

BIBLIOTHECA INDICA ;
A
COLLECTION OF ORIENTAL WORKS

PUBLISHED UNDER THE SUPERINTENDENCE OF THE
ASIATIC SOCIETY OF BENGAL.

Yajur Veda
THE
SANHITA OF THE BLACK YAJUR VEDA,
WITH THE
COMMENTARY OF MÁDHAVA ÁCHÁRYA.

EDITED BY
E. B. COWELL, M.A.

VOL. II.

KÁNDA I. PRAPÁTHAKA VIII.—KÁNDA II.

CALCUTTA :
PRINTED BY C. B. LEWIS, AT THE BAPTIST MISSION PRESS.
1866.

PREFACE.

THE first volume was edited under the joint superintendence of the late Dr. Röer and the present Editor, but for the second the latter is alone responsible. Dr. Röer's absence from Calcutta, and his subsequent return to Europe, necessarily obliged him to give up his connection with the work.

The same MSS. have been used for the text of the present which were used for that of the former volume, except in the commentary of the second Kāṇḍa. Here I have been dependent on two only, *A. C.*,¹ as the *MS. B.* became so hopelessly corrupt that it was quite useless to consult it any longer.

It is not without a feeling of pain that I now sever my connection with this edition of the Black Yajur Veda, which I had hoped to have carried on to its completion. I turn away, like Virgil's ploughman,

it tristis arator,
Atque opere in medio defixa relinquit aratra;

but I rejoice to think that the unfinished task will be resumed under other and, I trust, more fortunate auspices; and that the Asiatic Society of Bengal will still have the glory of perpetuating by the press this curious monument of the old Hindú world.

E. B. COWELL.

LONDON, Aug. 10, 1866.

¹ I may add here that I subsequently discovered that the several portions of the MSS. *C.* and *D.* had been, by accident, intermixed, and that it is *D.*, and not *C.*, which is imperfect in the first Kāṇḍa. (see Pref. Vol. I.)

(Indo)
2332
169
1092 v.2

572937

INDEX TO THE SECOND VOLUME.

THE FIRST KĀṇḍA OF THE TAITTIRĪYA SANHITĀ.

(Continued).

Prapāthaka VIII.

I.—XXI. <i>Rājasūyaḥ</i> ...	1—220
I.—Ānumatādayo 'shtau yágāḥ, (Bráhmana, I. vi. 1.)	1
II.—Cháturmásyeshu vaiśwadevákhyam prathamam parva, (Br. I. vi. 2, 3.)	17
III.—Varuṇapraghásákhyam dwitíyam parva, (Br. I. vi. 4, 5.)	33
IV.—Sákamedhákhye tṛitíye parvaṇi pradhána-havínshi, (Br. I. vi. 6, 7.)	50
V.—Tadīya-śeshas mahá-pitṛi-yajnah, (Br. I. vi. 8, 9)	65
VI.—Tadīya-śeshás tryambaka-puroḍásáh, (Br. I. vi. 10.)	83
VII.—Śunásíryádi-karma-chatushtayam, (Br. I. vii. 1.)	91
VIII.—Devikádi-karma-shatkam, (Br. I. vii. 2.)	98
IX.—Ratninám havínshi, (Br. I. vii. 3.)	102
X.—Devasuvám havínshi, (Br. I. vii. 4.)	112
XI.—Abhisheka-jala-mantráh, (Br. I. vii. 5.)	120
XII.—Abhisheka-jala-sanskára-mantráh, (Br. I. vii. 6.)	127
XIII.—Dig-vyásthápana-mantráh, (Br. I. vii. 7.)	137
XIV.—Abhishekaḥ, (Br. I. vii. 8.)	147
XV.—Rathena vijayaḥ, (Br. I. vii. 9.)	156
XVI.—Sarvaiḥ sevyatwam, (Br. I. vii. 10.)	163
XVII.—Samsṛipám havínshi, (Br. I. viii. 1.)	174
XVIII.—Dásapeyaḥ, (Br. I. viii. 2.)	178

XIX.—	Diśám aveshṭayah paśudwayam sátyadú- tánám havínshi cha, (Br. I. viii. 3.)	...	185
XX.—	Prayujám havínshi, (Br. I. viii. 4.)	...	192
XXI.—	Sautrámanyá mantrāḥ paśavo havínshi cha, (Br. I. viii. 5—10.)		197
XXII.—	Kamyeshṭi-yájjáh, (Sanhitá, II. ii. 9, 10.)	...	220

THE SECOND KĀṆDA.

Prapáthaka I.

I.—X.—	Váyavyádi-kámya-paśavah		241
XI.—	Kamyeshṭi-yájjáh, (Sanh. II. ii. 11; II. iii. 1.)	...	323

Prapáthaka II.

I.—XI.—	Kámyeshṭayah, (Cf. Sanh. I., at the end of each Prapáthaka.)		345
XII.—	Kamyeshṭi-yájjáh, (Sanh. II. iii. 2.)	...	371

Prapáthaka III.

I.—XIII.—	Kámyeshṭayah,		408
XIV.—	Kamyeshṭi-yájjáh,		465

Prapáthaka IV.

I.—XIII.—	Kámyeshṭayah,		478
XIV.—	Kamyeshṭi-yájjáh,		538

Prapáthaka V.

Dárśyam Bráhmaṇam.

I.—VI.—	Ádhvanyavam,		548—608
I.—	Paurṇamásí-gatasýá 'gnishomíya-purodásasyo- 'podghátah,		548
II.—	Vidhyupayogah,		557
III.—	Vaimṛidha-sánnáyye,		568
IV.—	Sánnáyya-devatá-vyavasthá,		578
V.—	Abhyudayestyádayah,		584

VI.—Darsapúrṇamásayoḥ somayágena saha paur- váparyam,	601
VII.—XII.— <i>Hautram</i> ,	609—677
VII., VIII.—Sámidhení-mantráh, (Br. III. v. 1, 2).	609
IX.—Pravara-nividádayaḥ, (Br. III, v. 3, 4).	630
X.—Naimittikyaḥ kámyás-cha sámidhenyaḥ	641
XI.—Hotur niyama-víśesho 'dhwaryor ágharádi- víseshas-cha...	650
XII.— <i>Kámyeshti-yágyaḥ</i> , (Sanh. II. iii. 11, 12, 13 ; I. v. 2 ; II. iv. 1, 2.)	667

Prapáthaka VI.

Dárśyam Bráhmaṇam (continued.)

I.—VI.— <i>Ádhwaryavam</i> ,	678—755
I.—Prayájáh, (Br. III. v. 5.)	678
II.—Ájyabhágau, (Br. III. v. 6.)	697
III.—Ágneya-puroḍásah,	717
IV.—Vedi-nirmáṇam,	728
V.—Barhir-vishaya-prayogaḥ,	733
VI.—Upánsuyája-swishtakṛitau,	742
VII.—XII.— <i>Hautram</i> ,	755—824
VII.—Idopáhwána-vidhiḥ	755
VIII.—Ídā-prásitra-bhakshaṇam,	764
IX.—Anuyájáh súktaváka-vyákhyá cha,	784
X.—Samyuváka-mantra-vyákhyá patní-samyájás- cha, (Br. III. v. 11, 12, 13.)	794
XI.—Samvargeshṭi-hautra-mantráh,	804
XII.—Pitṛiyajnasya havishám hautram,	813

शुद्धिपत्रम्

अशुद्धं	शुद्धं	पृष्ठा	पङ्क्तिः
दध्वर्षमः	दध्वर्षमः *	१	९
भुज्जनाः	भुज्जनाः	२५	७
भुज्जनाः	भुज्जनाः	२५	८
धूपाद्योद्धरति	धूपाद्यद्धरति	८४	१९
शीर्षीः	शीर्षीः	२९७	१०

* एकस्मिन्नेव पुस्तके शुद्धः पाठो दृश्यते ।

श्रीवेदव्यासाय नमः ।

अथ तैत्तिरीयसंहिताभाष्ये

प्रथमकाण्डे ऽष्टमप्रपाठकः ।

हरिः ॐ ।

अनुमत्यै पुरोडाशमष्टाकपालं निर्वपति धेनुर्दक्षि-
णा ये प्रत्यञ्चः शम्याया अवशीयन्ते तन्नैर्ऋतमेकक-
पालं कृष्णं वासः कृष्णतूषं दक्षिणा वोहि स्वाहाहुतिं
जुषाण एष ते निर्वर्तते भागो भूते हविष्यत्यसि मुञ्चे-
ममहसः स्वाहा नमो य इदं चकारादित्यं चरुं
निर्वपति वरो दक्षिणाग्रावैष्णवमेकादशकपालं वा-
मनो वही दक्षिणाग्रीषोमीयं ॥ १ ॥

एकादशकपालं हरिण्यं दक्षिणैन्द्रमेकादशकपा-
लमृषभो वही दक्षिणाग्रेयमष्टाकपालमैन्द्रं दध्यर्षभो
वही दक्षिणैन्द्राग्रं द्वादशकपालं वैश्वदेवं चरुं प्रय-

म॒जो व॒त्सो दक्षि॑णा सौ॒म्यः श्या॒माकं च॒रुं वा॒सो
दक्षि॑णा सर॒स्वत्यै च॒रुः सर॑स्वते च॒रुं मि॒थुनौ गावौ॑
दक्षि॑णा ॥ २ ॥

अ॒ग्नीषो॒मीयं च॒तुस्त्रि॑ःश॒च्च ॥ १ ॥

इति तैत्तिरीयसंहितायां प्रथमकाण्डे ऽष्टमप्रपाठके
प्रथमोऽनुवाकः ॥ * ॥

श्रीगणेशाय नमः ।

यस्य निश्चसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरं ॥
प्रपाठकेऽथाष्टमेऽस्मिन् राजसूयो निगद्यते ।
द्वाविंशत्यनुवाकेषु विंशत्या राजसूयके ॥
अनेकानि प्रधानानि कर्माणि विहितान्यथ ।
द्वाभ्यां सौचामणीमन्त्राः काम्या याज्याश्च वर्णिताः ॥
अष्टमे मन्त्रकाण्डस्ये कर्मणां बह्वल्लतः ।
तत्तत्सन्निधये प्रोक्ता मन्त्रा विधिपुरःसराः ॥
अनूद्य तान् विधीनर्थवादो ब्राह्मण ईरितः ।
सम्प्रदायविदोऽतोऽत्र ब्राह्मणद्वयमूचिरे ॥
ब्राह्मणं मन्त्रकाण्डस्यविधिजातमितोरितं ।
अनुब्राह्मणमन्यत्तु कथितं सार्थवादकं ॥

तच्च प्रथमानुवाके प्रथमं तावद् ब्राह्मणेन कर्मद्वयं विधी-

यते “अनुमत्यै पुरोडाशमष्टाकपालं निर्वपति धेनुर्दक्षिणा ये
 प्रत्यक्षः श्रम्याया अवशीयन्ते तस्मैर्ऋतमेककपालं कृष्णं वासः
 कृष्णद्वयं दक्षिणा” इति । चतुर्दशीमिश्रितायाः पौर्णमास्या
 अभिमानिदेवताऽनुमतिः, अमावास्या सिनीवासी पौर्णमा-
 स्यनुमतिरिति श्रुतेः । कलाहीने शानुमतिः पूर्णं राका
 निष्ठाकरे इत्यभिधानात् । सा शानुमतिरच देवता । पुरो-
 डाशो द्रव्यमित्येतदेकं कर्म, दक्षिणाभिधानेन वक्ष्यमाणेभ्यः
 कर्मभ्यो भिक्षाधिकारावगमात् । अस्मिन् कर्मणि पुरोडाशार्थं
 तण्डुलेषु पिथ्यमाणेषु पश्चिमायां दिशि दृषदमभ्याधातुमधः-
 स्थापितायाः श्रम्यायाः पश्चाद्ये तण्डुलपिष्टलेखा अवशीयन्ते
 अधःपतन्ति तल्लेखजातं द्रव्यं निश्चेतिदेवताकं तदिदमपरं कर्म,
 पृथग् दक्षिणाभिधानात् । कृष्णं वामोऽच दक्षिणा, तच्च कृष्ण-
 द्वयं कृष्णदशान्तं । केषाञ्चिदस्ताणां वैशिष्ट्याय दशाभागमु-
 पेक्ष्य मध्यमभाग एव काषायहरिद्रादिभोरञ्जितो भवति ।
 तस्मा भूदिति कृष्णद्वयत्वेन विशेष्यते । एतस्मिन् मुख्ये ब्राह्मणे
 प्रधानं कर्म विहितं । अनुब्राह्मणन्तु यन्यान्तरे प्रथमकाण्डे
 षष्ठसप्तमाष्टमप्रपाठकरूपं । तत्र षष्ठप्रपाठकस्यादौ पूर्वोदाहृतं
 कर्मविधिमनूय प्रशंसति “अनुमत्यै पुरोडाशमष्टाकपालं नि-
 र्वपति । ये प्रत्यक्षः श्रम्याया अवशीयन्ते । तस्मैर्ऋतमेककपालं ।
 इयं वा अनुमतिः । इयं निश्चेतिः” (ब्रा०१का०।६प्र०।१अ०)
 इति । भूमिर्द्विविधा शालिगोधूमादिसर्वसस्याद्या तदयोग्या
 वा, तत्राद्यभूमिरूपानुमतिर्द्वितीयभूमिरूपा निश्चेतिः । पश्चा-

म॒जो व॒त्सो दक्षि॑णा सौ॒म्यः श्या॑माकं च॒रुं वा॒सो
दक्षि॑णा सर॒स्वत्यै च॒रुः सर॑स्वते च॒रुं मि॑थुनौ गावौ
दक्षि॑णा ॥ २ ॥

अ॒ग्नी॒षो॒मीयं॑ च॒तुस्त्रि॑ःश॒च ॥ १ ॥

इति तैत्तिरीयसंहितायां प्रथमकाण्डे ऽष्टमप्रपाठके
प्रथमोऽनुवाकः ॥ * ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

प्रपाठकेऽथाष्टमेऽस्मिन् राजसूयो निगद्यते ।

द्वाविंशत्यनुवाकेषु विंशत्या राजसूयके ॥

अनेकानि प्रधानानि कर्माणि विहितान्यथ ।

द्वाभ्यां सौचामणीमन्त्राः काम्या चाज्याश्च वर्णिताः ॥

अष्टमे मन्त्रकाण्डस्ये कर्मणां बडुलत्वतः ।

तत्तत्सन्निधये प्रोक्ता मन्त्रा विधिपुरःसराः ॥

अनूय तान् विधीनर्थवादो ब्राह्मण ईरितः ।

सम्प्रदायविदोऽतोऽत्र ब्राह्मणदयमूचिरे ॥

ब्राह्मणं मन्त्रकाण्डस्यविधिजातमितीरितं ।

अनुब्राह्मणमन्यत्तु कथितं सार्थवादकं ॥

तच्च प्रथमानुवाके प्रथमं तावद् ब्राह्मणेन कर्मदयं विधी-

यते “अनुमत्यै पुरोडाशमष्टाकपालं निर्वपति धेनुर्दक्षिणा ये
 प्रत्यक्षः शम्याया अवशीयन्ते तस्मैर्ऋतमेककपालं कृष्णं वामः
 कृष्णद्वयं दक्षिणा” इति । चतुर्दशोमिज्जितायाः पौर्णमास्या
 अभिमानिदेवताऽनुमतिः, अमावास्या सिनीवासी पौर्णमा-
 सानुमतिरिति श्रुतेः । कलाहीने शानुमतिः पूर्णे राका
 निशाकरे इत्यभिधानात् । सा शानुमतिरच देवता । पुरो-
 डाशो द्रव्यमित्येतदेकं कर्म, दक्षिणाभिधानेन वक्ष्यमाणेभ्यः
 कर्मण्ये भिक्षाधिकारावगमात् । अस्मिन् कर्मणि पुरोडाशाद्यै
 तण्डुलेषु पितृमाणेषु पश्चिमाद्यां दिशि दृषदमभ्याधातुमधः-
 स्थापितायाः शम्यायाः पश्चाद्ये तण्डुलपिष्टलेखा अवशीयन्ते
 अधःपतन्ति तल्लेखाज्जातं द्रव्यं निश्चेतिदेवताकं तदिदमपरं कर्म,
 पृथग् दक्षिणाभिधानात् । कृष्णं वामोऽच दक्षिणा, तच्च कृष्ण-
 द्वयं कृष्णदशान्तं । केषाञ्चिदस्त्राणां वैशिष्ट्याय दशाभागमु-
 पेक्ष्य मध्यमभाग एव काषायहरिद्रादिभोरञ्जितो भवति ।
 तस्मा भूदिति कृष्णद्वयत्वेन विज्ञेयते । एतस्मिन् मुखे ब्राह्मणे
 प्रधानं कर्म विहितं । अनुब्राह्मणन्तु यन्यान्तरे प्रथमकाण्डे
 षष्ठसप्तमाष्टमप्रपाठकरूपं । तत्र षष्ठप्रपाठकस्यादौ पूर्वोदाहृतं
 कर्मविधिमनूय प्रशंसति “अनुमत्यै पुरोडाशमष्टाकपालं नि-
 र्वपति । ये प्रत्यक्षः शम्याया अवशीयन्ते । तस्मैर्ऋतमेककपालं ।
 इयं वा अनुमतिः । इयं निश्चेतिः” (ब्रा०१ का०१६ प्र०११ अ०)
 इति । भूमिर्द्विविधा शालिगोधूमादिसर्वसस्याख्या तदयोग्या
 वा, तत्राद्यभूमिरूपानुमतिर्द्वितीयभूमिरूपा निश्चेतिः । पश्चा-

भिरुत्तस्य नैर्ऋतस्यानुमतादुत्तरकाशे न्यायप्राप्तं प्रधानवाग-
 प्रचारं बाधितुं पूर्वकाशं विधत्ते “नैर्ऋतेन पूर्वेण प्रचरति ।
 पाप्मानमेव निर्ऋतिं पूर्वां निरवदयते” (ब्रा०) इति ।
 लोके दृग्गणानां पुरुषाणां अनिष्टं रोगं प्रथमं निवार्य पश्चा-
 दिष्टा ब्रूरीरपुष्टिः सम्पाद्यते, तददचापि पाप्मानं प्रतिकूलां
 निर्ऋतिं प्रथमतो भागदानेन निवारयति । विधिवाक्यगतं
 कपाक्षैक्यमनूय प्रशंसति “एककपालो भवति । एकधैव
 निर्ऋतिं निरवदयते” (ब्रा०) इति । एकधैवैकेनैव प्रयत्नेन,
 कपालवाङ्मये हि प्रयत्नवाङ्मयं प्रसज्येतेति । तत्तिदमानु-
 मतनैर्ऋतादिकं अन्वारम्भणीयास्त्राणीयात् पवित्राख्यादग्नि-
 ष्टोमादूर्द्ध्वमनुष्ठेयं । तथाचापस्तम्न आह ‘राजा स्वर्गकामो
 राजसूयेन यजेत गवां ब्रतसहस्रं दक्षिणाग्निष्टोमः पश्चाप-
 वर्गः प्रथममहः पञ्च सहस्राणि पवित्रे ददाति त्रिंशतमभि-
 वेचनीये त्रिंशतं दशपेये दश केशवपनीये विंशतिं क्षुष्टिदि-
 रात्रे पञ्च चक्षस्य धृतावपि वा चत्वार्यभिषेचनीये प्रतिसह-
 स्राणीतराण्यहानि षष्टिं ब्रतानि सहस्राणि ददाति’ इति ।
 षडृचब्राह्मणं भवति तथा दक्षिणा अतिनयेद्यथास्त्राहानि
 समकालानि स्युः । त्रेषमनुदिशति ‘शोभूत आनुमतादिभिर-
 ष्टाभिरन्वहं यजेत पिंपसानुमतं पश्चादुत्तरतश्च व्यवशातयति
 ये प्रत्यक्षः श्रम्याद्या अवशीयन्ते तं नैर्ऋतमेककपालं’ इति ।
 ‘अत्र च आनुमतमासाद्य नैर्ऋतेन प्रचरति’ इति । बोधायनो-
 ऽप्येतदेव विशदयति ‘राजसूयेन यज्यमाणो भवति पुरस्तात्

फाल्गुण्यै पौर्णमास्यै चैव वा पौर्णमास्या अमावास्या हवि-
 षेष्टा दीक्षते तस्य तिस्रो दीक्षास्तिस्र उपसदः सप्तम्यां प्रसूतः
 सन्निष्ठत एष प्रायणीयोऽग्निष्टोमः चतुष्टोमः सहस्रदक्षिण
 उदवसनीयान्नोऽथाष्टमे ऽग्नानुमतं निर्वपति हविः पेय्यै प्रय-
 ष्कन्नाह प्राचस्य प्रतीचस्य व्यवशातयेति ये प्राचः शम्वा-
 वा अवग्रीयन्ते तानध्वर्युः समोष्य संयुत्यानुमतं अपयति अथ
 ये प्रत्यक्षः शम्वाया अवग्रीयन्ते तान् प्रतिप्रस्थाता समोष्य
 संयुत्य नैर्ऋतं अपयति' इति च । प्रधानकर्ममात्राभिधा-
 यकेन मुख्यब्राह्मणेनोपेते प्रकृते मन्त्रकाण्डे नैर्ऋतयागविधि-
 सन्निधौ वीहीत्यादयस्त्रयो मन्त्रा आस्तातास्तेषां विनियोगं
 बोधायन आह 'गार्हपत्ये सुवाङ्मतिं जुहोति "वीहि स्वा-
 हाङ्मतिं जुषाणः" इति । अथ दक्षिण्या दारोपनिष्क्रम्य तां
 दिशं यन्ति यत्रास्य स्वहृतमिरिषं स्पष्टं भवति प्रदरो वा ।
 तदेतदेकोल्लुकमुपसमाधायाङ्गुष्ठाभ्यां परिगृह्य नैर्ऋतं जुहो-
 ति "एष ते निर्ऋते भागो भूते हविस्त्यसि मुञ्चेममहसः"
 स्वाहेति । अथ कृष्णं वासः कृष्णतृषं निदधाति । अथापो
 व्यतिषिष्य परास्य पात्रं निदधात्यनवेक्षमाणा आयन्यथ
 हस्यपादान् प्रचाक्षैतेनैव पथा यथेतमेत्य गार्हपत्ये सुवाङ्मतिं
 जुहोति "स्वाहा नमो य इदं चकार" इति । अथानुमतेन
 स॥स्त्रां करोति धेनुं ददाति' इति । ये गार्हपत्य स्वाहा
 तुभ्यं दत्तामाङ्मतिं जुषाणः सेवमानो वीहि दक्षिणां दिशं
 जिगमिषुभिरस्त्राभिर्विगतो भव मास्माननूत्याय बाधिष्ठाः ।

हत्तन्नाङ्गविधायके सार्थवादेऽनुब्राह्मणे यथोक्ताहुतिविधिर-
 न्ययव्यतिरेकाभ्यामुपनीयते “यदहुत्वा गार्हपत्य ईयुः । रुद्रो
 भूत्वाम्भिरनूत्याय* । अध्वर्युश्च यजमानश्च हन्यात् । वीहि
 स्वाहाहुतिं जुषाण इत्याह । आहुत्यूवैनं५ ब्रमयति” (ब्रा०)
 यत् यदि रुद्रः क्रूरदेवः । रुद्रो वै क्रूर इति श्रुतेः । “नार्ति-
 मार्च्छत्यध्वर्युर्न यजमानः” (ब्रा०) इति । अध्वर्युयजमानयो-
 रार्तिनिवारणाय जुहुयादित्यर्थः । दक्षिणाग्नेरुल्मुकमयनं
 विधत्ते “एकोल्मुकेन यन्ति । तद्धि निर्घृत्यै भागधेयं” (ब्रा०)
 इति । उल्मुकेन युक्ता इत्यध्याहारः, निर्घृतेरेकोल्मुकप्रियत्व-
 मर्थवादान्तरगतं हिशब्देन सूच्यते । दक्षिणपश्चिमयोरवा-
 न्तरदेशमङ्गुलिनिर्देशेन विधत्ते “इमां दिशं यन्ति । एषा
 वै निर्घृत्यै दिक् । स्वायामेव दिशि निर्घृतिं निरवदयते”
 (ब्रा०) इति । नीतस्योल्मुकस्य स्थापनाय देशविशेषं विधत्ते
 “स्वकृत हरिणे जुहोति प्रदरे वा । एतद्वै निर्घृत्या आय-
 तनं । स्व एवायतने निर्घृतिं निरवदयते” (ब्रा०) इति ।
 हरिणमूषरक्षेत्रं, तच्च स्वकृतं स्वतःसिद्धं न तु यतः कुतश्चिदा-
 दायोषाः प्रक्षिप्ताः । प्रदरः स्वतःसिद्धं भूच्छिद्रं । द्वितीयमन्त्र-
 स्थायमर्थः । हे निर्घृते पाप्मदेवते एष एककपालपुरोडाशस्तव
 भागः, हे भूते स्वकीयभागे परितोषेणास्मदीयैश्चर्यहेतोः
 त्वमिदानीं हविश्रत्यसि । अत इमं यजमानमंहसो दारिद्र्य-
 प्रदात् पापात् मुञ्च । अत्र स्वाहाकारो बोधायनेनाध्याहृतः ।

* अगृत्यायेति पाठान्तरः ।

निर्जतिमुद्दिश्य प्रत्यक्षमेव भागं समर्पयितुमेतच्छब्द इत्यभि-
 प्रेत्य व्याचष्टे “एष ते निर्जते भाग इत्याह । निर्दिश्यत्येवैनां”
 (ब्रा०) इति । भूतिशब्देन निर्जतिपरामर्शस्याभिप्रायमाह
 “भूते हविष्मत्यसीत्याह । भूतिमेवोपावर्तते” (ब्रा०) इति ।
 प्राप्नोतीत्यर्थः । मन्त्रसामर्थ्यात् सर्वथा मुञ्चतोत्यमुमभिप्रायं
 दर्शयति “मुञ्चेममहस इत्याह । अहस एवैनं मुञ्चति” (ब्रा०)
 इति । चोदकप्राप्तं जुष्टा होममपवादितुं विधत्ते “अङ्गुष्ठाभ्यां
 जुहोति । अन्त एव निर्जतिं निरवदयते” (ब्रा०) इति । अन्तत
 एव हस्ताग्रेणैव निर्जतिमपसारितवान् भवति । मुख्यब्राह्मणे
 विहितं दक्षिणां प्रशंसति “कृष्णं वासः कृष्णतृषं दक्षिणा ।
 एतद्वै निर्जत्यै रूपं । रूपेणैव निर्जतिं निरवदयते” (ब्रा०)
 इति । राक्षसजातेः पापरूपाया निर्जतेर्देहः कृष्णवर्णः ।
 पृष्ठभागदर्शनरहितं प्रत्यागमनं विधत्ते “अप्रतीक्षमायन्ति ।
 निर्जत्या अन्तर्हित्यै” (ब्रा०) इति । अदर्शनायेत्यर्थः । तृतीय-
 मन्त्रस्यायमर्थः । यो गार्हपत्य इदमस्माभिर्वोहोतिशब्देन
 प्रार्थितमनुष्ठानं तथैव चकार तस्मै स्वाहा हविर्दत्तं नम-
 स्कारश्च कृतः । विधत्ते “स्वाहा नमो य इदं चकारेति पुन-
 रेत्य गार्हपत्ये जुहोति । आहुत्यैव नमस्तन्नो गार्हपत्यमुपा-
 वर्तन्ते” (ब्रा०) इति । नैर्जतप्रचारादूर्ध्वं सम्भावसरस्यानुमत-
 हविषः प्रचारं विधत्ते “आनुमतेन प्रचरति । इयं वा अनु-
 मतिः । इयमेवास्मै राज्यमनुमन्यते” (ब्रा०) इति । सर्वसस्या-
 स्त्रायां भूमावयमनुमतिशब्दोऽन्वर्थ इत्यभिप्रायः । नवस्यति-

काया गोर्दानं प्रशंसति “धेनुर्दक्षिणा । इमामेव धेनुं कुरुते”
 (ब्रा०) इति । इमामेवानुमतिरूपां भूमिमेव । आनुमतादि-
 भिरष्टाभिरिति यदुदाहृतं तत्रैकस्मिन् दिनेऽनुष्ठितादानु-
 मतादन्यान् क्रमेण दिनान्तरेत्यनुष्ठेयानादित्यादीन् सप्त
 मुखान् यागान् विधत्ते “आदित्यं चरुं निर्वपति वरो दक्षि-
 णाग्न्यावैष्णवमेकादशकपालं वामनो वही दक्षिणाग्नीषोमी-
 यमेकादशकपालः५ हिरण्यं दक्षिणैन्द्रमेकादशकपालमृषभो
 वही दक्षिणाग्नेयमष्टाकपालमैन्द्रं दध्यर्षभो वही दक्षिणैन्द्राग्नं
 द्वादशकपालं वैश्वदेवं चरुं प्रथमजो वत्सो दक्षिणा सौम्यः५
 श्यामाकं चरुं वासो दक्षिणा सरस्वत्यै चरुः५ सरस्वते चरुं
 मिथुनो गावो दक्षिणा” इति । गौर्वै वर इति सूचकारेशो-
 दाहृतत्वात् वरो गौः, वही भारवाही बलीवर्दः, ऋषभः
 सेचनसमर्थः षण्डः । आग्नेयैन्द्राभ्यां हविर्भ्यामुपेत एको यागः ।
 ऐन्द्राग्न्यवैश्वदेवसौम्यैस्त्रिभिर्हविर्भिर्युक्त आयचणरूप एक एव
 यागः । सरस्वतीसरस्वदेवताभ्यां हविर्भ्यां युक्तो याग एकः ।
 तदेवमादित्यादयः सप्त सम्पद्यन्ते । अदितिदेवताकं कर्म प्रशं-
 सति “आदित्यं चरुं निर्वपति । उभयोर्वेव प्रजास्त्रिभिषिच्यते ।
 दैवीषु च मानुषीषु च” (ब्रा०) इति । अनुमतिर्मानुषभूमिः,
 अत एव राज्यमनुमन्यत इत्युक्तं भवति । अदितिर्देवभूमिरि-
 त्यभिप्रेत्य दैवीषु प्रजास्त्रिभिषेकं दर्शयति । अतः पूर्वराज्येन
 सह समुचित्योभवीष्वित्युच्यते । अष्टस्य गोर्दानं प्रशंसति “वरो
 दक्षिणा । वरो हि राज्यः५ समृद्धौ” (ब्रा०) इति । वरः श्रेष्ठो

गौः तस्य राजमृदाहर्षत्वात् राज्यत्वम् । अग्निं विष्णुश्च पृथक् प्रशंसति “आग्नावैष्णवमेकादशकपालं निर्वपति । अग्निः सर्वा देवताः । विष्णुर्यज्ञः । देवतास्यैव यज्ञश्चावरुन्धे” (ब्रा०) इति । अग्नेः सर्वदेवतारूपत्वमन्यत्रोपपादितं । ‘ते देवा अग्नौ तनूः सञ्चदधत । तस्मादाऊरग्निः सर्वा देवताः’ इति । पुनरप्यन्यत्रास्मात् ‘ते देवा विभ्यतोऽग्निं प्राविशन् तस्मादाऊरग्निः सर्वा देवताः’ इति । फलव्यापित्वाद्यज्ञस्य विष्णुत्वं । अग्नेर्विष्णोश्च प्रीतिकरं वह्नित्वं वामनत्वञ्च दर्शयति “वामनो वही दक्षिणा । यदही । तेनाग्नेयः । यदामनः । तेन वैष्णवः समृद्धौ” (ब्रा०) इति । अग्नीषोमीयस्य वैरिघातित्वं चाजमानमन्त्रब्राह्मणयोर्दृचवध-ब्राह्मणे च प्रसिद्धमित्यभिप्रेत्याह “अग्नीषोमीयमेकादशकपालं निर्वपति । अग्नीषोमाभ्यां वा इन्द्रो वृचमहन्ति । यदग्नीषोमीयमेकादशकपालं निर्वपति । वार्चममेव विजित्यै” (ब्रा०) इति । तत्कर्म शत्रुघ्नमेव भूत्वा विजयाय पर्याप्तं भवति । हिरण्यस्य समृद्धिहेतुत्वं लोकप्रसिद्धमेव दर्शयति “हिरण्यं दक्षिणा समृद्धौ” (ब्रा०) इति । मुख्यब्राह्मणगतेनेन्द्रेण सह विकल्पितमैन्द्राग्रं प्रसौति “इन्द्रो वृचः हत्वा । देवताभिस्तेन्द्रियेण च व्यावर्धत । स एतमैन्द्राग्रमेकादशकपालमपश्यत् । तं निर्वपत् । तेन वै स देवतास्तेन्द्रियश्चावारुन्धे” (ब्रा०) इति । व्यावर्धत व्युद्धो विद्युक्तोऽभूत् । विधत्ते “यदैन्द्राग्रमेकादशकपालं निर्वपति । देवतास्यैव तेनेन्द्रियश्च यजमानोऽवरुन्धे” (ब्रा०) इति । देवदयप्रीत्यर्थं गुणदयमित्येतद्दर्शयति “अवभो वही

दक्षिणा । यदही । तेनाग्नेयः । यदृषभः । तेनैन्द्रः समृद्धौ” (ब्रा०)
 इति । एकस्मिन् यागे विहितं हविर्दयं गोगतं गुणदयश्च पृ-
 थक् प्रशंसति “आग्नेयमष्टाकपालं निर्वपति । ऐन्द्रं दधि ।
 यदाग्नेयो भवति । अग्निर्वै यज्ञमुखं । यज्ञमुखमेवद्धिं पुरस्ता-
 द्रुते । यदैन्द्रं दधि । इन्द्रियमेवावरुन्धे । ऋषभो वही दक्षि-
 णा । यदही । तेनाग्नेयः । यदृषभः । तेनैन्द्रः समृद्धौ” (ब्रा०)
 इति । अग्निमन्तरेण यज्ञस्याप्रवृत्तेरग्नेर्यज्ञमुखत्वं, तादृशाग्नेः
 प्रथमहविःप्रदानेन यागस्यादावेव समृद्धिं धृतवान् भवति ।
 हविर्दये दक्षिणादये श्रूयमाणेऽपि कर्मकत्वसिद्ध्यर्थमाययणवतीं
 सङ्गरूपां विधातुं प्रसूति “यावतीर्वै प्रजा ओषधीनामज्ज-
 तानामाश्रन् । ताः पराभवन्” (ब्रा०) इति । यावत्य ओष-
 धीनां सम्बन्धिन्य इति शेषः । विधत्ते “आययणं भवति
 ज्ञताद्याय । यजमानस्यापराभवाय” (ब्रा०) इति । तस्मिन्
 सङ्गे स्थितस्यैन्द्राग्रस्योपाख्यानेन अथहेतुत्वं दर्शयति “देवा वा
 ओषधीष्वजिमयुः । ता इन्द्राग्नौ उदजयतां । तावेतमैन्द्राग्रं
 द्वादशकपालं निरवृणातां । यदैन्द्राग्नौ भवत्युज्जित्यै” (ब्रा०)
 इति । माससामान्येन कपालसङ्ख्यां प्रशंसति “द्वादशकपालो
 भवति । द्वादश मासाः संवत्सरः । संवत्सरेणैवास्मा अन्नमवरुन्धे”
 (ब्रा०) इति । वैश्वदेवमन्नं रुचिहेतुरित्येतद्दर्शयति “वैश्वदेव-
 स्वरुर्भवति । वैश्वदेवं वा अन्नं । अन्नमेवासौ स्तदयति” (ब्रा०)
 इति । प्रथमजस्य अग्निस्यमाणवत्सापेक्षया समृद्धिहेतुत्वमि-
 द्याह “प्रथमजो वत्सो दक्षिणा समृद्धौ” (ब्रा०) इति । द्वतीय-

हविषः सोमदेवतायाः स्त्रीकारे कारणमाह “सौम्यः श्यामाकं चरुं निर्वपति । सोमो वा अकृष्टपथस्य राजा । अकृष्टपथमेवास्मै स्वदधति” (ब्रा०) इति । प्रतिग्रहमन्त्रे सोमाय वास इति श्रुतिमनुसन्धाय दक्षिणां प्रशंसति “वासो दक्षिणा । सौम्यः हि देवतया वासः समृद्धौ” (ब्रा०) इति । समृद्धिहेतुत्वेन सरस्वती-सरस्वतौ चरुमिश्रणदक्षिणाञ्च प्रशंसति “सरस्वतौ चरुं निर्वपति । सरस्वते चरुं । मिश्रणमेवावबन्धे । मिश्रणौ गावो दक्षिणा समृद्धौ” (ब्रा०) इति । अत्र द्रव्यदेवतासम्बन्धानामष्टभ्योऽधिकत्वाद् यागेष्वप्याधिक्यब्रह्माभ्रमवारणायादृशज्ञां विधातुं प्रक्षौति “एति वा एष यज्ञमुखादृक्षाः । योऽग्नेर्देवताया एति” (ब्रा०) इति । एति पृथग्भवत्यपगच्छतीत्यर्थः । वक्ष्यमाणप्रकारेणाग्नेर-ष्टलसङ्ख्यात्मकत्वात् तत्सङ्ख्याया अपगम एवाग्निसकाशादपगमः, योऽग्नेरपगच्छति स यज्ञमुखाद्यज्ञप्रारम्भादृक्षा यज्ञसमाप्तेष्टा-पगच्छति । विधत्ते “अष्टावेतानि हवींषि भवन्ति । अष्टाचरा गायत्री । गायत्रोऽग्निः । तेनैव यज्ञमुखादृक्षा अग्नेर्देवतायै नैति” (ब्रा०) इति । गायत्र्या अग्नेश्च मुखजत्वेन सहोत्पन्नत्व-सङ्गणः सम्बन्धः । तेनैव तेषां हविःशब्दवाच्यानां कर्मणामष्टत्वेन यज्ञप्रारम्भसमाप्तिभ्यामग्निदेवतायाश्च नापगच्छति ।

तत्र विधिविवेकसहितो विनियोगसङ्ग्रहः ।

“आदावानुमतं तस्य मध्ये नैर्ऋतमत्र च ।

वीहीत्याद्यास्तयो मन्त्रा विनियोगस्तु वर्ण्यते ॥

वीक्ष्येव नम इत्यग्निप्रदराग्निषु ऋचते ।

सहैवानुमतेनाष्टौ यागाः प्रथम ईरिताः ॥ इति ।

अथ मीमांसा । चतुर्थाध्यायस्य चतुर्थपादे चिन्तितं ।

“राजसूयेऽनुमत्यादि देवनादि च, ते उभे ।

मुख्ये उत्तैकमुख्यत्वं स्यादाद्यः प्रक्रियैक्यतः ॥

यागानां राजसूयत्वादङ्गित्वं फलवत्ततः ।

देवनाद्यफलं यत्तदङ्गं फलवतो यजेः ॥

राजसूयप्रकरणे यागरूपा अनुमत्यादयो बह्व्य इष्टयः श्रुताः । अनुमत्यै पुरोडाशमष्टाकपालं निर्वपति । नैर्घृतमेककपालं । आदित्यं चतुर्विंशतिं निर्वपति । आग्नावैष्णवमेकादशकपालमित्यादयः । यथैता इष्टयः तथा पञ्चवोऽपि श्रुताः । आदित्यां मल्हां गर्भिणीमालभते मारुतीं पृश्निं पष्टौहीमिति । मल्हा मखिला गले स्नानयुक्तेत्यर्थः । तस्या अदितिर्देवता । पृश्निरक्षतनुः । तस्या मरुतो देवताः । यावता वयसा वर्षचयरूपेण पृष्ठे भारं बोधुं शक्तिर्भवति तावदयस्का पष्टौही । एवमभिषेचनीयादयः सोमयागाः श्रुताः । तथा वल्लीकवपायां होम इत्यादयो दर्विहोमाः श्रुताः । यथैत इष्टिपशुहोमदर्विहोमाश्चतुर्विधा यागरूपा एवमयागरूपा अपि श्रुतादयः श्रुताः पष्टौही दीव्यति अचैर्दीव्यति राजन्यं जिनाति ब्रौनः ब्रौफमास्थापयत इत्येवमादयः । तत्र यागा यथा मुख्याः तथा देवनादीनामपि मुख्यत्वं युक्तं प्रकरणपाठसोभयचसमानत्वादिति प्राप्ते ब्रूमः । राजा स्माराज्यकामो राजसूयेन यजेतेत्यत्राख्यातवाच्यायां भावनायां धातुवाच्यो यागः करणं राजसूय-

ब्रह्मस्यप्रसिद्धार्थत्वद् यागसामानाधिकरण्येन तन्नामधेयं
भवति । तथा सति राजसूयेन यागेन स्वाराज्यं भावयेदिति
वाक्यार्थपर्यवसानात् । अनुमत्यादीनां यागानामेव फलवत्त्वा-
दङ्गित्वं तत्सन्निधौ श्रूयमाणमफलं देवनादिकं यागाङ्गं ।

द्वयमाध्यायस्य प्रथमपादे चिन्तितं ।

“सा किमस्यनुमत्यादौ न वाऽस्त्यङ्गिन्युपक्रमात् ।

सङ्ख्योपक्रमो नेष्टो द्वारलोपास्य सा भवेत्” ॥

अनुमत्यै पुरोडाशमष्टाकपालं निर्वपतीत्यादिना राज-
सूये दर्शपूर्णमासेष्टिविकृतयो षड्भ्यो विहितास्तासु आरम्भ-
णीयास्ति न वेति सन्देहः । दीक्षणीयादिवत् अनुमत्यादीनाम-
न्याङ्गत्वाभावात् सोमयागवत् सर्वासामङ्गित्वेनोपक्रमसम्भवात्
तद्वारेणारम्भणीयास्तीति पूर्वपक्षः । यद्यप्यङ्गिभूता अनुमत्या-
दयस्तथाप्येकैकस्या इष्टेः पृथगारम्भो नास्ति अन्यथा प्रधा-
नेषु आग्नेयादिष्वन्वारम्भणीयायाः षट्कृत्वोऽनुष्ठानं प्रसज्येत ।
अथोच्यते प्रधानानां षण्णामाग्नेयादीनां सङ्ख्यस्य दर्शपूर्ण-
मासेष्टित्वात् तस्यैक आरम्भ इति । तर्ह्यत्रापोष्टिपशुसोम-
दर्विहोमरूपाणामनेकेषां प्रधानानां सङ्ख्यस्य राजसूयत्वात्
सङ्ख्योपक्रमोऽस्तु, न चासौ षड्भ्यो दर्शपूर्णमासविकृतिर्येन
तच्चारम्भणीयां ब्रूते । अस्ति चात्रापरः सर्वारम्भार्थो यागः,
अग्निष्टोममये ज्योतिष्टोममाहरतीति । ज्योतिष्टोमावान्तर-
संस्त्राभेदरूपस्य अग्निष्टोमस्याद्यातत्वात् तस्मादनुमत्यादिष्वि-
ष्टिषु आरम्भद्वारलोपात् सारम्भणीया न भवेत् ।

तत्रैव तृतीयपादेऽन्यच्चिन्तितं ।

“वासोवत्सं समुच्चेयमन्वाहार्येण वा न वा ।

अविरोधात् समुच्चेयं न कार्यैक्यादिरोधतः” ॥

आययणे श्रूयते ‘वासो दक्षिणा वत्सः प्रथमजो दक्षिणा’ इति । तदेतन्प्राकृतेनान्वाहार्येण सह विरोधाभावात् समुच्चीयत इति मन्दः पूर्वपक्षः । एककार्यत्वेन विरोधित्वाच्च समुच्चेयः किन्तु बाध इति राड्धान्तः ।

अत्रैवान्यच्चिन्तितं ।

“अन्वाहार्यस्य धर्मोऽच न कार्यः क्रियतेऽथ वा ।

न तद्धर्मत्वतो मैवं साधनत्वप्रयुक्तिः” ॥

सम्यगन्वाहार्यधर्मास्तान् कल्पसूत्रकार उदाजहार ‘दक्षिण-सञ्ज उपहर्तवे’ इति सम्प्रैष्यति । ये ब्राह्मणा उत्तरतस्तान् यजमान आह ‘दक्षिणत एत’ इति तेभ्योऽन्वाहार्यं ददाति ‘ब्राह्मणा अयं व ओदनः’ इति । प्रतिगृह्यतः ‘उत्तरतः परीत’ इति सम्प्रैष्यति । सोऽयं धर्मो वासोवत्से न कार्यस्तस्यान्वाहार्यनिमित्तत्वात् । मैवं । अन्वाहार्यस्य दक्षिणारूपत्वेनानति-साधनत्वप्रयुक्त्या तद्धर्माः क्रियन्ते । तत्साधनत्वं वासोवत्सेऽपि समानं तस्मादत्रापि सन्ति ते धर्माः ।

अत्रैवान्यच्चिन्तितं ।

“पाकोऽस्ति नो वा वत्से स्यादन्वाहार्यस्य दर्शनात् ।

न वत्सनाम्नादग्रीतो दक्षिणा मांसदानतः” ॥

अन्वाहार्यं पाकोऽस्ति पूर्वन्यायेन तद्धर्मातिदेशात् वत्सेऽपि

पाकः स्यादिति चेत् न वत्सनाग्रप्रसङ्गात् । अस्त्विति चेत् न,
तथा सति मांसदानेन श्रुतहान्यश्रुतकल्पने प्रसज्येयातां
तस्मात्पाकः ।

तत्रैवान्वचिन्तितं ।

“वाससोऽस्ति न वा पाको विनाशाभावतोऽस्त्यसौ ।

वैयर्थ्यादप्यत्रक्यत्वात् पाको वाससि नोचितः” ॥

वासस उष्णोदकभाण्डप्रक्षेपेण वत्सस्येव विनाशो नास्ति ।
तस्मादन्वाहार्यवत्पाकोऽस्तीति चेत् । मैवं । ओदनत्वार्थो हि
पाकः । न हि वाससः सहस्रधा पच्यमानस्योदनता सम्भवति
न च पाकः कर्तुं शक्यते । न ह्युष्णोदकसमन्वः पाकब्रह्मार्थः
किन्तु तण्डुलादीनां विकृतिं जनयितुं कृतः पुरुषयज्ञः । न च
विकृतिर्वाससोऽस्ति तस्मादतिदिष्टः पाको बाध्यते ।

तत्रैवान्वचिन्तितं ।

“अभिघारोऽस्ति नो वाच शक्यत्वाद्वासससोः ।

अस्त्वन्वाहार्यवन्मैवं स्वादुताया असम्भवात्” ॥

स्यष्टोऽर्थः ।

सप्तमाध्यायस्य द्वितीयपादे चिन्तितं ।

“वासोऽनसो वानतक्षणातिदेशकरे न वा ।

आद्यः क्षिपानिमित्तत्वात् जातिवाचित्वतोऽन्तिमः” ॥

वासो ददात्यनो ददातीति श्रूयते । तत्र यूपशब्दस्य
यथा ब्राह्मीयवेदनतक्षणादिक्रिया प्रवृत्तिनिमित्तं तथा वासः-
शब्दस्य लौकिकी कुविन्दकर्द्वकी तन्तुवायक्रिया । अनःशब्दस्य

वर्द्धकिकर्तृका दातृतत्त्वणादिक्रिया । तस्मादासोऽनःशब्दयोः
क्रियातिदेशकत्वाद् वानतत्त्वे कारयित्वा तदुभयं दातव्यमिति
चेत् । न । गवाश्चादिशब्दवत् जातिवाचित्वात् । पाचकादिश-
ब्दानां क्रियामुपलक्ष्य प्रयुज्यमानत्वात् क्रियैव प्रवृत्तिनिमित्तं
वासःशकटादिषु क्रियामनुपलक्ष्यापि जातिमुपलक्ष्य शब्दं प्र-
युञ्जते तस्मादासोऽनःशब्दौ न क्रियामतिदिशतः ।

द्वादशाध्यायस्य द्वितीयपादे चिन्तितं ।

“वर्धिराययणे किञ्चित् प्रसूनं बाण्डलवतः ।

प्राथम्याच्चायिमो मैवमलोपात्कांस्त्रभोजिवत्” ॥

ऐन्द्राग्नवैश्वदेवद्यावापृथिव्ययागा आययणेष्टौ सह प्रयु-
ज्यन्ते । तत्रैन्द्राग्नवैश्वदेवयोर्बर्हिर्मात्रं चोदकप्राप्तं तत्प्रकृतौ
वर्धिविशेषस्यानुकृतात् । द्यावापृथिव्ये तु स्वप्रकृत्यनुसारेण
प्रसूनं बर्हिः प्रतिदिश्यते । प्रसूनं पुष्पितं लूनशेषान्मूलात्पुन-
रुत्पन्नं वा । तत्राययणे यत्किञ्चिद् बर्हिर्मात्रमाहर्तव्यं, ऐन्द्राग्न-
वैश्वदेवयोरनेकत्वेन प्रथमत्वेन च तदानुगुणस्य न्याय्यत्वादिति
प्राप्ते ब्रूमः । बर्हिरन्तरस्त्रीकारे द्यावापृथिव्ये प्रमाणप्राप्तः
प्रसूननियमो लुप्येत । प्रसूनस्त्रीकारे त्वैन्द्राग्नवैश्वदेवयोरनं
किञ्चिल्लुप्येत तस्मादलोपाय कांस्त्रभोजिन्यायेन प्रसूनमेव
कर्तव्यं । श्रित्यस्य कांस्त्रभोजनव्रतमस्ति गुरोस्तु तज्जासि तयो-
स्तु सहभोजने यद्योपसर्जनमपि श्रित्यमनुसृत्य व्रतमलोप-
यितुं कांस्त्रमाद्रियते तथात्रापि द्रष्टव्यं ।

तत्रैवान्यच्चिन्तितं ।

“द्यावापृथिव्यस्तन्मयी स्यात् सर्वे वा तन्मिणोऽयिमः ।

प्रैषन्यायात्, प्रसूतस्य तन्मित्राचोदकत्वतः ॥

प्रसूतत्वं नोपदिष्टमविरोधात् समाश्रितं ।

तन्मित्रं नियतौ ब्रह्मं नाऽतः सर्वेऽत्र तन्मिणः” ॥

यथा मैत्रावरुणप्रैषमन्त्रविकारः पशुसम्बन्धात् पशोस्तन्मि-
त्रमापादयति, तथा प्रसूतं द्यावापृथिव्यसम्बन्धित्वात् द्यावा-
पृथिव्यस्य तन्मित्रमापादयतीति प्राप्ते ब्रूमः । उक्तप्रैषमन्त्र-
विकारः प्रत्यक्षश्रुतः, इह तु प्रसूतत्वमतिदिष्टत्वाच्च तन्मि-
त्रमापादयितुं शक्यं । न च प्राबल्याभावे कथं तदाश्रयणमिति
वाच्यं, ऐन्द्राग्नादिना सह विरोधाभावमात्रेण तदाश्रयणात् ।
तस्मादेकस्य तन्मित्रनियमाभावे आग्नेयादिवत् सर्वेऽप्यत्र
तन्मिणः ॥ • ॥

इति माधवीये वेदार्थप्रकाशे छण्णयजुःसंहिताभाष्ये प्रथम-
काण्डे ऽष्टमप्रपाठके प्रथमोऽनुवाकः ॥ • ॥

आग्नेयमष्टाकपालं निर्वपति सौम्यं चरुं सावित्रं
द्वादशकपालं सारस्वतं चरुं पौष्णं चरुं मारुतं सप्त-
कपालं वैश्वदेवीमामिक्षां द्यावापृथिव्यमेककपालं ॥

॥ १ ॥

आग्नेयः सौम्यं मारुतमष्टादश ॥ २ ॥

इति तैत्तिरीयसंहितायां प्रथमकाण्डे ऽष्टमप्रपाठक
द्वितीयोऽनुवाकः ॥ * ॥

प्रथमानुवाके प्रायणीयादङ्ग उत्तरभाविन आनुमतादयो
ऽष्टौ आगाः नैऋतमन्वास्त्रेष्वाः । द्वितीये चातुर्मास्येषु प्रथम-
पर्वण्यं हविरष्टकं विधत्ते “आग्नेयमष्टाकपालं निर्वपति सौम्यं
चतुः सवित्रं द्वादशकपालं सारस्वतं चतुः पौष्णं चतुः मा-
रुतं सप्तकपालं वैश्वदेवीमामित्रां द्यावापृथिव्यमेककपालं”
इति । स्पष्टोऽर्थः । एतेषां वैश्वदेवादीनां चातुर्मास्यानामानु-
मताद्यनन्तरभावित्वं पाठप्राप्तमापस्तम्बो विशदयति ‘एता-
भिरन्वहमिद्धा चातुर्मास्यान्यारभते तैः संवत्सरं यजते’ इति ।
तेषु चातुर्मास्येषु प्रथमपर्वणो वैश्वदेवस्य देशकालौ स एवाह
‘प्राचीनप्रवणे वैश्वदेवेन यजते’ इति । ‘फाल्गुन्यां पौर्णमास्यां
सैत्रियां वा वैश्वदेवेन यजते’ इति । तस्मिन् वैश्वदेवकर्मणि
प्रथमभावीन्याग्नेयादीनि पञ्च हव्योऽप्युपाख्यानेन प्रशंसति “वैश्व-
देवेन वै प्रजापतिः प्रजा असृजत । ताः सृष्टा न प्राजायन्त ।
सोऽग्निरकामयत् । अहमिमाः प्रजनयेयमिति । स प्रजापतये
ब्रूचमदधात् । सोऽग्नोऽचत् प्रजामिच्छमानः । तस्माद्यच्च प्रजा
भुनक्ति यच्च न । तावुभौ अचतः प्रजामिच्छमानौ । तास्व-
ग्नमप्यसृजत् । ता अग्निरधीत् । सोमो रेतोऽदधात् । सविता
प्राजनयत् । सरस्वती वाचमदधात् । पूषापोषयत् । ते वा

एते त्रिः संवत्सरस्य प्रयुज्यन्ते । ये देवाः पृष्टिपतयः । संवत्सरो
 वै प्रजापतिः । संवत्सरेष्वैवास्मै प्रजाः प्राजयन्त” (त्रा०।१का०।
 ६प्र०।२अ०) इति । पुरा कदाचित् प्रजापतिः प्रजाकामः
 सन् तत्साधनत्वेनेदं वैश्वदेवाख्यं कर्मानुष्ठाय तेनैव प्रजा असृ-
 जत । तासु सृष्टाः प्रजा न प्राजायन्त स्वकीयान्यपत्यानि
 न स्वेभिरे । तदानीं प्रजापतिसृष्ट्यावस्थितः सोऽग्निर्मनस्सेवम-
 कामयत किमित्यपत्यरहिता इमाः प्रजा अहं प्रजनयेयं
 अपत्योत्पादिकाः करिष्यामीत्येवं कामयमानः सोऽग्निः प्रजाः
 सृष्टवते प्रजापतये शोकमुत्पादितवान् । प्रजापतिसृष्ट्यार्ना
 प्रजानामपत्याभावस्यापत्योत्पादनकामिना वज्रिणा स्मरि-
 तत्वात् प्रजापतौ वज्रिः शोकोत्पादक उच्यते । सोऽग्निः
 प्रजापतेः शोकमुत्पाद्य स्वस्वापत्याभावेन प्रजामपत्यरूपां
 इच्छमानोऽशोचत् । यस्मात् पुत्रवान् प्रजापतिः पौत्रमिच्छन्
 शोचत्, यस्मात् पुत्राभावादग्निरशोचत्तस्मात्शोकेऽपि यं पि-
 तरमुत्पन्ना पुत्ररूपा प्रजा भुनक्ति पास्यति, यस्यापत्यर-
 हितमनुत्पन्ना प्रजा न पास्यति तावुभावपि पौत्ररूपां पुत्र-
 रूपां च प्रजामिच्छन्तौ तदस्माभाक्शोचतः । प्रजापतिः स्वासु
 प्रजासु प्रजामपत्यमुत्पादयितुमग्निमप्यसृजत् अभ्यनुज्ञातवान् ।
 अनुज्ञातः सोऽग्निस्ताः प्रजा अछेत् प्राप्तवान् मिथुनभावेन
 सङ्गतवानित्यर्थः । ततः सोम आग्नेयं रेतसासु प्रजासु गर्भ-
 भावेन धारितवान् । ततः सविता प्रसवकाले प्राजयन्त प्रजाः ।
 तेषु अपत्येषु सरस्वती वाचमदधात्, सम्भाषितुमभ्यासं कार-

यामास । ततः सन्नायमाणां बालकान् पूषाभ्यवर्द्धयत् । ये देवा अग्निसेमादयोऽपत्यपोषा अपत्यपास्तकाः त एतेऽग्न्या-
 दयः पूषान्ताः पञ्च देवाः पुष्टिकरत्वेन संवत्सरस्य मध्ये चातु-
 र्मास्येषु चिः प्रयुज्यन्ते, वैश्वदेववर्णप्रवाससाकमेधास्येषु पर्वसु
 पञ्चानामेतेषामाग्नेयादीनां सञ्चारित्वात् । सोऽयं प्रयोगचय-
 कास्तः संवत्सर एव प्रजापतिस्वरूपः । अतः प्रजापतिरूपेण
 प्रयोगचययुक्तेन संवत्सरेणैवासौ अनुष्ठाने प्रजा उत्पादित-
 वान् भवति । पञ्च यागान् प्रज्ञस्य षष्ठं प्रशंसति “ताः प्रजा
 जाता महतोऽन्नम् । अस्मानपि न प्रायुक्षतेति । स एतं प्रजा-
 पतिर्मादत् सप्तकपालमपश्यत् । तं निरवपत् । ततो वै प्रजा-
 भ्योऽकक्ष्यत् । यस्मादतो निरूप्यते । यज्ञस्य ऋष्यै । प्रजानाम-
 चाताय” (ब्रा०) इति । एकोनपञ्चाशन्नमादत् उत्पन्नास्ताः प्रजा
 दत्तवन्तः । केनाभिप्रायेण । अस्मानप्येतस्मिन् वैश्वदेवे कर्मणि
 एताः प्रजा न प्रयुक्तवत्य इति । प्रजाभ्योऽकक्ष्यत् तासां प्रजानां
 रक्षणाय समर्थोऽभूत् । अतोऽयं षष्ठो यागः यज्ञस्य सम्पूर्णे
 प्रजानामहिंसायै च सम्पद्यते । कपालसङ्ख्यां प्रशंसति “सप्त-
 कपालो भवति । सप्त गणा वै महतः । गणत्र एवासौ विभ्रं
 कक्ष्यति” (ब्रा०) इति । सप्तानां समूह एकैको गणः । ता-
 दृशास्य गणाः सप्तसङ्ख्याकाः । तथा सप्तसङ्ख्यायासौ यजमानाश्च
 ब्रह्मगुणरूपां प्रजां सम्पादयति । सप्तमयागे द्रव्यं प्रशंसति
 “स प्रजापतिरगोचत् । याः पूर्वाः प्रजा असृचि । महतस्तथा
 अवधिषुः । कथमपराः सृजेयेति । तस्य शुभ्र आण्डं भूरं

निरवर्तत । तद्गुह्यहरत् । तदपोषयत् । तत्प्राजायत । आप्णुष्य
 वा एतद्रूपं । यदामिषा । यद्गुह्यरति । प्रजा एव तद्यजमानः
 पोषयति” (ब्रा०) इति । तस्य प्रजापतेः शुभो बलमाण्डं
 भूतं आप्णुवत्पिण्डाकारं प्राप्य निर्गतं पिण्डीभूतं व्युदहरत्
 विभज्योद्धृतवान्, उद्धृत्य च तत्पोषयित्वा प्रजारूपेणोदपाद-
 यत् । पिण्डरूपाया आमिषाया अप्णु रूपत्वात् तद्गुह्यरणेन
 प्रजापतिवद्यजमानः प्रजाः पोषयति पोषितवान् भवति ।
 अनेनार्थवादेनाऽपूर्वार्थत्वाद्गुह्यरेदिति विधिरन्नेतव्यः । तदीयां
 देवतां प्रशंसति “वैश्वदेव्यामिषा भवति । वैश्वदेव्यो वै प्रजाः ।
 प्रजा एवास्मै प्रजनयति” (ब्रा०) इति । बलभिर्यैवैरन्वादि-
 भिरुक्तप्रकारेणोत्पादितत्वात् प्रजानां वैश्वदेवत्वं । विभज्योद्धृ-
 तयोरामिषाभागयोर्वाजिनसेचनं विधत्ते “वाजिनमानयति ।
 प्रजास्त्रेव प्रजातासु रेतो दधाति” (ब्रा०) इति । इध्या-
 नयनेन चनीभूतामिषाग्रब्दवाच्यक्षीरपिण्डस्य प्रजारूपेणावि-
 र्भावः पूर्वार्थवादे निरूपितः । अतस्तस्मिन् पिण्डे वाजिना-
 स्त्रेण क्षीरगतनीरेण सेचने सति प्रजातासु प्रजासु रेतो धा-
 रितं भवति । अष्टमयागदेवतां प्रशंसति “द्यावापृथिव्य एक-
 कपासो भवति । प्रजा एव प्रजाता द्यावापृथिवीभ्यामुभयतः
 परिमृच्छति” (ब्रा०) इति । अत्रादावुक्तानां पञ्चानां पाठे
 प्राप्तं क्रमं प्रशंसति “देवासुराः संयत्ता आसन् । सोऽग्निर-
 ब्रवीत् । मामये यजत । मया मुखेनासुरान् जेय्येति । मां
 द्वितीयमिति सोमोऽब्रवीत् । मया राज्ञा जेय्येति । मां

द्वितीयमिति सविता । मया प्रसूता जेय्यथेति । मां चतुर्थी-
मिति सरस्वती । इन्द्रियं वोऽहं धास्यामीति । मां पञ्चम-
मिति पूषा । मया प्रतिष्ठया जेय्यथेति । तेऽग्निना मुखेनासु-
रानजयन् । सोमेन राज्ञा । सवित्रा प्रसूताः । सरस्वतीन्द्रि-
यमदधात् । पूषा प्रतिष्ठासीत् । ततो वै देवा व्यजयन्त ।
यदेतानि हवींषि निरूप्यन्ते विजित्यै” (ब्रा०) इति । लोके
युद्धार्थमुद्यतायां सेनायां केचन शूरा भटा मुखतो योद्धुं
गच्छन्ति । तेषां युद्धं द्रष्टुं कश्चिद्राजा स्नामितेन सन्निधत्ते ।
केचन दण्डहस्ताः पृष्ठतः स्थित्वा योद्धुनपरारुत्तये बलात्
प्रेरयन्ति । अन्ये केचन दुन्दुभ्यादिजयघोषेण योद्धुणामुत्साहं
जनयन्ति । अपरा कियत्यपि सेना पुरोगतायाः युध्यन्त्याः
सेनायाः पृष्ठतः सहायत्वेनावतिष्ठते । तानेतान् पञ्चविधव्या-
पारान् अन्येदयः क्रमेण स्वीकृतवन्तः । ततो देवानां जयो-
ऽभूत् । ततोऽत्रापि पञ्च हविषां निर्वापे जयो भवति । आखा-
न्तरगतेनोपवपन्तीति वाक्येन वैश्वदेवादिषु चतुर्षु चातुर्मास्य-
पर्वसु साधारण्येनोत्तरवेद्युपवापः प्राप्तः, तमुपवापं वैश्वदेव-
पर्वणि प्रतिषेधति “नोत्तरवेदिमुपवपति । पञ्चवो वा उत्तर-
वेदिः । अजाता इव क्षेतरि पञ्चवः” (ब्रा०) इति । उत्तर-
वेदिसमीपे तदाभिमुख्येन पशूनां बन्धनात् उत्तरवेदेः पशु-
त्वं । पूर्वोक्तरीत्या वैश्वदेवस्य प्रजापतिसृष्टिसाधनत्वात् सृष्ट-
व्यासु प्रजासु अन्तर्भूतानां पशूनां वैश्वदेवादूर्द्ध्वमुत्पत्ति-
कात्सो न त्विदानीं, अतः पशुरूपा उत्तरवेदिर्नात्रोपवप-

नीया । तदेवमनुब्राह्मणगतेन वैश्वदेवेन वै प्रजापतिरित्यनु-
वाकेन वैश्वदेवपर्वगतान्याग्नेयादीनि अष्ट हवींषि प्रब्रूतानि ।
अथानुवाकान्तरेण वैश्वदेवपर्वगतानि विशेषाङ्गानि विधीयन्ते ।
तत्र चोदकप्राप्तस्य बर्हिषस्तैगुण्यं विधत्ते “चिदृद्बर्हिर्भवति ।
माता पिता पुत्रः । तदेव तस्मिन् । उल्बं गर्भो जरायु ।
तदेव तस्मिन्” (ब्रा०१ का०।६ प्र०।३ अ०) इति । मातादिचयं
यदस्ति तदेव पुत्रयुक्तत्वात्तस्मिन् सार्थकं । गर्भस्यान्तर्वेष्टन-
मुल्बं बर्हिर्वेष्टनं जरायु । गर्भादिचयं यदस्ति तदेव सार-
भूतेन गर्भेणोपेतत्वात्तस्मिन् सफलं, उल्बजरायोर्द्वित्वासा-
मान्येन मिथुनत्वं । बर्हिषस्तैगुण्ये सति यथोक्तमिथुनद्वयसाम्यं
सम्पद्यते । विधत्ते “त्रेधा बर्हिः सन्नद्धं भवति । त्रय इमे
लोकाः । एष्वेव लोकेषु प्रतितिष्ठति” (ब्रा०) इति । प्रकृतौ
दर्भमुष्टीनां पृथग्बन्धनं न विहितं सूत्रकारेण ‘अदित्यै रा-
स्त्राभीत्युदगयं वितत्य सुसम्भृता त्वा सम्भरामीति तस्मिन्नि-
धनानि सम्भृत्य’ इति प्रसारिते शुल्बे मुष्टीनां सम्भरणमात्र-
स्यैवाभिधानात् । इह तु मुष्टिचयस्य पृथग्बन्धनं विशेषः ।
विधत्ते “एकधा पुनः सन्नद्धं भवति । एक इव द्वयं लोकः ।
अस्मिन्नेव तेन लोके प्रतितिष्ठति” (ब्रा०) इति । पृथग्बद्धानां
त्रयाणां मुष्टीनां पुनर्मिलित्वा बन्धनं कार्यं । चोदकप्राप्तस्य
बन्धनस्य त्रेधाबन्धनेन बाधप्राप्तौ प्रतिप्रसवरूपोऽयं विधिः ।
चोदकेन सामान्यतः प्राप्तानां दर्भाणां पुष्पितत्वरूपं विशेष-
मत्र विधत्ते “प्रसुवो भवन्ति । प्रथमजामेव पुष्टिमवहन्ते”

(ब्रा०) इति । प्रसूनोपेता दर्भाः प्रसुवं । विधत्ते “प्रथमजो बभौ दक्षिणा समृद्धौ” (ब्रा०) इति । अनूयाजार्थस्य द्रव्यस्य ग्रहणं विधत्ते “पृषदाज्यं गृह्णाति । पञ्चवो वै पृषदाज्यं । प्रसूनेवावदन्धे” (ब्रा०) इति । दधिमिश्रमाज्यं पृषदाज्यं । ग्रहणे सङ्ख्यां विधत्ते “पञ्च गृहीतं भवति । पाङ्क्ता हि पञ्चवः” (ब्रा०) इति । सपुच्छपादैः पञ्चभिर्युक्तत्वात् पङ्क्तिच्छन्दसः साध्यत्वाद्वा पञ्चानां पाङ्क्तत्वं । मिश्रणं प्रशंसति “वज्ररूपं भवति । वज्ररूपा हि पञ्चवः समृद्धौ” (ब्रा०) इति । दधिविन्दूनामाज्यविन्दूनामनेकरूपत्वात् वज्ररूपत्वं, गोमहिषादिरूपेण पञ्चवः वज्ररूपाः । हविरासादनादूर्ध्वं सामिधेनीभ्यः पुरा मन्यनं विधत्ते “अग्निं मन्यन्ति । अग्निमुखा वै प्रजापतिः प्रजा असृजत । यदग्निं मन्यन्ति । अग्निमुखा एव तत्प्रजा यजमानः सृजते” (ब्रा०) इति । हविःसादनादूर्ध्वं भावित्वापस्तम्बो दर्शयति ‘पञ्च होवा यजमानः सर्वाणि हवींश्चासन्नान्यभिमृशति पशुवन्निर्मन्यः सामिधेन्यसु’ इति । होतृमन्त्रब्राह्मणे श्रूयते ‘तद्भूयो ऽतप्यत । तस्मान्तेपानादग्निरजायत’ इति । ‘स प्रजननादेव प्रजा असृजत’ इति च । तच्चाग्नेः प्रथमसृष्टत्वात्प्रजानामग्निमुखत्वं । ब्राह्मन्तराभिहितं प्रयाजानूयाजसङ्ख्यां इदं कृत्वा यागं प्रशंसति “नव प्रयाजा इज्यन्ते । नवानूयाजाः । अष्टौ हवींश्चि । द्वावाचारौ । द्वावाज्यभागौ । चिंश्चस्यन्त्यन्ते । चिंश्चदक्षरा विराट् । अक्षं विराट् । विराजैवास्त्राद्यमवदन्धे” (ब्रा०) इति । दशाक्षरपादैस्त्रिभिर्युक्तस्य विराट्-

हृन्द्वाः चिंशदचरत् । अलङ्कारकाले आज्यैककपालमभि-
 पूरयतीत्यापस्तम्बेन यदुक्तं तदिदं देधा प्रज्ञस्य विधत्ते “यज-
 मानो वा एककपालः । तेज आज्यं । यदेककपाल आज्य-
 मानयति । यजमानमेव तेजसा समर्द्धयति । यजमानो वा
 एककपालः । पञ्चव आज्यं । यदेककपाल आज्यमानयति ।
 यजमानमेव पशूभिः समर्द्धयति” (ब्रा०) इति । विज्ञेयान्तरं
 विधातुं प्रसूति “यदक्ष्यमानयेत् । अक्षा एनं पञ्चवोऽभुञ्जन्त
 उपतिष्ठेरन् । यद्वह्नाययेत् । बहव एवैनं पञ्चवो भुञ्जन्त उप-
 तिष्ठेरन्” (ब्रा०) इति । भुञ्जन्तः क्षीरदानादिना पालयन्तः ।
 अभुञ्जन्त इति तदिपर्ययः । पशूनामक्ष्यत्वमपास्यित्वं चे-
 त्युभौ दोषौ । बद्धत्वं पालयित्वं चेत्युभौ गुणौ । तत्र गुण-
 सम्पादनेन प्रज्ञसन् विधत्ते “बह्नामीयाविः पृष्ठं कुर्यात् । बहव
 ह्वैनं पञ्चवो भुञ्जन्त उपतिष्ठन्ते” (ब्रा०) इति । बद्धन्याज्ये
 पुरोडाशस्य पृष्ठमतिमज्यं यथा दृश्यते तथा तावद्वह्नाज्यमा-
 नयेत् तथा सत्याज्यस्य बद्धत्वात् पशूनामक्ष्यत्वदोषो न भ-
 विष्यति । पुरोडाशपृष्ठस्याविर्भूतत्वादपास्यित्वमपि न भवति ।
 कृत्स्नस्यापि पुरोडाशस्य होमं विधातुं प्रसूति “यजमानो
 वा एककपालः । यदेककपालस्यावयेत् । यजमानस्यावयेत् ।
 उदा मायेयजमानः । प्र वा मीयेत” (ब्रा०) इति । इतरपुरो-
 डाशेषु भक्षणार्थमवशेष्य किञ्चिदेवावदीयते । तददचाप्यव-
 दानेन यजमानस्यावयवः क्षिप्येत, अथवा उक्लत्तो भवेत्
 यदा प्रमीयेत । कृत्स्नहोमं विधत्ते “सकृदेव होतव्यः । सक-

दिव हि सुवर्गो लोकः” (ब्रा०) इति । सृष्टदेव कृत्स्न एव, स्वर्गलोकस्य सृष्टत्त्वमखण्डितत्वं । एककपाले पूर्वमानीतस्य बङ्गाज्यस्य होमं विधत्ते “ऊत्वाभिजुहोति । यजमानमेव सुवर्गं लोकं गमयित्वा । तेजसा समर्द्धयति” (ब्रा०) इति । आदौ पुरोडाशं ऊत्वा तस्योपर्याज्यं जुहुयादित्यर्थः । चोदकप्राप्तेनाहवनीयेनैककपालं प्रशंसति “यजमानो वा एककपालः । सुवर्गो लोक आहवनीयः । यदेककपालमाहवनीये जुहोति । यजमानमेव सुवर्गं लोकं गमयति” (ब्रा०) इति । कवाचिदुपपत्त्या पुरोडाशस्य चोदकप्राप्तं सुचा होममपोष्य हस्तेन होमः प्रसक्तः तद्वारयितुं सुचा होमस्य प्रतिप्रसवं विधत्ते “यद्धस्तेन जुहुयात् । सुवर्गलोकाद्यजमानमवविधेत् । सुचा जुहोति । सुवर्गस्य लोकस्य समर्थः” (ब्रा०) इति । अवविधेत् प्रस्थावयेत् । पुरोडाशो येन सन्निवेशेन पात्रेऽवस्थितस्तेनैव सन्निवेशेनाग्नौ तस्य स्थितिः । ब्राह्मणकृते विहितः सुचा ह्यजमानस्त्ववाङ्मुखो वक्षौ पतेत् अन्तर्हृदिधिविरोधं परिहर्तुं हस्तेन होतव्यमित्येषां मन्दागामुपपत्तिः । ऊतस्य पुरोडाशस्य नैऋत्यं विधातुं प्रक्षौति “यत्प्राङ् पथेत । देवलोकमभिजयेत् । यद्वक्षिणा पितृलोकं । यत्पत्यक् । रक्षांश्च यज्ञं हन्युः । यदुदङ् । मनुष्यलोकमभिजयेत्” (ब्रा०) इति । यद्यपि लोकादिजयो न स्वरूपेण दोषस्तथाप्यधिकफलभावनायां सत्यां तावन्मात्रत्वं दोष एव । विधत्ते “प्रतिष्ठितो होतव्यः । एककपालं वै

प्रतितिष्ठन्तं आवापृथिवी अनुप्रतितिष्ठतः । आवापृथिवी
 ऋतवः । ऋतून् यज्ञः । यज्ञं यजमानः । यजमानं प्रजाः ।
 तस्मात्प्रतिष्ठितो होतव्यः” (ब्रा०) इति । प्रागादिदिक्षु पतन-
 परिहारेण होमस्त्राण एव प्रतिष्ठितः निश्चलो यथा भवति
 तथा होतव्यः । ऋतव इत्यादिषु अनुप्रतितिष्ठन्तीत्यादिकं
 द्रष्टव्यं । तस्मादिति पूर्वस्य विधेरुपसंहारः । तदेतदुक्तं कृत्स्न-
 होमादिकमापस्तम्बेन स्पष्टमुदाहृतं ‘उपांशु प्रचरति सर्व-
 ऊतमपर्यावर्तयन्नुजं प्रतिष्ठितं हस्तेन जुहुयात्’ इति । सुचा
 होमेऽप्यपर्यावृत्तिं सम्प्रदायविद् एवं सम्पादयन्ति ‘त्रिक्रो
 पुरोडाशमवस्थाप्य वामहस्तेन त्रिक्रासं धृत्वा दक्षिणहस्तेन
 सुचमधस्ताद्भारयित्वा तथा सुचा होमं कुर्वन् वामहस्तेन
 त्रिक्रामीषदुद्धृत्य वज्रौ स्थापयेत्’ इति । वैश्वदेव्यामिच्छायाः
 निःसृतं वाजिनब्रह्माभिधेयं यस्मीरं तस्य वाजिसञ्ज्ञकान् दे-
 वानुद्दिश्य यागं विधत्ते “वाजिनो यजति । अग्निर्वायुः सूर्यः ।
 ते वै वाजिनः । तानेव तद्यजति । अथो खल्वाहुः । क-
 ण्डाश्वि वै वाजिन इति । तान्येव तद्यजति” (ब्रा०) इति ।
 तस्य यागस्य कालं विधातुं प्रसूति “ऋक्षामे वा इन्द्रस्य
 हरी सोमपानौ । तयोः परिधय आधानं । वाजिनं भाग-
 धेयं । यदप्रहृत्य परिधीञ्जुयात् । अन्तराधानाभ्यां घासं
 प्रयच्छेत्” (ब्रा०) इति । हरी अश्वौ तयोर्वशीकरणाय मुखे
 प्रक्षिप्तौ लोहविशेष आधानं । अन्तर्मुखमध्येऽवस्थितमाधानं
 ययोस्तावन्तराधानौ । हस्तेन मुखे प्रक्षिप्यमाणः साज्यशर्क-

रमुक्तादिपिच्छो घाससूषविशेषो वा, न आधानेऽन्तरवस्थिते
 सति घासो भक्षयितुं शक्यः । विधत्ते “प्रहृत्य परिधीञ्जुहो-
 ति । निराधानाभ्यामेव घासं प्रयच्छति” (ब्रा०) इति ।
 परिधीनामग्नौ प्रहारेण आधानस्यापनीतत्वात् घासो भक्ष-
 यितुं शक्यते । सोऽयं काल आपस्तम्बेन स्पष्टोक्तः ‘परिधीन्
 प्रहृत्य स्रष्टावान्नं कृत्वा वाजिनपाचमुपस्तोर्वीक्ष्य बर्हि-
 रनुविषिञ्चन् वाजिनं गृह्णाति नाभिचारयति’ इति । तत्र
 पाचयत्तृणकाले पाचस्याभिचरणेन अधोऽवस्थितस्य बर्हिषो
 विशेषेण सेचनं विधत्ते “बर्हिषि विषिञ्चन् वाजिनमागयति ।
 प्रजा वै बर्हिः । रेतो वाजिनं । प्रजास्तेव रेतो दधाति”
 (ब्रा०) इति । सोमवत्परस्परोपहवपूर्वकं भक्षणमप्राप्तत्वादित्य
 विधत्ते “समुपह्वय भक्षयन्ति । एतत्सोमपीथा ह्येते । अथो
 आत्मन्नेव रेतो दधते” (ब्रा०) इति । वाजिनयामस्य सा-
 न्नाय्यविकृतित्वेऽपि सान्नाय्यवदिडाभक्षणं न कर्तव्यं, किन्तु
 सोमवद्भक्षयेत् । एतदेव वाजिनभक्षणं सोमपीथः सोमपानं
 चेषाष्टत्विजां ते एतत्सोमपीथाः । वाजिनभक्षणे यजमानस्य
 चरमभक्षणं विधत्ते “यजमान उत्तमो भक्षयति । पञ्चवो वै
 वाजिनं । यजमान एव पञ्चून् प्रतिष्ठापयन्ति” (ब्रा०) इति ।
 एतस्मिन् वैश्वदेवकर्मणि मन्त्रे विशेषाभावान्मन्त्रकाण्डे प्रधान-
 विधय एवाज्ञाताः । अतो नास्ति विनियोगसङ्ग्रहः ।

अथ मीमांसा । प्रथमाध्यायस्य चतुर्थपादे चिन्तितं ।

“चातुर्मास्याद्यपर्वप्रोक्ताग्नेयाद्यष्टकान्निमे ।

वैश्वदेवेति ब्रह्मेको गुणः सङ्गस्य नाम वा ॥

नामत्वे रूपराहित्यादविधिगुणता ततः ।

अग्न्यादिभिर्विकल्प्यन्ते विश्वे देवास्तु सप्तसु ॥

अग्न्याष्टौ यजेतेति तत्सङ्गे नाम वर्णितं ।

अविधित्वेऽप्यर्थवत् स्यान्नाम प्राक्प्रवक्षादिषु ॥

इत्यन्तेऽन यजन्ते वा विश्वे देवा इतीदृशी ।

निरुक्तिर्न विकल्पः स्यादुत्पत्त्युत्पन्नशिष्टतः” ॥

चातुर्मास्यभागस्य चत्वारि पर्वाणि वैश्वदेवो वरुणप्रघासः
 साकमेधः शुभासीर्यस्येति । तेषु प्रथमे पर्वस्यष्टौ यागा
 विहिताः ‘आग्नेयमष्टाकपालं निर्वपति सौम्यं चरुं सावित्रं
 दादन्नकपालं सारस्वतं चरुं पौष्णं चरुं मारुतं सप्तकपालं
 वैश्वदेवोमामिषां द्यावापृथिव्यमेककपालं’ इति । तेषामष्टानां
 सन्निधाविदमाख्यायते ‘वैश्वदेवेन यजेत’ इति । तच्चाग्नेयादीन्
 यजेतेत्यग्नौ वैश्वदेवब्रह्मेण देवतारूपो गुणसोषु विधीयते । यद्यपि
 वैश्वदेव्यामिषायां विश्वे देवाः प्राप्तास्तथाप्याग्नेयादिषु सप्तसु
 भागेष्वप्राप्तत्वादिधीयते । तेष्वप्यग्न्यादिदेवताः सन्तीति चेत् ।
 तर्हि गत्यभावात्तेषु देवता विकल्प्यन्तां । नामधेयत्वे तु नाम-
 मात्रस्याविधेयत्वाद् द्रव्यदेवतयोरभावेन यागस्यात्र स्वरूपा-
 सन्नत्वात् अयमाग्नौ विधिरनर्थकः स्यात् । तस्माद् गुणविधि-
 रिति प्राप्ते भ्रूमः । उत्पत्तिवाक्ये विहिताग्नेयादीनष्टौ यामान्
 यजेतेत्यग्न्याष्टानां सङ्गे वैश्वदेवब्रह्मेण नामत्वेनोपवर्ण्यते । न च
 विधित्वाभावेऽपि नामोपदेशवैयर्थ्यं । प्राचीनप्रवक्षे वैश्वदेवेन

यजेतेत्यादिषु वैश्वदेवब्रह्मेनैवाष्टानां सङ्गस्य व्यवहर्तव्यत्वात् ।
 नामप्रवृत्तिनिमित्तभूता निवृत्तिविशेषाः, आमिषाद्यागे वि-
 शेषां देवानामिज्यमानतया तत्सहचरितानां सर्वेषां कृत्रि-
 न्यायेन वैश्वदेवत्वं । अथवा विश्वे देवा अष्टानां कर्तार इति
 वैश्वदेवत्वं । तथा च ब्राह्मणं “यद्विश्वे देवाः समयजन्त ।
 तद्वैश्वदेवस्य वैश्वदेवत्वं” इति । देवताविकल्पस्तु समानबलत्वा-
 भावाच्च युज्यते । अथैव गुरुमतमाह ।

“गुणनामत्वसन्देहादप्रमा षोडशेति चेत् ।

नोक्तन्यायेन सङ्गस्य नामधेयत्वनिर्णयात्” ॥

स्थष्टोऽर्थः ।

द्वितीयाध्यायस्य द्वितीयपादे चिन्तितं ।

“गुणः कर्मान्तरं वा स्याद्वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ॥

आमिषोत्पत्तिमिष्टत्वात् प्रबला तच्च वाजिनं ।

गुणोऽप्रविश्व कर्मान्यत् कल्पयेद्वाजिदेवकं” ॥

तप्ते पयसि दध्यानयति सा वैश्वदेव्यामिषा वाजिभ्यो वा-
 जिनमिति श्रूयते । चनोभूतपिण्ड आमिषा, वाजिनं जलं ।
 तच्च आमिषाद्रव्यभाजो यागे विश्वे देवा उक्ताः । ते च
 वाजिभ्य इत्यनेनानूद्यन्ते, वाजोऽन्नमामिषारूपमेषामस्तीति
 तन्निष्पत्तेः । ताननूद्य वाजिनद्रव्यरूपो गुणो विधीयते । तच्च
 द्रव्यमामिषाद्रव्येण सह समुच्यतां विकल्प्यतां वेति प्राप्ते
 ब्रूमः । उत्पत्तिमिष्टेनामिषाद्रव्येण अवदद्धे वैश्वदेवयागे वा-

मिन्द्रव्यस्य उत्पन्नमिष्टतया अवकाशाभावाद् वाजिमन्त्रो
वाजिमन्त्रार्थस्य देवतान्तरतामापादयति । ततो द्रव्यदेवता-
सत्त्वस्य रूपस्य भिन्नत्वात् कर्मान्तरं ।

चतुर्थाध्यायस्य प्रथमपादे चिन्तितं ।

“आमिन्ना वाजिमन्त्रं स्थादध्यानीतेः प्रयोजिका ।

उतामिच्चैव सामर्थ्यं दधोऽस्तुत्यं ततोऽयिमः ॥

आमिन्ना पय एवात्र तच्छब्दात्मन्मतो रसात् ।

प्रयोजिकैका प्राधान्यादनुनिष्पादि वाजिनं” ॥

इदमाश्नायते ‘तप्ते पयसि दध्यानयति सा वैश्वदेव्यामिन्ना
वाजिभ्यो वाजिनं’ इति । तत्र पयसि दधिप्रक्षेपादामिन्ना-
द्रव्यं यथा निष्पद्यते तथा वाजिमन्त्रव्यमपीति दध्यानयनस्य
जनकत्वसामर्थ्यमुभयद्रव्यविषयं तुल्यमेव । तस्मादुभयमपि
प्रयोजकमिति प्राप्ते ब्रूमः । न द्रव्यान्तरमामिन्ना, किन्तु पय
एवेति तच्छब्दादिभिरवगम्यते । यस्मिन् पयसि दधिप्रक्षेपः
सामिच्चैति तच्छब्देन पयः परामृश्यते । आमिन्नायागे पुरो-
ऽनुवाक्यायामप्येवमाश्नातं ‘जुषन्तां युञ्जं पयः’ इति । पयो रसश्च
मधुर आमिन्नायामनुवर्तते । न तु वाजिने । ततः प्राधान्येन
पयसो घनीभावं कर्तुं दध्यानीतमित्यामिच्चैव प्रयोजिका ।
अनुनिष्पाद्येव वाजिनं न तु प्रयोजकं ।

अष्टमाध्यायस्य द्वितीयपादे चिन्तितं ।

“सुरावाजिनयोः सोमस्येष्टेर्वा सोमशब्दतः ।

आद्यो मैवं हविःसाम्यात् सोमशब्दः प्रशस्तये” ॥

सौचामण्यां सुराग्रहाः श्रुताः ‘सुराग्रहान् गृह्णाति’ इत्यादिना । चातुर्मास्येषु वाजिनयागः श्रुतः ‘वाजिभ्यो वाजिनं’ इति । तत्रोभयत्र सोमस्य विध्यन्तः कार्यः । कुतः । ‘सोमो वै वाजिनं सुरा सोमः’ इति वाजिने सुरायाश्च सोमब्रह्मप्रयोगात् । सोमब्रह्मस्याग्निहोत्रब्रह्मवद्धर्मानतिदिशतीति चेत्, मैवं, ऐष्टिकहविःसाम्वात् । ओषधिविकृतं सुरा, साम्नाय्यविकृतं वाजिनं । तस्मादैष्टिको विध्यन्तः । सोमब्रह्मस्वार्थवादगतत्वाग्निहोत्रादिनामवदतिदेवकः । यदि वाजिनस्य प्रतिपत्तिकर्मत्वात्सांख्य धर्मापेक्षा तर्ह्येतस्मिन्क्षेत्रे कृत्वा चिन्तास्तु ।

तत्रैवान्यचिन्तितं ।

“द्वयोर्दध्नाऽथ पयस आमिषायां हितत्वतः ।

द्वयोर्दध्ना घनत्वेन प्राधान्यात् पयसो भवेत्” ॥

तत्रे पयसि दध्नायति सा वैश्वदेव्यामिषेति श्रुताया आमिषायाः साम्नाय्ययागीययोर्दधिपयसोर्धर्माः कार्याः, आमिषाया उभयजन्यत्वादित्येकः पक्षः । घनत्वस्याधिक्यादधिधर्मा इति द्वितीयः पक्षः । पयस्यामिषामुत्पादयितुं सहकारित्वेन दध्नायीयते, ततः पयस एव मुख्यकारणत्वात्तद्धर्म एव न्यायः ।

इति माधवीये वेदार्थप्रकाशे कृष्णयजुःसंहिताभाष्ये प्रथमकाण्डे ऽष्टमप्रपाठके द्वितीयोऽनुवाकः ॥ * ॥

ऐन्द्राग्रमेकादशकपालं मारुतीमामिक्षां वारुणी-
 मामिक्षां कायमेककपालं प्रधास्यान् इवामहे मरुतो
 यज्ञवाहसः करभेण सजोषसः । मो षू ण इन्द्र पृत्सु
 देवास्तु स्म ते शुभिन्यवया । मही चस्य मोदुषो यव्या ।
 इविष्मतो मरुतो वन्दते गोः । यद्गामे यदरण्ये यत्सभा-
 यां यदिन्द्रिये यच्छूद्रे यदर्यं एनश्चकृमा वयं यदेक-
 स्याधि धर्मणि तस्यावयजनमसि स्वाहा । अक्रन्कर्म
 कर्मकृतः सह वाचा मयोभुवा । देवेभ्यः कर्म कृत्वास्तं
 प्रेतं सुदानवः ॥ १ ॥

वयं यद्विंशतिश्च ॥ ३ ॥

इति तैत्तिरीयसंहितायां प्रथमकाण्डे ऽष्टमप्रपाठके
 तृतीयोऽनुवाकः ॥ * ॥

द्वितीये वैश्वदेवाख्यं प्रथमपर्वोक्तं । तृतीये वरुणप्रघासाख्यं
 द्वितीयं पर्वोच्यते । तत्र विशेषद्वयोषि चत्वारि विधत्ते “ऐन्द्रा-
 ग्रमेकादशकपालं मारुतीमामिक्षां वारुणीमामिक्षां कायमे-
 ककपालं” इति । निर्वपतीति पूर्वानुवाकादनुवर्तते । ताने-
 तान् वरुणप्रघासान् विधातुं प्रसौति “प्रजापतिः सविता
 भूता प्रजा असृजत । ता एनमत्यमन्यन्त । ता अस्मादपाका-

मन् । ता वरुणो भूत्वा प्रजा वरुणेनायाहवत् । ताः प्रजा वरुणगृहीताः । प्रजापतिं पुनरुपाधावस्त्राभिमिच्छमाणाः । स एतान् प्रजापतिर्वरुणप्रघासानपश्यत् । तान् निरवपत् । तैर्वै स प्रजा वरुणपात्रादमुञ्चत्” (ब्रा० १। का० १। ६ प्र० १। ४ अ०) इति । सविता भूत्वोत्पादको भूत्वा । अत्यसन्त्यन्त अवज्ञां कृतवत्यः । वरुणो भूत्वा वरुणेन वरुणपात्ररूपेण जलोदररोगेण, बाधं स्नामिन् रोगशान्तये, वरुणप्रघासानेतस्नामकान् यागविशेषान् । इदानीं विधत्ते “यद्वरुणप्रघासा निरुच्यन्ते । प्रजानामवरुण-
 घासाय” (ब्रा०) इति । अस्य पर्वणः कालमापस्तम्बो दर्श-
 यति ‘तत्तत्सत्तुर्षु मासेष्वाषाढ्यां आवर्षां वा उदवसाय वरुण-
 प्रघासैर्यजेत’ इति । उदवसाय पूर्वदेवामिगंत्य । अस्मिन् वरुण-
 प्रघासपर्वणि द्वितीयां वेदिं विधातुं प्रक्षीति “तासां दक्षिणो
 बाहुर्न्यक्त आसीत् । सव्यः प्रसृतः । स एतां द्वितीयां दक्षि-
 णतो वेदिमुदहन् । ततो वै स प्रजानां दक्षिणं बाहुं प्रासा-
 रयत्” (ब्रा०) इति । तासां प्रजानां, न्यक्तः शीतवातरोगेण
 नितरां सङ्कुचितः, वेदिमुदहन् वेदेरुद्धननं कृतवान् । विधत्ते
 “यद्वितीयां दक्षिणतो वेदिमुद्धन्ति । प्रजानामेव तद्यजमानो
 दक्षिणं बाहुं प्रसारयति । तस्माच्चातुर्मास्यथाज्यमुभिसंक्षोक
 उभयाबाहुः । यज्ञाभिजितश्चास्य” (ब्रा०) इति । दक्षि-
 णतस्त्रोदकप्राप्ताया वेदेर्दक्षिणभागे । यस्माच्चातुर्मासेषु वेदि-
 दयमसि तस्मात्तद्याजी खर्गे बाहुदयोपेतो भवति । यद्यपि
 सर्वेषां बाहुदयमसि तथाप्येक एव बाहुस्तेषां सामर्थ्योपेतः ।

अत एवास्मात् ‘तस्मादक्षिणाऽर्द्धं आत्मनो वीर्यावत्तरः’ इति ।
 अस्य वाङ्मद्वयमपि सामर्थ्यातिशयोपेतमिति विशेषः । तदेतदस्य
 चक्ष्राभिजितं अनेन चक्षेण सम्पादितं । उभयोर्वेद्योर्मध्ये अयो-
 दब्राहुक्षिपरिमितं व्यवधानं विधत्ते “पृथमात्रादेदो अस-
 भिन्ने भवतः । तस्मात् पृथमात्रं व्यूषो” (ब्रा०) इति ।
 चक्ष्रादेद्योदकं व्यवधानं तस्मात्सोकेऽपि वामदक्षिणावंसौ पृथ-
 मात्रौ यद्वा पृथमात्रं अयोदब्राहुक्षिपरिमाणं यथा भवति
 तथा विभक्तौ दृश्येते । विधत्ते “उत्तरस्यां वेषामुत्तरवेदि-
 भुपवपति । पञ्चवो वा उत्तरवेदिः । पशून्नेवावरन्ध्रे । अथो
 यज्ञपरुषोऽन्तरित्यै” (ब्रा०) इति । यज्ञपरुषो यज्ञावयव-
 स्मान्तरित्यै अन्तरायाभावार्थं । उत्तरवेदेरभावे तद्रूपो
 यज्ञावयवोऽन्तरितः स्यात् । वैश्वदेवपर्वण्युक्तानामाग्नेयमष्टाक-
 पाक्षमित्यादीनां पञ्च हविषां ब्राह्मणमनुब्राह्मणश्चात्राति-
 दिशति “एतद्ब्राह्मणान्येव पञ्च हवींषि” (ब्रा०) इति ।
 आग्नेयादीनां पञ्चानां विधायकं पूर्वस्मिन् पर्वणि यद्ब्राह्मण-
 मेतदेवास्मिन् पर्वणि ब्राह्मणं विधायकं येषां पञ्चानां तान्ये-
 तद्ब्राह्मणानि । अत्रापि तथैवादौ पञ्च हवींष्यनुतिष्ठेदित्यर्थः ।
 मुख्यब्राह्मणे विहितस्यैन्द्राग्रस्यातिदिष्टपञ्चहविरानन्तर्यं वि-
 धत्ते “अथैष ऐन्द्राग्री भवति” (ब्रा०) इति । तस्मिन् यागे
 अतो देवो प्रव्रवति “प्राणापानौ वा एतौ देवानां । यदि-
 न्द्राग्री । यदैन्द्राग्री भवति । प्राणापानावेवावरन्ध्रे । ओजो
 बलं वा एतौ देवानां । यदिन्द्राग्री । यदैन्द्राग्री भवति ।

ओजो बलमेवावदन्धे” (ब्रा०) इति । ओजो मानस उल्साहः,
 बलं शरीरमिति विशेषः । मुख्यब्राह्मणविहितमामिषायाग-
 मनूय तद्देवताकावेव मेषीमेषौ घवमथौ विधत्ते “मारुत्या-
 मिषां भवति । वारुणामिषा । मेषी च मेषश्च भवतः । मि-
 थुना एव प्रजा वरुणपात्राभ्युच्चति” (ब्रा०) इति । मारुत्या-
 मिषा भवति मेषी च, वारुणामिषा भवति मेषश्चेति त-
 तत्साहित्याभिधानार्थौ चकारौ । स्त्रीपुरुषरूपयोर्मेषीमेषयो-
 रनुष्ठानेन मिथुनात्मकाः प्रजाः रोगाभ्युक्ता भवन्ति । मेषी-
 मेषयोर्गुणविशेषं विधत्ते “सोमशौ भवतो मेधत्वाथ” (ब्रा०)
 इति । एतच्च सूत्रकारेण स्पष्टीकृतं ‘ऊर्णाभिर्मेषप्रतिष्ठतो
 सोमशौ कुरुते’ इति । तयोर्मेषीमेषयोः पुरतः शमीपर्ण-
 स्थापनं विधत्ते “शमीपर्णान्युपवपति । घासमेवाभ्यामपि य-
 च्छति” (ब्रा०) इति । घासमपीत्यन्वयः । शमीपर्णानां शता-
 धिकसङ्ख्यां विधातुं प्रक्षौति । “प्रजापतिमन्त्राद्यं गोपाममत् ।
 स एतेन श्रुतेभ्येन हविषामन्त्राद्यमवाहन्ध । यत्परःश्रुतानि शमी-
 पर्णानि भवन्ति । अन्त्राद्यस्यावदन्धे” (ब्रा०) इति । अन्तुं योग्यं
 ब्राह्मणादिजन्यं यदक्षं तत्प्रजापतिर्न प्राप्नोत् । स च प्रजापति-
 रेतेन शमीवृक्षजन्येन श्रुतसङ्ख्यायुक्तेन काष्ठसमूहेन दीपितेऽग्नौ
 ऊतेन हविषा तदन्त्राद्यं सम्पादितवान् । अतः परःश्रुतानि
 शताधिकसङ्ख्यानि पर्णान्युपवपेत् । तच्च करीरोद्दपं विधातुं
 प्रक्षौति “सौम्यानि वै करीराणि । सौम्या खलु वा आहुति-
 दिवो वृष्टिं व्यावचति” (ब्रा०) इति । करीरनामकान्यहु-

राणि सोमवक्षीसदृशत्वात् सौम्यानि, आहुतिरपि सोमसम्बन्धिनी दृष्टिहेतुः । विधत्ते “यत्करीराणि भवन्ति । सौम्यैवाहुत्या दिवो दृष्टिमवदन्ते” (ब्रा०) इति । करीरशब्देन सर्जुरीफसान्युच्यन्त इति केचित् । तानि ब्रमीपर्षवद्गच्छत्योपचारेण तयोः पुरत उपवपेत् । तथा च सूत्रकारः ‘अथाभ्यां ब्रमीपर्षकरीराण्युपवपति परः ब्रतानि परः सहस्राणि च’ इति । नवमयागं प्रशंसति “काय एककपालो भवति । प्रजानां कन्वाय” (ब्रा०) इति । सुखित्वायेत्यर्थः । कायः प्रजापति-देवताकः । दीपपात्रसदृशानि यवपिष्टनिर्मितानि पात्राणि विधत्ते “प्रतिपुरुषं करम्भपात्राणि भवन्ति । जाता एव प्रजा वरुणपात्रान्मुञ्चति । एकमतिरिक्तं । अनित्यमाणा एव प्रजा वरुणपात्रान्मुञ्चति” (ब्रा०) इति । दधिसिक्ता यवसक्तवः करम्भः । यजमानस्य गृहे यावन्तः पुरुषाः मनुष्याः तत्सङ्ख्याया पात्राणि विधायैकं पात्रमधिकं कुर्यात् । अत एव सूत्रकार आह ‘आमपेषाणां पत्नी करम्भपात्राणि करोति । यावन्तो यजमानस्यामात्याः सखीकास्तावन्त्येकातिरिक्तानि’ । तदेवमनु-ब्राह्मणगतेनानुवाकेन वरुणप्रघासादिविधयो देवताप्रशंसा-स्रोक्ताः । अथानुवाकान्तरेण हविरासादनादिप्रयोगा उच्यन्ते । तत्र वेदिद्वये हविःसादनव्यवस्थां विधत्ते “उत्तरस्थां वेद्या-मन्यानि हवींषि सादयति । दक्षिणार्थां मादतीं । अपधुर-मेवैना युनक्ति । अथो ओज एवासामवहरति । तस्माद्ब्रह्म-वस्य चत्राच विभोऽन्यतोऽपक्रमिणीः” (ब्रा०१ का०।६ प्र०।५ अ०)

इति । माहत्या आमिषाया अन्यान्याग्नेयादीनि अष्टौ हवींषि ।
 मरुतो देवानां मध्ये विश्वः । अतो माहत्याः पृथग्मेदिषादग्नादिना
 विश्वः । अपधुरमेव युगन्ति अपक्रमणमेव प्रापयति, धुरो गमन-
 मपधुरं, धुःशब्देन बहुविधहविर्वहनयोग्या भूमिरुच्यते, सा
 चोत्तरगता वेदिः । तस्या अपगमनं यथा भवति तथा मरुद्रूपा
 एना विश्वो वेद्यन्तरे योजितवान् भवति । किञ्च । आसां
 विश्वामोजो बहुमवहरत्येव न्यक्षरोत्येव । चस्मादिभ्यां न्यक्षारः
 तस्माद्वाङ्मणात् चचियाच्चेमा विश्वोऽन्यतः पामान्तरे वा
 पीठिकान्तरे वा अपक्रामन्ति । प्रचारपौर्वापर्यं पाठेनैव प्राप्तं
 प्रशंसति “माहत्या पूर्वया प्रचरति । अनृतमेवावयजते । वा-
 रुष्योत्तरया । अन्तत एव वरुणमवयजते” (ब्रा०) इति ।
 माहत्या आमिषायाः प्रथमप्रचारेण अनृतमयथाशास्त्रार्था-
 नुष्ठानेन दोषमवयजते विनाशयति । वारुष्यामिषाया उत्तर-
 कास्त्रीनप्रचारेण वरुणं वरुणपाशरूपं जलोदररोगमन्तत
 एवावयजते सर्वथैव विनाशयति । प्रचारात्पाक्षीनेष्वङ्गेषु पू-
 र्वाङ्गपौर्वापर्यवैपरीत्यं विधत्ते “यदेवाध्वर्युः करोति । तत्प्र-
 तिप्रस्नाता करोति । तस्माद्यश्चेयान् करोति । तत्पापीयान्
 करोति” (ब्रा०) इति । अध्वर्युः उत्तरवेद्यवस्त्रिताया वारु-
 ष्यामिषाया अनुष्ठाता, प्रतिप्रस्नाता तु दक्षिणवेद्यां माहती-
 मनुतिष्ठति । तत्र यद्यदन्वाधानादिकमेकैकमङ्गमध्वर्युरनुति-
 ष्ठति तत्तदङ्गं प्रतिप्रस्नाता तदनन्तरमेवानुतिष्ठेत् । अत एव
 च लोकेऽपि सन्दिग्धेषु शौक्विकवैदिकव्यवहारेषु श्रेयान्

ग्रामाधिकत्वेन सम्प्रतिपन्नः वरुषो चदेव करोति तदेव पा-
 पोद्यान् मूढोऽपि करोति । अत्र बोधायनेन यदिदमुक्तं ‘अथ
 प्रतिप्रस्थाता पत्नीं पृच्छति पत्नि कस्ये आर इति । असाधिति
 तं वरुषो गृह्णातु’ इति । तदिदं विधत्ते “पत्नीं वाचयति ।
 मेध्यामेवेनां करोति । अथो तप एवेनामुपनयति” (ब्रा०)
 इति । पापं प्रस्थापयेत् पापीति स्मृतिकारैरुक्तत्वाद् विद्यमानं
 आरमुद्दिश्य पत्नीं वाचयेत् । तेन च प्रस्थापनेन पत्नीं वाम-
 बोध्यां करोति । किञ्च सभामध्ये मानहानिसहिष्णुत्वरूपं
 यत्तपः तदप्येनां पत्नीं प्रतिप्रस्थाता प्रापयति । तस्यास्य पत्न्या
 सख्यां मुक्त्वा आरनिर्देशं विधत्ते “अञ्जारः सन्तं न प्रब्रू-
 यात् । प्रियं ज्ञातिः हन्यात् । अथो मे आर इति निर्दि-
 शेत् । निर्दिश्येनैव वरुषपात्रेण ग्राहयति” (ब्रा०) इति । मन्त्र-
 काण्डे प्रधानयामविधिभ्य ऊर्द्धं प्रचाखान् मो षू षो चङ्गामे
 अकन् कर्मेत्येते चत्वारो मन्त्रा आख्याताः । तत्र प्रथममन्त्रस्य
 विनियोगमापस्तम्ब आह ‘प्रचाखान् हवामहे इति प्रति-
 प्रस्थाता पत्नीमुदानयति’ इति । पाठस्तु “प्रचाखान् हवामहे
 मरुतो यज्ञवाहसः करभ्येण सजोषसः” इति । वरुषपात्ररूपं
 कर्म हन्तीति वरुषप्रचाषाः, तानहन्तीति वरुषप्रचाषाः ।
 यज्ञं वहन्तीति यज्ञवाहसः । दधिसर्पिर्मिथैः सक्तुभिर्निष्पादितं
 पाचजातं करभ्यश्चन्द्रेणोपयते । तेन करभ्येण दक्षिणवेदिस्थिते
 ऽग्नौ दव्यतिभ्यां ह्वयमानेन परस्परं समानप्रीतयः सजो-
 षसः । तथाविधान् मरुतो हवामहे आह्वयामः । विधत्ते

“प्रधास्यान् हवामह इति पत्नीमुदानयति । अहृतैवेनां”
 (ब्रा०) इति । एनां पत्नीं, अनेन मन्त्रपाठेनाहृतैवाहृतवानेव
 भवति । अवशिष्टस्य मन्त्रचयस्य विनियोगमाहापस्तम्बः ‘अथा-
 न्नरा वेदी गत्वा यजमानः पत्नी चोत्तरेणोत्तरां वेदिमै-
 षीके शूर्पे करम्भपात्राण्येष शीर्षवधि निधाय पुरस्तात्प्रत्यक्षौ
 तिष्ठन्तौ दक्षिणेऽग्नौ शूर्पेण जुहुतः सो षू ण इन्द्रेति यज-
 मानः पुरोऽनुवाक्यामन्वाह यद्गाम इत्युभौ याज्यामक्रन् कर्म
 कर्मकृत इति विपर्यन्तौ जपतः’ इति । तच्च प्रथममन्त्रपाठस्तु
 “सो षू ण इन्द्र पृत्सु देवास्तु स्म ते शुभ्रिषवया । मही स्म
 मीढुषो यव्या । हविष्मतो मरुतो वन्दते गीः” इति । हे इन्द्र
 देव नोऽस्मान् पृत्सु सङ्ग्रामेषु सो मैव प्रवर्तयेति शेषः । तदेत-
 दप्रवर्तनं सु समीचीनं वैरिणामेवासम्भवात् । हे शुभ्रिन् वस-
 वन् ते तव प्रसादादवया अवयजनं अनिष्टनाश्रनमस्तु स्म सर्व-
 दा भवतु । यस्मात् कारणात् मीढुषो वृष्टिषेचनसमर्थस्य
 तव प्रसादादस्माकं मही भूमिर्यव्या यवादिकृत्तत्तन्धान्ययोग्या
 तस्मादनिष्टनाश्रनमित्यन्वयः । गीरस्मदीया स्तुतिरूपा वाक्
 हविष्मतः करम्भपात्ररूपहविर्युक्तान् मरुतो वन्दते नमस्करो-
 ति स्तोतीत्यर्थः । द्वितीयमन्त्रपाठस्तु “यद्गामे यदरण्ये यत्स-
 भायां यदिन्द्रिये यच्छूद्रे यदर्थे एनसृकमा वयं यदेकस्याधि
 धर्मणि तस्यावयजनमसि स्नाहा” इति । अत्र सप्त यच्छब्दाः
 सप्तधा वाक्यभेदार्थाः स चादरार्थः । अर्थे स्वामिनि वैश्वे
 वा । एकस्य दम्पत्योर्मध्ये कस्यचिद्धर्मणि ब्राह्मीये धर्मे वयं

यजमानो दारा दासाश्च यामविषये यत्पापमधिकं बल्लभं, तस्य सर्वस्वावयजनं विनाशकं करम्भपाचजात त्वमसि, अतः स्नाहा मां इदामीत्यर्थः । एतयोर्दभयोर्याव्यापुरोऽनुवाक्ययोर्होमत्वमपवदितुं विधत्ते “यत्पत्नी पुरोऽनुवाक्यामनुब्रूयात् । निर्वर्चो यजमानः स्यात् । यजमानोऽन्वाह । आत्ममेव वीर्यं धत्ते । उभौ याव्याः सवीर्यत्वाय” (ब्रा०) इति । याव्यादृष्टान्तेन पुरोऽनुवाक्यायामपि प्राप्ता पत्नीमर्थवादेन वारयति । पापरूपेण प्रविशन्नवृषो यज्ञघातीति वृषो याव्यायामेनःशब्देन विवक्षित इति दर्शयति “यद्वामे यदरस्य इत्याह । यथोदितमेव वरुणमवयजते” (ब्रा०) इति । दक्षिणवेदिगतेऽग्नौ होमं विधातुं प्रसूति “यजमानदेवत्यो वा आहवनीयः । आहव्यदेवत्यो दक्षिणः । यदाहवनीये जुह्यात् । यजमानं वरुणपात्रेण याहयेत्” (ब्रा०) इति । उत्तरदिक्स्वावां वेद्यामुत्तरवेद्युपवापेन निष्पन्न आहवनीयः । इतरवेदिगतोऽग्निर्दक्षिणः । विधत्ते “दक्षिणेऽग्नौ जुहोति । आहव्यमेव वरुणपात्रेण याहयेत्” (ब्रा०) इति । जुह्वमपवदितुं विधत्ते “शूर्पेण जुहोति । अन्यमेव वरुणमवयजते” (ब्रा०) इति । अन्नसाधने शूर्पे भवमन्यं *भोज्यद्रव्यविनाशिनमित्यर्थः । होमगुणद्वयं क्रमेण विधत्ते “श्रीर्षन्नधि निधाय जुहोति । श्रीर्षत एव वरुणमवयजते । *प्रत्यङ्गिष्ठन् जुहोति । प्रत्येव वरुणपात्राग्निर्मुच्यते” (ब्रा०) इति । करम्भपात्रपूर्णं

* अन्यं भोक्तव्यद्रव्यानिष्टविनाशिनमिति काशीस्यपुस्तकत्रयस्य पाठः । अन्यथा भोक्तव्यद्रव्यविनाशिनमिति तै० ।

ब्रूयै त्रिरसि यज्ञसिधाच पञ्चाङ्गुलघात् तेन त्रिरोरोगादिकं
 ब्राम्यति, पश्चिमाभिमुखेन होमेन प्रत्यङ्गेव वरुणस्य प्रतिभूत-
 मेन प्रवक्ष्य एव यन् वरुणपात्राजिष्कृष्टो मुच्यते । तृतीयमन्त्र-
 पाठस्तु “अक्रन् कर्म कर्मकृतः सह वाचा मयोभुवा । देवेभ्यः
 कर्म कृत्वासं प्रेत सुदानवः” इति । कर्मकृतोऽध्वर्युप्रमुखा
 यजमानपत्न्यन्ताः सर्वे । मयोभुवा, मयः त्रिवं सुखं । यद्वै त्रिवं
 तन्मय इति श्रुतेः । तत्सुखं भावयिष्या मन्त्रोच्चारणरूपया
 वाचा सह करस्वपाच होमान्तं कर्माक्रन् कृतवन्तः । हे सुदानवः
 सुदु हविषः प्रदातारोऽध्वर्युप्रभृतयो देवार्थमिदं कर्म कृत्वा
 अस्मिं प्रेत स्रग्दहं गच्छत । अस्मिन्मन्त्रे उत्तरार्द्धतात्पर्यं दर्श-
 यति “अक्रन् कर्म कर्मकृत इत्याह । देवानृषं निरवदाय ।
 अनृषा गृहानुपप्रेतेति वाचैतदाह” (ब्रा०) इति । देवान् प्रति
 प्रत्यर्पणीयं यदृषं तन्निरवदाय निःशेषेण प्रत्यर्प्य । अत्रावभृथ-
 द्रव्यं विधातुं प्रसीति “वरुणगृहीतं वा एतद्यज्ञस्य । यद्यजुषा
 गृहीतस्यातिरिच्यते । तुषास्य निष्कासस्य” (ब्रा०) इति ।
 वारुणयागे मेवार्च्येषु यवेषु ये तुषाः यस्य निष्कासः पात्रस्रग्
 आमिषां ब्रह्मलेपः, तदुभयं पूर्वमन्त्रेण गृहीतस्य द्रव्यस्यातिरि-
 क्तोऽन्नः । अतो यज्ञमन्त्रमेतद्वरुणगृहीतमेव । विधत्ते “तुषैस्य
 निष्कासेन चावभृथमवैति । वरुणगृहीतेनैव वरुणमवयजते”
 (ब्रा०) इति । अत्रावभृथब्रह्मेण सौमिकावभृथधर्मापेतं कर्मा-
 च्यते । तदेतत्प्रत्यभिज्ञापयितुं तत्तत्प्रविधीन् सार्थवादानु-
 वदति “अपोऽवभृथमवैति । अप्सु वै वरुणः । साचादेव वरुण-

मवचयते । प्रतियुतो वरुणस्य पात्र इत्याह । वरुणपात्रादेव
 निर्मुच्यते । अप्रतीचमायन्ति । वरुणस्यान्तर्हितौ । एधोऽस्त्रेधि-
 पीमहीत्याह । समिधैवाग्निं नमस्कृत्य उपायन्ति । तेजोऽसि
 तेजो मयि धेहीत्याह । तेज एवात्मन्धत्ते” (त्रा०) इति । अपः
 प्रत्यवष्टयमनुतिष्ठेत् अप्सु कुर्यादित्यर्थः । अपामधिपतितादप्सु
 वरुणस्तिष्ठति, अतोऽत्र होमेन वरुणं साक्षादेव व्यवधानम-
 न्तरेणैव विनाशयति, कर्मानुष्ठानादूर्ध्वमुदकसमीपं प्रतियुत
 इत्यनेन मन्त्रेण परित्यजेत् । उदकेषु स्त्रितो यो वरुणस्य
 पाशः स एष प्रतियुतः परित्यक्तः । परित्यज्य पृष्ठदेवमपश्चन्न
 एव प्रत्यागच्छेद्युः । आगत्य एधोऽसि तेजोऽसीति द्वाभ्यामा-
 हवनीये समिधावादध्यात् । हे अग्ने एधोऽसि अनया समि-
 धाभिरुद्धोऽसि, अतस्त्वत्प्रसादादयमग्नेधिपीमहि वष्टुह्वा भवेम ।
 समिज्यन्वज्वास्तथा तेजोऽसि, अतो मयि तेजः स्थापय ।

अथ विनियोगसङ्ग्रहः ।

“पत्न्याङ्गानं प्रचास्येति प्रतिप्रस्नादकर्म तत् ।

स्नामी मो ध्वित्यनुब्रूयाद् यद्गाम इति दन्वती ॥

अक्रन्धित्यपि तावेव मन्त्रास्तत्वार ईरिताः” । इति ।

अथ मोमांसा । सप्तमाध्यायस्य प्रथमपादे चिन्तितं ।

“वैश्वदेवब्राह्मणस्यातिदेशो वादमाचकः ।

सवादाङ्गविधिस्तो वा हविर्विध्यन्वयाङ्गवेत् ॥

अर्थवादैकमिष्टोऽसौ मैवमङ्गविधेरपि ।

समानः सोऽन्वयोऽङ्गानां विधिरप्यतिदिश्रतां” ॥

चातुर्मास्येषु वैश्वदेववरुणप्रचाससाकमेधशूनासीरीयनाम-
कानि चत्वारि पर्वाणि । तच्च वैश्वदेवेऽष्टौ हवींषि विहितानि
'आग्नेयमष्टाकपालं निर्वपति सौम्यं चरुं सावित्रं द्वादशक-
पालं सारस्वतं चरुं पौष्णं चरुं मादृतं सप्तकपालं वैश्व-
देवीमामिषां द्यावापृथिव्यमेककपालं' इति । तेषां हविषां
ब्राह्मणेऽर्थवाद आद्यातः 'वार्चघ्नाणि वा एतानि हवींषि'
इति । अङ्गविधयोऽपि तच्चाद्याताः 'चेधा सन्नद्धं बर्हिर्भवति
चेधा सन्नद्ध इधमः । नव प्रयाजा इज्यन्ते नवानूयाजाः' इति ।
एवं स्थिते वरुणप्रचामेषु पूर्वोक्तान्याग्नेयादीनि पञ्च हवींषि
विधाय तदीयं पूर्वोदाहृतं ब्राह्मणमेषु पञ्चस्थितिदिशति
'एतद्ब्राह्मणान्येष पञ्च हवींषि यद्ब्राह्मणानीतराणि' इति,
तच्चाद्यवादमात्रस्यातिदेशो न्याय्यः, तस्य हविर्विधिभिः सह
स्तुत्याः स्थावररूपेणान्वयसम्भवात् अङ्गविधिना च तदसम्भवा-
दिति चेत् । मैवं, उपकार्योपकारकभावेन हविषामङ्गानां
चान्वयात्, तस्मादर्थवादसंहितानामङ्गविधीनामतिदेशः ।

तत्रैवान्वयचिन्तितं ।

“श्रुतमेककपालस्य ब्राह्मणस्यातिदेशनं ।

तत्पूर्ववन्तथैन्द्राग्र एतद्ब्राह्मण इत्यपि” ॥

एककपालब्राह्मणं वैश्वदेववरुणप्रचामेषु पठितं, ऐन्द्राग्र-
ब्राह्मणं वरुणप्रचासेव्याद्यातं । एवं स्थिते साकमेधेषु विहितयो-
रेककपालैन्द्राग्रयोर्ब्राह्मणातिदेश आद्यायते 'एतद्ब्राह्मण ऐ-
न्द्राग्र एतद्ब्राह्मण एककपालो यद्ब्राह्मण इतरस्येतरस्य' इति ।

तत्रोभयत्र पूर्वन्यायेन अर्थवादविधिवदिताङ्गकाण्डस्य सर्वचा-
तिदेशः । पूर्वन्यायस्य विषयव्याप्तये वक्ष्यमाणोदाहरणस्मार-
णाय वाक्यम् ।

एकादत्राध्यायस्य द्वितीयपादे चिन्तितम् ।

“माहृत्या सार्धमष्टाभिरङ्गे तन्मं भिदायवा ।

प्रयोगैकत्वतस्तन्मं भेदो देवस्य भेदतः” ॥

वरुणप्रघासेष्वाग्नेषादीनि नव हवींषि विहितानि, तेषु
माहृतीमामिषां प्रतिप्रस्नाता दक्षिणे विहारेऽनुतिष्ठति,
इतराणि त्रष्टावध्वर्युत्तररे विहारेऽनुतिष्ठति, तेषामष्टानां
प्रयोगैक्यान्तस्तेषाङ्गानि उभयवादिसम्मतानि । तथा ताम्बेव
माहृत्या अपीत्यचापि तन्मं प्राप्तं । कुतः । वरुणप्रघासान्तःपा-
तित्वेन प्रयोगैक्यात् । नन्वत्र विहारभेद आज्ञातः ‘पृथगग्नीन्
प्रचयतः पृथग्मेदीं कुतः’ इति, सोऽयं पृथगनुष्ठानाभावो-
च्यर्थः स्यात् । मैवं, हविरासादनमात्रे तद्भेदोपयोगात् । अष्टा-
वध्वर्युत्तरविहारे हवींषि आसादयति माहृतीमेव प्रति-
प्रस्नाता दक्षिणेऽस्मिन्निति तद्विधानात् तस्यान्तस्त्वमिति प्राप्ते
ब्रूमः । देवभेदात्प्रयोगभेदे सत्यङ्गानुष्ठानमपि भिद्यते । न च
तस्य हविरासादनमात्रार्थता युक्ता । तदासादनस्य दृष्टदो-
मार्थत्वे सति त्यागेन अदृष्टार्थलक्षणाप्रसङ्गात् न च प्रयोग-
भेदेनैव सादनभेदस्यापि सिद्धौ वचनमनर्थकं स्यादिति वाच्यं,
अथवस्त्वानात् प्रतिप्रयोगप्राप्तौ तद्व्यवस्थार्थत्वात् । तस्याद्भेदेना-
ङ्गानुष्ठानम् ॥

तत्रैवान्यचिन्तितं ।

“कर्तृभेदो न वा तत्र भेदः स्यादङ्गभेदवत् ।

पञ्चर्त्विज्यवचनामैवं द्रष्टव्यत्वा व्यवस्थितिः” ॥

तत्र पूर्वोक्तविषये प्रयोगभेदादाचारार्थङ्गभेद इव होतृ-
ब्रह्मादीनां कर्तृणामपि भेद इति चेत् । मैवं, वाचनिकपञ्च-
सङ्ख्याविरोधात् । अध्वर्युप्रतिप्रस्ताहोतृब्रह्माग्नीधाः पञ्चर्त्विजः
चातुर्मास्येषु विहिताः ‘चातुर्मास्यानां चक्षकत्वां पञ्चर्त्विजः’
इति । यद्यग्नेयाद्यष्टके मादृत्याश्च होत्रादिभेदः स्यात् तदा
पञ्चसङ्ख्या बाध्येत । ननु पञ्चसङ्ख्यासिद्ध्यर्थमाग्नेयाद्यष्टके प्रति-
प्रस्ताता प्राप्नुयात् मादृत्यां चाध्वर्युः प्राप्त इति चेत् । सत्यं ।
प्राप्तावेव तावुभावुभयत्र । व्यवस्था तु वचनाङ्गविव्यति । तत्र
वचनं पूर्वोदाहृतं तस्माच्चानि कर्तृभेदः ।

तत्रैवान्यचिन्तितं ।

“तत्रैव पत्नीसंयाजादि भिन्नं तन्मताथवा ।

तन्ममन्मैक्यतो मैवं कर्तृभेदानिवारणात्” ॥

तत्रैवाग्नेयाद्यष्टके मादृत्याश्च गार्हपत्ये होतृष्वेषु पत्नी-
संयाजादिषु तन्मं युक्तं । कुतः । गार्हपत्यैकत्वात् । न हि आह-
वनीयवद्विषयविचारे गार्हपत्यः पृथगस्ति, तस्मात्तन्ममिति
प्राप्ते ब्रूमः । न तावत् पूर्वोक्तः कर्तृभेदो निवारयितुं शक्यते,
तथा सत्यध्वर्युणा ऊताः पत्नीसंयाजाः प्रतिप्रस्ताहकर्तृकायां
मादृत्यां कथमुपलभ्युः । तस्मादध्वर्युः प्रतिप्रस्ताता च गार्हपत्ये
पृथक् पत्नीसंयाजान् जुहुवातां ।

द्वादशाध्यायस्य प्रथमपादे चिन्तितं ।

“विहारभेदे निर्वापमन्त्रादेस्तत्त्वता न वा ।

तन्मं द्वयोः स्यतिः सिद्धोदुत्तमोक्ता वृथग्भवेत्” ॥

वद्व्यप्रघासेष्वध्वर्युप्रतिप्रक्षाचोर्विहारभेदेऽपि मन्त्रेभ्योकेनैव पञ्चमानेषु तयोरर्थस्यतिसिद्धौ तन्ममिति चेत् । न । निर्वपामीत्यु-
त्तमपुद्व्यार्थपाठमन्त्रेण सत्यभावात् तस्मादुभयोः वृथक् पाठः ।

षष्ठमाध्यायस्य द्वितीयपादे चिन्तितं ।

“निष्कासेन तुषैखावभृथं वन्तोत्यनूद्यते ।

नीरोत्सेकः कर्मणो वा विधिः सौमिकधर्मिणः ॥

यो दर्शपूर्णमासाभ्यां वारुण्यां चोदनोद्गतः ।

युत्सेकोऽनूद्यतामेष मैवं कर्मणि सौमिके ॥

मुख्योऽवभृथब्रह्मोऽतस्तत्सादृश्यविवक्षया ।

धर्मानतिदिशन् कर्म विधत्ते धर्मसंयुतं” ॥

वद्व्यप्रघासेषु श्रूयते ‘वारुण्या निष्कासेन तुषैखावभृथमव-
चन्ति’ इति । निष्कास आमिषाया ज्ञेयः, प्राच्यां दिशि देवा अ-
त्विजो मार्जयन्तामित्यादिभिर्मन्त्रैर्दर्शपूर्णमासयोर्दिषु सर्वास्त्रापो
विविधमुत्तिष्ठन्ते, सोऽयं युत्सेको वारुण्यामिषायामेव चोदक-
प्राप्तेऽनूद्यते । अस्ति हि युत्सेकस्यापि अवभृथत्वं, एव वै दर्शपूर्ण-
मासयोरवभृथ इति श्रुत्यादिति प्राप्ते ब्रूमः । सौमिके कर्म-
ण्यवभृथब्रह्मो मुख्यः, तस्य ब्रह्मस्य उद्भिदादिवदिधेयक्रिया-
सामानाधिकरण्येन नामधेयत्वात् तच्चैव वैदिकप्रयोगवाङ्मन्यस्य
युत्सेके अप्रामत्यादुपचर्यते, न हि सौमिककर्मणीवापां युत्से-

केऽवभृथभावनामंत्रचयवर्ती पश्चातो येन तत्र मुख्यत्वमाशङ्क्यते
तस्मात् सौमिककर्मवाचिनमवभृथशब्दं वक्ष्यप्रघासप्रकरणे
प्रयुञ्जान आवायो मासाग्निहोचन्यायेन सौमिकधर्मानतिदि-
शन् कर्मान्तरं तद्धर्मसंयुक्तं विधत्ते । न च विपर्ययेणात्रैव मु-
ख्योऽवभृथोऽस्त्विति शङ्कनीयं, अपेक्षितस्य कर्मकक्षापस्याचा-
भावात् । तस्मात्सौमिकधर्मापेतकर्मान्तरविधिः ।

तत्रैवान्वञ्चिनितं ।

“तत्र द्रव्यं पुरोडाशस्तुषनिष्कासकावुत ।

प्राप्नोऽवभृथशब्देन पुरोडाशोऽतिदेशतः ॥

तुषनिष्कासयोरत्र साक्षात् कृत्वापदेशतः ।

अतिदेशप्रापितस्य पुरोडाशस्य बाधना” ॥

तत्र पूर्वोक्ते कर्मान्तरे धर्मातिदेशकेन अवभृथशब्देन
पुरोडाशोऽतिदिश्यते । अतिदेशस्योपदेशादुर्वचः तस्मात्तुष-
निष्कासाभ्यां पुरोडाशो बाध्यते ।

एकादशाध्यायस्य द्वितीयपादे चिन्तितं ।

“निष्कासावभृथे विप्रकर्षोऽथ प्रतिपादनं ।

उतार्थकर्म पशुवदाद्योऽवभृथशब्दतः ॥

कर्मान्तरं तदापि स्थाप्यतिपत्तिः प्रवाजवत् ।

प्राधान्यादार्थकर्म स्थात् तत्रावभृथधर्मकं” ॥

चातुर्मास्यगतेषु वारुणीमामिषां प्रकृत्य इदमावायते
‘वारुणा निष्कासेन तुषैसावभृथमवयन्ति’ इति । अत्रायं प्र-
योगप्रकारः ‘वक्ष्यप्रघासेषु नव हवींषि तेऽष्टमं हवि-

वाहण्यामिच्छा नवमं हविः काय एककपासः वाहण्यामिच्छायां
 यवपिष्टनिर्मितं मेषमवदध्यात्' इति । ततः आमिच्छासंयुक्तं
 सर्वमवदाय ऊत्वा, तत एककपासेन प्रचर्य भास्वस्त्रिणेन वाह-
 ण्यामिच्छाया निष्कासेन च तुषैश्च अवभृथमनुतिष्ठन्तीति । तच्च
 संवचः । किं वाहण्यामिच्छाया एकमंत्रं यवमथमेषसहितं पूर्वं
 प्रदाय पश्चादेककपासप्रचारादूर्ध्वं निष्कासरूपेणाग्नान्तरेण
 तुषैश्च प्रचरितव्यमित्येवं प्रचारस्य विप्रकर्षः । उत कर्मान्तरं ।
 तचापि किं प्रतिपत्तिकर्म आशोस्त्रिदर्थकमेति । तच्च विप्रकर्षं
 इति तावत्प्राप्तं । कुतः, पशौ तथा दृष्टत्वात् । प्रातःसवने वप-
 या प्रचर्य द्वितीयसवने हृदयाद्यङ्गैः प्रचार इति सवनीय-
 पशौ यथा प्रचारविप्रकर्षः तद्वदत्रापीत्याद्यः पक्षः । तथा
 सत्यवभृथशब्दवैयर्थ्यप्रसङ्गात् कर्मान्तरमिति पक्षान्तरं । तदा-
 ण्यामिच्छाहविःशेषस्य निष्कासस्यान्यस्मिन् कर्मणि हविष्ठायो-
 गात् प्रयाजशेषन्यायेनेदं प्रतिपत्तिः स्यात्, यथा प्रयाजशेषेण
 हवोव्यभिचारवतीत्यत्र तच्छेषं संस्कर्तुमभिचारणमेवमत्रापि
 निष्कासः संस्क्रियत इति प्राप्ते ब्रूमः । तस्मिन् पक्षे निष्कासस्यैव
 संस्कार्यद्रव्यत्वेन प्राधान्यान्निष्कासमिति विभक्तिव्यत्ययः स्यात् ।
 अतोऽवभृथस्य प्राधान्यादर्थकर्मत्वमेव द्रष्टव्यं । यदि चातुर्मास्येषु
 नावभृथः तदा तद्वर्मातिदेशाय तन्नामनिर्देशोऽस्तु, तस्य तदी-
 यद्रव्यशेषस्यापि कर्मान्तरे विनियोगो वाचनिकः, तस्मादर्थकर्म ।

इति माधवीये वेदार्थप्रकाशे कृष्णयजुःसंहिताभाष्ये प्रथम-
 काण्डे ऽष्टमप्रपाठके द्वितीयोऽनुवाकः ॥ * ॥

अग्नयेऽनीकवते पुरोडाशमष्टाकपालं निर्वपति
 साकः सूर्येणोद्यता मरुद्गाः सान्तपनेभ्यो मध्यन्दिने
 चरुं मरुद्गा यद्दमेधिभ्यः सर्वासां दुग्धे सायं चरुं
 पूर्णा दर्वि परापत सुपूर्णा पुनरापत । वस्त्रेव विक्री-
 णावहा इषमूर्जः शतक्रतो । देहि मे ददामि ते नि मे
 धेहि नि ते दधे । निहारमिन्नि मे हरा निहारं ॥ १ ॥

निहरामि ते । मरुद्गाः क्रीडिभ्यः पुरोडाशः सप्त-
 कपालं निर्वपति साकः सूर्येणोद्यताग्नेयमष्टाकपालं
 निर्वपति सौम्यं चरुः सावित्रं द्वादशकपालः सार-
 स्वतं चरुं पौष्णं चरुमैन्द्राग्नमेकादशकपालमैन्द्रं चरुं
 वैश्वकर्मणमेककपालं ॥ २ ॥

हरा निहारं चिःशच्च ॥ ४ ॥

इति तैत्तिरीयसंहितायां प्रथमकाण्डे ऽष्टमप्रपाठके
 चतुर्थोऽनुवाकः ॥ * ॥

द्वितीये वरुणप्रचामाख्यं द्वितीयं चातुर्मास्यपूर्वाह्नं । चतुर्थ-
 पञ्चमषष्ठेषु साकमेधाख्यं द्वितीयं पूर्वाह्न्यते । तच्च पर्वदिनद्वये
 ऽनुष्ठेयं । तदाहापस्तम्बः 'ततश्चतुर्थं मासेषु पूर्वस्मिन् पर्वण्युप-
 क्रम्य द्वादश साकमेधैर्यजत' इति । तच्च प्रथमदिने कर्तव्यानि
 त्रीणि चतुर्विंश विधत्ते "अग्नयेऽनीकवते पुरोडाशमष्टाकपालं

निर्वपति साकः सूर्येणोद्यता मरुद्भ्यः सान्तपनेभ्यो मध्यन्दिने
 चरुं मरुद्भ्यो गृहमेधिभ्यः सर्वासां दुग्धे सायं चरुं” इति ।
 अनीकवते सैन्यवते । उद्यता सूर्येण साकमित्युदयकालविधिः ।
 सम्यक्तपनं सन्तपनं तत्सम्बन्धिनः सान्तपना अनिष्टविनाशिन
 इत्यर्थः । मेधो यज्ञः, गृहश्च मेधश्च तदुभयवन्तो गृहमेधिन
 उभयपालका इत्यर्थः । सर्वासां यजमानस्य यावत्यो गावः
 सन्ति तावतीनां । विहितास्त्रिष्टुषु प्रथमेष्टिदेवतागुणं प्रशं-
 सति “देवासुराः संयन्ता आसन् । सोऽग्निरब्रवीत् । ममेथ-
 मनीकवती तनूः । तां प्रीणीत । अथासुरानभिभविष्यथेति ।
 ते देवा अग्नयेऽनीकवते पुरोडाशमष्टाकपालं निरवपन् । सो
 ऽग्निरनीकवान्त्वेन भागधेयेन प्रीतः । चतुर्धानीकान्यजनयत ।
 ततो देवा अभवन् । परासुराः । यदग्नयेऽनीकवते पुरोडा-
 शमष्टाकपालं निर्वपति । अग्निमेवानीकवन्त्वेन भागधेयेन
 प्रीणाति । सोऽग्निरनीकवान्त्वेन भागधेयेन प्रीतः । चतुर्धा-
 नीकानि जनयते” (ब्रा०१का०।६प्र०।६अ०) इति । चतस्र-
 स्वपि दिक्षु असुरानवरोद्धुं चतुर्विधानि सैन्यानि । सूर्योदय-
 कालं प्रशंसति “असौ वा आदित्योऽग्निरनीकवान् । तस्य
 रश्मयोऽनीकानि । साकः सूर्येणोद्यता निर्वपति । साक्षादे-
 वास्मा अनीकानि जनयति” (ब्रा०) इति । उष्णत्वादादित्य-
 स्थाग्नित्वं, उत्साहोपेतयोद्धुवत्सर्वतस्वरया प्रसराद्रश्मीनामनी-
 कत्वं । द्वितीयाया इष्टेर्देवताया गुणं प्रशंसति “तेऽसुराः
 पराजिता यन्तः । द्यावापृथिवी उपाश्रयन् । ते देवा मरुद्भ्यः

सान्तपनेभ्यश्चरुं निरवपन् । तान् द्यावापृथिवीभ्यामेवोभयतः
 समतपन् । यन्मरुद्भ्यः सान्तपनेभ्यश्चरुं निर्वपति । द्यावापृथिवी-
 भ्यामेव तदुभयतो यजमानो भ्रातृव्यान्सन्तपति” (ब्रा०) इति ।
 तान्सुरान् द्यावापृथिवीभ्यामेव हतस्त्रयोरपि द्यावापृथिव्योर्ह-
 भयत असुरानामधस्ताद्योपरिष्ठाच्च समतपन् प्रहाराद्युपद्रवेषु
 सन्तापितवन्तः । कस्मिं प्रशंसति “मध्यन्दिने निर्वपति । तर्हि
 हि तेत्क्षिण्णं तपति” (ब्रा०) इति । तर्हि मध्याह्नकाखे । तेत्क्षिण्ण-
 मतिग्रयेण तीक्ष्णं यथा भवति तथा सूर्यस्तपति, हि प्रसिद्धमेतत् ।
 चरुं प्रशंसति “चरुर्भवति । सर्वत एवेनान्तसन्तपति” (ब्रा०)
 इति । चरुपाकभाष्यस्य सर्वतस्तप्यमानत्वात् शत्रूणामपि सर्वतः
 सन्तापः । द्वितीयेष्टेर्देवताविशेषणं प्रशंसति “ते देवाः शो विज-
 यिनः सन्तः । सर्वासां दुग्धे गृहमेधीयं चरुं निरवपन् । आ-
 श्रिता एवाद्योपवसाम । कस्य वाहेदं । कस्य वा शो भवि-
 तेति । स षट्तोऽभवत् । तस्याज्जतस्य नाश्रन् । न हि देवा
 अज्जतस्याश्रन्ति । तेऽश्रुवन् । कस्मा इमं होव्याम इति । मरु-
 द्भ्यो गृहमेधिभ्य इत्यश्रुवन् । तं मरुद्भ्यो गृहमेधिभ्योऽजुषवुः ।
 ततो देवा अभवन् । परासुराः । अस्यैवं विदुषो मरुद्भ्यो गृह-
 मेधिभ्यो गृहे जुहति । भवत्यात्मना । परास्य भ्रातृव्यो भव-
 ति” (ब्रा०) इति । ते देवा अस्मिं दिने प्रथमेश्चा सैन्यानि
 सन्त्याद्य द्वितीयेश्चा विरोधिनाऽसुरान् सर्वतः सन्तप्य पुनः
 परेशुरपि जेष्याम इत्यभिप्रेत्य गृहमेधीयं निरप्य इत्थं
 विचारितवन्तः । इदं हविरद्य कस्य वा भवति कस्य वा शो

भविष्यतीति न ज्ञायते, तस्मादयं सह भुक्तवन्त एवाग्निसमीपे
 वसामेति । एतावति विचारकाले चरः पक्षोऽभूत् । तदानीं
 देवा अजुतत्वात् तं चरं नैवाश्रितवन्तः, यस्माद्देवाः काप्यजुतं
 नाश्रन्ति तस्माद्युक्तमेवैतत् । ततस्ते देवाः परस्परं विचारित-
 वन्तः । किमिति कस्यै देवाद्येवं चरं होष्याम इति । ततो
 निश्चित्य गृहमेधिभ्यो जुत्वा विजयं प्राप्ता असुराश्च परा-
 भूताः । अस्मिन् कर्मणि आश्रयभागे यजतीत्यादिना कानि-
 चिदङ्गानि विधास्यन्ते । तच्च यावदुक्ताङ्गोपेतमपूर्वमिदं कर्म न
 तु दर्शपूर्णमासविहतिरिति जैमिनिर्विचारितवान् । ततोऽर्थ-
 प्राप्तः सामिधेन्याद्यभावः । तमिमं विस्मृष्टयितुमनुवदति “यद्दे
 यज्ञस्य पाकत्रा क्रियते । पशव्यं तत् । पाकत्रा वा एतत्क्रि-
 यते । यस्तेभ्यो बर्हिर्भवति । न सामिधेनीरन्वाह । न प्रयाजा
 इज्यन्ते । नानुयाजाः । य एवं वेद । पशुमान् भवति” (ब्रा०)
 इति । यज्ञस्य सम्बन्धि यदनुष्ठानं पाकत्रा पाकेषु पाक-
 यज्ञवदित्यर्थः । तस्य पशव्यत्वं युक्तं । पाकयज्ञं वा अन्वाहि-
 ताग्नेः पशव उपतिष्ठन्त इति श्रुतत्वात् । यस्माद्देवभावर्हि-
 रादयो न सन्ति तस्मादेतत्कर्म पाकयज्ञवदेव क्रियते । प्राच्य-
 मङ्गं विधत्ते “आश्रयभागे यजति । यज्ञस्यैव चक्षुषी नान्तरे-
 ति” (ब्रा०) इति । यागवेत्तायामुद्देश्यां देवतां प्रशंसति “म-
 रतो गृहमेधिना यजति । भागधेयेनैवैगान्तममर्धयति” (ब्रा०)
 इति । उदीच्यमङ्गं विधत्ते “अग्निं स्त्रिष्टुतं यजति प्रति-
 ष्ठित्यै” (ब्रा०) इति । अङ्गान्तरं विधत्ते “इदानीं भवति ।

पञ्चवो वा इडा । पञ्चुल्लेवोपरिष्ठात्प्रतितिष्ठति” (ब्रा०) इति ।
 अर्थसिद्धं चतुर्धाकरणाद्युदीच्याङ्गान्तराभावं द्योतयितुमन्तः
 शब्दः । तदेवमनुब्राह्मणगतेनैकेनानुवाकेन पूर्वदिनेऽनुष्ठेया
 मुख्यब्राह्मणविहितास्तिस्र इष्टयो व्याख्याताः । अनुवाकान्तरेण
 द्वितीयदिने कर्तव्यत्वेन विहिता इष्टयो व्याख्यातव्यास्तत्रादौ
 तावद्गृहमेधीयशेषभृतं किञ्चिदङ्गं विधातुं प्रसूति “यत्पत्नी
 गृहमेधीयस्याग्नीयात् । गृहमेध्येव स्यात् । वि तस्य यज्ञ व्य-
 धेत । यन्नाग्नीयात् । अगृहमेधी स्यात् । नास्य यज्ञो व्यूध्यते”
 (ब्रा० ६ का० । ६ प्र० । ७ अ०) इति । यदि पत्नी गृहमेधीयस्य
 चरोर्यागं भुञ्जीत तदा यजमानो गृहेण यज्ञेन चोपेतो भ-
 वति । किन्त्वस्मिन् पक्षे यजमानस्य यज्ञो व्यूह्यो भवेत् । अ-
 भोजनपक्षे तु व्यूह्यत्वदोषो न भवति किन्तु गृहमेधित्वा-
 भावः । विधत्ते “प्रतिवेशं पचेयुः । तस्याग्नीयात् । गृहमेध्येव
 भवति । नास्य यज्ञो व्यूध्यते” (ब्रा०) इति । प्रातिस्निकत्वेन
 पत्नीं विप्रतीति प्रतिवेशः पत्न्यर्थ आदनः, तं दक्षिणाग्नौ पत्नारः
 पचेयुः । तथा चापस्तम्बः ‘दक्षिणाग्नौ पत्न्याः प्रतिवेशमोदनं
 पचति’ इति । पत्नी तमोदनमग्नीयात् । ततो नोक्तदोष-
 दयमभोजनाभावाद् गृहमेधीयभोजनाभावाच्च । भोजनादोन्
 विधातुं प्रसूति “ते देवा गृहमेधीयेनेष्टा । आशिता अभवन् ।
 आञ्जिताभ्यञ्जत । अनु वत्सानवासयन् । तेभ्योऽसुराः जुधं प्राहि-
 ष्यन् । सा देवेषु लोकमवित्त्वा । असुरान् पुनरगच्छत्” (ब्रा०)
 इति । आशिता भुक्तवन्तः आञ्जत नेत्रयोरञ्जनं प्रक्षिप्त-

वन्तः, अभ्यञ्जत अभ्यङ्गं कृतवन्तः । धेनूरनु वत्सान् वासयन् स्नान-
पानार्थमवाञ्जन् । तदानीमसुरा देवानां समीपे क्षुधं प्रेरि-
तवन्तः, सा च क्षुत्तेषु दृष्टेषु देवेषु स्नानमखन्वा पुनरप्यसु-
रानेव प्राप्नोत् । विधत्ते “गृहमेधीयेनेद्वा । आग्नित्वा भव-
न्ति । आञ्जतेऽभ्यञ्जते । अग्नौ वत्सान् वासयन्ति । भ्रातृव्यायैव
तद्यजमानः क्षुधं प्रहिणोति” (ब्रा०) इति । तदेतदभिप्रेत्य
पूर्वमाग्नित्वा एवाद्योपवसामेत्यादिर्देवविचार उपाहृतः । अत्र
गृहमेधीयसन्निधौ दैवमन्त्रावास्तातौ तयोर्विनियोगमापस्तम्ब
आह ‘अरनिष्कासस्य दर्वी पूरयित्वर्षभमाह्वय तस्य रवते पूर्णा
दर्वि परापतेत्यनुद्रुत्योत्तरया गार्हपत्ये जुहुयाद् दृषभो न
दद्यात् ब्रह्मा ब्रूयाज्जुहुधीति’ इति । पच्यमाने चरौ क्षीर-
मण्डवद्वनीभूतो योऽग्न उपरि तिष्ठति सोऽयं अरनिष्कासः ।
तस्य रवते दृषभस्य ब्रह्मे निष्यन्ते सति । प्रथममन्त्रपाठस्तु
“पूर्णा दर्वि परापत सुपूर्णा पुनरापत । वस्त्रेव विक्रीणावहा
दृषभूर्जं ब्रतकतो” इति । हे दर्वि त्वं अरनिष्कासेन पूर्णा
सती परापत इन्द्रं प्रतिगच्छ, तत्प्रसादाङ्गमेन तज्जन्यबलेन
सुपूर्णा सती पुनरस्मान् प्रत्यागच्छ । हे ब्रतकतो आवां वस्त्रेव
विक्रीणावहे यथा लोके कश्चित्स्वकीयं धनं दत्त्वा तण्डुला-
दिकं क्रीणाति तददहमिन्द्राय तुभ्यं अरनिष्कासं दत्त्वा त्वत्त
दृषभूर्जं च क्रीणामि । तदिदमुच्यते वस्त्रेव वसुनेव धनेनेव
क्रीणावहा इति । द्वितीयमन्त्रपाठस्तु “देहि मे ददामि ते
नि मे धेहि नि ते दधे । निहारमिच्छि मे हरा निहारं निह-

रामि ते” इति । हे इन्द्र मे यदपेक्षितं तत् त्वं देहि । तव यदपेक्षितं तदहं ददामि । दत्त्वा च त्वं मम समीपे निधेहि अवस्थापय, तव समीपेऽहमवस्थापयामि, तदुभयं सद्यदेव न भवति किन्तु निहारमित् पुनः पुनर्निर्हृत्यैव समानीयैव मे समीपे निहर नितरां स्थापय । अहमपि पुनः पुनर्निर्हृत्य ते समीपे स्थापयामि । यथोक्तं निष्कासहोमं प्रक्षौति “ते देवा गृहमेधीयेनेष्टु । इन्द्राय निष्कासं न्यदधुः । अस्मानेव च इन्द्रो निहितभाग उपावर्तितेति । तानिन्द्रो निहितभाग उपावर्तत” (ब्रा०) इति । उपावर्तिता समागमिष्यति, उपावर्तत समागच्छत् । विधत्ते “गृहमेधीयेनेष्टु । इन्द्राय निष्कासं निदध्यात् । इन्द्र एवैनं निहितभाग उपावर्तते” (ब्रा०) इति । होमाय प्राप्तमाहवनीयं वारयितुं विधत्ते “गार्हपत्ये जुहोति । भागधेयेनैवैनं समर्धयति” (ब्रा०) इति । यागकाले ध्वनिं कर्तुमृषभस्य आह्वानं विधत्ते “ऋषभमाह्वयति । वषट्कार एवास्य सः । अथो इन्द्रियमेव तदीयं यजमानो भ्रातृव्यस्य वृक्ले” (ब्रा०) इति । द्वितीयदिने ऽनुष्ठेयानि नव हवींषि विधत्ते “मरुद्भ्यः क्रीडिभ्यः पुरोडाशं सप्तकपालं निर्वपति साकं सूर्येणोद्यताग्नेयमष्टाकपालं निर्वपति सौम्यं चतुर्षाविचं द्वादशकपालं सारस्वतं चतुर्षौष्यं चतुर्मेन्द्राग्नमेकादशकपालमैश्वरं चतुर्वैश्वकर्माणमेककपालं” इति । आद्यस्य हविष उत्तरहविरष्टकस्य च कालभेदात्प्रयोगभेदो द्रष्टव्यः । क्रीडा एषामस्ति इति क्रीडिनसादेतत्क्रीडित्वं विशेषणं । तस्य

हविषः प्राठप्रातं प्रायज्वच्च प्रभंसति “इन्द्रो वृचः५ हत्वा ।
 परां परावतमगच्छत् । अपाराधमिति मन्वमानः । सोऽग्र-
 बीत् । क इदं वेदिष्यतीति । तेऽब्रुवन् मरुतो वरं वृषामधै ।
 अथ वयं वेदाम । अस्मभ्यमेव प्रथमः५ हविर्निदध्याता इति ।
 त एगमध्यक्रीडन् । तत्क्रीडिनां क्रीडित्वं । यस्मदभ्यः क्रीडिभ्यः
 प्रथमः५ हविर्निदध्याते विजित्यै” (ब्रा०) इति । परां परावतम-
 त्यन्तदूरं, अपाराधं द्रोहमकार्षे । भीत्या पञ्चायमानः स इन्द्रो
 मरुतां समोपे किञ्चिदब्रवीत्, वृषो मृतो न वेतोदं समोपे
 गत्वा को वेदिष्यतीति । ते च मरुतो वरे इत्ते वेदिष्याम
 इत्यब्रुवन्, इतरेभ्योऽग्न्यादिभ्यः प्रथमो निर्वापो वरः, ततस्ते
 मरुत एगं भूमौ पतितं वृचमधिरक्ष बज्रविधेन नृत्येनाक्री-
 डन् क्रीडित्वा च मृतोऽयमिति ज्ञातवन्तः । तस्मादेतेषां
 क्रीडित्वं विशेषवचन्यम् । निर्वापकालं प्रभंसति “साकः५ सूर्य-
 र्येणोद्यता निर्वपति । एतस्मिन् वै लोके इन्द्रो वृचमहन्त्य-
 मृक्षै” (ब्रा०) इति । एतस्मिन्नेव लोके सूर्योदयेनावलोक्य-
 मानभूप्रदेशे । वैश्वदेवपर्वण्युक्तमाग्नेयादिपञ्चकप्रभंसकं वरुण-
 प्रघासपर्वण्युक्तमैन्द्राग्रप्रभंसकञ्च ब्राह्मणमचातिदिशति “एत-
 द्ब्राह्मणान्येव पञ्च हवीः५षि । एतद्ब्राह्मण ऐन्द्राग्रः” (ब्रा०)
 इति । चरोदैत्र्यं प्रभंसति “अथैव ऐन्द्रस्यदर्भवति । उद्गारं
 वा एतमिन्द्र उदहरत । वृचः५ हत्वा । अन्यासु देवतास्वधि ।
 चदेव ऐन्द्रस्यदर्भवति । उद्गारमेव तं वज्रमाण उद्गुरते ।
 अन्यासु प्रजस्वधि” (ब्रा०) इति । अन्यासुन्यादिदेवतासु

अधिकोऽयमित्येतमुद्धारं उत्कर्षाभिमानमुदहरत उत्पादितवान् । विश्वकर्मरूपामन्यहविषो देवतां प्रशंसति “वैश्वकर्मण एककपालो भवति । विश्वान्येव तेन कर्माणि यजमानोऽवदन्ते” (ब्रा०) इति ।

अत्र विनियोगसङ्ग्रहः ।

“पूर्णेत्यनूय देहीति याज्यामध्वर्युरीरयेत्” ।

अथ मीमांसा । पञ्चमाध्यायस्य प्रथमपादे चिन्तितं ।

“साकमेधेष्टयस्त्रिस्तो द्वाहे स्युः सद्य एव वा ।

प्रातरादेर्दयोरग्नौः सत्त्वात् प्रकृतिवद् द्वाहे ॥

साङ्गमुख्यानुरोधेन प्रातरादेर्विधानतः ।

औतं सद्यस्त्वमन्यन्तु सोदकाप्तेन दुर्वचं” ॥

चातुर्मास्येषु साकमेधनामके द्वितीये पर्वणि श्रूयते ‘अग्नयेऽनीकवते पुरोडाशमष्टाकपाशं निर्वपति साकः सूर्येणोद्यता मरुद्भ्यः सान्नापनेभ्यो मध्यन्दिने चरुं मरुद्भ्यो गृहमेधिभ्यः सर्वासां दुग्धे सायं चरुं’ इति । ता एतास्त्रिस्तो दृष्टयो द्वाहकास्त्रीणां यथा प्रकृतौ पर्वण्यन्वाधानादिकं प्रतिपदीष्टिरिति द्वाहकास्त्रीनत्वं तद्वत् । ननु प्रातर्मध्यन्दिनसायंशब्दैरेकस्मिन्नेवाग्नि चयः कालाः तिस्रणामिष्टीनां विहिताः, तत्र । दयोरग्न्यग्नौः प्रातरादिकास्त्रेषु स्वकीयेषु तासामुपक्रमः परेषुः प्रातरादिषु ताः समापनीयाः । ततो द्वाहकास्त्रीनतेति प्राप्ते ब्रूमः । तच्चाग्नयेऽनीकवते प्रातरष्टाकपाशं निर्वपतीति साङ्गं प्रधानं प्रातःकास्त्रीनतया विधीयते । प्रातःशब्दस्य स्वत एक-

मेव प्रातःकालमभिधाय पर्यवस्यति प्रातरग्निहोत्रमित्यादौ
तद्दर्शनात् । तस्मात् साङ्गस्य प्रधानस्यैकस्मिन्नेव प्रातःकाले वि-
धानात् सद्यस्कास्तीनत्वं श्रौतं चोदकेन तन्वाधानाद्यङ्गं पूर्वेषुः
प्रातरिति कथ्यते । उपदेशस्योदकाद्वसोवाग् तस्मादेकाह-
कास्तीना द्रष्टव्याः ।

सप्तमाध्यायस्य प्रथमपादे चिन्तितं ।

“किं वैश्वदेविकादेककपालादतिदेशनं ।

साकमेधेषु वरुणप्रघासस्यादुतायिमः ॥

प्रकृतावर्थवाङ्मत्यादन्तिः सन्निधानतः ।

ऐन्द्राग्रसाहचर्याच्च सार्थत्वमधिकत्वतः” ॥

वैश्वदेवे द्यावापृथिव्य एककपालः वरुणप्रघासेषु काच
एककपालस्तयोः पृथग् ब्राह्मणमास्नातं । साकमेधेषु वैश्वकर्मण
एककपालः तस्मिन् वैश्वदेविकैककपालब्राह्मणमतिदेष्टव्यं ।
कुतः । प्रकृतित्वेन तस्मिन्नुपदिश्यमानधर्मवाङ्मत्यात् । वारुण-
प्रघासिकस्य तद्विहितत्वाद् अस्या एव धर्मविज्ञेया उपदिष्टाः
ब्रह्मोमथ्यो हिरण्मथ्यो वा क्षुचो भवन्तीत्यादयः । तच्च वङ्गनु-
ग्रहो न्याय्य इति प्राप्ते ब्रूमः । वारुणप्रघासिकब्राह्मणस्य
प्रत्यासन्नत्वात् तस्यैवातिदेशो युक्तः । ऐन्द्राग्रब्राह्मणं तत्रत्यमे-
वातिदिश्यते वैश्वदेवे तदभावात् । तत्साहचर्यादिदमपि तत्र-
त्यमेव । ननु प्रकृतिभावाद्वैश्वदेवैककपालादेर्वारुणप्रघासिकवत्
साकमेधीयेऽपि चोदकेन धर्मातिदेशसिद्धौ ब्राह्मणातिदेशकं
वाक्यमिदं व्यर्थमिति चेत् । न हिरण्मथत्वाद्यधिकधर्मातिदेशाया-

प्रेक्षितत्वात् । तस्मादाद्यप्रधासिकैककपालप्राङ्मण्यस्यैवातिदेशः ।

द्वयमाध्यायस्य प्रथमपादे* चिन्तितं ।

“गृहमेधीयके त्राज्यभागावित्यनुवादगीः ।

स चोदकविधिर्वार्थवादो वाधिककर्म वा ॥

परिसङ्ख्याय सङ्कोच्यचोदकोऽन्यत्र वाच वा ।

अपूर्वं गृहमेधीयं स्यादातो अतश्चोदकं ॥

अनुवादः पुनः अतः द्वितीयः सार्थतावज्ज्ञात् ।

निर्वापवचोदकस्य लिङ्गत्वेन सहायता ॥

चोदनेनैव तत्सिद्धेरैष्टिकस्य प्रशंसनं ।

विधेकवाक्यता नास्ति तेनाच्चाङ्गान्तरे विधिः ॥

प्रत्यभिज्ञानतोऽङ्गस्य परिसङ्ख्येतरस्य हि ।

दोषत्रयाचोदकस्य सङ्कोचोऽङ्गान्तरेष्वतः ॥

व्यापारैक्याचोदकस्य स्वार्थे संहरणं भवेत् ।

वैरूप्याच्च निरर्थत्वादपूर्वं कर्म युज्यते ॥

आज्यभागेति नाचोपकारकृत्तिष्ठतेरिदं ।

नामत्वादि समं तस्मात् सृप्यते तेन चोदकः ॥

‘महज्जो गृहमेधिभ्यः सर्वासां दुग्धे साद्यमोदनः’ इति विहिते गृहमेधीये अयते ‘आज्यभागौ यजति’ इति । अष्टधात्र संशयः । चोदकप्राप्तयोर आज्यभागयोरिह पुनः अवष्टादनुवाहोऽयमित्याद्यः पठः । तथा सति वैयर्थ्यप्रसङ्गात् सार्थकत्वाच्च चोदकैतदाक्ययोर्मिलितयोर आज्यभागविधावकत्वमभ्युपेत्यं ।

* सप्तमपाद इति पाठान्तरः ।

शेषाधिद्रव्यनिर्वापादयो यथा प्रकृतिगताः सन्तः विलतावपि
 सूक्ष्मावायोदकस्य सिद्धं तच्चाव्यभागावपि सिद्धत्वेन सहाय-
 भूतौ ततो मिश्रितयोर्विधायकत्वमिति द्वितीयः पक्षः । गृह-
 मेधीयविधिवाक्येऽब्रह्मोदनस्यैवौषधिद्रव्यतया सिद्धत्वमिद्वे-
 र्नास्ति सिद्धान्तरापेक्षा, तस्मात् प्रकृताविष्टौ श्रुतस्याव्यभाग-
 कर्मण इह पुनः अवयवमर्थवादत्वेन तत्प्रसंगसार्थमिति द्वितीयः
 पक्षः । भिन्नप्रकरणे श्रुतस्य विधेयवाक्यत्वायोगाद् अर्थवाद-
 त्वमयुक्तं, तत्तस्योदकप्राप्तादाव्यभागादिकर्मणोऽधिकमाव्यभा-
 गरूपमङ्गान्तरमिह विधीयते इति चतुर्थः पक्षः । ऐष्टिकयो-
 राव्यभागयोरिह प्रत्यभिज्ञानान्नाङ्गान्तरत्वं युक्तं, तस्मादाव्य-
 भागव्यतिरिक्तस्य प्रयाजाद्यङ्गस्य परिसङ्ख्यागार्थमिदमाव्य-
 भागव्यतिरिक्तमिति पञ्चमः पक्षः । आव्यभागवाक्येन तद्विधिरूपः
 स्मार्थस्त्वज्येन प्रयाजादिनिषेधरूपोऽन्योऽर्थः परिगृह्येत सोदक-
 प्राप्तिं प्रयाजाद्यनुष्ठानं बाध्येतेति दोषत्रयप्रसङ्गात् न परिसङ्ख्या
 युक्ता, तेन प्रत्यक्षविधिरूपादस्मादाव्यभागवाक्यादानुमानि-
 कस्योदकवाक्यमाव्यभागव्यतिरिक्तप्रयाजाद्यङ्गेषु सङ्कोचनीय-
 मिति षष्ठः पक्षः । यदि सोदकस्य प्रत्यङ्गं पृथग् व्यापाराः
 सुस्तदा प्रयाजाद्यङ्गगोचरैर्व्यापारैस्तेषामतिदेशः सिद्ध्यति ।
 चाव्यभागगोचरस्थानेन प्रत्यक्षविधिना बाधितत्वात् न सो-
 दकेनाव्यभागातिदेश इत्येवं सङ्कोचो वर्णयितुं प्रक्यते । इह
 तु ब्रह्मबुद्धिकर्मणां विरम्य व्यापाराभावेनैक एव सोदकस्य
 व्यापारः । तथा सति युगपदतिदेशोऽनतिदेशश्चेति विद्वद्-

धर्मत्वं प्रसज्येत । तस्मात्प्रयाजाद्यङ्गेषु सङ्कोचो न युक्तः, तेन
 चोदकोऽत्राज्यभागकर्मणि सङ्कोचनीयः, न चोक्तदोषापत्तिः ।
 अथ सङ्कोचस्योपसंहाररूपत्वात् । आज्यभागयोरेव ब्रह्मस्य
 चोदकस्य त्वज्ञातब्रह्मिज्ञापनमुपसंहारः । तथा सति आज्यभा-
 गातिदेवव्यापृतस्य चोदकस्य को नामातिदेवतस्मिष्टत्तिरूप-
 विरुद्धधर्मप्रसङ्गः, तत्राज्यभागकर्मणि चोदकावस्थापनमिति
 सप्तमः पक्षः । पुरोडाशं चतुर्धा करोत्याग्नेयं चतुर्धा करो-
 तीत्यनयोर्द्वयोरपि प्रत्यक्षवचनत्वेन सरूपत्वादस्तु तत्रोप-
 संहारः । इह तु प्रत्यक्षपरोक्षयोर्वचनचोदकयोर्विरूपत्वान्नासौ
 युक्तः । किन्तु प्रत्यक्षवचनेनैव आज्यभागविधिसिद्धेः चोदक-
 कल्पना निरर्थका, अतस्तस्या उपसंहारो न युक्तः । तस्माद-
 पूर्वा गृहमेधीयो न चोदकेनान्याङ्गानि गृह्णातीतिकर्तव्यता-
 काङ्क्षा तु प्रत्यक्षवचनेनैव पूर्यते । एवं सत्युक्तदोषाभावादय-
 मष्टमः पक्षोऽभ्युपगन्तव्यः । ननु साङ्गहृष्ट्यामिष्टौ प्रत्यक्षवचन-
 विहितैरामनहोमैः सह चोदकातिदिष्टानामनूयाजानां स-
 मुच्चयोऽङ्गीकृतः, तद्वदत्रापि विधीयमानयोराज्यभागयोस्त्रो-
 दकप्राप्तैः प्रयाजाद्यङ्गैः सर्वैः सह समुच्चयोऽस्तु । न । वैषम्यात् ।
 प्रकृतावाज्यभागयोस्तूपकारः कृत्तः सोऽत्र नामसाम्येन स्मर्यते,
 तस्मात् कृत्तोपकाराभ्यां विधीयमानाभ्यामाज्यभागाभ्यां निरा-
 काङ्क्षो गृहमेधीयः, आमनहोमास्तु न कृत्तोपकारा इति तैः
 साङ्गहृष्ट्या अङ्गाकाङ्क्षा न पूर्यते । तत्र कृत्तोपकारैरनूयाजाद्य-
 ङ्गैश्चोदकेन सहातिदिष्टैः पूर्यते । ततो विधिवैयर्थ्यपरिहाराया-

मगहोमेषु उपकारे कृते सति तस्मिन् प्रवर्तमानैः प्रयोगवचनैः*
समुच्चित्यानुष्ठापयति ततो वैषम्यात् कृत्तुपकाराज्यभागविधा-
चकेनानेन प्रत्यक्षवचनेन गृहमेधीयचोदको सुष्यते । तस्मा-
दविकृतिरूपं साङ्गमपूर्वं कर्माच विधीयत इति सिद्धान्तः ।

तच्चैवान्यच्चिन्तितं ।

“तच्चान्यदङ्गं नो कार्यं कार्यं वान्यागपेक्षयात् ।

न कार्यं विहितत्वेन कार्यं खिष्टकदादिकं” ॥

तच्च गृहमेधीये आज्यभागाभ्यामेव निराकाङ्क्षात्वाद् अन्यत्
खिष्टकदादिकं न कार्यमिति चेत् । मैवं, आज्यभागवद्विहि-
तत्वाद्, यदग्नये खिष्टकृते समवयति इडामुपकृत्यत इति वि-
हितं । तस्माद् यावदुक्तं कर्तव्यं ।

तच्चैवान्यच्चिन्तितं ।

“तच्चैव परिसङ्ख्याले प्राग्निचाक्षसि वा न तत् ।

असोडादर्शनाद्यैवं तदुक्त्वाऽप्यत्र नेतरत्” ॥

गृहमेधीये खिष्टकृत्याज्यभागवददृष्टा संग्रहं यदि निधाय
परिसङ्ख्यायै पञ्चमपञ्चमभ्युपेत्येवं कृत्वा चिन्तावतारिता । तच्च
प्राग्निचादिभक्षणं न परिसङ्ख्यातं किन्तु तदस्ति । कुतः । भक्ष-
णाद्यर्थस्येडोपाङ्गानस्य तच्च दर्शनादिति प्राप्ते ब्रूमः । अत्र
गृहमेधीये तदिडाभक्षणं वचनवचनेनासु, खिष्टकदाकाशप्रापिता
परिसङ्ख्या, तस्य वचनेन निवारितत्वात्, इतरत् प्राग्निचादि-
भक्षणं परिसङ्ख्यातत्वाच्चास्ति ।

* प्रवर्तमानः प्रयोगवचन इत्यसङ्गतः पाठः ।

सप्तमाध्यायस्य तृतीयपादे चिन्तितं ।

“सौमिकं प्राकृतं वा ज्ञात् तयोः प्रणयनं श्रुतं ।

आद्योऽप्राप्तत्वतो मैवमनामत्वेन वाग्निमः” ॥

चातुर्मास्येषु श्रूयते ‘इयोः प्रणयति तस्माद्वाग्नां यन्ति’ इति । अथ सौमिकधर्मकमग्निप्रणयनं यत् तदेव गृहीतव्यं । कुतः । सोमस्य चातुर्मास्यप्रकृतित्वाभावेन तदोद्यप्रणयनस्याथ चोदकादप्राप्तस्य विश्वर्षत्वात् । दर्शपूर्णमासगतं त्वग्निप्रणयनं चोदकप्रापितत्वादविधेयं, तस्मात् सौमिकस्य धर्मा अथ प्रणयनशब्देनातिदिश्यन्त इति प्राप्ते ब्रूमः । नायं प्रणयनशब्दः सौमिकस्य प्रणयनकर्मणो नामधेयं, किन्तु निर्मन्यवर्धिरादिशब्दवर्धौकिक एव, ततो न धर्मातिदेशः । यदि प्राकृतप्रणयनस्य प्राप्तत्वादिधिवैयर्थ्यं तर्ह्यर्थादसम्बन्धाच्च तदाक्यमस्तु ।

तत्रैवान्यचिन्तितं ।

“आद्यन्मयोर्मन्त्रयोर्वा पर्वणोक्तप्रसञ्जकात् ।

आद्यन्मयोरुदगत्या मन्त्रयोः पर्वणोर्मन्त्रेत्” ॥

तस्माद्वाग्नां यन्तीत्यर्थवादेन सम्बन्धाच्च पुनर्विधिना चत्प्रकृतमग्निप्रणयनं चोदकप्राप्तमपि श्रूयत इत्युक्तं तद्वैश्वदेवश्रुणासीर्थयोः पर्वणोर्मन्त्रितुमर्हति । कुतः । प्रसञ्जकात् । तथा हि ‘न वैश्वदेव उत्तरवेदिमुपवपति न श्रुणासीर्थे’ इत्युत्तरवेदिप्रतिषेधस्योः पर्वणोर्वेदिं प्रसञ्जयति अप्रसक्तप्रतिषेधायोगात् । उत्तरवेदिषाग्निप्रणयनार्था तस्मादुत्तरवेदिप्रसक्तिदारेणाद्यन्मयोरिदमग्निप्रणयनमिति प्राप्ते ब्रूमः । ऊह वा एतौ यज्ञस्य

यद् वरुणप्रघासाः साकमेधस्येति गमनसाधनत्वमूर्त्तं मध्य-
मयोः पर्वणोरुपन्यस्तं । तत्सन्निधौ द्वयोः प्रणयन्तीति चोदक-
प्राप्तमग्निप्रणयनमर्थवादाय पुनर्विधाच्च द्वाभ्यां यन्तीत्यर्थवा-
देनोक्तत्वकल्पना युक्ता द्वाभ्यां पर्वण्यो गमनमुपन्यस्यते । तस्मा-
न्मध्यमयोस्तत्प्रणयनं । न चात्रोत्तरवेदेरभावात्प्रणयनाभाव
इति ब्रह्मणीयं । उपवपतीत्यनारभ्यश्रुतेन वाक्येनोत्तरवेद्युप-
वापस्य विहितत्वात् । सा चोत्तरवेदिराद्यन्तयोः पर्वणोर्निषे-
धान्मध्यमयोरवतिष्ठते । तस्माच्चोत्तरवेद्यां प्रणीतोऽग्निर्विधी-
यते । एतदर्थमेव हि सार्थवादं पुनर्विधानं । उक्तमधिकरण-
द्वयमेकीकृत्य वार्तिककारेण यो निर्णयोऽभिहितस्तं दर्शयति ।

“अनामत्वाच्च वैयर्थ्यात् सौमिकं प्राकृतञ्च न ।

अपूर्वं तत्प्रणयनं ब्राह्मन्तरसमोक्तिकं” ॥

आहवनीयादग्निं प्रणयत इति शाखान्तरे मध्यमयोर्नूतनं
प्रणयनं विहितं, तेन समानवचनत्वादत्राप्यपूर्वं प्रणयनं
विधत्ते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डे ऽष्टमप्रपाठके चतुर्थोऽनुवाकः ॥ * ॥

सोमाय पितृमते पुरोडाशं षट्कपालं निर्वपति ५.११
पितृभ्यो बर्हिषज्ञो धानाः पितृभ्योऽग्निघ्नात्तेभ्योऽभि-

वान्धास्यै दुग्धे मन्वमेतत्ते तत ये च त्वामन्वेतत्ते पि-
तामह प्रपितामह ये च त्वामन्वच पितरो यथाभागं
मन्दध्वः सुसन्दृशं त्वा वयं मघवन्मन्दिषीमहि । प्र
नूनं पूर्णवन्धुरः स्तुतो यासि वशाः अनु । योजा
न्विन्द्र ते हरी ॥ १ ॥

अक्षन्मीमदन्त ह्यव प्रिया अधूषत । अस्तौषत
स्वभानवो विप्रा नविष्ठया मती । योजा न्विन्द्र ते हरी ।
अक्षन् पितरोऽमीमदन्त पितरोऽतीतृपन्त पितरो-
ऽमीमृजन्त पितरः । परेत पितरः सोम्या गम्भीरैः
पथिभिः पूर्यैः । अथा पितृन्त्सुविदचाः अपीत यमे-
न ये सधमादं मदन्ति । मनो न्वाहुवामहे नाराशः-
सेन स्तोमेन पितृणाञ्च मन्मभिः । आ ॥ २ ॥

न एतु मनः पुनः क्रत्वे दक्षाय जीवसे । ज्योक् च
सूर्यं हृशे । पुनर्मनः पितरो मनो ददातु दैव्यो जनः ।
जीवं व्रातः सचेमहि । यदन्तरिक्षं पृथिवीमुत द्यां
यन्मातरं पितरं वा जिह्मिःसिम । अग्निर्मा तस्मादे-
नसो गार्हपत्यः प्रमुञ्चतु दुरिता यानि चकृम करोतु
मामनेनसं ॥ ३ ॥

हरी मन्मभिरा चतुश्चत्वारिःशश्च ॥ ५ ॥

इति तैत्तिरीयसंहितायां प्रथमकाण्डे ऽष्टमप्रपाठके
पञ्चमोऽनुवाकः ॥ * ॥

चतुर्थे साकमेधास्त्रे द्वितीये पर्वणि प्रधानहवींशुक्तानि ।
पञ्चमे तदीयश्वेषो महापितृयज्ञ उच्यते । आदौ तावन्नीषि
हवींषि विधत्ते “सोमाय पितृमते पुरोडाशः पङ्कपाशं नि-
र्वपति पितृभ्यो बर्हिषद्भ्यो धानाः पितृभ्योऽग्निव्यान्तेभ्योऽभि-
वान्यायै दुग्धे मन्त्रः” इति । पितरोऽस्य वन्तीति पितृमान्
पितृस्वामीत्यर्थः । बर्हिषि यज्ञे सीदन्तीति बर्हिषद्ः, धानाः
दृष्टयवाः, अग्निव्यान्ता अथहनिष्ठाः, अभिवान्या मृतवत्सा
धेनुः, क्षीरे यवपिष्टं प्रक्षिप्य मिश्रीकृतं द्रव्यं मन्त्रः । तदिदं
हविस्तथं पितृयज्ञस्य च पितृयज्ञस्य विधिमर्थवादेनोच्यति
“वैश्वदेवेन वै प्रजापतिः प्रजा असृजत । ता बह्वणप्रघासैर्वह्व-
पाशादमुञ्चत् । साकमेधैः प्रत्यक्षापयत् । अम्यकैर्दद्रं निरवा-
दयत । पितृयज्ञेन सुवर्गं लोकमगमयत् । यद्वैश्वदेवेन यजते ।
प्रजा एव तद्यजमानः सृजते । ता बह्वणप्रघासैर्वह्वपाशा-
न्मुञ्चति । साकमेधैः प्रतिष्ठापयति । अम्यकैर्दद्रं निरवदयते ।
पितृयज्ञेन सुवर्गं लोकं गमयति” (ब्रा०१।का०।१।प्र०।८।अ०)
इति । प्रतिपुष्टमेककषासाभिर्वपतीति विधास्यमाना यागा-
स्त्यैयम्बकाः, तैः क्रूरं दद्रं परितोष्य निःसारितवान् । तच्च
स्वर्गादिलोकहेतुत्वेनात्यन्तप्रशस्तत्वात् पितृयज्ञः कर्तव्य इत्य-
भिप्रायः । अत्र हेयं पञ्च पूर्वपक्षतया विधत्ते “इक्षिणतः प्रा-

शीमावीती निर्वपति । दक्षिणावृद्धि पित्रणां” (ब्रा०) इति ।
 गार्हपत्यस्य दक्षिणदेशे स्थित्वा प्राचीमावीती सस्रक्कानां हविषां
 निर्वपं कुर्यात्, यस्मात् पित्रणां समन्धि कर्म दक्षिणावृत्
 प्रायेण दक्षिणस्यां दिशि वर्तते । तं पक्षं दूषयित्वा सिद्धान्तं
 विधत्ते “अनादृत्य तत् । उत्तरत एवोपवीच निर्वपेत् ।
 उभये हि देवाश्च पितरस्येज्यन्ते” (ब्रा०) इति । यच्चैकोद्दिष्ट-
 आहुतादौ पितर एव पूज्यन्ते, तच्च दक्षिणावृत्तमस्तु । इह
 त्वाज्यभागादिदेवा अग्निष्वान्तादिपितरस्येज्यन्ते । अतो देवानां
 प्रियायोत्तरतोऽवस्थानमुपवीतञ्च । तर्हि पित्रणां प्रीतिर्न स्था-
 दित्याशङ्क्य विध्यन्तरेण दक्षिणावृत्तं सम्पादयति “अथो
 यदेव दक्षिणार्धेऽधिअयति । तेन दक्षिणावृत्” (ब्रा०) इति ।
 हविःपाकाय गार्हपत्यस्य दक्षिणभागेऽधिअयेत् । तेनैतत्कर्म
 पित्रप्रीत्यै दक्षिणावृत्तदपि भविष्यति । एतदेव कालरूपेण
 प्रशंसति “सोमाय पित्रमते पुरोडाशं वद्धपाशं निर्वपति ।
 संवत्सरो वै सोमः पित्रमान् । संवत्सरमेव प्रीणाति । पित्रभ्यो
 बर्हिषद्भ्यो धानाः । मासा वै पितरो बर्हिषद्ः । मासानेव
 प्रीणाति । यस्मिन् वा ऋतौ पुरुषः प्रमीयते । सोऽस्यामुष्मि-
 ञ्जोके भवति” (ब्रा०) इति । वसन्ते ज्योतिषा यजेतेति विधा-
 नात् सोमस्य संवत्सरत्वं । स एव पित्रणां पतिरित्यस्य पित्रमत्तं ।
 मासि पित्रभ्यः क्रियत इति अमावास्याआहुताभिधानात्
 पित्रणां मासत्वञ्चोपचर्यते । यदि वसन्ते प्रमीयते वसन्तो
 भवति यदि शीमे शीमे इत्यभिधानात् तत्तदृतुदेवताप्रीति-

रेवास्यामुग्निन् ऋतुसमन्धः । भर्जनेन कश्चिदीषत्कृष्णत्वं
 कश्चित्कृष्णत्वं कश्चिदकृष्णत्वमित्येवंविधं त्रैविध्यं विधत्ते “वज्र-
 रूपा धाना भवन्ति । अहोरात्राणामभिजित्यै” (ब्रा०) इति ।
 अहान्यकृष्णानि अमावास्यारात्रिः कृष्णा अन्यास्तु रात्रय
 ईषत्कृष्णाः । द्वितीययागदेवतां प्रशंसति “पितृभ्योऽग्निस्वाप्तेभ्यो
 मन्त्रं । अर्धमासा वै पितरोऽग्निस्वाप्ताः । अर्धमासानेव प्री-
 षाति” (ब्रा०) इति । बर्हिषदामनुष्ठितयागत्वान्मासत्वं । अग्नि-
 स्वाप्तानां यागाभावात् अर्धमासत्वं । एतच्च ये वै यज्वानः ते
 पितरो बर्हिषद इत्यादिना वक्ष्यते । मृतवत्सां प्रशंसति
 “अभिवान्यायै दुग्धे भवति । सा हि पितृदेवत्यं दुग्धे” (ब्रा०)
 इति । पितृदेवत्यं पितृदेवताभ्यो हितं । मृताः पुरुषाः पितरो
 भवन्ति, अभिवान्या च मृतवत्सेति सजातीयत्वात्तच्च तेषां
 प्रीतिः । यदुक्तमापस्तम्बेन “उदासनकाले धाना उदास्य वि-
 भागमन्त्रेण विभज्यार्धा आज्येन संयौति अर्धाः पिष्टानामा-
 वृता सक्तूं कृत्वा अभिवान्यायै दुग्धस्यार्धशरावे सक्तूनाप्यैकयेक्षु-
 ब्रह्माकयेक्षुकाण्डेन वा इक्षिणामुखस्त्रिःप्रसव्यमनारभ्योपमन्त्र-
 ति” इति । तत्रार्धशरावे मन्त्रनं विधत्ते “यत्पूर्णं । तन्मनु-
 व्याणां । उपयर्ध्ना देवानां । अर्धः पिष्टणां । अर्धं उपमन्त्रति ।
 अर्धो हि पिष्टणां” (ब्रा०) इति । भुञ्जाना मनुष्याः पात्रपूर्ण-
 मेव घृतमिच्छन्ति, प्रयाजदेवता जुहुगतेनोपरितनजाज्यभागेन
 दृष्यन्ति, अधोभागेन हविरभिघारणात् । अग्निहोत्रे चोप-
 रिभागं देवेभ्यो ऊत्वा अर्धभागं स्वधा पितृभ्यः पितृन्

जिघ्नेति भूमौ निमृजन्तीति तद्विधानात्तदेतत्सर्वमभिप्रेत्य यत्
पूर्णमित्याद्युक्तं । इत्युब्रज्जाकां विधत्ते “एकयोपमन्यति । एका
हि पिष्ट्वा” (ब्रा०) इति । यदेकमेकं सम्भरेत् पिष्टदेवत्यानि
चुरित्यादौ पिष्ट्वाणामेकत्ववश्याप्रीतिः प्रसिद्धा । दक्षिणामुखत्वं
विधत्ते “दक्षिणोपमन्यति । दक्षिणावृद्धिं पिष्ट्वा” (ब्रा०)
इति । प्राची देवा दक्षिणा पितर इत्यादौ दक्षिणादिक-
प्रीतिः प्रसिद्धा । हस्ताभ्यां मन्थनं विधत्ते “अनारभ्योपमन्यति ।
तद्धि पिष्ट्वा गच्छति” (ब्रा०) इति । तृतीयसवनमताग्निरादौ
मन्थनं क्षप्ते निबध्य मन्यति तत्तु देवानां प्रियं, अत्र त्वनारभ्य
बन्धनमकृत्वा हस्ताभ्यामेवोपमन्यति तच्च देववैलक्षण्यात् पिष्ट्वा
प्रियं । यदुक्तमापस्तम्बेन ‘न प्राचीं वेदिमुद्धन्ति पिष्टवज्रो हि
न दक्षिणां देववज्रो क्षुभे दिग्भावन्तरोद्धत्य’ इति । तामाग्नेयीं
दिग्भ्रमकृत्वा निर्दिग्गं विधत्ते “इमां दिशं वेदिमुद्धन्ति ।
उभये हि देवाश्च पितरश्चेज्यन्ते” (ब्रा०) इति । तस्या वेदे-
श्चतुर्विधं दैविकवैलक्षण्यं क्रमेण विधत्ते “चतुस्सक्तिर्भवति ।
सर्वा ज्ञानुद्भिः पितरः । अस्ताता भवति । खाता हि देवा-
नां । मध्वतोऽग्निराधीयते । अन्नतो हि देवानामाधीयते ।
वर्षाद्यानिभ इभ्याङ्गवति व्यावृत्तौ” (ब्रा०) इति । दैविकी
वेदिर्दीर्घा न तु समचतुरस्या, इयं तु समचतुरस्तेति व्या-
वृत्तिः । अत्रिषु प्रकारविशेषं सूत्रकारो दर्शयति ‘प्रतिदिग्गं
सक्तयोऽवान्तरदेशान् प्रति मध्यानि’ इति । परितः कटादि-
भिराच्छादनं विधत्ते “परित्रयति । अन्नर्हितो हि पिष्ट-

लोको मनुष्यलोकात्” (ब्रा०) इति । उन्मूलनं विधत्ते “यत्
 पक्षि दिनं । तद्देवानां । यदन्तरा । तन्मनुष्याणां । यत्स-
 मूखं । तत्पितॄणां । समूखं बर्हिर्भवति व्यावृत्त्यै” (ब्रा०) इति ।
 पक्षि पर्वसन्तो दिनं क्षिप्तं तादृशं बर्हिरर्हिसितत्वाद्देवानां
 प्रियं । अत एव बर्हिर्लवनब्राह्मणे श्रूयते ‘प्रजापतिर्वा ओषधीः
 पर्वशो वेद स हना न हिनस्ति’ इति । ‘ओषधीनामर्हि-
 सायै’ इति च । यदन्तरा पर्वमध्ये क्षिप्तं तन्मनुष्याणां प्रियं
 सन्धिविशेषस्य तैरज्ञातत्वात् । परिशेषेण समूखत्वं पितॄणां
 प्रियं । बर्हिषां दक्षिणायतनं विधत्ते “दक्षिणा सृणोति ।
 दक्षिणासृष्टिः पितॄणां” (ब्रा०) इति । अदुक्तमापसम्भेन ‘आस-
 रणकासे बर्हिषा चिः प्रसव्यं वेदिं सृणन् पर्षेत्यौदुवान्भारव-
 माणस्तिरसृणन् प्रतिपर्षेत्यौदुवः प्रक्षरः’ इति । प्रसव्यमप्रदक्षि-
 षत्वं अथा भवति तथा । तदिदमप्रदक्षिणत्वप्रदक्षिणत्वाभ्यां
 षट्छल आवर्तनं विधत्ते “चिः पर्षेति । तृतीये वा इतो लोको
 पितरः । तानेव प्रीणाति । चिः पुनः पर्षेति । षट् सम्यगन्ते ।
 यज्ञा ऋतवः । ऋतून्नेव प्रीणाति” (ब्रा०) इति । इतो भू-
 लोकादारभ्य तृतीयः पितृलोकः भोगभूमेः स्वर्गस्थान्तरिक्षा-
 दूर्ध्वभावितात् । प्रक्षरस्यामन्त्रकमासादनं विधत्ते “यत्प्रक्षरं
 यजुषा षट्कीयात् । प्रमायुको यजमानः स्यात् । यत् षट्की-
 यात् । यजमानः स्यात् । तृष्णीमेव न्यसेत् । न प्रमायुको
 भवति । यजमानः” (ब्रा०) इति । षट्कीयान् सादयेदिति ।
 दक्षिणपरिधिर्वर्षवमभिप्रेत्य विधत्ते “यत्प्रीन् परिधीन् परि-

दध्यात् । मृत्युना यजमानं परिगृह्णीयात् । यन्न परिदध्यात् ।
 रक्षाऽसि यज्ञऽह्न्युः । द्वा परिधी परिदधाति । रक्षषा-
 मपहत्यै । अथो मृत्योरेव यजमानमुत्सृजति” (ब्रा०) इति ।
 मध्यमोत्तराविति सूत्रेऽभिहितं । हविषामनुक्रमेण सादनं
 विधत्ते “यस्त्रीणि त्रीणि हवोऽष्ट्युदाहरेयुः । चयस्तथ एषाऽ-
 साकं प्रमीयेरन् । एकैकमनूचीनान्युदाहरन्ति । एकैक एषा-
 मन्वच्चः प्रमीयते” (ब्रा०) इति । उदाहरेयुरासादयेयुः,
 एषां यजमानबन्धूनां मध्ये, अन्वच्चः वृद्धवासानुक्रमगताः,
 एतेषां मध्ये एकैक एव प्रमीयते न तु युगपत् । दक्षिणतः
 कश्चिपूपवर्हणमाञ्जनमभ्यञ्जनमुदकुम्भमित्येकैकञ्च आसाद्येति
 सूत्रे यदुक्तं तद्विधत्ते “कश्चिपु कश्चिपव्याय । उपवर्हणमुपवर्ह-
 णाय । आञ्जनमाञ्जन्याय । अभ्यञ्जनमभ्यञ्जन्याय । यथाभाग-
 मेवैनान् प्रीणाति” (ब्रा०) इति । कश्चिपु तृक्षूपूरितत्रयादि,
 उपवर्हणं शिरस आधारः, कश्चिपुप्रभृतीन्युदाहरन्तीत्यनुवर्तते ।
 कश्चिपुप्रियः कश्चिपव्यः पिता, तत्परितोषार्थं कश्चिपु सादयेत्
 एवमन्यत् । तथा सत्येनान् पिद्वन् स्त्रक्षभागमनतिक्रम्य तो-
 षयति । तदेवमनुब्राह्मणगतेनानुवाकेन पिद्वयज्ञे हविरासा-
 दनपर्यन्तः पूर्वप्रयोगोऽभिहितः । अनुवाकान्तरेण सामिधे-
 न्यादिक उत्तरप्रयोगोऽभिधीयते । तत्राध्वर्योः प्रैषमन्त्रमुत्पाद्य
 मन्त्रं व्याचष्टे “अग्नये देवेभ्यः पिद्वभ्यः समिध्यमानायानुब्रूही-
 त्याह । उभये हि देवास्व पितरसेज्यन्ते” (ब्रा०१का०।
 ६प्र०।८अ०) इति । देवानां पिद्वणां चोपकारी योऽग्निः

तस्मै । उग्रन्तस्त्रेत्येतामृषं सामिधेनीत्वेन विधत्ते “एकाम-
 न्वाह । एका हि पित्र्यं” (ब्रा०) इति । तस्मान्नामृषिं वि-
 धत्ते “चिरन्वाह । त्रिर्हि देवानां” (ब्रा०) इति । षोडश-
 प्राप्तावाधारौ प्रशंसति “आचारावाधारयति । यज्ञपद्वो-
 रनन्तरित्यै” (ब्रा०) इति । यज्ञपद्वोर्यज्ञांश्चयोरलोपाय ।
 वरणं पर्युदस्यति “नार्षेयं दृषोते । न होतारं । यदार्षेयं
 दृषीत । यद्धोतारं । प्रमायुको यजमानः स्यात् । प्रमायुको
 होता । तस्मान्न दृषोते । यजमानस्य होतुर्गोपीयाच” (ब्रा०)
 इति । अग्निर्देवा होता देवान् यच्चदित्यादिनिगदपाठ आ-
 र्षेयवरणं । निगदावसाने विष्णुर्ब्रह्मा मानुष इत्यादिनामो-
 चारणं होद्वरणं । बर्हिर्नामकं चतुर्थं प्रयाजं निषेधति
 “अपबर्हिषः प्रयाजान् यजति । प्रजा वै बर्हिः । प्रजा एव
 मृत्योर्दृष्टयजति” (ब्रा०) इति । षोडशप्राप्तावाज्यभागौ प्रशं-
 सति “आज्यभागौ यजति । यज्ञस्यैव चक्षुषी नान्तरेति” (ब्रा०)
 इति । हविःप्रचारकाखे प्राचीनावीतं विधत्ते “प्राचीनावीती
 सोमं यजति । पितृदेवत्या हि । एषा ऊतिः” (ब्रा०) इति ।
 चतुरवदानमपवदितुं विधत्ते “पञ्चकलोऽवयति । पञ्च स्नेता
 देवताः । द्वे पुरोऽनुवाक्ये । याज्या देवता वषट्कारः । ता एव
 प्रोषाति” (ब्रा०) इति । त्वः सोम प्रचिकितः, त्वया हि नः
 पितर इत्युभे पुरोऽनुवाक्ये, त्वः सोम पितृभिः संविदान
 इत्येका याज्या, पितृमान् सोमो देवता, वषट्कारः, ता एताः
 पञ्च देवता चक्ष्यन्ते । एकैकदेवतार्थं त्रिषु हविःस्वविष्किन्नाव-

दानं विधत्ते “सक्ततमवयति । अद्वनाऽ सक्त्यै” (ब्रा०) इति । तदाहापस्तम्बः “जुह्वामुपस्तीर्य सोमाय पिष्टमतेऽनु स्त्रधेति संप्रेष्यति सक्तपुरोडाशस्यावयति सक्तज्जानानां सक्तमन्त्रस्य” इति । इत्योः पुरोऽनुवाक्यबोरेकस्या याज्यायाश्च विधिं मनसि निधाय प्रशंसति “प्रैवैभ्यः पूर्वया पुरोऽनुवाक्ययाह । प्रशंसयति द्वितीयया । गमयति याज्यया । द्वितीये वा इतो लोके पितरः । अह्न एवैनान् पूर्वया पुरोऽनुवाक्ययात्यागमयति । रात्रियै द्वितीयया । एवैनान् याज्यया गमयति” (ब्रा०) इति । त्वं सोम प्रचिकित इत्यनया पूर्वया पिष्टभ्यो हविः प्रकर्षेण कथितवान् भवति । त्वया हि नः पितर इत्यनया द्वितीयया पिष्टन् प्रति हविर्नयति । त्वं सोम पिष्टभिरित्यनया तद्विः पिष्टन् गमयति याज्यया । पिष्ट्वां द्वितीयलोकवर्तित्वाच्च मन्त्रचित्रं युक्तं । किञ्च त्रिभिर्मन्त्रैः क्रमेणाहो रात्र्याश्च पिष्टनानीय हविः प्रति तानागमयत्येव । वेदेहत्तरत उपविश्यावदाय दक्षिणामुखो वेदिमतिक्रम्योद-
 मुखस्त्रिष्ठन् जुहोति । अत्र तु तदैपरीत्यं सूत्रकार आह ‘दक्षिणतोऽवदायाभिधायैदङ्कृतिक्रम्य दक्षिणामुखस्त्रिष्ठन्’ इति । तदेतद्विधत्ते “दक्षिणतोऽवदाय । उदङ्कृतिक्रामति वावृत्त्यै” (ब्रा०) इति । आभावयास्तु औषधौषडिति मन्त्रचयमपवदितुं क्रमेण विधत्ते “आ स्त्रधेत्याभावयति । अस्तु स्त्रधेति प्रत्याभावयति । स्त्रधा नम इति वषट्करोति । स्त्रधाकारो हि पिष्ट्वां” (ब्रा०) इति । पिष्टन् प्रति अद्वन्त्र्यं तस्य सर्वस्य

स्रधाकारो वाचकः, अत आम्नावयेत्यादिब्रह्मन् न ब्रूते च-
 क्षात् स्रधाकारः पित्रुणां प्रियः । विधिवाक्ये बाठादेव प्राप्तं
 प्रचारक्रमं प्रशंसति “सोममघे यजति । सोमप्रयाजा हि पि-
 तरः । सोमं पितृमन्त्रं यजति । संवत्सरो वै सोमः पितृमान् ।
 संवत्सरमेव तद्यजति । पितृन् बर्हिषदो यजति । ये वै अज्या-
 नः । ते पितरो बर्हिषदः । तानेव तद्यजति । पितृन् अग्निश्वा-
 न्तान् यजति । ये वा अयज्यानो मृहमेधिनः । ते पितरो-
 ऽग्निश्वाप्ताः । तानेव तद्यजति” (ब्रा०) इति । सोमः प्रथमं
 षष्ठ्यो येषां पित्रुणां ते सोमप्रयाजाः, पितृस्त्रामित्वेन तस्मै
 प्राथम्यं युक्तं, संवत्सरत्वं तु सोमस्य पूर्वमेवोक्तं । इह लोके
 यज्ञं कृत्वा पितृलोकं प्राप्ताः बर्हिषदः, इह यज्ञरहिताः मृह-
 मेधिनो ये मृहस्त्राः ते पितृलोकं प्राप्य अग्निश्वाप्ता उच्यन्ते ।
 स्त्रिष्टुक्तसंज्ञकां देवतामपवदितुं विधत्ते “अग्निं कव्यवाहनं
 यजति । य एव पितृणामग्निः । तमेव तद्यजति । अथो अथा-
 ग्निं स्त्रिष्टुक्तं यजति । तादृगेव तत्” (ब्रा०) इति । पित्र्यं
 इविः कव्यं तद्वहतीति कव्यवाहनः । अत एवान्यत्र ब्रूयते
 ‘चक्षो वा अग्नयो इव्यवाहनो देवानां कव्यवाहनः पितृणां
 सहरक्षा असुराणां’ इति । मुख्यब्राह्मणे पैतृकानि त्रीणि
 हवींषि विधाय एतस्मै तत्तेत्यादि एकादश मन्त्रा आच्यताः ।
 तच्च विनियोगमापस्तम्बः ‘इविःशेषान् सम्योक्षाच्च पित्रुणां
 कृत्वा तिसृषु सक्तीषु निदधाति पूर्वस्थां दक्षिणस्यामपरस्था-
 मित्येतस्मै ततामौ ये च तामन्वित्येतैः प्रति मन्त्रं’ इति ।

सन्धोऽन्धाय सम्यक् मर्दमेनैकीकृत्य । पाठस्तु “एतत्ते तत ये च त्वामन्वेतत्ते पितामह प्रपितामह ये च त्वामनु” इति । तत हे पितः तुभ्यं एतत्पिण्डीकृतमश्वं दत्तं ये चान्ये त्वामनुवर्तन्ते तेभ्योऽप्येतद्दत्तं । मध्यममन्वे ये च त्वामन्वित्यनुषङ्गः । प्रपितामहमन्वे एतत्त इत्यनुषङ्गः । विधत्ते “एतत्ते तत ये च त्वामन्विति तिसृषु स्त्रक्तीषु निदधाति । तस्मादादृतीयात् पुरुषास्त्राम न गृह्णन्ति । एतावन्तो हीज्यन्ते” (ब्रा०) इति । यस्मात्काम्नेषु तत पितामह प्रपितामहेत्येवं साधारणशब्दनिर्देशः कृतः तस्मात्सोकेऽप्यादृतीयात् पुरुषात् प्रपितामहपर्यन्तं सम्बन्धविशेषेणैव व्यवहरन्ति, न तु तदीयं देवदत्तविष्णुशर्मादि नामोच्चारयन्ति । यस्मात् पार्वणश्राद्धेषु पित्रादयस्तत्र एव पूज्यन्ते न त्वपरितनाः, तस्मादत्रापि चयाणां निर्देशो युक्तः । कथं “अत्र पितरो यथाभागं मन्दध्वं” इत्युक्तोदञ्चो निष्क्रम्य “सुसन्दृशं त्वा वयं” इत्यैन्द्रियर्षाहवनीयमुपतिष्ठन्त इति । हे पितरः, अत्र स्त्रक्तीगतपिण्डेषु स्त्रक्स्त्रभागमनतिक्रम्य दृष्टा भवत । मन्दध्वमिति पदस्याभिप्रायं व्याचष्टे “अत्र पितरो यथाभागं मन्दध्वमित्याह । ह्योका हि पितरः” (ब्रा०) इति । यस्मात् पितरो स्त्रक्स्त्राशीलास्तस्मात् स्त्रक्स्त्राभागादूर्ध्वं स्त्रक्स्त्रां वारयितुं विश्वभोष मन्दध्वमित्युच्यते । विधत्ते “उदञ्चो निष्क्रामन्ति । एषा वै मनुष्याणां दिक् । स्वामेव तद्दिग्मनुनिष्क्रामन्ति” (ब्रा०) इति । पितृत्वदत्रायां दक्षिणा दिक् प्राप्ता । ततः पूर्वं मनुष्यतादशायामु-

त्तरा दिगेव परिगृह्यते । आहवनीयोपस्थानमन्त्रपाठस्तु
 “सुसन्दृशं त्वा वयं मघवन्मन्दिषीमहि । प्र नूनं पूर्णवन्धुरः
 स्तुतो यासि वज्रांश्च अनु । योजा त्विन्द्र ते हरी” इति । हे
 मघवन् सुसन्दृशं सुष्ठु कटाक्षवीक्षणमास्मान् पश्यन्तं त्वां म-
 न्दिषीमहि वयं तर्पयामः । त्वमयस्मद्भक्तैर्हविर्भिः पूर्णवन्धुरः
 परिपूरितरथपृष्ठोऽस्माभिः स्तुतः सन् वज्रानभीष्टान् देवान्
 अनुस्रज्य नूनं प्रयासि प्रायेणागमिष्यसि । हे इन्द्र ते हरी
 तवासौ योजा नु रथे नियुक्तौ हि । विधत्ते “आहवनीय-
 मुपतिष्ठन्ते । न्वेवासौ तद्भुवते । यत्सत्याहवनीये । अथान्यच्च
 चरन्ति” इति । आहवनीये पुरोऽवस्थिते सति तमुपेक्ष्याथ
 तदाऽन्यच्च पैतृकवेदिमध्यस्थेऽग्नौ चरन्तीति यत् तेनासौ निद्भुवते
 एनमाहवनीयमपस्त्रपन्थेव तत्त्वमापणाद्योपस्थानमित्यर्थः । उप-
 स्थानस्यावधिं विधत्ते “आतमितोरुपतिष्ठन्ते । अग्निमेवोप-
 द्रष्टारं कृत्वा । पितृस्त्रिरवदयन्ते” (ब्रा०) इति । आतमितो-
 रास्त्वानेः, अनुच्छासेन मन्त्रमुच्चारयता यावता कालेन या नि-
 रोधरूपा स्वानिर्भवति तावदुपस्थातव्यं । तेनोपस्थानेनाग्निमेव
 साक्षिणं कृत्वा पितृन् स्वभागप्रदानेन विसृष्टवन्तो भवन्ति ।
 मन्त्रगतस्य सुसन्दृशमित्येतस्याभिप्रायं व्याचष्टे “अन्तं वा एते
 प्राणानां गच्छन्ति । य आतमितोरुपतिष्ठन्ते । सुसन्दृशं त्वा
 वयमित्याह । प्राणो वै सुसन्दृक् । प्राणमेवात्मन्दधते” (ब्रा०)
 इति । आसनिरोधेन स्वानिं प्राप्तेषु कटाक्षनिरीक्षणं नाम
 प्राणनिरोधपरिहारः, तदेतदभिप्रेत्य प्राणो वै सुसन्दृगित्यु-

अन्ते । योऽयं परिहृतनिरोधः प्राणः स हवेन्द्रस्य कटाक्षः, तं
 कुर्वन्तं त्वामिति मन्त्रे योजनीयं । योजेति पदस्याभिप्राय-
 माह “योजा न्विन्द्र ते हरी इत्याह । प्राणमेव पुनरयुक्तं”
 (ब्रा०) इति । यथा त्वदीयावशौ रये युक्तौ ह्यं प्राणम-
 स्मासु योजयेत्त्वभिप्रायः । कल्पः । अथ गार्हपत्यमुपतिष्ठन्ते
 “अक्षजमीमदन्तं ह्यव प्रिया अधूषत । असोषत स्वभागवो
 विप्रा नविष्टवा मतो । योजा न्विन्द्र ते हरी” इति । अक्षन्
 पितरो हविरन्नितवन्तः अमीमदन्तं भृशं हृष्टाः हि यतः
 प्रियास्तनूरवाधूषत हविर्भोजनसौकर्येण त्रिरःप्रभृत्यङ्गानि
 अकम्पयन्त, स्वभागवः वपुषि जनितेन स्वकीयेन तेजसा भा-
 समानाः, विप्राः भोजनदृष्ट्या ब्राह्मणसदृशाः सन्तः, नविष्टवा
 मतो अतिब्रथेन नूतनया बुद्ध्या असोषत भृशमिष्टमेतदित्यादि-
 वचनैः स्तुतिं हतवन्तः । योजेत्यादि व्याख्यातं । विधत्ते “अक्ष-
 जमीमदन्तं हीति गार्हपत्यमुपतिष्ठन्ते” (ब्रा०) इति । नन्वक्ष-
 जित्यादिमन्त्रः पिष्टप्रतिपादकः, उपस्थेयस्तु गार्हपत्य इति
 वैयधिकरण्यमात्रञ्च मन्त्रस्यापेक्षितशेषपूरणेन वैयधिकरण्य-
 परिहारं अतिरेव दर्शयति “अक्षजमीमदन्ताथ त्वोपतिष्ठा-
 मह इति वावैतदाह” (ब्रा०) इति । पितरो भुक्तवन्तो हृष्टाश्च,
 अथ तदा साक्षिणं त्वामुपतिष्ठामह इत्येवं मन्त्रवाक्यमाह ।
 मन्त्रस्यैव मघवन्नित्येतावपि शब्दावग्निरूपत्वेन व्याख्येयौ ।
 अक्षवान् परमैश्वर्ययुक्त इति तयोरर्थः । कल्पः । प्राचीनावीतं
 कृतान्वाहार्थपक्षमभिप्रपद्यन्ते “अक्षन् पितरोऽमीमदन्तं

पितरोऽतीदृपन्त पितरोऽमीमृजन्त पितरः” इति । अतीदृपन्त
अस्मांश्च तर्पयन्तः, अमीमृजन्त अस्मान् भोधितवन्तः । अत्र
सूत्रकारः आख्यानरमन्त्रमपि विनियुक्ते ‘अमीमदन्त पितरः
सोम्या इत्यातमितोरुपतिष्ठन्ते’ इति । तदेतदुपख्यानं विद-
धानः पूर्ववद्वैयधिकरणं परिहरति “अमीमदन्त पितरः
सोम्या इत्यभिप्रपद्यन्ते । अमीमदन्त पितरोऽथ त्वाभिप्रप-
द्यामहे इति वावैतदाह” (ब्रा०) इति । कल्पः । परेत पितरः
सोम्या इति प्रवाहस्या पिहन् प्रवाहयतीति । पाठस्तु “परेत
पितरः सोम्या गन्धौरैः पथिभिः पूर्यैः । अथा पिहन्त्सुवि-
दचां अपीत यमेन ये सधमादं मदन्ति” इति । हे सोम्याः
पितरः पथिभिः परेत परादृत्य गृहान् मच्छतेति । कीदृशैः
पथिभिः । गन्धौरैः सुलभास्तोयैः पूर्यैः पूर्वं कृतैः प्रहृतैः ।
अथ तदा गृहान् गत्वा तस्मिन् पिहलोके यमेन साकं ये
पितरः सधमादं सहस्त्रानस्त्रमादं यथा भवति तथा मदन्ति
इत्यन्ति, तान् सुविदचान् सुष्ठु वेदिहन् चिरवासेन तत्तत्स-
वृत्तान्तज्ञानं पिहन्पि यूयमित प्राप्नुत । कल्पः । मनो
न्याज्वामहे इति मनस्ततोभिर्दपतिष्ठन्त इति । तिसृषु चतु-
प्रथमाद्याः पाठस्तु “मनो न्याज्वामहे नारात्रप्सेन स्तो-
मेन पिहणाच्च मन्त्रभिः” इति । नारात्रप्सेन मनुष्यप्रशंसा-
योग्येण स्तोमेन वाक्यसमूहेन पिहणामपि मन्त्रभिः मन्त्रीत्यै-
वाङ्गीः मनः पिहयन्तानुष्ठानपरं चित्तं नु क्षिप्रं न्याज्वामहे
न्याज्वामः । अथ द्वितीया “आ न एतु मनः पुनः क्रवे

दद्याय जीवसे । ज्योक् च सूर्यं दृष्टे” इति । क्रत्वे कर्मानुष्ठा-
 नाय दद्याय तत्तत्सामर्थ्याय जीवसे जीवितुं, ज्योक् चिरं
 सूर्यं दृष्टे द्रष्टुञ्च योग्यं मन आगत्य नोऽस्मान् पुनरेतु अस-
 क्तत् प्राप्नोतु । अथ तृतीया “पुनर्नः पितरो मनो ददातु
 दैव्यो जनः । जीवं व्रातः सचेमहि” इति । हे पितरः दैव्यो
 जनः देवसम्बन्धिपुरुषसमूहः नोऽस्माकं मनः कर्मानुष्ठानपरं
 चित्तं ददातु असक्यत् प्रयच्छतु । वयमपि व्रातं संवत्सर-
 सञ्ज्ञातरूपं जीवं जीवनं सचेमहि सेवेमहि । कल्पः । यदन्त-
 रिक्षमिति पथ्या गार्हपत्यमुपतिष्ठत इति । पाठस्तु “यद-
 न्तरिक्षं पृथिवीमुत स्थां यस्मातरं पितरं वा जिहिःसिम ।
 अग्निर्मा तस्मादेनसो गार्हपत्यः प्रमुञ्चतु दुरिता यानि
 चक्षम करोतु मामनेनसं” इति । पृथिव्यादीन् लोकान्
 मनसा जिहिंसिम हिंसितुमिच्छेम, यस्मातरं पितरं वा हिं-
 सितुमिच्छेमेति यत् तस्मात्सर्वस्मादेनसः पापात् गार्हपत्यो मां
 प्रमुञ्चतु अन्यान्यपि दुरितानि यानि चक्षम तेभ्योऽपि मुञ्चतु
 मामनेनसं सर्वपापरहितं करोतु । यदुक्तमापस्तम्बेन ‘उदकुम्भ-
 मादाय यजमानः शुन्धन्तां पितर इति चिः प्रसव्यं वेदिं
 परिषिञ्चन् पर्येति’ इति । तदेतद्विधत्ते “अपः परिषिञ्चति ।
 मार्जयत्येवैनान् । अथो तर्पयत्येव” (ब्रा०) इति । एनान्
 पिबन् । तद्देदनं प्रभंसति “दृष्यति प्रजया पशुभिः । य एवं
 वेद” (ब्रा०) इति । चतुर्थप्रयाजवत् बर्हिर्नामकं प्रथमानू-
 याजं निषेधति “अपबर्हिषावनूयाजो यजति । प्रजा वै बर्हिः ।

प्रजा एव मृत्योस्तृप्त्यति” (ब्रा०) इति । बर्हिर्द्यागवर्जनात् ।
 प्रयाजानूयाजान् प्रशंसति “चतुरः प्रयाजान् यजति ।
 द्वावनूयाजौ । षट् सम्यचन्ते । षड्वा ऋतवः । ऋतून्नेव प्रीणा-
 ति” (ब्रा०) इति । सूत्रकारो युक्ता मे यज्ञमन्वासाता इति
 यजमानः संप्रेष्यतीति प्रैषानुसारेण गार्हपत्यसमीप उपवि-
 ष्ठाद्याः पत्न्याः पूर्णपाचनयनपर्यन्तं यदन्वासनमवोचत् तच्च
 पत्नीसंयाज्यांश्च षोडशप्राप्तान् प्रतिनिषेधति “न पत्न्यन्वासे ।
 न संयाजयन्ति । यत्पत्न्यन्वासीत । यत्संयाजयेयुः । प्रमायुका
 स्यात् । तस्मान्मन्वासे । न संयाजयन्ति । पत्न्यै गोपीथाय”
 (ब्रा०) इति ।

अत्र विनियोगसङ्ग्रहः ।

“एतत्त इति दत्ते चीन् वेद्याः कोशेषु पिण्डकान् ।

ब्रूयुरचेत्युपस्थानं पूर्वस्नाग्नेः सुमन्दृशं ॥

अश्वमिति प्रतीयेऽग्नेस्तथाहन् दक्षिणानखं ।

परितेति प्रवाह्याय मन आसीदपस्थितिः ॥

यत् पश्चिमान्युपस्थानं मन्वा द्वादश वर्षिताः” । इति ।

अथ मीमांसा । द्वादशमाध्यायस्य द्वितीयपादे चिन्तितं ।

“नावघातोऽवघातो वा धानानां न विनष्टये ।

न नाशः क्रमबाधेऽतो नावघातोऽत्र बाध्यते” ॥

महापिण्डयज्ञे इविः किञ्चिच्छ्रूयते “पिण्डभ्यो बर्हिषश्चो
 धानाः” इति । धानाशब्देन बृहत् धान्यमभिधीयते । तासां
 धानानामवघाते सति सक्तभावापत्तेः धानात्वमेव विनश्येत,

अतस्तावामविनाशाय नाम्न्यवघात इति पूर्वः पक्षः । धाना-
 अवहन्ताव्या इति अत्र चोदकवाक्यं, तस्मिंश्च वाक्ये भर्जन-
 सन्धादितं धानात्वं पूर्वभावि, पश्चाद्भावी त्ववघात इति क्रमः
 प्रतीयते । तं बाधित्वा प्रथमतोऽवघाते सति नास्ति धानात्व-
 नाशः, अवघातस्य पदार्थस्य बाधाहरं तद्वर्मस्य क्रममात्रस्य
 बाधनं, तस्मादवहन्ताव्याः । तदेवाधिकरणं वार्तिककारमते-
 नारचयति ।

“पेषणं नूतनं मन्ये प्राकृतं वा क्रमान्तरात् ।

नूतनं प्राकृतं धर्ममात्रादायस्य साधवात्” ॥

महापितृयज्ञे एवं श्रूयते ‘पितृभ्योऽग्निव्याप्तेभ्योऽभिवान्याथै
 दुग्धे मन्य’ इति । मृतवत्सा धेनुरभिवान्या, दुग्धे द्रव्ये प्रक्षिप्य
 मथिताः सक्तवो मन्यः । तच्च यत्पेषणं तच्च प्राकृतं । कुतः ।
 क्रमव्यत्यासात् । प्राकृतौ हि प्रथमतः पेषणं पश्चात् पुरोडाश-
 श्रपणं । अत्र तु प्रथमतः श्रपणेन धानाः सन्धास्य पश्चात्
 सक्तभावाच्च पेषणं । तस्मान्नूतनमिति प्राप्ते ब्रूमः । चोदक-
 प्राप्तप्राकृतपेषणतत्क्रमयोर्बाधगौरवात् क्रममात्रं बाध्यं ।
 पेषणपदार्थस्तु स एवेति तद्वर्मा दृष्यमान्वा इत्यादयोऽत्र क-
 र्तव्याः ॥ • ॥

इति माधवीये वेदार्थप्रकाशे छण्णयजुःसंहिताभाष्ये प्रथम-
 काण्डेऽष्टमप्रपाठके पञ्चमोऽनुवाकः ॥ * ॥

प्रतिपूरुषमेककपालान् निर्वपत्येकमतिरिक्तं याव-
न्तो गृह्णाः स्मस्तेभ्यः कर्मकरं पशूनाः शर्मासि शर्म य-
जमानस्य शर्म मे यश्चैक एव रुद्रो न द्वितीयाय तस्य
आखुस्ते रुद्र पशुस्तं जुषस्वैष ते रुद्र भागः सह स्वसा-
न्निकया तं जुषस्व भेषजं गवेऽश्वाय पुरुषाय भेषजमयौ
अस्मभ्यं भेषजं सुभेषजं ॥ १ ॥

यथाऽसति । सुगं मेषाय मेष्या अवास्व रुद्रमदि-
मश्च देवं व्यम्बकं । यथा नः श्रेयसस्करद्यथा नो व-
स्यसस्करद्यथा नः पशुमतः करद्यथा नो व्यवसाय-
यात् । व्यम्बकं यजामहे सुगन्धिं पुष्टिवर्धनं । उर्वा-
रुकमिव बन्धनान्मृत्योर्मुक्षीय मामृतात् । एष ते रुद्र
भागस्तं जुषस्व तेनावसेन परो मूर्जवतोऽतीक्ष्वत-
तधन्वा पिनाकहस्तः कृत्तिवासाः ॥ २ ॥

सुभेषजमिहि चीणि च ॥ ६ ॥

इति तैत्तिरीयसंहितायां प्रथमकाण्डे ऽष्टमप्रपाठके
षष्ठोऽनुवाकः ॥ * ॥

पञ्चमे पिढ्यशोऽभिहितः । षष्ठे अम्बकपुरोडाशाः साक-
मेधशेषा उच्यन्ते । तान् विधत्ते “प्रतिपूरुषमेककपालान् निर्व-
पत्येकमतिरिक्तं” इति । तदिधि प्रशंसति “प्रतिपूरुषमेककपा-

ज्ञान् निर्वपति । जाता एव प्रजा रुद्राक्षिरवदयते । एक-
 मतिरिहं । अनिष्यमाणा एव प्रजा रुद्राक्षिरवदयते । एक-
 कपाला भवन्ति । एकधैव रुद्रं निरवदयते” (ब्रा०१का०।
 ६प्र०।१०अ०) इति । करम्भवाक्यवन्नेर्गतवाक्यवच्च व्याख्येयं ।
 मुख्यविधिसन्निधौ यावन्त इत्यादय एकादशमन्त्रा आजाताः ।
 कल्पः “यावन्तो गृह्याः स्रस्तेभ्यः कमकरं” इति निरुप्य-
 माणेषु यजमानो जपतीति । गृहे भवा मनुष्या गृह्याः, ते
 वयं यावन्त इह स्निताः तेभ्यः सर्वेभ्यः कं सुखं अकरं अकार्षे ।
 अपि तेषु पुरोडाशेषु चोदकप्राप्तमभिघारणं निषेधति ।
 “नाभिघारयति । यदभिघारयेत् । अन्तरवचारिणः रुद्रं
 कुर्यात्” (ब्रा०) इति । रुद्रमनिष्टकारिणं क्रूरदेवं, अन्तरवचा-
 रिणं गृहस्थान्तःप्रविशन्नस्मानवरोद्धुं चरन्तं । कल्पः । तान-
 भिघार्त्तानभिघार्य बोदास्थान्तर्वेद्यामासाद्य पशूनां शर्मासी-
 ति मूते समावपति’ इति । कर्षकैर्ग्रीष्मादिवोजानि सङ्गृहीतुं
 दणकटादिना पुटवन्धनं क्रियते । तदिदं मूतशब्देनोच्यते ।
 पाठस्तु “पशूनां शर्मासि शर्म यजमानस्य शर्म मे यच्छ”
 इति । चे मूत भक्ष्यैस्तृणादिभिर्वीजैर्योपेतत्वात् पशूनां शर्मासि
 अतो यजमानस्य मेऽध्वर्योश्च सुखं यच्छ । कल्पः “एक एव
 रुद्रो न द्वितीयाय तस्ये” इति दक्षिणाग्नेरेकोऽल्लुकं धूपायो-
 ज्ज्वरति उत्तरपूर्वमवान्तरदेशं गत्वेति । रुद्रो जगत्येक एवास्ति
 द्वितीयाय न तस्ये द्वितीयो रुद्रो न कोऽप्यवस्थितः । विधत्ते
 “एकोऽल्लुकेन यन्ति । तद्धि रुद्रस्य भागधेयं । इमां दिशं यन्ति ।

एषा वै रुद्रस्य दिक् । स्वाधामेव दिशि रुद्रं निरवदधते”
 (ब्रा०) इति । कल्पः । आरुक्ष्यते रुद्र पशुरित्यारुत्कर एवं
 पुरोडाशमुपवपत्यसौ ते पशुरिति वा देख्यं मनसा ध्यायन् यदि
 न दिव्यादारुक्ष्यते पशुरिति ब्रूयादिति । आरुत्करो मूषकै-
 र्विन्धादुद्धृतः पांसुराग्निः । पाठस्तु “आरुक्ष्यते रुद्र पशुसं जुषस्व”
 इति । हे रुद्र मूषकस्य प्रियः पशुः । अतस्तं सेवस्व । विधत्ते
 “रुद्रो वा अपशुकृत्वा आहुत्यै नातिष्ठत । असौ ते पशुरिति
 निर्दिष्टेयं दिव्यात् । समेव हेति । तमस्यै पशुं निर्दिशति ।
 यदि न दिव्यात् । आरुक्ष्यते पशुरिति ब्रूयात् । न ग्राम्यान्
 पशून् हिनस्ति । नारयान्” (ब्रा०) इति । आहुत्यै नातिष्ठत
 पशुरहितामाहुतिं नाङ्गीकरोतीत्यर्थः । यं दिव्यान्तमसाविति
 नामग्रहणेन निर्दिष्टेत्, तथा सति देख्यमस्यै समर्पयत्येव ।
 कल्पः । चतुष्यथ एकोऽष्टुकमुपसमाधाय संपरिशीर्य सर्वेषां
 पुरोडाशानामुत्तरार्धात् सकृत्सकृदवदायावदाथ मध्यमेना-
 न्तिमेन वा पलाशपर्णेन जुहोति “एष ते रुद्र भागः सह
 स्वस्वामिकया तं जुषस्व स्वाहा” इति । अत्र स्वाहाकारोऽध्या-
 हतः । हे रुद्र एषोऽवन्तः पुरोडाशानामंत्रः तवावदीयमानो
 भागः, तं भागं स्वस्वा भग्नीवद्वितकारिष्याऽम्बिकया पार्वत्या
 सहाम्नं जुषस्व सेवस्व । विधत्ते “चतुष्यथे जुहोति । एष वा
 अग्नीर्नां पञ्चीशो नाम । अग्निवत्येव जुहोति । मध्यमेन पर्णेन
 जुहोति । सुगृथेषा । अथो खलु । अन्तमेनैव होतव्यं । अन्तत
 एव रुद्रं निरवदधते” (ब्रा०) इति । अग्नीर्नां पञ्चीशः पाद-

प्रदेवस्नानं, यचाग्रयः पुनः पुनः सञ्चारेण प्रविशन्ति तादृश एवैव चतुष्पथः, अतस्तत्र होमेनाग्निरत्येव देवे ऊतं भवति । पलाशप्रासाद्यां यानि जीणि पर्णानि तत्र मध्यमं पर्णं प्रशस्ततया सुगुपं । वामदक्षिणपार्श्वस्योरन्यतरेण होमेन रुद्रो यागभूमेरन्तान्निष्काशितो भवति । स ह स्वस्त्वाम्निकयेत्यास मन्त्रभागस्य तात्पर्यं व्याचष्टे “एष ते रुद्र भागः स ह स्वस्त्वाम्निकयेत्याह । अरदा अस्त्वाम्निका स्वसा । तथा वा एष हिंनस्ति । यः हिंनस्ति । तथैवैनं स ह ब्रमयति” (ब्रा०) इति । अरत्कालो हि पीनसञ्चराद्युत्पादनेन हिंसकः, तद्विषमम्बिका हिंसिका, ततः अरदित्युच्यते । एष रुद्रस्तथैव सहाय-भूतया प्राणिनं हिंनस्ति, अतस्तथा स ह पुरोडाशभागसेवया तुष्टया तथैव सदैवैनं रुद्रं ब्रमयति हिंसारहितं करोति । कल्पः । भेषजं गवे सुभेषजमित्येताभ्यां चतुष्पथमग्निं परिषिञ्चतीति । पाठस्तु “भेषजं गवेऽन्वाय पुरुषाय भेषजमथो अस्त्रभ्यं भेषजं सुभेषजं यथाऽसति । सुगं मेवाय मेधै” इति । भेषजं सुभेषजमित्येतौ मन्त्रयोरानी । हे रुद्र गवेऽस्त्रदीयाथै गोजात्यै भेषजमारोग्यं कुरु । एवमन्यत्र । तात्कालिकं रोगोपशमनं आत्यन्तिकं वा सुभेषजं तद् यथाऽसति यथा भवति तथा कुरु । मेधो वाहकः मेधी रोगघ्नी, तयोः सुगं सुष्ठु गमनं रोगराहित्येन सञ्चरणं यथा भवति तथा कुरु । गवाश्वादिब्रह्मैः पश्वादयः सर्वेऽप्युपलक्ष्यन्त इत्याह “भेषजं गव इत्याह । यावन्त एव गान्धाः पशवः । तेभ्यो भेषजं

करोति” (ब्रा०) इति । कल्पः । अवाग्न रुद्रमदिमहीति यज-
मानो जपतीति । पाठस्तु “अवाग्न रुद्रमदिमहीत्यत्र देवं अग्निकं ।
यथा नः अयेसस्करस्यथा नो वससस्करस्यथा नः पशुमतः
करस्यथा नो व्यवसाययात्” इति । हे अग्न पार्वति रुद्रमुद्दि-
ष्ट्वादिमहि पुरोडाशावदानमकार्षे । ऋषिष्वकानि नेषाणि
वससासौ अग्निकः । तमुद्दिष्ट्वादिमहि । आदरार्थं पुनर्वचनं ।
किमर्थमवदानं कृतमित्युच्यते । असौ रुद्रो नोऽस्मान् अयेसोऽध्व-
यनादिभिः अष्टान् यथा करत् करोति, वससः वसुमत्तमान्
यथा करोति, पशुमतो गवाश्चादियुक्तान् यथा करोति, व्यव-
साययात् व्यवसाययति ब्राह्मण्यनिश्चययुक्तान् यथा करोति,
तदर्थमवदानं कृतं । यथा नः अयेस इत्याद्यभिधानाग्नमन्त्रस्या-
ग्नीः परत्वं दर्शयति “अवाग्न रुद्रमदिमहीत्याह । आपिब्रमेवैता-
माग्रास्ते” (ब्रा०) इति । कल्पः । अग्निकं यजामहे इति त्रिः
प्रदक्षिणमग्निं पर्येतीति । पाठस्तु “अग्निकं यजामहे सुगन्धिं
पुष्टिवर्धनं । उर्वारकमिव बन्धनान्मृत्योर्मुञ्चिष्य मामृतात्” इति ।
शोभनः शरीरगन्धः पुण्यगन्धो वा यस्यासौ सुगन्धिः, यथा
वृक्षस्य संपुष्पितस्य दूराद्गन्धो वात्येवं पुण्यस्य कर्मणो दूराद्गन्धो
वातीति श्रुतेः । पुष्टिं शरीरधनादिविषयां वर्धयतीति पुष्टिवर्धन-
स्यादृशं अग्निकं यजामहे पूजयामः । लोके यथोर्वारकफलाणि
बन्धनात् वृक्षात् स्वयमेव मुच्यन्ते तददृशं अग्निकप्रसादेन
मृत्योर्मुञ्चिष्य मोक्षनयुक्तो भूयासं, अमृताक्षिरजीवितात् स्वर्गा-
देवो मा मुञ्चिष्य । चतुर्थपादार्थमग्नस्य तात्पर्यातिशयं दर्शयति

“अम्बकं यजामह इत्याह । मृत्योर्मुञ्चीय मामृतादिति वावैत-
दाह” (ब्रा०) इति । यजमानो यजामह इति यदाह एतदचनं
मृत्योर्मुञ्चीयेत्येवाह मोक्षेण एव तात्पर्यं * तच्छेषत्वेन यजनमि-
त्यर्थः । यदुक्तमापस्तम्बेन ‘ऊर्द्धान् पुरोडाशानुदस्य प्रतिस्रभ्य
अम्बकं यजामह इति यजमानस्त्राञ्चलौ समोष्य भगस्य भगस्य
वो लप्सीयेत्यपादायैतेनैव कल्पेन त्रिः समावपेयुः’ इति । तदे-
तत्सर्वमभिप्रेत्य सर्वेषां पुरुषाणां हस्ते स्मितस्य पुरोडाशस्योत्पेषं
विधत्ते “उत्क्रिन्ति । भगस्य लीप्यन्ते” (ब्रा०) इति । यदे-
तत्पिण्डानामुपरिच्छेपणं तेन सौभाग्याभिमानिनो भगनाम-
कस्य देवस्य सकाशादेतान् पुरोडाशान् लभ्युमिच्छन्ति । अत
एवोत्क्रिन्तः पुनरञ्चलौ पतति । कल्पः । तान् मूते समाव-
पन्ति मूतयोर्मूतेषु वैष ते रुद्र भाग इति वृक्ष आसजन्ति
वृक्षयोर्वृक्षेषु वापि वा मूतयोः समोष्याविवधं कृत्वा शुष्के
स्त्राणौ बल्लीकवपासां वावधायेति । पाठस्तु “एष ते रुद्र
भागस्य जुषस्य तेनावसेन परो मूजवतोऽतीहि” इति । चे रुद्र
एष वृक्षादौ सज्यमानः पुरोडाशसङ्घः तव भागस्यं सेवस्य ।
अवसेन पाथेयरूपतया तव रक्षकेषामेन भागेन युक्तो मूज-
वत एतस्मान्मकलेन प्रविद्धात् पर्वतात् परः परभागे वर्तमानो
ऽतीहि अतिक्रम्य गच्छ । विधत्ते “मूते कृत्वा सजन्ति । यथा
जनं यतेऽवसं करोति । तादृगेव तत्” (ब्रा०) इति । यथा
लोके दूरदेशवर्तिनं बन्धुजनं प्रति गच्छते पुरुषाथावसं रक्षकं

* तच्छेषत्वेनान्यदिति का० पाठः ।

पाषेयं करोति, तद्वहुषाये पुरोडाशसञ्चनं तादृमेव भवति ।
 मन्त्रे भामनिर्देशो रुद्रस्य निःशेषेण विसर्जनार्थं इति दर्श-
 यति “एष ते रुद्र भाग इत्याह निरवत्यै” (ब्रा०) इति ।
 कण्वः “अवततधन्वा पिनाकहस्तः क्षन्तिवासोम” इति चिर-
 वताम्यन्तीति । प्राञ्चायामचयं कुर्वन्तीत्यर्थः । ॐमित्यनेन
 वाक्यशेषः पूरितः । अस्मादिरोधिनां पापानां हन्तुमयं रुद्रः
 पिनाकनामकं धनुर्हस्ते गृहीत्वा अवततधन्वा व्याकर्षणेन वि-
 स्फारितधनुष्कः क्षन्तिवासाश्चर्मवसनः । ॐ भवतु । अथवा
 ऽस्माद्विषयेऽवततधन्वारोपितमौर्वीकधनुर्यको भवतु । चतुष्पथ-
 प्रत्यागमनादीन् क्रमेण विधत्ते “अप्रतीक्षमायन्ति । अपः
 परिषिञ्चति । रुद्रस्यान्तर्हितै । प्र वा एतेऽस्माहोकाश्च्यवन्ते ।
 ये अम्यकैश्चरन्ति । आदित्यं चरुं पुनरेत्य निर्वपति । इयं
 वा अदितिः । अस्यामेव प्रतितिष्ठन्ति” (ब्रा०) इति ।

अथ विनियोगसङ्ग्रहः ।

“स्वामी चावन्त इत्याह पशून् मूत्रे समावपेत् ।

एक इत्युल्लुपकं नीत्वा रुद्रस्य आसूत्करे हविः ॥

क्षिपेदेषोऽर्धहोमः स्वात् भे सुभे परिषिञ्चति ।

अवाप्तेति जपेत् स्वामी त्रिधन्व परिधन्ति ते ॥

एषोऽवस्थाप्य तच्छेषान् मूत्रे बध्नाति प्राञ्चिनि ।

अवन्त आसनिचमो मन्त्रा एकादश स्यताः” ॥ इति ।

इति माधवीये वेदार्थप्रकाशे छन्दयजुःसंहिताभाष्ये प्रथम-
 काण्डेऽष्टमप्रपाठके षष्ठोऽनुवाकः ॥ * ॥

ऐन्द्रा॒ग्रं द्वाद॑शकपालं वैश्वदे॒वं च॒रुमिन्द्रा॑य शुना॒-
सीरा॑य पुरोडा॒शं द्वाद॑शकपालं वा॒यव्यं प॒यः सौर्य॑-
मेक॑कपालं द्वाद॒शग॒वः॑ सीरं दक्षि॑णाम्रेयमष्टाक॑-
पालं निर्व॑पति रौ॒द्रं गा॒वीधु॒कं च॒रुमै॒न्द्रं दधि॑ वारु॒णं
य॒वम॑यं च॒रुं व॒हिनी॑ धे॒नुर्दक्षि॑णा ये दे॒वाः पुरः॑सदो
ऽग्नि॑ने॒चा दक्षि॑णसदो य॒मने॑चाः पश्चा॑त्सदः सवि॒तृ-
ने॒चा उत्त॑रसदो वरु॒णने॑चा उपरि॑षदो बृ॒हस्प॑ति-
ने॒चा रक्षो॑इ॒णस्ते नः॑ पा॒न्तु ते नो॑ऽव॒न्तु तेभ्यः॑ ॥ १ ॥

नम॑स्तेभ्यः स्वाहा॒ समू॒ढः॑ रक्षः स॒न्दग्धः॑ रक्ष
इ॒दम॑हः रक्षो॑ऽभि स॒न्दहाम्य॑ग्नये रक्षो॑ग्ने स्वाहा॒ य-
मा॑य सवि॒त्रे वरु॑णाय बृ॒हस्प॑तये दु॒वस्व॑ते रक्षो॑ग्ने
स्वाहा॒ प्रष्टि॑वाही रयो दक्षि॑णा दे॒वस्य॑ त्वा सवि॒तुः
प्र॑स॒वेऽश्वि॑नोर्बा॒हुभ्यां॑ पू॒ष्णो ह॑स्ताभ्याः रक्ष॑सो व॒धं
जु॑होमि ह॒तः रक्षो॑ऽव॒धिष्ण॑ रक्षो॒ यद॑स्ते तदक्षि॑णा ॥

॥ २ ॥

तेभ्यः पञ्च॑चत्वारि॒ंशच्च॑ ॥ ७ ॥

इति तैत्तिरीयसंहितायां प्रथमकाण्डे ऽष्टमप्रपाठके
सप्तमोऽनुवाकः ॥ * ॥

षष्ठे साकमेधाः समापिताः । सप्तमे शुनासीर्यमिन्द्रतूर्य-
 स्तेति कर्मद्वयं पञ्चेभीयमन्वाः अपामार्गहोममन्वाश्चोच्यन्ते ।
 तत्र शुनासीर्यहवींषि विधत्ते “ऐन्द्राग्रं द्वादशकपालं वैश्वदेवं
 अरुमिन्द्राय शुनासीराय पुरोडाशं द्वादशकपालं वायव्यं पयः
 सौर्यमेककपालं द्वादशगवः सीरं दक्षिणा” इति । शुनासी-
 राय शुनो वायुः सीर आदित्यः ताभ्यां युक्तः शुनासीरः ।
 द्वादशगवं द्वादशभिर्बलीवर्देदक्षमानं सीरं साङ्गलं । अत्र वैश्व-
 देवगतानामाग्नेयादीनां पञ्चानां हविषां ब्राह्मणमनुब्राह्मण-
 स्थातिदिशति । “एतद्ब्राह्मणान्येव पञ्च हवींषि” (ब्रा०१ का०।
 ७ प्र०।१ अ०) इति । अथोपदिश्यमानेषु पञ्चसु ऐन्द्राग्रवैश्वदेवयोः
 पूर्वमेव प्रश्नस्तत्त्वादवशिष्टानि चीणि प्रश्नं सति । अथवा तयो-
 र्विकल्पमभिप्रेत्य तदभावपक्षानुसारेण तावुपेत्य अवशिष्टान्येव
 प्रश्नं सति “अथेन्द्राय शुनासीराय पुरोडाशं द्वादशकपालं
 निर्वपति । संवत्सरो वा इन्द्राशुनासीरः । संवत्सरेणैवास्मा अन्न-
 मवहन्धे । वायव्यं पयो भवति । वायुर्वै वृक्षै प्रदापयिता । स
 एवास्मै वृष्टिं प्रदापयति । सौर्य एककपालो भवति । सूर्येण वा
 अमुञ्जिलोके वृष्टिर्धृता । स एवास्मै वृष्टिं नियच्छति । द्वादशगवः
 सीरं दक्षिणा समृद्धौ” (ब्रा०) इति । अस्य च शुनासीर्यस्य कालं
 बोधायन आह । अथातस्तुतुर्षु मासेषु शुनासीरीयहविर्भिर्य-
 क्षमाणो भवति । तच्च पूर्वभ्यस्त्रिभ्यः पर्वभ्य ऊर्द्धं प्रत्येकं मासचतु-
 र्व्यमतिवाह्य क्रियमाणमिदं संवत्सरादूर्द्धं प्रवर्तते । तदेतदभि-
 प्रेत्य संवत्सरो वा इन्द्राशुनासीर इत्युक्तं वायुसूर्याभ्यां युक्त इन्द्र.

संवत्सरे समाप्ते प्राप्तत्वात् संवत्सर इत्युच्यते । वायोः पुरोवातरूपेण
 दृष्टिप्रदापचिद्वत् । अग्नौ प्रास्ताऊतिः सन्ध्यादित्यमुपतिष्ठते ।
 आदित्याज्जायते दृष्टिरिति स्मरणात् सूर्यस्य स्वर्गे दृष्टिधार-
 कत्वं । अथेन्द्रतुरीयस्य हवींषि विधत्ते “अग्नेयमष्टाकपाखं
 निर्वपति रौद्रं गावीधुकं चरुमैन्द्रं दधि वारुणं चवमचं चतुर्वहि-
 नी धेनुर्दक्षिणा” इति । गावीधुकं आरण्यधान्यविशेषनिष्पन्नं ।
 पृष्ठे भारं वहतीति वहिनी । इन्द्रस्यै विधातुं प्रसूति “देवा-
 सुराः संयन्ता आसन् । ते देवा अग्निमब्रुवन् । त्वया वीरेणा-
 सुरानभिभवामेति । सोऽब्रवीत् । चेधाहमात्मानं विकरिष्य
 इति । स चेधात्मानं व्यकुरुत । अग्निं द्वतीयं । रुद्रं द्वतीयं । वरुणं
 द्वतीयं । सोऽब्रवीत् । स इदं तुरीयमिति । अहमितीन्द्रो
 ऽब्रवीत् । सं तु सजावहा इति । तौ समसृजेतां । स इन्द्रतुरीय-
 मभवत् । वहिन्द्रतुरीयमभवत् । तदिन्द्रतुतीयस्येन्द्रतुरीयत्वं ।
 ततो वै देवा व्यजयन्त” (ब्रा०) इति । वीरत्वसिद्धये शरीरचय-
 रूपेण विकारः । स चेधा विहृतोऽग्निरिन्द्रं प्रति पप्रच्छ, मयेदं
 रूपचयं युद्धसमर्थं संपादितं । अथ कोऽन्य इदं चतुर्थं रूपं
 विजयसमर्थं करिष्यतीति । अहमेव करिष्यामीतीन्द्रोऽब्रवीत् तत्
 त्वया तथा क्रियतां किन्वावां युद्धविजयसमौ संसृष्टौ भवावेति ।
 इन्द्र एव तुरीयो यस्मिन् कर्मणि तत् कर्मेन्द्रतुरीयं । अचान्य-
 होवरूपापेक्षया तुरीयत्वं, अनुष्ठाने तु पाठक्रमेण वरुणतुरीयः ।
 विधत्ते “यदिन्द्रतुरीयं निरूप्यते विजित्यै” (ब्रा०) इति । चतु-
 र्देवप्रियांशसम्पादनेन दक्षिणां प्रशंसति “वहिनी धेनुर्दक्षिणा ।

चदहिनी । तेनाग्नेयी । चद्वैः । तेन रौद्री । चद्वेनुः । तेनै-
 न्नी । चत्स्वी सती दान्ता । तेन वाह्वी चत्स्वी” (जा०) इति ।
 नोत्वं जातिः, धेनुत्वं नवप्रभवत्वं । अस्य चेन्द्रतुरीयस्य कर्मणः
 शुभासीर्यदिन एवानुष्ठानमापन्नस्यो दर्शयति ‘ततश्चतुर्हवि-
 चेन्द्रतुरीयेष धजत’ इति । इन्द्रतुरीयविधानादूर्ध्वं ये देवाः
 पुरःसद इत्यादयो मन्त्रा आस्ताताः, तेषां विनियोगमापन्नस्यो
 दर्शयति ‘एतस्या एव राजेर्निर्वायां पञ्चेभीषेन धजते चतु-
 र्धाहवनीयं प्रतिदिशं व्युद्धृत्य मध्ये पञ्चमं कृत्वा पृथगिभानु-
 पसमाधाय जुह्वां पञ्चगृहीतं गृहीत्वा ये देवाः पुरःसद
 इत्येतैर्यथासिद्धं जुहोति मध्ये पञ्चमेन समूढः रश्मि इति
 मध्य इभानुपसमूहैकधोपसमाधाय अपरं पञ्चगृहीतं गृहीत्वा
 अग्नये रक्षोघ्ने स्वाहेत्युत्तराः पञ्चाहुतोर्जुहोति प्रष्टिवाही
 रथो दक्षिण’ इति । ये देवा इत्यादिमन्त्रपाठस्तु “ये देवाः
 पुरःसदोऽग्निनेत्रा दक्षिणसदो यमनेत्राः पश्चात्सदः ब्रह्म-
 नेत्रा उत्तरसदो वरुणनेत्रा उपरिसदो बृहस्पतिनेत्रा रक्षो-
 घ्नस्ये नः पान्तु ते नोऽवन्तु तेभ्यो नमस्तेभ्यः स्वाहा” इति ।
 पुरःसदः पूर्वदिग्भर्तिनः, अग्निनेत्राः अग्निप्रमुखाः । ये देवाः
 रक्षोघ्नः राक्षसघ्नाः बन्ति ते देवा नोऽस्मान् रक्षोनिवा-
 रणेन पान्तु । पुनरपि ते देवाः नोऽस्मान् कर्मानुष्ठानेनावन्तु ।
 तेभ्यो देवेभ्यो नमस्कारोऽस्तु, तेभ्य इदं हव्यं स्वाहुतमस्तु ।
 दक्षिणसदो यमनेत्रा इत्यस्य मन्त्रस्यादौ ये देवा इत्यनुषज्यते
 अग्नौ च रक्षोघ्न इत्यादिकमनुषज्यते । एवं तृतीयचतुर्थयो-

द्रष्टव्यं । पञ्चमे तु ये देवा इत्येतावदेवानुषज्यते । प्रथमे तु रक्षोहण इत्यादिकमेवानुषज्यते । तदेतत्पञ्चेभीयं विधातुं प्रसूति “प्रजापतिर्यज्ञमसृजत । त५ सृष्ट५ रक्षा५स्त्रिधा५-
 सन् । स एताः प्रजापतिरात्मनो देवता निरमिमीत । ता-
 भिरैव स दिग्भ्यो रक्षा५सि प्राणुदत्” (ब्रा०) इति । विधत्ते
 “यत्पञ्चावत्तीयं जुहोति । दिग्भ्य एव तद्यजमानो रक्षा५सि
 प्राणुदत्ते” (ब्रा०) इति । पञ्चल्लवोऽवदाय सम्पादितमाज्यं
 पञ्चावत्तीयं । समूढमित्यादिमन्त्रपाठस्तु “समूढ५ रक्षः स-
 न्दग्ध५ रक्ष इदमह५ रक्षोऽभि सन्दहामि” इति । रक्षोऽस्मात्-
 प्रतिकूलं राक्षसजातं समूढं नाशयितुं सम्यगेकीकृतं सन्दग्धञ्च ।
 पुनरपीदमिदानीमहं रक्षोऽभि दग्धस्य रक्षसोऽभितः सर्वतो
 ऽवस्थितांस्तत्तदनुचरान् सम्यग् दहामि । एतन्मन्त्रपाठेन तस्य
 सिद्धिं दर्शयति “समूढ५ रक्षः सन्दग्ध५ रक्ष इत्याह ।
 रक्षा५स्येव सन्दहति” (ब्रा०) इति । अग्नये रक्षोप्ते इति
 मन्त्रपाठस्तु “अग्नये रक्षोप्ते स्वाहा यमाय सवित्रे वरुणाय
 बृहस्पतये दुवस्यते रक्षोप्ते स्वाहा” इति । यमायेत्यादिषु
 रक्षोप्ते स्वाहेत्यनुषज्यते । बृहस्पतेर्दुवस्यत इति विशेषणं परि-
 चर्यावदित्यर्थः । अग्नियमादयो जितवन्त इति युक्तस्तद्धोम
 इति दर्शयति “अग्नये रक्षोप्ते स्वाहेत्याह । देवताभ्य एव
 विजिग्यानाभ्यो भागधेयं करोति” (ब्रा०) इति । विजिग्या-
 नाभ्यो विशेषेण जितवतीभ्यः । देयं रथं विधत्ते “प्रष्टिवाही
 रथो दक्षिणा” इति । त्रिपादाधारवदश्वचयेषोऽस्मानः प्रष्टि-

वाही । समृद्धिहेतुत्वेन तं प्रशंसति “प्रष्टिवाही रथो दक्षिणा
 समृद्धौ” (ब्रा०) इति । अपामार्गोऽममन्त्राणां विनियोगमाप-
 स्तम्न आह ‘व्युष्टायां पुराग्निहोत्रादपामार्गहोमेन चरन्ति अपां
 न्ययनादपामार्गानाहत्य तान् सकृन् कृत्वा दक्षिणाग्नेरेकोल्लुप-
 धूपायद्धरति उत्तरपूर्वमवान्तरदेशं गत्वा खलत इरिणे
 प्रदरे वोपसमाधाय देवस्य त्वेत्यनुद्रुत्य रक्षसो वधं जुहोमीति
 पर्णमयेन सुवेण जुहोति इतः रक्ष इति सुवमनुप्रहत्याव-
 धिम्न रक्ष इत्युपतिष्ठते’ इति । मन्त्रपाठस्तु “देवस्य त्वा
 सवितुः प्रसवेऽग्निर्वाङ्मथां पूष्यो हस्ताभ्यां रक्षसो वधं
 जुहोमि इतः रक्षोऽवधिम्न रक्षः” इति । एते च यो मन्त्राः
 स्पष्टार्थाः । तत्र रक्षसो वधमुद्दिश्येति शेषः । होमकाले य-
 दस्तमाच्छादयति तस्य दानं विधत्ते “यदसौ तद्दक्षिणा”
 इति । अपामार्गहोमं विधातुं प्रकौति “इन्द्रो वृत्रं हत्वा ।
 असुरान् पराभाय । नमुचिमासुरं नासभत । तः शत्या-
 मृहात् । तौ समस्तभेता । सोऽस्मादभिष्टुनतरोऽभवत् । सो
 ऽब्रवीत् । बन्धां सन्धधावहै । अथ त्वाऽवः स्रक्ष्यामि । न मा
 शुष्को नाद्रिंश्च हनः । न दिवा न नक्तमिति । स एतमपां
 फेनमसिञ्चत् । न वा एष शुष्को नाद्रौ व्युष्टासीत् । अनुदितः
 सूर्यः । न वा एतद्दिवा । न नक्तं । तस्यैतस्मिंश्चोके । अपां फेनेन
 श्रिर उदवर्तयत् । तदेनमन्ववर्त्तत । मिचभृगिति । स एतानपा-
 मार्गानजनयत् । तानजुहोत् । तैर्वै स रक्षां सपादत” (ब्रा०)
 इति । इन्द्रो वृत्रवधादूर्द्धमन्यानसुरान् परिभूतान् कृत्वा नमु-

चिनामानमसुरं नास्तभत न पराभवितवान् । अपराभूतं तं
 नमुचिं ब्रूया स्वप्नत्मा ऽप्युक्तात् । यथा युध्वन्नेको मल्लः
 सल्लद्वज्जीऽपि धैर्येण ब्रह्मिमापाद्य हस्ताभ्यां प्रतिमल्लमा-
 खिप्य गृह्णाति तदत् । ततश्चाविन्द्रनमुची समस्तभेतां पर-
 स्पररोपमर्दनपरौ संरब्धौ हस्ताभ्यां पादाभ्यामन्योऽन्यं दृढमव-
 हृथ्य मल्लद्वयवत् भूमौ पतितौ, तदानीं च नमुचि-
 रक्षादिन्द्रादभिप्लुततरः अभितो हस्तयोः पादयोश्च बल-
 वत्तरोऽभूत् । ततो मुमूर्षुमिन्द्रमवलोक्य कृपाक्षुरिदमब्रवीत्
 भो इन्द्र विगृह्यमाणराजद्वयवदावां परस्परमङ्गीकारेण सन्धिं
 करवाव । अथ त्वां मुमूर्षुमवच्छास्यामि मोचिष्यामीति ।
 ततः प्रहारसाधने काले च समयमेवं कृतवान् । भो इन्द्र
 शुष्केषार्द्धेण वा काष्ठादिना साधनेन मां न हनः मां माव-
 धीः, दिवा रात्रौ च मावधीरिति । इन्द्रश्च तं समयमङ्गी-
 कृत्य तेन मोचितो धैर्येण स्वस्रो भूत्वा समयानुसारेण तं
 नमुचिं ब्रूतुं अपां फेवमायुधं भावयित्वा तस्मिन्नुपाव-
 शिष्यत् । न चेदं सति समयलोपः ब्रह्मणीयः । अत एव फेनो
 नैव शुष्कः, स्वर्गे सति काठिण्याप्रतीतेः । नाप्यार्द्रः, तेन
 वज्रादेरक्लेदनात् । कालश्च समयानुसारेण सत्पादयामास ।
 अदा रात्रिर्युष्ठा प्रभातासीत् सूर्यस्यानुदितः, तदानीमन्ध-
 काराभावात् न रात्रित्वं सूर्योदयाभावाच्च नैतदहः । एत-
 स्मिन् लोके रात्रेरङ्गस्य सन्धिकाशे तस्य नमुचेः शिर अपां
 फेनेनोदवर्तयत् उदङ्मूढम् । तत्रोच्छिन्नं शिरं हे मिचद्रोहिन्

इन्द्रेत्युच्चारयत् एनमिन्द्रमन्ववर्तत सर्वदानुमतमभूत् । तत-
 स्तस्मिन् वारयितुं स इन्द्र एतान् लोकप्रसिद्धानपामार्गा-
 नवनयत् तानुत्पन्वानजुहोत्, तैरेव ऊतैः स इन्द्रो नमुचेः
 त्रिरःसहितानि सर्वाण्यवन्निष्ठानि रक्षांसि हतवान् । विधत्ते
 “यदपामार्गहोमो भवति । रक्षसामपहत्यै” (ब्रा०) इति ।
 अङ्गविधीन् मन्त्रव्याख्यानञ्च क्रमेष दर्शयति “एकोऽङ्गुकेन
 यन्ति । तद्धि रक्षसां भागधेयं । इमां दिशं यन्ति । एषा वै
 रक्षसा दिक् । सायामेव दिशि रक्षांसि हन्ति । सक्तत
 हरिषे जुहोति प्रदरे वा । इतद्वै रक्षसामायतनं । स एवा-
 यतने रक्षांसि हन्ति । पर्वमयेन सुवेच जुहोति । ब्रह्म वै
 पर्वः । ब्रह्मण्यैव रक्षांसि हन्ति । देवस्य त्वा सवितुः प्रसव
 इत्याह । सविष्टप्रसूत एव रक्षांसि हन्ति । इतः रक्षोऽव-
 धिन्न रक्ष इत्याह । रक्षसाः कृत्यै । यदस्य तद्विष्टा निरवत्यै ।
 अप्रतीक्षमायन्ति । रक्षसामन्तर्हित्यै” (ब्रा०) इति । इमां दिशं
 वायवीं । कृत्यै हननाय । निरवत्यै भागप्रदानेन निःसार-
 णाय । सप्तमन्वत् । अथ शुनासीर्येन्द्रतुरीयपञ्चेभीयापा-
 मार्गहोमावां चतुर्णां कर्मभेदेऽप्येकस्मिन्नेव दिने कर्तव्यत्वात्
 एकेनानुवाकेनोपसंहारः ।

अथ विनियोगसङ्ग्रहः ।

“पञ्चेष्टवक्त्रैः जुहुयाद्ये देवा इति पञ्चभिः ।

समूहन्तीभान् समिति पञ्चहोमस्तथाग्रये ॥

नित्रि ऊत्वा सकृद्होमः प्रातर्देवेति मन्त्रतः ।

इतं सुवप्रहरणमवधिमेति चोत्थितिः ॥

अनुवाके सप्तमेऽस्मिन्नुक्ता मन्त्राश्चतुर्दश” । इति ।

इति माधवीये वेदार्थप्रकाशे दृष्टव्यः संहिताभाष्ये प्रथम-
काण्डेऽष्टमप्रपाठके सप्तमोऽनुवाकः ॥ * ॥

धा॒चे पु॒रोडा॒शं द्वा॒दश॒कपा॒लं निर्व॑पत्यनु॒मत्यै च॒रुः
रा॒कायै च॒रुः सि॒मीवा॒ल्यै च॒रुं कु॒क्ष्यै च॒रुं मि॒थुनौ
गा॒वौ दक्षि॑णा॒ग्नावैष्ण॑वमेकादशकपालं निर्वपत्यैन्द्रा-
वैष्ण॑वमेकादशकपालं वैष्ण॑वं चिक॒पालं वा॒मनो व॒ह्नी
दक्षि॑णा॒ग्नीषो॒मीय॒मेका॑दशकपालं निर्वपतीन्द्रा॒सो-
मीय॒मेका॑दशकपालः सौ॒म्यं च॒रुं बहु॑र्दक्षिणा सोमा-
पौ॒ष्णं च॒रुं निर्व॑पत्यैन्द्रा॒पौष्णं च॒रुं पौ॒ष्णं च॒रुः श्या॒मो
दक्षि॑णा वैश्वान॒रं द्वा॒दश॒कपा॒लं निर्व॑पति॒ हिर॑ण्यं
दक्षि॑णा वा॒रुणं य॒वम॑यं च॒रुम॑श्चो दक्षिणा ॥ १ ॥

वैश्वान॒रं द्वा॒दश॒कपा॒लं निर॒ष्टौ च ॥ ८ ॥

इति तैत्तिरीयसंहितायां प्रथमकाण्डेऽष्टमप्रपाठके
ऽष्टमोऽनुवाकः ॥ * ॥

सप्तमेऽनुवाके शुनाशौर्यादिकर्मचतुष्टयमेकदिनकर्तव्यमुक्तं ।
 अष्टमे देविकादिकर्मषड्भेकदिनकर्तव्यमुच्यते । तत्रादौ देवि-
 कानामकानि पञ्च हवींषि विधत्ते “धात्रे पुरोडाशं द्वादश-
 कपासं निर्वपत्यनुमत्यै चरुं राकायै चरुं सिनीवास्त्र्यै चरुं
 कुक्ष्यै चरुं मिथुनौ गावौ दक्षिणा” इति । अत्र धात्रादौन्
 पञ्च देवान् दक्षिणाञ्च प्रजोत्पत्त्युपयोगेन प्रब्रंशति “धात्रे
 पुरोडाशं द्वादशकपासं निर्वपति । संवत्सरो वै धाता । संवत्स-
 रेष्टैवास्त्र्यै प्रजाः प्रजनयति । अश्वेवास्त्र्या अनुमतिर्मन्यते । राते
 राका । प्र सिनीवास्त्र्यौ जनयति । प्रजास्त्रेव प्रजातासु कुक्षा
 वाचं दधाति । मिथुनौ गावौ दक्षिणा समृद्धौ” (ब्रा०१का०।
 ७प्र०।१अ०) इति । संवत्सरकास्रस्त्रामी धाता गर्भधारण-
 मारभ्य संवत्सरादर्वागेव प्रजोत्पत्तिं कारयति । अनुमति-
 देवता यजमानार्थं प्रजोत्पत्तिमङ्गीकरोति । राका तु पुच-
 पुष्पादिरूपं राते ददाति । सिनीवास्त्र्यौ तद्रूपं गर्भं निःसा-
 रयति । कुक्ष्यदेवतवाध्युः प्रजासु वाचमुच्चारयितुं साम-
 र्थ्यञ्च दधाति । अथ त्रिहविष्काणि चीषि कर्माणि एकैक-
 हविष्के द्वे कर्मणी च क्रमेण विधत्ते “आग्नावैष्णवमेकादश-
 कपासं निर्वपत्यैन्द्रावैष्णवमेकादशकपासं वैष्णवं त्रिकपासं
 वामनो वही दक्षिणाग्नीषोमीयमेकादशकपासं निर्वपतीन्द्रा-
 सोमीयमेकादशकपासं सौम्यं चरुं बभ्रुर्दक्षिणा सोमापौष्णं
 चरुं निर्वपत्यैन्द्रापौष्णं चरुं पौष्णं चरुं आसो दक्षिणा
 वैश्वानरं द्वादशकपासं निर्वपति हिरण्यं दक्षिणा वारुणं चव-

मघं चक्षुमशो दक्षिणा” इति । बभ्रुः कपिलः । प्रथमस्य
 चिहविष्कस्य देवता दक्षिणाञ्च प्रब्रंशति “आग्नावैष्णवमे-
 कादन्नकपाशं निर्वपति । ऐन्द्रावैष्णवमेकादन्नकपाशं । वैष्णवं
 चिकपाशं । वीर्यं वा अग्निः । वीर्यमिन्द्रः । वीर्यं विष्णुः । प्रजा
 एव प्रजाता वीर्यं प्रतिष्ठापयति । तस्मात् प्रजा वीर्यावतीः ।
 वामन ऋषभो बही दक्षिणा । यदही । तेनाग्नेयः । यदृषभः ।
 तेनेन्द्रः । यदामनः । तेन वैष्णवः समृद्धौ” (ब्रा०) इति । आग्ने-
 यादीनां वीर्यप्रदत्वात् तद्रूपत्वं प्रजानां । स्वस्वव्यापारसामर्थ्यं
 वीर्यं । बहीत्यादीनामन्यादिप्रियत्वादाग्नेयादित्वं । मध्यमस्य
 चिहविष्कस्य देवता दक्षिणाञ्च प्रब्रंशति “अग्नेषोमीयमेका-
 दन्नकपाशं निर्वपति । इन्द्रासोमीयमेकादन्नकपाशं । सोमं
 चक्षुः । सोमो वै रेतोधाः । अग्निः प्रजानां प्रजनयिता ।
 वृद्धानामिन्द्रः प्रदापयिता । सोम एवासौ रेतो दधाति ।
 अग्निः प्रजां प्रजनयति । वृद्धामिन्द्रः प्रयच्छति । बभ्रुर्दक्षिणा
 समृद्धौ” (ब्रा०) इति । गर्भाग्रये निषिक्तं रेतो यथा बहिर्यं
 निःसरति यथा च न पूषति तथा सोमो धारयसामर्थ्यं
 प्रयच्छति । धृतस्य च गर्भस्य पतनादिविघ्नं परिहृत्याग्निः
 प्रजा उत्पादयति । इन्द्रस्त्र्यम्बाः प्रजाः स्वस्वोचितगुणैरभि-
 वृद्धा यथा भवन्ति तथा सामर्थ्यं प्रयच्छति । अन्त्यस्य चि-
 हविष्कस्य देवता दक्षिणाञ्च प्रब्रंशति “सोमापौष्णं चक्षुं नि-
 र्वपति । ऐन्द्रापौष्णं चक्षुः । सोमो वै रेतोधाः । पूषा पशूनां
 प्रजनयिता । वृद्धानामिन्द्रः प्रदापयिता । सोम एवासौ रेतो

इधाति । पूषा पन्नून् प्रजनयति । वृद्धानिन्द्रः प्रयच्छति ।
 पौष्णश्चरुर्भवति । इयं वै पूषा । अश्वामेव प्रतितिष्ठति । अश्वामो
 दक्षिणा समृद्धौ” (ब्रा०) इति । आद्ये त्रिहविष्के व्यासक्तदेव-
 तान्तःपातो यो विष्णुः स एवैकाकी वैष्णवं चिकपाक्षमित्य-
 चोच्यते न तन्मयः कश्चित्, अतः सहैव व्याख्यानं कृतं । इह तु
 व्यासक्तदेवतान्तःपातो पूषा कश्चित्योपकः पुरुषविशेषः, पौष्ण-
 चरौ तु भूमिः पूषा, अतो देवताभेदात् पृथग्व्याख्यानं ।
 एकहविष्के पञ्चमे कर्मणि देवतां दक्षिणाञ्च प्रशंसति “वज्र
 वै पुरुषोऽमेधमुपगच्छति । वैश्वानरं द्वादशकपाक्षं निर्वपति ।
 संवत्सरो वा अग्निर्वैश्वानरः । संवत्सरेष्वेवेन५ खदयति । हि-
 रण्यं दक्षिणा । पवित्रं वै हिरण्यं । पुनात्येवेन” (ब्रा०) इति ।
 अमेधतमशुचित्वं तच्च वज्रविधं भोजनादिकांशेषु पुनः पुनः
 प्रवृत्तत्वात् । तच्च संवत्सरस्वामी वैश्वानरोऽग्निः संवत्सरकांशे-
 नैनं यजमानं खदयति मेधं करोति तच्चाचेष्टिमाचेष सभ्य-
 ते । हिरण्यलोष्टिष्टादिसंस्पर्शेऽपि वृद्धाण्यवत् परित्यागा-
 भावात् पवित्रत्वं । एकहविष्के षष्ठे कर्मणि देवतां प्रशंसति
 “वज्र वै राजन्योऽनृतं करोति । उप जाम्यै हरते । जिनाति
 ब्राह्मणं । वदत्यनृतं । अनृते खलु वै क्रियमाणे वरुणो वृद्धा-
 ति । वारुणं यवमयं चरुं निर्वपति । वरुणपात्रादेवेनं मुञ्चति ।
 अग्नौ दक्षिणा । वारुणो हि देवतयाम्यः समृद्धौ” (ब्रा०) इति ।
 राजन्यः क्षत्रियो वज्रविधं अनृतं अत्रास्तीक्ष्णं करोति, यथा
 जाम्यै जायाधै जायात्वं सत्यादयितुं उपहरते यस्य कश्चित्

गृहमुपेत्य स्त्रियं हरति । ब्राह्मणं विद्याप्रसङ्गादिना जिनाति
जयति न्यक्करोति । स्पृष्टमन्यत् । प्रतिपद्यमन्त्रे वरुणावाश्रमि-
त्याश्वातत्वादस्य वाक्पलं ।

अथ मीमांसा । एकादशाध्यायस्य तृतीयपादे चिन्तितं ।

“सोमापौष्णादिके तन्ममङ्गानामुत भिक्षता ।

तन्मं फलैक्यतो मैवं दक्षिणाकर्तृभेदतः” ॥

राजसूये श्रूयते ‘सोमापौष्ण एकादशकपास ऐन्द्रापौष्ण-
स्रुः पौष्णस्रुः श्यामो दक्षिणा’ इति ‘आग्नावैष्णव एका-
दशकपास ऐन्द्रापौष्णस्रुर्वैष्णवस्त्रिकपासो वामनो दक्षिणा’
इति । तच्च द्वयोस्त्रिकयोस्तन्त्रेणानुष्ठानं । कुतः । कृत्स्नस्य राज-
सूयस्य फलैक्येनैतदेकदेशयोरनयोरपि फलैक्यात् । न च
दर्शपूर्णमासयोरिवात्र कास्यभेदोऽस्ति, येनात्रापि तथा ब्रह्मे-
तेति प्राप्ते ब्रूमः । श्यामवामनयोर्दक्षिणयोर्भेदेन ताभ्यामा-
नमतां कर्तृणां भेदादङ्गानि भिद्यन्ते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठकेऽष्टमोऽनुवाकः ॥ * ॥

बार्हस्पत्यं चरुं निर्वपति ब्रह्मणो गृहे श्रितिपृष्ठो
दक्षिणैन्द्रमेकादशकपासः राजन्यस्य गृहे अथभो
दक्षिणादित्यं चरुं महिष्यै गृहे धेनुर्दक्षिणा नैर्ऋतं

च॒रं प॑रिवृ॒क्त्यै गृ॒हे कृ॒ष्णाणां ब्री॒हीणां न॒खनि॑भि॒क्षं
कृ॒ष्णा कू॒टा दक्षि॑णाग्ने॒यम॑ष्टाक॒पालः॑ से॒नान्यो गृ॒हे
हि॒रण्यं दक्षि॑णा वा॒रुणं द॑शक॒पालः॑ सू॒तस्य गृ॒हे म॒-
हानि॑रष्टो दक्षि॒णा मा॒रुतः॑ स॒प्तक॑पालं ग्राम॒ण्यो गृ॒हे
पृ॒श्निर्दक्षि॑णा सावि॒त्रं द्वाद॑शक॒पालं ॥ १ ॥

क्ष॒त्तुर्गृ॒हे उ॑पध्व॒स्तो दक्षि॑णाश्चि॒नं द्वि॑क॒पालः॑ * स॒-
ङ्ग॒हीतु॑र्गृ॒हे स॒वात्यौ दक्षि॑णा पौ॒ष्णं च॒रं भा॑गदु॒घस्य॑
गृ॒हे श्या॒मो दक्षि॑णा रौ॒द्रं गा॒वीधु॑कं च॒रुम॑क्षावा॒पस्य॑
गृ॒हे श॒बल॒ उ॒द्वा॒रो दक्षि॑णेन्द्रा॒य सु॒चाम्णे॑ पुरो॒डाश॒-
मेका॑दशक॒पालं प्रति॑ नि॒वप॑तीन्द्रा॒याः हो॒मुचे॑ऽयं नो
राजा वृ॒च॒हा राजा॑ भू॒त्वा वृ॒त्रं व॑ध्यान्मै॒त्राबा॑र्हस्प॒त्यं
भ॑वति श्वे॒तायै श्वे॒तव॑त्सायै दु॒ग्धे स्व॑यम्भू॒र्ते स्व॑यम्भ॒धित॑
आज्य॒ आश्व॑त्ये ॥ २ ॥

पा॒त्रे च॒तुःस्र॑क्तौ स्वयमवप॒न्नायै॑ शा॒खायै॑ क॒र्णाः॑-
आ॒क॒र्णाः॑श्च तण्डु॒लान्वि॑चिनुयाद्ये क॒र्णाः स प॑यसि
बा॑र्हस्प॒त्यो येऽक॒र्णाः स आज्ये॑ मै॒त्रः स्व॑यङ्कृ॒ता वेदि॑-
भ॑वति स्वय॒न्दि॒नं ब॑र्हिः स्व॑यङ्कृ॒त इ॒ध्मः सैव श्वे॒ता श्वे॒त-
व॑त्सा दक्षि॒णा ॥ ३ ॥

* सङ्गहीतुरिति पाठान्तरः ।

सावित्रं द्वादशकपालमाश्रत्ये चयस्त्रिंशच्च ॥ ८ ॥

इति तैत्तिरीयसंहितायां प्रथमकाण्डेऽष्टमप्रपाठके
नवमोऽनुवाकः ॥ • ॥

अष्टमे देविकादिकं कर्मपद्धमेकदिनकर्तव्यमुक्तं । नवमे
रत्निनां हवींषि अनुदिनं क्रमेण कर्तव्यान्वच्यन्ते । तत्र एका-
दश हवींषि विधत्ते “बार्हस्पत्यं चरं निर्वपति ब्रह्मणो गृहे
मितिष्ठेता दक्षिणैन्द्रमेकादशकपालं राजन्यस्य गृहे अथभो
दक्षिणादित्यं चरं महिष्यै गृहे धेनुर्दक्षिणा नैर्ऋतं चरं परि-
वृत्तै गृहे कृष्णाणां ग्रीहीणां नखनिर्भिन्नं कृष्णा कूटा दक्षि-
णाग्नेयमष्टाकपालं सेनान्यो गृहे हिरण्यं दक्षिणा वारुणं
दशकपालं सूतस्य गृहे महानिरष्टो दक्षिणा मादतं सप्त-
कपालं ग्रामस्थो गृहे शुश्रिर्दक्षिणा सावित्रं द्वादशकपालं
चक्षुर्गृहे उपध्वसो दक्षिणाग्निं द्विकपालं सङ्गृहीतुर्गृहे
सवात्यौ दक्षिणा पौष्णं चरं भागदुषस्य गृहे श्यामो दक्षिणा
रौद्रं गावीधुकं चरमश्वावापस्य गृहे ब्रवस्य उदारो दक्षिणा”
इति । अतिविशेषो ब्रह्मा तस्य गृहे राजा गलैतामिष्टिं
कुर्यात् । एवं सर्वत्र । मितिष्ठेताः सेतुष्ठः । कृताभिषेका राज्ञः
स्त्री महिषी । परिवृत्तिः प्रीतिरहिता राज्ञः स्त्री, तद्गृहे
गत्वा कृष्णाणां ग्रीहीणां कृष्णान् ग्रीहीन् नखैर्निर्भिन्नानवघा-
तमन्तरेणैव तच्छुलान्निष्याद्य चरः कर्तव्यः । कूटा भग्नशृङ्गा
गौः । सूतः सारथिः । महानिरष्टः पीडितवृषणः । शुश्रिः

शुक्लः अत्यतनुरित्यन्वे । चत्ता यष्टिहस्तोऽन्तःपुराध्यक्षः । स-
 क्षीर्षवर्ष उपध्वक्षः । सङ्गृहीता धनसङ्ग्रहकर्ता कोत्राध्यक्षः ।
 सवात्यौ समानमातरौ बलौ एकोदरावित्यर्थः । यो राज्ञः
 प्राप्तं षष्ठं भागं प्रजाभ्यो गृह्णाति स भागदुघः । गावीधुको
 ऽरक्षगोधूमनिष्यस्रः । अक्षावापो द्यूतकारः । श्वसस्त्रिचवर्षः ।
 उदारो दीर्घपुच्छः । यथोक्तानि सर्वाणि हवींषि समस्य प्रशं-
 सति “रत्निनामेतानि हवींषि भवन्ति । एते वै राज्ञस्य
 प्रदातारः । एतेऽपादातारः । य एव राज्ञस्य प्रदातारः । ये
 ऽपादातारः । त एवासौ राष्ट्रं प्रयच्छन्ति । राष्ट्रमेव भवति”
 (ब्रा०१का०।७प्र०।३अ०) इति । रत्नान्वेषां सन्तीति रत्निनः,
 ब्राह्मणराजन्यमहिष्यादयो रत्निनः, तदभिमानिदेवानां प्रि-
 थाप्येतानि हवींषि, अतस्तद्गृह्येव गत्वा निर्वपेत् । एते रत्निना-
 मभिमानिनो देवा एव राष्ट्रं प्रदातुमपादातुश्च समर्थाः ।
 अतः स्वकीयब्रह्मादिगृहेषु निर्वपेण तुष्टा असौ राष्ट्रं प्रय-
 च्छन्ति । रत्नीत्येकनाम्ना प्रसक्तं प्रयोगैक्यमपोद्य देवभेदप्राप्तं
 प्रयोगभेदं प्रशंसति “यत्समाहृत्य निर्वपेत् । अरत्निनः स्युः ।
 यथायथं निर्वपति रत्नित्वाय” (ब्रा०) इति । अरत्निनो रत्न-
 रहिता दरिद्राः । पूर्वोक्तदेविकादिवदेकानुवाकविहितत्वेन
 प्रसक्तं दिनैक्यमपवदितुं दिनभेदं विधत्ते “यत्सद्यो निर्वपेत् ।
 यावतीमेकेन हविषाग्निषमवरन्धे । तावतीमवरन्धीत । अन्वहं
 निर्वपति । भूयसीमेवाग्निषमवरन्धे । भूयसो यज्ञक्रतूनुपैति”
 (ब्रा०) इति । आग्निषं फलं । बलदिनानुष्ठाने क्रतुवाञ्छं

जगानां प्रतीयते । गृहस्वामिनं ब्रह्माभिमानिनं बृहस्पतिं प्रशंसति “बार्हस्पत्यं चरं निर्वपति ब्रह्मणो गृहे । मुखत एवास्मै ब्रह्म संप्रसूति । अथो ब्रह्ममेव सचमन्वारम्भयति । अति-
 वृष्टो दक्षिणा समृद्धौ” (ब्रा०) इति । मुखत एव कर्मोपक्रम
 एव यजमानार्थं ब्राह्मणजातिं संश्रुति सम्यक् तीक्ष्णीकरोति
 उत्कृष्टं करोतीत्यर्थः । किञ्च प्रथमतो ब्रह्मगृहं पश्चाद्राजन्य-
 गृहमित्येवं ब्राह्मणजातिमनु सन्निवृत्त्यात्कारणः कारितो भवति ।
 इन्द्रं प्रशंसति “ऐन्द्रमेकादशकपालं राजन्यस्य गृहे । इन्द्रि-
 मेवावरुन्धे । अथभो दक्षिणा समृद्धौ” (ब्रा०) इति । अदितिं
 प्रशंसति “आदित्यं चरं महिष्यै गृहे । इयं वा अदितिः ।
 अस्यामेव प्रतितिष्ठति । धेनुर्दक्षिणा समृद्धौ” (ब्रा०) इति ।
 अत्र मुख्यब्राह्मण उपेक्षितं हविर्विशेषं विधत्ते “भगाय चरं
 वावातायै गृहे । भगमेवास्मिन् दधाति । विपित्तगर्भा पष्ठौही
 दक्षिणा समृद्धौ” (ब्रा०) इति । वावाता महिष्या अभिषि-
 क्ताया अर्वाचीना परिवृत्ताः प्रीतिरहिताया उत्तमत्वेन स्वयं
 मध्यमा राज्ञः स्त्री । अत एवाश्वमेधप्रकरणे अश्वमलकुर्वन्धो
 राजस्त्रिय उत्तममध्यमाधमाद्यक्रमेण एतैरेव नामभिर्निर्दिष्टाः ।
 भूरिति महिषी, भुव इति वावाता, सुवरिति परिवृत्तीति ।
 भगमेव सौभाग्यमेव । विपित्तगर्भा विशेषेण चित्तो ज्ञातो
 ऽभिव्यक्तो गर्भो यस्या इति विग्रहः । पष्ठौही बालगर्भिणी ।
 निर्जतिं प्रशंसति “निर्जतं चरं परिवृत्तै गृहे कृष्णानां त्री-
 णीणां वस्त्रनिर्भिजं । पाश्चानमेव निर्जतिं निरवदयते । कृष्णा

कूटा दक्षिणा समृद्धौ” (ब्रा०) इति । पापानो निर्वृत्तिप्रदीर-
 तानां प्रति प्रशंसैवैषा । अग्निं वृक्षसामिगच्छ प्रशंसति “आ-
 ग्रेवमष्टाकपासः सेनान्यो गृहे । सेनामेवास्त्र सः सति ।
 हिरण्यं दक्षिणा समृद्धौ” (ब्रा०) इति । वरुणं प्रशंसति “वा-
 रुणं दक्षकपासः सुतस्य गृहे । वरुणसवमेवावरुणे । महा-
 निरष्टो दक्षिणा समृद्धौ” (ब्रा०) इति । वरुणसवो वरुणागुह्या ।
 भरतः प्रशंसति “भारतः सप्तकपासं यामस्यो गृहे । अश्वं वै
 भरतः । अश्वमेवावरुणे । पृथ्निर्दक्षिणा समृद्धौ” (ब्रा०) इति ।
 भरतां वैश्वलेनाश्वसम्पादकत्वादश्वत्वं । सवितारं प्रशंसति “सा-
 वित्रं द्वादशकपासं क्षत्तुर्मृहे प्रसूतौ । उपध्वसो दक्षिणा
 समृद्धौ” (ब्रा०) इति । अश्विनौ प्रशंसति “आश्विनं द्विकपा-
 सः सङ्गृहीतुर्मृहे । अश्विनौ वै देवानां भिषजौ । ताभ्यामे-
 वासौ भेषजं करोति । सवात्यौ दक्षिणा समृद्धौ” (ब्रा०) इति ।
 पूषणं प्रशंसति “पौषणं चतुर्भागदुघस्य गृहे । अश्वं वै पूषा ।
 अश्वमेवावरुणे । श्यामो दक्षिणा समृद्धौ” (ब्रा०) इति । यथा
 भरतां वैश्वलेनाश्वसम्पादकत्वात् अश्वत्वं तथा पूषोऽश्वपोषक-
 त्वादश्वत्वं । रुद्रं प्रशंसति “रौद्रं गावीधुकं चरमशावापस्य
 गृहे । अन्नात् एव रुद्रं निरवदयते । ब्रह्म उदारो दक्षिणा
 समृद्धौ” (ब्रा०) इति । भागप्रदानपूर्वकत्वेन रुद्रस्य पुरतो
 निःसारणमपि प्रशंसैव । पाठेनावगतां इविःसङ्ख्यां प्रशंसति
 “द्वाद्वैतानि इवीःषि भवन्ति । द्वादश मासाः संवत्सरः ।
 संवत्सरेष्वेवासौ राश्वमेव भवति” (ब्रा०) इति ।

विहितेभ्यो दादशहविर्भ्यं ऊर्द्धं स्वगृहे हविर्दत्तं विधत्ते “इन्द्राय
 सुचाम्णे पुरोडाशमेकादशकपालं प्रतिनिर्वपतोऽग्रायाऽहोमुचे”
 इति । प्रति प्रातिस्निके गृहे । सुचाम्णे सुहु पालयिचे । अंहो-
 मुचे पापामोचकाय, पुरोडाशमेकादशकपालमित्यनुवर्तते ।
 तमिमं प्रतिनिर्वापं प्रब्रंशति “यस्य प्रतिनिर्वपेत् । रत्निन
 आग्निषोऽवहन्धीरन् । प्रतिनिर्वपति । इन्द्राय सुचाम्णे पुरो-
 डाशमेकादशकपालं । इन्द्रायाऽहोमुचे । आग्निष एवावहन्धे”
 (ब्रा०) इति । रत्निनो ब्राह्मणराजन्यादयः आग्निषः तदि-
 दितफलान्ववहन्धीरन् गृहीयुः । एतेषां हविषां समीप एको
 भग्न आवातः, तस्य विनियोगमापस्तम्ब आह “अयं नो राजा
 वृचहा राजा भूला वृचं वध्यात्” इति पुरस्तात् स्विष्टकृतो
 ऽध्वर्युर्जपति । अयं राजा राजसूयस्य कर्ता अस्माकं राजा
 योऽस्यसौ शत्रुवधक्षमो राजा भूला वृचं वध्यात् । वध्यादि-
 त्येतस्य पदस्याग्निरर्थत्वं द्योतयति “अयं नो राजा वृचहा
 राजा भूला वृचं वध्यादित्याह । आग्निषमेवैतामाशास्ते”(ब्रा०)
 इति । यदुक्तमापस्तम्बेन ‘सो भूतेऽभिषेचनीयस्योक्त्यस्य दीक्षां
 प्रक्रमयति मैत्रावार्हस्पत्या दीक्षणीया’ इति । तामिमाम-
 भिषेचनीयनामकस्य सोमयागस्याङ्गभूतां दीक्षणीयां चोदक-
 प्राप्तेष्टिबाधनाय विधत्ते “मैत्रावार्हस्पत्यं भवति श्वेतायै श्वेत-
 वत्सायै दुग्धे खयन्मूर्ते खयन्मथित आज्य आश्वत्ये पात्रे चतुः-
 खन्तौ खयमवपन्नायै ब्राह्मणायै कर्णाऽऽक्कर्णाऽस्य तच्छुला-
 न्विचिनुयाद्ये कर्णाः स पयसि वार्हस्पत्यो येऽकर्णाः स आज्ये

रूपा ब्राह्मणजातिः मित्ररूपा क्षत्रियजातिश्चेति उभयमस्मै
सम्यक् सम्यादितं भवति । किञ्चाधारभूते ब्राह्मण एव क्षत्रिय-
जातिमाधेयत्वेन प्रतिष्ठापितवान् भवति । पाठक्रमेण पश्चा-
त्प्राप्तं बार्हस्पत्यप्रचारमपवादितुं विधत्ते “बार्हस्पत्येन पूर्वेण
प्रचरति । मुखत एवास्मै ब्रह्म सः स्यति । अथो ब्रह्मण्येव क्षत्र-
मन्वारभ्यति” (ब्रा०) इति । स्वयंशब्दानामभिप्रायमाह
“स्वयंकृता वेदिर्भवति । स्वयन्दिनं बर्हिः । स्वयंकृत इध्मः ।
अनभिजितस्याभिजित्यै । तस्माद्राज्ञामरण्यमभिजितं” (ब्रा०)
इति । यद्देवजातं युद्धप्रयागेन पूर्वमनभिजितं तस्याप्यभि-
जयः स्वयंकृतादिना भवति यस्मादेवं तस्मात्सोकेऽपि रा-
ज्ञामरण्यं युद्धप्रयासमन्तरेणैवाभिजितं कृष्यते । दक्षिणां
प्रशंसति “सैव श्वेता श्वेतवत्सा दक्षिणा समृद्धौ” (ब्रा०)
इति ।

अत्र विनियोगसङ्ग्रहः ।

“पुरा स्निष्टकृतोऽध्वर्युरथं न इति संजपेत्” ।

अथ मीमांसा । दशमाध्यायस्य प्रथमपादे चिन्तितं ।

“वेदिः स्वयंकृतेत्यादौ प्रकृतं सर्वमाचरेत् ।

सुप्तार्थं बाध्यतां वाचसोदकप्रापितत्वतः ॥

अपेक्षासन्नियोग्यत्वहानेरुद्धननादिकं ।

बाध्यतेऽपेक्षितं सर्वं चोदकेनातिदिश्यते” ॥

रत्निनामेतानि हवींषीति वाक्येन राजसूये रत्निनाम-
कानां देवानां समन्धीनि कानिचिद्धवींषि दर्शपूर्णमासेष्टि-

विहतिरूपाणि विहितानि, ऊर्द्धं मैत्रावरुणस्यत्ये इविषि
 श्रूयते 'स्वयङ्मुता वेदिर्भवति स्वयन्दिनं बर्हिः स्वयङ्मुत इभः'
 इति । इष्टौ उद्गुननखननपरिस्तेखनादिभिः क्रियाविशेषैः
 वेदिर्निष्पाद्यते । स्पष्टेनोक्तमां त्वमुद्गुनि देवस्य सवितुः सव
 इति खनति स्पष्टेन वेदिं परिगृह्णातीति तद्विधानात् । यज्ञस्य
 घोषदसीत्यस्मिन्ननुवाके प्रोक्तैर्मन्त्रैः दाक्षिण्यं बर्हिः सम्या-
 द्यते । चीन् परिधीनित्यादिमन्त्रोपेताभिः क्रियाभिरिभः सि-
 द्ध्यति । विहतिरूपे तु इविषि उद्गुननाद्यपेक्षां वारयितुं स्व-
 यमित्युक्तं । यथास्मिन् एव तु प्रदेष्टो वेदित्वेन स्वीकर्तव्यः ।
 इष्टावर्हिषी अपि स्वत एव क्षिप्त्वा प्रास्त्रीयक्षेदननिरपेक्षे यही-
 तव्ये इत्यर्थः । तत्र संशयः । सुप्तार्थमसुप्तार्थश्च सर्वमङ्गजातं
 विहतावनुष्ठेयं, उत सुप्तार्थं वर्जनीयमिति । चोदकस्य सा-
 धारणत्वात् सर्वमनुष्ठेयमित्याद्यप्येव प्राप्ते सिद्धान्तं ब्रूमः ।
 अङ्गी हि अङ्गैरुपकृतः फलं साधयति । तथा सत्यङ्गिनोऽङ्ग-
 कृते उपकारे साक्षादपेक्षा, उपकारद्वारा तत्क्षेपु, प्रत्यासक्त-
 स्वाङ्गिनं प्रत्यङ्गेभ्य उपकारः । योग्यतापि साक्षादपेक्षां पूर-
 यितुमुपकारस्यैवास्ति न तद्गणानां । वेदिनिष्पादनखण्डदृष्टो-
 पकारयुक्तानि प्रकृतावुद्गुननाद्यङ्गानि । विहता तु वेद्याः
 स्वतःसिद्धत्वेन निष्पादनोपकारो लुप्यते । उपकारदारोपका-
 रंकाणामाकाङ्क्षासन्निधियोग्यत्वान्युद्गुननाद्यङ्गेषु हीयन्ते । त-
 स्मादुद्गुननादीनि नानुष्ठेयानि । सोऽयं चोदकप्रापितस्योद्गुन-
 नाद्यनुष्ठेयत्वप्रत्ययस्य भ्रान्तित्वनिश्चयो बाध उच्यते । चोदकस्य

त्वत्प्रोपकारैः उपकारद्वारेण आकाङ्क्षासन्निधियोग्यतायुक्तै-
र्हविरासादनाद्यङ्गैश्चरितार्थता सम्यस्यते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके नवमोऽनुवाकः ॥ * ॥

अ॒ग्नये॑ गृ॒हप॑तये पु॒रोडा॑शम॒ष्टाक॑पालं निर्व॑पति
कृ॒ष्णा॒नां व्री॑ही॒णाः सोमा॑य वन॒स्पत॑ये श्या॒माकं
च॒रुः स॒वि॒त्रे स॒त्यप्र॑सवाय पु॒रोडा॑शं द्वाद॑शकपाल-
मा॒शूनां व्री॑ही॒णाः रु॒द्राय॑ पशु॒पत॑ये गा॒वीधु॑कं च॒रुं
वृ॒ह॒स्प॒तये॑ वा॒चस्प॑तये नै॒वारं च॒रुमि॒न्द्राय॑ ज्ये॒ष्ठाय॑
पु॒रोडा॑शमेकाद॑शकपालं म॒हाव्री॑ही॒णां मि॒त्राय॑ स-
त्या॒याम्बानां॑ च॒रुं वरु॑णाय ध॒र्मप॑तये यव॒मयं च॒रुः
स॒वि॒ता त्वा प्र॑स॒वानाः सु॒वता॑म॒ग्निर्घृ॑हप॒तीनाः सोमो॑
वन॒स्पती॑नाः रु॒द्रः प॑शूनां ॥ १ ॥

वृ॒ह॒स्प॒तिर्वा॒चामि॒न्द्रो ज्ये॑ष्ठानां मि॒त्रः स॒त्यानां व-
रु॒णो ध॑र्मप॒तीनां ये दे॒वा दे॒वसु॒वः स्य॑ त इ॒ममा॑मु॒ष्याय॑-
ख॒र्मन॑मि॒त्राय॑ सु॒वध्वं म॒हते॑ ह्य॒त्राय॑ म॒हत् आ॑धिप-
त्याय म॒हते॑ जान॒राज्या॑यै॒ष वो॑ भर॒ता राजा॑ सोमो

ऽस्माकं ब्राह्मणानां राजा प्रति त्वन्नाम राज्यमधायि
 स्वां तनुवं वरुणो अग्निश्चेष्टुर्चेर्मिषस्य ब्रह्म अभूमा-
 मन्महि महत कृतस्य नाम सर्वे ब्राता वरुणस्याभूव-
 न्वि मित्र एवैररातिमतारीदस्वपुदन्त यज्ञिया कृतेन
 व्यु चितो जरिमाणं न आनक्षिणोः क्रमोऽसि विष्णोः
 क्रान्तमसि विष्णोर्विक्रान्तमसि ॥ २ ॥

पशूनां ब्राताः पञ्चविंशतिश्च ॥ १० ॥

इति तैत्तिरीयसंहितायां प्रथमकाण्डेऽष्टमप्रपाठके
 दशमोऽनुवाकः ॥ * ॥

नवमे रत्विनां हवींश्चभिषेचनीयस्य दीक्षणीया चेत्येता-
 वदुक्तं । दशमे देवसुवां हवींश्चुच्यन्ते । तानि चाभिषेचनीय-
 गतस्त्राग्नीषोमीयपशुपुरोडाशस्यानुनिर्वाप्यानि । तथा च वो-
 धायनः* 'सह सोमौ क्रीणाति अभिषेचनीयाय दशपेयाय च
 सह परिवहत्यर्धं राशः पुरोहितस्य गृहे दशपेयार्थं निदधा-
 त्यग्नीषोमीयस्य पशुपुरोडाशमष्टौ देवसुवां हवींश्चनुनिर्वपति
 समानं तु खिष्टछदिडं' इति । तान्येतानि हवींषि विधत्ते
 "अग्नये गृहपतये पुरोडाशमष्टाकपासं निर्वपति कृष्णानां
 ग्रीहीणां सोमाय वनस्यतये श्यामाकं चरुं सवित्रे सत्य-
 प्रसवाय पुरोडाशं दादन्नकपासमाशूनां ग्रीहीणां रुद्राय

* आपस्तम्ब इति तै० ।

पशुपतये गावीधुकं चरुं बृहस्पतये वाचस्पतये नैवारं चरु-
 मिन्द्राय ज्येष्ठाय पुरोडाशमेकादशकपालं महाग्रीहीणां मि-
 चाय सत्यायाम्बानां चरुं वरुणाय धर्मपतये यवमयं चरुं”
 इति । गृहपत्यादीन्यग्न्यादिदेवताविशेषणानि । सत्यप्रसवाय
 अमोघाभ्यनुज्ञानाय । षष्टिभिरेव दिनैः पच्यमाना आशुग्री-
 हयः । स्तूयवीजं महाग्रीहयः । आम्नाः धान्यविशेषाः । तेष्वेतेषु
 विधिषु अय्यमाणा देवताः प्रशंसति “देवसुवामेतानि हवीं-
 षि भवन्ति । एतावन्तो वै देवानां सवाः । त एवासौ
 सवान् प्रयच्छन्ति । त एनं सुवन्ते । अग्निरेवैनं गृहपतीनां
 सुवते । सोमो वनस्पतीनां । रुद्रः पशूनां । बृहस्पतिर्वाचां ।
 इन्द्रो ज्येष्ठानां । मित्रः सत्यानां । वरुणो धर्मपतीनां । एत-
 देव सर्वं भवति” (ब्रा०१ का०१७ प्र०१४ अ०) इति । यान्यग्नये
 गृहपतय इत्यादिभिरुत्पत्तिविधिभिर्विहितान्यष्टौ हवींषि ता-
 न्येतानि देवसुवां सम्बन्धीनि । भाविनीसञ्ज्ञया यजमानो देवः,
 तं सुवन्ते अनुजानन्ति इत्यग्न्यादयो देवसुवाः । यावन्तो विधि-
 वाक्येषु अग्न्यादयः अय्यन्ते, एतावन्त एव देवानां मध्ये सवा
 अभ्यनुज्ञातारः । अतस्त एवाग्न्यादयोऽसौ यजमानाय सवान्
 स्तोत्रितान् ऐश्वर्यविशेषान् प्रयच्छन्ति । तेऽग्न्यादय एनं यज-
 मानं सुवन्ते ईश्वरो यथा भवति तथाभ्यनुजानन्ति । तत्रा-
 ग्निरेवैनं यजमानमन्येषां गृहपतीनामीश्वरमनुजानाति । एव-
 मन्यत्रापि ईश्वरं सुवत इति योज्यं । सोमो वनस्पतीनां रुद्रः
 पशूनामित्यनयोर्मध्ये सविता सत्यप्रसवानामित्यथ्याहर्तव्यं ।

स्वभृत्यान् प्रत्यैश्वर्यार्थममोघा वा अभ्यनुज्ञाः तासामीश्वरं क-
 रोतीत्यर्थः । गृहपत्यादीन् धर्मपत्यन्तान् प्रति यत्स्वामित्व-
 मेतदेव लोकेऽपेक्षितं सर्वमैश्वर्यं । उक्ताणां हविर्विधीनां स-
 न्निधौ सवितेत्यादयो मन्त्रा आस्ताताः । तत्र कल्पः । पुरस्ता-
 त्स्त्रिष्टुतः सविता त्वा प्रसवानाः सुवतामिति ब्रह्मा यज-
 मानस्य इत्थं गृह्णातीति । पाठस्तु “सविता त्वा प्रसवानाः
 सुवतामग्निर्गृहपतीनाः सोमो वनस्पतीनाः रुद्रः पशूनां
 बृहस्पतिर्वाचामिन्द्रो ज्येष्ठानां मित्रः सत्यानां वह्न्यो धर्म-
 पतीनां ये देवा देवसुवः स त इममामुष्यायणमनमित्राय
 सुवध्वं महते चत्राय महत आधिपत्याय महते जानरा-
 ज्याय” इति । सविता हविर्विधौ तृतीयो देवः सोऽत्र प्रा-
 धान्यात् प्रथमं निर्दिश्यते । यजमानस्य स्वभृत्येषु ऐश्वर्यार्थ-
 मनुज्ञाः प्रसवाः । हे यजमान त्वां सविता तेषां प्रसवानां
 स्वामित्वेन सुवतामभ्यनुजानातु । एवमुत्तरत्र त्वां सुवतामिति
 पदद्वयानुषङ्गेन योजनीयं । हे देवा अग्न्यादयो ये यूयं देव-
 सुवो यजमानप्रेरकाः स त्वे यूयमिमं यजमानमामुष्यायणं
 अमुष्य देवदत्तस्य पुत्रं अमुष्य यज्ञदत्तस्य पौत्रं चानमित्राय
 ब्रह्मराहित्यार्थं सुवध्वं अभ्यनुजानीध्वं । किञ्च महते च-
 त्रायानुत्तमचत्रियकुलाय, महत आधिपत्याय अप्रतिहत-
 नियमनसामर्थ्याय, महते जानराज्याय जनसम्बन्धि यद्राज्यं
 तच्च सागरपर्यन्तभूमिविषयत्वान्नहत्, सार्वभौमत्वाय सुव-
 तामित्यर्थः । विधत्ते “सविता त्वा प्रसवानाः सुवतामिति

हसं गृह्णाति प्रसूत्ये” (ब्रा०) इति । मन्त्रगतयोर्मध्यमो-
 त्तमभागयोः स्पर्ष्टार्धतामाग्निः परताञ्च दर्शयति “ये देवा
 देवसुवः स्वेत्याह । यथायजुरेवैतत् । महते ज्ञाय महत
 आधिपत्याय महते जानराज्यायेत्याह । आग्निषमेवैतामोत्रा-
 स्ते” (ब्रा०) इति । कल्पः । अथैनं रत्निभ्य आवेदयति “एष वो
 भरता राजा” इति । हे भरता राजन्वैष्णादयो धनिका
 एष यजमानो युष्माकं राजा, एनं स्वामिनं यथोचितं सेव-
 धमित्यभिप्रायः । कल्पः “सोमोऽस्माकं ब्राह्मणानां राजा”
 इति ब्रह्मा जपति । सोम उत्तमदेवो राजा न त्वधमो यः
 क्षत्रिय इत्यर्थः । भरतानामिव ब्राह्मणानामययमेव राजेति
 प्राप्तिं वारयितुं व्याचष्टे “एष वो भरता राजा सोमोऽस्माकं
 ब्राह्मणानां राजेत्याह । तस्मात् सोमराजानो ब्राह्मणाः”
 (ब्रा०) इति । यस्मान्मन्त्रेण ब्रह्मा स्वकीयं राजानं विभज्य निर्दि-
 श्त्वान् तस्मात्सोकेऽपि अग्निष्टोमादियागेषु सोममेव राजब्रह्मोप-
 हितैः सोमराजस्तेष्ववरोहेत्यादिभिर्मन्त्रैरुपचरन्ति । कल्पः । प्रति
 त्यक्त्वा म राज्यमधायीति वारुणीभ्यां यजमानो मुखं विमृष्ट इति ।
 पाठस्तु “प्रति त्यक्त्वा म राज्यमधायि स्वां तनुवं वरुणो अग्नि-
 ओष्कुचेर्मिचस्य ब्रत्या अभूमा मन्त्राहि महत ऋतस्य नाम सर्वे
 ब्राता वरुणस्याभूवन्मिच एवैररातिमतारीदस्य पुदन्त य-
 क्षित्या ऋतेन व्युचितो जरिमाणं न आगट्” इति । ऋतस्य
 नामेत्यन्त आद्यो मन्त्रः । सर्वे ब्राता इत्यादिर्दितीयः ।
 त्यद्राज्यं महत इत्यादि जानराज्यायेत्यन्तं यत्पूर्वमभिहितं

तद् राज्यं नाम नमनीयं यजमानस्य यथा वरुणं भवति तथा
 प्रत्यधायि वरुणेन प्रतिस्थापितं । स च वरुणः स्त्रां तनुवमग्नि-
 श्रेत् आश्रितवान्, वरुणो धर्मपतीनामिति मन्त्रेऽभिधानात्
 धर्मपतीन् पुरुषान् प्रति यजमानस्य स्वामित्वमभ्यनुजानन्ती
 वरुणस्य स्त्रकीया तनुः । वरुणश्चन्द्रेणान्यादयोऽप्युपसक्त्यन्ते,
 अत एवान्यादिदेवास्तत्तदनुज्ञाचीं स्वस्वतनुमाश्रितवन्त इति
 द्रष्टव्यं । वयमपि शुचेर्मित्रस्यानुज्ञया त्रत्याः कर्मयोग्या
 अभूम, मित्रः सत्यानामिति मन्त्रेऽभिहितत्वात् । मित्रश्चन्द्रे-
 नान्यादयोऽप्युपसक्त्यन्ते, अत एवान्यादिदेवैरनुज्ञाता वचं
 महत ऋतस्य प्रौढस्य यज्ञस्य नामामन्महि राजसूयं कर्म
 कुर्म इति नामधेयं सर्वदा मन्यामहे । किञ्च । ऋत्विजः
 सर्वे वरुणस्यानुज्ञया त्राताः कर्मयोग्या अभूवन् । मित्रः
 एवैरक्षान् प्रति रक्षकत्वेनागमनैररातिं वैरिणं विशेषेणा-
 तारीत् वयं यथा वैरिणमतिलङ्घयामस्तथाकरोत् । यज्ञिया
 ऋत्विजः ऋतेन यज्ञेनासृषुदन्त रक्षितवन्तः, चिभिर्ग्राह्या-
 षादिभिर्वर्णैर्यागेषु विस्तार्यत इति चितोऽग्निः स नोऽस्माकं
 जरिमाणं जरया त्रैयिष्यं व्यु विशेषेणोद्धृत्य* आनट् आ-
 युष्यं व्यापितवान् भवति दीर्घायुष्यं कृतवानित्यर्थः । तदिदं
 मन्त्रद्वयं पादत्रयो व्याचष्टे “प्रति त्यन्नाम राज्यमधायीत्याह ।
 राज्यमेवास्मिन् प्रतिदधाति । स्त्रां तनुवं वरुणो अग्निश्रेदि-
 त्याह । वरुणसवमेवावरुन्धे । शुचेर्मित्रस्य त्रत्या अभूमेत्याह ।

* वेति । उ । इति पदपाठः ।

शुचिमेवैनं व्रत्यं करोति । अमन्महि महत ऋतस्य नामेत्याह ।
मनुत एवैनं । सर्वे प्राता वरुणस्याभूवन्नित्याह । सर्वप्रात-
मेवैनं करोति । वि मित्र एवैररातिमतारोदित्याह । अरा-
तिमेवैनं तारयति । अस्रुषुदन्त यज्ञिया ऋतेनेत्याह । खद-
यत्येवैनं । व्यु तिचो जरिमाणं न आनडित्याह । आयुरेवास्मिन्
दधाति” (ब्रा०) इति । वरुणसवं वरुणस्यानुज्ञां, एनं राज-
स्यं, मनुत एव पुनः पुनः कर्तुमिच्छत्येव । सर्वेऽध्वर्युप्रभृतयः
प्राताः व्रतयोग्या यस्य यजमानस्यासौ सर्वप्रातः । एनं यजमा-
नमरातिं तारयति वैर्यतिक्रमत्तमं कारयत्येव । एनं यज्ञं खद-
यत्येव खादूकरोत्यविघ्नेन पालयतीत्यर्थः । मुखमार्जनं विधत्ते
“द्वाभ्यां विमृष्टे । द्विपाद्यजमानः प्रतिष्ठित्यै” (ब्रा०) इति ।
पुरतोनिर्वाप्यस्थानुनिर्वाप्यैः सहैव खिष्टद्वदवदानं विधत्ते
“अग्नीषोमीयस्य चैकादशकपालस्य देवसुवाञ्च हविषामग्नये
खिष्टकृते समवयति । देवताभिरेवैनमुभयतः परिमृच्छति”
(ब्रा०) इति । एकचाग्नीषोमौ देवता इतरचाष्टावग्न्यादि-
देवताः, एवमुभयतो देवताभिर्यज्ञस्य परिग्रहः । कल्पः ।
विष्णोः क्रमोऽसीति त्रीन्विष्णुक्रमान् प्राचः क्रामतीति । पाठस्तु
“विष्णोः क्रमोऽसि विष्णोः क्रान्तमसि विष्णोर्विक्रान्तमसि”
इति । वाजपेये रथसमीपगमने व्याख्यातं । विधत्ते “विष्णु-
क्रमान् क्रमते । विष्णुरेव भूत्वेमांसोक्तानभिजयति” (ब्रा०) इति ।

अत्र विनियोगसङ्ग्रहः ।

“सवितेति स्वाभिहस्तं ब्रह्मा गृह्णीत एव वः ।

रत्निभ्यः स्वामिनं ब्रूयात् सोमेति ब्रह्मणो जपः ॥

प्रति द्वाभ्यां मुखं स्वामी मार्ष्टि विष्णोस्त्रिभिः क्रमः ।

दशमे अनुवाकेऽस्मिन्नष्टौ मन्त्रा उदीरिताः” इति ॥

अथ मीमांसा । एकादशाध्यायस्य द्वतीयपादे चिन्तितं ।

“नानावीजेषु यागेषु वाम्बिसर्गस्य पूर्ववत् ।

शङ्किते तद्विधौ तस्यावधित्वेन तु उत्तरं” ॥

राजसूये नानाविधवीजयुक्ता यागाः श्रुताः । अग्नये गृह-
पतये पुरोडाशमष्टाकपात्रं निर्वपति कृष्णानां त्रीदीणां
सोमाय वनस्पतये श्यामाकं चरमित्यादिना । प्रकृतौ प्रणीता-
प्रणयनकाले नियमिताया वाचो हविष्कृत आङ्गानकाले वि-
सर्गः श्रुतः, स चात्र चोदकप्राप्तः । तत्र प्रथमे चरमे वा
हविष्कृदाङ्गानकाले वाम्बिसर्गो विकल्पित इति प्राप्ते पूर्वपक्षे
चरम एवेति राङ्गान्तः । अत्रेयं पूर्वपक्षिणोऽधिकाशङ्का न
इत्येनं कण्डूयनं विहितं, वाम्बिसर्गस्तु विहित इति तत्रेद-
मुत्तरं, विहितस्य वाङ्मयमनस्यावधित्वेनायं हविष्कृदाङ्गान-
कालीनो वाम्बिसर्गोऽनूयते रागप्राप्तत्वान्नामौ विधीयत इति
तस्मात्प्रासनवदिसर्गोऽपि चरम एव काले नियम्यते ।

तत्रैव चतुर्थपादे चिन्तितं ।

“नानावीजेषु तन्मन्त्रः सकृद्भूयोऽपि वा सकृत् ।

चिकीर्षेद्यात्मयोगाणां भिन्नत्वान्न सकृद्भवेत्” ॥

राजसूये नानावीजयागेषु सोऽवघातमन्त्रः सकृदेव प्रयो-
क्तव्यः । कुतः, सर्वावघातविषयायामेकस्यां चिकीर्षायां प्रकृत-

त्वादिति प्राप्ते ब्रूमः । समन्तोऽवघातः चेदकातिदेवेन प्राप्ते
वीजेषु प्रचुष्यते । तद्धुलनिष्पत्तौ स कृतार्थः सम्यक् । पुनर्वी-
जान्तरे तद्धुलनिष्पत्तये समग्रस्यावघातस्य प्रयोक्तव्यत्वादसकृ-
न्मन्त्रपाठोऽवघातप्रसङ्गात् प्रथमे प्रपाठके उदाहृतोऽप्यत्र
मन्त्रविषयसाभादनुस्मारितः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके दशमोऽनुवाकः ॥ * ॥

अर्थे तस्थापां पतिरसि दृषास्यूर्मिर्दृषसे नोऽसि ब्रज-
क्षितस्थ मरुतामोजस्थ सूर्यवर्चसस्थ सूर्यत्वचसस्थ
मान्दास्थ वाशास्थ शक्ररीस्थ विश्वधृतस्थ जनधृतस्था-
ग्नेस्तेजस्यास्थापामोषधीनां रसस्थापो देवीर्मधुम-
तीरयुक्त्वृज्ज्वस्वतीराजसूयाय चितानाः । याभिर्मि-
त्रावरुणावभ्यषिञ्चन् याभिरिन्द्रमनयन्नत्यरातीः । रा-
ष्ट्रदास्थ राष्ट्रं दत्त स्वाहा राष्ट्रदास्थ राष्ट्रममुष्मै दत्त ॥
॥ १ ॥

अत्येकादश च ॥ ११ ॥

इति तैत्तिरीयसंहितायां प्रथमकाण्डे ऽष्टमप्रपाठक
एकादशोऽनुवाकः ॥ * ॥

दक्षमे देवसुवां हवींश्चक्रानि । एकादशेऽभिषेकार्थजल-
विषया मन्त्रा उच्यन्ते । कल्पः । अपां यद्वाग् मृच्छात्याग्नीध्रे
वायव्यैर्मृच्छन्ते, षोडश सप्तदश वा मृच्छन्ते, तावन्त एव यद्वा
मृच्छन्ते । अर्थेतस्मेति सारस्वतीष्वपु उल्लेखेनैव मन्त्रेण मृच्छा-
त्येवमुत्तरैर्येन जुहोति तेन मृच्छाति, अपां पतिरिति समु-
द्रिधाः सैन्धवीर्वापो वान्यः पुन्रदः स्यात्, पुरुषे पन्नौ वाभ्यवेते
प्रतीपमन्य ऊर्मिर्युध्यत्यम्बीपमन्यो वृषासीति यः प्रतीपं वृष-
सेनोऽसीति योऽम्बीपं, ब्रजचित इति कूप्याणां, मरुतामोज
इति याः प्रतीपं गच्छन्ति द्वादुनीनां वा, *प्रहावरीस्मेति
या उत्स्यन्दित्वा तत्रैव प्रत्यवसिच्यन्ते, परिवाहिणीस्मेति परि-
नदीनां, सूर्यवर्चस इत्यातपति वर्ष्माणां, सूर्यत्वचस इति यासु
रूपाणि परिकृच्छन्ते, मान्दा इति स्त्रावराणां, वाग्ना इति
पुष्पाणां, ब्रकरीस्मेति गोदलव्याणां, विग्रह्यत इति पयसो,
जगम्यत इति दध्नाऽग्नेस्तेजसा इति घृतस्थापामोषधीनां रस
इति मधुनोऽपो देवीर्मधुमतीरगृह्णन्निति सर्वत्र होमे यद्वा
वानुषजति रात्रिदास्य रात्रं दत्त स्त्राहेति होमसंयुक्ते रात्रि-
दास्य रात्रिममुचै दत्तेति यद्वाणसंयुक्त इति । अत्र सूचार्यो
मन्त्रव्याख्यान एव स्पष्टीभविव्यति । प्रहावरीस्व परिवाहिणी-
स्मेति मन्त्रद्वयं ब्राह्मणान्तरगतं । अत्र मन्त्रपाठस्तु “अर्थेतस्मापां
पतिरसि वृषासूर्मिर्दृषसेनोऽसि ब्रजचितस्य मरुतामोजस्य सू-

* प्रहावरीस्मेति काशीस्थत्रयपुस्तकपाठः ।

† पुष्पाणामिति सम्भवपाठः ।

यंवर्चसस्य सूर्यत्वचसस्य मान्दास्य वाग्नास्य शक्ररीस्य विश्वभृतस्य
 जनभृतस्याग्नेस्तेजस्यास्त्रापामोषधीनाः रसस्यापो देवीर्मधुमती-
 रगृह्णन्तूर्जस्वतीराजसुयाय चितानाः । याभिर्मित्रावरुणावभ्य-
 विञ्चन् याभिरिन्द्रमनयन्नत्यरातीः । राद्रदास्य राद्रं दत्त
 स्वाहा राद्रदास्य राद्रममुचै दत्त” इति । हे सारस्वत्य आपो
 यूयमर्थतः स्त्र अर्थं प्रयोजनमुद्दिश्य सरस्वत्या नद्याः सकाव्रात्
 यज्ञदेवं यन्ति गच्छन्तीत्यर्थतः, यूयं तथाविधाः स्त्र । समुद्रं
 काञ्चिन्नदीं पुनरदं वा समोद्धापां पतिरसीत्युच्यते, तदीयं जलं
 गृह्णामीत्यभिप्रायः । हे प्रतीपं युध्यन्मूर्मे त्वं वृषाऽसि सेचकोऽसि ।
 हे अश्वीपं युध्यन्मूर्मे त्वं वृषसेनोऽसि सेचनक्षमा सेना जलराशि-
 रूपा यस्यासौ वृषसेनः, पुरुषे पशौ वा नदीमुत्तरीतुं प्रविष्टे सति
 उपरिभागस्य ऊर्मिः प्रवाहस्य ऊर्म्यन्तरेण युध्यति अधोभागस्यः
 प्रवाहानुकूलः सहसागच्छन्मूर्म्यन्तरेण युध्यति तदुभयमचोक्तं ।
 हे कूष्या आपो यूयं व्रजक्षितः स्त्र व्रजे गोष्ठवत् बङ्गीनां निवास-
 योग्ये कूपस्थाने क्षियन्ति निवसन्तीति व्रजक्षितः । हे प्रतीप-
 गामिन्य आपो यूयं सरतामोजः स्त्र वायूनां बलरूपा भवत
 आवर्तादिषु वायुना प्रतिहताः सत्यः प्रतीपं गच्छन्ति । हे
 आतपयुक्तवृष्टिसम्बन्धिन्य आपो यूयं सूर्यवर्चसः स्त्र सूर्यवत्
 वर्चस्तेजो यासां ताः सूर्यवर्चसः । हे सूर्यादिप्रतिविम्बग्राहिण्य
 आपो यूयं सूर्यत्वचसः स्त्र सूर्यस्य त्वक् शरीरं प्रतिविम्बरूपेण
 यासु तिष्ठति ताः सूर्यत्वचसः । हे स्वावरा आपो यूयं
 मान्दाः स्त्र गत्यभावात् मन्दरूपाः स्त्र । हे नीहारगता आपो

यूयं वाशाः स्य वयसा भवत । नीहारो हि नदीप्रवाहवत्
मनुष्यगतिं न प्रतिबध्नाति ततो वयसत्वं । गोगर्भवेष्टन उल्ले
खिता हे आपो यूयं ब्रह्मरूपीः स्य गर्भरक्षणे ब्रह्मा भवत । हे
घोरगता आपो यूयं विश्वभृतः स्य विश्वं विभ्रतीति विश्वभृतः
घोरेष हि प्राणिजातं पुष्यते । हे दधिगता आपो यूयं जन-
भृतः स्य पूर्ववद्व्याख्येयं । हे घृतद्रवरूपा आपो यूयं अग्नेस्तेज-
स्याः स्य ज्वालारूपत्वात् घृतमग्नेस्तेजः तेन भवास्तेजस्याः ।
हे मधुद्रवरूपा आपो यूयं अपामोषधीनां रसः स्य पुष्परस-
जन्यत्वादुभयसारत्वं प्रसिद्धं । राजसूयार्थं चितानाः चिन्त-
यन्तः अल्विजोऽपोऽगृह्णन् । कीदृशीः । देवीः दीप्यमानाः
मधुमतीर्मधुराः, जर्जस्ततीः बलप्रदाः, ता एव पुनर्विशेष्यन्ते ।
वाभिरङ्गिः देवताः पूर्वं मिचावरूपावभ्यषिञ्चन् पुनरपि
वाभिरङ्गिररातीः ब्रह्मनतिक्रम्य इन्द्रमनयन्, तादृशीरपोऽ-
गृह्णन्तित्यन्वयः । हे आपो यूयं राष्ट्रप्रदत्ताद्यजमानाय राष्ट्रं
दत्त स्वाहा तुभ्यमिदं स्वाहुतं । हे आपो राष्ट्रप्रदत्तादमुष्मे
रामयुधिष्ठिरादिवर्मणे राष्ट्रं दत्त । अचार्येत्यादिषु पञ्चदशसु
मन्त्रेष्वपो देवीरित्यृगिणं शेषत्वेनानुषज्यते । स्वाहाकारान्तो
राष्ट्रदा इति मन्त्रो होमकाले शेषत्वेनानुषज्यते, तद्रहितस्तु
ग्रहणकाले । विधत्ते “अर्थेत्येति जुहोति । आहुतैर्वैना नि-
ष्क्रीय गृह्णाति । अथो हविष्कृतानामेवाभिघृतानां गृह्णाति”
(भा०१का०।७प्र०।५अ०) इति । एताः सरस्वत्यादिनदी-
गता अपो निष्क्रीय निःशेषेण क्रीत्वा, किञ्चाहुत्या हविष्कृता

हवीरूपत्वं प्रापिताः भवन्ति, आज्यहोमस्याभिघारणरूपत्वात् ।
होमादूर्द्धमनेन मन्त्रेण ग्रहणं विधत्ते “वहन्तीनां गृह्णाति ।
एता वा अपाः राष्ट्रं । राष्ट्रमेवास्मै गृह्णाति । अथो अथ-
मेवैनमभिवहन्ति” (ब्रा०) इति । सरस्वत्यामन्यस्यां वा नद्यां
प्रवाहरूपा वहन्त्यः तासां सकाशात् गृह्णीयात्, एता एव
वहन्त्यः कूल्यारूपेण बहुविधसंश्लेषकारित्वादपां राष्ट्रमि-
त्युच्यते, तद्ग्रहणेन यजमानार्थं राष्ट्रं क्षतं भवति । किञ्चैनं
यजमानं प्रति अयं वहन्ति । स्त्रीलिङ्गपुंलिङ्गस्याभिप्रायं दर्श-
यति “अपां पतिरसीत्याह । मिथुनमेवाकः” (ब्रा०) इति ।
यजमानस्य सस्याभिवृद्धये जलसम्पत्तिं प्रदर्शयति “वृषास्थू-
र्मिरित्याह । ऊर्मिमन्त्रमेवैनं करोति” (ब्रा०) इति । स्वा-
धीनसेनायुक्तत्वं दर्शयति “वृषसेनोऽसीत्याह । सेनामेवास्त्र
संश्लिष्यति” (ब्रा०) इति । वैश्यादिप्रजासम्पत्तिं दर्शयति “अज-
क्षितस्येत्याह । एता वा अपां विभ्रः । विभ्रमेवास्मै पर्यूहति”
(ब्रा०) इति । नगरस्थितवैश्यावत् कूपे सर्वदावस्थानाद्दैर्घ्यत्वं ।
अक्षप्राप्तिं दर्शयति “मदतामोजस्येत्याह । अक्षं वै मदतः ।
अक्षमेवावहन्ते” (ब्रा०) इति । राष्ट्रस्य वैर्यनभिभवरूपं तेजो
दर्शयति “सूर्यवर्षसस्येत्याह । राष्ट्रमेव वर्षस्थकः” (ब्रा०)
इति । सत्यानृतप्रयुक्तं स्वातन्त्र्यं दर्शयति “सूर्यत्वसस्येत्याह ।
सत्यं वा एतत् । यद्वर्षति । अनृतं यदातपति वर्षति । स-
त्यानृते एवावहन्ते” (ब्रा०) इति । आतपरहिताया वृष्टेः
प्रभूतत्वेन फलपर्यन्तस्याधित्वात् आतप्रयुक्तायास्तद्वैपरीत्यं,

सर्वत्र सत्यं वक्तुममृतं वर्जयितुं क्षमत्वं तयोरवरोधः । वेदनं प्रशंसति “नैनं सत्यानृते उदिते हिंस्रः । य एवं वेद” (ब्रा०) इति । स्त्रिरास्त्रेषु घर्षणादिकं विस्मयेण कर्तुं शक्यत्वात् राष्ट्रगतब्राह्मणवर्गस्य ब्रह्मवर्चसं दर्शयति “मान्दास्येत्याह । राष्ट्रमेव ब्रह्मवर्चस्यकः” (ब्रा०) इति । नीहारे वज्रत्वस्य दर्शितत्वाद्वाष्ट्रस्यापि वज्रत्वं दर्शयति “वाग्नास्येत्याह । राष्ट्रमेव वज्रकः” (ब्रा०) इति । उज्जगतानामपां पशुसम्बन्धात् पशुप्राप्तिं दर्शयति “शकरीस्येत्याह । पशवो वै शकरीः । पशून्नेवावदन्धे” (ब्रा०) इति । क्षीरस्यजलेन क्षीरसम्पत्तिं दर्शयति “विश्वभृतस्येत्याह । राष्ट्रमेव पयस्यकः” (ब्रा०) इति । दध्न इन्द्रियप्रदत्वात्तज्जलेनेन्द्रियसम्पत्तिं दर्शयति “जनभृतस्येत्याह । राष्ट्रमेवेन्द्रियाव्यकः” (ब्रा०) इति । घृतस्य तेजोरूपत्वात्तेजःसमृद्धिं दर्शयति “अग्नेस्तेजस्यास्येत्याह । राष्ट्रमेव तेजस्यकः” (ब्रा०) इति । अपोषधिरसस्य मधुत्वान्मधुसम्पत्तिं दर्शयति “अपामोषधीनां रसस्येत्याह । राष्ट्रमेव मधव्यमकः” (ब्रा०) इति । वहन्तोनां गृह्णातीति नदीमात्रप्रवाहे जलग्रहणं यदुक्तं तस्यानुकल्पत्वं द्योतयन्मुख्यकल्पं विधत्ते “सारस्वतं ग्रहं गृह्णाति । एषा वा अपां पृष्ठं । यत् सरस्वती । पृष्ठमेवैनं समानानां करोति” (ब्रा०) इति । सरस्वत्याख्यामदीविशेषात् आनीयमानः सारस्वतः, अपां पृष्ठं पृष्ठवदुपरिवर्तनी प्रशंस्येत्यर्थः । पृष्ठमेव करोति उत्कृष्टमेव करोतीत्यर्थः । ब्राह्मान्तरगतेनैकेन मन्त्रेण सह षोडशस्र्यां

विधत्ते “षोडशभिर्गृह्णाति । षोडशकसो वै पुरुषः । यावानेव पुरुषः । तस्मिन् वीर्यं दधाति” (ब्रा०) इति । षोडशसङ्ख्याकाः कक्षा अवयवा यस्येति षोडशकसः, एकादशेन्द्रियैः पञ्चभूतैः स्रोत्यादितत्वात् त्रयोरस्य षोडशकसत्वं । अर्थेन इत्यादीनां षोडशमन्त्राणां होमशेषत्वं यद्व्यशेषत्वं च पूर्वं विहितं । अर्थेत्येति जुहेति वदन्तीनां गृह्णातोत्यभिधानात्तत्रोभय-
चावस्थितां षोडशसङ्ख्यां समस्य प्रशंसति “षोडशभिर्जुहोति षोडशभिर्गृह्णाति । द्वात्रिंशत्सम्पद्यन्ते । द्वात्रिंशदक्षरानु-
ष्टुप् । वागनुष्टुप् सर्वाणि छन्दाश्च । वाचैवैनं सर्वमिच्छ-
न्दोभिरभिविद्यति” (ब्रा०) इति । अनुष्टुप्छन्दसोऽक्षरस-
ङ्घातगामित्वादायूपलं । अनुष्टुभो वा इमानि जायन्त इति
तापनीये सर्वजगद्धेतुत्वाभिधानात् सर्वछन्दोरूपत्वं ।

अथ विनियोगसङ्ग्रहः ।

“सारस्वतीजच्छेदर्थेति होमः सामुद्रिके त्वपां ।

दृषासीति प्रतोपोर्मावन्वीपोर्मा पुनर्दृष ॥

त्रज कूप्यासु मरुतां वायुप्रतिहतास्त्वथ ।

सूर्यस्यातपदृष्टासु सूर्यविम्वयुतासु च ॥

मान्दा स्मिरासु वात्रास्य नीहारस्त्रासु शक्ररोः ।

गवोत्वस्त्रासु विभेति क्षीरगासु जनेति तु ॥

दधिगासु घृतस्त्रासु तग्रेर्मधुगतासु तु ।

अपां, अपः सर्वशेष ऋगेषा, राष्ट्रदा इति ॥

स्त्रादास्त्रो होमगोऽन्यसु यद्व्यशेष दश पञ्च च” इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठक एकादशोऽनुवाकः ॥ * ॥

देवी॑रा॒पः सं म॑धु॒मती॑र्म॒धुमती॑भिः सृ॒ज्यध्वं॑ म॒हि
व॒र्चः॑ स्र॒चिया॑य वन्वा॒ना अ॒नाधृ॑ष्टाः सीद॒तोर्ज॑स्वती-
र्म॒हि व॒र्चः॑ स्र॒चिया॑य द॒धती॑रनि॒भृष्ट॑मसि वा॒चो बन्धु॑-
स्तपो॑जाः सोम॑स्य दा॒चम॑सि शु॒क्रा वः शु॒क्रेणो॑त्पु॒नामि
च॒न्द्राश्च॒न्द्रेणा॑मृता अ॒मृते॑न स्वाहा राज॒सूया॑य चि-
ता॒नाः । स॒धमा॑दो द्यु॒म्निनी॑रू॒र्ज ए॒ता अ॒निभृ॑ष्टा अ-
प॒स्युवो॑ व॒सानः॑ । प॒स्त्यासु॑ च॒क्रे वरु॑णः स॒धस्थ॑मपाः
शि॒शुः ॥ १ ॥

मा॒तृत॑मास्व॒न्तः स्र॒चस्यो॑र्ल॒बम॑सि स्र॒चस्य॑ योनि-
र॒स्यावि॑न्नो अ॒ग्निर्य॑ह॒पति॑रावि॒न्न इन्द्रो॑ वृ॒द्धअ॒वा आ- ॥ १५
वि॒न्नः पू॒षा वि॒श्ववे॑दा आ॒विन्नौ मि॒चावरु॑णावृ॒तावृ॒धा-
वावि॑न्ने द्यावा॒पृथि॑वी धृ॒तव्र॑ते आ॒विन्ना दे॒व्यदि॑ति- ॥ १६
वि॒श्वरू॑प्यावि॑न्नोऽय॒मसा॑वामु॒ष्याय॑णोऽस्यां वि॒श्वस्मि॑- ॥ १७
ना॒ग्ने म॑ह॒ते स्र॒चाय॑ म॒हत॑ आ॒धिप॑त्याय म॒हते॑ जान॒-
रा॒ज्यायै॑ष वो॒ भर॑ता राजा सोमोऽ॒स्माकं॑ ब्राह्म॒णा-
नाः॑ राजेन्द्र॑स्य ॥ २ ॥

वज्रोऽसि वाचं घ्नस्त्वयायं वृषं वध्याच्छुबोधना
 स्थ पात मा प्रत्यच्चं पात मा तिर्यच्चमग्वच्चं मा पात
 दिग्भ्यो मा पात विश्वाभ्यो मा नाष्ट्राभ्यः पात हिर-
 ण्यवर्णावुषसां विरोकेऽयस्थूणावुदितौ सूर्यस्यारौ हतं
 वरुण मिच गर्तं ततश्चक्षायां मदितिं दितिच्च ॥ ३ ॥

शिशुरिन्द्रस्यैकचत्वारिंशच्च ॥ १२ ॥

इति तैत्तिरीयसंहितायां प्रथमकाण्डेऽष्टमप्रपाठके
 द्वादशोऽनुवाकः ॥ • ॥

एकादशेऽभिषेकसमन्ता उक्ताः । द्वादशे तज्जलसंस्कार-
 मन्ता उच्यन्ते । कल्पः । देवीराप इति वैतसे सते ग्रहान्
 समवनीयेति । अप्सु जातो वृक्षविशेषो वेतसस्तेन निर्मितं द्रोण-
 कलत्रसदृशं पात्रं सतं तस्मिन् सते वायव्यैर्गृहीतास्ता अपो
 ऽवनयेत् । पाठस्तु “देवीरापः सं मधुमतीर्मधुमतीभिः सज्य-
 ध्वं महि वर्चः क्षत्रियाय वन्वानाः” इति । हे आपो देव्यो
 नानापात्रेषु गृहीता यूयं क्षत्रियाय राज्ञे महि वर्चा वन्वाना
 महत्तेजः सम्पादयन्तः परस्परं संसृज्यध्वं । कीदृशः कीदृशीभिः
 सह मधुमतीर्मधुराः मधुमतीभिर्मधुराभिः सह । मन्त्रसामर्थ्येन
 परस्परसंसर्गः सम्पद्यत इति दर्शयति “देवीरापः सं मधु-
 मतीर्मधुमतीभिः सज्यध्वमित्याह । ब्रह्मणैवेनाः संसृजति”
 (ब्रा०१का०।७प्र०।६अ०) इति । कल्पः । अनाष्टष्टाः सोदते-

त्यन्तरा होतुर्धिष्ण्यं ब्राह्मणाच्छंसिनस्य सादयित्वेति । पाठस्तु
 “अनाष्टृष्टाः सीदतोर्जस्वतोर्महि वर्चः क्षत्रियाश्च दधतीः” इति ।
 हे आपोऽनाष्टृष्टाः केनाप्यतिरक्ता ऊर्जस्वतीः सारवत्यः सीदत
 तिष्ठत । किं कुर्वन्तः, राज्ञे महदर्चो दधत्यः । मन्त्रसामर्थ्येनैवा-
 यामुपवेशनमपि सम्पद्यत इत्याह “अनाष्टृष्टाः सीदतेत्याह ।
 ब्रह्मणैवैनाः सादयति” (ब्रा०) इति । विधत्ते “अन्तरा होतुश्च
 धिष्ण्यं ब्राह्मणाच्छंसिनस्य सादयति । आग्नेयो वै होता ।
 ऐन्द्रो ब्राह्मणाच्छंसि । तेजसा चैवेन्द्रियेण सोमयतो राई
 परिमृच्छति” (ब्रा०) इति । प्र वो देवायामय इत्याद्याग्नेय-
 शस्तपाठाद्धोताग्नेयः, इन्द्र त्वा वृषभं वयमित्याद्यैन्द्रशस्तपाठात्
 ब्राह्मणाच्छंसिन ऐन्द्रत्वं । कल्पः । अग्निष्टष्टमसीति तस्मिन्
 शतमानं हिरण्यमवधायेति । पाठस्तु “अग्निष्टष्टमसि वाचो
 बभ्रुस्तपोजाः सोमस्य दाचमसि” इति । हे हिरण्य त्वं अग्नि-
 ष्टष्टमसि यवादिवदङ्गिभ्योगेऽपि नितरां ष्टष्टं नासि न
 भवसि । किञ्च, वाचो बभ्रुरसि हिरण्यवत्तया हि राजा-
 मात्यादीनां वाक् सर्वैराद्रियते, तपोजा असि सन्तापयतोऽग्ने-
 र्जातोऽसि हिरण्यस्याग्निरेतस्मात्, तथा चाधानप्रकरणेऽग्निं
 प्रकृत्य श्रूयते तस्य रेतः परापतत् तद्धिरण्यमभवदिति ।
 सोमस्य दाचमसि सोमस्य क्रयार्थं त्वं दत्तमसि हिरण्येन क्री-
 णातीति श्रुतेः । कल्पः । शूक्रा वः शूक्रेणोत्पुनामीति तेनोत्पू-
 येति । पाठस्तु “शूक्रा वः शूक्रेणोत्पुनामि चन्द्राश्चन्द्रेषामृता
 अमृतेन स्वाहा राजसूयाय पितामाः” इति । हे आपः

शुक्रा वो दीप्तिमतोः शुभ्रान् शुक्लेण दीप्तिमता हिरण्येनो-
त्पुनामि । कीदृशीः कीदृशेन, चन्द्रासन्ध्रेण उभयोरङ्गादकलं
प्रसिद्धं, अमृता अमृतेन स्नादुत्पादापोऽमृताः प्रियत्वाद्विरस्य-
ममृतं । पुनरपि कीदृशीः, स्नाहाकारसम्पादितसोमयुक्ताय
राजसूयाय चितानाः सम्पादिताः । विधत्ते “हिरण्येनोत्पु-
नाति । आहुत्यै हि पवित्राभ्यामुत्पुनन्ति व्यावृत्यै” (ब्रा०)
इति । पात्रे स्नापितं हिरण्यं दर्भेण दीर्घसूत्रेण वा प्रयज्य
तत्सूत्रं हस्ताभ्यां द्रुत्वात्पुनीयात् । आज्यं त्वाहुत्यर्थं पवित्रा-
भ्यामेवोत्पूयते, आपस्यभिषेकार्था इत्याज्याह्नावृत्यर्थं हिर-
ण्येनोत्पवनं । हिरण्यपरिमाणं विधत्ते “अतमानं भवति ।
अतायुः पुदवः अतेन्द्रियः । आयुष्येवेन्द्रिये प्रतितिष्ठति”
(ब्रा०) इति । वाजपेये यूपारोहणप्रसङ्गे वाक्यमेतद्व्याख्यातं ।
मन्त्रद्वयभागानामर्थो लोकसिद्ध इति दर्शयति “अनिष्टदृ-
मधीत्याह । अनिष्टदृः ह्येतत् । वाचो बन्धुरित्याह । वाचो
ह्येष बन्धुः । तपोजा इत्याह । तपोजा ह्येतत् । सोमस्य
दाचमधीत्याह । सोमस्य ह्येतदाचं । शुक्रा वः शुक्लेणोत्पुना-
मीत्याह । शुक्रा आपः । शुक्रः हिरण्यं । चन्द्रासन्ध्रेणेत्याह ।
चन्द्रा आपः । चन्द्रः हिरण्यं । अमृता अमृतेनेत्याह । अमृ-
ता आपः । अमृतः हिरण्यं । स्नाहा राजसूयायेत्याह ।
राजसूयाय ह्येता उत्पुनाति” (ब्रा०) इति । राजसूयाय
राजसूयान्तर्गतराजाभिषेकाय । कल्पः । सधमादो युष्मिनी-
रिति चतुर्वृद्धपात्रेषु ध्यायति पास्त्रात्र औदुम्बर आश्रये

नैययोधे चेति । पाठसु “सधमादो युधिनीरूर्ज एता अनि-
 ष्टष्टा अपस्युवो वसानः । पत्न्यासु चक्रे वरुणः सधस्रमपाश्
 त्रिशूमादृतमास्त्रन्तः” इति । वरुणः पत्न्यासु गृहस्थानी-
 यास्त्रसु अन्तर्मध्ये सधस्रं चक्रे ताभिरद्भिः सहस्त्रितिं हत-
 वान् । कीदृशीषु पत्न्यासु, मादृतमासु अतिशयेन मातरो
 मादृतमा अतिस्नेहयुक्ता मातरो हि पुत्रं पालयन्ति प्रियं,
 तदत्पास्यन्ति इत्यर्थः । कीदृशो वरुणः, अपां त्रिशूः मादृ-
 स्थानीयानामपां पुत्रस्त्रानीयः । किं कुर्वन् वसानः, एता अपो
 वस्त्रवदाष्कादयन् । कीदृशीरपः सधमादः स्त्रान्तःस्त्रितेन वरु-
 णेन सहैकस्त्रिन् देशे स्त्रिता तं वरुणं मादयिनीर्धयिनीः,
 युधिनीर्दीप्तिमतीः धनवतीर्वा, ऊर्जो वलहेतुभूताः, अनि-
 ष्टष्टा यवादिवत् भर्जनायोग्याः, अपस्युवः कर्माणीच्छन्तीः ।
 विधत्ते “सधमादो युधिनीरूर्ज एता इति वारुण्यर्चा मृ-
 ष्णाति । वरुणसवमेवावरुण्ये” (ब्रा०) इति । वरुणसवं वरुणानु-
 ज्ञानं । अथ एकत्वं प्रब्रंशति “एकया मृषाति । एकधैव
 यजमाने वीर्यं दधाति” (ब्रा०) इति । कश्यपः “अथस्योत्व-
 मसि” इति तार्थं यजमानः परिधत्ते “अथस्य योनिरसि”
 इति पाण्डुरमुष्णीषं द्वितीयं श्वेतं पाण्डुरमित्याचक्षत इति ।
 तार्थं घृताक्तं वस्त्रं । वाजपेये व्याख्यातौ मन्त्रौ । विधत्ते “अथ-
 स्योत्वमसि अथस्य योनिरसीति तार्थ्यस्योष्णीषस्य प्रयच्छति
 सयोनित्वाय” (ब्रा०) इति । यजमानो राजत्वात् अचियः
 तार्थ्योष्णीषयोरपि अथसमन्वित्वे सयोनित्वं समानजातित्वं भ-

वति । विधत्ते “एकव्रतेन दर्भपुञ्जीलैः पवयति । शतायुर्वै
 पुरुषः व्रतवीर्यः । आत्मैकव्रतः । यावानेव पुरुषः । तस्मिन्
 वीर्यं दधाति” (ब्रा०) इति । बलुभिर्दर्भगाडीभिर्युक्तमेकं
 काण्डं दर्भपुञ्जीलं तादृशैरेकाधिकव्रतसङ्ख्याकैर्यजमानं शो-
 धयेत् । व्रतवीर्यः व्रतेन्द्रियः, आत्मा यजमानजीवः व्रताधि-
 कामेकत्वसङ्ख्यां पूरयति । द्रव्यत्रयभक्षणं क्रमेण विधत्ते “द-
 ध्याव्रयति । इन्द्रियमेवावहन्ते । उदुम्बरमाव्रयति । अन्नाद्य-
 स्थावहस्यै । ब्रह्मास्त्राव्रयति । सुराबलिमेवैनं करोति” (ब्रा०)
 इति । दध्न इन्द्रियप्रियत्वात्तेनेन्द्रियावरोधः, उदुम्बरफलस्य
 मधुरत्वान्मृदुलाश्चात्तुं योग्यत्वं, ब्रह्माणि बाह्यदृष्टानि ग्रीहि-
 यवाङ्कुराणीत्यर्थः । तेषां सुराजनकत्वात् सुरात्वं सा च
 सुरा बलिः पूजा यस्य सोऽयं यजमानः सुराबलिः । कल्पः ।
 आविक्षो अग्निरित्याविदो यजमानं वाचयन् बहिरुदानीये-
 ति । आविद आवित्पञ्चकाः सप्त मन्त्राः, उदानीय आ-
 ग्नीध्रोयाद्वह्निर्निःसार्य । पाठस्तु “आविक्षो अग्निर्महपतिरा-
 विक्ष इन्द्रो वृद्धश्रवा आविक्षः पूषा विश्ववेदा आविक्षो
 मिचावरुणवृतावृधावाविक्षे सावापृथिवी धृतव्रते आवि-
 क्षा देवदितिर्विश्वरूपाविक्षोऽथमसावामुष्याचणोऽस्यां विश्व-
 स्मिन्नाग्ने महते सचाय महत आधिपत्याय महते जान-
 राभ्याय” इति । अग्निरिदानीं महपतिराविक्षोऽग्नेन कर्मणा
 महपतित्वं सम्भवान् । इन्द्रः प्रवृद्धकीर्तिं सम्भवान् । पूषा वि-
 ज्ञानं सम्भवान् । मिचावरुणौ सत्यवचनवृद्धिं सम्भवन्तौ ।

द्यावापृथिव्यौ नियमेन सर्वस्रव्यापाररूपं व्रतधारणं सम्भवत्यौ । अदितिर्देवमाता च सर्वदेवशरीरयुक्तं सम्भवती, देवतारूपान् वज्रपुत्रानुत्पादयतीत्यर्थः । अयं पुरतो वर्तमानो ऽसौ नरसिंहवर्मा आमुष्यायण अमुष्य राजेन्द्रवर्मणः पुत्रः पैत्रो वा तादृशो यजमानोऽस्मां प्रजायामस्मिन्नाष्टे महद्भ्यः चत्वादिपूर्वव्याख्यातगुणेभ्यः पर्याप्तः सन्नाविष्मत्तान् गुणान् सम्भवानित्यर्थः । कश्यपः “एष वो भरता राजा” इत्युक्तेति । पूर्ववदनेन मन्त्रेण यजमानं रत्निभ्यः प्रदाय “सोमोऽस्माकं ब्राह्मणानां राजा” इति ब्रह्मा जपतीत्यर्थः । विधत्ते “आविद एता भवन्ति । आविदमेवैनं गमयन्ति” (ब्रा०) इति । एता आविष्म इत्याद्या आविष्मञ्जका मन्त्रवाचो वाचनीया भवन्तीत्यर्थः । तेनैनं यजमानं आविदं गृहपतित्वादिसाभं प्रापयन्तीत्यर्थः । आद्यमन्त्रचतुष्टयपाठं प्रशंसति “अग्निरेवैनं गार्हपत्येनावति । इन्द्र इन्द्रियेण । पूषा पशुभिः । मित्रावरुणौ प्राणापानार्भा” (ब्रा०) इति । गार्हपत्यं गृहपतित्वं, इन्द्रियेणावतीत्यनुवर्तते । पञ्चममन्त्रं प्रशंसति “इन्द्रो वृत्राय वज्रमुदयच्छत् । स दिवमस्मिच्छत् । सोऽर्यम्णाः पन्था अभवत् । स आविष्मे द्यावापृथिवी धृतव्रते इति द्यावापृथिवी उपाधावत् । स आभ्यामेव प्रसूत इन्द्रो वृत्राय वज्रं प्राहरत् । आविष्मे द्यावापृथिवी धृतव्रते इति यदाह । आभ्यामेव प्रसूतो यजमानो वज्रं भ्रातृव्याय प्रहरति” (ब्रा०) इति । इन्द्रेणोद्यतस्य वज्रस्य तीक्ष्णतया शुलोके रेखा सम्पन्ना, सा च सूर्यस्य

मार्गोऽभवत् । तदानीं द्यौरुत्पाटनेन जुम्भा यदा वज्रप्रहा-
 रायानुज्ञां दत्तवती तदा स इन्द्र अनेन मन्त्रेण द्यावापृथिव्यौ
 सेवित्वा ताभ्यामनुज्ञातो वृचाय वज्रं प्राहरत्, एवं यजमानो
 ऽप्यनेन मन्त्रेण वैरिणे वज्रं प्रहरति । षष्ठमन्त्रं प्रशंसति
 “आविन्ना देव्यदितिर्विश्वरूपीत्याह । इयं वै देव्यदितिर्विश्व-
 रूपी । अस्यामेव प्रतितिष्ठति” (ब्रा०) इति । भूमिरेव का-
 श्चिन्मूर्तिं धृत्वा देवमाता अदितिरित्युच्यते । सप्तममन्त्रस्य
 पूर्वभागं प्रशंसति “आविस्त्रोऽयमसावामुम्यायणोऽस्यां विश्व-
 स्मिन्वाह इत्याह । विश्वैवैनं राद्रेण समर्धयति” (ब्रा०) इति ।
 विश्वा करप्रदायिन्या प्रजया राद्रेण सर्वसस्ययुक्तेन भूमिविशेषेण
 च यजमानं समर्धयत्येव । तस्य मन्त्रस्योत्तरभागमुत्तरौ च
 मन्त्रौ पूर्ववद्वाचष्टे “महते वृचाय महत आधिपत्याय महते
 जानराज्यायेत्याह । आग्निषमेवैतामात्रास्ते । एष वो भरता
 राजा सोमोऽस्माकं ब्राह्मणानां राजेत्याह । तस्मात् सोम-
 राजानो ब्राह्मणाः” (ब्रा०) इति । कल्पः । इन्द्रस्य वज्रोऽसि
 वार्चन्न इति धनुर्यजमानाय प्रयच्छतीति । पाठस्तु “इन्द्रस्य
 वज्रोऽसि वार्चन्नस्त्वयायं वृत्रं बध्यात्” इति । हे धनुस्त्वमि-
 न्द्रस्य वज्रवत् प्रहारसाधनमसि अतस्त्वयायं यजमानो वैरिणं
 बध्यात् । विधत्ते “इन्द्रस्य वज्रोऽसि वार्चन्न इति धनुः प्रय-
 च्छति विजित्यै” (ब्रा०) इति । कल्पः “अनुबाधनास्त्र” इति
 चीन् वाणावत इति । वाणा शस्त्रं तद्युक्तायानित्यर्थः । ची-
 निषून् प्रयच्छतीति शेषः । हे इषवः यूयं अत्रूणां बाधका

भवथ । विधत्ते “अनुवाधनाख्येतीषून् । अनुनेवाख्य बाधने”
 (ब्रा०) इति । प्रथमस्तोत्रानुवर्तते । कल्पः । पात मा प्रत्यक्ष-
 मिति प्रदीयमानाननुमन्वयत इति । पाठस्तु “पात मा
 प्रत्यक्षं पात मा तिर्यक्षमन्वक्षं मा पात दिग्भ्यो मा पात
 विश्वाभ्यो मा नाङ्गाभ्यः पात” इति । यदा वैरी पुरतः स्थित्वा
 वाणं मुञ्चति तदानीमयं विध्यमानो वाणस्य प्रत्यक्षमुखो
 भवति, पार्श्वयोः स्थित्वा वाणमोक्षणेऽयं तिर्यग्भवति, पृष्ठतः
 स्थित्वा वाणमोक्षणे पलायमानोऽयमन्वग्भवति । हे मदीया
 वाणाः प्रत्यगादिरूपं मां पात परकीयेभ्यो यथोक्तप्रकारेण
 मां प्रत्यागच्छद्वा वाणेभ्यो रक्षत, युद्धकुशला हि स्वकीयै-
 र्वाणैः परकीयानपसारयन्ति खण्डयन्ति वा । अतो मङ्गले
 ऽवस्थिता हे वाणाः सर्वाभ्यो दिग्भ्यो मां पात, न केवलं पर-
 कीयवाणेभ्य एव रक्षणं किन्तु विश्वाभ्यः सर्वाभ्यो नाङ्गाभ्यो
 नात्रहेतुभ्यः अनुकृतपीडाभ्यो मां पात । मन्त्रस्य पूर्वभागं व्या-
 चष्टे “पात मा प्रत्यक्षं पात मा तिर्यक्षमन्वक्षं मा पाते-
 त्याह । तिस्रो वै शरव्याः । प्रतीची तिरश्चानूची । ताभ्य
 एवैनं पान्ति” (ब्रा०) इति । शरव्याः हिंसिकाः परकीय-
 हेतयः, तास्य पूर्वोक्तरीत्या प्रत्यगादिरूपाः । मध्यमभागं
 व्याचष्टे “दिग्भ्यो मा पातेत्याह । दिग्भ्य एवैनं पान्ति”
 (ब्रा०) इति । दूरदेशवर्तिनीषु दिक्षु स्थित्वा सन्धिविग्रहका-
 रिमनुष्यमुखेन वैरिणो भीषयन्ति, ताभ्यो दूरदेशवर्तिनीभ्यो
 दिग्भ्य एनं यजमानं हस्तस्था वाणाः पान्त्येव । द्वितीयभागं

व्याचष्टे “विश्वाम्यो मा नाष्ट्राभ्यः पातेत्याह । अपरिमितादे-
 वैनं पान्ति” (ब्रा०) इति । अपरिमितात् बहुविधात् यामा-
 पहरादिरूपात् बाधात् । कल्पः । हिरण्यवर्णावित्युद्यताव-
 भिमन्त्रयत इति । वेङ्गुमुद्यतौ धनुर्वाणयुक्तौ यजमानहस्तौ ।
 पाठस्तु “हिरण्यवर्णावुषसां विरोकेऽयस्यूणावुदितौ सूर्य-
 स्यारोहतं वरुण मित्रं गतं ततश्चायामदितिं दितिश्च”
 इति । हे वरुण शत्रुनिवारक वामहस्त, हे मित्र शत्रुमारक
 दक्षिणहस्त युवां गतमारोहतं, वेङ्गुमुद्यतौ धनुर्वाणयुक्तौ
 यजमानहस्तौ रथस्योपरिभागं गतंसदृशमारोहतं परकीय-
 वाणेभ्यो रक्षतं, परितश्चर्मफलकादिभिराच्छादिते सति रथ-
 स्योपरिभागे गतंसदृशो भवति । आरोहणं कदा कर्त-
 व्यमित्युच्यते । उषसां विरोके सूर्यस्योदितौ प्रतिदिनं यान्यु-
 षांसि सूर्योदयात् पूर्वभावीनि तेषां सम्बन्धिनि विशिष्ट आ-
 लोक प्रवर्तमाने सति यः सूर्यस्योदयः तस्मिन्नुत्पन्ने सति ।
 कीदृशो बाह्व । हिरण्यवर्णो सुवर्णखचितकवचप्रतिमोकेन
 हिरण्यवङ्गासमानो, अयस्यूणो लोहस्तम्भवत् अत्यन्तदृढो ।
 ततो रथारोहणादूर्ध्वं अदितिं अखण्डितां स्वसेनां, दितिं
 खण्डितां परसेनाञ्च, चक्षुषां क्रमेणानुग्रहयिष्यद्बुद्ध्या समीचे-
 थां । विधत्ते “हिरण्यवर्णावुषसां विरोक इति त्रिष्टुभा बाह्व
 उद्गृह्णाति । इन्द्रियं वै वीर्यं त्रिष्टुक् । इन्द्रियमेव वीर्यमुपरि-
 ष्टादात्मन्वत्ते” (ब्रा०) इति । उद्गृह्णमुद्यतयोरभिमन्त्रणं ।
 बोधायनपक्षे तु यथाब्राह्मणं बाह्वधमनार्थ एव मन्त्रः ।

इन्द्रियं वीर्यं हस्तपादादिगतसामर्थ्यं, तत्सामर्थ्यप्रदत्वात् चि-
ष्टुप्लवन्दसस्तद्रूपत्वं ।

अत्र विनियोगसङ्ग्रहः ।

“देवीति वैतसे पात्रे सर्वा अपि नयेदपः ।

अनेति सादयेन्नाधे होतब्रह्माख्यधिष्ण्ययोः ॥

अनिष्टयेति तास्वन्तः शतस्वर्णं विनिक्षिपेत् ।

स्वर्णेनोत्पवनं शुक्राः पात्रेषु व्यानयेत्सध ॥

चचेति धारयेत् स्वामी तार्षीष्णीषद्वयं क्रमात् ।

स्वामिनं वाचयेदावित्सप्त मन्त्रान् विनिर्गतौ ॥

एष वः स्वामिनं दद्यात् सोमोऽस्मा ब्रह्मणो जपः ।

इन्द्र दद्यात् स्वामिनोऽन्यो धनुः शत्रुति बाणकान् ॥

पातेषून्मन्त्रयेत् स्वामी हिर बाह्व तथोद्यतौ ।

अनुवाके द्वादशोऽस्मिन् मन्त्रा विंशतिरोरिताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके द्वादशोऽनुवाकः ॥ * ॥

समिधमातिष्ठ गायत्री त्वा छन्दसामवतु *चिष्ट-
स्तोमो रथन्तरः सामाग्निर्देवता ब्रह्म द्रविणमुग्रामा-
तिष्ठ चिष्टुप् त्वा छन्दसामवतु पञ्चदशस्तोमो बृह-

* चिष्टस्तोम इति का० । चिष्टत् । स्तोमः । इति पदपाठः ।

त्सामेन्द्रो देवता क्षत्रं द्रविणं विराजमातिष्ठ जगती
त्वा छन्दसामवतु सप्तदशस्तोमो वैरूपः सामं म-
रुतो देवता विट् द्रविणमुदीचीमातिष्ठानुष्टुप् त्वा ॥

॥ १ ॥

छन्दसामवत्वेकविंशस्तोमो वैराजः सामं मिचा-
वरुणौ देवता बलं द्रविणमूर्द्धामातिष्ठ पङ्क्तिस्त्वा
छन्दसामवतु चिण्वचयस्त्रिंशौ स्तोमौ शाक्तर-
रैवते सामनो बृहस्पतिर्देवता वर्चो द्रविणमीदृङ्
चान्यादृङ् चैतादृङ् च प्रतिदृङ् च मितश्च समितश्च
सभराः । शुक्रज्योतिश्च चिचज्योतिश्च सत्यज्योतिश्च
ज्योतिष्माश्च सत्यश्चर्तपाश्च ॥ २ ॥

अत्युहाः । अग्नये स्वाहा सोमाय स्वाहा सवित्रे
स्वाहा सरस्वत्यै स्वाहा पूष्णे स्वाहा बृहस्पतये स्वा-
हेन्द्राय स्वाहा घोषाय स्वाहा श्लोकाय स्वाहाः शाय
स्वाहा भगाय स्वाहा क्षेत्रस्य पतये स्वाहा पृथिव्यै
स्वाहान्तरिक्षाय स्वाहा दिवे स्वाहा सूर्याय स्वाहा
चन्द्रमसे स्वाहा नक्षत्रेभ्यः स्वाहाङ्गः स्वाहौषधीभ्यः
स्वाहा वनस्पतिभ्यः स्वाहा चराचरेभ्यः स्वाहा परि-
क्ष्वेभ्यः स्वाहा सरीसृपेभ्यः स्वाहा ॥ ३ ॥

अनुष्टुप् त्वर्तपाद्यं सरीसृपेभ्यः स्वाहा ॥ १३ ॥

इति तैत्तिरीयसंहितायां प्रथमकाण्डेऽष्टमप्रपाठके
त्रयोदशोऽनुवाकः ॥ * ॥

द्वादशेऽभिषेकार्थजलसंस्कारादिमन्त्रा उक्ताः । त्रयोदशे
दिग्यास्त्रापनमन्त्रा उच्यन्ते । कल्पः । अथैनं पञ्चभिर्दिशो
व्यास्त्रापयति समिधमातिष्ठेति मनसा चानुप्रक्रामतीति ।
व्यास्त्रापयति विविधदिगभिमुखत्वेन विजयाय प्रस्थापयती-
त्यर्थः । तत्र प्रथममन्त्रपाठस्तु “समिधमातिष्ठ गायत्री त्वा
हृन्दसामवतु त्रिवृत्सोमो रथन्तरं सामाग्निर्देवता ब्रह्म
द्रविणं” इति । समिधमतेऽस्यामादित्य इति समित् प्राची दिक्
तां दिशमातिष्ठ आक्रम्य तिष्ठ, तथा स्थितं त्वां हृन्दसां मध्ये
गायत्री रक्षतु, सोमानां मध्ये त्रिवृत्सोमो रक्षतु, सामां
मध्ये रथन्तरं साम रक्षतु, देवानां मध्येऽग्निर्देवो रक्षतु,
ब्रह्म ब्राह्मणस्वदीयं द्रविणं धनं रक्षतु । त्रिवृत्सोमस्य स्वरूपं
सामब्राह्मणे समाश्नातं ‘तिसृभ्यो हिङ्करोति स प्रथमया
तिसृभ्यो हिङ्करोति स मध्यमया तिसृभ्यो हिङ्करोति स उत्त-
मयाद्यती त्रिवृते विष्टुतिः’ इति । अयमर्थः । उपास्मै गाय-
तेत्यादीनि दृष्टात्मकानि त्रीणि सूक्तानि सन्ति, तेषु तिसृभ्य
ष्टगभ्यः हिङ्करोति गायेत् । काभिस्तिष्ठभिः । प्रथमया त्रिष्वपि
सूक्तेषु या प्रथमा तथा स उद्गाता गायेत्, तथा सति तिसृभिः

गीतं भवति सोऽयं प्रथमः पर्यायः । द्वितीये सूक्तत्रयगतया मध्यमया गायेत् । तृतीये पर्याये सूक्तत्रयगतयोत्तमया गायेत् । अनेन प्रकारेण चितृत्सोमसम्बन्धिनी विश्रिता स्तुतिः सम्पद्यते, सेयं स्तुतिरुद्यतीनाम्नाभिधीयत इति । अभि त्वा भूर नेनानुमेत्यस्यामृच्युत्पन्नं साम रथन्तरं । द्वितीयमन्त्रपाठस्तु “उग्रामातिष्ठ चिषुप् त्वा छन्दसामवतु पञ्चदशसोमो बृहत्सामेन्द्रो देवता च चं द्रविणं” इति । पूर्वव्यायेन योजनीयं । पापिनां विश्वकेष चमेनाधिष्ठितत्वात् दक्षिणा दिग्गया । पञ्चदशसोम एवमाज्ञातः ‘पञ्चभ्यो हिङ्करोति स तिसृभिः स एकया स एकया पञ्चभ्यो हिङ्करोति स एकया स तिसृभिः स एकया पञ्चभ्यो हिङ्करोति स एकया स एकया स तिसृभिः पञ्चपश्चिनी पञ्चदशस्य विष्टुतिः’ इति । पूर्वोक्तचितृत्सोम एक एव सूक्तत्रयनिष्पाद्यः, अन्ये तु सोमाः एकैकेनैव दशात्मकेन सूक्तेन निष्पाद्यन्ते । तत्रायं क्रमः । प्रथमपर्याय आवृत्तिः पञ्चभिर्हविर्भिर्गायेत् । तद्यथा प्रथमामृचं चिर्गायेत्, इतरे द्वे सहास्रहृद्गायेत् । द्वितीयपर्याये मध्यमां चिर्गायेत् । तृतीयपर्याय उत्तमां चिर्गायेत्, सेयं पञ्चदशसोमस्य सम्बन्धिनी विष्टुतिरिति । तस्याः पञ्चपश्चिनीति नाम । त्वामिद्धि इवामह इत्येतस्यामृच्युत्पन्नं साम बृहत् । तृतीयमन्त्रपाठस्तु “विराजमातिष्ठ जगती त्वा छन्दसामवतु सप्तदशसोमो वैष्णवः साम महतो देवता विट् द्रविणं” इति । जज्ञाधिपेन वक्षणेन पाञ्चिता सती सम्यक् फलितैः सस्यैर्विशेषेण राजत

इति विराट् प्रतीची दिक् । सप्तदशसोम एवमाद्यातः
‘पञ्चभ्यो हिङ्करोति स तिसृभिः स एकया स एकया पञ्च-
भ्यो हिङ्करोति स एकया स तिसृभिः स एकया सप्तभ्यो
हिङ्करोति स एकया स तिसृभिः स तिसृभिरिति दशसप्ता
सप्तदशस्य विष्टुतिः’ इति । प्रथमपर्याये प्रथमामृषं चिर्गायेत् ।
द्वितीयपर्याये मध्यमां चिर्गायेत् । तृतीयपर्याये मध्यमामुत्त-
माञ्च चिर्गायेत्, सेयं सप्तदशसोमसम्बन्धिनी विष्टुतिर्दश-
सप्तेत्यभिधीयते । यद्याव दन्त्रेत्यस्यामृष्युत्पन्नं साम वैरूपं ।
चतुर्थमन्त्रपाठस्तु “उदीचीमातिष्ठानुष्टुप् त्वा छन्दसामवत्वे-
कविंशसोमो वैराजः साम मित्रावरुणौ देवता वषट् द्र-
विषं” इति । एकविंशसोम एवमाद्यातः ‘सप्तभ्यो हिङ्करोति
स तिसृभिः स तिसृभिः स एकया सप्तभ्यो हिङ्करोति स ए-
कया स तिसृभिः स तिसृभिः सप्तभ्यो हिङ्करोति स तिसृभिः
स एकया स तिसृभिः सप्तसप्तिन्येकविंशस्य विष्टुतिः’ इति ।
प्रथमपर्याये उत्तमां सकृद्गायेत्, द्वितीयपर्याये प्रथमां, तृतीय-
पर्याये मध्यमां सकृद्गायेत्, सेयमेकविंशसोमसम्बन्धिनी विष्टु-
तिरिति सप्तसप्तिनोत्यभिधीयत इत्यर्थः । पिबा सोममिन्द्र
मन्दतु त्वेत्यस्यामृष्युत्पन्नं साम वैराजं । पञ्चममन्त्रपाठस्तु
“ऊर्द्धामातिष्ठ पङ्क्तिस्त्वा छन्दसामवतु चिषवचयस्त्रिंशौ
सोमौ शाकररैवते सामनी बृहस्पतिर्देवता वर्षो द्रविषं”
इति । चिषवसोम एवमाद्यातः ‘नवभ्यो हिङ्करोति
स तिसृभिः स पञ्चभिः स एकया नवभ्यो हिङ्करोति स

एकया स तिसृभिः स पञ्चभिः नवभ्यो हिङ्करोति स पञ्चभिः
 स एकया स तिसृभिः वज्रो वै चिणव' इति । प्रथमपर्याये
 प्रथमां चिर्गायेत्, मध्यमां पञ्चकृत्वो गायेत्, उत्तमां सङ्कद्गा-
 येत् । द्वितीयपर्याये प्रथमां सङ्कद्गायेत्, मध्यमां चिर्गायेत्,
 उत्तमां पञ्चकृत्वो गायेत् । तृतीयपर्याये प्रथमां पञ्चकृत्वो गा-
 येत्, मध्यमां सङ्कद्गायेत्, उत्तमां चिर्गायेत्, सोऽयं चिरा-
 दृत्तनवसङ्क्षोपेतत्वात् चिणवनामको वज्रसमानः । चयस्त्रिंश-
 स्तोम एवमाज्ञातः 'एकादशभ्यो हिङ्करोति स तिसृभिः स
 सप्तभिः स एकया एकादशभ्यो हिङ्करोति स एकया स
 तिसृभिः स सप्तभिः एकादशभ्यो हिङ्करोति स सप्तभिः स
 एकया स तिसृभिरन्नो वै चयस्त्रिंशः' इति । प्रथमपर्याये
 प्रथमां चिर्गायेत्, मध्यमां सप्तकृत्वः, उत्तमां सङ्कत् । द्वितीय-
 पर्याये प्रथमां सङ्कत्, द्वितीयां त्रिसृतीयां सप्तकृत्वः । तृतीय-
 पर्याये प्रथमां सप्तकृत्वः, द्वितीयां सङ्कत्, तृतीयां चिरिति ।
 सोऽयं चयस्त्रिंशः स्तोमानामन्तः । यत्तु वाजपेय उज्जित्यनुवाके
 चयोदशस्तोमस्तुर्दशस्तोम इत्यादिकमाज्ञातं तत्सर्वमुन्नेय-
 स्तोमाभिप्रायेणेति द्रष्टव्यं । उन्नयनप्रकारस्तु सामसूत्रे द्रष्ट-
 व्यः । प्रो खलौ पुरोरथमित्यस्यामृच्युत्पन्नं साम प्राकरं, रेव-
 तीर्नः सधमाद् इत्यस्यामृच्युत्पन्नं साम रैवतं । त्रिषु मन्त्रेषु
 ब्राह्मणश्चित्रयैश्वाः द्रव्यरक्षका उक्ताः । चतुर्थे शरीर-
 रक्षस्य तद्रक्षकत्वं । पञ्चमे वर्षसः प्रख्यातशूरनामकृतस्य ते-
 जसो धनरक्षकत्वं । विधत्ते "दिग्भ्यो व्याख्यापयति । दिशाम-

भिजित्यै” (ब्रा०१का०।७प्र०।७अ०) इति । यजमानं दिक्षु प्रस्थापितवतोऽध्वर्योर्मानसमनुक्रमणं विधातुं प्रसूति “यदनु-
 प्रक्रामेत् । अभि दिशो जयेत् । उक्तु माद्येत्” (ब्रा०) इति ।
 यद्यध्वर्युर्यजमानमनु पादेन प्रक्रामेत् दिशामभिजयो भवेत्
 किन्तु उन्माद्येत् बुद्धिभ्रमं प्राप्नुयात् । विधत्ते “मनसा-
 नुप्रक्रामति । अभि दिशो जयति । नोन्माद्यति” (ब्रा०)
 इति । प्रक्रमणस्य कृतत्वात् दिग्विजयः, पादेन तदकरणात्
 उन्मादाभावः । समिदादीनि दिशां नामानि प्रशंसति
 “समिधमातिष्ठेत्याह । तेज एवावरुन्धे । उयामातिष्ठेत्याह ।
 इन्द्रियमेवावरुन्धे । विराजमातिष्ठेत्याह । अन्नाद्यमेवावरुन्धे ।
 उदीचीमातिष्ठेत्याह । पशून्मेवावरुन्धे । ऊर्द्धमातिष्ठेत्याह ।
 सुवर्गमेव लोकमभिजयति” (ब्रा०) इति । समिच्छब्दस्य
 दीप्तिप्रतिपादकतया तेजःप्राप्तिः । उयशब्द इन्द्रियबलोपेत-
 त्वाच्च इतीन्द्रियप्राप्तिः । अन्नं वै विराडिति श्रुत्यनुसारे-
 णान्नप्राप्तिः । यर्हि पशुमाप्नोतमुदञ्चं नयन्तीति पशोरुत्तर-
 दिक्सम्बन्धव्रवणात्पशुप्राप्तिः । स्वर्गलोकस्योर्द्धभावितादभि-
 जयः । विहितं मानसमनुक्रमणं प्रशंसति “अनूजिहीते ।
 सुवर्गस्य लोकस्य समञ्चै” (ब्रा०) इति । कल्पः । मास्तमेक-
 विंशतिकपासं निर्वपति वैश्वदेवोमामिर्चां तस्मारण्येऽनुवाक्य-
 त्वतीयैर्गणैः कपालान्युपदधाति ईदृङ् चान्यादृङ् चेत्येताभ्यां
 मध्येऽरण्येऽनुवाक्येनेति । पाठस्तु “ईदृङ् चान्यादृङ् चैतादृङ्
 च प्रतिदृङ् च मितस्य सम्मितस्य सभराः । शुक्रज्योतिष

चित्रज्योतिश्च सत्यज्योतिश्च ज्योतिष्माऽऽस्य सत्यस्वर्तपाश्चात्यऽ-
 दाः” इति । ईदृङ्कित्यादीनि मरुदिशेषाणां नामधेयानि
 तद्रूपेण भावितत्वात्कपालानामपि तन्नाम । हे प्रथमकपाल
 त्वमीदृङ् चासि एतन्नामकमेवासि । एवमन्यत्रापि योज्यं ।
 विधत्ते “मारुत एष भवति । अश्वं वै मरुतः । अश्वमेवावहन्त्ये”
 (ब्रा०) इति । एषः पुरोडाश इत्यर्थः । तस्मिन् गुणं विधत्ते
 “एकविंशतिकपालो भवति प्रतिष्ठित्यै” (ब्रा०) इति । एक-
 विंशस्तोमानी प्रतिष्ठेत्युक्तत्वात् प्रतिष्ठाहेतुत्वं । कपालोप-
 धानमन्त्राणां शेषं पूरयितुं विधत्ते “योऽरख्येऽनुवाक्यो गणः ।
 तं मध्यत उपदधाति । ग्राम्यैरेव पशुभिरारण्यान् पशून्
 परिगृह्णाति । तस्माद्ग्राम्यैः पशुभिरारण्याः पशवः परिगृही-
 ताः” (ब्रा०) इति । अत्राज्ञातः ईदृङ् चेत्यादिः सप्तसङ्ख्या-
 युक्त एको गणः, शुक्रज्योतिसेत्यादिः सप्तसङ्ख्यायुक्तोऽपरो
 गणः । तयोर्गणयोर्मध्ये गणान्तरं प्रक्षेपणीयं । अरख्ये गत्वा-
 ध्येतव्यो योऽनुवाकः तस्मिन्ननुवाके स गण आज्ञातः । तथा हि
 ‘धुनिश्च ध्वान्श्च ध्वनश्च ध्वनयऽश्च निलिम्पश्च विलिम्पश्च
 विचिपः’ इति । एतस्य गणस्य मध्यत उपधाने सत्युभयतोऽव-
 स्थितैर्ग्राम्यैः पशुभिः परितोऽवबधारण्यान् पशून् गृह्णाति ।
 यस्मादचारण्यगणो मध्ये प्रक्षिप्तः तस्मात्कोकेऽपरख्यवासिनो
 हरिणादय आनीयमानाः पलायनं वारयितुं ग्रामे परि-
 चयवर्द्धिर्हरिणादिभिर्बभूवत एकपाशेन बध्वा परिगृहीता
 भवन्ति । कल्पः । अग्रये स्वाहेति षट् पार्थानि पुरस्तादभिषेकस्य

जुहोतीति । इन्द्राय स्वाहेति षट् पार्थान्युपरिष्ठादभिषेकस्य
जुहोतीति च । पृथिव्यै स्वाहेति षड्भूतानामवेष्टोरिति च ।
अद्भ्यः स्वाहेति षड्भूतानामवेष्टोरिति च । एतस्मिन्नवेष्टिविनि-
योगेऽप्यभिषेकात् पूर्वं षट्क्रमेण तत ऊर्द्धमपरं षट्क्रमेण
द्रष्टव्यं । पाठस्तु “अग्नये स्वाहा सोमाय स्वाहा सवित्रे स्वाहा
सरस्वत्यै स्वाहा पूषणे स्वाहा बृहस्पतये स्वाहेन्द्राय स्वाहा
धोषाय स्वाहा श्लोकाय स्वाहाऽग्राय स्वाहा भगाय स्वाहा
चेन्नस्य पतये स्वाहा पृथिव्यै स्वाहान्तरिक्षाय स्वाहा दिवे
स्वाहा सूर्याय स्वाहा चन्द्रमसे स्वाहा नक्षत्रेभ्यः स्वाहाद्भ्यः
स्वाहोषधीभ्यः स्वाहा वनस्पतिभ्यः स्वाहा वराचरेभ्यः स्वाहा
परिष्वेभ्यः स्वाहा सरोरूपेभ्यः स्वाहा” इति । अत्र चतु-
र्थ्यनैरुक्ताः सर्वे देवताविशेषा द्रष्टव्याः । तत्र पार्थानि वि-
धातुं प्रसूति “पृथिव्यैः । अभ्यषिच्यत । स राष्ट्रं नाभवत् ।
स एतानि पार्थान्यपश्यत् । तान्यजुहोत् । तैर्वै स राष्ट्रमभवत्”
(ब्रा०) इति । वेनस्य पुत्रः पृथिगामा कस्मिद्राजा राजसूये
पार्थहोमं विनैवाभ्यषिच्यत ततः स राष्ट्रं न प्राप्नोत् । अतः
राष्ट्रप्राप्तये पार्थसञ्ज्ञकानि अग्नये स्वाहेत्यादीनि मन्त्रवाक्या-
नि अपश्यत् तैर्जत्वा राष्ट्रं प्राप्नोत् । विधत्ते “यत् पार्थानि
जुहोति । राष्ट्रमेव भवति” (ब्रा०) इति । भवत्येव प्राप्नोत्येव ।
षष्ठसप्तममन्त्रौ प्रशंसति “बार्हस्पत्यं पूर्वेषामुत्तमं भवति ।
ऐन्द्रमुत्तरेषां प्रथमं । ब्रह्म चैवास्मै चतस्रः समीची दधाति ।
अथो ब्रह्मज्ञेव चतस्रः प्रतिष्ठापयति” (ब्रा०) इति । बृहस्पतये

स्नाहेत्येतन्मन्त्रवाक्यं पूर्वेषां षष्ठां मन्त्राणां चरमं । इन्द्राय
 स्नाहेत्येतद्वाक्यमुत्तरेषां षष्ठां प्रथमं । तथा सति बृहस्पते-
 रिन्द्रस्य च ब्राह्मणचर्चियाभिमानिदेवत्वादसौ यजमानाय
 तज्जातिद्वयं समीचीं दधाति परस्परस्नेहयुक्तं करोतीत्यर्थः ।
 किञ्च तयोर्मन्त्रयोः पूर्वोत्तरभावेन ब्राह्मणे चर्चियं प्रतिष्ठा-
 पयति ब्राह्मणानुकूलं करोतीत्यर्थः । विधत्ते “षट् पुरस्ताद-
 भिषेकस्य जुहोति । षडुपरिष्ठात् । द्वादश सग्यश्मन्ते । द्वादश
 मासाः संवत्सरः । संवत्सरः खलु वै देवानां पूः । देवानामेव
 पुरं मध्यतो व्यवसर्पति । तस्य न कुतश्चनोपाव्याधो भवति”
 (ब्रा०) इति । वसन्ते देवैः सोमस्य पोषमानत्वात् भोग-
 स्थानत्वेन संवत्सरो देवानां पुरमिव भवति, यथा पुरे पश्यवीथी
 व्यवस्थिताभ्यामुभयतो वाटिकाभ्यां युक्ता भवति तस्यां गच्छन्
 पुद्गवः शेरैरविद्धो भवति तदत् पार्श्वयोः षट्कोर्मध्ये अभि-
 षेकाय यजमानो देवपुरमध्ये प्रविशति तस्य कुतोऽप्यन्यस्माद्
 बाधो न भवति । विधत्ते “भूतानामवेष्टीर्जुहोति । अत्राच
 वै मृत्युर्जायते । यत्र यच्चैव मृत्युर्जायते । तत एवैनमवयजते ।
 तस्माद्राजसूयेनेजानः सर्वमायुरेति । सर्वे ह्यस्य मृत्यवोऽवेष्टाः ।
 तस्माद्राजसूयेनेजानो नाभिचरितवै । प्रत्यगेनमभिचारः
 सृणुते” (ब्रा०) इति । भूतानां यच्चराचसपिशाचादीनां
 मृत्युहेतूनामवयजनस्य विनाशस्य हेतव आहुतयः, पृथिव्यै
 स्नाहेत्यादिद्वादशमन्त्रसाध्या आहुतयः भूतानामवेष्टयः ताः
 जुहुयात्, अत्राच सन्ध्याकाशे मध्यरात्रे निर्जनदेशे चच्छिष्ट-

देशे वात्याद्यवस्थायाश्च भूतोपद्रवरूपो मृत्युस्तत्पद्यते, अनेन
तु हेमेन तत एव देशात् कासात् अवस्थाविशेषाच्चैनं मृत्यु-
मवयजते नाशयति । यस्मात् मृत्युर्नाशितः तस्माद्राजसूयेने-
ष्टवतो यजमानस्यापमृत्युपरिहारेण ह्यत्नायुःप्राप्तिर्भवति ।
यस्मादैरिभिरापादितो भूताद्युपद्रवो राजसूययाजिनं न
प्राप्नोति, तस्मादयं नाभिचरितवै नाभिचरणीयः, स च परैः
कृतोऽभिचारः प्रत्यक् कर्तुरेवाभिमुखो भूत्वा तमेनमभिचा-
रकर्तारं कृणुते हिगसि ।

अत्र विनियोगसङ्ग्रहः ।

“दिशो व्यास्त्रापयेद्भूपमध्वर्युः समि पञ्चभिः ।

मादतस्य कपासानि दध्यादीदृङ् चतुर्दश ॥

अग्नाभिषेकतः पूर्वं षट् पार्थान्युत्तराणि षट् ।

वृथि षट्कदयं तद्वत् स्युर्भूतानामवेष्टयः ॥

चयोदशेऽनुवाकेऽस्मिंस्त्रिचत्वारिंशदीरिताः” । इति ।

इति माधवीये वेदार्थप्रकाशे छण्णयजुःसंहिताभाष्ये प्रथम-
काण्डेऽष्टमप्रपाठके चयोदशोऽनुवाकः ॥ * ॥

सोमस्य त्विषिरसि तवेव मे त्विषिर्भूयाद्मृतमसि
मृत्योर्मा पाहि दिद्योन्मा पाह्यवैष्टा दन्दश्रुका निर-

स्तं नमुचेः शिरः । सोमो राजा वरुणो देवा धर्मसु-
वञ्च ये । ते ते वाचः सुवन्तां ते ते प्राणः सुवन्तां ते
ते चक्षुः सुवन्तां ते ते ओचः सुवन्ताः सोमस्य त्वा
द्युम्नेनाभिषिञ्चाम्यग्नेः ॥ १ ॥

तेजसा सूर्यस्य वर्चसेन्द्रस्येन्द्रियेण मिचावरुणयो-
र्वीर्येण मरुतामोजसा क्षत्राणां क्षत्रपतिरस्यति दिव-
स्याहि समावृचन्नधरागुदीचीरहिं बुभ्रियमनुस-
ञ्चरन्तीस्ताः पर्वतस्य वृषभस्य पृष्ठे नावञ्चरन्ति स्व-
सिच इयानाः । रुद्र यत्ते क्रयी* परं नाम तस्मै हुत-
मसि यमेष्टमसि । प्रजापते न त्वदेतान्यन्यो विश्वा
जातानि परि ता बभूव । यत्कामास्ते जुहुमस्तन्नो अस्तु
वयः स्याम पतयो रयीणां ॥ २ ॥

अग्नेस्तैकादश च ॥ १४ ॥

इति तैत्तिरीयसंहितायां प्रथमकाण्डे ऽष्टमप्रपाठके
चतुर्दशोऽनुवाकः ॥ * ॥

चयोदशेऽनुवाके दिग्व्याख्यापनमुक्तं । चतुर्दशेऽभिषेक
उच्यते । कल्पः । अग्रेण प्रजासुर्धिष्णियं खादिरोमौदुम्नरो

* क्रयी । इति पदपाठः ।

वा आसन्दीं प्रतिष्ठाप्य सोमस्य त्विषिरसीति तस्यां शार्दूल-
चर्मं प्राचीनयोवमुत्तरलोमास्तीर्येति । पाठस्तु “सोमस्य त्वि-
षिरसि तवेव मे त्विषिर्भूयात्” इति । हे शार्दूलचर्म त्वं सो-
मस्य दीप्तिरसि अतस्त्ववेव मे दीप्तिर्भूयात् । विधत्ते “सोमस्य
त्विषिरसि तवेव मे त्विषिर्भूयादिति शार्दूलचर्मोपसृणाति ।
यैव सोमे त्विषिः । या शार्दूले । तामेवावरुन्धे” (ब्रा०१का०।
७प्र०।८अ०) इति । शार्दूलचर्मगतां दीप्तिं दृष्ट्वा सोमदीप्ति-
त्वेन भावनात् उभयावरोधः । कल्पः । अमृतमसीति तस्मिन्
व्रतमानं हिरण्यं निधायेति । तस्मिन् शार्दूलचर्मणि । पाठस्तु
“अमृतमसि मृत्योर्मा पाहि” इति । हिरण्यस्यामृतत्वमस-
ह्यपूर्वमुक्तं । हिरण्यस्य स्थापनं तत्प्रमाणस्य क्रमेण विधत्ते
“मृत्योर्वा एष वर्णः । यच्छार्दूलः । अमृतं हिरण्यं । अमृ-
तमसि मृत्योर्मा पाहीति हिरण्यमुपास्यति । अमृतमेव मृ-
त्योरन्तर्धत्ते । व्रतमानं भवति । व्रतायुः पुरुषः व्रतेन्द्रियः ।
आयुष्येवेन्द्रिये प्रतितिष्ठति” (ब्रा०) इति । वर्णो देहः ।
कल्पः “दिद्योन्मा पाहि” इति सौवर्णेन व्रतमानेन व्रतचरेण
व्रतकृष्णलेन यजमानस्य ग्रीर्ष्वधि निधत्ते इति । हे दिद्योत्
द्योतनात्मक शिरस्यभिषेकजलसेवनार्थं स्थापित व्रतकिद्रयुक्त
सुवर्णपात्र त्वं मां रक्ष । विधत्ते “दिद्योन्मा पाहीत्युपरिष्ठा-
दधि निदधाति । उभयत एवास्मै शर्म दधाति” (ब्रा०) इति ।
उभयतः अधस्तादुपरिष्ठाद्यामृतरूपस्य सुवर्णस्य स्मितत्वात्
सुखं भवति । कल्पः “अवेष्टा दन्दशूकाः” इति दक्षिणत आ-

सीमं क्लीबं सीमेन विध्यतीति । दन्द्गूकाः सर्पाः, अवेष्टा वि-
नाशिताः । विधत्ते “अवेष्टा दन्द्गूका इति क्लीबं सीमेन
विध्यति । दन्द्गूकानेवावयजते । तस्मात् क्लीबं दन्द्गूका
दंशूकाः” (ब्रा०) इति । यस्मात् सर्पत्वेन भावितं सीमं क्लीबे
पातितं तस्मात्सोकेऽपि क्लीबं पुंस्वरहितं पञ्चायनाद्यद्यमं
वज्रवल्मीकोपेतोऽरक्षे गच्छन्तं सर्पा दन्द्गूका दंशूका भवन्ति
दंशशीला इत्यर्थः । कल्पः । सद्येन पदा लोहितायसं निर-
स्यति “निरसं नमुचेः झिरः” इति । लोहितायसं तासं पूर्वं
फेनेन पातितं यस्ममुचेः झिरः तदिदं तास्रूपं सन्निरसं
परित्यक्तं, एतच्च तासं नापि तस्योपरि प्रचेष्टव्यं । अत एवा-
पस्तम्ब आह ‘तामारोहन् यजमानोऽवेष्टा दन्द्गूका इति
दक्षिणेन पदा सीमं षष्ठकाच्च प्रत्यस्यति, निरसं नमुचेः झिर
इति सद्येन लोहितायसं केज्जवापाय तौ बहिर्वेदि निरस्यते’
इति । विधत्ते “निरसं नमुचेः झिर इति लोहितायसं नि-
रस्यति । पाप्मानमेव नमुचिं निरवदयते” इति । कल्पः ।
ऊर्द्धवाङ्गं तिष्ठन्तं माहेन्द्रस्य सोत्रं प्रत्यभिषिञ्चति सोमो
राजेत्यभिमन्य सोमस्य त्वा द्युमेनाभिषिञ्चामीति पश्चात्त्रेण
पुरस्तादध्वर्युरेवमितरत्रौ दुम्बरेण दक्षिणतो ब्रह्मा राजन्यो
वास्तत्येन पश्चादैशो नैवयोधेनोत्तरतो *अन्य इति । अन्यः
सखा । अभिमन्त्रणमन्त्रपाठस्तु “सोमो राजा वरुणो देवा
धर्मसुवक्ष्ये । ते ते वाचं सुवन्तां ते ते प्राणं सुवन्तां

* अन्य इति तै० । तथा च अन्यः सखा इति ।

ते ते ऋष्यः सुवन्तां ते ते आच५ सुवन्तां” इति । यः सोमो
 राजा वरुणो यो राजा ये चान्ये देवा ऋषयस्तन्वादयो धर्म-
 सुवो धर्ममनुजानन्तः सन्ति ते सर्वे तव वाचमनुजानन्तु ।
 एवं प्राणादिषु योज्यं । अभिषेकमन्त्रपाठस्तु “सोमस्य त्वा
 युजेनाभिषिञ्चाम्यग्नेस्तेजसा सूर्यस्य वर्चसेन्द्रस्येन्द्रियेण मित्रा-
 वरुणयोर्वीर्येण महतामोजसा” इति । हे यजमान त्वां सो-
 मस्य युजेन दीप्त्याभिषिञ्चामि । एवमग्नेस्तेजसेत्यादौ योज्यं ।
 अभिमन्त्रणमन्त्रस्य प्रयोजनं दर्शयति “प्राणा आत्मानः पूर्वं
 ऽभिषिञ्चा इत्याहुः । सोमो राजा वरुणः । देवा धर्मसुवन्त
 ये । ते ते वाच५ सुवन्तां ते ते प्राण५ सुवन्तामित्याह ।
 प्राणानेवात्मानः पूर्वानभिषिञ्चति” (ब्रा०) इति । आत्मानो
 यजमानस्य प्राणा वागादयो ये सन्ति ते यजमानाभिषेकात्
 पूर्वमभिषिञ्चा इत्याहुः अभिञ्चाः । युक्तो हि तेषाममूर्तानां मन्त्र-
 पाठस्यात्रेणाभिषेकः, मन्त्रे हि सोमादयो देवा वागादीनाभि-
 षिक्ताननुजानन्त्येवावबुध्यते तस्मान्नत्पाठ एवाभिषेकः, स
 च पाठः प्रथमतः कृत इत्यसौ पूर्वाभिषेकः । अभिषेकमन्त्रे
 प्रथमभागस्य ब्राह्मन्तरपाठं निराहृत्याचत्यं पाठं विधत्ते
 “यद्भूयात् । अग्नेस्त्वा तेजसाभिषिञ्चामीति । तेजस्यैव स्थात् ।
 दुश्कर्मा तु भवेत् । सोमस्य त्वा युजेनाभिषिञ्चामीत्याह । सोमो
 वै देवतया पुरुषः । स्यैवैनं देवतयाभिषिञ्चति” (ब्रा०) इति ।
 सोमो वै रेतोधा इत्यादौ रेतोधारिणः पुरुषस्य सोमत्व-
 निरूपणात् पुरुषः सोमदेवतः, सोमदेवतयाभिषेके सति

लावण्यलाभात् दुश्चर्मत्वं न भवेत् । उक्तभागानां पाठं तत्त-
 त्प्राप्त्या प्रशंसति “अग्नेस्तेजसेत्याह । तेज एवास्मिन्दधाति ।
 सूर्यस्य वर्चसेत्याह । वर्च एवास्मिन्दधाति । इन्द्रस्येन्द्रिये-
 त्याह । इन्द्रियमेवास्मिन्दधाति । मित्रावरुणयोर्वीर्येणेत्याह ।
 वीर्यमेवास्मिन्दधाति । मरुतामोजसेत्याह । ओज एवास्मि-
 न्दधाति” (ब्रा०) इति । कल्पः “क्षत्राणां क्षत्रपतिरसि”
 इत्यभिषिच्यमानमभिमन्त्रयत इति । हे यजमान त्वं क्षत्रि-
 याणां पतिरसि, नात्र केषाञ्चित्पतिः किन्तु सर्वेषां क्षत्रिया-
 णामनेनैवाभिप्रायेण क्षत्रशब्दस्य द्विरुक्तिः । मन्त्रसामर्थ्याद्-
 शेषक्षत्रिचक्षपतिलक्षिणं दर्शयति “क्षत्राणां क्षत्रपतिरसीत्याह ।
 क्षत्राणामेवैनं क्षत्रपतिं करोति” (ब्रा०) इति । कल्पः । हृष्य-
 विषाणया वासांसि विवृत एकं दे सर्वाणि वा एतान्युत्कर
 उदस्यति “अति दिवस्याहि” इति । यान्यभिषेककाले खेप-
 क्षिप्तानि वस्त्राणि तषामेष त्यागः । हे यजमान दिवो द्यो-
 तमानानन्यान् पार्थिवानतिक्रम्य त्वमेव सर्वां भूमिं पाहि ।
 शुभ्रशब्दस्तेतरपुरुषपरत्वं दर्शयति “अति दिवस्याहीत्याह । अ-
 त्यन्यान् पाहीति वावैतदाह” (ब्रा०) इति । कल्पः । समाव-
 वृचन्निति येऽभिषिच्यमानस्य खेपा व्यवस्रवन्ति तान् पाचैह-
 न्मार्ष्टीति । पाठस्तु “समाववृचन्नधरागुदोक्षीरहिं बुध्नियमनु-
 सञ्चरन्तीक्षाः पर्वतस्य वृषभस्य पृष्ठे नावस्ररन्ति स्वसिच इया-
 नाः” इति । या आपो खेपरूपेण स्रवन्ति अधरागधो गताः,
 उदोक्षीरुर्द्ध्वं गताः, समाववृचन् सम्यगावृत्य स्निताः, न क्षीयत

इत्यहिः उत्तमाङ्गं, बुधस्य पादस्थायभागो बुधियः । शिरःप्रभृ-
तिपादाद्यपर्यन्तमनुक्रमेण सञ्चरन्त्यस्ता आपः पर्वतस्य वृषभस्य
पृष्ठे पर्वतसदृशस्य वर्षणक्षमस्य मेघस्योपरि नद्यां नाव इव
चरन्ति, यदा नावो नौयोग्या बज्रलाञ्छरन्ति । कीदृशः स्व-
सिचः स्वमात्मोयं यजमानवेचं सिञ्चन्तीति स्वसिचः, इत्या-
नाः आगच्छन्त्यः बाहुल्येन सर्वत्र प्रभवन्त्य इत्यर्थः । वस्त्र-
निरसनमन्त्रः पूर्वमाद्यातोऽपि सामर्थ्यात् पश्चात् प्रयोक्तव्यः ।
लेपोदकानामूर्द्धाधोभागयोः सम्यगादृत्य स्थित्या राङ्गभौत्य-
सम्पत्तिं दर्शयति “समावद्वचस्रधरागुदोचीरित्याह । राङ्ग-
मेवास्मिन् भुवमकः” (ब्रा०) इति । कल्पः । आग्नीध्रे प्ररेकं
जुहोति “रुद्र यत्ते क्रयो परं नाम तस्मै ऊतमसि यमेष्ट-
मसि स्वाहा” इति । अत्र स्वाहाकारोऽध्याहृतः । हे रुद्र
यत्तव परमुत्कृष्टं नाम ब्रवादिकं नमः शिवाय पशुपतय
इत्यादिश्रुतिप्रसिद्धं, क्रयो जयपरान् पुरुषान् फलप्रदानेन
क्रीणाति वशीकरोति क्रयि, तस्मै नास्ते ऊतमसि अभिषेक-
शेषभूतं पात्रस्थं जलं ऊतमस्तु, तच्च यमस्तेष्टमस्तु । विधत्ते
“उच्छेषणेन जुहोति । उच्छेषणभागो वै रुद्रः । भागधेयेनैव
रुद्रं निरवदयते” (ब्रा०) इति । यदग्नये स्निष्टकृतेऽवद्यति
भागधेयेनैव तद्रुद्रः समर्धयतीति श्रुतत्वादुद्रस्योच्छेषणभा-
गत्वं । तत्रैव कश्चिदिशेषं विधत्ते “उदङ् परेत्याग्नीध्रे जुहोति ।
एषा वै रुद्रस्य दिक् । स्वायामेव दिशि रुद्रं निरवदयते”
(ब्रा०) इति । नास्ते आहुतिप्रदानेन प्रयोजनं दर्शयति “रुद्र

यन्ते क्रयो परं नामेत्याह । यदा अस्य क्रयो परं नाम । तेन वा एष हिमस्ति । यः हिमस्ति । तेनैवैतः सह श्रमयति” (ब्रा०) इति । एष इन्द्रस्यैव ब्रवादिनाम्ना स्वक्रोधविषयं पुरुषं हिमस्ति, तथा सति यो बध्योऽस्ति तमेनं पुरुषं तेनैव घातकेन नाम्ना सह श्रमयति, आहुतिदानेन घातकं नाम ब्राम्यति, तदानीमेव बध्योऽपि ब्राम्यति बध्यत्वं निवर्तत इत्यर्थः । यमेष्टमित्यस्य पदस्य तात्पर्यं दर्शयति “तस्मै जुतमसि यमेष्टमसीत्याह । यमादेवास्तु मृत्युमवयजते” (ब्रा०) इति । यमस्येष्टमिद्वै तदनुपहादेव यजमानस्यापमृत्युं विनाशयति । कल्पः । अथैतेषामभिषेकाणां मुख्यपात्रे संस्त्रावान्त्समवनीय प्रतिहितस्य गृहानेत्यान्वारभ्ययोः प्रतिहिते च महिष्याञ्च जुहोति प्रजापते न त्वदेतान्यन्य इति । प्रतिहिताऽत्यन्तप्रियपुत्रः तच्च महिषीञ्च स्पर्शयित्वा जुहुवात् । पाठस्तु “प्रजापते न त्वदेतान्यन्यो विश्वा जातानि परि ता बभूव । यत्कामास्ते जुहुमस्तस्यो अस्तु वयः स्याम पतयो रयीणां” इति । हे प्रजापते त्वदन्यः कोऽपि पुरुष उत्पन्नानि तान्येतानि विश्वानि न परिबभूव परिभवितुं समर्थो नाभूत् परिभवः सृष्टेरणुपलक्षणं सृष्टिसंहारयोरशक्त इत्यर्थः । अतस्ते तव वयं यत्कामा जुहुमस्तत्फलमस्माकमस्तु वयं धनानां पतयः स्याम । विधत्ते “प्रजापते न त्वदेतान्यन्य इति तस्यै गृहे जुहुयात् । सां कामयेत राहुमस्यै प्रजा स्यादिति । राहुमेवास्यै प्रजा भवति” (ब्रा०) इति । अस्यै प्रजा राहुं स्यात्, प्रियाया भार्यायाः

पुत्रो राङ्गं पात्नयितुं समर्थो भूयादित्यर्थः । विधत्ते “पर्ष-
मयेनाध्वर्युरभिषिञ्चति । ब्रह्मवर्चसमेवास्मिन् त्विषिं दधाति ।
औदुम्बरेण राजन्यः । ऊर्जमेवास्मिन्नाश्वं दधाति । आश्वत्येन
वैश्वः । विभ्रमेवास्मिन् पुष्टिं दधाति । नैययोधेन जन्यः ।
मित्राण्येवास्मै कल्पयति । अश्वे प्रतिष्ठित्यै” (ब्रा०) इति ।
ब्रह्मवर्चसमेव त्विषिमध्ययनादिकृतमुत्कर्षं, ऊर्जमेवास्माश्वं बल-
प्रदमस्त्रं प्रियञ्चाश्वं, विभ्रमेव पुष्टिं करप्रदादप्रजासम्पत्तिं ।

अथ विनियोगसङ्ग्रहः ।

“सोसासन्धां व्याघ्रचर्मस्योर्ध्वाऽम्बुत्सर्षकं क्षिपेत् ।

दिद्योद्राजा खर्षपात्रं दध्यान्मूर्ध्नि व्रतचरं ॥

अवे रोहसिहासन्दीं क्षीवं सीसेन विध्यति ।

निरसं केनवापाय निरस्येक्षोहितायसं ॥

सोसोऽध्वर्युर्मन्त्रयेत सोमस्येत्यभिषिञ्चति ।

अत्राभिषिक्तं सम्पत्त्यत्यजेदस्त्रमतीत्यतः ॥

समा क्षेपान्मार्जनं स्नाद्बुद्धं शेषं जुहोति हि ।

प्रजापते काम्यहोमो मन्त्रा दादन्न वर्णिताः” इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके चतुर्दशोऽनुवाकः ॥ * ॥

इन्द्रस्य वज्रोऽसि वार्चं घ्नस्त्वयायं वृचं वध्यान्मिवा-
 वरुणयोस्त्वा प्रशास्त्रोः प्रशिषा युनज्मि यज्ञस्य योगेन
 विष्णोः क्रमोऽसि विष्णोः क्रान्तमसि विष्णोर्विक्रान्त-
 मसि मरुतां प्रसवे जेषमाप्तं मनः समहमिन्द्रियेण
 वीर्येण पशूनां मन्युरसि तवैव मे मन्युर्भूयान्नमो माचे
 पृथिव्यै माहं मातरं पृथिवीः हिंसिषं मा ॥ १ ॥

मां माता पृथिवी हिंसीदियदस्यायुरस्यायुर्म
 धेह्यूर्गस्यूजं मे धेहि युऽसि वचोऽसि वचो मयि धे-
 ह्यग्रये गृहपतये स्वाहा सोमाय वनस्पतये स्वाहे-
 न्द्रस्य बलाय स्वाहा मरुतामोजसे स्वाहा हंसः शु-
 चिषदसुरन्तरिक्षसञ्ज्ञाता वेदिषदतिथिर्दुरोणसत् ।
 नृषदरसदृतसद्योमसदङ्गा गोजा ऋतजा अद्रिजा
 ऋतं बृहत् ॥ २ ॥

हिंसिषं मर्तजास्त्रीणि च ॥ १५ ॥

इति तैत्तिरीयसंहितायां प्रथमकाण्डेऽष्टमप्रपाठके
 पञ्चदशोऽनुवाकः ॥ • ॥

चतुर्दशेऽभिषेक उक्तः । पञ्चदशे रथेन विजयोऽभिधीयते ।
 कल्पः । इन्द्रस्य वज्रोऽसि वार्चं घ्न इति रथमुपावहत्येति ।

पाठस्तु “इन्द्रस्य वज्रोऽसि वार्चप्लस्त्वयायं वृत्रं वध्यात्” इति । व्याख्यातो वाजपेये । विधत्ते “इन्द्रस्य वज्रोऽसि वार्चप्ल इति रथमुपावहरति विजित्यै” (ब्रा०१का०।७प्र०।८ अ०) इति । कल्पः । अथ दक्षिणं योग्यं युनक्ति “मिचावरुणयोस्त्वा प्रशास्त्रोः प्रशिषा युनज्मि यज्ञस्य योगेन” इति । हे दक्षिणाश्रत्वां प्रशास्त्रोराज्ञापयिचोर्मिचावरुणयोः प्रशिषा प्रशासनेन यज्ञसम्बन्धिनिमित्तं रथे युनज्मि । मिचावरुणपदाभिप्रायं दर्शयति “मिचावरुणयोस्त्वा प्रशास्त्रोः प्रशिषा युनज्मीत्याह । ब्रह्मणैवेनं देवताभ्यां युनक्ति” (ब्रा०) इति । ब्रह्मणा मन्त्रेण प्रतिपादिताभ्यां मिचावरुणदेवताभ्यां प्रशासितो युनक्ति । रथस्याश्रययोपेतत्वं विधत्ते “प्रष्टिवाहिनं युनक्ति । प्रष्टिवाहो वै देवरथः । देवरथमेवास्मै युनक्ति” (ब्रा०) इति । तादृशं रथं प्रकारान्तरेण प्रशंसति “चयोऽश्वा भवन्ति । रथश्चतुर्थः । द्वौ सव्येष्ठसारथी । षट्सम्पद्यन्ते । षड्वा षतवः । षतुभिरेवैनं युनक्ति” (ब्रा०) इति । सव्येष्ठेत्यत्र दक्षिणस्येत्यध्याहार्यं ततः पार्श्वद्वयवर्तिनौ द्वौ सारथी सम्पद्येते । कल्पः । विष्णोः क्रमोऽसीति रथं यजमानोऽत्येतीति । पाठस्तु “विष्णोः क्रमोऽसि विष्णोः क्रान्तमसि विष्णोर्विक्रान्तमसि” इति । एते चयो मन्त्रा वाजपेये व्याख्याताः । विधत्ते “विष्णुक्रमान् क्रमते । विष्णुरेव भूलेमांसोक्तानभिजयति” (ब्रा०) इति । प्रिय-पुत्रस्यान्वारम्भणं विधत्ते “यः क्षत्रियः प्रतिहितः । सोऽन्वारमते । राष्ट्रमेव भवति” (ब्रा०) इति । प्राप्नोतीत्यर्थः ।

प्र ससाक्षिष इत्येतामृचं विधत्ते “चिष्टुभाभ्यारभते । इन्द्रियं वै चिष्टुक् । इन्द्रियमेव यजमाने दधाति” (ब्रा०) इति । सेय-
 मृगुपानुवाक्यकाण्डे चतुर्थप्रपाठकान्ते त्वमग्ने बृहदय इत्य-
 स्मिन्ननुवाके समासातेति तत्रैव व्याख्यास्यते । कल्पः “महतां
 प्रसवे जेषं” इति प्रधातीति । महत्सञ्ज्ञकानां देवानामनु-
 ज्ञायां सत्यामहं जेष्यामि । तदनुज्ञायां जयहेतुतां दर्शयति
 “महतां प्रसवे जेषमित्याह । महद्भिरेव प्रसूत उज्जयति” (ब्रा०)
 इति । कल्पः । सधनू राजन्यः पुरस्तादुत्तरतो वावस्वितो
 भवति तस्मा एतानिषूनस्यति “आप्तं मनः” इति । मनोऽभि-
 मतमाप्तं प्राप्तं । अमुमेवार्थं दर्शयति “आप्तं मन इत्याह ।
 यदेव मनसैषीत् । तदापत्” (ब्रा०) इति । ऐषीत् आप्तुमि-
 ष्टवान् आपत् प्राप्नोति । विधत्ते “राजन्यं जिनाति । अना-
 क्रान्त एवाकमते” (ब्रा०) इति । बाणविमोकेन राजन्ये जिते
 सति स्वयं ब्रजुणानुपक्रान्त एव सन् ब्रजुमाक्रान्तवान् भवति ।
 कल्पः । तं जित्वा “समहमिन्द्रियेण वीर्येण” इति प्रदक्षिण-
 मावर्तत इति । हस्तादीन्द्रियगतेन सामर्थ्येनाहं सङ्गतोऽभूवं ।
 मन्त्रपाठेन वीर्यसङ्गतिं दर्शयति “वि वा एष इन्द्रियेण वी-
 र्येणार्धते । यो राजन्यं जिनाति । समहमिन्द्रियेण वीर्येणो-
 त्याह । इन्द्रियमेव वीर्यमात्मन्वत्ते” (ब्रा०) इति । कल्पः ।
 पशूनां मन्युरसीति वाराही उपानहावुपमुच्येति । पाठस्तु
 “पशूनां मन्युरसि तवेव मे मन्युर्भूयात्” इति । हे वराहवर्म-
 निर्मिते उपानत् तं पशूनां मन्युरूपासि अतो यथा तव

मन्युरूपत्वं तद्वत्तमापि वैरिषु मन्युर्भूयात् । विधत्ते “पञ्चूनां
मन्युरसि तवेव मे मन्युर्भूयादिति वाराही उपानहावुपमुच्च-
ते । पञ्चूनां वा एष मन्युः । यद्वराहः । तेनैव पञ्चूनां मन्यु-
मात्मन्वत्ते” (ब्रा०) इति । वराहस्याभिनिवेशाधिक्यं मन्यु-
रूपत्वं । वाराहत्वं प्रज्ञस्व उपानह उपमोक्तं प्रज्ञंसति “अभि
वा इयष्ट सुषुवाणं कामयते । तस्मैश्वरेन्द्रियं वीर्यमादातोः ।
वाराही उपानहावुपमुच्चते । अस्मा एवान्तर्धत्ते । इन्द्रियस्य
वीर्यस्यानात्यै” (ब्रा०) इति । इत्थं भूमिः सुषुवाणं अभिषिक्त-
मभिषिक्तं तदीयमिन्द्रियं वीर्यमादातुं कामयते कामयित्वा
च तस्मैन्द्रियं वीर्यमादातुं ईश्वरा भक्ता भवति । उपानदुप-
मोक्तेन भूम्याः संकाशात् अन्तर्धानं कृतवान् भवति । तस्या-
न्तर्धानमभास्वी भूम्या वीर्यस्यास्वीकाराय भवति । कल्पः । नमो
मात्रे इत्यवरोक्ष्यन् पृथिवीमभिमन्येति । पाठस्तु “नमो मात्रे
पृथिवी माह मातरं पृथिवीष्ट हिष्टसि मा मां माता पृ-
थिवी हिष्टीत्” इति । अन्त्यान्वहिसाभावप्रार्थनं विस्पष्टं ।
एतदेव दर्शयति “नमो मात्रे पृथिव्या इत्याहोऽस्माच्चै” (ब्रा०)
इति । कल्पः । अवरोक्ष्य मणीन् प्रतिमुञ्चते इत्यदसीति राजतं
ऊर्गशीत्त्वौदुम्बरं युक्तीति सौवर्णमिति । औदुम्बरं ताम्रमव ।
पाठस्तु “इयदस्त्रायुरस्यायुर्मे धेहूर्णसूर्जं मे धेहि युक्ती
वर्षाऽसि वर्षा मयि धेहि” इति । हे राजतमणे त्वमियदसि
एतावत्परिमाणोऽसि, अत्र तत्परिमाणं हस्तेनाभिनीयते,
परिमितत्वादेवायुःस्वरूपोऽसि तस्मादायुर्मे प्रयच्छ । हे ताम्र-

मणे ऊर्गसि बलरूपोऽसि अतो बलं मे प्रयच्छ । हे सौवर्ण-
मणे युक्लसि धारयितुं योग्योऽसि धारिते सति च वर्चोऽसि
तेजस्वी भवसि अतो मे कान्तिं प्रयच्छ । मन्त्राणां पाठादेव
तदुक्तफलसिद्धिं दर्शयति “इयदस्यायुरस्यायुर्मे धेहीत्याह ।
आयुरेवात्मन्वत्ते । ऊर्गस्यूर्जं मे धेहीत्याह । ऊर्जमेवात्मन्वत्ते ।
युक्लसि वर्चोऽसि वर्चो मयि धेहीत्याह । वर्चं एवात्मन्वत्ते”
(ब्रा०) इति । विधत्ते “एकधा ब्रह्मण उपहरति । एकधैव
यजमान आयुर्ऊर्जं वर्चो दधाति” (ब्रा०) इति । तदिदं
सूत्रकारेण स्पष्टीकृतं ‘उपहृतायामिडायामुन्मुच्य मणीन् ब्र-
ह्मणे ददाति’ इति । कल्पः । अग्नये गृहपतये स्वाहेति रथ-
विमोचनीयान् होमान् ऊत्वेति । पाठस्तु “अग्नये गृहपतये
स्वाहा सोमाय वनस्पतये स्वाहेन्द्राय ब्रह्माय स्वाहा मरुता-
मोजमे स्वाहा” इति । स्पष्टोऽर्थः । विधत्ते “रथविमोचनीया
जुहोति प्रतिष्ठित्यै” (ब्रा०) इति । पाठप्राप्तामाहुतिसङ्ख्यां
प्रब्रूंसति “चयोऽग्न्या भवन्ति । रथस्तुतुर्थः । तस्माच्चतुर्जुहोति”
(ब्रा०) इति । कल्पः । इ११सः शुचिषदिति सह सङ्गृहीत्वा
रथवाहने रथमत्यादधातीति । अश्वस्य प्रयहं सम्यक् गृह्णा-
तीति सङ्गृहीता । पाठस्तु “इ११सः शुचिषदसुरन्तरिचसद्देता
वेदिषदतिथिर्दुरोणसत् । नृषदरसदृतसद्भोमसदक्षा गोजा
ऋतजा अद्रिजा ऋतं बृहत्” इति । इन्ति पृथिवीमिति
इंसो रथः । शुचौ देवयजने रथवाहने च सीदतीति शुचिषत्,
स्वस्योपरि यजमानं वासयतीति वसुः, तद्गुल्फाद्यनवरुद्धेऽन्तरिचे

सीदतीत्यन्तरिक्षसत्, होता होताव्यमानः, तदेव कथमित्युच्यते, वेद्यां सीदतीति वेदिषत्, अतिथिसदृशस्य, तदपि कथमित्युच्यते, दुरोणेषु गृहेषु सीदतीति दुरोणसत्, यो यस्तमारोढुं नयति तस्य तस्य गृहे सीदति, नृषु मनुष्येषूपकारं कर्तुं सीदतीति नृषत्, वरे अष्टे राजादिगृहे सीदतीति वरसत्, ऋते यज्ञे वाजपेयादौ सीदतीत्यृतसत्, सूर्यं वोढुं व्योमन्याकाशे सीदतीति व्योमसत्, अप्सु योजिर्वा अश्व इति श्रुतेरज्ञो जातेरश्वैरुपेतत्वादज्ञाः, गोब्रह्मवाच्याद्ब्रह्माज्जायत इति गोजाः, एतच्च स्यसृतीयः रथसृतीयमित्याद्यान्तं, ऋतजाः प्रष्टिवाहिन ऋतार्थं यज्ञार्थं जातत्वात्, अद्रिभ्यः पाषाणसदृशेभ्यः दृढेभ्यः काष्ठेभ्यो जातत्वादद्रिजाः । ईदृशो रथो बृहत् प्रौढं राजसूयाख्यमृतं यज्ञं सम्पादयत्विति शेषः । विधत्ते “यदुभौ सहवतिष्ठेतां । समानं लोकमियातां । सह मङ्गुहीना रथवाहने रथमादधाति । सुवर्गादेवैनं लोकादन्तर्दधाति” (ब्रा०) इति । अश्वप्रयहधारी यः सङ्गुहीता यस्य रथादवरूढो यजमानः तावुभौ सह स्वर्गरूपायां वेद्यां यद्यवतिष्ठेतां तदानीं यज्वा चेतस्स सदृशं लोकं प्राप्नुयातां तच्चायुक्तं तस्माद्रथ एवावस्थितेन सङ्गुहीना सह तं रथं रथवाहने काष्ठे स्थापयेत् तथा सति सङ्गुहीता वेदिरूपात् स्वर्गादन्तर्हितो भवति । मन्त्रं विनियुक्ते “हः सः शुचिषदित्यादधाति । ब्रह्मणैवैनमुपावहरति । ब्रह्मणा दधाति” (ब्रा०) इति । पूर्वमिन्द्रस्य वज्रोऽसीति मन्त्रेणैवैनं रथमुपावहतवान् तस्मादिदा-

नीमपि इषं इति मन्त्रेण रथमाधातुं युक्तं । मन्त्रगतच्छन्दो-
विशेषं प्रशंसति “अतिच्छन्दसा दधाति । अतिच्छन्दा वै सर्वाणि
छन्दांसि । सर्वेभिरेवैनं छन्दोभिरादधाति । वर्धं वा एषा
छन्दसां । यदतिच्छन्दाः । यदतिच्छन्दसा दधाति । वर्धेनैव
समानानां करोति” (ब्रा०) इति । इममन्त्रस्य छन्दोऽति-
जगती सा च गायत्र्यादीन्यप्यच्छन्दांस्यतिक्रम्य वर्तत इति
तस्या अतिच्छन्दस्त्वं, अत एव छन्दसां तच्चान्तर्भावात् सर्व-
च्छन्दोरूपत्वं, तथा सत्यगया रथ आहिते सति सर्वेच्छन्दोभि-
राहितो भवति । किञ्च एषातिजगती सर्वेषां छन्दसां प्ररीरं
अचत्यैरचरैः कैश्चित् क्वचित् कस्यचिच्छन्दसः सम्पादयितुं
ब्रह्मत्वात्, तथा सत्यगया रथाधाने यजमानः सर्वेषां समा-
नानां प्ररीरस्त्वानीयो भवति ।

अत्र विनियोगसङ्ग्रहः ।

“इन्द्रेति रथमादृत्य मित्रेत्येतं युनक्ति हि ।

विष्णोस्त्रिभी रथं गत्वा सर्वारुह्य प्रयाति सः ॥

आप्तं च च इषुं मुक्त्वा सं प्रदक्षिणमाव्रजेत् ।

पश्चिन्नुपागच्छे धृत्वा नमो भूम्यभिमन्त्र्य ॥

इत्यन्मणिं राजतं चोर्गर्भान्नाथौदुम्बरं मणिं ।

युङ्क्ते सौवर्णश्चाग्न ऊत्वा चतस्रो रथमोचनीः ॥

इंशे रथं स्थापयित मन्त्रा अष्टादशेरिताः” । इति ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके पञ्चदशोऽनुवाकः ॥ * ॥

मिचोऽसि वरुणोऽसि समहं विश्वैर्देवैः क्षत्रस्य ना-
 भिरसि क्षत्रस्य योनिरसि स्थोनामासीद् सुषदामा-
 सीद् मा त्वा हिंसीन्मा मा हिंसीन्निषसाद् धृत- 16.4
 व्रतो वरुणः पत्यास्वा साम्राज्याय सुकतुर्ब्रह्माश्न 17.4
 त्वं राजन् ब्रह्मासि सवितासि सत्यसवो ब्रह्माश्न 18.4
 त्वं राजन् ब्रह्मासीन्द्रोऽसि सत्यौजाः ॥ १ ॥

ब्रह्माश्न त्वं राजन् ब्रह्मासि मिचोऽसि सुशेवो
 ब्रह्माश्न त्वं राजन् ब्रह्मासि वरुणोऽसि सत्यधर्मे-
 न्द्रस्य वज्रोऽसि वार्चमस्तेन मे रथ्य दिशोऽभ्ययं राजा-
 भूत् सुश्रोकांश्च सुमङ्गलांश्च सत्यराजाश्न । अपां 19.4
 नम्रे स्वाहोर्जो नम्रे स्वाहाम्रये गृहपतये स्वाहा ॥ २ ॥

सत्यौजाश्चत्वारिंशच्च ॥ १६ ॥

इति तैत्तिरीयसंहितायां प्रथमकाण्डेऽष्टमप्रपाठके
 षोडशोऽनुवाकः ॥ * ॥

पञ्चदशे दिग्विजयोऽभिहितः । षोडशे विजयादूर्द्धमासन
 उपविश्य सर्वैः सेव्यत्वं वर्ण्यते । कल्पः “मिचोऽसि” इति दक्षिणं
 बाहुं यजमान उपावहरते “वरुणोऽसि” इति बध्यमिति ।
 पूर्वं हिरण्यवर्णावुषसामिति मन्त्रेण यजमानस्य बाह्व उद्गृहीतौ

तयोरिदानीमधस्तादुपावहरणमुच्यते । हे दक्षिणबाहो त्वं मित्रोऽसि मित्रवरुणोऽसि मित्रावावनिष्टनिवारकत्वात् । हे वामबाहो त्वं वरुणोऽसि ग्रीवादावनिष्टनिवारकत्वात् । कल्पः “समहं विश्वेर्देवैः” इति विश्वदेव्यामित्रायां हस्तावुपावहरत इति । अहं सर्वेर्देवैः सङ्गच्छेयं । मित्रशब्दस्य सूर्यवाचित्वात् तन्नाम्ना व्यवहृतस्य दक्षिणबाहोरहोरूपत्वं । वरुणशब्दस्यान्धकारवदावरकवाचित्वात् तन्नाम्ना व्यवहृतस्य रात्रिरूपत्वमिति व्याचष्टे “मित्रोऽसि वरुणोऽसीत्याह । मैत्रं वा अहः । वारुणी रात्रिः । अहोरात्राभ्यामेवैनमुपावहरति” (ब्रा०१का०।७प्र०।१० अ०) इति । मित्रावरुणयोरनेकदेवरूपत्वात् सर्वदेवसम्बन्धिन्यामामित्रायां मित्रावरुणात्मत्वेन निरूपितयोर्हस्तयोर्मुपावहरणं युक्तमित्येतद्दर्शयति “मित्रोऽसि वरुणोऽसीत्याह । मैत्रो वै दक्षिणः । वारुणः सव्यः । विश्वदेव्यामित्रा । स्वमेवैनौ भागधेयमुपावहरति” (ब्रा०) इति । विश्वेर्देवैरितिपदोच्चारणेन तत्सम्बन्धिनीनां प्रजानां यजमानभोग्यत्वं सम्पद्यत इत्यभिप्रेत्य व्याचष्टे “समहं विश्वेर्देवैरित्याह । विश्वदेव्यो वै प्रजाः । ता एवाद्याः कुरुते” (ब्रा०) इति । कल्पः । खादिरीमासन्दीं प्रतिष्ठाप्य चक्षस्य नाभिरसीति तस्यां हृत्यधीवासमाप्तीर्येति । हृत्यधीवासं चर्मपटः । पाठस्तु “चक्षस्य नाभिरसि चक्षस्य योनिरसि” इति । हे हृत्यधीवास चक्षस्योपवेशनाय त्वं नाभिवन्मथ्यस्त्रानमसि, माहवद्भारकत्वेन चक्षस्य योनिः कारणमसि । विधत्ते “चक्षस्य नाभिरसि चक्षस्य योनिरसीत्यधीवासमा-

सृष्टाति सयोनित्वाय” (ब्रा०) इति । योनिरसीति चर्मपटस्य कारणत्वेन भावनया सकारणत्वं चक्षस्य सम्पद्यते । कल्पः “स्योनामासीद् सुषदामासीद्” इति तामासाश्च यजमानो “मा त्वा हिंसीन्मा मा हिंसीत्” इत्युपविशतीति । हे मदीयशरीर स्योनां सुखकरीमेनामासन्दीं प्रत्यासीद् समीपस्थं भव, सुषदां सुखेनोपवेष्टुं योग्यामासीद् । इयमासन्दी त्वां शरीरं मा हिंसीत् मामपि शरीरस्वामिनं मा हिंसीत् । मन्त्रद्वयार्थस्य विस्पष्टतां दर्शयति “स्योनामासीद् सुषदा-मासीदेत्याह । यथायजुरेवैतत् । मा त्वा हिंसीन्मा मा हिंसीदित्याहाहिंसायै” (ब्रा०) इति । कल्पः । निषसाद् धृतव्रत इत्यासीनमनुमन्त्रयत इति । पाठस्तु “निषसाद् धृत-व्रतो वरुणः पस्त्वास्वा साम्राज्याय सुक्रतुः” इति । अयं यजमानो धृतव्रतः स्वीकृतयज्ञः वरुणोऽनिष्टनिवारको भूत्वा निषसाद् अस्यामासन्ध्यामुपविवेश पस्त्वासु वज्रेषु वैरिगृहेषु आगत्य साम्राज्यं कर्तुं सुक्रतुः शोभनसङ्कल्पो भवतु । सा-म्राज्यमुद्दिश्य सम्यक् सङ्कल्पसिद्धिमेव दर्शयति “निषसाद् धृतव्रतो वरुणः पस्त्वास्वा साम्राज्याय सुक्रतुरित्याह । साम्रा-ज्यमेवैनं सुक्रतुं करोति” (ब्रा०) इति । कल्पः । तमृत्विजो रत्विजश्च सर्वतः पर्युपविशन्ति पुरस्तादध्वर्युर्दक्षिणतो ब्रह्मा पश्चाद्धोतोत्तरत उक्ताता, उपविष्टेषु ब्रह्माऽन् ओमित्यध्वर्युं राजा मन्त्रयते त्वं राजन् ब्रह्मासीतीतरः प्रत्याहैवं ब्रह्माणं होतारमुक्तातारं चोत्तरोत्तरेणेतरे प्रत्याहुरिति । एतेषाम-

ष्टानां मन्त्राणां पाठस्तु “ब्रह्माश्न त्वं राजन् ब्रह्मासि
 सवितासि सत्यसवो ब्रह्माश्न त्वं राजन् ब्रह्मासीन्द्रोऽसि
 सत्यौजाः ब्रह्माश्न त्वं राजन् ब्रह्मासि मिचोऽसि सुश्रवे
 ब्रह्माश्न त्वं राजन् ब्रह्मासि वरुणोऽसि सत्यधर्मा” इति ।
 दूरादाह्वातुं श्रुतिः, हे राजन् त्वमेव ब्रह्मासि ब्राह्मणोऽसि
 न त्वहं, कुतः, यतः त्वमेव सवितासि ब्राह्मणधर्मान् पाश्वय-
 न्मन्त्राकमनुष्ठानायानुज्ञातासि, सत्यसवस्त्वममोघानुज्ञः अतो
 ब्राह्मणवर्णाश्रमधर्माणां त्वदधीनत्वात् त्वमेव ब्रह्मा । तथा
 इन्द्रोऽसि परमैश्वर्यवानसि, सत्यौजा अमोघवीर्योऽसि । तथा
 मिचोऽसि त्रिष्टुपरिपालनाय देवनामासि, सुश्रवः सुष्ठु सेवितुं
 योग्योऽसि । तथा वरुणोऽसि अग्निष्टुनिवारकोऽसि, सत्यधर्मा
 शास्त्रीयधर्मयुक्तोऽसि । यथा लोके परराष्ट्रं जित्वा समागत्य
 सिंहासने समासीनं राजानमध उपविष्टाः पुरोहितादयो
 बह्वभिराग्नीभिः स्तुतिभिश्च स्तुवन्ति तद्वदत्रापि सेवोपचारः
 क्रियते । एतयाग्नीर्वाद्रूपया सेवया ब्राह्मणेषु यत् सामर्थ्यं
 शापानुग्रहरूपं तद्राजनि प्रतिष्ठापितं भवति । तदेतदभिप्रेत्य
 वाजसनेयिनो बृहदारण्यके चत्रियसृष्टिप्रस्तावे समामनन्ति
 ‘चत्रात्परं नास्ति तस्माद्ब्राह्मणः चत्रियमधस्तादुपास्ते राज-
 स्रये चत्र एव तद्यज्ञे दधाति’ इति । यथोक्तार्थपरत्वेन मन्त्रान्
 व्याचष्टे “ब्रह्माश्न त्वं राजन् ब्रह्मासि सवितासि सत्यसव
 इत्याह । सवितारमेवैनं सत्यसवं करोति । ब्रह्माश्न त्वं
 राजन् ब्रह्मासीन्द्रोऽसि सत्यौजा इत्याह । इन्द्रमेवैनं सत्यौ-

असं करोति । ब्रह्माश्नं त्वं राजन् ब्रह्मासि मित्रोऽसि सुमेव
 इत्याह । मित्रमेवैनं सुमेवं करोति । ब्रह्माश्नं त्वं राजन्
 ब्रह्मासि वरुणोऽसि सत्यधर्मेत्याह । वरुणमेवैनं सत्यधर्मांशं
 करोति” (ब्रा०) इति । सवितेश्चो मित्र इति देवतापदाना-
 मुच्चारणेन तद्देवताप्रियाणां हृन्दसामुच्चारणं सम्पद्यत इति
 दर्शयति “सवितासि सत्यसव इत्याह । गायत्रीमेवैतेनाभि-
 व्याहरति । इन्द्रोऽसि सत्यौजा इत्याह । त्रिष्टुभमेवैतेनाभिव्या-
 हरति । मित्रोऽसि सुमेव इत्याह । जगतीमेवैतेनाभिव्याहर-
 ति । सत्यमेता देवताः । सत्यमेतानि हृन्दांसि । सत्यमेवाव-
 रन्ध्रे” (ब्रा०) इति । एता इन्द्रादयो देवताः सत्यं पालयन्ति
 एतानि गायत्र्यादिहृन्दांसि च सत्यममोघं फलं प्रयच्छन्ति,
 अत उभयोः सत्यरूपत्वात् इन्द्रादिपदोच्चारणेन गायत्र्याद्यु-
 च्चारणसिद्धिः, तेन यजमानः सत्यवादित्वमेव सर्वतः सम्पा-
 दयति । वरुणपदोच्चारणेनानुष्टुबुच्चारणसिद्धिं दर्शयति “वरु-
 णोऽसि सत्यधर्मेत्याह । अनुष्टुभमेवैतेनाभिव्याहरति । सत्यानृते
 वा अनुष्टुप् । सत्यानृते वरुणः । सत्यानृते एवावरन्ध्रे” (ब्रा०)
 इति । विश्वो देवस्य नेतुरित्यस्यामनुष्टुभि प्रथमपादः सप्ताक्षर
 इत्यनृतत्वं, उत्तरे त्रयः पादा अष्टाक्षरा इति सत्यत्वं । एतच्च
 एकस्मादक्षरादनान्नं प्रथमं पदमित्यादिब्राह्मणेनैव दर्शितं ।
 वरुणोऽपि कश्चिदनष्टकारित्वादनृतरूपः कश्चित्तन्निवर्तकत्वात्
 सत्यरूपः, एतच्च वरुणो वा एतं मृच्छति । योऽयं प्रतिगृह्णाति ।
 यावतोऽश्वान् प्रतिमृच्छीयात् । तावतो वारुणाश्चतुष्कपाशान्

निर्वपेत् । वरुणमेव स्नेन भागधेयेनोपधावति । स एवैनं वरुणपाशान्मुञ्चतीत्यादिषु ब्राह्मणेषु स्पष्टं द्रष्टव्यं । अत उभयरूपत्वसाम्याद्वरुणपदोच्चारणेनानुष्टुबुच्चारिता भवति । तेन च यजमानोऽनृतं त्यक्तुं सत्यं वक्तुञ्च समर्थत्वात् सत्यानृते स्वाधीने करोति । वेदनं प्रश्नं सति “नैनं सत्यानृते उदिते हिंस्रः । य एवं वेद” (ब्रा०) इति । कल्पः । इन्द्रस्य वज्रोऽसीति स्फ्यं ब्रह्मा राज्ञे प्रयच्छतीति । पाठस्तु “इन्द्रस्य वज्रोऽसि वार्चन्नस्तेन मे रथ्य” इति । हे स्फ्य वज्रवृत्तीयां ब्रह्मात्वं वज्रोऽसि । स्फ्यस्तृतीयमिति श्रुतेः । यतो विरोधिघातो त्वं तेन कारणेन मे मदर्थं रथ्य द्यूतस्त्रानपरिखेदनरूपं कार्यं साधय । विधत्ते “इन्द्रस्य वज्रोऽसि वार्चन्न इति स्फ्यं प्रयच्छति । वज्रो वै स्फ्यः । वज्रेष्वैवास्मा अवरपरं रन्धयति । एव हि तच्छ्रेयः । यदस्मा एते रध्येयुः” (ब्रा०) इति । रध्येत्युच्चारणेनास्मै यजमानायावरं परं चापेक्षितं सर्वकार्यं रन्धयति साधयति । यद् यदि यजमानायैते कार्यविशेषा रध्येयुः सिध्येयुः एवं सति श्रेयो हि तत् प्रशस्ततरं खलु । कल्पः । “दिशोऽभ्ययं राजाभूत्” इति पञ्चाक्षान् राज्ञे प्रयच्छतीति । अयं यजमान ऊर्ध्वदिक्संहिताः पञ्चदिशोऽभिलक्ष्य राजाभूत् । विधत्ते “दिशोऽभ्ययं राजाभूदिति पञ्चाक्षान् प्रयच्छति । एते वै सर्वेऽयाः । अपराजायिनमेवैनं करोति” इति । अक्षाः कपर्दकाः सुवर्णनिर्मिताः, विभीतकफलानि सौवर्णानीत्येके, ते चाक्षा द्यूतस्त्राने निवपनीयाः ।

तथा चापसम्बन्धेन दर्शितं 'अक्षावापोऽधिदेवनमुद्धृत्यावोक्ष्या-
 क्षान्निवपेत् सौवर्षान् परःव्रतान् परःमहसान् वा' इति ।
 तेभ्यः पञ्चाक्षानुद्धृत्वा जितवानयं राजेत्यभिप्रायेण तस्मै राज्ञे
 दद्यात् एत एव पञ्चाक्षा अद्याः सर्वे सम्पद्यन्ते । अथब्रह्मोऽक्ष-
 वाक्षी, पञ्चदिग्वर्त्यक्षाभिप्रायेण पञ्चाक्षाणां दत्तत्वात् राज्ञि-
 क्षाः सर्वेऽप्यक्षा दत्ता भवन्ति, तथा सत्येनं यजमानमपरा-
 जायिनं कदाचिदपि पराजयरहितमेव करोति । विधत्ते
 "ओदनमुद्बुवते । परमेष्ठी वा एषः । यदोदनः । परमामे-
 वेन५ अयं गमयति" (ब्रा०) इति । अधिदेवनकाले ओदनं
 पण्यत्वेन सर्वे परस्परं ब्रूयुः, अस्माद्वै प्रजाः प्रजायन्त इति
 श्रुतेरोदनः परमेष्ठिरूपः, तथा सत्योदनपण्यप्रतिज्ञया परमां
 अयं यजमानः प्राप्नोति । कल्पः । मङ्गल्यनाम्नो राजाङ्गयति
 "सुसोकांश्च" इति सङ्गृहीतारं "सुमङ्गलांश्च" इति भागदुघं
 "सत्यराजांश्च" इति चत्तारमिति । शोभनः श्लोकः स्तुति-
 र्यस्यामौ सुश्लोकः, कोष्ठाध्यक्षोऽश्वप्रगृहधारी वा तावुभावपि
 स्वस्वकार्यं सम्यगनुतिष्ठन्तौ शोभनस्तुतियुक्तौ भवतः । शोभनं
 मङ्गलं मर्यादानुष्ठानेन प्रजाभ्यः करादानरूपं यस्य भाग-
 दुघस्य सोऽयं सुमङ्गलः । सत्यस्यावशंभाविनोऽन्तःपुररक्षणस्य
 स्वामी चत्ता सत्यराजा । एतेषां सम्बोधनानि सुतयस्य दूरा-
 दाङ्गानार्थाः । दयोः सानुनासिकत्वं साम्प्रदायिकं । स्वकीयाः
 सङ्गृहीतादयः सुश्लोकादयो भूयासुरित्येवमाशीः परतया व्या-
 चष्टे "सुश्लोकांश्च सुमङ्गलांश्च सत्यराजांश्च" इत्याह । आशिष-

मेवैतामाशास्ते” (ब्रा०) इति । विधत्ते “ग्रीनःश्रेपमास्थाप-
यते । वरुणपाशादेवैनं मुञ्चति” (ब्रा०) इति । शुनःश्रेपेन
दृष्टं ब्रह्मं ग्रीनःश्रेपं, तदध्वर्युर्होतारं वाचयेत् तेन यजमानं
वरुणपाशाभ्योचयतीति । तत्र ऋक्श्रुत्यां विधत्ते “परःश्रुतं भव-
ति । श्रुतायुः पुरुषः श्रुतेन्द्रियः । आयुष्येवेन्द्रिये प्रतितिष्ठति” इति ।
परःश्रुतं श्रुतादधिकं । ऋक्श्रुत्या चापस्तम्बेन स्पष्टीकृता ‘ग्रीनः-
श्रेपमास्थापयते ऋचो गाथामिश्राः परःश्रुता परःसहस्रा
वा’ इति । विधत्ते “मारुतस्य चैकविंशतिकपास्तस्य वैश्वदेव्ये
चामिचाया अग्नये स्विष्टकृते समवद्यति । देवताभिरेवैनमुभ-
यतः परिगृह्णाति” (ब्रा०) इति । समवद्यति समस्यैकीकृत्या-
वद्येत् । तेनोभयतः कर्मद्वयेऽवस्थिताभिर्देवताभिरेवैनं यज-
मानमुभयोः पार्श्वयोः पास्त्रितवान् भवति । कल्पः । अवस्येन
प्रचर्य “अपां नग्ने स्वाहा” इत्यप्सु जुहोति “ऊर्जो नग्ने स्वाहा”
इत्यन्तरा दर्भस्तम्बे स्थाणौ वल्मीकवपायां वा ऊत्वा “अग्नये
गृहपतये स्वाहा” इति प्रत्येत्य गार्हपत्ये ऊत्वेति । अपां नग्ने न
पातयिचे विनाशमकुर्वते वज्रये, न खल्वग्निरपो नाशयति
किन्तूत्पादयति, अग्नेराप इति सृष्टिप्रकरणे अवणात् । ऊर्जो
बलस्य न पातयिचे वज्रये ऊर्जो नग्ने, उदराग्निना भुक्तेऽग्ने
जीर्णे सति बलं वर्धते न तदिनाशयते । विधत्ते “अपां नग्ने
स्वाहोर्जो नग्ने स्वाहाग्नये गृहपतये स्वाहेति तिस्र आहुती-
र्जुहोति । त्रय इमे लोकाः । एवमेव लोकेषु प्रतितिष्ठति”
(ब्रा०) इति ।

अत्र विनियोगसङ्ग्रहः ।

“बाहू अधो हरेद्बाभ्यां मित्रेति वरुणेति च ।
 स्वाम्युपाहृत्य बाहू सं वैश्वदेव्यां प्रसादयेत् ॥
 चत्रासन्धां तु खादिर्यां कृत्यधीवाससंस्तुतिः ।
 खोना स्वामी समागत्य मा त्वा तत्रोपसीदति ॥
 निषोपविष्टं समस्य ब्रह्मा रनध्वर्युमोरयेत् ।
 प्रत्याह सोऽपि त्वमिति ब्रह्मा होता च सामगः ॥
 राज्ञोक्ता उत्तरं प्राञ्जिरिन्द्र स्यं स्वामिनेऽर्पयेत् ।
 दिशोऽक्षान् दापयेत् पञ्च सुस्रोका इति च क्रमात् * ॥
 सङ्ग्रहीता मागदुघः क्षत्ता चाह्वयते त्रिभिः ।
 अपां जुहोत्यसु दर्भे गार्हपत्ये त्रिभिः क्रमात् ॥
 अनुवाके षोडशेऽस्मिन् त्रयोविंशतिरोरिताः” इति ।
 अथ मीमांसा । द्वतीयाध्यायस्य द्वतीयपादे चिन्तितं ।
 “राजसूयेऽभिषेचाख्ये यागे ये देवनादयः ।
 तच्छेषास्तेऽखिलार्था वा तच्छेषास्तस्य सन्निधेः ॥
 राजसूयकथम्भावानुवृत्तेः सर्वशेषता ।
 कल्याकाङ्क्षाभिषेचस्य प्रक्रिया प्रबला ततः” ॥

राजसूये पञ्चिष्टिसोमयागा बहवः प्रधानभूताः तत्रा-
 भिषेचनीयाख्यः कश्चित्सोमयागः तसन्निधौ देवनादयः श्रू-
 यन्ते ‘अक्षैर्दीव्यति राजन्यं जिनाति शौनःशेषमाख्यापयते’
 इति । जिनाति जयति । बह्वचब्राह्मणे समाध्यातं श्रूयःशेष-

* दिशोऽक्षान् प्राञ्जिरिन्द्र स्यं स्वामिनेऽर्पयेत् इति का० ।

विषयमुपाख्यानं श्रौतःश्रेष्ठं । तच्च सन्निधिवत्साद्देवनादयो-
ऽभिषेचनीयाङ्गमिति चेन्नैवं । राजसूयस्य कथम्भावाकाङ्क्षा-
यामनुवृत्तायां विहिता देवनादयः प्रकरणेन राजसूयशेषाः
राजसूयस्य बद्धयागात्मक इत्यत्र सर्वश्रेष्ठत्वं । न चाभिषेच-
नीयस्य काचिदाकाङ्क्षा देवनादिष्वस्ति ज्योतिष्टोमविकृतित्वे-
नातिदिष्टैः प्राकृताङ्गैरेव तदाकाङ्क्षानिवृत्तेः । सन्निहितविधि-
वत्सादाकाङ्क्षोत्पाद्यत इति चेत् । अत एवाकाङ्क्षारूपमवान्तर-
प्रकरणमादौ परिकल्प्य तद्वारा वाक्यलिङ्गश्रुतिकल्पनया
सन्निधिर्विप्रकृत्यते राजसूयाकाङ्क्षारूपन्तु महाप्रकरणं कृत्त-
त्वादेकया कल्पया सन्निकृत्यते । तस्मात्प्रकरणेन सन्निधिबाधात्
सर्वशेषा देवनादयः ।

पञ्चमाध्यायस्य द्वितीयपादे चिन्तितं ।

“अभिषेच्यप्राकृताङ्गसमाप्तौ देवनादिकं ।

मध्ये वा पूर्ववत्सर्वसमाप्तौ देवनादयः ॥

अभिषेकोऽपकृष्टोऽस्मात् पूर्वं प्रत्यक्षपाठतः ।

देवनाद्यास्ततो मध्ये माहेन्द्रसोचतः पुरा” ॥

राजसूये सोमयागस्याभिषेचनीयस्य सन्निधौ देवनश्रौतः-
श्रेष्ठोपाख्यानाभिषेकाः क्रमेणास्ताः, तत्राभिषेचनीये चोदक-
प्राप्तसङ्गजातं नारिवृत्त्यायेन प्रथमं सप्ताक्ष पश्चाद्देवनादयः
कार्याः इति प्राप्ते ब्रूमहे । माहेन्द्रस्य सोचं प्रत्यभिषिच्यत इति
वाक्येन तस्य सोमयागस्य मध्येऽभिषेकोऽपकृष्टः । अभिषेकात् पूर्व-
भावित्वं विदेवनादीनां प्रत्यक्षपाठप्राप्तं, ततो माहेन्द्रसोचादपि

पूर्वस्मिन् काशे प्रयाजाचारवत् विदेवनादीनामपकर्षः कर्तव्यः।

चतुर्थ्याध्यायस्य चतुर्थपादे चिन्तितं ।

“एकस्यैवाभिषेच्यस्य तदङ्गं निश्चयस्य वा ।

राजसूयस्यापकर्षादाद्यः प्रक्रिययोत्तरः” ॥

यदेतद्देवनादिकमङ्गमित्युक्तं तदेतदभिषेचनीयस्य सोम-
यागस्यैकस्यैवाङ्गं । कुतः, अपकर्षात् । यद्यप्यभिषेचनीयविधेरुद्धं
तत्सन्निधौ देवनादय आस्तातास्तथाप्यभिषेचनीयमध्ये तेऽप-
हृत्यन्ते । माहेन्द्रस्य स्तोत्रं प्रत्यभिषिच्यत इति वाक्येन राज्ञो
यजमानस्याभिषेको माध्यन्दिनसक्ने स्तोत्रकाशेऽपहृत्यते
तस्मिन्नपहृष्टे सति ततः पूर्वमास्तातानां विदेवनादीनामर्थसि-
द्धेऽपकर्षः । ततो माहेन्द्रस्तोत्रादिवत् अभिषेचनीयप्रयोगा-
न्तःपातित्वादेवनादिकमभिषेचनीयस्यैवाङ्गमिति प्राप्ते ब्रूमः ।
किं तदङ्गत्वे सन्निधिः प्रमाणं, किं वा प्रयोगपरिकल्पितम-
वान्तरप्रकरणमुभयथापि प्रत्यक्षस्य महाप्रकरणस्य प्रवृत्त्या-
देवनादिकं राजसूयस्याङ्गं । राजसूयवद्विद्वानुमत्यादीन् स-
र्वान् यागानभिधत्ते तस्मात् सर्वेषामेतदङ्गं, अनुष्ठानन्तु राज-
सूयमध्ये क्वचिदपेक्षितमिति वचनबलादभिषेचनीयगतमाहेन्द्र-
स्तोत्रकाशे तदनुष्ठीयते ॥ • ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डे ऽष्टमप्रपाठके षोडशोऽनुवाकः ॥ • ॥

आग्नेयमष्टाकपालं निर्वपति हिरण्यं दक्षिणा सार-
स्वतं चरुं वत्सतरी दक्षिणा सावित्रं द्वादशकपाल-
मुपध्वस्तो दक्षिणा पौष्णं चरुः श्यामो दक्षिणा बार्ह-
स्पत्यं चरुः श्रितिपृष्ठो दक्षिणैन्द्रमेकादशकपालमृ-
षभो दक्षिणा वारुणं दशकपालं महानिरष्टो दक्षि-
णा सौम्यं चरुं बभ्रुर्दक्षिणा त्वाष्ट्रमष्टाकपालः शुण्डो
दक्षिणा वैष्णवं चिकपालं वामनो दक्षिणा ॥ १ ॥

आग्नेयः हिरण्यः सारस्वतं द्विचत्वारिंशत् ॥१७॥

इति तैत्तिरीयसंहितायां प्रथमकाण्डे ऽष्टमप्रपाठके
सप्तदशोऽनुवाकः ॥ * ॥

षोडशे जितवतो राज्ञ इतरसेव्यत्वरूप उपचारो वर्णितः ।
सप्तदशे संख्यहवींषि दशसङ्ख्याकानि विधीयन्ते “आग्नेयम-
ष्टाकपालं निर्वपति हिरण्यं दक्षिणा सारस्वतं चरुं वत्सतरी
दक्षिणा सावित्रं द्वादशकपालमुपध्वस्तो दक्षिणा पौष्णं चरुः
श्यामो दक्षिणा बार्हस्पत्यं चरुः श्रितिपृष्ठो दक्षिणैन्द्रमेका-
दशकपालमृषभो दक्षिणा वारुणं दशकपालं महानिरष्टो
दक्षिणा सौम्यं चरुं बभ्रुर्दक्षिणा त्वाष्ट्रमष्टाकपालः शुण्डो
दक्षिणा वैष्णवं चिकपालं वामनो दक्षिणा” इति । उपरत-
स्तमपाना वत्सतरी । शुक्लकायः शुण्डः । तान्येतानि हवींषि
प्रशंसति “वरुणस्य सुषुवाणस्य दशधेन्द्रियं वीर्यं परापतत् ।

तत्संस्पृहिरनुसमसर्पत् । तत्संस्पृपां संप्रस्पृत्वं । अग्निना
 देवेन प्रथमेऽहनिनुप्रायुक्तं । सरस्वत्या वाचा द्वितीये । स-
 विचा प्रसवेन तृतीये । पूषा प्रशुभिस्तुर्थे । बृहस्पतिना
 ब्राह्मणा पञ्चमे । इन्द्रेण देवेन षष्ठे । वरुणेन स्वया देवतया
 सप्तमे । सोमेन राज्ञाष्टमे । त्वष्टा रूपेण नवमे । विष्णुना
 यज्ञेनाभ्योत् । यत्संस्पृपो भवन्ति । इन्द्रियमेव तदीयं यज-
 मान आभ्योति” (ब्रा०१का०।प्र०।१अ०) इति । सुषुवाणस्य
 सुष्ठु सोममभिषेचनीयकर्मणि अभिषुतवतो वरुणस्येन्द्रियं सा-
 मर्थ्यं दशधा भूत्वा परापतत् विनष्टं, स च वरुणः तदिन्द्रियं
 संस्पृष्ट्वाभिहितैः यथोक्तहविर्भिरनुक्रमेण सम्यक् प्राप्त-
 वान् । सम्यक् स्पृश्यते प्राप्यते वीर्यमाभिरम्यादिभिर्देवताभि-
 रिति संस्पृपो देवतास्तासां हवींश्चपि तस्मामकानि । स वरुणः
 प्रथमेऽहनि देवेन द्योतनात्मकेनाग्निना सहाष्टाकपालं प्रायुक्तं
 आग्नेयमष्टाकपालं निरवपदित्यर्थः । द्वितीयेऽहनि वायूपया
 सरस्वत्या चरुं निरवपत् । तृतीये प्रसवकारणेन सविचा सह
 द्वादशकपालं निरवपत् । चतुर्थे पशुभिरुपलक्षितेन पूषा
 सह चरुं निरवपत् । पञ्चमे ब्राह्मणाभिमानिना बृहस्पतिना
 सह चरुं निरवपत् । षष्ठे द्योतनात्मकेनेन्द्रेण सह एकादश-
 कपालं निरवपत् । सप्तमे स्वकीयदेवतारूपेणातीतकल्पगत-
 वरुणेन सह दशकपालं निरवपत् । अष्टमे राज्ञा यजमानेन
 सोमन सह चरुं निरवपत् । नवमे रूपवता त्वष्टा सहाष्टा-
 कपालं निरवपत् । दशमे यज्ञरूपेण विष्णुना सह त्रिकपालं

निहृष्य तदिन्द्रियमाप्नोत् । यदि यजमानस्यापि संस्पृशे चागा भवेद्युस्तदासौ यजमान इन्द्रियसामर्थ्यं प्राप्नोतीति । उत्पत्ति-
विधिभिर्विहितानां संस्पृशामनेनार्थवादेन भिन्नदिनानुष्ठान-
विधिर्ह्येव । अन्यं प्रकारविशेषं विधत्ते “पूर्वा पूर्वा वेदि-
र्भवति । इन्द्रियस्य वीर्यस्यावहृष्टौ” (ब्रा०) इति । पूर्वा पूर्वदिग्ग-
ता दिनभेदेन बज्रवेदित्वद्योतनार्था वीक्षा । तत्प्रकारस्यापस्त-
म्बेन स्पष्टीकृतः ‘सो भूते परेण सौमिकदेवयजनं दशभिः
सप्तभिर्वा सꣳस्पृषां हविर्भिर्यजत आग्नेयमष्टाकपाक्षमिति पूर्वं
पूर्वदेवयजनमध्यवस्यति, *यत्र पूर्वस्याहवनीयस्तत्रोत्तरस्य गा-
र्हपत्य उत्तमायाः प्राम्वंश्च आहवनीयो बर्हिर्गार्हपत्य’ इति ।
अष्टमनवमदशमानां हविषां स्वस्वदिनेषु कञ्चित्कालविशेषं
विधत्ते “पुरस्तादुपसदाꣳ सौम्येन प्रचरति । सोमो वै रेतो-
धाः । रेत एव तद्धाति । अन्तरा त्वाग्नेः । रेत एव दितं
त्वष्टा रूपाणि विकरोति । उपरिष्टाद्वैष्णवेन । यज्ञो वै विष्णुः ।
यज्ञ एवान्ततः प्रतितिष्ठति” (ब्रा०) इति । अभिषेचनीयात्
सोमयागादूर्ध्वं दशपेयः सोमयागः कर्तव्यः । तस्य च संस्पृ-
श्यागसम्बन्धिनि सप्तमेऽहनि एका दीक्षा कर्तव्या, तत ऊर्ध्वं
त्रिषु दिनेषु उपसदः कर्तव्याः, तत्र प्रथमोपसद्दिने उपस-
द्यागात् पूर्वं सौम्याख्येन संस्पृषाष्टमहविषा प्रचरेत्, मध्यमोप-
सद्दिने पौर्वाहिकापराह्निकोपसदोर्मध्ये त्वाग्नेः नवमहविषा
प्रचरेत्, तृतीयोपसद्दिने पौर्वाहिकापराह्निकोपसदावनुष्ठायो-

* यत्र पूर्व आहवनीयस्तत्रोत्तरो गार्हपत्य इति तै० ।

परिष्टाद्वैष्णवेन दक्षमहविषा प्रचरेत् । सोमस्य रेतोधारण-
हेतुत्वात् प्रथमतस्तत्प्रयोगे यजमानो रेतो दधाति, ततः
लघुः प्रयोगे सति धृतं रेतोऽवष्टभ्य लघ्वा रूपाणि विविधानि
करोति, विष्णोर्यज्ञरूपत्वादन्ते तद्भुविःप्रयोगे सति यजमानो
राजसूयादूर्ध्वमपि यज्ञानुष्ठान एव प्रतिष्ठितो भवति । दश-
पेयतन्त्रमध्ये त्रयाणां हविषामनुष्ठानमापस्तम्बेन स्पष्टीकृतं
'अपराह्णे दशपेयस्य तन्त्रं प्रक्रमयति' इत्युपक्रम्यैवं पद्यते 'एका
दीक्षा तिष्ठ उपसदः पुरस्तादुपसदाऽ सौम्यं चरुं निर्वपति
अन्तरा त्वाद्भ्यष्टाकपास्तमुपरिष्टाद्वैष्णवं त्रिकपालं' इति ।

अथ मीमांसा । चतुर्थोऽध्यायस्य चतुर्थपादे चिन्तितं ।

“किं पुरस्तादुपसदां सौम्येन प्रचरेदिति ।

अङ्गाङ्गिभावः कालो वा, वाक्यादायः प्रतीयते ॥

पुरस्तादिति कालोऽत्र भावी कालविधिस्ततः ।

नाङ्गं कस्यापि सौम्यादि प्रधानमितरेष्टिवत्” ॥

राजसूये संस्पृशब्दवाच्यान्याग्नेयाष्टाकपालादीनि दक्ष
हवींश्चास्मात्तानि, तेष्वष्टमनवमदशमानि सौम्यत्वाद्भुविष्णवानि
तद्विषयमिदं वाक्यमाध्यायते 'पुरस्तादुपसदाऽ सौम्येन प्रचरति
अन्तरा त्वाद्भ्यष्टाकपास्तमुपरिष्टाद्वैष्णवेन' इति । योऽयं राजसूये सोम-
यागः तस्मिन्नुपदिष्टानामुपसदामादिमध्यावसानेषु सौम्यादीनां
त्रयाणामनुष्ठानमनेन वाक्येन चोच्यते, ततो वाक्यात् सौम्या-
दीनि उपसदामङ्गानीति प्राप्ते ब्रूमः । उपसदामिति षष्ठ्याः
कालवाचिना पुरस्तादितिशब्देनाव्ययात् सौम्यादीनां काल-

विशेषसम्बन्धपरमिदं वाक्यं न त्वङ्गाङ्गिभावपरं, ततो न कस्याप्यङ्गं सौम्यादिकं किन्त्वानुमत्यादिवत्प्रधानं ॥ ० ॥

इति माधवीये वेदार्थप्रकाशे छण्णयजुःसंहिताभाष्ये प्रथम-
काण्डेऽष्टमप्रपाठके सप्तदशोऽनुवाकः ॥ * ॥

सद्यो दीक्षयन्ति सद्यः सोमं क्रीणन्ति पुण्डरिस्रजां
प्रयच्छति दशभिर्वत्सतरैः सोमं क्रीणाति दशपेयै
भवति शतं ब्राह्मणाः पिबन्ति सप्तदशः स्तोत्रं भवति
प्राकाशावध्वर्यवे ददाति स्रजमुक्ताचे रुक्मः होचेऽश्वं प्र-
स्तोतृप्रतिहर्तृभ्यां द्वादश पष्ठौहीर्ब्रह्मणे वशां मैत्रा-
वरुणाय ऋषभं ब्राह्मणाच्छुसिने वाससी नेष्टापोतृ-
भ्याः स्थूरि यवाचितमश्वावाकायानश्वाहमग्नीधे भा-
र्गवो होता भवति आयन्तीयं ब्रह्मसामं भवति वार-
वन्तीयमग्निष्टोमसामः सारस्वतीरपो गृह्णाति ॥ १ ॥

वारवन्तीयं चत्वारि च ॥ १८ ॥

इति तैत्तिरीयसंहितायां प्रथमकाण्डेऽष्टमप्रपाठके
ऽष्टादशोऽनुवाकः ॥ * ॥

सप्तदशे संसृपां हवींश्चक्रानि । अष्टादशे दशपेय उच्यते ।
तत्र दीक्षासोमक्रययोस्त्रोदकप्राप्तं दिनभेदमपवदितुं विधत्ते
“सद्यो दीक्षयन्ति सद्यः सोमं क्रीणन्ति” इति । प्रकृतौ ‘अप्सु
स्त्रात्यपोऽग्राति’ इति यद्विहितं तदपवदितुं विधत्ते “पुण्डरि-
क्षजां प्रयच्छति” इति । तदेतत्सूचकारः स्पष्टीचकार ‘अपो
दीक्षायाः स्थाने द्वादशपुण्डरीकां स्त्रजं प्रतिमुञ्चते’ इति । प्रति-
मोचयेदित्यर्थः । तदेतत्प्रशंसति “जामि वा एतत् कुर्वन्ति ।
यत्सद्यो दीक्षयन्ति सद्यः सोमं क्रीणन्ति । पुण्डरिक्षजां प्रय-
च्छत्यजामित्वाय । अङ्गिरसः सुवर्गं लोकं यन्तः । अप्सु दीक्षा-
तपसी प्रावेशयन् । तत्पुण्डरीकमभवत् । यत्पुण्डरिक्षजां प्र-
यच्छति । साक्षादेव दीक्षातपसी अवसन्धे” (ब्रा०१का०।
८प्र०।२अ०) इति । त्रोदकप्राप्तानि हिरण्यवासःप्रभृतीनि
दशविधक्रयद्रव्याण्यपवदितुं विधत्ते “दशभिर्वत्सतरैः सोमं
क्रीणाति” इति । वत्सतरा उपरतस्त्रणपानाः । अत एव सूच-
कारो विघ्ननिष्टि ‘दशभिर्वत्सतरैः सोमं क्रीणाति’ इति । अत्र
सङ्ख्यां प्रशंसति “दशभिर्वत्सतरैः सोमं क्रीणाति । दशाचरा
विराट् । अश्वं विराट् । विराजैवास्त्रायमवसन्धे” (ब्रा०) इति ।
साण्डलं विधाय प्रशंसति “मुष्करा भवन्ति सेन्द्रत्वाय” (ब्रा०)
इति । सेन्द्रत्वमिन्द्रियसामर्थ्यसहितत्वं । प्रधानकर्म विधत्ते
“दशपेयो भवति” इति । दशसु वैकृतचमसेषु पातव्यः सोम-
रसो यस्मिन् क्रतौ स क्रतुर्दशपेयः । यदा एकैकस्मिन् पात्रे
दशभिर्ब्राह्मणैः पातव्यः सोमो यस्मिन् स दशपेयः । एतदेवा-

भिप्रेत्य सूत्रकार आह 'सो भूते पाचसंसादनकाले दश सम-
 सागधिकान् प्रयुजति तानुत्तयनकाल उत्तयति भक्षणकाले
 दश दशैकैकस्मिन्समसे ब्राह्मणाः सोमपाः सोमं भक्षयन्ति'
 इति । तं विधिं प्रशंसति "दशपेयो भवति । अन्नाद्यस्यावद-
 द्यौ" (ब्रा०) इति । विधत्ते "व्रतं ब्राह्मणाः पिबन्ति" इति ।
 एकैकस्मिन् पाचे दश दश ब्राह्मणा इति मिश्रित्वा व्रतं ब्रा-
 ह्मणाः पिबन्ति । प्रशंसति "व्रतं ब्राह्मणाः पिबन्ति । व्रतायुः
 पुरुषः व्रतेन्द्रियः । आयुष्येवेन्द्रिये प्रतितिष्ठति" (ब्रा०) इति ।
 विधत्ते "सप्तदशः स्तोत्रं भवति" इति । अस्मिन् क्रतौ यद्यत्
 स्तोत्रं तस्य सर्वस्य सप्तदशस्तोत्रत्वमेव कुर्यात् । प्रशंसति "सप्त-
 दशः स्तोत्रं भवति । सप्तदशः प्रजापतिः । प्रजापतेराष्ट्रै"
 (ब्रा०) इति । विधत्ते "प्राकाशावध्वर्यवे ददाति" इति ।
 प्राकाशौ सुवर्णदर्पणौ । प्रशंसति "प्राकाशावध्वर्यवे ददाति ।
 प्राकाशमेवैजं गमयति" (ब्रा०) इति । हिरण्यसज्जो दानं वि-
 धत्ते "सज्जमुद्गात्रे" इति । तथा च सूत्रकारः 'दक्षिणाकाले
 हिरण्यप्राकाशावध्वर्यवे ददाति हिरण्यसज्जमुद्गात्रे' इति । प्रशं-
 सति "सज्जमुद्गात्रे । व्येवास्मै वासयति" (ब्रा०) इति । अस्य
 सज्जमानस्य व्येव विशिष्टमेव दुकूलादिकं वासयति उत्तरीय-
 त्वेनाच्छादयति । वर्तुलस्य स्वर्णाभरणस्य दानं विधत्ते "द्वक्काः
 होत्रे" इति । प्रशंसति "द्वक्काः होत्रे । आदित्यमेवास्मा
 उत्तयति" (ब्रा०) इति । उदयं प्रापयतीत्यर्थः । विधत्ते "अश्वं
 प्रक्षोढप्रतिवर्द्धभ्यां" इति । ददातीत्यनुषज्यते, द्वाभ्यामेक-

द्रव्यदानं वाचनिकं । प्रशंसति “अश्वं प्रस्रोतप्रतिहर्तृभ्यां ।
 प्राजापत्यो वा अश्वः । प्राजापतेराष्टौ” (ब्रा०) इति । अश्वमेधप्रकरणे
 प्राजापतेरश्वस्य यत्तत्परापतदिति अतरेत्यस्य प्राजापत्यत्वं । वा-
 लगर्भिणीनां गवां दानं विधत्ते “दादश पष्ठौहीर्गच्छाणे” इति ।
 वत्सद्वारा अभिवृद्धिस्तृचनादायुष्याभिवृद्ध्या प्रशंसति “दादश
 पष्ठौहीर्गच्छाणे । आयुरेवावरुन्धे” (ब्रा०) इति । बन्ध्याया गो-
 र्दानं विधत्ते “वशां मैत्रावरुणाय” इति । वशाशब्देन बुद्धिस्थं
 वन्नित्यमभिप्रेत्य प्रशंसति “वशां मैत्रावरुणाय । राक्षमेव वक्ष-
 कः” (ब्रा०) इति । रेतःसेचनसमर्थस्य गोर्दानं विधत्ते “अवभं
 ब्राह्मणाच्छूषिने” इति । अवभशब्देन बुद्धिस्थमिन्द्रियमि-
 त्यभिप्रेत्य प्रशंसति “अवभं ब्राह्मणाच्छूषिने । राक्षमेवेन्द्रि-
 याव्यकः” (ब्रा०) इति । दाभ्यां प्रत्येकं वत्सदानं विधत्ते “वा-
 ससी नेष्टापोदभ्यां” इति । धौतवत्तयोः शुद्धिहेतुत्वमभिप्रेत्य
 प्रशंसति “वाससी नेष्टापोदभ्यां । पवित्रे एवास्यैते” (ब्रा०)
 इति । स्त्रूलस्य यवपूर्णशकटस्य दानं विधत्ते “स्त्रूरि यवाचित-
 मच्छावाकाय” इति । वारुणं यवमयं चरुमिति श्रुतत्वात् यव-
 प्रियं वरुणं स्वकीयभागप्रदानेन स्वकीयदेशान्नाद्वहिर्निःसारि-
 तवान् भवतीत्यभिप्रेत्य प्रशंसति “स्त्रूरि यवाचितमच्छावाकाय ।
 अन्त एव वरुणमवयजते” (ब्रा०) इति । विधत्ते “अनञ्जा-
 हमग्नीधे” इति । वज्रिद्वारकेणोभयोः सम्बन्धेन प्रशंसति “अन-
 ज्वाहमग्नीधे । वज्रिर्वा अनञ्जान् । वज्रिरग्नीत् । वज्रिनैव वज्रि-
 यज्ञस्यावरुन्धे” (ब्रा०) इति । दर्शपूर्णमासयोराम्नेयहविर्युक्तस्य

प्रकटस्य वहनादनङ्गान् वज्रिः, अग्नेरिन्धनादाग्नीध्रोऽपि वज्रिः* ।
 उभयोः सम्बन्धे सति वज्रिरूपेणानङ्गुहा यज्ञस्य वज्रिवाहकं
 आग्नीध्राद्युत्तिग्जातं स्वाधीनं करोति । सोदकप्राप्तं होतृसा-
 मान्यादिकं बाधितुं विघ्नेषान् विधत्ते “भार्गवो होता भवति
 आयन्तीयं ब्रह्मसामं भवति वारवन्तीयमग्निष्टोमसामꣳ सार-
 स्रतीरपो गृह्णाति” इति । प्रकृतौ यः कोऽपि होतेत्यत्रापि
 तत्प्राप्तौ भृगुगोचोत्पन्न एवेति विज्ञेयते । प्रकृतौ ब्राह्मणा-
 ष्वसिनं प्रत्याख्यस्रोत्रे गायत्रिस्रोत्रो विहितत्वात् तदपवादाय
 आयन्तीयं सामात्र विधीयते, आयन्त इव सूर्य इत्यस्यामृ-
 च्युत्पन्नं साम आयन्तीयं । प्रकृतौ यज्ञायज्ञियस्याग्निष्टोम-
 सामत्वात् तदपोश्च वारवन्तीयं साम विधीयते, अश्वं न त्वा
 वारवन्तमित्यस्यामृच्युत्पन्नं वारवन्तीयं साम । प्रकृतौ वहन्तीनां
 गृह्णातीति प्रवाहमात्रगतानामपां वसतीवरित्वात्,† अत्रापि
 तत्प्राप्तौ सरस्वतीगता एवापो विधीयन्ते । इन्द्रियवीर्यत्वेन चयं
 प्रशंसति “इन्द्रस्य सुषुवाणस्य चेधेन्द्रियं वीर्यं परापतत् ।
 भृगुसूतीयमभवत् । आयन्तीयं दृतीयं । सरस्वती दृतीयं ।
 भार्गवो होता भवति । आयन्तीयं ब्रह्मसामं भवति । वार-
 वन्तीयमग्निष्टोमसामं । सारस्वतीरपो गृह्णाति । इन्द्रियस्य
 वीर्यस्यावदुक्षौ” (ब्रा०) इति । वारवन्तीयस्येन्द्रवीर्यत्वाभा-

* अत्र वज्रिशब्दे यौगिको न तु रूढः । तेन प्रकटादिवहनकर्तृ-
 त्वादणीवर्दे यज्ञभारवाहकत्वाच्चाग्नीध्रे अङ्गुहां विनैवोपपद्यते इत्येक-
 स्मिन् काशीस्थपुस्तके पाठान्तर्गतं ।

† (सं० का० १। प्र० ३। अ० १२।)

वेनाच स्तुतेरप्रतीतत्वात् तेन सह स्तोतुं आचन्तीयमपि पुनरुपादत्ते “आचन्तीयं ब्रह्मसामं भवति । इन्द्रियमेवास्मिन् वीर्यं अयति । वारवन्तीयमग्निष्टोमसामं । इन्द्रियमेवास्मिन् वीर्यं वारयति” (ब्रा०) इति । सामनास्त्रि अयतिधातोः प्रतीतत्वाद्यजमानेन वीर्यमाश्रीयते, द्वितीयनास्त्रि वारयितृत्वप्रतीतेरस्मिन् यजमाने प्रयुक्तं वैरिवीर्यं निवारितं भवति ।

अत्र मीमांसा । एकादशाध्यायस्य द्वितीयपादे चिन्तितं ।

“दशपेये चाभिषेचनीये तन्मं भिदाथवा ।

क्रयसाहित्यतस्तन्मं कास्त्रभेदेन भिन्नता” ॥

राजसूये दशपेयाभिषेचनीयसञ्ज्ञकौ द्वौ सोमयागौ तयोरङ्गानुष्ठानं तन्मेण कार्यं । कुतः, क्रयस्याभिन्नत्वात्, ‘सह सोमौ क्रोणाति’ अभिषेचनीयस्य यदा सोमक्रयः तदैव दशपेयस्यापि सोमे क्रेतव्ये सति क्रयात् पूर्वभाविनां दशपेयाङ्गानामपकर्षात् तन्मं स्यादिति प्राप्ते ब्रूमः । भिन्नकालीनयोरभिषेचनीयदशपेययोरङ्गानां भेदो युक्तः । संसृप्शब्दवाच्याभ्यो दशभ्य इष्टिभ्यः ऊर्द्धं अपराद्धे दशपेयस्योपक्रमः, ताभ्यः प्राचीनेऽत्यन्तव्यवहिते काले अभिषेचनीयः । न च क्रयसाहित्यमस्ति ‘सद्यो दीक्षयन्ति सद्यः सोमं क्रोणन्ति’ इति दशपेये क्रयस्य सद्यःकालत्वाभिधानात् । सहसोमाविति वचनेन क्रयार्थसंवादे साहित्यं विवक्षितं । तस्मादुभयोरङ्गानां भेदः ।

द्वतीयाध्यास्य पञ्चमपादे चिन्तितं ।

“राजसूये कचिक्कर्तुंस्वमसो दशभिर्जनैः ।

भक्ष्यः किं तत्र राजन्या भक्षका ब्राह्मणा उत ॥

आद्यो भागात्सङ्ख्यैकजातेर्विप्राः शतं दश ।

चमसानद्युरित्युक्त्वा राजपात्रञ्च विप्रगं” ॥

राजसूये दशपेयनामके यागे श्रूयते ‘दश दशैकैकं चम-
समनुसर्पन्ति’ इति । तत्र यजमानस्य राजन्यस्य यद्यमसः
सोऽयं राजन्यैरेव दशभिर्भक्षणीयः दशेति सङ्ख्यायाः आत्ये-
कत्वप्रतिभागात् । तथा हि दशपेयस्य व्योतिष्टोमविकृति-
त्वात् प्रकृतं धर्मजातं चोदकेन प्राप्तं प्रकृतौ च यजमान-
चमसस्य भिन्नजातिभिर्भक्षणं नास्तीत्यत्रापि तथैव प्राप्तं । यद्यत्र
दशेति विशेषो विधीयते तर्हि प्राकृतं भक्षकसङ्ख्यामात्रं नि-
वर्त्यतां न त्वेकजातीयत्वं, तस्माद्वाजन्यो यजमानो राजन्यै-
र्नवभिः सह भक्षयेदिति प्राप्ते ब्रूमः । प्रकृतितः प्राप्तेषु दशसु
चमसेषु भक्षणायानुसर्पतां पुरुषाणां दश दशेति वीक्षया
प्रति चमसं दशसङ्ख्यां विधायार्थसिद्धौ शतसङ्ख्यामनूद्य सङ्ख्ये-
यानां सर्वेषां ब्राह्मण्यं विधीयते, शतं ब्राह्मणाः पिबन्तीति,
तथा सति यजमानस्यापि राजन्यस्य यत्र भक्ष्यो नास्ति तत्र
कुतोऽन्ये राजन्या भक्षयेयुः तस्माद्ब्राह्मणा एव भक्षकाः ।

दशमाध्यायस्य तृतीयपादे चिन्तितं ।

“किं प्राकाशो बाधको सः कृत्स्नस्याध्वर्यवस्य वा ।

ददातियोगात्कृत्स्नस्य न विजिष्टेन योगतः” ॥

राजसूये श्रूयते ‘हिरण्मयौ प्राकाशावध्वर्यवे ददाति’ इति ।
प्राकाशो दीपस्तम्बावित्येके दर्पणावित्यपरे । तौ किं प्राकृतस्य

दक्षिणाद्रव्यस्य बाधकौ, उताध्वर्युभागस्यैव । तत्र प्राकाशो
 ददातीति कर्मकारकवाचिद्वितीयाश्रुतिकृतेन दानसम्बन्धेन
 प्राकाशावध्वर्यव इति वाक्यकृते पुरुषसम्बन्धे चोदिते सति देय-
 द्रव्यप्रतीतेः देयान्तरस्य कृत्स्नबाध इति पूर्वः पक्षः । अध्व-
 र्यवे ददातीति सम्प्रदानकारकवाचिचतुर्थीश्रुतिकृतस्य दान-
 क्रियासम्बन्धस्यापवादितुमशक्यत्वात् सम्प्रदानविशिष्टदानक्रिया-
 सम्बन्धेऽपि द्वितीयाश्रुतेरविरोधादध्वर्युभागस्यैव बाध इति
 राज्ञानः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
 काण्डेऽष्टमप्रपाठकेऽष्टादशोऽनुवाकः ॥ * ॥

आग्नेयमष्टाकपालं निर्वपति हिरण्यं दक्षिणैन्द्रमे-
 कादशकपालमृषभो दक्षिणा वैश्वदेवं चरं पिशङ्गी
 पष्ठौही दक्षिणा मैत्रावरुणीमामिन्धां वशा दक्षिणा
 बार्हस्पत्यं चरः श्रितिपृष्ठो दक्षिणादित्यां मल्हां ग-
 र्भिणीमालभते मारुतीं पृश्निं पष्ठौहीमश्विभ्यां पूष्णे
 पुरोडाशं द्वादशकपालं निर्वपति सरस्वते सत्यवाचे
 चरः सवित्रे सत्यप्रसवाय पुरोडाशं द्वादशकपालं
 तिसृधन्वः शुष्कहतिर्दक्षिणा ॥ १ ॥

आग्नेयः हिरण्यमैन्द्रं वैश्वदेवं पिशङ्गीं सप्तचत्वारिंशत् ॥ १६ ॥

इति तैत्तिरीयसंहितायां प्रथमकाण्डेऽष्टमप्रपाठके
एकोनविंशोऽनुवाकः ॥ * ॥

अष्टादशे दशपेयोऽभिहितः । एकोनविंशे दिशामवेष्टयः पञ्चदशं सात्यदूतानां हवींषि च विधीयन्ते । तत्रादौ पञ्च हवींषि विधत्ते “आग्नेयमष्टाकपालं निर्वपति हिरण्यं दक्षिणेन्द्रमेकादशकपालमृषभो दक्षिणा वैश्वदेवं चरुं पिशङ्गीं पष्ठोऽही दक्षिणा मैत्रावरुणीमामिर्क्षां वज्रा दक्षिणा बार्हस्पत्यं चरुं श्रितिपृष्ठो दक्षिणा” इति । पिशङ्गीं पिङ्गलवर्णां । दिग्व्याख्यापनप्रयुक्तोन्मादपरिहारेणावेष्टिविधिं प्रक्षौति “ईश्वरो वा एष दिशोऽनुन्मादितोः । यं दिशोऽनुव्याख्यापयन्ति । दिशामवेष्टयो भवन्ति । दिक्ष्वेव प्रतितिष्ठत्यनुन्मादाय” (ब्रा० १का०। ८ प्र०। ३ अ०) इति । यं यजमानं अध्वर्युः प्रस्थापयति एष यजमानः दिशोऽनुप्राप्य दिग्भ्रमेण उन्मादितोः उन्मात्तो भवितुं ईश्वरः प्रभुर्भवति । विधिवाक्यावगतं देवतापञ्चकं प्रशंसति “पञ्च देवता यजति । पञ्च दिशः । दिक्ष्वेव प्रतितिष्ठति” (ब्रा०) इति । आग्नेयादीनां चतुर्णां मध्ये एकैकयागादूर्द्ध्वं पञ्चमहविषि अभिघारणं विधत्ते “हविषो हविष इद्वा बार्हस्पत्यमभिघारयति । यजमानदेवत्यो वै दृढस्यतिः । यजमानमेव तेजसा समर्धयति” (ब्रा०) इति । यजमानस्य देवता

उक्ता अम्यादयः चतस्रः ताभ्यो हितो यजमानदेवत्यः । अवेष्टीर्विधाय द्विपशुयुक्तं पशुबन्धकर्म विधत्ते “आदित्यां मल्हां गर्भिणीमात्मभते मारुतीं पृश्निं पष्ठौर्ही” इति । अदितिर्देवता यस्याः सेत्यादित्या मल्हा मणिखा गलस्तनयुक्तेत्यर्थः । पृश्निरप्यतनुः श्वेतवर्णा वा । अदितेर्भूमित्वेन राष्ट्रत्वं मरुताश्च वैश्वत्वमसृष्टदुक्तं तदेतदभिप्रेत्य प्रशंसति “आदित्यां मल्हां गर्भिणीमात्मभते । मारुतीं पृश्निं पष्ठौर्ही । विश्वैवास्मै राष्ट्रञ्च समीची दधाति” (ब्रा०) इति । करप्रदानेन विश्वः सम्यक्त्वं सख्यनिष्पादकत्वेन राष्ट्रस्य सम्यक्त्वं । पाठप्राप्तं क्रमं प्रशंसति “आदित्यया पूर्वया प्रचरति । मारुत्योत्तरया । राष्ट्र एव विश्वमनुबध्नाति” (ब्रा०) इति । आश्रावणस्य षोडशकप्राप्तमुच्चध्नित्वं आदित्ययागेऽनूयापवदितुं विधत्ते “उच्चैरादित्याया आश्रावयति । उपांशु मारुत्यै । तस्माद्राष्ट्रं विश्वमतिवदति” (ब्रा०) इति । तस्माद्राष्ट्ररूपायामादित्येष्टौ उच्चध्वनिः विष्टरूपायां मारुतीष्टावुपांशुध्वनिः तस्मात्लोकेऽपि राष्ट्रमुज्जित्य तत्पालको राजादिः सहस्रकरदानाय विश्वमतिवदति निर्भर्त्सयतीत्यर्थः । पूर्वोक्तं पशुविशेषणं प्रशंसति “गर्भिण्यादित्या भवति । इन्द्रियं वै गर्भः । राष्ट्रमेवेन्द्रियाव्यकः । अगर्भा मारुती । विष्टै मरुतः । विश्वमेव निरिन्द्रियामकः” (ब्रा०) इति । गर्भस्येन्द्रियकार्यत्वादिन्द्रियत्वं तेन गर्भेण राष्ट्रगता ब्राह्मणचक्षियप्रजाः इन्द्रिययुक्ता भवन्ति । मारुत्या गर्भराहित्वेन वैश्वा निरिन्द्रियाः इतरापेक्षया क्षीणसामर्थ्या भवन्ति ।

ननु पष्ठौही वाङ्मगर्भिणीत्यसद्वक्तं कथमगर्भा माहतीति
 दृशेयते, नायं दोषः पञ्चवर्षाया अपि पष्ठौहीब्रह्मवाच्य-
 त्वात् । पञ्चवर्षं विधाय सत्यदूतानां हवींषि विधत्ते “अग्नि-
 भ्यां पूष्णे पुरोडाशं द्वादशकपालं निर्वपति सरस्वते सत्य-
 वाचे चरुं सवित्रे सत्यप्रसवाय पुरोडाशं द्वादशकपालं ति-
 स्सधन्वः ऋक्कवृतिर्दक्षिणा” इति । पूष्णे चेति देवतासमुच्चये
 द्रष्टव्यः, सत्यं वक्तोति सत्यवाक् तस्मै सरस्वतामकाय देवाय ।
 सत्यप्रसवायामोषानुज्ञाय, तिस्रभिरिषुभिर्युक्तं धनुस्तिस्सधन्वं
 तत्प्रक्षेपाय निर्मिता ऋक्कवृतिः, तदुभयमच देयं । तेषु हविःषु
 प्रथमं प्रक्षंसति “देवासुराः संवत्ता आसन् । ते देवा अग्निनोः
 पूषन्वाचः सत्यः सविधाय । अमृतं नासुरानभ्यभवन् । ते
 ऽग्निभ्यां पूष्णे पुरोडाशं द्वादशकपालं निर्वपन् । ततो वै ते
 वाचः सत्यमवाहन्वत । यदग्निभ्यां पूष्णे पुरोडाशं द्वादश-
 कपालं निर्वपति । अमृतं नैव भ्रातृव्यामभिभूय । वाचः सत्य-
 मवाहन्वे” (ब्रा०) इति । वाचःसमन्धि यत्सत्यममृतपरित्यागेन
 भाषणं तत्सर्वं स्वकीयं अग्निनोः पूष्णि च निक्षेपरूपेणाव-
 स्थाप्य युष्मान् न हनिष्याम इत्यमृतं वचनेनासुराणामग्रे
 भाषां कृत्वा तद्विश्वासेन युद्धसन्नाहं परित्यज्य कदाचिन्निद्रा-
 णानसुरास्निहतवन्तः, ततोऽमृतदोषपरिहारचमं पूर्वनिक्षिप्तं
 वाचः सत्यं ग्रहीतुं अग्निनोः पूष्णः स्त्रोत्कोचरूपं पुरोडाशं
 निदृश्य तत्सत्यं स्वाधीनं कृतवन्तः । तदद्यजमानस्यापि द्रष्टव्यं ।
 द्वितीयं हविः प्रक्षंसति “सरस्वते सत्यवाचे चरुं । पूर्वमेवोदितं ।

उत्तरेणाभिगृणाति” (त्रा०) इति । पूर्वं प्रथमहविःप्रशंसार्थं वाचः सत्यमवदन् इति यदुक्तं तदेवोत्तरेण सत्यवाच इत्यनेन देवताविशेषणं विधिवाक्यविशेषो गृह्णाति उच्चारयति, अतोऽनेनापि यागेन सत्यस्वीकार एव कृते भवतीत्यभिप्रायः । सत्यप्रसवाद्येतद्विशेषणं प्रशंसति “सवित्रे सत्यप्रसवाय पुरो-डाग्रं दादन्नकपालं प्रसृत्यै” (त्रा०) इति । विधत्ते “दूतान् प्रहिषोति । आविद एता भवन्ति । आविदमेवैनं गमयन्ति । अथो दूतेभ्य एव न हिष्यते” (त्रा०) इति । प्रतिराजभ्यो दूतान् प्रेषयति, एते दूता आविदो भवन्ति, एतदीयं ब्राह्मणं आसमन्ताद्देदयन्ति स्थापयन्तीत्याविदः । तेन दूतप्रेषणेन एनं यजमानं आविदं गमयन्ति आसमन्ताद्देयते स्थाप्यत इत्यावित् कीर्तिः, तां प्रापयन्ति । किञ्चायं दूतेभ्यो न विच्छिद्यते, सर्वतः प्रेषयितुं कदाचित् दूता न लभ्यन्त इत्येवं विच्छेदो न भवति किन्तु सर्वदा बहवो दूताः सन्निहिता वर्तन्ते । दूतप्रेषणप्रकारः सूत्रकारेण स्पष्टीकृतः ‘तान्यभ्यवस्त्राद्य प्रतिराजभ्यः प्रहिषोत्यभिषिञ्चि राजाभूवमित्यावेदयते’ इति । तानि तिस्रधन्वादोनि दक्षिणाद्रव्याणि अभ्यवस्त्राद्याभित आक्रम्य स्नात्वा तानि प्रतिराजभ्यो दर्शयितुं दूतद्वये दत्त्वा प्रेषयति, यच्च दूतो राज्ञ एतद्वचनं तेषामपे कथयति, अभिषिक्तोऽस्मि युष्माकं सर्वेषां राजाऽभूवमिति । दक्षिणां प्रशंसति “तिस्रधन्वः शुष्कद्विर्दक्षिणा समृद्धौ” (त्रा०) इति ।

अथ मीमांसा । द्वितीयाध्यायस्य तृतीयपादे चिन्तितं ।

“राजसूयं प्रकृत्येष्टिरवेष्ट्याख्या अनुत्तं तु ।

विप्रचत्रियविद्धेदाद्धविषां व्यत्ययः क्रमे ॥

विप्रादेरनुवादः स्यात् प्रापणं वाऽनुवादगीः ।

व्यत्ययाय चयाणाञ्च राजत्वात्प्राप्तिरस्ति हि ॥

न राज्ययोगाद्राजत्वं चत्रियत्वकृतं ततः ।

अप्राप्तप्रापणान्तस्मान्न रथन्तरतुल्यता” ॥

राजसूयप्रकरणे काचिदिष्टिरवेष्टिनामिका श्रूयते ‘आग्नेय-
मष्टाकपालं निर्वपति हिरण्यं दक्षिणैन्द्रमेकादशकपालमृषभो
दक्षिणा वैश्वदेवं चरुं पिशङ्गो पष्ठो ह्यो दक्षिणा मैत्रावरुणोमा-
मिचां वज्रा दक्षिणा बार्हस्पत्यं चरुं ऋषिपृष्ठो दक्षिणा’ इति ।
तस्यामेवेष्टौ हविषां क्रमव्यत्ययः श्रूयते ‘यदि ब्राह्मणो यजेत
‘बार्हस्पत्यं मध्यतो निधायाऽऽतिमाऽऽतिं ऊत्वा तमभिघार-
येत् यदि राजन्य ऐन्द्रं यदि वैश्वो वैश्वदेवं’ इति । तत्र यथा
पूर्वाधिकरण ऐन्द्रवाचवापत्वं व्यवस्थापयितुं यदिश्चब्दयुक्तेन
वाक्येन रथन्तरं निमित्तत्वेनानूदितं, एवमत्रापि, पञ्चमस्थाने
श्रूयमाणं बार्हस्पत्यं चरुं मध्ये द्वितीयस्थाने स्थापयितुं यदि
ब्राह्मण इत्येतन्निमित्ततयानूद्यते, द्वितीयस्थाने श्रुतस्य ऐन्द्रस्य
द्वितीयत्वेन स्थापयितुं यदि राजन्य इत्यनुवादः, वैश्वदेवस्य
द्वितीयस्थाने अवणान्तत्र मध्ये निधानविधिर्नित्यानुवादः । ननु
राजकर्तृकराजसूये ब्राह्मणवैश्वयोः प्राप्यभावाच्चानुवादो युक्त
इति चेत्, न, तयोरपि राज्ययोगेन राजशब्दार्थत्वादिति
प्राप्ते भ्रूमः । राजशब्दः चत्रियजातौ कूटः न तु राज्ययोग-

सस्य प्रवृत्तिनिमित्तं, प्रत्युत राज्यशब्दस्य राजयोगः प्रवृत्ति-
निमित्तं राज्ञः कर्मेति विगृह्य राजप्रातिपदिकस्योपरि प्र-
त्ययविशेषविधानात् । ब्राह्मणवैश्ययोः प्रजापालने राज्यशब्द
औपचारिकः तस्मादवेष्टौ ब्राह्मणवैश्यौ पूर्वमप्राप्तौ अनेन प्रा-
प्येते । ननु राजसूयस्य राजकर्मत्वात् तदन्तर्गताया अवेष्टे-
रपि तथात्वात् तस्यां ब्राह्मणवैश्ययोः प्रापणमयुक्तमिति चेत्,
मैवं, अन्तरवेष्टौ तदसम्भवेऽपि राजसूयाद्वहिः प्रयुज्यमाना-
यामवेष्टौ तत्सम्भवात् । तस्मादत्र ब्राह्मणादिकर्त्तृकं यथोक्त-
गुणविशिष्टं कर्मान्तरं विधीयत इति न रथन्तरादितुल्यत्वं ।
यदिशब्दस्तु निपातत्वादनर्थकोऽर्थान्तरवाची वेत्युक्त्यर्थः ।

एकादशाध्यायस्य चतुर्थपादे चिन्तितं ।

“अवेष्टावङ्गतम्बलं भेदो वा लिङ्गतोऽयिमः ।

नात्यन्तौ दक्षिणाभेदास्त्रिङ्गं बाह्यप्रयोगगं” ॥

राजसूयप्रकरणे श्रूयते ‘दिशामवेष्टयो भवन्ति’ इति । ता-
स्मावेष्टय उत्पत्तिवाक्यैरेवमाज्जायन्ते ‘आग्नेयमष्टाकपालं निर्व-
पति क्षिरं दक्षिणैन्द्रमेकादशकपालमृषभो दक्षिणा वैश्वदेवं
चरुं पिशङ्गी पठौही दक्षिणा मैत्रावरुणीमामिन्तां वशा दक्षिणा
बार्हस्पत्यं चरुं श्रितिपृष्ठो दक्षिणा’ इति । तास्त्रवेष्टिषु तन्त्रे-
णाङ्गानुष्ठानं, कुतः तस्मिन्नात् । यदि ब्राह्मणो यजेत बार्ह-
स्पत्यं मध्ये निधायाज्जतिमाज्जतिं ऊत्वा तमभिघारयेद्यदि
राजन्य ऐन्द्रं यदि वैश्यो वैश्वदेवमिति तत्र मध्ये निधानं प्र-
योगैक्यनिमित्तमिति लिङ्गं तदैक्याच्च तन्त्रमिति प्राप्ते ब्रूमः ।

उत्पत्तिगतेन दक्षिणाभेदेन प्रयोगभेदावगमादङ्गानां भेदः
 छिन्नन्तु बहिःप्रयोगविषयं । अस्ति च प्रयोगद्वयं । राजसूय-
 प्रकरणपाठादन्तःप्रयोग एकः न च प्रकरणादुत्कर्षः कर्तुं
 शक्यः राजसूयाङ्गभूतदिग्व्याख्यापननिमित्तोन्मादपरिहार-
 रूपेणार्थवादेन तत्सम्बन्धावगमात् । तथा च श्रूयते 'ईश्वरो वा
 एष दिशोऽनुन्मादितोः । यं दिशोऽनुव्याख्यापयन्ति । दिशाम-
 वेष्टयो भवन्ति । दिक्ष्वेव प्रतितिष्ठत्यनुन्मादाय' इति । राज-
 सूयाद्वहिःप्रयोगस्तु 'एतयाज्ञाद्यकामं याजयेत्' इति विहितः,
 न चासौ राजसूयान्तःपातो, यदि ब्राह्मण इत्यादिना वर्णत्रय-
 संयोगावगमात्, राजसूये च ब्राह्मणवैश्ययोरनधिकारात् ।
 तस्माद्वहिःप्रयोगे तन्त्रं, अन्तःप्रयोगे भेद इति निर्णयः ॥०॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
 काण्डेऽष्टमप्रपाठके एकोनविंशोऽनुवाकः ॥ * ॥

आग्नेयमष्टाकपालं निर्वपति सौम्यं चरुं सावित्रं
 द्वादशकपालं बार्हस्पत्यं चरुं त्वाष्ट्रमष्टाकपालं वैश्वा-
 नरं द्वादशकपालं दक्षिणो रथवाहनवाहो दक्षिणा
 सारस्वतं चरुं निर्वपति पौष्णं चरुं मैत्रं चरुं वारुणं
 चरुं क्षैत्रपत्यं चरुमादित्यं चरुमुत्तरो रथवाहनवाहो
 दक्षिणा ॥ १ ॥

आग्नेयः सौम्यं बार्हस्पत्यं चतुस्त्रिंशत् ॥ २० ॥

इति तैत्तिरीयसंहितायां प्रथमकाण्डेऽष्टमप्रपाठके
विंशोऽनुवाकः ॥ * ॥

एकोनविंशे दिशामवेष्टवः पशुबन्धः सात्यदूतानां हवींषि
षोक्तानि । अथ विंशे प्रयुजां हवींष्युच्यन्ते । तत्प्रकारः सूच-
कारेण दर्शितः ‘अपराधे वज्रिः प्रयुजां हविर्मिर्वज्रत आग्नेय-
मष्टाकपालमिति दक्षिणे रथवाहनवाहो दक्षिणा शो भूते
वज्रिहन्तरो रथवाहनवाह’ इति । तान्येतानि हवींषि विधत्ते
“आग्नेयमष्टाकपालं निर्वपति सौम्यं चरुं सावित्रं द्वादशकपालं
बार्हस्पत्यं चरुं त्वाष्ट्रमष्टाकपालं वैश्वानरं द्वादशकपालं दक्षिणे
रथवाहनवाहो दक्षिणा सारस्वतं चरुं निर्वपति पौष्णं चरुं मैत्रं
चरुं वादस्यं चरुं ऋचपत्यं चरुमादित्यं चरुमुत्तरो रथवाहनवाहो
दक्षिणा” इति । रथस्य वाहनं रथवाहनं अन्यत् ब्रकटं । यस्मिन्
ब्रकटे रथस्त्रेयोरयमवस्थाप्यते तस्य रथवाहनस्य ब्रकटस्य
वाहको दक्षिणे यो बलीवर्दः असी पूर्ववद्दे दातव्यः । एव-
मुत्तरवद्देऽपि योज्यं । अथ पूर्ववद्गतं प्रथमं हविः प्रशंसति
“आग्नेयमष्टाकपालं निर्वपति । तस्माच्छिबिरे कुरुपञ्चालाः
प्राप्स्ये यान्ति” (भा०१का०।८प्र०।४अ०) इति । उपरिष्ठात्
परकोयपक्षा उपन्यस्यन्ते । मासि मास्येतानि हवींषि निद-
ष्याणीत्याहु रिति तत्पञ्चानुसारेण फाल्गुनमासमारभ्य क्रमेणै-
कैकस्मिन् मासे एकैकं हविर्निर्वपणीयं । तथा हि फाल्गुन्याः

पौर्णमास्याः प्रागेव राजसूयमुपक्रम्य पवित्रनामकमग्निष्टोम-
मानुमतादीनि च अनुष्ठाय फाल्गुन्यां पौर्णमास्यामारभ्य
वैश्वदेवरूपप्रघाससाकमेधांस्तुषु चतुषु मासेषु निष्पाद्य द्वि-
तीयस्यां फाल्गुन्यां पौर्णमास्यां शुक्लासीरीयेन्द्रतुरीयादिक-
मनुष्ठाय उत्तरदिनेषु देविकादीनि यथोक्तक्रमेण रत्निनां
हवींषि च अनुष्ठाय फाल्गुनामावास्यायामभिषेचनीयार्थं दी-
क्षयित्वा तस्य दीक्षा वर्धनीयाः । तथा चापस्तम्ब आह 'तथा-
भिषेचनीयस्योक्थस्य दीक्षाः प्रवर्धयति यथा संवत्सरस्य दक्ष-
राचेऽवशिष्टे दक्षपेयो भविष्यति' इति । स च दक्षपेयः संवत्सरे
दक्षराचीरवशेष्य पञ्चम्यामुपक्रम्यते पञ्चभिर्दिनैर्निष्पाद्यत्वेन नव-
म्यां समाप्यते, दक्षम्यां प्रातः सात्यदूतानि निरुप्यापराद्धे प्रयुक्तां
हवींष्युपक्रमितव्यानि । तथा सत्याग्नेयस्य फाल्गुनरूपो द्वितीयः
अग्निश्चिरमासः प्राप्यते तस्मिन् अग्निरे तस्मिन्वापाञ्चिश्चिरद्वारा
तद्भुविः स्तूयते । कुरुपञ्चास्रदेववर्तिना राजानः प्राच्येषु दे-
वेषु सस्याभिवृद्धिमवगत्य दिग्भ्यश्चाय प्राञ्चः प्रयान्ति यस्मा-
दाग्नेययागकालः अग्निश्चिरः सस्याभिवृद्धिहेतुः तस्मात् प्राञ्चे
यान्ति इत्येवं स्तुतिः । द्वितीयं हविः प्रशंसति "सौम्यं चहं ।
तस्मादसन्नं व्यवसायादयन्ति" (ब्रा०) इति । उक्तक्रमेण वा-
सन्तिकयोः प्रथममासि सौम्यं चहं निर्वपति । यस्मादन्नस्य देवता
सोमोऽत्र चरुणेज्यते तस्मात् प्रथमो वसन्तमास आगतोऽय-
मिति निश्चित्य प्राग्देवं जेतुं यता राजानस्तत्रत्यं धान्यं सर्व-
मुपहृत्य स्वसेनामादयन्ति, वसन्तः समुपस्थितः सम्बक् पक्षं

समृद्धमन्नं कामं भुञ्जतामिति वदन्तो हस्तेन सर्वां सेनां
 प्रेरयन्ति । द्वतीयं हविः प्रशंसति “सावित्रं द्वादशकपालं ।
 तस्मात् पुरस्ताद्यवानाः सवित्रा विरुन्धते” (ब्रा०) इति । य-
 स्माद्वितीये वसन्तमासे सावित्रयागः कृतः तस्मात् पुरस्तात्
 पूर्वस्थां दिशि गता राजानः सवित्रानुज्ञाताः सन्तो यवानां
 विरुन्धते यवादीनि धान्यानि परकीयाणि विभ्रेषेणाविरुन्धते
 यथा हृषीबलान् गृह्णन्ति तद्वदवरोधं कुर्वते । चतुर्थं प्रशं-
 सति “बार्हस्पत्यं षष्ठं । सवित्रैव विरुध्य । ब्रह्मणा यवाना-
 दधते” (ब्रा०) इति । यस्मात् प्रथमे योमे मासि बार्हस्पत्य-
 यागः कृतः तस्माद् ब्रह्मणा वृहस्पतिनानुज्ञाताः सन्तो यवा-
 नादधते । पूर्वं सवित्रप्रसादाद्ये यवाः परदेशवर्तिभ्यः हृषी-
 बलेभ्योऽवरुद्धाः तान् सर्वानानीय स्वगृहेषु स्थापयन्ति ।
 पञ्चमं प्रशंसति “त्वाष्टमष्टाकपालं । रूपाष्टेव तेन कुर्वते” (ब्रा०)
 इति । यस्माद्वितीये योमे मासि त्वाष्टयागः कृतः तेन कारणेन
 रूपनिर्मात्रा त्वष्टानुज्ञाताः सन्तो रूपाष्टेव परकीयधान्यानां
 यथेष्टभोजनेन पुष्टिमन्येव शरीराणि कुर्वते । षष्ठं प्रशंसति
 “वैश्वानरं द्वादशकपालं । तस्माज्जघन्ये नैदाघे प्रत्यक्षः कुरु-
 पञ्चास्त्रा यान्ति” (ब्रा०) इति । यस्माद्वार्षिके प्रथमे मासि
 वैश्वानरयागः कृतः तस्माद्वैश्वानरेणानुज्ञाताः जघन्ये नैदाघे
 द्वितीयस्निग्धं योममासेऽपगते सति वर्षर्तुप्रथममासे पर-
 कीयराष्ट्रं सर्वात्मना विनाश्य स्वदेशं प्रति प्रत्यङ्मुखाः कुरु-
 पञ्चास्त्राः राजानो यान्ति । तदेतदुपलक्षणं सर्वेऽपि राजानः

अक्षरीत्या कुर्वन्तीति द्रष्टव्यं । उत्तरषड्भ्यः प्रथमं हविः प्रशंसति “सारस्वतं चक्षुर्विर्वपति । तस्मात् प्राट्षि सर्वा वाचो वदन्ति” (ब्रा०) इति । यस्माद्धितोये वार्षिकमासि सारस्वत-
 प्रागः कृतः तस्मात् प्राट्षि दृष्ट्या सन्नुष्टाः कृषीवत्ताः *त्वया
 कृषिकार्यं मया कृषिकार्यं क्रियते बीजाणि सन्ति के वानद्वाह
 इत्यादिकाः सर्वा वाचः परस्परं वदन्ति । उत्तरहविःपञ्चकं
 प्रशंसति “पौष्णेन व्यवस्यन्ति । मैत्रेय कृषन्ते । वारुणेन वि-
 भ्रता आसते । शैत्रपत्येन पाचयन्ते । आदित्येनादधते” (ब्रा०)
 इति । वारदे प्रथमे मासि पौष्ण्यागस्य कृतत्वात् तेन पौष्णेन
 व्यवस्यन्ति पूषदेवताया अनुग्रहेण पुष्टिमानेतावतीं भूमिं
 कृषामीत्यादिनिश्चयं कुर्वन्ति । वारदे द्वितीये मासि मैत्रे-
 यगस्य कृतत्वान्मित्रदेवताया अनुग्रहेण निर्विभ्राः कृषन्ति ।
 वैमन्ते प्रथमे मासि वारुण्यागस्य कृतत्वाद्वारुणदेवताया अनु-
 ग्रहेण गोमयादिकं प्रचिप्य नीरपूर्णं खेचं विभ्रेषेण भृतवन्तः
 पौष्पयन्त आसते । वैमन्ते द्वितीये मासि शैत्रपत्यगस्य
 कृतत्वात्शैत्रपतिदेवताया अनुग्रहेण सस्यमध्ये यथेष्टमुत्पन्नं नि-
 रर्थकं दण्डादिकमुसूय्य फलपाकं संपादयन्ति । शैत्रिरे प्रथमे
 मासि आदित्यगस्य कृतत्वाददितिदेवताया अनुग्रहेण पक्वानि
 धान्यानि खम्यहेष्वादधते । यथोक्तं प्रतिमासिनिर्वापं परस्पर-
 लेखोपन्यस्यति “मासि मासेतानि हवींषि निहृयाणीत्या-

* त्वया कृषिः कार्यं मया कार्यं श्रियन्ति बीजाणि सन्ति वानद्वाह
 इति वै ।

हः । तेनैवार्तुन् प्रयुक्त इति” (ब्रा०) इति । तेनैव प्रतिज्ञायां
 वृथक् निर्वापेणैव मर्दान्मृतम् प्रयुक्तवान् भवति अतुल्यमानं
 यथायथं प्रयुक्तवान् भवति । यस्मादतुल्यप्रयोगक्षेपे सम्यग्युते
 तस्मादेतानि प्रयुजां हवींषीत्यभिप्रायः । तं पञ्च निराकृत्य
 पञ्चान्तरं विधत्ते “अथो खल्वजः । कः संवत्सरं जीविष्यती-
 ति । षडेव पूर्वेषु निरुप्राणि । षडुत्तरेषु । तेनैवार्तुन् प्रयुक्ते”
 (ब्रा०) इति । आद्यः परिमाणस्यावगन्तुमशक्यत्वात् धर्मस्य
 मरिता मतिरिति न्यायेन दिनद्वये निरुप्राणि, तथा चति षट्-
 सङ्ख्यायाः षड्वा अतव इति श्रुत्यनुसारेण अतुल्यप्रयोगसिद्धिः
 प्रयुजां हविष्यमण्युपपन्नमित्यभिप्रायः । दक्षिणादयं प्रशंसति
 “दक्षिणो रथवाहनवाहः पूर्वेषां दक्षिणा । उत्तर उत्तरेषां ।
 संवत्सरस्यैवान्नौ युनक्ति । सुवर्गस्य लोकस्य समक्षी” (ब्रा०)
 इति । अकटयुगलोभयोरन्तयोर्बद्धावेतावनद्धाद्यौ तयोर्दानेन
 संवत्सरस्योभयोर्मासषड्द्वयोरन्नौ सम्पादितवान् भवति तेन
 स्वर्गः प्राप्यते ॥ ० ॥

इति माधवीये वेदार्थप्रकाशे छण्ययजुःसंहिताभाष्ये प्रथम-
 काण्डेऽष्टमप्रपाठके विंशोऽनुवाकः ॥ * ॥

स्वाद्दो त्वा स्वादुना तीव्रां तीव्रेणामृताममृतेन
 सृजामि सः सोमेन सोमोऽस्यश्विभ्यां पच्यस्व सर-
 स्वत्यै पच्यस्वेन्द्राय सुषाम्णे पच्यस्व पुनातु ते परि-

अङ्गरीत्या कुर्वन्तीति द्रष्टव्यं । उत्तरषट्कस्य प्रथमं हविः प्रशंसति “सारस्वतं चतुर्विधं निर्वपति । तस्मात् प्रादृषि सर्वा वाचो वदन्ति” (ब्रा०) इति । यस्माद्वितीये वार्षिकमासि सारस्वत-
प्रागः कृतः तस्मात् प्रादृषि दृष्ट्या सन्नुष्टाः कृषीवक्षाः *त्वया कृषिकार्यं मया कृषिकार्यं क्रियते बीजानि सन्ति के वानद्वाह इत्यादिकाः सर्वा वाचः परस्परं वदन्ति । उत्तरहविःपञ्चकं प्रशंसति “पौष्णेन व्यवस्यन्ति । मैत्रेय कृषन्ते । वाहणेन वि-
भृता आसते । चैत्रपत्येन पाचयन्ते । आदित्येनादधते” (ब्रा०) इति । चारदे प्रथमे मासि पौष्ण्यागस्य कृतत्वात् तेन पौष्णेन व्यवस्यन्ति पूषदेवताया अनुग्रहेण पुष्टिमानेतावतीं भूमिं कृषामीत्यादिनिश्चयं कुर्वन्ति । चारदे द्वितीये मासि मैत्रे-
यागस्य कृतत्वाच्चदेवताया अनुग्रहेण निर्विघ्नाः कृषन्ति । हैमन्ते प्रथमे मासि वाहण्यागस्य कृतत्वाद्वाहदेवताया अनु-
ग्रहेण गोमवादिकं प्रक्षिप्य नीरपूर्णं खेचं विशेषेण भृतवन्तः पोषयन्त आसते । हैमन्ते द्वितीये मासि चैत्रपत्यागस्य कृतत्वात्त्रेपतिदेवताया अनुग्रहेण सस्यमध्ये यथेष्टमुत्पन्नं नि-
र्यकं दण्णादिकमुन्मूल्य फलपाकं संपादयन्ति । शैत्रिरे प्रथमे मासि आदित्यागस्य कृतत्वाद्दितिदेवताया अनुग्रहेण पक्वानि धान्यानि स्वमृदेष्वादधते । यथोक्तं प्रतिमासनिर्वापं परपच-
लेत्तेपन्यस्यति “मासि मास्येतानि हवींषि निरूप्याणीत्या-

* त्वया कृषिः कार्यं मया कार्यं क्रियन्ति बीजानि सन्ति वानद्वाह इति तै०

इः । तेनैवार्तुन् प्रयुक्त इति” (ब्रा०) इति । तेनैव प्रतिज्ञां
 पृथक् निर्वापेणैव सर्वान्तरुन् प्रयुक्तवान् भवति अतुधर्मान्
 यथायथं प्रयुक्तवान् भवति । यस्मादतुप्रयोगक्षेपे सम्यक्षते
 तस्मादेतानि प्रयुजां हवींषीत्यभिप्रायः । तं पञ्च निराकृत्य
 पञ्चान्तरं विधत्ते “अथो खन्वाहुः । कः संवत्सरं जीविष्यती-
 ति । षडेव पूर्वेषु निरुप्याणि । षडुत्तरेषु । तेनैवार्तुन् प्रयुक्ते”
 (ब्रा०) इति । आद्यः परिमाणस्यावगन्तुमशक्यत्वात् धर्मस्य
 जरिता मतिरिति न्यायेन दिनद्वये निरुप्याणि, तथा चति षट्-
 सङ्ख्यायाः षड्वा अतव इति श्रुत्यनुसारेण अतुप्रयोगसिद्धिः
 प्रयुजां हविष्यमप्युपपन्नमित्यभिप्रायः । दक्षिणादयं प्रश्नसति
 “दक्षिणो रथवाहनवाहः पूर्वेषां दक्षिणा । उत्तर उत्तरेषां ।
 संवत्सरस्यैवान्नौ युनक्ति । सुवर्गस्य लोकस्य समक्षी” (ब्रा०)
 इति । अकटयुगस्योभयोरन्तयोर्बद्धावेतावनद्धाश्च तयोर्दानेन
 संवत्सरस्योभयोर्मासषड्भ्योरन्नौ सन्पादितवान् भवति तेन
 स्वर्गः प्राप्नोते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
 काण्डेऽष्टमप्रपाठके विंशोऽनुवाकः ॥ * ॥

स्वाद्दो त्वा स्वादुना तीत्रां तीत्रेणामृताममृतेन
 सृजामि सः सोमैः सोमोऽस्यश्विभ्यां पच्यस्व सर-
 स्वत्यै पच्यस्वेन्द्राय सुचाम्ने पच्यस्व पुनातु ते परि-

सुतः सोमः सूर्यस्य दुहिता । वारेण शश्वता तना ।
 वायुः पूतः पवित्रेण प्रत्यङ् सोमो अतिद्रुतः । इन्द्रस्य
 युज्यः सखा । कुविदङ्ग यवमन्तो यवं चिद्यथा दान्त्य-
 नुपूर्वं वियूय । इहेहैषां कृणुत भोजनानि ये बर्हिषो
 नमोवृत्तिं न जग्मुः । आश्विनं धूम्रमालभते सार-
 स्वतं मेषमैन्द्रमृषभमैन्द्रमेकादशकपालं निर्वपति सा-
 विचं द्वादशकपालं वारुणं दशकपालं सोमप्रतीकाः
 पितरस्तृणुत वडं वा दक्षिणा ॥ १ ॥

भोजनानि षड्विंशतिश्च ॥ २१ ॥

इति तैत्तिरीयसंहितायां प्रथमकाण्डेऽष्टमप्रपाठके
 एकविंशोऽनुवाकः ॥ • ॥

विंशेऽनुवाके प्रयुजां हवींस्तुक्तानि । एकविंशे सौचामण्या
 मन्त्राः पञ्चवो हवींषि चोच्यन्ते । कल्पः । अग्रेण गार्हपत्यम-
 वटं खात्वा तस्मिन् सुराधाः कल्पेन सुरां सन्दधाति परित्युत्
 भवति खादीं त्वा खादुनेति ब्रवीः सुरां सृष्टजतीति ।
 पाठस्तु “खादीं त्वा खादुना तीव्रां तीव्रेणामृताममृतेन स-
 जामि सः सोमेन सोमोऽस्यश्विभ्यां पथ्यस्व सरस्वत्यै पथ्य-
 स्नेत्राय सुचाम्ये पथ्यस्व” इति । हे सुरे खादीं त्वा खादुना
 सोमेन संसृजामि, अत्र सोमशब्देन जीहिद्यवाद्यकुरं ब्रूय-

ब्रह्माभिधेयं बालवृषमपलक्ष्यते । सोमस्यौषधिराजत्वेनोपल-
क्षयितुं शक्यते । कीदृशीं त्वां तीव्रां उयगन्धां, अमृतां अमृ-
तवदाप्यायनकारिणीं । अत एव बलीवर्दांश्चादीनाप्यायितुं
पाययन्ति । कीदृशेन सोमेन तीव्रेण वमनाद्युपयुक्तौषधित्वेन
तीव्रत्वं । अमृतेन अपाम सोमममृता अभूमेत्यादिश्रुतेनामृ-
तत्वप्रापकेन, एवंविधसोमात्मकेन ब्रह्मण्येण संसृष्टत्वात् त्वं सो-
मोऽसीति । तस्माद्देवताचयार्थं त्वं पच्यस्व । सूचाम्णे सुष्ठु रक्ष-
काय । सक्तुप्रभृतिकद्रव्यविधानाय प्रसीति “इन्द्रस्य सुषुवा-
षस्य दशधेन्द्रियं वीर्यं परापतत् । स यत्प्रथमं निरष्टीवत् ।
तत्कक्षमभवत् । यद्वितीयं । तद्बदरं । यत्तृतीयं । तत्कर्कशम् ।
यत्तप्तः । स सिंहः । यदक्षोः । स ब्राह्मणः । यत्कर्णयोः ।
स वृकः । य ऊर्जः । स सोमः । यावाचो । सा सुरा” (ब्रा०
१का०।प्र०।५ अ०) इति । सोममभिषुतवतः इन्द्रस्य सामर्थ्यं
दशधा भिन्नं सत् पतितमभूत् । युक्तश्चेतत् । अभिषवस्य बध-
रूपत्वात् । भ्रन्ति वा एतस्मै यदभिषुष्यन्तीति श्रुतेः । स
चेन्द्रो वक्त्रेण त्रिवारं निष्ठिवनं कृतवान् तेन द्रव्यचयमभूत् ।
प्रथमनिष्ठिवनेन कलं बालखर्जूरफलमभूत् । बदरं क्रमुक-
परिमितं सूक्ष्मं बदरीफलं । कर्कशम् हरीतकीपरिमितं स्थूलं
बदरीफलं । तदेतन्नयं मुखकिद्राशिः स्रतं । यत्तु वीर्यं ना-
त्रिकाकिद्राशिः स्रतं स सिंहमृगोऽभूत्, यच्चाक्षिकिद्राभ्यां नि-
स्रतं स ब्राह्मणोऽभवत् । यदपि कर्णकिद्राभ्यां निर्गतं स वृकः
आरक्ष्यमाभूत् । यो वीर्यभागो मूर्धकिद्रादूर्जो निर्गतः स सोमो

ऽभवत् । या च वीर्यकक्षा पायुगुह्याभ्यामवाची निर्गता सा
सुराभवत् । यद्यपि कक्षादीन्यष्टैव द्रव्याणि तथापि छिद्र-
दशकास्त्रिगंतत्वेन दशधा वीर्यपातोऽभिहितः । द्रव्याणि वि-
धत्ते “अथाः सक्तवो भवन्ति । इन्द्रियस्यावदन्त्ये । अथाणि
लोमानि । त्विषिमेवावदन्त्ये । अथो ग्रहाः । वीर्यमेवावदन्त्ये”
(ब्रा०) इति । अथास्त्रिविधाः सक्तवो भवेयुः कर्तव्या इत्यर्थः ।
कक्षैर्षदरैः कर्कशुभिश्च निष्पाद्यतास्त्रिविधाः, सक्तूनामिन्द्रिया-
भितृद्धिहेतुत्वात् इन्द्रियसम्पत्तिः । अथाणि सिंहशार्दूलखटकाणां
सम्बन्धीनि श्रीणि चिविधानि लोमानि सन्धाद्यानि । अथः
चिसङ्ख्याकाः अग्निसरस्वतीसुत्रामदेवताका ग्रहा ग्रहीतव्याः ।
लोमभिस्त्रिविदीप्तिः सम्बध्यते ग्रहैश्च वीर्यं । सौत्रामण्या द्र-
व्यान्तरत्नशङ्कां वारयन् सक्तुचवादीनि द्रव्याणि प्रशंसति
“नाम्ना दशमी । नव वै पुरुषे प्राणाः । नाभिर्दशमी । प्राणा
इन्द्रियं वीर्यं । प्राणानेवेन्द्रियं वीर्यं यजमान आत्मन्वत्ते”
(ब्रा०) इति । सक्तुचयलोमचयग्रहचयेर्निष्पन्ना नवसङ्ख्या, तच्च
सौत्रामणीदशमीत्वं नामरूपेणैव न तु द्रव्यरूपेण यथोक्त-
द्रव्यनिष्पाद्यकर्मसङ्गनामत्वात्, पुरुषेऽपि मुख्यछिद्राणि त्रिर-
सि सप्ताधो द्वे इति नवसङ्ख्याकानि प्राणाधारत्वात् प्राणा
इत्युच्यन्ते, नाभिस्तु दशमी सा च छिद्राभासरूपत्वाच्च मुख्य-
छिद्रं, यथा सौत्रामणी न द्रव्यं तद्वत् । न च छिद्रगतास्य
प्राणा इन्द्रियशब्देन वीर्यशब्देन सोच्यन्ते । अतोऽत्र द्रव्यगतया
नवसङ्ख्याया प्राणानिन्द्रियं वीर्यञ्च यजमाने सम्पादयति ।

विधत्ते “सीसेन क्लीबाच्छप्याणि क्लीषाति । न वा एतदयो न हिरण्यं । यत्सीसं । न स्त्री न पुमान् । यत् क्लीबः । न सोमो न सुरा । यत्सौचामणी सन्तुष्टौ” (ब्रा०) इति । सीसक्लीबश्चप्या-
 षामन्तरास्त्वर्तित्वं साम्यं । सीसमयसोऽधिकं हिरण्यात् न्यूनं ।
 क्लीबोऽपि स्त्रिया अधिकः पुद्व्यात् न्यूनः । चप्याश्चपि सुरा-
 जनकत्वात् सुराया अधिकानि सोमवत् पूतत्वाभावात् ततो
 नूनानि, तान्येतानि सौचामणीहेतुतया तच्छब्देन निर्दिश्य-
 न्ते । सोमेन संसृजामीत्यस्याभिप्रायं दर्शयति “स्वादीं त्वा
 स्वादुनेत्याह । सोममेवैनां करोति” (ब्रा०) इति । देवतार्थ-
 पाकस्य प्रसिद्धतां दर्शयति “सोमोऽस्यग्निर्भां पथस्य सरस्वत्यौ
 पथस्तेन्द्राय सूचाम्णे पथस्तेत्याह । एताभ्यो ह्येषा देवताभ्यः
 पथ्यते” (ब्रा०) इति । ब्रह्मैः संसृष्टायास्त्रिषु दिनेषु तथैव नि-
 वासं विधत्ते “तिस्रः स५सृष्टा वसति । तिस्रो हि रात्रीः क्रीतः
 सोमो वसति” (ब्रा०) इति । क्रीतसोमस्य चिराच्चवासोऽन्यत्र
 प्रसिद्धः । तथा च श्रूयते ‘त५ सोममाद्विद्यमाणं गन्धर्वो विश्वा-
 वसुः पर्यमुष्णात् स तिस्रो रात्रीः परिमुषितोऽवसन्नस्मान्तिस्त्रो
 रात्रीः क्रीतः सोमो वसति’ (सं० ६ का०) इति । कल्पः । पुनातु
 ते परिरुतमिति बाह्यमयेन पवित्रेण सुरां पावयतीति । यथा
 शुद्ध्यर्थं जलं वस्त्रेण गात्रितं भवति तद्वदियं बाह्यपवित्रेण
 गात्रिता कार्या । पाठस्तु “पुनातु ते परिरुत५ सोम५ सूर्यस्य
 दुहित्या । वारेण ब्रह्मता तना । वायुः पूतः पवित्रेण प्रत्यङ्
 सोमो अतिद्रुतः । इन्द्रस्य युज्यः सखा” इति । हे इन्द्र ते त्वदर्थं

सूर्यस्य दुहिता सुरां पावयतु, सूर्यसम्बन्धिनी दुहितृस्त्राणी-
 या दीप्तिः परिस्रुतं द्रवीभूतं सोमं पूर्वमन्त्रेण सोमीकृतं
 सुराद्रव्यं वारेण बास्रजन्येन पवित्रेण पुनातु शोधयतु ।
 कीदृशेन वारेण ब्रह्मता ब्राह्मतेन वृद्धेन, तना विस्तीर्णेन ।
 पवित्रेणानेन पूतः सोमो वायुवच्छीघ्रगामी भूत्वा प्रत्यङ्
 अधोवर्ती पाचाभिमुखः सन् अभितः शीघ्रं द्रुतोऽभवत् । की-
 दृशः सोमः इन्द्रस्य युज्यः योग्यः सखा । विधत्ते “पुनातु ते
 परिस्रुतमिति । यजुषा पुनाति व्यावृत्तै” (ब्रा०) इति ।
 लौकिकजलादिकं न मन्त्रेणाविसं पुनन्तीति ततो व्यावृत्ति-
 र्भवति । साधनं विधत्ते “पवित्रेण पुनाति । पवित्रेण हि सोमं
 पुनन्ति” (ब्रा०) इति । दद्यापवित्रेण सोमस्य ब्रोधनं प्रसिद्धं ।
 सोमसाम्नाय बास्रस्त्रीकार इति दर्शयति “वारेण ब्रह्मता तने-
 त्याह । वारेण हि सोमं पुनन्ति” (ब्रा०) इति । बास्रेण सोमब्रोधनं
 सोमप्रकरणे सूत्रकारेण दर्शितं ‘शुक्लामूर्णास्तुकां यजमानः प्र-
 यच्छति तां स काले दद्यापवित्रस्य नाभिं कुरुते’ इति । वायुः पूत
 इत्यस्या ऋचः प्रयोगं पुरुषभेदेन व्यवस्थापयति “वायुः पूतः
 पवित्रेणेति । नैतया पुनीयात् । बृद्धा स्त्रेषा । अतिपवितस्यै-
 तथा पुनीयात्” (ब्रा०) इति । द्विविधो हि सोमपाः सोमवामी
 जीर्णसोमस्येति, तच्च सोमवामिनः सोमो बहिर्निर्गत इति
 प्राङ् सोमो अतिद्रुत इत्येतादृशः पाठसंस्मिन् युक्तः, प्रत्य-
 ङ्ङित्यस्यार्थस्य तस्मिन्भावात् तं प्रत्येषा बृद्धा समृद्धिशीला,
 यस्मतिपवितो जीर्णसोमस्यं प्रत्यर्थसङ्गावात् समृद्धैव । तदेतत्

सूत्रकारेण विशदीकृतं 'प्राङ् सोमो अतिद्रुत इति सोमवा-
 मिनः प्रत्यङ् सोमो अतिद्रुत इति सोमातिपवितस्व' इति ।
 कल्पः । अपरस्मिन् खरे सुरायहान् गृह्णाति कुविदञ्चेति ।
 पाठस्तु "कुविदञ्च यवमन्तो यवं चिद्यथा दान्यनुपूर्वं विद्युय ।
 इहेहैषां हृषुत भोजनानि ये बर्हिषो नमोवृत्तिं न जग्मुः"
 इति । अङ्गशब्दः प्रियसन्मोहनवाचो । हे प्रियाः अश्विसर-
 स्त्रतीसुचामेन्द्राः ये यज्वानो बर्हिषो यागस्व नमोवृत्तिं
 नमस्कारविनाशं न जग्मुर्न प्रापुः किन्त्वत्यन्तश्रद्धास्रवोऽनुति-
 ष्ठन्ति, तेषामेषां यज्वनां हविर्विषयाणि भोजनानि इहेह
 हृषुत यद्वेषपात्राणामनेकत्वादीप्ता । तत्रोपमानमुच्यते । कुवि-
 द्शब्दो बह्वर्थवाचो, चिच्छब्दः समुच्चये । यथा लोके यवमन्तो
 यवादिधान्योपेताः कृषिकाः कुविद्यवं चित् बह्वलं यवं अन्यानि
 च गोधूमप्रियङ्गादिधान्यान्यनुपूर्वं तत्परीक्षाक्रमेण विद्युय इदं
 पक्वमिदमपक्वमिति पृथक्कृत्य दान्ति लुनन्ति, तथा यूय-
 मपि नमस्कारादिरहितो नास्तिकोऽयं यज्वा श्रद्धास्रुरयं
 यजेति विविच्य श्रद्धास्रोर्ध्वोषि भुग्ध्वं । विधत्ते "कुविदञ्चे-
 त्वनिहन्तया प्राजापत्यया गृह्णाति । अनिहन्तः प्रजापतिः ।
 प्रजापतेराष्ट्रै" (ब्रा०) इति । अस्यामृचि प्रस्तुतान्यश्वि-
 सरस्त्रत्यादिनामानि न श्रुतानि । किन्त्वङ्गेति साधारण-
 शब्दः श्रुतः, तस्मादचेयं देवतेति विशेषनिहन्तवर्जितेयमृक्,
 प्रजापतिर्जगदीश्वरोऽपि मूर्तिरहितत्वादनिरुक्तः । अत एव
 जगत्कारणप्रतिपादनपरे नासदासीयसूक्ते श्रूयते 'को अङ्गा

पशुदेवत्यः पुरोडाश इत्यभिधानादत्रापि तन्मात्रा निषेधति
 “नैतेषां पशूनां पुरोडाशा भवन्ति । यद्पुरोडाशा ह्येते”
 (ब्रा०) इति । यद्वा एवात्र पुरोडाशस्थानीया इत्यर्थः । यदुक्तं
 सूत्रकारेण ‘सर्वेषामेका पुरोश्क् एका पुरोऽनुवाक्यैकः प्रैष
 एका याज्या’ इति । तत्र चयाणां यहाणां याज्यानुवाक्ये
 विधत्ते “युवः सुराममश्विनेति सर्वदेवत्ये याज्यानुवाक्ये भ-
 वतः । सर्वा एव देवताः प्रीणाति” (ब्रा०) इति । युवः सुरा-
 ममित्याद्यृगदयं ब्राह्मणग्रन्थे प्रथमकाण्डस्य चतुर्थप्रपाठके द्वि-
 तीयानुवाके समाह्वानं । अतस्तत्रैव व्याख्यास्यते । तत्र चाश्वि-
 शब्दे यथा श्रुतस्तथैवेन्द्रावतमितीन्द्रशब्देऽपि श्रुतः, सरस्वती
 तेति सरस्वतीशब्देऽपि श्रुतः, ततोऽनयोः सर्वदेवत्यत्वं प्रकृ-
 तानां सर्वेषां देवानां प्रतीयमानत्वात् । विधत्ते “ब्राह्मणं
 परिक्रीणीयादुच्छेषणस्य पातारं । ब्राह्मणो ह्याहुत्या उच्छे-
 षणस्य पाता” (ब्रा०) इति । हुतायाः सुरायाः शेष उच्छे-
 षणं । तत्रैवानुकल्पं विधत्ते “यदि ब्राह्मणं न विन्देत् ।
 वल्मीकवपायामवनयेत् । सैव ततः प्रायश्चित्तिः” (ब्रा०) इति ।
 येयमवनयनक्रिया सैव ततस्तत्र ब्राह्मणपानाभाववैकल्ये प्राय-
 श्चित्तिः । पशूनां पुरोडाशानाञ्च विलक्षणदेवत्यत्वं प्रशंसति
 “यद्वै सौत्रामण्यै व्यृद्धं । तदस्यै समृद्धं । नानादेवत्याः पशवश्च
 पुरोडाशाश्च भवन्ति समृद्धौ” (ब्रा०) इति । कर्मन्तरे पशोः
 पुरोडाशस्य चैकदेवत्यत्वविधानात् भिन्नदेवत्यत्वं समृद्धिहीनं
 भवति । यदेवान्यत्र समृद्धिहीनं भिन्नदेवत्यत्वं सौत्रामण्यां

क्रियते तद्भिन्नदेवत्यत्वं सौत्रामण्यामस्यां वाचनिकत्वात् समृद्धं
 सम्यद्यते, तस्मादत्र समृद्धौ पञ्चवक्ष्य पुरोडाशस्य भिन्नदेवत्या
 भवन्ति । ऐन्द्रस्य पशोः पुरोडाशस्य च नैरन्तर्यं प्रशंसति
 “ऐन्द्रः पशूनामुत्तमो भवति । ऐन्द्रः पुरोडाशानां प्रथमः ।
 इन्द्रिये एवास्मै समीची दधाति” (ब्रा०) इति । ऐन्द्रमृषभ-
 भिति पशुविधीनामन्ते पठितं, तदनन्तरमेव ऐन्द्रमेकादशक-
 पाक्षं निर्वपतीति पुरोडाशविधीनामादौ पठितं, तस्मादैन्द्र-
 योर्नैरन्तर्यात् अस्य यजमानस्य दक्षिणवामभागस्थे द्वे अपी-
 न्द्रिये सम्यक् स्थापिते भवतः । प्रकृतौ पशूनामङ्गयागात् पूर्वं
 पुरोडाशप्रचारो विहितः, अत्र तङ्गयागादूर्ध्वं तदीयेभ्योऽनू-
 याजेभ्यः पुरा तं प्रचारं विधत्ते “पुरस्तादनूयाजानां पुरो-
 डाशैः प्रचरति । पञ्चवो वै पुरोडाशाः । पशूनेवावहन्ते” (ब्रा०)
 इति । पशुप्रयोगमध्ये प्रचारात् पुरोडाशानां पशुत्वं । पुरो-
 डाशदेवताः प्रशंसति “ऐन्द्रमेकादशकपाक्षं निर्वपति । इन्द्रि-
 यमेवावहन्ते । सावित्रं द्वादशकपाक्षं प्रसृत्यै । वारुणं दशक-
 पाक्षं । अन्तत एव वरुणमवयजते” (ब्रा०) इति । वडवायाः
 सौत्रामण्यास्य साम्येन दक्षिणां प्रशंसति “वडवा दक्षिणा । उत
 वा एषांश्च५ सूते । उताश्चतरं । उत सोम उत सुरा । यत्
 सौत्रामणी समृद्धौ” (ब्रा०) इति । एषा वडवा यदश्चमश्चतरं
 वोभयं प्रसृते, अश्चगर्दभजातिद्वयसङ्गमादुत्पन्नोऽश्चतरः । या
 सौत्रामणी सापि तद्वत् सोमः सुरा वेत्युभयरूपा भवति ।
 अतः सदृशदक्षिणा समृद्धिकरी । सोमवामिन उक्तास्तत्र

एव पञ्चवः । सोमातिपवितस्य तु विधेयं विधत्ते “बार्हस्पत्यं पशुं चतुर्थमतिपवितस्यासृजते । ब्रह्म वै देवानां बृहस्पतिः । ब्रह्मणैव यज्ञस्य व्यृद्धमपिवपति” (ब्रा०) इति । व्यृद्धं विक-
 खात्तुं अपिवपति समृद्धं करोति । पूर्वपशुवत् समानदेवत्य-
 पुरोडाशाभावप्रसक्तौ प्रकृतिवत्तादृशस्य पुरोडाशस्य प्रति-
 प्रसवं विधत्ते “पुरोडाशवानेष पशुर्भवति । न क्षेतस्य ग्रहं
 मृच्छन्ति” (ब्रा०) इति । पूर्वेषां पशूनां समानदेवत्या यथा
 एव पुरोडाशस्यानीया इत्युक्तं, अत्र तु यथाभावात् पुरोडाशः
 कार्यः । विधत्ते “सोमप्रतोकाः पितरसृप्युतेति ज्ञतादृशा-
 याः समवनयति । ज्ञतायुः पुंस्वः ज्ञतेन्द्रियः । आयुष्येवेन्द्रिये
 प्रतितिष्ठति” (ब्रा०) इति । ज्ञतादृशा ज्ञतस्त्रिंशः स्यात् ।
 दक्षिणाग्नेरपरि ज्ञतादृशायां बन्धनं यत्सूचकारेणोक्तं तदिदं
 विधत्ते “दक्षिणेऽग्नौ जुहोति । पापवस्यस्य व्यावृत्तै” (ब्रा०)
 इति । पापवस्यसं पापेन धनवत्तरत्वं । निषिद्धां हि सुरां
 स्तकीयद्रव्यत्वेन सम्यादयन् पुंस्वः पापाचरणेन धनवत्तरो
 भवति । तस्य व्यावृत्तिः कर्तव्या सोमाज्वादिवहाइवनीय एव
 तद्धोमे व्यावृत्तिर्न भवेत् तस्माद्दक्षिणेऽग्नौ जुहुयात् । ज्ञता-
 दृशायां हिरण्यस्यापनं विधत्ते “हिरण्यमन्तरा धारयति ।
 पूतामेवैनां जुहोति” (ब्रा०) इति । अन्तरा दक्षिणाग्निसुरयो-
 मंथे सा च सुरा हिरण्यसर्गेण पूता भवति । परिमाणं वि-
 धत्ते “ज्ञतमानं भवति । ज्ञतायुः पुंस्वः ज्ञतेन्द्रियः । आयुष्ये-
 वेन्द्रिये प्रतितिष्ठति” (ब्रा०) इति । दक्षिणाग्नौ ज्ञतादृशायाः

स्थापनं विधत्ते “यज्ञैव शतादृष्टां धारयति । तन्निदधाति प्रतिष्ठित्यै” (ब्रा०) इति । त्वं सोम प्रचिकित इत्यादिभिरुप-
 स्थानं विधत्ते “पितृन् वा एतस्येन्द्रियं वीर्यं गच्छति । यः
 सोमोऽतिपवते । पितृणां चाव्यानुवाक्याभिरुपतिष्ठते । यदेवास्य
 पितृनिन्द्रियं वीर्यं गच्छति । तदेवावरुन्धे” (ब्रा०) इति ।
 यं यजमानं पीतः सोमोऽतिव्रजेन शोधयति स्वयं तदुदरे
 जीर्णत्वादेतस्येन्द्रियमिति पूर्वचाम्ययः । सङ्ख्यां विधत्ते “तिसृ-
 भिरुपतिष्ठते । तृतीये वा इतो लोके पितरः । तानेव प्रीणाति”
 (ब्रा०) इति । तदेतदापस्तम्बेन स्पष्टीकृतं ‘स्रवन्ति सौमी-
 भिः पितृमतीभिस्तिसृभिस्तिसृभिरुत्तरोत्तराभिरुपतिष्ठन्ते त्वं
 सोम प्रचिकित इत्येताः समाख्याता भवन्ति पुरस्तादध्वर्युर्दक्षि-
 णतो ब्रह्मा पश्चाद्धोतेति । त्वं सोम प्रचिकितः, त्वया हि नः
 पितरः, त्वं सोम पितृभिरित्यध्वर्युरेतास्तिस्रः । बर्हिषदः
 पितरः, आर्षं पितृन्, उपहृताः पितर इति ब्रह्मण एतास्तिस्रः ।
 अग्निव्यान्ताः पितरः, ये अग्निव्यान्ताः, वान्यायै दुग्धे इति
 होतुरेतास्तिस्रः । तानेतानुपस्थाद्वन् विधत्ते “अथो चीणि
 वै यज्ञस्येन्द्रियाणि । अध्वर्युरेता ब्रह्मा । त उपतिष्ठन्ते । या-
 म्येव यज्ञस्येन्द्रियाणि । तैरेवासौ भेषजं करोति” (ब्रा०) इति ।
 इन्द्रियवद्भवधारनिर्वाहकत्वादुत्तिजां यज्ञेन्द्रियत्वं । तदेवमे-
 तदन्तेनानुब्राह्मणेन मन्त्रकाण्डोक्ताः प्रधानकर्मविधयः तन्म-
 न्त्रास्य व्याख्याताः । अथानुब्राह्मणशेषेण व्याख्येयमन्त्रकाण्ड-
 निरपेक्षो राजसूयप्रयोगोऽभिधीयते । तच्चारम्भकास्ते कर्तव्यं

पवित्राख्यं सोमयागं विधत्ते “अग्निष्टोममय आहरति ।
यज्ञमुखं वा अग्निष्टोमः । यज्ञमुखमेवारभ्य सवमाक्रमते”
(ब्रा०१का०।प्र०८।अ०२१) इति । सोमयागानां सर्वेषां प्रह-
तिलेनाग्निष्टोमस्य यज्ञमुखत्वं, सवमभिषेकयुक्तं राजसूयमा-
क्रमते प्राप्नोति । विधत्ते “अथैषोऽभिषेचनीयस्तुस्त्रिंश-
पवमानो भवति । चयस्त्रिंशदै देवताः । ता एवाप्नोति ।
प्रजापतिस्तुस्त्रिंशः । तमेवाप्नोति” (ब्रा०) इति । अथाग्नि-
ष्टोमादूर्ध्वं न तु तदनन्तरं आनुमतादिभिरत्तिहविःपर्यन्तैर्या-
गैरग्निष्टोमाभिषेचनीययोर्यवहितत्वात् । प्रकृतौ बहिष्पवमान-
माध्यन्दिनपवमानार्भवपवमानानां क्रमेण चतुत्पञ्चदशसप्तदश-
स्तोमा विहिताः । अत्र तु तान् परित्यज्य चतुस्त्रिंशस्तोमः
प्रयोक्तव्यः । समिधमातिष्ठेत्यनुवाके चयस्त्रिंशस्तोमविधायक-
ब्राह्मणमुदाहृतं तत्रैवावस्थितिविशेषेणैकां स्तोत्रायामधिकां
सम्पाद्य चतुस्त्रिंशस्तोमं कुर्यात्, स चावृत्तिविशेषः साम-
सूत्रे द्रष्टव्यः । ये देवा दिव्येकादशेति मन्त्रे चयस्त्रिंशद्देवा
उक्ताः । यदा वाजसनेयिनः ब्राह्मणब्राह्मणेऽधीयन्ते, अष्टौ
वसव एकादश रुद्रा द्वादशादित्यास्त एकचिंशदिन्द्रस्यैव
प्रजापतिस्तु चयस्त्रिंशदिति, पूर्वाक्ताः कर्मभुज एताः सूपाख्या
इति तत्तत्प्रकरणादवगम्यते । एतासां चयस्त्रिंशद्देवतानां
प्रजारूपाणां पाञ्चकोऽन्यः प्रजापतिस्तुस्त्रिंशः, यथोक्तस्तोमे
तु यथोक्तसर्वदेवताप्राप्तिर्भवति । पवमानशब्देन प्रथमस्य
बहिष्पवमानस्यैव सहसा बुद्धिस्थितत्वात्तत्रैवायं चतुस्त्रिंशस्तोम

इति भ्रमं व्युदसितुं त्रिष्वपि पवमानेष्वेतं सोमं विधत्ते
 “स॒ष्ट्रर एष सोमानामयथापूर्वं । यद्विषमाः सोमाः । एता-
 वान् वै यज्ञः । यावान् पवमानाः । अन्तःश्लेषणं त्वा अन्यत् ।
 यत्समाः पवमानाः । तेनास॒ष्ट्ररः । तेन यथापूर्वं” (ब्रा०)
 एतस्मिन् पवमाने चतुस्तिंशसोमं कृत्वैतयोः सोदकरणे सति
 यद्विषमं भवति स एष सोमानां संश्ररः सम्यक् हिंसनं
 भवति । द्वितीयतृतीयपवमानयोः सोदकप्राप्तौ यौ पञ्चदश-
 सप्तदशसोमौ तयोः प्रथमपवमानप्रयुक्ताचतुस्तिंशसोमा-
 न्नूनत्वेन हिंसैव भवति । किञ्चायथापूर्वत्वं परो दोषः । सो-
 मेषु दुष्टेषु यज्ञस्य किमायातमिति न ब्रह्मणीयं, पवमान-
 सोमदोषस्य यज्ञभङ्गे पर्यवसानात् । एते त्रयः पवमाना इति
 यावानेतावानेव मुखो यज्ञः, अन्यत् सर्वं यज्ञस्यान्तःश्लेषणं ।
 यथा भित्तेर्दाह्यायान्तर्दृढकाष्ठं पाषाणो वा प्रक्षिप्यते तद-
 यज्ञस्यान्यदङ्गजातं सम्पूर्यर्थमेव क्रियते, न तु मुख्यस्वरूपं ।
 चवाणामपि पवमानानां चतुस्तिंशसोमे सति पूर्वाक्तदोषद्वयं
 न भवति । अभिषेचनीयस्योक्त्यसंस्कारूपत्वं विधत्ते “आ-
 त्मनैवाग्निष्टोमेनर्भोति । आत्मना पुण्यो भवति । प्रजा वा
 उक्थानि । पञ्चव उक्थानि । यदुक्थो भवत्यनुसन्ततौ” (ब्रा०)
 इति । अग्निष्टोमे द्वादशैव शस्त्राणि उक्थ्ये तु तेभ्य ऊर्द्धं त्रीणि
 शस्त्राणि, तथा सति द्वादशशस्त्रयुक्तेनाग्निष्टोमभागेनायं यज-
 मान आत्मनैव स्वयमेव धनादिभिः समृद्धो भवति स्वर्ग-
 हेतुपुण्या युक्तश्च भवति । तत उत्तरभाविनां चवाणां प्रजा-

पशुरूपत्वात् पञ्चदशसोचयुक्तोक्त्यरूपत्वे सति प्रजासु पशुषु च समृद्धिरनुसन्तता भवति । बहिष्यवमानसोचस्य प्रारब्धे षोडशप्रान्नामुपा खौ गायता नर इत्येतान्मृचं बाधितुमृग-
 न्तरं विधत्ते “उप त्वा आमयो गिर इति प्रतिपद्भवति ।
 वामै वायुः । वाच एवैषोऽभिषेकः । सर्वासामेव प्रजानां
 सूयते । सर्वा एनं प्रजा राजेति वदन्ति” (ब्रा०१का०।८प्र०।
 ८अ०) इति । प्रतिपद्यत उपक्रम्यते अग्रेति प्रतिपत् आदौ
 पठनीयेत्यर्थः । अस्यामृचि वायोरनीके अस्तिरन्निति गिरां
 वायुसमीपे स्थितिः पद्यते, स च वायुः वाक्स्वरूपः, कोष्ठाग्नि-
 प्रेरितस्य वायोः कष्टतात्वाद्यभिघातेनाक्षरविशेषोत्पत्तेः । अ-
 भिषेचनीये षोऽभिषेकः क्रियते सोऽयं वाच एवाभिषेकः ।
 तत्कथमित्युच्यते सर्वासामेव प्रजानां मध्ये सूयतेऽभिषिच्यते
 सर्वासु प्रजा एनं राजेति वदन्त्यः सेवन्ते, तस्मात् तादृशवाक्-
 प्रेरकवायुप्रतिपादिका सेयमृगेवादौ पद्या । अगन्तरपाठं
 विधत्ते “एतमुत्थं दश क्षिप इत्याह । आदित्या वै प्रजाः ।
 प्रजानामेवैतेन सूयते” (ब्रा०) इति । इत्याह इत्येतान्मृचं
 पठेत्, अस्यामृचि समादित्येभिरस्य ख्यातेत्यादित्याः श्रूयन्ते
 ते चादित्या एव प्रजा अदितेः स्वप्नत्वात्तेन मन्त्रपाठेन प्रजा-
 नामेव मध्येऽभिसूयतेऽभिषिच्यते । अगन्तरपाठं विधत्ते
 “यन्ति वा एते यज्ञमुखात् । ये सन्नार्था अक्रन् । वदाह
 पवस्व वाचो अग्निय इति । तेनैव यज्ञमुखान्न यन्ति” (ब्रा०)
 इति । सम्यक् भिद्यन्ते धीयन्ते पोष्यन्ते वा हृत्वा याभिराद्या-

भिर्हविर्गभिः तास्तृचानामाद्या ऋचः सम्भार्याः, तादृश ऋचः
य उद्गातारः अक्रन् कुर्वन्ति पठन्ति त एत उद्गातारो यज्ञ-
मुखाद्यन्ति वै अपगच्छन्त्येव । पवस्वेत्यृचः पाठे तु तच्च हे सोम
त्वमपियः अग्नेभवः आदिभूतः सन् वाचः शोधयेत्यभिधा-
नात् यज्ञमुखादपगमनं न भवति । उच्छ्वद्युक्ताः काश्चिदृचो
विधत्ते “अनुष्टुक् प्रथमा भवति । अनुष्टुगुत्तमा । वाम्ना
अनुष्टुक् । वाचैव प्रयन्ति । वाचोद्यन्ति । उदतीर्भवन्ति । उददा
अनुष्टुभो रूपं । आनुष्टुभो राजन्यः । तस्मादुदतीर्भवन्ति” (ब्रा०)
इति । श्लोचस्यादावन्ते चानुष्टुभावृचौ भवतः तथा सत्यनुष्टुप्-
कन्दसः वाग्विशेषत्वेन वायूपत्वादाचैव प्रारम्भसमाप्ती कृते
भवतः । यद्यप्युपत्वा जामयो गिर इत्यादयो गायत्र्यः तथा-
प्युच्छ्वद्युक्ताभिर्हविर्गभिरनुष्टुपत्वं सम्पद्यते, अनुष्टुभो हि स्वरूपं
उच्छ्वद्युक्तं तस्योक्तवृत्तात् । यदा सैरोष्वनुष्टुपकन्दस्कासु
उद्यन्नद्य मित्वा इत्यादिषूच्छ्वददर्शनादननुष्टुपं उच्छ्वदैरूपेत् ।
अनुष्टुभः सम्बन्धी राजन्यः अनुष्टुपकन्दसां प्रतिष्ठेति श्रुतेः ।
यथा कन्दसां मध्येऽनुष्टुभ उत्तमत्वं तदद्राज्ञः सर्वपालकत्वेनो-
त्तमत्वात् । तस्मात् प्रश्नस्तत्वादुच्छ्वद्युक्ता ऋचः कार्याः । श्लोच-
समापिकाष्टसं विधत्ते “सौर्यनुष्टुगुत्तमा भवति । सुवर्गस्य
श्लोकस्य सन्तत्यै” (ब्रा०) इति । पूर्वोक्ता उदतीरिमाञ्च
सैरीं सामसूत्रे जानीयात् । सूर्यस्य स्वर्गवाचित्वात् सैर्या
समापने स्वर्गः सन्ततो भवति । प्राकृतानि पृष्ठश्लोचाण्यपवदि-
तुमन्यानि पृष्ठश्लोचाणि विधत्ते “यो वै सवादेति । नैनः सव

उपनमति । यः सामभ्य एति । पापीयान्सुषुवाणो भवति ।
 एतानि खलु वै सामानि । यत्पृष्ठानि । यत्पृष्ठानि भवन्ति ।
 तैरेव सवान्नैति” (ब्रा०) इति । यो यजमानः सवादेति प्र-
 स्तुतात् सोमाभिषवात् अपगच्छति एनं सवा नोपनमति
 भावी सोमाभिषवो न प्राप्नोति । तर्हि वर्तमानं सोमाभिषवं
 करोत्विति चेत्, मैवं, यः सामभ्योऽपगच्छति असौ सुषुवाणः
 पापीयान् भवति । वर्तमानं सोमाभिषवं कुर्वतोऽपि साम-
 राहित्यात् पापिष्ठत्वं । तर्हि सामान्यपि कानिचित् गाय-
 त्विति चेत्, मैवं, न हि यानि कानिचित् सामान्यत्र मुख्यानि
 किन्तु पृष्ठस्तोत्रगतान्येव, तस्मात् प्रयुज्यमानैः तैरेव पृष्ठस्तोत्रैः
 सवान्नैति सोमाभिषवात्पगच्छति । पृष्ठविशेषस्वरूपं चान्यतो
 ऽवगन्तव्यं । पृष्ठस्तोत्रगतान्युभयविधसामानि प्रशंसति “यानि
 देवराजानां सामानि । तैरमुष्मिँल्लोकं च भ्रजेति । यानि
 मनुष्यराजानां सामानि । तैरमुष्मिँल्लोकं च भ्रजेति । उभयोरेव
 लोकयोर्ऋभ्रजेति । देवलोके च मनुष्यलोके च” (ब्रा०) इति ।
 एतच्च सामद्वैविध्यमन्यतो द्रष्टव्यं । प्राप्तानेव स्तोमान् प्रशं-
 सति “एकविंशोऽभिषेचनीयस्तोत्तमो भवति । एकविंशः
 केशवपनीयस्य प्रथमः । सप्तदशो दशपेयः । विड् वा एकविं-
 शः । राट् सप्तदशः । विश एवैतन्मध्यतोऽभिषिच्यते । तस्माद्वा
 एष विशां प्रियः । विशो हि मध्यतोऽभिषिच्यते” (ब्रा०)
 इति । अभिषेचनीयो दशपेयः केशवपनीय एवमत्रत्यानां
 त्रयाणां सोमयागानामनुक्रमः, तत्राभिषेचनीयस्योक्त्यविवर्तित-

त्वात् उक्थे चोत्तमस्तोत्रस्त्यैकविंशस्तोमयुक्तत्वात् अभिषेचनीय-
 स्थाप्युत्तम एकविंशो भवति । दशपेये सर्वेषु स्तोत्रेषु सप्तदश-
 स्तोमो वाचनिकः । केशवपनीयेऽप्यग्निष्टोमगताः स्तोमा विप-
 र्ययेण प्रयुज्यन्ते । अग्निष्टोमे च चितृत्पञ्चदशः सप्तदश एक-
 विंश इत्येष क्रमः । केशवपनीये त्वेकविंशः सप्तदशः पञ्चदश-
 स्त्रितृदित्येतादृशः क्रमो भवति । तत्राभिषेचनीये योऽन्य
 एकविंशः यश्च केशवपनीये प्रथम एकविंशः तयोद्भयोः
 प्रजारूपयोर्मध्ये दशपेयगतस्य सप्तदशस्तोत्ररूपस्यावस्थितत्वादे-
 तद्राष्ट्रं विंश एवैतन्मध्यतः तत् द्योविंशोर्मध्येऽभिषिक्तं भव-
 ति । यस्मात् सप्तदशस्तोमरूपस्य राष्ट्रस्य पाक्षक एष राजा
 यथोक्तरोत्या विंशां मध्ये प्रजानां मध्येऽभिषिच्यते, तस्मादेव
 कारणादिशां प्रजानां प्रियो भवति । अवरोहक्रमानुष्ठित-
 स्तोमयुक्तं केशवपनीयं विधत्ते “यदा एनमदोदिभोऽनुव्याखा-
 पयन्ति । तत्सुवर्गे लोकमभ्यारोहति । यदिमं लोकं न प्रत्यव-
 रोहेत् । अति जनं वेद्यात् । उदा माचेत् । यदेव प्रतीचीनस्तो-
 मो भवति । इममेव तेन लोकं प्रत्यवरोहति । अथो अस्मिन्नेव
 लोके प्रतितिष्ठत्यनुव्यादाय” (ब्रा०) इति । अद् इत्यनेन प्रत्य-
 च्छत्वं हस्तेनाभिनीय प्रदर्शते । यदा समिधमातिष्ठेत्यादिभि-
 र्मन्त्रैरस्माकं दृष्टिपथ एवैनं राजानं दिशो व्याख्यापयन्ति तदा-
 नीमेवायं स्वर्गलोकमभ्यारोहति, अभ्यारुह्य च पुनरिमं लोकं
 प्रति नावरोहेत् चेत् तदानीमचत्यं बन्धुजनमतिक्रम्य यच्च
 कापि गच्छेत् उन्मत्तो भवेत् । प्रतीचीनस्तोमः अग्निष्टोमाद्

विपर्ययेण प्रत्यावृत्ताः स्तोमा यस्य केशवपनीयस्य स एष
यद्यन भवेत् तर्हि केशवपनीयेनेममेव लोकं प्रत्यवरोहति ।
किञ्चोन्मादाभावायास्मिन्नेव लोके प्रतितिष्ठति । यो रुक्मोऽ-
भिषेककाले पुरुषस्याधस्तादवस्थापितः यस्यान्यः शिरसि स्नातुं
धृतः तावुभौ प्रशंसति “इयं वै रजता । असौ हरिणी । य-
द्रुक्मौ भवतः । आभ्यामेवैनमुभयतः परिगृह्णाति” (ब्रा०१का०।
८प्र०।८अ०) इति । अधस्तनो रुक्मो राजतो भूमिस्वरूपः,
उपरितनस्तु हिरण्ययोः शुलोकः, तत आभ्यां द्यावापृथिवी-
रूपाभ्यां अधस्तादुपरिष्ठाच्च परिगृहीतो भवति । ननु ‘अमृ-
तमसि मृत्योर्मा पाहीति हिरण्यमुपास्यति’ इति अवणात् अध-
स्तनोऽपि रुक्मो राजतो न भवति । नायं दोषः । रजतस्यापि
हिरण्यावान्तरभेदत्वात् ‘तस्माद्रजतं हिरण्यमदक्षिणं’ इति
पुनराधाने अवणात् । होतृब्राह्मणेऽपि द्वैविध्यमाद्यातं ‘तदु-
र्वर्णं हिरण्यमभवत् । तत्सुवर्णं हिरण्यमभवत्’ इति च ।
उपरितनं रुक्मं पुनः प्रशंसति “वहणस्य वा अभिविच्यमान-
स्थापः । इन्द्रियं वीर्यं निरघ्नन् । तत्सुवर्णं हिरण्यमभवत् ।
यद्रुक्ममन्तर्दधाति । इन्द्रियस्य वीर्यस्यानिर्घाताच्च” (ब्रा०)
इति । आपो वीर्यं निरघ्नन् निर्गमितवत्यः । तच्च निर्गतं
वीर्यं सुवर्णमभवत् । तस्य च रुक्मस्य परिमाणं क्षिद्राणि च
विधत्ते “व्रतमानो भवति व्रतचरः । व्रतायुः पुरुषः व्रते-
न्द्रियः । आयुष्येवेन्द्रिये प्रतितिष्ठति” (ब्रा०) इति । हिरण्य-
द्रव्यं प्रशंसति “आयुर्वै हिरण्यं । आयुष्या एवैनमभ्यतिचरन्ति ।

तेजो वै हिरण्यं । तेजस्या एवैनमभ्यतिचरन्ति । वर्चो वै हिरण्यं ।
 वर्चस्या एवैनमभ्यतिचरन्ति” (ब्रा०) इति । हिरण्यदानेना-
 पमृत्योः परिहर्तुं ब्रह्मत्वात्तस्यायुष्टं तत्सम्बन्धादायुर्हिता एवाप
 एनं यजमानमभितः चरन्ति । सुवर्णस्य दीप्तिमत्त्वात्तेजस्वं
 तत्सम्बन्धादापस्तेजस्याः । अरीरश्चोभा वर्चः तच्चाभरणसम्ब-
 न्धाज्जायते इति हिरण्यस्य वर्चस्त्वं तद्योगादापो वर्चस्याः ।
 अथ व्युष्टिद्विरात्रं विधत्ते “अप्रतिष्ठितो वा एष इत्याहुः । यो
 राजसूयेन यजत इति । यदा वा एष एतेन द्विरात्रेण यज-
 ते । अथ प्रतिष्ठा । अथ संवत्सरमाप्नोति । यावन्ति संवत्सर-
 स्याद्वेरात्राणि । तावतीरेतस्य स्तोत्रीयाः । अहोरात्रेष्वेव
 प्रतितिष्ठति” (ब्रा०१का०।८प्र०।१०अ०) इति । राजसूयेने-
 द्वापि द्विरात्राननुष्ठानेन सम्युक्त्यभावात् अप्रतिष्ठितत्वं । अत्रत्येषु
 स्तोत्रेषु आवर्त्यमानाः स्तोत्रीया ऋचो विंशत्यधिकसप्तशतस-
 ह्याकाः सम्यगन्ते, तथा च संवत्सरगताहोरात्रसह्यासामा-
 न्यादहोरात्रेषु प्रतिष्ठितत्वं संवत्सरप्राप्तिर्भवति । द्विरात्रावय-
 वावहर्विशेषौ विधत्ते “अग्निष्टोमः पूर्वमहर्भवति । अतिरात्र
 उत्तरं । नानैवाहोरात्रयोः प्रतितिष्ठति” (ब्रा०) इति ।
 विस्मरणयोरङ्गोरनुष्ठितत्वादहोरात्रयोरस्य विविधप्रतिष्ठोपप-
 द्यते । तयोरनुष्ठानाय शुक्लकृष्णपक्षौ विधत्ते “पौर्णमास्यां पूर्व-
 महर्भवति । व्यष्टकायामुत्तरं । नानैवार्धमासयोः प्रतितिष्ठति”
 (ब्रा०) इति । तयोर्द्वयोर्विस्मरणपक्षत्वादुभयोरर्धमासयोरस्य
 विविधा प्रतिष्ठोपपद्यते । पक्षान्तरत्वेन विस्मरणयोर्मासयोर-

गुहानं विधत्ते “अमावास्यायां पूर्वमहर्भवति । उद्दृष्ट उत्तरं ।
 गानैव मासयोः प्रतितिष्ठति” (ब्रा०) इति । एकेनाह्ना नि-
 ष्याद्यः सोमयागोऽहःशब्देनोपसृज्यते, तादृशस्याग्निष्टोमः पूर्व-
 महः तच्चामावास्यायां कर्तव्यं । उद्दृष्टं शुक्लप्रतिपत् उत्कर्षेण
 दर्शनस्य तत्रोपक्रमात्, तस्मिन्नुद्दृष्टे उत्तरं द्वितीयमहरति-
 रात्राख्यं कर्तव्यं । तथा सति विस्मरणयोर्मासयोः कृतत्वात्
 विविधप्रतिष्ठा भवति । प्रकारान्तरं विधत्ते “अथो खलु । ये
 एव समानपक्षे पुण्याहे स्थातां । तयोः कार्यं प्रतिष्ठित्यै” (ब्रा०)
 इति । अथो खलु अथवेत्यर्थः । समानस्यासौ पक्षश्च, तत्र ये
 पुष्यदिने ज्येतिःप्राक्तप्रसिद्धे शुभावहे दिने तयोरिदं कर्म
 कार्यं न तत्र पक्षभेदो विवक्षितः, मासभेदस्तु दूरापेतः ।
 अस्मिन् द्विरात्रे दोषमुद्गाढ्य परिहरन् प्रशंसति “अपन्नयो
 द्विरात्र इत्याहुः । दे ज्येते हन्द्सी । गायत्रश्च चैष्टुभश्च ।
 जगतीमन्तर्यामि । न तेन जगती कृतेत्याहुः । यदेनां तृतीय-
 सवने कुर्वन्तीति । यदा वा एषाहीनस्याहर्भवते । साहस्य
 वा सवनं । अथैव जगती कृता । अथ पशव्यः” (ब्रा०) इति ।
 आगताः पशव इति श्रुत्यन्तरे पशूनां जगतीसम्बन्धश्रवणात्
 द्विरात्रे च जगत्या अन्तरितत्वात् अपन्नयो द्विरात्र इत्याक्षेप-
 वादिन आहुः । अथैवं मन्यसे, विद्यत एव जगती आगतं
 तृतीयसवनमिति श्रुतेस्तृतीयसवने जगत्याः कृतत्वादिति ।
 तदयुक्तं खलु । अहीने तावन्मात्रेण जगत्यनुष्ठानं न सम्युक्तं ।
 किन्तर्हि यदा द्विरात्रस्यैतस्याहीनस्यैकमहः कृत्यं जगती व्या-

प्रोति तदा जगत्यनुष्ठानं सम्पूर्णं भवति । साङ्ग एकेनाङ्गा
 निष्पन्नत्वादेकाहः, तस्य तु द्वितीयसवनसम्बन्धमात्रेणापि जग-
 त्यनुष्ठानं सम्पूर्णं भवति । तस्मादत्र छत्त्रस्याङ्गो जगतीव्या-
 प्यभावादपञ्चव्यलं तदवस्थमित्याच्चेपवादिनामभिप्रायः, तस्मि-
 न्नाच्चेपे भङ्गान्तरेण परिहारोऽप्यन्तर्भूतः । तत्कथमित्युच्यते,
 वाक्ये यदेतिशब्दं परित्यज्य परिहारो योजनीयः, एषा ज-
 गती प्रकृतस्य द्विराचस्याहीनस्य छत्त्रस्याहर्भजते, तस्मादत्र
 जगती कृता तस्मादद्यं द्विराचः पञ्चव्य इति परिहारः ।
 यद्यपि तस्मिन्सहनि हन्द्वाऽन्तराणि सन्ति तथापि जगती-
 व्याप्तावुपायः सप्तमकाण्डेऽङ्गिरसा द्विराचे समाख्यातः 'वैखान-
 स्यं पूर्वेऽहन् साम भवति तेन जगत्यै नैति' इति । वैखानस-
 नामकं साम पूर्वस्मिन् दिने गायेत् तत्र जगतीसम्बद्धमिति
 तदहः छत्त्रं जगत्या नापगच्छति, अतो वैखानससाममहिषैव
 छत्त्रेऽप्यङ्गि जगत्याः पूरितत्वाद्विराचः पञ्चव्य एव । अस्य द्वि-
 राचस्य व्युष्टिनाम प्रश्नसति "व्युष्टिर्वा एष द्विराचः । य एवं
 विद्वान् द्विराचेण यजते । व्येवास्मा उच्छति । अथो तम
 एवापहते" (ब्रा०) इति । विशिष्ट उषःकालो यस्मिन् द्वि-
 राचे सोऽयं व्युष्टिः, यो यजमान एवं व्युष्टिनामविद्वान्
 यजते अस्मै यजमानार्थं विशेषेणोच्छत्येव सर्वं कर्तव्यजातं
 बुद्धौ प्रकाशत एव किञ्च तमो बुद्धिमान्त्वं अयं यजमानो वि-
 नाशयत्येव । यदुक्तं सूत्रकारेण 'सत्राणां धृतिस्त्रिष्टोमो-
 ऽग्निष्टोमः पञ्चापवर्गः तेनानो यजते सन्निष्ठते राजसूय' इति

चचाणां धृतिरिति कर्मनामधेयं, स च कर्मविशेषः प्रकृति-
वस्त्रिष्टदादिस्तोमचतुष्टयो न भवति । किन्तुर्हि त्रिभिरेव
स्तोमैरुपेतः । तमेतं विधत्ते “अग्निष्टोममन्त्रात् आहरति । अग्निः
सर्वा देवताः । देवतास्तेव प्रतितिष्ठति” (ब्रा०) इति । अग्नि-
विषयस्तोमो यस्य क्रतोरन्ते सोऽयमग्निष्टोमः, यज्ञायज्ञा वो
अग्नय इत्येतस्यामाग्नेय्यामृचि स्तोत्रकास्ते आहृत्या स्तोमं स-
म्यादयति तेन च क्रतुः संस्थितो भवति, तस्मादयमग्निष्टोमः,
अग्नेश्च सर्वदेवतारूपत्वमसृष्टदुक्तं, तस्माद्राजसूयसमाप्यवसरे
ऽनुष्ठितेनाग्निष्टोमेन यजमानो देवतासु प्रतितिष्ठत्येव ।

अत्र विनियोगसङ्ग्रहः ।

“स्वादो ब्रह्मैः सुरा योज्या पुना दाभ्यां तु पावयेत् ।

कुवित् खरे सुरा याज्ञा सोमावगयते सुरां ॥

व्रतच्छिद्रयुतस्यास्यां मन्त्राः पञ्चेह वर्णिताः” ।

अथ भोर्मासा । तृतीयाध्यायस्य पञ्चमपादे चिन्तितं ।

“सौचामस्यां गृहे स्त्रिष्टुक्कदायस्ति न वास्ति तत ।

शेषणाञ्च सुराचीरयोरन्यत्रापि योगतः” ॥

सौचामणीनामके यागे श्रूयते ‘पयोगहाः सुरायहाश्च
मृच्छन्ते’ इति । तत्र प्रकृतिगतसोमगृहेष्विव शेषकार्यं स्त्रिष्टु-
क्कदिडादिकमस्ति । न चात्र पूर्ववत् शेषाभावः, उच्छिन्नन्ति
न सर्वे जुहोतीत्यवशेषयितव्यत्वश्रवणादिति चेत्, मैवं, श्रिष्ट-
स्यान्यत्रापि योगश्रवणात् ‘ब्राह्मणं परिक्रीणीयादुच्छेषणस्य
पातारं’ इति श्रूयते ‘यदि ब्राह्मणं न विन्देत् । वल्मीकव्रपा-

यामवनयेत्' इति च ब्रतादृषायां समवनयेदिति च । ब्रत-
च्छिद्रा कुम्भी ब्रतादृषा तस्मान्नासि स्विष्टकृदादिकं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके एकविंशोऽनुवाकः ॥ * ॥

अग्राविष्णू महि तद्वां महित्वं वीतं घृतस्य गुह्या-
नि नाम । दमैदमे सप्त रत्ना दधाना प्रति वां जिह्वा
घृतमाचरयेत् । अग्राविष्णू महि धाम प्रियं वां वीथो
घृतस्य गुह्या जुषाणा । दमैदमे सुष्टुतीर्वावृधाना
प्रति वां जिह्वा घृतमुचरयेत् । प्र णो देवी सरस्वती
वाजैर्भिर्वाजिनीवती । धीनामविध्यवतु । आ नो
दिवो वृहतः ॥ १ ॥

पर्वतादा सरस्वती यजता गन्तु यज्ञं । इव देवी
जुजुषाणा घृताचीं शग्मां नो वाचमुशती शृणोतु । वृ-
हस्पते जुषस्व नो हव्यानि विश्वदेव्य । रास्व रत्नानि
दाशुषे । एवा पित्रे विश्वदेवाय वृष्णे यज्ञैर्विधेम नम-
सा हविर्भिः । वृहस्पते सुप्रजा वीरवन्तो वयं स्याम
पतयो रयीणां । वृहस्पते अति यदर्यो अर्हामुम-
दिभाति क्रतुमज्जनैषु । यद्दीदयश्च वसा ॥ २ ॥

कृतप्रजात तदस्मासु द्रविणं धेहि चिचं । आ नो
मिचावरुणा घृतैर्गव्यंतिमुक्षतं । मध्वा रजांसि सुक्रतू ।
प्र बाहवा सिस्ततं जीवसे न आ नो गव्यंतिमुक्षतं
घृतेन । आ नो जने अवयतं युवाना अतं मे मिचा-
वरुणा हवेमा । अग्निं वः पूर्य गिरा देवमीडे वस्त्र-
नां । सपर्यन्तः पुरुप्रियं मिचं न क्षेपसाधसं । मधू
देववतो रयः ॥ ३ ॥

श्रूरो वा पृत्सु कासु चित् । देवानां य इन्मनो
यजमान इयक्षत्यभीदयज्वनो भुवत् । न यजमान
रिष्यसि न सुन्वान न देवयो । असदच सुवीर्यमुत
त्यदाश्वश्वियं । नकिष्टं कर्मणा नशन्न प्रयोषन्न यो-
षति । उपक्षरन्ति सिन्धवो मयोभुव ईजानश्च य-
क्ष्यमाणश्च धेनवः । पूणन्तश्च पपुरिश्च ॥ ४ ॥

अवस्यवो घृतस्य धारा उपयन्ति विश्वतः । सोमा-
रुद्रा विद्वहतं विषूचीममीवा या नो गयमाविवेश ।
आरे बाधेयां निर्वृतिं पराचैः कृतं चिदेनः प्रमुमुक्त-
मस्मत् । सोमारुद्रा युवमेतान्यस्मे विश्वा तनूषु भेष-
जानि धत्तं । अवस्यतं मुञ्चतं यन्नो अस्ति तनूषु बध्
कृतमेनो अस्मत् । सोमापूषणा जनना रयीणां

ज॒न॒ना दि॒वो ज॒न॒ना पृथि॒व्याः । जा॒तौ वि॒श्वस्य॑ भुव॒-
नस्य॑ गो॒पौ दे॒वा अ॒क्ष॒खन्न॒मृत॑स्य॒ नाभिं॑ । इ॒मौ दे॒वौ
जाय॑मानौ जुषन्ते॒मौ तमा॑सि गू॒हता॒मजु॑ष्टा । आ॒-
भ्यामिन्द्रः॑ प॒क्वमा॒मास्व॒न्तः सौ॒मापू॒षभ्यां॑ ज॒नदु॒-
स्त्रिया॑सु ॥ ५ ॥

वृ॒ह॒तः श॒वसा॑ र॒थः प॒पु॒रि॒ञ्च दि॒वो ज॒न॒ना पञ्च॑-
वि॒ंश॒तिश्च॑ ॥ २२ ॥

अ॒नु॒म॒त्या आ॒ग्ने॒यमै॒न्द्रा॒ग्नम॒ग्नये॑ सो॒माय॑ प्र॒तिपू॒रु॒-
षमै॒न्द्रा॒ग्नं धा॒चे बा॒र्ह॒स्प॒त्यम॒ग्नये॑ वृ॒ह॒प॒तये॑ऽर्थे॒तो दे॒वीः
स॒मिध॑ः सो॒मस्ये॒न्द्रस्य॑ मि॒त्र आ॒ग्ने॒यः स॒द्य आ॒ग्ने॒यः
हि॒र॒ण्यमा॒ग्ने॒यः स्वा॒दीं त्वा॒ग्रावि॑ष्णू॒ द्वावि॑ंश॒तिः ॥

॥ २२ ॥

अ॒नु॒म॒त्यै यथा॑ स॒ति दे॒वी॒रा॒णो मि॒त्रो॒ऽसि॒ शू॒रो
वा॒ द्वि॒च॒त्वारि॑ंशत् ॥ ४२ ॥

इति तैत्तिरीयसंहितायां प्रथमकाण्डेऽष्टमप्रपाठके
द्वाविंशोऽनुवाकः ॥ * ॥

प्रथमकाण्डः सम्पूर्णः ॥

मी । कृत्विन्यायेनाग्निषादित्यादिष्णोरपि तथात्वं । अत्रैव
 याज्यामाह “अग्नाविष्णू महि धाम प्रियं वां वीथो घृतस्य
 गुग्गा जुषाणा । दमेदमे सुष्टुतीर्वावृधाना प्रति वां जिह्वा
 घृतमुत्तरस्येत्” इति । हे अग्नाविष्णू वां युवयोः प्रियं धाम
 यज्ञब्राह्मणं स्नानं महि पूजनोद्यं युवां घृतस्य गुग्गं योग्यं
 सारमभिधारणरूपं जुषाणा सेवमानौ वीथः पुरोडाशं भक्ष-
 यथः । कीदृशौ युवां दमेदमे सर्वेषु यजमानगृहेषु सुष्टुतीर्वा-
 वृधाना पूर्वादाहता आयुर्दा अग्न इत्यादिकाः शोभनाः स्तुती-
 र्वर्धयन्तौ । प्रति वां जिह्वेत्यादि पूर्ववत् । उत्तरस्येत् उत्कर्षेण
 भक्षयतु । द्वितीयहविषः पुरोऽनुवाक्यामाह “प्र षो देवी
 सरस्वती वाजेभिर्वाजिनीवती । धीनामविश्ववतु” इति । सर-
 स्वती देवी वाजेभिः अश्वैः नोऽस्मान् प्रकर्षेणावतु रचतु ।
 कीदृशी वाजिनीवती वाजोऽस्यां क्रियायामस्तोत्रयज्ञप्रदा याग-
 क्रिया वाजिनी सा यस्यामस्ति सा वाजिनीवती, धीनामवित्री
 यज्ञविषयाणामस्मद्भुक्तीनां पास्त्वयित्री । तत्रैव याज्यामाह
 “आ नो दिवो वृहतः पर्वतादा सरस्वती यजता गन्तु
 यज्ञं । एवं देवी जुषाणा घृताक्षी श्रग्मां नो वाचमुब्रती
 शृणोतु” इति । यजता यष्ट्या सरस्वती नोऽस्माकं यज्ञं
 प्रति दिवः सकाशादागन्तु आगच्छतु वृहतः पर्वतादागच्छ-
 तु, यद्यप्येषा दुल्लोके मेरौ वा तिष्ठति तथाप्यवशमागच्छ-
 स्त्वित्यर्थः । सेयमागता देवी श्रग्मां सुखप्रापिकां नोऽस्मदीयां
 स्तुतिरूपां वाचं उब्रती कामयमाना शृणोतु । कीदृशी देवी

इवमस्मादीयमाह्वानं जुहुवाणां सेवमाना, धृतमश्नति प्राप्नो-
 तोति धृताशी । द्वितीयहविषः पुरोऽनुवाक्यामाह “तृहस्यते
 जुषस्व नो हव्यानि विश्वदेव्य । रास्व रत्नानि दाशुषे” इति ।
 विश्वदेव्य विश्वेभ्यो देवेभ्यो हित हे तृहस्यते नोऽस्माकं हव्यानि
 जुषस्व । दाशुषे हविर्दत्तवते यजमानाय रत्नानि रास्व देहि ।
 तत्रैव याज्यामाह “एवा पित्रे विश्वदेवाय तृण्ये यज्ञैर्विधेम
 नमसा हविर्भिः । तृहस्यते सुप्रजा वीरवक्त्रो वचः५ क्षाम
 पतयो रयीणां” इति । एवा एवं किञ्चेत्यर्थः । हे तृहस्यते
 पित्रे पित्रवत्यासकाय । विश्वे देवा यस्मासौ विश्वदेवः, यस्मै
 सर्वदेवगुरवे, तृण्ये अभिमतफलवर्षिणे तुभ्यं, यज्ञैर्वज्रविधवागैः,
 नमसा भक्तिपूर्वकनमस्कारैः, हविर्भिराज्यपुरोडाशादिभिश्च
 परिचर्यां विधेम सर्वथा परिचरेम, त्वत्प्रसादात् प्रोभनापत्य-
 धुक्ताः शूरभटोपेताः धनानां पतयो वयं भवेम । तत्रैव वि-
 कल्पितां याज्यामाह “तृहस्यते अति यदर्यो अर्हाद्युमदि-
 भाति क्रतुमज्जनेषु । यद्दीदयश्चवर्तप्रजात तदस्मासु द्र-
 विषं धेहि चित्रं” इति । हे तृहस्यते अर्यो राजा यद्द्रविषं
 रत्नादिरूपं, अति इतरानतिक्रम्य, अर्हात् स्वयमेवानुभवितुम-
 र्हति, यच्चास्माज्जनेष्वमात्यादिषु युमदाभूषणादिमत् विभा-
 ति, यजमानरूपेषु जनेषु क्रतुमद्यागसाधनवदिभाति, पुन-
 रपि यद्द्रविषं ब्रह्मसा वस्त्रेण जीवितप्रदाने सम्यादितसैन्यरू-
 पेण दीदयत् दीप्यते, तद्यथोक्तगुणोपेतं द्रविषं चित्रं मणि-
 मुक्तादिरूपं हे अतःप्रजात तदस्मासु धेहि स्थापय । अतात्

सत्यात् परमात्मनः प्रकर्षेण देवगुह्येन उत्पन्न सत्प्रजातः ।
 प्रथममभिचरतः ब्रह्मोस्त्रिहविष्कोष्टिर्विहिता, इदानीं तदी-
 यादभिचारादूर्ध्वं प्रत्यभिचरतस्त्वामेवेष्टिं विहितामभिप्रेत्य
 तत्र विज्ञेयं विधत्ते “प्रति वै परस्तादभिचरन्तमभिचरन्ति दे
 दे पुरोऽनुवाक्ये कुर्यादतिप्रयुक्त्यै” (सं०। का० २) इति । प्रथमतो
 ऽभिचरन्तं ब्रह्म ज्ञात्वा तद्विरोधिनः पुरुषाः पश्चात् प्रत्य-
 भिचरन्ति, तदानीं पूर्वोक्तायाः पुरोऽनुवाक्याया आहृत्या
 वा मन्त्रान्तरागमनेन वा एकैकस्य हविषो दे दे पुरो
 ऽनुवाक्ये कुर्यात् । मन्त्रान्तरपक्षे तु प्रथमस्य हविषोऽग्राविष्णु
 सजोषसेत्येषा समानेतया । द्वितीयस्य हविषः पावीरवी क-
 न्वेति । तृतीयस्य तु समाकृता एव तिस्रश्चोः वर्तन्ते ।
 किमर्थं पुरोऽनुवाक्यादित्वं तदुच्यते । अतिप्रयुक्त्यै तस्माद-
 ष्यतिशयितप्रयोगार्थं । यस्तु पापभीरुः सन् प्रतिचारं न
 करोति किन्तु केवलं स्वविषयमभिचारं परिहर्तुमिच्छति
 तस्य पूर्वोक्तमेव त्रिहविष्कामिष्टिं विधत्ते “एतयैव यजेता-
 भिचर्चमाणो देवताभिरेव देवताः प्रतिचरति यज्ञेन यज्ञं
 वाचा वाचं ब्रह्मणा ब्रह्म स देवतास्यैव यज्ञश्च मध्यतो व्यवस-
 र्पति तस्य न कुतश्चनोपाव्याधो भवति नैममभिचरन् स्तृणुते”
 (सं०। का० २) इति । देवताः प्रतिचरति निवारयति, स्वकीययज्ञेन
 तदीययज्ञं निवारयति, स्वकीयवाचा तदीयवाचं निवारयति,
 स्वकीयब्रह्मणा तदीयं ब्रह्म निवारयति । लौकिकाधिष्ठेप-
 परिहारो वाङ्निवारणं, ब्राह्मण्यपरिहारो मन्त्रनिवारणं, स

तादृशपुरुषः प्रचोरात्मनश्च मध्ये स्वीयदेवताः स्वीय-
 यज्ञश्च मध्यतो व्यवसर्पति व्यवधानरूपेण स्थापयति, तस्य
 तादृशस्य कुतोऽपि व्याध्यादेर्बाधो न भवति । प्रथममभि-
 चरन् पुरुषः एनं न स्मृणुते न हिनस्ति । यज्ञप्राप्तिकामिनः
 एकहविष्कामिष्टिं विधत्ते “आग्नावैष्णवमेकादशकपाशं निर्व-
 पेयं यज्ञो नोपनमेदग्निः सर्वा देवता विष्णुर्यज्ञोऽग्निश्चैव वि-
 ष्णुश्च स्वेन भागधेयेनोपधावति तावेवास्मै यज्ञं प्रयच्छत उपैतं
 यज्ञो नमति” (सं०।का०२) इति । यं यज्ञानुष्ठानार्थं पुरुषं
 केनापि द्रव्याभावादिविघ्नेन स यज्ञो न प्राप्नुयात् तस्येयमिष्टिः ।
 दृष्टिपाटवार्थिन एकहविष्कामिष्टिं विधत्ते “आग्नावैष्णवं घृते
 चरुं निर्वपेच्चक्षुष्कामोऽग्निर्वै चक्षुषा मनुष्या विपश्यन्ति यज्ञस्य
 देवा अग्निश्चैव विष्णुश्च स्वेन भागधेयेनोपधावति तवेवास्मिन्
 चक्षुर्धत्तश्चक्षुष्मानेव भवति” (सं०।का०२) इति । अग्नेश्चक्षुषा
 दीपेनान्धकारादियुक्तप्रदेशे मनुष्याः पश्यन्ति, यज्ञस्य तु चक्षुषा
 सामर्थ्यरूपेण देवाः पश्यन्ति, अतो यागदेवस्य विष्णोरग्नेश्च ह-
 विषा तावुभौ कामसादिरोगपरिहारेणास्मिन् यजमाने चक्षु-
 र्दृष्टिपाटवं धत्तः प्रयच्छतः, तेनासौ चक्षुष्मान् सुहृद्दर्शनेऽपि
 समर्थो भवति । घृतं चरुप्रकृतिद्रव्यञ्च प्रशंसति “धेनवै वा एत-
 द्रेतो यदाज्यमनडुहस्तण्डुला मिथुनादेवास्मै चक्षुः प्रजनयति”
 (सं०।का०२) इति । भक्षितद्रव्यसारत्वादाज्यस्य धेनुरेतस्त्वं बलीवर्द-
 कृष्टोत्पन्नत्वात्तण्डुलानामनडुद्रेतस्त्वं, धेन्वनडुद्रूपमिथुनादेवास्य
 दृष्टिस्त्राभः । प्रकारान्तरेण घृतं प्रशंसति “घृते भवति तेजो

वै घृतं तेजस्यसुखेजधैवास्मै तेजस्यसुरवहन्धे” (सं०।का०२) इति । दीप्यमानत्वादूपभासकत्वाच्च घृतस्यसुखेजस्त्वं । फलान्तराय चिह्नविव्कामिष्टं विधत्ते “इन्द्रियं वै वीर्यं वृक्षे भ्रातृव्यो यजमानोऽयजमानस्याध्वरकक्षां प्रतिनिर्वपेद्भातृव्ये यजमाने नास्तेन्द्रियं वीर्यं वृक्षे” (सं०।का०२) इति । परस्परविरोधिनाहभयोर्मध्ये कश्चिदग्निष्टोमादिषष्ठं न करोति, तदीयस्तु भ्रातृव्यः करोति, तदानीमयजमानस्येन्द्रियसामर्थ्यमितरो विनाशयति । प्रत्यक्षं ह्येतत्, दीपित सोमयाजिस्रित्यामन्त्रणादिभिरयजमानस्यानाहृतत्वात् तस्येयमध्वरकक्षा ईषदसमाप्तोऽध्वरः सवनचयसङ्गात् अध्वरत्वं सोमाभावादीषदसमाप्तिः, अतस्तमध्वरकक्षां तदीयस्य सोमयागस्य प्रतिपक्षत्वेन निर्वपेत्, कदा भ्रातृव्ये यजमाने सति, तेन प्रतिनिर्वापेक्षेन्द्रियसामर्थ्यं न नश्यति दीक्षादीनामभावेऽपि प्रभुत्वधनादेरुत्कर्षो भवतीत्यर्थः । निर्वापकाखं विधत्ते “पुरा वाचः प्रवदितोर्निर्वपेद्यावत्येव वाक्तामप्रोदितां भ्रातृव्यस्य वृक्षे तामस्य वाचं प्रवदन्तीमन्या वाचोऽनु प्रवदन्ति ता इन्द्रियं वीर्यं यजमाने दधति” (सं०।का०२) इति । उषःकाले मनुष्याः शयनादुत्थाय परस्परं वाचः प्रवदन्ति प्रवदितोः प्राक् प्रवदनात् पुरा निर्वपेत्, तथा सति भ्रातृव्यस्य चावती वाम्बिद्यते तामप्रोदितामनुचारितां वृक्षे यथा नोच्चारिता भवति तथा नाशयति, अस्य तु यजमानस्य सम्बन्धिनीं तां वाचं प्रवदन्तीमन्यन्या वाच इतरजनसम्बन्धिन्यो वाचः प्रवदन्ति, यजमानेन यद्यप्योष्यते तत्तथैव सर्व-

जना वदनस्य वचनमनुमन्यन्त इत्यर्थः । ता अन्यदीया वाच
 उपसासनेनेन्द्रियसामर्थ्यं यजमाने स्थापयन्ति । अध्वरसामं
 सप्तादयितुं त्रिषु कालेष्वनुष्ठानं विधत्ते “आग्रावैष्णवमष्टा-
 कपालं निर्वपेत् प्रातःसवनस्याकाले सरस्वत्याज्यभागा स्याद्वा-
 र्हस्पत्यस्यैव द्वादशकपालो भवत्यष्टाचरा गायत्री गायत्रं प्रातः-
 सवनं प्रातःसवनमेव तेनाप्नोति आग्रावैष्णवमेकादशकपालं
 निर्वपेन्माध्यन्दिनस्य सवनस्याकाले सरस्वत्याज्यभागा स्याद्वा-
 र्हस्पत्यस्यैव देकादशकपालो भवत्येकादशाचरा त्रिष्टुप् त्रैष्टुभं
 माध्यन्दिनस्य सवनं माध्यन्दिनमेव सवनं तेनाप्नोत्याग्रावैष्णवं
 द्वादशकपालं निर्वपेत्तृतीयसवनस्याकाले सरस्वत्याज्यभागा
 स्याद्वा र्हस्पत्यस्यैव द्वादशकपालो भवति द्वादशाचरा जगती
 जागतं तृतीयसवनं तृतीयसवनमेव तेनाप्नोति देवताभिरेव
 देवताः प्रतिचरन्ति यज्ञेन यज्ञं वाचा वाचं ब्रह्मणा ब्रह्म कपा-
 सैरेव छन्दाः स्यान्नाप्नोति पुरोडाशैः सवनानि” (सं०।का०२)
 इति । प्रातःसवनस्याऽऽकाले भ्रातृव्ययज्ञसम्बन्धिनः प्रातःसवनस्य
 यावत्कालस्त्वावति काले कपालैरष्टैकादशद्वादशसङ्ख्याकैरेव
 छन्दांसि प्रतिवादिप्रयुक्तानि गायत्रीत्रिष्टुजगतीरूपाणि व्या-
 प्नोति, यथोक्तैस्त्रिभिः पुरोडाशैः प्रतिवाद्यनुष्ठितानि सवनानि
 त्रीणि सवनानि व्याप्नोति, तस्मादध्वरसाम्यं । उक्तासु प्रत्य-
 भिचारादीष्टिषु पूर्वोक्ता एव याज्यानुवाक्याः । एतस्मैवाध्वर-
 कस्यानुष्ठायिनः प्रतिवाद्यनुष्ठितानुबन्धास्त्वानीयामिष्टिं वि-
 धत्ते “मैत्रावरुणमेककपालं निर्वपेद्ब्रह्मणे काले यैवासौ भा-

द्वयस्य वज्रानुबन्ध्या सो एवैषैतस्यैककपासो भवति न हि कपासैः पशुमर्हत्याप्तुं” (सं०।का०१) इति । आद्वयोऽव-
 ष्यं कृत्वा गृहे समागत्योदवसानीयामनुष्ठायानुबन्ध्या वज्रा-
 मुपाकरोति, तस्मिन् काले मित्रावरुणदेवताकमेककपासं
 पुरोडाशं निर्वपेत्* आद्वयस्य सानुबन्ध्या वज्रा यैवास्ति एत-
 स्याध्वरकस्यस्याधिकारिणोऽयमेककपासः सैवैषा वज्रा भवति ।
 ननु पूर्वोक्तैः कपासैर्यथा हन्दांसि प्राप्तानि तथानुब-
 न्ध्याख्यपशुरपि प्राच्यतामिति चेत्, न । सङ्ख्यासाम्येन हन्द्-
 सां प्राप्तुं शक्यत्वात्, नाह पञ्चावष्टत्वादितः सङ्ख्यास्ति, अतः
 पूर्वोक्तैः कपासैरिमं पशुं प्राप्तुं न शक्नोति नार्हति, मैत्राव-
 रुणस्य तु कपासैक्यात् सङ्ख्यासाम्येन पशुमेकं प्राप्तुमर्हति ।
 अस्मिन् मैत्रावरुणे पुरोऽनुवाक्यामाह “आ नो मित्रावरुण
 घृतेर्गव्यूतिमुत्तं । मध्वा रजांसि सुक्रत्” इति । हे मित्रा-
 वरुणो गव्यूतिमस्मादोयगोर्धूयं घृतेः प्रभूतैरा समन्तादुत्तं
 सिद्धतं, नः सुक्रत् शोभनक्रतुयुक्तौ रजांसि अस्मादोयचेच-
 पांसुन् मध्वा मधुना जसेनोत्तं । तत्रैव याज्यामाह “प्र वा-
 हवा सिद्धतं जीवसे न आ वो गव्यूतिमुत्तं घृतेन । आ नो
 जने अवयतं युवाना अतं मे मित्रावरुणा हवेमा” इति ।
 हे मित्रावरुणो नोऽस्माकं जीवसे जीवितुं बाहवा धनपूर्णेन
 बाहुना सह प्रकर्षेण सिद्धतं प्राप्तुं, आगत्य च नोऽस्माकं गो-

* निर्वपेदिति युक्तः पाठः पुस्तकत्रये नास्ति । तैत्तिर्यपुस्तके तु प्राच्य एतत् प्रकरं भवेत् पतितं ।

रूथं घृतेन सिञ्चतं । हे युवाना परस्परमिश्रितौ युवां जने
 ब्राह्मणादियजमानसभायां गोऽस्मान् अवयतं प्रस्थापयतं,
 मित्रावरुणौ मे मदीयं इमा इवा इदमाह्वानं श्रुतं शृणुतं ।
 इत्यन्तरं विधत्ते “असावादित्यो न व्यरोचत तस्मै देवाः प्राय-
 सिद्धिर्मेच्छन् तस्मा एतः सोमारौद्रं च हं निरवपन् तेनैवा-
 सिद्धिन् इक्ष्मदधुर्यो ब्रह्मवर्चसकामः स्नात्तस्मा एतः सोमारौद्रं
 च हं निर्वपेत् सोमश्चैव इद्रश्च खेग भागधेयेनोपघावति तावेवा-
 सिद्धिन् ब्रह्मवर्चसं धत्तो ब्रह्मवर्चस्येव भवति” (सं० का०२।प्र०२।
 अ०१०) इति । न व्यरोचत विप्रेषेण दीप्तिं न प्राप्तवान्,
 प्रायसिद्धिं प्रतीकारं, ब्रह्मवर्चसं श्रुताध्ययनसम्पत्तिः । कासं
 विधत्ते “तिथ्यापूर्णमासे निर्वपेद्रुद्रो वै तिथ्यः सोमः पूर्णमासः
 साचादेव ब्रह्मवर्चसमवरुन्धे” (सं०।का०२) इति । यथा रुद्रो
 दुःखं द्रावयति तथा पौषमासः शैत्यदानेन तापं वारयति,
 तस्मात्तस्य रुद्रत्वं, सोमो हि पौर्णमास्यां सम्पूर्णमण्डल इति तथो-
 रैक्यं । साचादेव मुख्यमेव, न त्वनूचानस्य पुक्त्वमात्रेणापादितं
 अमुख्यं ब्रह्मवर्चसं । वेदेः परित आवरणं विधत्ते “परिश्रिते
 याजयति ब्रह्मवर्चसस्य परिगृहीत्यै” (सं०।का०२) इति । परि-
 श्रयणेन वेद्यामावृतायां वेदिरेव ब्रह्मवर्चसं परिगृहीतं भवति ।
 चोदकप्राप्तमपवदितुं कांश्चिद्विप्रेषणं विधत्ते “श्वेतायै श्वेतव-
 त्सायै दुग्धं मथितमाज्यं भवत्याज्यं प्रोक्षणमाज्येन मार्जयन्ते या-
 वदेव ब्रह्मवर्चसं तत्सर्वं करोति” (सं०।का०२) इति । श्वेतवत्सयुक्ता-
 याः श्वेताया गोर्दुग्धं तदेवातश्चनेन दधिभावमापाद्य मथितं

सत् पश्चादाख्यं भवति, न तु मैत्रावाहंस्तस्य इव स्वयम्भूर्तस्व-
 अथितत्वादिकमचास्ति । प्रकृतौ श्वेतवत्सा श्वेता गौरिति नास्ति
 नियमः, अत्र त्वस्ति । प्रकृतावह्निः प्रोक्ष्यं मार्जनञ्च, अत्र तु
 सर्वमाख्येनेति विज्ञेयः । तथा सति तु ब्रह्मवर्चसं सम्पूर्णं भवति ।
 सामिधेनीषु समिध्यमानेद्भवत्योर्मध्ये प्रक्षेपणीये दे श्वेता वि-
 धत्ते “अति ब्रह्मवर्चसं क्रियत इत्याहुरीश्वरो दुसर्मा भवि-
 तोरिति मानवी श्वेता धाव्ये कुर्याद्यदे किञ्च मगुरवदत्त-
 क्लेषजं भेषजमेवास्मै करोति” (सं०।का०२) इति । आख्यमा-
 चेष्ट यद्ब्रह्मवर्चसं तद्युक्तमेव, श्वेतवत्साश्वेतगोभ्यां यत्तदत्यधिकं
 तेन दुसर्मा श्वेतकुष्ठयुक्तो भवितुं प्रभुर्भवति, तत्परिहाराच्च
 मनुना दृष्टे दे श्वेता सामिधेनीषु धाव्ये प्रक्षेपणीये भवतः
 मनोर्धर्मवद्भूत्वात् तेन यस्मान्नजातमुक्तं तदौषधं । तदेव
 सर्वमापस्तम्ब आह ‘सर्वप्रोक्षा मार्जनानीत्याख्येन मानवी
 श्वेता धाव्ये कुर्यादग्निं व इत्येतासां दे’ इति । एतस्मिन्
 सोमाद्ब्रह्मरौ धाव्यात्वेनाग्निं वः पूर्यमित्यादिका विष्पिक-
 ताः ब्रह्म आस्ताताः । तत्र प्रथमायाः पाठस्तु “अग्निं
 वः पूर्यं गिरा देवमीडे वसुनां । सपर्यन्तः पुद्गिचं मिचं
 न चेचसाधसं” इति । वसुनां वो युष्माकं मध्ये पूर्यं प्रथम-
 भाविनमग्निं देवं गिरा वैदिक्या ईडे सोमि सावकोऽहं,
 कीदृशः सपर्यन्तः पर्यन्तेन यागसमाप्ता सह वर्तत इति
 सपर्यन्तः । सकृत् स्तुत्वा नोपरमं कुर्वे किन्वासमाप्तेः सोमी-
 त्यर्थः । कीदृशमग्निं मिचं न चेचसाधसमिति पिबन्नापाद्या-

तन्ममिचमिवास्मदीयस्य ज्ञेयस्य साधकं । अथ द्वितीया “मक्षू
 देववतो रथः शूरो वा पृथु कासु चित् । देवानां य इ-
 क्ष्मनो यजमान इयच्छत्यभीदयज्वनो भुवत्” इति । कासुचित्
 पृथु केषुचित् सङ्ग्रामेष्वत्यन्तमभिनिवेगेन प्रवर्तमानेषु शूरो
 वा शूरो भट इव देववतो यच्छ्यमाणदेवोपेतस्य यजमानस्य
 रथो मक्षू गच्छतीति शेषः । रामरावणवृद्धवदत्यभिनिवेगेन
 प्रवृत्ते युद्धे शूरो भटः स्वदेहं विसृज्य परसेनां हन्तुं यथा
 तरया गच्छति तथा देवान् यष्टुमस्य यजमानस्य मनोवृ-
 त्तिस्वरया रथवद्गच्छतीत्यर्थः । य इत् य एव यजमानो
 देवतानां मन इयच्छति पूजयितुमिच्छति तदीयं चित्तं-
 प्रसादं वाञ्छतीत्यर्थः, स एवायज्वनो यागरहितान् पुरुषा-
 नभिभुवत् इत् अभिभवत्येव । इदमुत्तरार्धमुत्तरेषु त्रिषु म-
 न्मेखनुवर्तते । अथ तृतीया “न यजमान रिष्यसि न सुन्वान
 न देवयो” इति । हे यजमान त्वं यागं कृत्वा न रिष्यसि न
 विनश्यसि, अत्र यजमानत्वमिष्टिकर्तृत्वं । हे सुन्वान सोमया-
 जिज्ञ रिष्यसि, हे देवयो पाकयज्ञादिभिर्देवानिच्छन् त्वं न
 रिष्यसि, अनुवर्णितं देवानामित्युत्तरार्धं पूर्ववक्ष्येयं । अथ
 चतुर्थी “असदच सुवीर्यमुत त्यदाश्वश्वियं” इति । अत्राश्विन्
 यजमाने सुवीर्यं शोभनं सामर्थ्यं असत् भवेदित्यर्थः । उतापि
 च त्यत् तदस्तु किन्तत् आश्वश्वियं आश्ववः शीघ्रगामिनश्च
 ते आश्वश्च आश्वश्चास्तेषां सम्बन्धि शोभनवीर्यमस्तु । अथ पञ्चमी
 “नकिष्टं कर्मणा नशस्त्र प्रयोषस्त्र योषति” इति । नकिरिति-

ब्रह्मो निषेधवाची, कर्मसहितं तं यजमानं न किर्नवत् राक्ष-
सादिर्मा विनाशयतु । यज्ञविरोधी पाप्मा यजमानेन सह
प्रकर्षेण न योषत् मैव मिश्रीभवतु यजमानोऽपि न योषति
न पाप्मना सह मिश्रीभवति । अथ षष्ठी “उपचरन्ति सिन्धवो
मयोभुव ईजानश्च यज्यमाणश्च धेनवः । पृषतश्च पपुर्निश्च ।
अवस्यवो घृतस्य धारा उपयन्ति विन्धतः” इति । सिन्धवो
नदीसदृशाः मयोभुवः सुखं भावयिष्यः धेनवः पूर्वमिष्टवन्त-
मितः परं यज्यमाणश्च पुरुषमेनमुपेत्य चरन्ति खवन्ति बड-
तरं चीरं प्रयच्छन्तीत्यर्थः । पृषन्तमस्मिन् कर्मणि जुष्टं पूर-
यन्तं पपुर्निश्च विविक्तसु कर्मसु पूरयिष्यन्तं च यजमानं अवस्य-
वः सोतुमिच्छन्त्य इव घृतस्य धारा विन्धतः सर्वत उपयन्ति
अमीपे प्राप्नुवन्ति । विकल्पितानि चीषि चाय्यायुष्मान्नुक्त्वा
पुरोऽनुवाक्यामाह “सोमादद्रा विटुहंतं विषूचीममीवा वा गो
त्रयमाविवेक्ष । आरे बाधेयां निर्वर्त्तिं पराचैः कृतं चिदेनः
प्रमुमुक्षुमस्मात्” इति । या अमीवा रोगरूपा निर्वर्त्तिः नोऽ-
स्माकं गयं गृहमाविवेक्ष सोमादद्रा हे सोमादद्रौ तां निर्वर्त्तिं
विषूचीं विष्वग्गतिं नागादिषु यथा पलायति विटुहंतं विन्ने-
षेचोन्मूलयतं, पराचैः पराङ्मुखीं निर्वर्त्तिं तां आरे दूरे
युवां बाधेयां, तथा निर्वर्त्त्यास्मासु कृतं एनस्यित्वापं रोगरू-
पमप्यस्मात् प्रमुमुक्षुं प्रकर्षेणास्मात्तो मोचयतं । याज्यामाह
“सोमादद्रा युवमेतान्वस्ये विन्धा तनूषु भेषजानि धत्तं । अव-
स्यतं मुक्षतं अस्यो अस्ति तनूषु बड्ढं कृतमेनो अस्मात्” इति ।

हे सोमामृद्वौ युवमुगौ युवां अस्मे तनूषु अस्माकं प्ररीरेषु
विश्वे सर्वास्तेतानि मेवजानि औषधानि धत्तं स्थापयतं, अव-
स्यतं तैर्भेषजैरनिष्टं विनाशयतं, निश्च्यत्या कृतं नोऽस्माकं तनूषु
यदङ्गमेनोऽस्ति तदस्मान्नो मुच्यतं । इत्यन्तरं विधत्ते “यदि
विभीषादुश्र्मा भविष्यामीति सोमापौष्णं चतुर्विधं निर्वपेत् सोम्यो
वै देवतया पुरुषः पौष्णाः पशवः स्रष्टेवास्मै देवतया पशु-
भिस्त्वचं करोति न दुश्र्मा भवति” (चं०) इति । सोम-
समन्व्योषधिरसेन जातत्वात् पुरुषः सोमदेवताकः । इयं वै
पूषेति श्रूतेः, पूषरूपया भूम्या दृषादिप्रदानेन पोषितत्वात्
पशवः पौष्णाः, अतो हविषा तुष्टा स्रष्टेवता पशुभिः सहिता
समीचीनां त्वचं करोति ततो दुश्र्मत्वमपगच्छति । तच्च
पुरोऽनुवाक्यामाह “सोमापूषणा जनना रघीष्णां जनना दिवो
जनना पृथिव्याः । जातौ विश्वस्य भुवनस्य गोपौ देवा अह-
स्त्वमृतस्य नाभिः” इति । हे सोमापूषणौ युवां देवा अमृतस्य
कर्मफलस्य नाभिममृत्स्वन्, नह बन्धन इत्यस्माद्जातोदत्यस्यो
नाभिश्चन्द्रः, बन्धनरज्जुं कृतवन्त इत्यर्थः, सोमापूषभ्यां हि
कर्मफलं यजमाने बध्यते । कीदृशौ युवां धनानां द्यावापृथि-
व्योश्च जनयितारौ, ऐहिकामुक्तिकफलदातृत्वमेवात्र द्यावा-
पृथिव्योर्जनकत्वं, किञ्च जातौ समौ जातमात्रेणैव विश्वस्य
सर्वस्य भुवनस्य लोकस्य गोपयितारौ । तत्रैव याज्यामाह
“इमौ देवौ जायमानौ जुषन्तेमौ तमाप्सि गूहतामजुष्टा ।
आभ्यामिन्द्रः पक्वमामास्यन्तः सोमापूषभ्यां जनदुस्त्रिषासु”

इति । सर्वे देवा जायमानाविमौ देवौ जुषन्त मेवन्ते, इमा-
 वुभावजुष्टान्यप्रियाणि तमांसि बुद्धिमान्द्यानि गूहतां समष्ट-
 स्ततां विनाशयतां । इन्द्रः आभ्यां सोमापूषभ्यां आमासू-
 स्त्रियासु तदृणीषु गोखन्तः रसपोषकाभ्यां पक्वं क्षीरं जनत्
 जनयति, गावो हि वारयुक्तायां भूमौ सोमेन वर्धिता ओ-
 षधीर्भक्षयित्वा बज्रनवनीतगर्भं क्षीरं धारयन्ति । अस्मात्
 सोमापौष्णात् पूर्वं विहितमेव पुनः फलान्तराय विधत्ते “सो-
 मारौद्रं चरुं निर्वपेत् प्रजाकामः सोमो वै रेतोधा अग्निः
 प्रजानां प्रजनयिता सोम एवाक्षौ रेतो दधात्यग्निः प्रजां प्रज-
 यति विन्दते प्रजां” (सं०) इति । गर्भाश्रये धृतस्य रेतसोऽ-
 ग्निना पच्यमानत्वादग्नेः प्रजनयितृत्वं । पुनरपि फलान्तराय
 विधत्ते “सोमारौद्रं चरुं निर्वपेदभिशरन्त्सौम्यो वै देवतया
 पुरुष एष रुद्रो यदग्निः स्त्राया एवैनं देवतायै निष्क्रीय
 रुद्रायपि दधाति ताजगार्तिमार्च्छति” (सं०) इति । पुरुषस्य
 सोमदेवताकत्वं पूर्वमभिहितं । यदरोदीत्तद्रुद्रस्य रुद्रत्व-
 मिति श्रुत्या रुद्ररूपत्वमग्रे राज्ञातं । पुरुषस्य स्वामिभूता यः
 सोमदेवता तस्या देवतायाः सकाशात् चरुणा मुख्येन
 मुख्येन तं पुरुषं वैरिणं निष्क्रीय क्रूराय रुद्राय चरुरूपमु-
 त्कोचं दत्त्वा तं बध्यं वैरिणं तस्मै प्रयच्छति, स च वैरी
 तदानीमेव मरणं प्राप्नोति । पुनरपि फलान्तराय विधत्ते
 “सोमारौद्रं चरुं निर्वपेज्ज्योगामयावी सोमं वा एतस्य रसो
 गच्छत्यग्निः प्ररीरं यस्य ज्योगामयति सोमादेवास्य रसं

निष्क्रीणात्यग्नेः शरीरमुत यदीतासुर्भवति जीवत्येव” (सं०)
 इति । अगामयावी दीर्घरोगयुक्तः । यस्य पुरुषस्य अगामयति
 यं पुरुषं व्याधिस्विरं पीडयति, एतस्य पुरुषस्य शरीरप्राणयो-
 र्बन्धको योऽक्षरसः स व्याधिकाले सोमं प्राप्नोति । भुक्तस्या-
 न्नस्य सम्बन्धी योऽयं सूक्ष्मो रसो मगः प्रभृतेर्लिङ्गशरीरस्या-
 ध्यायनकरत्नेन रसेन प्राणो देहे बध्यत इति । इममर्थं वा-
 चसनेयितः त्रिशुब्राह्मणेऽयं ददामेति वाक्येन समामनन्ति ।
 तस्मिन् सोमेऽस्रोपभृते सति अयं देहोऽग्निं न चर्हति जाठरा-
 ग्नेर्भस्माक्षरसस्याभावात्मांसादिधातून्ग्निर्भक्षयति, अत एवा-
 मयाविनः शरीरं छत्रं दृश्यते । एवं सति यजमानस्य दृष्ट्वा
 मूलेन सोमाग्निभ्यां रसं शरीरं निष्क्रीणाति ततोऽयमरोगो
 भवति । किञ्च यद्यप्ययं मूर्ध्निर्मात्रं गतप्राणस्तथापि भूमौ
 ब्रह्मानसदानो जीवत्येव । एतस्य शरीरकृत्वेन होतुर्बन्धिवर्द-
 दानं विधत्ते “सोमादद्रयोवा एतं यमितं होता निःशि-
 दति स ईश्वर आर्तिमार्तोरनञ्चान् होत्रा देयो वज्रिवा अन-
 द्धान् वज्रिर्होता वज्रिनैव वज्रिमात्मानं स्पृशेति” (सं०)
 इति । रोगसम्बन्धिशरीरयोः सोमादद्राभ्यां स्त्रीकृतत्वान्नयो-
 र्मुखे रोगी यमितो वर्तते, तं यमितं होता याज्यानुवाक्याबला-
 निःशिदति तयोर्मुखान्निःसारयति, स च होता तयोः कोपात्
 आर्तिं प्राप्तुं ईश्वरो योग्यो भवति । अनडुहो वज्रित्वं ‘अनञ्चा-
 हमग्नीधे’ (अ०१८) इत्येवंपादितं, अग्निविषयावाहनमन्त्र-
 पाठाद्धोतुर्वज्रित्वं । तथा सत्यनडुहो दाता होता तेनानडुद्रूपेण

वक्रिणैव वक्रिरूपं स्वात्मानं स्पृशेति आर्तिग्राम्या प्रीणयति ।
 पुनरपि फलान्तराय विधत्ते “सोमारौद्रं चरं निर्वपेद्यः
 कामयेत स्वेऽस्मा आचतने भ्रातृद्यं जनयेद्यमिति वेदिं परिमृ-
 द्धार्धमुद्धृत्यादर्धं नार्धं बर्हिषस्तृणीयादर्धं नार्धमिभ्रस्याभ्या-
 दध्यादर्धं न स एवास्मा आचतने भ्रातृद्यं जनयति” (सं०)
 इति । अस्मै स आचतने अस्य वैरिणः स्वकीयगृहविषये श्वेच-
 विषये वा भ्रातृद्यं विवादकारिणमन्यं विरोधिनां जनयेद्य-
 मिति यः कामयेत स एतं चरं निर्वपेत् । तस्य वेदिपरिग्रह-
 स्नानं सूचकारेण दर्शितं ‘भ्रातृद्यश्वेचं गत्वैतामिष्टिं निर्वपे-
 त्तच दक्षिणमधं वेद्या उद्धृत्य तदेवार्धेन बर्हिषस्तृणीयादर्धम-
 भ्यादध्यात्’ इति । एवं कृते सति अयं यजमानोऽस्य भ्रातृ-
 द्यस्य तदीयस्नान एव विवादकारिणं जनयति ।

अथ विनियोगसङ्ग्रहः ।

“आग्नावैष्णवमित्यादावभिचारहविस्त्रये ।

अग्ना प्र षो हृहेत्याद्या अधिका तु विकल्प्यते ॥

आ न एककपासे तु मैत्रावरुणनामके ।

अग्निमित्यादिका धाम्याः स्युः सोमारौद्रके चरौ ॥

देवानामिति चार्धर्चस्त्रिसृष्ट्वृष्णनुषज्यते ।

षड् धाम्या दे तु याज्यानुवाक्ये सोमेत्युदीरिते ॥

सोमापौष्णे तु सोमेति मन्त्रा एकोनविंशतिः” ।

अथ मीमांसा । अष्टमाध्याये इतीयपादे चिन्तितं ।

“आग्नावैष्णव आग्नेयविकृतिः शुचिदेवकः ।

अग्नीषोमीयविकृतिरथ वा व्यत्ययो द्वयोः ॥

प्रथमत्वद्वितीयत्वसाम्बादाद्योऽन्तिमो भवेत् ।

द्विदेवत्यैकदेवत्यसाम्यस्य अन्तिमत्ततः” ॥

हविर्गणः कश्चिच्छ्रूयते, आग्नावैष्णवमेकादशकपालं निर्वपेत्
सरस्वत्यै चदं बार्हस्पत्यं चरुमिति । गणान्तरमेवं श्रूयते,
अग्नये पावकाद्याग्नये शुचयेऽष्टाकपालमिति । अथाग्नावैष्णवस्य
प्रथमस्नानत्वादाग्नेयविकृतित्वं युक्तं, शुचिदेवकस्य द्वितीय-
स्नानत्वादग्नीषोमीयविकृतित्वमिति चेत् । द्विदेवत्यादिसाम्यस्य
श्रूयमाणत्वेनार्थसिद्धस्नानतो बलीयस्नात् । तस्मादाग्नावैष्णवो-
ऽग्नीषोमीयविकृतिः, शुचिदेवक आग्नेयविकृतिः ।

* विसृष्टमनुवाकार्था वर्धन्ते बुद्धिशुद्धये ।

अनुमत्यादयो वैश्वदेवो वरुणघासकाः ॥

साकमेधाः पित्र्यश्चत्थ्यम्नकाश्च शुनादिकाः ।

शुनाशीरीयमिन्द्रादितुरीयञ्च द्वयं तथा ॥

पञ्चेभीयमपामार्गहोम एते शुनादिकाः ।

देविकाद्यं कर्मषट्कं स्याद्रत्निहविरादिकं ॥

हवींषि रत्निनां तद्वद्दीक्षणीयाभिषेच्यगा ।

हवींषि स्युर्देवसुवां जलयद्वहसंस्तृती ॥

दिश्रां व्याख्यापनं तद्वदभिषेकोऽथ दिग्जयः ।

* तैत्तिरीयपुस्तके प्रकार्यपातात् काशीस्यपुस्तकत्रयावलम्बनेनैवैतेषां
श्लोकानां पाठः, अत एव कुत्रचित् भिन्नेषु लिख्यते ।

सेवा संस्पृहविस्तदद्वन्द्वपेयो ह्यवेष्टयः ॥

हवींषि प्रयुजां मौचामणी याज्या इतीरिताः ।

वेदार्थस्य प्रकाशेन तमो हार्दं निवारयन् ।

पुमर्थांस्तुरो देवादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-
काण्डेऽष्टमप्रपाठके द्वाविंशोऽनुवाकः ॥ * ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
बुद्धभूपाससासाज्यधुरन्धरेण *सायनाचार्येण विरचिते माध-
वीये वेदार्थप्रकाशनामकतैत्तिरीययजुःसंहिताभाष्ये प्रथम-
काण्डे ऽष्टमः प्रपाठकः सम्पूर्णः ॥ * ॥

प्रथमकाण्डः सम्पूर्णः ॥ ० ॥

ॐ तत्सत् ॥

* माधवाचार्येणेति तै० ।

श्रीवेदव्यासाय नमः ।



अथ तैत्तिरीयसंहिताभाष्ये

द्वितीयकाण्डे प्रथमप्रपाठके

प्रथमोऽनुवाकः ।

वायव्यः५ श्वेतमालभेत भूतिकामो वायुर्वै क्षेपिष्ठा
देवता वायुमेव स्वेन भागधेयेनोपधावति स एवैनं
भूतिं गमयति भवत्येवातिक्षिप्रा देवतेत्याहुः सैनमी-
श्वरा प्रदह इत्येतमेव सन्तं वायवे नियुत्वत आल-
भेत नियुद्धा अस्य धृतिर्धृत एव भूतिमुपैत्यप्रदाहाय
भवत्येव ॥ १ ॥

वायवे नियुत्वत आलभेत ग्रामकामो वायुर्वा
इमाः प्रजा नस्योता नैनीयते वायुमेव नियुत्वन्तः५
स्वेन भागधेयेनोपधावति स एवास्मै प्रजा नस्योता

नियच्छति ग्राम्येव भवति नियुत्वते भवति भ्रुवा
 एवास्मा अनपगाः करोति वायवे नियुत्वत आलभेत
 प्रजाकामः प्राणो वै वायुरपानो नियुत् प्राणापानौ
 खलु वा एतस्य प्रजायाः ॥ २ ॥

अपक्रामतो योऽलं प्रजायै सन् प्रजां न विन्दते
 वायुमेव नियुत्वन्तः स्वेन भागधेयेनोपधावति स
 एवास्मै प्राणापानाभ्यां प्रजां प्रजनयति विन्दते प्रजां
 वायवे नियुत्वत आलभेत ज्योगामयावो प्राणो वै
 वायुरपानो नियुत् प्राणापानौ खलु वा एतस्मादप-
 क्रामतो यस्य ज्योगामयति वायुमेव नियुत्वन्तः स्वेन
 भागधेयेनोप ॥ ३ ॥

धावति स एवास्मिन् प्राणापानौ दधात्युत यदी-
 तासुर्भवति जीवत्येव प्रजापतिर्वा इदमेक आसीत्
 सोऽकामयत् प्रजाः पशून्त्सृजेयेति स आत्मनो * वपा-
 मुदक्खिदत्तामग्नौ प्रागृह्णात् ततोऽजस्तूपरः समभवत्
 तः स्वायै देवताया आलभत ततो वै स प्रजाः पशू-
 न्सृजत यः प्रजाकामः ॥ ४ ॥

पशुकामः स्यात् स एतं प्राजापत्यमजं तूपरमाल-

* वपामुदक्खिददिति पाठः ।

भेत प्रजापतिमेव स्वेन भागधेयेनोपधावति स एवास्मै
 प्रजां पशून् प्रजनयति यत् श्मश्रुणस्तत् पुरुषाणां
 रूपं यत्तूपरस्तदश्वानां यदन्यतोदन् तद्गवां यदव्या
 इव शफास्तदवीनां यदजस्तदजानामेतावन्तो वै
 ग्राम्याः पशवस्तान् ॥ ५ ॥

रूपेणैवावरुन्धे सोमापौष्णं चैतमास्त्रिभेत पशु-
 कामो द्वौ वा अजायै स्तनौ नानैव द्वावभिजायैते
 ऊर्जं पुष्टिं तृतीयः सोमापूष्णावेव स्वेन भागधेये-
 नोपधावति तावेवास्मै पशून् प्रजनयतः सोमो वै
 रेतोधाः पूषा पशूनां प्रजनयिता सोम एवास्मै रेतो
 दधाति पूषा पशून् प्रजनयत्यौदुम्बरो यूपो भवत्यूर्वा
 उदुम्बर ऊर्क् पशव ऊर्जैवास्मा ऊर्जं पशूनावरुन्धे ॥
 ॥ ६ ॥

अप्रदाहाय भवत्येव प्रजाया आमयति वायुमेव
 नियुत्वन्तः स्वेन भागधेयेनोप प्रजाकामस्तान् यूप-
 स्त्रयोदश च ॥ १ ॥

इति तैत्तिरीयसंहितायां द्वितीयकाण्डे प्रथमप्रपा-
 ठके प्रथमोऽनुवाकः ॥ * ॥

श्रीगणेशाय नमः ।

अस्य निश्चितं वेदा यो वेदेभ्योऽखिलं जगत् ।
 निर्ममे तमहं वन्दे विद्यातीर्थमहेश्वरं ॥
 व्याख्यातं प्रथमं काण्डं मूलप्रकृतिबोधकं ।
 विद्वत्तेर्बोधकं काण्डं द्वितीयं व्याकरोम्यथ ॥
 वेदैकमेयता धर्मब्रह्मणोर्वेदमानता ।
 अपौरुषेयता वेदे मन्त्रब्राह्मणरूपिणि ॥
 समाख्यया षास्त्रिकानां मन्त्रत्वमवसीयते ।
 अथः पादयुता मन्त्रा यजुः प्रक्षिष्टपादकं ॥
 साम गीत्यात्मका मन्त्राः प्रयोगे स्तार्थबोधकाः ।
 लोके पदपदार्थौ यौ वेदे तावेव गोचरौ ॥
 मागं व्याकरणं तत्तदर्थोद्देशकवद्भवेत् ।
 अनध्यायेऽपि मन्त्रोक्तिः प्रयोगे कर्मणां भवेत् ॥
 * नाचापि ब्राह्मणस्य मन्त्रान्ते कर्मणः कृतिः ।
 अर्थैकत्वेन वाक्यैक्यं तेन स्याद्यजुरन्तर्धोः ॥
 सन्निधावनुषङ्गः स्यादर्थोद्देशतिरसन्निधौ ।
 मन्त्रादन्यद् ब्राह्मणं स्यादधिवादइत्यात्मकं ॥
 समभिव्याहृते धर्मे ब्रह्मिको बोधको विधिः ।
 उपवीतादिवक्तोके ह्यपूर्वार्थो विधीयते ॥
 हिब्रम्वादित्यागतो वै विधिस्तु परिधारणे ।
 न विधिर्मन्त्रगाख्यातो चाभिर्यजत इत्यतः ॥

* भाषिको ब्राह्मणस्येति तै० ।

वायुर्वा इति वादोऽयं मानं धर्मं विधीयते ।
 ऊर्जोऽवस्था इत्येषा स्तुतिः स्यान्न फले विधिः ॥
 तेन ह्यन्नमिति प्रोक्ता स्तुतिर्न तत्र हेतुगोः ।
 सर्वसाधारणा ह्यर्थाः पूर्वकाण्डे विचारिताः ॥
 दृष्टिसोमपशुष्वेव विवृतिष्वपि कासुचित् ।
 तत्तदाक्ष्यान्यदाहृत्य बहुवोऽर्था विचारिताः ॥
 आद्यकाण्डस्य भाष्येण व्युत्पन्नः पुरुषोऽखिले ।
 अनायासेन वेदेऽस्मिन्नर्थं बोद्धुमतिप्रभुः ॥

तत्र वेदस्य पूर्वकाण्डे प्रतिपाद्यं कर्म द्विविधं प्रकृतिर्विवृतिश्चेति ।
 प्रकृत्यसर्वाङ्गोपदेशो यत्र क्रियते सा प्रकृतिः । विज्ञेयमात्रोपदेशो
 यत्र क्रियते अवशिष्टं तु प्रकृतेरतिदिश्यते सा विवृतिः । यथा आ-
 ब्दिकाः *दृक्शब्द एव सर्वां प्रक्रियामुपदिश्य घटपटादिशब्देषु
 तामतिदिशन्ति विज्ञेयमेव सर्वादिषूपदिशन्ति, तद्वत् । तत्र प्रकृ-
 तिर्द्विविधा मूलप्रकृतिरवान्तरप्रकृतिश्चेति । अग्निहोत्रमिष्टिः सो-
 मश्चेति तिस्रो मूलप्रकृतयः, तासु कस्याप्यङ्गस्यान्यतोऽतिदिष्ट-
 त्याभावात् । अन्यथाधनेष्टकोपधानयोरन्यतोऽतिदेशो नास्ति
 इति चेत् । तर्हि तादृशं सर्वमग्निहोत्रादिभिर्हपलक्षणीयं, अथवा
 वज्रसंस्कारमात्रतया कर्मत्वानादरेण मूलप्रकृतिष्वनुपन्यासः ।
 अग्निहोत्रं नाम प्रतिदिनं सायं प्रातश्च क्षीराज्यादिद्रव्येण हो-
 तव्यं कर्म, तद्विवृतिः कौण्डपायिनामयनगतं मासाग्निहोत्रं ।
 दृष्टिर्नाम पुरोडाशादिद्रव्येण पक्षे पक्षे निष्पाद्यं दर्शपूर्णमासाख्य

कर्म, तद्विकृतिरैन्द्राग्रमेकादशकपालं निर्वपेत् प्रजाकाम इत्यादिकाम्येष्टयः । सोमो नाम प्रतिवसन्तमनुष्ठेयं सोमस्यतारूपद्रव्येण निषाद्यमग्निष्टोमाख्यं कर्म, तस्य साक्षाद्विकृतिर्विश्वजिदाद्येकाहः परम्परया सहस्रसंवत्सरसचप्रथ्यन्तः कर्मसङ्गः । यद्यप्यग्नीषोमीयपशुसूक्तेभ्य इत्यग्निहोत्रसोमेभ्यो विलक्षणः तथापि नासौ काचिन्मूलप्रकृतिः, तस्मिन् पश्चाद्विकृतिधर्माणां प्रयाजादीनामतिदेवेन तस्मैष्टिविकृतित्वात्, तस्य विकृतिरूपत्वेऽपि तदीयधर्माणामुपाकरणनियोजनादीनां भवनीयादिपशुस्यतिदेवात् प्रकृतित्वमप्यस्ति, ततो ज्ञातृकत्वादवान्तरप्रकृतिरित्युच्यते । सहस्रसंवत्सरसचगतधर्माणामन्यत्रातिदेवाभावेन तस्मिन् सचे द्विविधस्यापि प्रकृतित्वस्याभावात् केवलविकृतित्वं । गृहमेधीयेष्टिरूपसद्भोम इत्यादेरप्रकृतिविकृतित्वादपूर्वकर्मत्वं । न ह्यन्यदीयस्य धर्मस्य तस्मिन् वा तदीयस्य अन्यस्मिन् वा कश्चिदतिदेवोऽस्ति । तस्मात् प्रकृतिर्विकृतिरुभयात्मकमनुभयात्मकश्चेति चतुर्विधं कर्म सम्पन्नं, तेषु चतुर्विधेषु कर्मसु संहिताग्रन्थस्य प्रथमकाण्डे प्रपाठकचतुष्टयेण मूलप्रकृतिरूपाविकृतिषोमौ वर्णितौ, सोमस्याङ्गत्वेनावान्तरप्रकृतिरूपोऽग्नीषोमीयोऽपि वर्णितः । प्रकृतिं प्राधान्येन प्रतिपाद्य विकृतित्युत्पत्तये पुनराधेयवाजपेयादयः काचिद्विकृतयो वर्णिताः, अथ द्वितीयकाण्डे प्राधान्येन विकृतयो वर्ण्यन्ते । यद्यप्यत्र पञ्चमषष्ठप्रपाठकयोर्दर्शपूर्णमासब्राह्मणमात्रातं तथापि प्रपाठकचतुष्टये विकृतीनामेव ह्यभिधानात् काण्डस्य विकृतिप्राधान्यमविरुद्धं । तास्वपि विकृतिषु यद्यपि उक्तरीत्या

काम्येष्टीनां मूलप्रकृतिप्रत्यासत्त्या ता एव प्रथमं वर्णनीयाः
 तथापि तासु बहुवक्तव्यसङ्गावात् सूचिकटाह्न्यायेन प्रथमं
 ता उपेक्ष्य अवाप्तरप्रकृतेरग्रीषोमीयपञ्चोर्विकृतयो वायव्या-
 दिकांश्चपञ्चोऽल्पवक्तव्यतया प्रथमप्रपाठके वर्ण्यन्ते । तेषाञ्च
 प्रत्येकं स्वतन्त्रत्वेन दर्शपूर्णमासपञ्चमूहवदेककर्तृत्वाभावाच्चास्मि
 क्रमनियमः, अतोऽनुवाकार्यानामनुष्ठानप्रयुक्तस्यानुपूर्विकनिय-
 मस्य कस्यचिदभावादध्ययनसम्प्रदायेनैव तन्नियम इति नाचा-
 नुवाकार्थः पृथगुपन्यस्यते । तत्र च प्रथमानुवाकस्मादावैश्वर्य-
 कामिनः पशुं विधत्ते. “वायव्यं श्वेतमालभेत भूतिकामो
 वायुर्वै क्षेपिष्ठा देवता वायुमेव स्वेन भागधेयेनापधावति स
 एवैनं भूतिं गमयति भवत्येव” इति । वायुर्देवता यस्य पञ्चोः
 सोऽयं वायव्यः, स च श्वेतवर्णः, तमाश्रमेत संस्पृशेत् बर्हिः-
 पञ्चग्राखाभ्यां यागार्थमुपाकुर्यादित्यर्थः । यद्यप्यत्र यागविधि-
 र्नाश्रूयते तथापि द्रव्यदेवतात्मकस्य यागरूपस्य श्रूयमाण-
 त्वादन्वयानुपपत्त्या वायव्येन यजेतेत्येवं यागः कल्पनीयः । न
 च सत्सु महत्ससङ्ख्याकेषु देवेषु कुतो वायुरेवापेक्ष्यत इति
 शङ्कनीयं । त्रायोरतिशयेन क्षिप्रगामिदेवत्वात् । श्वेतपशुस्त्विति-
 प्रियत्वाद्वायोः स्वकीयो भागः, स्वार्थं धेयप्रत्ययः, यदा वर्ण-
 व्यत्ययेन दातव्यत्वमुच्यते, तेन च भागधेयेनासाधारणेन वायु-
 मेवोपधावति समीपं प्राप्नोति सेवत इत्यर्थः । इतरदेवा-
 नामस्मिन् पश्चादत्यन्तप्रियत्वाभावाद्वायुमेवेत्यवधार्यते, यदा
 यजमानस्यानादरव्यावृत्त्यर्थं उपधावत्येवेति शोध्यं । तेन तुष्टः

न वायुरेवैनं यजमानमैश्वर्यं गमयति पूर्ववद्गमयत्येवेति शेषं ।
 तदनुग्रहादयं भवत्येव ऐश्वर्यं प्राप्नोत्येव । विशेषं विधत्ते “अति-
 क्षिप्रा देवतेत्याहुः सैनमीश्वरा प्रदह इत्येतमेव सन्तं वाचवे नि-
 युत्वत आसभेत नियुदा अस्य धृतिर्धृत एव भूतिमुपैत्यप्रदाहाय
 भवत्येव” इति । अनाभिज्ञाः *पूर्वोक्तविशेषेण वायुदेवता-
 त्वन्तं क्षिप्रकारिणीत्येतदुपदेशाभिज्ञाः सन्तः प्रथममाहुः,
 सा सोमा देवता एनं यजमानं प्रदहः प्रदग्धुमीश्वरा समर्थेति
 स्वाभिप्रायं प्रकटयन्ति, वायौ क्षिप्रं वाति सति जाज्वल्यमानो
 ऽग्निर्महान् दहन् लोके दृश्यते, अतोऽग्निद्वारा वायोर्दाहकत्वं,
 तत्परिहर्तुं नियुद्विशेषणयुक्ताय वाचवे पशुमासभेत, नि-
 तरां युता रथे मिश्रिता इति नियुतो वायोरश्वाः, तेऽस्य
 सन्तीति नियुत्वान्, अत एव तदीययाज्यानुवाक्याप्रतिपादके
 ‘पोवोऽश्वाः रथिं वृधः’ इत्यस्मिन् सूक्ते यतसहस्रसङ्ख्याका-
 भिरश्वजातिभिर्वायोगर्मनमावायते ‘आ नो नियुद्धिः अति-
 नीभिरध्वरः सहस्रिणीभिरुपयाहि यज्ञं वायो अस्मिन्
 हविषि मादयस्व’ इति । येयं नियुत्सङ्ख्याकाश्वजातिः सै-
 वास्य वायोर्धृतिर्धारयित्री, न हि वाहनेषु अश्वेषु जनैर्गच्छन्तु
 वायुः क्षिप्रं गन्तुं शक्नोति, तेन नियुदेवास्य धृतिर्धारणमतो
 नियुत्वतो वायोर्हविःप्रदानेन यजमानोऽपि धृत एवाविनष्ट
 एव ससैश्वर्यं प्राप्नोति, तसैश्वर्यमप्रदाहाय भवत्येव, नियुत्वतो

* पूर्वोक्तविशेषेण वायुदेवतात्वन्तं क्षिप्रकारिणीत्येवं देवतादेशं
 गूढाभिप्रायाः सन्तः प्रथममाहुरिति तै० ।

वायोरनुग्रहेण धैर्ययुक्तस्य यजमानस्य स्वकीयान् पुरुषान्नियन्तु,
 स्वकीयद्रव्यमविनाशेन पालयितुञ्च समर्थत्वात् मनःसम्पाप-
 रूपः प्रदाहः सर्वथा न भवत्येव । तमेव पशुं फलान्तराय
 विधत्ते “वायवे नियुत्वत आस्रभेत ग्रामकामो वायुर्वा इमाः
 प्रजा नस्योता नेनीयते वायुमेव नियुत्वन्तः स्नेन भागधेये-
 नोपधावति स एवास्मै प्रजा नस्योता नियच्छति ग्राम्येव भव-
 ति” इति । नासिकाग्रामोता नस्योताः, यथा लोके बलीवर्दी
 नासिकाक्षिप्ते रज्जुबन्धने सति सुखेन गीयन्ते तद्वत् सर्वाः
 प्रजा ग्रामवासिनीरधेनाः कृत्वा वायुस्तत्र तत्र शृङ्गं नयति
 स च वायुः पशूना तुष्टः सर्वाः प्रजा यजमानाधीनाः करो-
 ति, स्नाधीनप्रजो यजमानो ग्रामस्वामी भवत्येव । देवतानुषं
 प्रशंसति “नियुत्वते भवति भ्रुवा एवास्मा अनपगाः करोति”
 इति । नियुत्वहुण्युक्ताय पशुर्भवतीति यत् तेन ग्रामस्वाः
 सर्वाः प्रजा अस्मिन् यजमाने भ्रुवा अनुरक्ताः करोति, न तु
 ताः कदाचिदप्यपरक्ता भवन्ति । पुनरपि फलान्तराय वि-
 धत्ते “वायवे नियुत्वत आस्रभेत प्रजाकामः प्राणो वै वायु-
 रपानो नियुत् प्राणापानौ खलु वा एतस्य प्रजायाः अपक्रा-
 मतो योऽस्य प्रजायै सन् प्रजां न विन्दते वायुमेव नियुत्वन्तः
 स्नेन भागधेयेनोपधावति स एवास्मै प्राणापानाभ्यां प्रजां
 प्रजनयति विन्दते प्रजां” इति । प्रकर्षेणानिति मुखविस्त्रा-
 द्द्विष्टेष्ट इति प्राणः, वायुस्तथाविधः, अपकर्षेण मुखादध-
 स्तादुदरस्यान्तरनिति चेष्टत इत्यपानः, नियुच्छब्दो नितरां

धौति मिश्रीभवतीति व्युत्पत्त्या तथाविधमर्थमाचष्टे । यः पुरुषः
 प्रजार्थमसं सन्ननुकूलस्त्रीयुक्तः सन् युवा च सस्रपत्यं न स्रभते
 एतस्य पुरुषस्य प्रजायाः सकाशात् प्राणापानावपक्रान्तौ भवतः,
 अपत्यस्राभाभावेन पुरुषेण गर्भाशये निषिक्ते रेतसि नियुत्वतो
 वायोरनुग्रहाभावात् प्राणापानयुक्तं जीवान्तरं न प्रविशति ।
 एतदेवाभिप्रेत्यैतरेयोपनिषदि श्रूयते ‘न ह वा ऋते प्राणाद्रेतः
 सिध्यते यदा ऋते प्राणाद्रेतः सिध्यते पूययेन्न सन्नवेत्’
 इति । नियुत्वान् वायुर्भागधेयेन तुष्टः यजमानार्थं तदीय-
 रेतसि प्राणापानाभ्यां युक्तं जीवं प्रवेक्ष्य प्रजाः प्रजनयति
 ततो यजमानः पुत्रं स्रभते । पुनरपि फलान्तराय विधत्ते
 “वायवे नियुत्वत आस्रभेत ज्योगामयावी प्राणो वै वायु-
 रपानो नियुत् प्राणापानौ खलु वा एतस्मादपक्रामतो यस्य
 ज्योगामयति वायुमेव नियुत्वन्तः स्वेन भागधेयेनोपधावति
 स एवास्मिन् प्राणापानौ दधात्युत यदीतासुर्भवति जीवत्येव”
 इति । ज्योगामयावी दीर्घरोगयुक्तः, यस्य ज्योगामयति यं
 पुरुषं चिरमामयो बाधते एतस्मात् प्राणापानावतिक्रान्तमु-
 च्यतौ, अस्मिन् प्राणापानौ दधाति चिरं स्थापयति, अपि च
 यदि कथञ्चिद् भूमौ शयानो दग्धो मुहूर्तमात्रं याममात्रं
 वा परेतो भवेत् तथापि वायोरनुग्रहादागतप्राणो जीव-
 त्येव । कर्मान्तरं विधातुं प्रसूतिं “प्रजापतिर्वा इदमेक आ-
 सीत् सोऽकामयत प्रजाः पशून्सृजेयेति स आत्मनो वपामु-
 दक्खिदत्तामग्नौ प्रागृच्छात् ततोऽजस्रपरः समभवत् तः स्त्रायै

देवताया आलभत ततो वै स प्रजाः पशून्सृजत” इति । यदिदं प्रजापशुरूपं जगदिदानीं दृश्यते तदिदं सृष्टेः पूर्वं प्रजापतिरेक आसीत्, प्रजापतिरेव स्थितो नान्यत्किञ्चिदित्यर्थः । स च प्रजापशुसृष्टिकामस्तत्साधनत्वेन स्वसगरीरादुदरमध्यवर्तिनीं पटसदृशीं वपामुदक्खिददुत्विद्योद्धृतवान् ताञ्च वपामग्नौ प्रक्षिप्तवान्, ततो दग्धाया वपाया अजस्रपरः शृङ्गरहितः समुत्पन्नः, तच्चाजं स्वात्मरूपां देवतामुद्दिश्यालभत, तत्कर्मसामर्थ्यात् प्रजाः पशून्सृजत । ननु, स्वयमेव स्ववपामुत्विद्याजं तत उत्पाद्य तच्च स्वार्थमालभ्य जगत् सर्वमप्यसृजतेति महदेवैतदिन्द्रजालं । बाढमिन्द्रजालमेवैतत्, अत एवान्यत्रास्मात् ‘इन्द्रो मायाभिः पुरुरूप ईयते’ इति, ‘मायां तु प्रकृतिं विद्यान्मायिनं तु महेश्वरं’ इति । न खल्विन्द्रजालविषये विस्मेतुञ्च भवानपीच्छति, यदा तु लौकिकेऽपीन्द्रजाले न काप्यनुपपत्तिस्तदानीमचिन्त्यमहिम्नि सर्ववेदसिद्धे परमेश्वरे का नाम तवानुपपत्तिः । अन्यथा क वीर्यं क वा पुरुषः क वीजं क वा वृक्ष इत्यादिकं भवानुपपादकश्चन्यः कथं युक्तिभिरुपपादयति । सङ्कल्पसिद्धे जगदीश्वरे को नाम विस्मय इति चेत्, तर्ह्येतत् प्रकृतेऽपि मा विस्मरेत् । सङ्कल्पसिद्धस्य किमेतावता प्रयासेनेति चेत्, नानाविधभोगैस्तृप्तस्य राजादेः किं द्यूतमृगयादिप्रयासेनेति तया वक्तव्यं । लीलेति चेत् तदत्राप्यनुसन्धेहि । तथा च श्रुतिः,

भोगार्था सृष्टिरित्यन्ये क्रोडार्थमिति चापने । इति ।

विष्णुपुराणेऽपि,

क्रीडतो वासकस्त्रेव चेष्टां तस्य निश्रामय । इति ।

व्याससूत्रमपि 'सोमकवन्तु सीता कैवल्यं' इति । अस्रमति-
प्रसङ्गेन । विधत्ते "यः प्रजाकामः पशुकामः स्यात् स एतं
प्राजापत्यमजं त्वपरमास्रमेत प्रजापतिमेव स्त्रेन भागधेयेनोप-
धावति स एवास्मै प्रजां पशून् प्रजनयति" इति । पशून्
प्रजं सति "यत् अश्रुणस्तत् पुरुषाणां रूपं यत्तूपरस्तदश्वानां
यदन्यतोदन् तद्वत्त्वा यदव्या इव अफास्तदवीनां यदजस्तद-
जानामेतावन्तो वै ग्राम्याः पञ्चवस्त्रान् रूपेणैवावहन्ते" इति ।
पुं प्रजावजे अश्रुणि विद्यन्ते, त्वपरत्वं सर्वेष्वजेष्वभावेऽपि प्र-
कृते विद्यते, अन्यतोऽधस्त एव दन्ता इत्यन्यतोदत्तं, अविस्तुर-
सदृशाः अफा वृश्मन् एव अजत्वजातिश्चास्ति, तत् पुरुषा-
दिरूपत्वं । यद्यपि ग्राम्येषु पशूषु गर्दभोद्गावपि सप्तसङ्ख्या-
सिद्धये तत्र तत्र गृह्येते तथापि पुरुषादयः पञ्चैव प्रवृत्ताः
विप्रराजादिभिरत्यक्तमाकृतत्वात्, अत एव तदीयेन स्वरू-
पेण सर्वरूपसदृशेन तान् पुरुषादीन् सर्वाङ्गीणान् करोति ।
पञ्चम्वरं विधत्ते "सोमापौष्णं चैतमास्रमेत पशुकामो दौ
वा अजायै स्त्रेनौ नानैव द्वावभिजायेते ऊर्जं पुष्टिं तृतीयः
सोमापूष्णावेव स्त्रेन भागधेयेनोपधावति तावेवास्मै पशून्
प्रजनयतः सोमो वै रेतोधाः पूषा पशूनां प्रजनयिता सोम
एवास्मै रेतो दधाति पूषा पशून् प्रजनयति" इति । त्रयाणां
वत्सानां युगपज्जातानां समुदायस्त्वितं, तत्र भवस्त्वितः, तेषामन्य-
तम इत्यर्थः । त्रयाणामुत्पत्तौ प्रयोजनमेवमुक्तेयं, अजायास्ता-

वह्नी स्तनौ प्रसिद्धौ तौ नानैव पृथगेव पातुं दौ वत्सौ जायेते,
माद्वरूपायामजायां येयमूर्क् पयः सारं या च शरीरगता पुष्टि-
स्तदुभयं तां स्थापयितुं तृतीयो वत्स उत्पन्नः, दावेव हि सर्वत्र
जायेते, तृतीयस्तु कश्चिदेव, तथा सति यस्यां तृतीयो जातस्तस्याः
शरीरे वीर्याधिक्यं पुष्ट्याधिक्यञ्चास्तीति लक्षयितुं शक्यते । किं
बहुना त्रैतः प्रब्रूत इति द्रष्टव्यं । गर्भाशये रेतो यथा न
स्रवति तथा सोमो धारयति, पूषा भूमिरूपत्वात् स्वकीयो-
षधिरसेन पोषयित्वा प्रजनयति । सोदकप्राप्तं खादिरं बा-
धितुं विधत्ते “औदुम्बरो यूषो भवत्यूर्वा उदुम्बर ऊर्क्
पञ्च ऊर्जैवास्मा ऊर्जं पशून्वरुन्धे” इति । फलानां यथा
बहुलादुदुम्बरस्योर्गुपत्वं शीरदारेण पशुरपि तथाविधः, अतः
ऊर्जैवोदुम्बररूपया यजमानार्थं उर्गुपान् पशून् सम्पादयति ।
अत्र भीमांसा । यत् पूर्वमग्निहोत्रादीनां मूलप्रकृतित्वं
तद्वृत्ताध्यायस्य प्रथमपादे चिन्तितं ।

“इत्यग्निहोत्रसोमानां मूलप्रकृतिता न हि ।

अस्ति वा गालौकिकत्वादियत्तानवधारणात् ॥

लोकवत्सन्निपत्यारादुपकारिद्वयं, अतः ।

इत्यन्ताया निश्चितत्वान्मूलप्रकृतिता त्रिषु” ॥

अलौकिकत्वेनैतावद्भिरङ्गैः सम्पूर्ण उपकार इति निश्चेतुम-
शक्यत्वादिष्यादीनां नास्ति मूलप्रकृतित्वमिति चेत् । मैवं, लौकि-
कसदृशत्वात्, यथा लोके भुजिक्रियायामोदनः करणं तस्य स-
न्निपत्योपकारिणः आकस्यपादयः आरादुपकारिणः पीठप्रदी-

पादयः तथा भावनायां यागः करणं अवघातादयः सन्निपा-
तिनः प्रयाजादयः आरादुपकारिणः, अतो मात्यन्तमलौकिकत्वं ।
इयत्ता तु लौकिके यथा प्रत्यक्षेण निश्चीयते तथा श्रौते श्रुत्या
निश्चीयतां, तस्मादिष्ट्यग्निहोत्रसोमानां मूलप्रकृतित्वमस्ति ।

मासमग्निहोत्रस्य नित्याग्निहोत्राद्भेदे द्वितीयाध्यायस्य
द्वितीयपादे चिन्तितः ।

“मासं जुहोत्यग्निहोत्रं गुणोऽन्यत् कर्म वा गुणः ।

अनूद्य प्राप्तं कर्मात्र मासोऽप्राप्तो विधीयते ॥

उपसद्भिश्चरित्वेति नित्ये तासामसम्भवात् ।

अनेकस्या विधेस्त्वान्यत्कर्म प्रकरणान्तरात्” ॥

कुष्ठपायिनामयने श्रूयते ‘मासमग्निहोत्रं जुहोति मासं
दर्शपूर्णमासाभ्यां यजेत’ इति । अत्र प्राप्तं नित्याग्निहोत्रमनूद्य
मासस्यचणो गुणोऽप्राप्तत्वाद्विधीयत इति चेत् । मैवं, किं
मास एव विधीयते, उत वोपसद्भिश्चरित्वेत्युक्तत्वादुपसदोऽपि ।
नाद्यः, उपसदामपि नित्याग्निहोत्रे प्राप्तिरहितानां त्वस्यते
विधातव्यत्वात् । न द्वितीयः, प्राप्ते कर्मण्यनेकगुणविधौ वाक्य-
भेदापत्तेः । ननु मा भूत्तर्हि गुणविधिः कर्मान्तरत्वे किं प्रमाण-
मिति चेत्, प्रकरणान्तरमिति वदामः । न ह्येतन्नित्याग्निहो-
त्रस्य प्रकरणमसंज्ञितत्वात् । अयमस्य त्वेतत् प्रकरणं अयममा-
रभ्याधीतत्वात् । का तर्हि नित्याग्निहोत्रे गुणविधिर्न ह्येति चेत्,
प्रकरणस्यासमर्थत्वेऽप्यग्निहोत्राद्भेदेन तत्समर्पणादेवा शङ्का भवति
या च वाक्यभेदापत्त्या निराकृता । तथा सति स्वतःसिद्धं प्रक-

रुषभेदं निराकृत्य प्रकरणैक्यापादनेन गुणं विधापयितुं प्रवृ-
त्तस्याग्निहोचक्रब्दस्य श्रक्तौ निरुद्धायां तदवस्थः प्रकरणभेदो
नित्याग्निहोत्रादिदं कर्म भिनत्ति । अग्निहोचक्रब्दो धर्माति-
देशार्थ इति सप्तमे वक्ष्यते । ननूपसन्मासाभ्यां गुणाभ्यां विभिद्यं
कर्म विधीयते ततो वाजिन्यायेन (पृ० ३९) गुणभेदात् कर्मभेदो,
न प्रकरणभेदादिति चेत्, न, वैषम्यात् । उपादेयतया विधेयो
गुणो वाजिनं मासस्त्वनुपपादेय इत्येकं वैषम्यं, द्रव्यत्वेन गुणान्त-
र्गतं वाजिनं मासो न तथेत्यपरं वैषम्यं । परमार्थतत्त्वत्र प्रथम-
तरप्रतीतेन प्रकरणभेदेन सिद्धं कर्मभेदं गुणभेद उपादलयति
ततः प्रकरणान्तरमेवात्र भेदहेतुरिति ।

ईदृशस्य कर्मणो धर्मापेक्षत्वं सप्तमाध्यायस्य चतुर्थपादे
चिन्तितं ।

“सौर्ये चरौ न धर्माः स्युः स्युर्वा, मानविवर्जनात् ।

न स्युः, स्युः करणं यागोऽपेक्षते ह्युपकारिणः” ॥

“सौर्यं चरं निर्वपेद् ब्रह्मवर्चसकामः” इत्यावघातादयो
धर्मा न प्राप्यन्ते प्रापकप्रमाणानां अतिलिङ्गादीनामभावा-
दिति चेत्, मैवं । याग उपकरणापेक्षः करणत्वात् लौकि-
कवैदिकभोजनदर्शपूर्णमासादिवदित्यनुमानेन तत्प्रापणात् ।

तत्रैवान्यचिन्तितं ।

“विध्यन्तोऽपेक्षितस्तत्र लौकिको वाथ वैदिकः ।

आद्यो निबन्धराहित्यादन्यो धीमन्निकर्षतः” ॥

तत्र सौर्यचरावपेक्षितः प्रधानविधिषेषाङ्गकलापः स्नात्नीपा-

कादिगतो लौकिको यहीतव्यः । कुतः, अनिबद्धत्वात् । वैदिकस्य प्रकरणेन कर्मविशेषे निबद्धः सन् ततो वियोजयितुं शक्यत इति चेत् । मैवं, वैदिके करणे वैदिकविध्यन्तस्य बुद्धिसन्निकर्षात् । यथा प्रकरणेन कश्चिन्निरुद्धः तथा सोदकेनान्यत्रापि निबध्यतां । किञ्च 'प्रयाजे प्रयाजे कृष्णसं जुहोति' इति सौर्ययागविधिविशेषे कृष्णसं होमविधानाय सिद्धवत् प्रयाजोऽनूद्यते तच्च वैदिकेति-कर्तव्यताया लक्ष्णं । तस्माद्वैदिको याज्ञः ।

स च विध्यन्त ईदृशेषु कर्मसूपदेशतो न प्राप्नोतीति सप्त-माध्यावस्य प्रथमपादे चिन्तितं ।

“सर्वार्थं प्रकृतार्थं वा प्रयाजाद्युपदेशनं ।

यज्यन्वयेन सर्वार्थं नातिदेशो विचार्यतां ॥

*अङ्गप्रधानयोर्मुख्यापूर्वभेदे समन्वयात् ।

प्रकृतार्थमतः कार्यमतिदेशविचारणं ॥ इति ।

दर्शपूर्णमासप्रकरणे प्रयाजादय उपदिष्टाः, ज्योतिष्टोम-प्रकरणे दीक्षणीयादयः, तत्र ते सर्वे धर्माः सर्वयागार्थत्वेनोप-दिश्यन्ते, कुतः, यज्यन्वयात् । यागः करणं प्रयाजादय इति-कर्तव्यतेत्येतावदविवादं । तत्र यदि प्रयाजादयो यामवद-पूर्वेणान्विताः स्युः तदानीमपूर्वनिष्पादकत्वमुभयत्र समानमिति कृत्वा करणोपकरणत्वलक्षणं सर्वसम्मतमवान्तरवैषम्यं बाध्येत । किञ्चावघातपेषणादीनां यागनिष्पादकत्वेन यज्यन्वयो दृष्टः, तदङ्गत्वसामान्यात् प्रयाजादीनामपि यज्यन्वयो युक्तः, यजि-

* न प्रधानद्वयोर् (प्रधानाङ्गयोर्) मुख्यापूर्वभेदसमन्वयादिति तै० ।

धातुश्च दर्शपूर्णमासज्योतिष्टोमसौर्यश्रेणादिषु सर्वेषु विशेषेष्वनु-
गतं यागमात्रं ब्रूते । तथा सति सौर्यश्रेणादिष्वप्युपदेशेनैव
कृत्स्नधर्मप्राप्तेरतिदेशविचारो न कर्तव्य इति प्राप्ते ब्रूमः ।
अपूर्वं मुख्यं फलवत्त्वात्, यजिर्न मुख्यः फलरहितत्वात् । फल-
वति मुख्ये प्रयाजादिविधानं युक्तं, अतः करणेति कर्तव्यतयो-
द्भवयोरपूर्वेण प्रथममन्वयः पश्चात् परस्परं गुणप्रधानभावे-
नान्वयः, तथा सत्यपूर्वभेदस्य द्वितीयाध्याये निरूपितत्वादपूर्व-
विशेषेण तत्करणभूतयजिविशेषेण वाञ्छिताः प्रयाजादिधर्मा
ये यस्मिन् प्रकरण आस्तातास्ते तत्रैव व्यवतिष्ठन्ते । सत्येवं
प्रकरणमर्थवद्भवति, सर्वेषां धर्माणां सर्वत्र प्राप्ता प्रकरणमनर्थकं
स्यात् । तस्मात् सौर्यश्रेणादिप्रकरणे धर्मोपदेशाभावाद्धर्मा-
काङ्क्षां पूरयितुमतिदेशविचारः कर्तव्यः ।

प्रत्यक्षवचनेन धर्मातिदेशः तत्रैव चिन्तितः ।

“इषौ समानमितरत् श्रेनेनेत्यनुवादकं ।

श्रेणवैषधिकाणां वातिदेशोऽचानुवादकं ॥

ज्योतिष्टोमविकारत्वात् तद्धर्मास्योदकात् समाः ।

श्रेनेष्वोरितरत्वात्किरिषुवैशेषिकं प्रति ॥

इषुवैशेषिकादुक्तादितरत् श्रेणं स्फुरेत् ।

वैशेषिकं लोहितोष्णीषादि तेनातिदिश्यते” ॥ इति ।

इषुनामकः श्रेणनामकश्च दावप्येकादौ ज्योतिष्टोमविकारौ,
तयोद्भवयोर्ज्योतिष्टोमधर्मास्योदकेन प्राप्ताः ते चोभयत्र समा-
नाः, तच्च समानत्वमिषुप्रकरणवाक्येनानूद्यते समानमितरत्

श्रेणेनेति । नन्वेतेतरशब्देऽन्तिरनुपपन्ना तत्प्रतियोगिनः कस्य-
चिदनिर्दिष्टत्वादिति चेत्, न, पूर्ववाक्यविहितस्य विशेषधर्मस्य
प्रतियोगित्वात् । इषौ यो वैशेषिकधर्मा विहितस्तं परित्य-
ज्येतरशब्दकप्राप्तं सर्वं श्रेणेन समानमित्यर्थः । तस्मादनुवादक-
मिदं वाक्यमिति प्राप्ते ब्रूमः । इतरशब्दः प्रतियोगिसजातीयं
ब्रूते, तद्यथा देवदत्त एक एवाधीते नेतरः कस्यदित्युक्तेऽध्य-
यनप्रसक्तिमान् यज्ञदत्तादिमाणवकः प्रतीयते, न तु गवाश्च-
घटपटादिः । एवमत्रापि इषुवैशेषिकस्य पूर्ववाक्योक्तस्य प्रति-
योगित्वात् तत्सजातीयं श्रेणगतं सोहितोष्णोषादिरूपं वैशेषिक-
धर्मजातमितरशब्देन प्रतिभाति तच्च प्रकृतावभावाच्च शब्द-
केन प्राप्तं । तस्मादिषावनुष्ठेयत्वेनातिदिश्यते ।

नाम्ना धर्मातिदेशस्तत्रैव द्वितीयपादे चिन्तितः ।

“मासं जुहोत्यग्निहोत्रमिति नामाग्निहोत्रतः ।

नित्यान्मासाग्निहोत्रेऽस्मिन् धर्माणां नातिदेशकं ॥

उतातिदेशकं नैवं द्वयोर्नाम्नः समत्वतः ।

अग्नये होत्रमित्यस्य नित्ये सन्पादितत्वतः ॥

तच्च मुख्यं ततोऽन्यत्र गौणत्वस्य प्रसिद्धये ।

नित्याग्निहोत्रगान् धर्मांस्तन्नाम्नातिदिशेदिह” ॥ इति ।

कुण्डपायिनामयने श्रूयते ‘मासमग्निहोत्रं जुहोति’ इति ।
तत्राग्निहोत्रमित्येतन्नाम नित्याग्निहोत्रादन्यस्मिन् मासाग्निहोत्रे
धर्मानतिदेशुं नार्हति । कुतः, तस्य नाम उभयोरग्निहोत्रयो-
र्मुख्यवृत्त्या समानत्वादिति प्राप्ते ब्रूमः । अग्नये होत्रं यस्मिन्

कर्मणि तदग्निहोत्रमित्येतमवयवार्थं नित्याग्निहोत्रे सन्यास-
तन्नामधेयत्वं प्रथमाध्याये निर्णीतं, अतस्तत्रैवायं शब्दो मुख्यः ।
न चोभयत्र मुख्यत्वं सम्भवति अनेकार्थत्वस्यान्याय्यत्वात्, मुख्य-
त्वासम्भवेन मासाग्निहोत्रे गुणयोगादतिर्गुणं नित्याग्निहोत्रगुणा-
वतिदिशति ।

प्रत्यचवचननामोदभावेऽपि नियतादेव कर्मणोऽतिदेशो
ऽष्टमाध्यायस्य प्रथमपादे चिन्तितः ।

“कस्माच्चिदतिदिश्यन्ते नियतात् कर्मणोऽथवा ।

अविशेषादादिमोऽन्यः शास्त्रार्थस्य व्यवस्थितेः” ॥ इति ।

विहितेति कर्तव्यतारहिते सौर्यादौ कर्मणि तद्युक्तात् यतः
कुतश्चित्कर्मणो धर्मा अतिदिश्यन्ते । कुतः, नियामकस्य विशेष-
स्याभावात् । अतो विशेषचिन्ता न कार्येति चेत्, मैवं । शास्त्रा-
र्थस्य व्यवस्थाया नियामकत्वात् आग्नेयलिङ्गान्नियतादेकस्मात्
कर्मणो धर्मातिदेशः, तेन विशेषचिन्ता कर्तव्या ।

तत्रैव विशेषनियामकं चिन्तितं ।

“तद्धितोक्तादिलिङ्गं किं न विशेषनियामकं ।

भवेद्वा न ह्यशब्दत्वाद्भवेच्छब्दे प्रवेशतः” ॥ इति ।

दर्शपूर्णमासयोरामेयमष्टाकपालं निर्वपतीत्यत्र तद्धितोक्ता
देवतानिर्देश एकदेवतायोगित्वमोषधिद्रव्यकलं निर्वप इत्येता-
न्याग्नेययागसम्बन्धितया श्रूयमाणत्वादाग्नेयलिङ्गानि, सौर्यं चहं
निर्वपेदित्यत्रापि तान्युपलभ्यन्ते, न तेषामाग्नेयधर्मातिदेशं नि-
यक्तुं सामर्थ्यमस्ति । कुतः, तेषामशब्दरूपत्वेन शब्दैकसमधि-

गन्धेऽर्थे प्रामाण्यायोगादिति प्राप्ते ब्रूमः । लिङ्गस्मारितोप-
कारसहितमेव सौम्ययागं तच्छब्दे विदधाति, तथा सति
प्रमाणा लिङ्गस्य ब्रह्मे प्रवेशादाग्नेयवत् सौम्योऽनुष्ठेय इत्येतादृशं
चोदकवाक्यमनुमापयता लिङ्गेन धर्मविशेषा नियम्यन्ते ।

इष्टिषु सौमिकधर्मनिवारणं तत्रैव चिन्तितं ।

“ऐन्द्राग्न्यादौ सौमिकः स्यादैष्टिको वा इयोरिह ।

सम्भवादैष्टिकोऽन्योऽत्र स्यात्कपासादिलिङ्गतः” ॥

ऐन्द्राग्नमेकादशकपासं निर्वपेत्प्रजाकाम इत्यादौ सौमिकै-
ष्टिकयोर्विध्यन्तयोरन्यतर इच्छया याज्यः । कुतः, उभयत्र
विध्यन्तसम्भवेनातिदेष्टुमर्हत्वादिति चेत् । न, कपासनिर्वापादि-
भिर्लिङ्गविशेषैरैष्टिकसैवाचोचितत्वात् ।

अग्नीषोमीयपश्नोरिष्टिविहितत्वं तत्रैव चिन्तितं ।

“न पश्नावैष्टिकः स्याद्वा न कपासाद्यभावतः ।

स्याद्वा तद्रव्यदेवत्वप्रयाजसुच्यनामतः” ॥

अग्नीषोमीये पश्नावैष्टिकविध्यन्तो नास्ति । कुतः, पूर्ववदत्र
निर्वापकपासादिलिङ्गाभावादिति चेत्, मैवं । आग्नेयमष्टाक-
पासमित्यचोत्पत्तिवाक्ये यथा द्रव्यदेवते व्यक्ते तथाग्नीषोमीयं
पशुमित्यत्रापि, न तु सोमेन यजेतेत्यत्रैव देवताया अव्यक्तत्वं,
तदेतत् व्यक्तद्रव्यदेवत्वमेकं लिङ्गं । एकादश प्रयाजान् यजतीत्यत्र
प्रयाजबहुत्वं द्वितीयं । सुच्यमाघार्य जुह्वा पशुमनक्तीत्याघा-
राञ्चने लिङ्गान्तरं । आसन्नो लिङ्गान्तरं दृष्टावपि ईषा-
मासभेत इति दर्शनात् । तस्मादसि पश्नावैष्टिकः ।

तस्यैव पञ्चोः पञ्चान्तरप्रकृतित्वेनावान्तरप्रकृतित्वं तत्रैव चिन्तितं ।

“सवनीयादिके दार्शो दैचो वा प्रकृतित्वतः ।

आद्योऽन्यो लिङ्गनोऽन्यत्र विवृतिः प्रकृतिर्भवेत्” ॥

सवनीयानूबन्धनिरूढादिपशुषु दर्शपूर्णमाससम्बन्धिविध्यन्तः कार्यः, कुतः, दर्शस्य प्रकृतित्वात् । दैचोऽग्नीषोमीयपशु-विध्यन्तः दीक्षितेनानुष्ठेयेषु पशुविध्यन्तेषु प्रथमभावित्वात्, तस्य चाग्नीषोमीयेष्टिविवृतित्वाच्च प्रकृतित्वमस्ति, अतो न तस्य विध्यन्तोऽतिदेशार्थ इति प्राप्ते ब्रूमः । आलम्बोऽग्नीषोमीयपशौ लिङ्गं सवनीयादिष्वप्यस्ति* । तथा प्रातःसवनादिषु वपाप्रचारोऽपरं लिङ्गं । इष्टिं प्रति विवृतेरप्यन्यत्र सवनीयादौ प्रकृतित्वं न विरुध्यते । तस्मादग्नीषोमीयपशोर्विध्यन्तं सवनीयादिपशु-व्यतिदिशेत्, तथैवमेतैर्विचारैर्वायव्यादिपशुष्वग्नीषोमीयविध्य-न्तातिदेश इति संस्थितं ।

वायव्यः श्वेतमासभेतेत्यत्र यागविधित्वं द्वितीयाध्यायस्य द्वितीयपादे चिन्तितं ।

“वायव्यः श्वेत आलम्बो भूत्यै सौर्यं चरुं तथा ।

निर्वपेद्ब्रह्मतेजोऽर्धमीषामुष्टिनिह्नयोः ॥

गुणौ श्वेतचरु किं वा थावत्कथितकर्मणी ।

फलार्थमथवा यागौ विशिष्टौ विहिताविह ॥

श्वेत्यं वायुस्पृगीषायामग्नेये च रविप्रभे ।

चरुर्गुणः चरुः ख्याती निर्वपस्तु तदाश्रितः ॥

* लिङ्गं तच्च प्रवाजादिष्वस्तीति तै० ।

फलदानेन तत् किञ्च यावच्चोदितकर्म तत् ।

द्रव्यादिरूपसम्पत्तेरवार्था यागतार्थिकी” ॥

अनारभ्येदमाप्नायते ‘वायव्यः श्वेतमालभेत भूतिकामः’ इति ‘सौर्यं चरुं निर्वपेद्ब्रह्मवर्चसकामः’ इति च । तथा च दर्शपूर्णमासयोरिदमाप्नातं ‘ईषामालभेत’ इति ‘चतुरो मुष्टोऽस्त्रिर्वपति’ इति च । ईषा ऋकटगतो लाङ्गुलदण्डवद्दीर्घः काष्ठ-विशेषः, तस्या आलम्भः स्पर्शः, तमेतं दर्शपूर्णमासगतमीषा-लम्भमनूय तस्मालम्भायामीषायां श्वेतगुणो विधीयते, तस्य च श्वेतकाष्ठस्य वायुना स्पृश्यमानत्वादायव्यत्वं सम्भवति । तथा चतुर्मुष्टिनिर्वापमनूय चरुगुणत्वेन विधीयते । चरुः खाली, सा च निर्वापस्याश्रयः, निरुप्तस्य हविषो आग्नेयतया सूर्यव-त्प्रभासम्बन्धात्सौर्यत्वं । भूतिब्रह्मवर्चसफले सार्वकालिकयोर्दर्श-पूर्णमासयोः पूर्वसिद्धे एवानूद्येते, तस्माद्गुणविधिरित्येकः पूर्व-पक्षः । न हि फलप्रदयोर्नित्यवच्छ्रुतयोः सम्भवत्प्रयोजनयोश्च पाश्चिकानुवादत्वमानर्थक्यं वा युक्तं, तस्माद्गुणफलविशिष्टकर्मा-न्तरे विधीयेते, तदापि यागस्याश्रवणादालम्भनिर्वापयोरेव श्रवणाद्यावदुक्तकर्मविधिरिति द्वितीयः पूर्वपक्षः । श्वेतपशु-चरुद्रव्ययोर्वायुसूर्यदेवतयोश्च स्पष्टं प्रतीयमानतया रूपवतो-र्यागयोरार्थिकयोर्वारचितुमशक्यत्वाद्द्रव्यदेवताविशिष्टयोर्याग-योर्विधिरभ्युपगन्तव्यः, भूतिकामो वायव्येन श्वेतेन पशुना यजेत, ब्रह्मवर्चसकामः सौर्येण चरुणा यजेत्येवंविधोऽर्थसिद्धौ विधिर्द्रव्यदेवतासम्बन्धकल्पितस्य यागस्य लिङ्प्रत्ययेन कर्त-

यताविधानात् । आसन्ननिर्वापयोर्धात्वर्थयोः का गतिरिति चेत्, अनुवाद इति ब्रूमः । तत्प्राप्तिस्वार्थिकी निर्वापासन्नावन्तरेण तत्तद्यागासिद्धेः । तस्माद्यागविधिरिति राड्धान्तः ।

दशमाध्यायस्य तृतीयपादे चिन्तितं ।

“वायव्यं श्वेतमित्यत्र यः कोऽपि ह्यग एव वा ।

विशेषानुक्तिः कोऽपि ह्यग एवास्त्वबाधनात्” ॥

वायव्यः श्वेतमासमेत भूतिकाम इत्यत्र श्वेतशब्दस्य धेन्वादिशब्दवज्जातिविशेषगतगुणवाचित्वाभावात् यं कश्चिदपि पशुं श्वेतगुणकं समर्पयतीति पूर्वः पक्षः । सोदकप्राप्तस्याजस्य बाधकारणाभावात् तमेव समर्पयतीति राड्धान्तः ।

तत्रैव सप्तमपादे चिन्तितं ।

“श्रौदुम्बरः खादिरेण समुच्चयेऽथ बाधकः ।

दयोर्नियोजनादाद्यो निरपेक्षत्वतोऽन्तिमः” ॥ इति ।

पशुकामेनानुष्ठेये सोमापौष्णे पशौ श्रूयते ‘श्रौदुम्बरो यूपो भवति’ इति । तत्र सोदकप्राप्तेन खादिरेण सह श्रूयमाणस्यौदुम्बरस्य समुच्चयः कार्यः । कुतः । दयोर्दूषयोः पशुनियोजनसम्भवेन सोदकपरित्यागायोगादिति प्राप्ते ब्रूमः । खादिरौदुम्बरौ परस्परनिरपेक्षतया पशुनियोजनक्षमौ प्रमाणद्वयेन प्राप्तौ, तयोः समुच्चयाङ्गीकारे नैरपेक्ष्यं परित्यज्येत, तस्मादुपदिष्ट श्रौदुम्बरोऽतिदिष्टस्य खादिरस्य बाधक इति ॥ ० ॥

इति माधवीये वेदार्थप्रकाशे छण्णयजुःसंहिताभाष्ये द्वितीयकाण्डे प्रथमप्रपाठके प्रथमोऽनुवाकः ॥ * ॥

प्रजापतिः प्रजा अस्तृजत ता अस्मात्सृष्टाः परा-
चीरायन् ता वरुणमगच्छन् ता अन्वैताः पुनरयाचत
ता अस्मै न पुनरददात् सोऽब्रवीद्वरं वृणीष्याथ मे पु-
नर्देहीति तासां वरमालभत स कृष्ण एकशितिपाद-
भवद्यो वरुणमुद्गीतः स्यात् स एतं वारुणं कृष्णमेक-
शितिपादमालभेत् वरुणं ॥ १ ॥

एव स्वेन भागधेयेनोपधावति स एवैनं वरुणपा-
शान्मुञ्चति कृष्ण एकशितिपादवति वारुणो ह्येष
देवतया समृध्यै सुवर्भानुरासुरः सूर्यं तमसाविध्यत्
तस्मै देवाः प्रायश्चित्तिमैच्छन् तस्य यत्प्रथमं तमोऽपा-
घ्नन्त्सा कृष्णाविरभवद्यद्वितीयः सा फल्गुनी यत्तृ-
तीयः सा बलक्षी यदध्यस्थादपाकन्तन्त्साविर्वशा ॥
॥ २ ॥

समभवत्ते देवा अब्रुवन् देवपशुर्वा अयः समभूत्
कस्मा इममालप्स्यामह इत्यथ वै तर्ह्यल्पा पृथिव्या-
सीदजाता ओषधयस्तामविं वशमादित्येभ्यः कामा-
यालभन्त ततो वा अप्रयत पृथिव्यजायन्तौषधयो यः
कामयेत प्रथेय पशुभिः प्र प्रजया जायेयेति स एता-
मविं वशमादित्येभ्यः कामाय ॥ ३ ॥

आलभेतादित्यानेव कामः स्वेन भागधेयेनोप-
धावति त एवैनं प्रययन्ति पशुभिः प्र प्रजया जनय-
न्त्यसावादित्यो न व्यरोचत तस्मै देवाः प्रायश्चित्तिमै-
च्छन् तस्मा एता मल्हा आलभन्ताग्नेयीं कृष्णग्रीवीः
संहितामैन्द्रीः श्वेतां बार्हस्पत्यां ताभिरेवास्मिन्
वर्चमदधुर्यो ब्रह्मवर्चसकामः स्यात् तस्मा एता मल्हा
आलभेत ॥ ४ ॥

आग्नेयीं कृष्णग्रीवीः संहितामैन्द्रीः श्वेतां बार्ह-
स्पत्यामेता एव देवताः स्वेन भागधेयेनोपधावति ता
एवास्मिन् ब्रह्मवर्चसं दधति ब्रह्मवर्चस्यैव भवति
वसन्ता प्रातराग्नेयीं कृष्णग्रीवीमालभेत ग्रीष्मे मध्य-
न्दिने संहितामैन्द्रीः शरद्यपराह्णे श्वेतां बार्हस्पत्यां
षोष्णि वा आदित्यस्य तेजांसि वसन्ता प्रातर्ग्रीष्मे
मध्यन्दिने शरद्यपराह्णे यावन्त्येव तेजांसि तान्येव ॥
॥ ५ ॥

अवस्थे संवत्सरं पर्यालभ्यन्ते संवत्सरो वै ब्रह्म-
वर्चसस्य प्रदाता संवत्सर एवास्मै ब्रह्मवर्चसं प्रयच्छ-
ति ब्रह्मवर्चस्यैव भवति गर्भिण्यो भवन्तीन्द्रियं वै
गर्भं इन्द्रियमेवास्मिन् दधति सारस्वतीं मेघीमालभेत

य ईश्वरो वाचो वदितोः सन् वाचं न वदेद्वाग्वै सर-
स्वती सरस्वतीमेव स्वेन भागधेयेनोपधावति सैवा-
स्मिन् ॥ ६ ॥

वाचं दधाति प्रवदिता वाचो भवत्यपन्नदती भव-
ति तस्मान्मनुष्याः सर्वां वाचं वदन्त्याग्नेयं कृष्णग्री-
वमालभेत सौम्यं बभ्रुं ज्योगामयाव्यग्निं वा एतस्य
शरीरं गच्छति सोमः रसो यस्य ज्योगामयत्यग्नेरे-
वास्य शरीरं निष्कृणाति सोमाद्रसमुत्त यदीतासुर्भ-
वति जीवत्येव सौम्यं बभ्रुमालभेताग्नेयं कृष्णग्रीवं
प्रजाकामः सोमः ॥ ७ ॥

वै रेतोधा अग्निः प्रजानां प्रजनयिता सोम एवा-
स्मै रेतो दधात्यग्निः प्रजां प्रजनयति विन्दते प्रजा-
माग्नेयं कृष्णग्रीवमालभेत सौम्यं बभ्रुं यो ब्राह्मणो
विद्यामनूष्य न विरोचेत् यदाग्नेयो भवति तेज एवा-
स्मिन् तेन दधाति यत् सौम्यो ब्रह्मवर्चसं तेन कृष्ण-
ग्रीव आग्नेयो भवति तम एवास्मादपहन्ति श्वेतो
भवति ॥ ८ ॥

ब्रह्ममेवास्मिन् दधाति बभ्रुः सौम्यो भवति ब्रह्म-
वर्चसमेवास्मिन् त्विषिं दधात्याग्नेयं कृष्णग्रीवमाल-

भेत सौम्यं बभ्रुमाग्नेयं कृष्णग्रीवं पुरोधायाः स्यर्ध-
मान आग्नेयो वै ब्राह्मणः सौम्यो राजन्योऽभितः
सौम्यमाग्नेयौ भवतस्तेजसैव ब्रह्मणोभयतो राष्ट्रं
परिवृत्त्वात्येकधा समावृत्ते पुर एनं दधते ॥ ६ ॥

सुभेत वरुणं वशैतामविं वशामादित्येभ्यः कामाय
मल्हा आसुभेत तान्येव सैवास्मिन् सोमः श्वेतो भवति
विचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे प्रथमप्रपा-
ठके द्वितीयोऽनुवाकः ॥ * ॥

भूतिकामो यामकामः प्रजार्थी दीर्घरोगवान् ।

प्रजापत्यर्थिनौ चैषां श्वेताद्याः पञ्चवः *सुताः ॥

तानेतान् पशून् प्रथमानुवाके विधाय द्वितीये वरुण-
गृहीतादीनां पञ्चव उच्यन्ते । तच्च वरुणगृहीतस्य पशुं विधातुं
प्रश्नोति “प्रजापतिः प्रजा असृजत ता अस्मात्सृष्टाः पराची-
रायन् ता वरुणमगच्छन् ता अन्वेत्ताः पुनरयाचत ता अस्मै
न पुनरददात् सोऽब्रवीद्वरं वृणोष्याथ मे पुनर्देहीति तासां
वरमास्रमत स कृष्ण एकश्रितिपादभवत्” इति । प्रजापतिना
सृष्टाः प्रजाः पराचीः पराङ्मुखः अपरक्ताः सत्योऽस्मात् प्रजा-

* सुता इति का० ।

य इँश्चरो वाचो वदि॑तोः सन् वाचं न वदे॒द्वाग्वै सर॑-
स्वती सर॑स्वतीमेव स्वेन भाग॒धेये॒नोप॑धावति सैवा-
स्मिन् ॥ ६ ॥

वाचं दधाति प्रवदि॑ता वाचो भव॒त्यप॑स्रदती भव-
ति तस्मा॑न्मनु॒ष्याः सर्वा॑ वाचं वदन्त्याग्ने॒यं कृ॒ष्णग्री॑-
व॒माल॑भेत सौम्यं ब॒धुं ज्यो॒गाम॑याथ्यग्निं वा एतस्य
शरी॑रं गच्छति सोमः रसो यस्य ज्यो॒गाम॑यत्यग्नेरे-
वास्य शरी॑रं निष्क्रीणाति सोमा॒द्रस॑मुत्त यदी॒तासु॑र्भ-
वति जीव॑त्येव सौम्यं ब॒धुमाल॑भेताग्ने॒यं कृ॒ष्णग्री॑वं
प्रजा॑कामः सोमः ॥ ७ ॥

वै रेतो॑धा अग्निः प्र॒जानां॑ प्र॒जन॑यिता सोम॑ एवा-
स्मै रेतो॑ दधात्यग्निः प्र॒जां प्र॒जन॑यति विन्दते॑ प्र॒जा-
माग्ने॒यं कृ॒ष्णग्री॑व॒माल॑भेत सौम्यं ब॒धुं यो ब्रा॒ह्म॒णो
विद्या॑मनू॒च्य न वि॒रोचे॑त् यदाग्ने॒यो भव॑ति तेज॑ एवा-
स्मिन् तेन॑ दधाति यत् सौम्यो ब्र॒ह्मव॑र्च॒स तेन॑ कृ॒ष्ण-
ग्री॑व आग्ने॒यो भव॑ति तम॑ एवा॒स्माद॑प॒हन्ति॑ श्वेतो॒
भव॑ति ॥ ८ ॥

रुच॑मेवास्मिन् दधाति ब॒धुः सौम्यो॑ भवति ब्रह्म-
वर्च॑समेवास्मिन् त्विषिं॑ दधात्याग्ने॒यं कृ॒ष्णग्री॑व॒माल॑-

भेत सौम्यं बभ्रुमाम्रेयं कृष्णग्रीवं पुरोधायाम् स्पर्ध-
मान आग्नेयो वै ब्राह्मणः सौम्यो राजन्योऽभितः
सौम्यमाम्रेयौ भवतस्तेजसैव ब्रह्मणोभयतो राष्ट्रं
परिवृत्तत्वेकधा समावृत्ते पुर एनं दधते ॥ ६ ॥

सुभेत वरुणं वशैतामविं वशामादित्येभ्यः कामाय
मल्हा आसुभेत तान्येव सैवास्मिन् सोमः श्वेतो भवति
चिचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे प्रथमप्रपा-
ठके द्वितीयोऽनुवाकः ॥ * ॥

भूतिकामो यामकामः प्रजार्थी दीर्घरोगवान् ।

प्रजापश्चर्थिनौ चैवां श्वेताद्याः पञ्चवः *श्रुताः ॥

तानेतान् पशून् प्रथमानुवाके विधाय द्वितीये वरुण-
गृहीतादीनां पञ्चव उच्यन्ते । तच्च वरुणगृहीतस्य पशून् विधातुं
प्रक्षौति “प्रजापतिः प्रजा असृजत ता अस्मात्सृष्टाः पराची-
रायन् ता वरुणमगच्छन् ता अश्वेत्ताः पुनरयाचत ता अस्मे
न पुनरददात् सोऽब्रवीद्धरं वृणीष्वाय मे पुनर्देहीति तासां
वरमासुभत स वृष्ण एकश्रितिपादभवत्” इति । प्रजापतिना
सृष्टाः प्रजाः पराचीः पराश्रुत्यः अपरक्ताः सत्योऽस्मात् प्रजा-

* श्रुता इति का० ।

पतेरायस्त्रगच्छन् गत्वा च वरुणं प्राप्ताः, स च प्रजापतिस्त्याः
 प्रजा अनुगम्य मदीयाः प्रजाः पुनरपि मद्यमेव देहीति वरु-
 णमयाचत, वरुणस्तु न ददौ । ततः स प्रजापतिर्वरुणमिद-
 मन्नवोत् एतासां प्रजानां मध्ये वरं श्रेष्ठं गृहीत्वावशिष्टास्ता
 मद्यं देहीति, स च वरुणस्तासां प्रजानां मध्ये वरं श्रेष्ठं
 कश्चित्पशुं मदीयोऽयमिति हस्तेनास्पृशत् स च परीक्ष्यमाणः
 कृष्णवर्णः सन्नेकेन श्वेतेन पादेन युक्तोऽभूत् । विधत्ते “यो
 वरुणगृहीतः स्यात् स एतं वारुणं कृष्णमेकत्रितिपादमासभेत
 वरुणमेव स्वेन भागधेयेनोपधावति स एवैनं वरुणपात्रान्मु-
 च्यति” इति । वरुणगृहीतो जलजन्येन महोदरव्याधिना
 गृहीतः । पशुविशेषं प्रशंसति “कृष्ण एकत्रितिपादवति
 वारुणो ह्येष देवतया समृद्धौ” इति । ईदृशं पशुं वरुणः
 प्रत्याहृतवानिति तस्य वरुणदेवताकत्वं स च यजमानस्यारोग्य-
 समृद्धौ सम्यचते । *पशुप्रतिपादिकामाख्यायिकां वज्रां विधातुं
 प्रसूति “सुवर्भानुरासुरः सूर्यं तममाविध्यत् तस्यै देवाः
 प्रायश्चित्तमैच्छन् तस्य यत्प्रथमं तमोऽपात्रन्त्वा कृष्णाविरभ-
 वद्यद्वितीयः सा फल्गुनी यत्तृतीयः सा वसुधी यदथ्यस्ता-
 द्पाकान्तन्त्वाविर्वज्रा समभवत्ते देवा अभ्रुवन् देवपशुर्वा अथः
 समभूत् कस्मा इममासस्यामह इत्यथ वै तर्ह्यस्या पृथिव्या-
 खीदजाता ओषधयस्तामविं वज्रामादित्येभ्यः कामायासभन्त
 ततो वा अप्रयत पृथिव्यायायन्तोषधयः” इति । सुवर्भानुरि-

* पशुप्रजाकामिनः पशुं विधातुं प्रसूतोति वै ।

त्यासुरस्य कस्यचिन्नामधेयं, स्वर्गलोकगतां प्रभां नृदतीति सुव-
 र्भानुः, स च पृथिव्या रूपं धृत्वा कृष्णवर्णः, *तमःपुञ्जरूपत्वं 'यत्
 त्वा सूर्यं स्वर्भानुसमसाविध्यदासुरः' इत्येतस्यामृचि स्पष्टमाज्ञातं,
 पृथिव्यास्य कृष्णरूपत्वं लोके बहुलं दृश्यते हन्द्वागास्य यत्कृष्णं
 तदस्येत्यन्नकारणभूतायाः पृथिव्याः कृष्णरूपत्वमामनन्ति, अत-
 स्तमःपुञ्जरूपः स आसुरः स्वकीयेन तमसा सूर्यमाच्छाद्य जगदान्धं
 कृतवान् । तस्मै तस्य सूर्यप्रभाच्छादकस्य तमसः प्रायश्चित्तिं
 परिहारं विचार्य नानाविधैः प्रकाशरूपैर्मन्त्रादिद्रव्यैस्तमोऽपा-
 न्नं चतुर्भिः पर्यायैरपसारितवन्तः । प्रथमपर्याये प्रसृतं तमः
 कृष्णवर्णा काचिदविरभूत्, द्वितीयपर्याये फल्गुनी खोदित-
 वर्णा काचिदविरभूत्, तृतीयपर्याये वसन्ती श्वेता काचिदवि-
 रभूत्, अस्थोऽधि उपरि वर्तमानः प्रकाशोऽध्यस्यः, कस्यचिन्मृत-
 देहस्य दीप्यमानमस्त्रि समादाय तदीयात् प्रकाशाच्चतुर्थ-
 पर्याये तमोऽपाकृन्तन्नपनीतवन्तः, तच्च तमो वशा बन्धा का-
 चिदविरभूत् । ततो देवा विचार्य परस्परमिदमब्रुवन्, †देव्या-
 दस्थो जातत्वादयमुत्तमो देवपशुः तमेतं कस्मै कामाद्यो-
 ज्जमप्रयोजनायास्तत्त्वं करिष्याम इति । अथ विचारादूर्ध्वं
 तर्हि तदानीमेव पृथिव्या अल्पत्वं श्रावधोनामनुत्पत्तिश्च दोष-
 इयमवेक्ष्य तत्परिहाररूपाय कामाय समर्थेभ्यः आदित्येभ्यस्तान्
 वज्राभास्तभ्य पृथिवीविस्तारमोषधुत्पत्तिश्च उत्पादितवन्तः ।
 विधत्ते “यः कामयेत प्रथेय पशुभिः प्र प्रजया जायेयेति

* तमःपुञ्जरूपत्वमिति तै० । † दीप्यादिति तै० ।

य एतामविं वशामादित्येभ्यः कामायास्तमेतादित्यानेव कामः
 स्वेन भागधेयेनोपधावति त एवैनं प्रथयन्ति पशुभिः प्र
 प्रजया जनयन्ति” इति । पशुभिः प्रथेय पशुवाङ्मयलक्षणं
 विस्तारं प्राप्नुयां, प्रजया पुत्रपौत्रादिरूपया प्रकृष्टो जायेय
 भवेयं, कामाय कामप्रापकेभ्य इत्यर्थः । ब्रह्मवर्चसकामस्य
 पशुविधानाय प्रसूति “असावादित्यो न व्यरोचत तस्मै
 देवाः प्रायश्चित्तिमैष्णम् तस्मा एता मल्हा आलभन्ता-
 ग्नेयीं कृष्णयीवीं संहितामैन्द्रीं श्वेतां बार्हस्पत्यां ताभिरे-
 वास्मिन् दधमदधुः” इति । पूर्ववत्तमेवेधरहितोऽप्यादित्यः
 कदाचित् प्रकाशमान्यादिश्लेषेण न दीप्तवान्, तस्मै तदर्थ-
 मेता वक्ष्यमाणा मल्हा मणिला गललमितस्नानान्विता अजाः
 श्वेतास्त्रिस्त आलभन्त । कृष्णा यीवा यस्याः सा कृष्णयीवी
 यीवाव्यतिरिक्तप्रदेशेषु वर्णान्तरोपेतेत्यर्थः । कृत्स्नेऽपि शरीर-
 प्रदेशे भेदस्थितैर्लोहितशुक्लकृष्णवर्णैर्युक्ता संहिता । विधत्ते
 “द्यो ब्रह्मवर्चसकामः स्यात् तस्मा एता मल्हा आलभेताग्नेयीं
 कृष्णयीवीं संहितामैन्द्रीं श्वेतां बार्हस्पत्यामेता एव
 देवताः स्वेन भागधेयेनोपधावति ता एवास्मिन् ब्रह्मवर्चसं
 दधति ब्रह्मवर्चस्येव भवति” इति । अताध्ययनसम्पत्तिरूपं
 तेजो ब्रह्मवर्चसं । उक्तस्य पशुचयस्य प्रयोगार्थं पशुविशेषं
 कालविशेषञ्च विधत्ते “वसन्ता प्रातराग्नेयीं कृष्णयीवीमास-
 भेत यीमे मध्यन्दिने संहितामैन्द्रीं शरदपरारहे श्वेतां
 बार्हस्पत्यां चीणि वा आदित्यस्य तेजांसि वसन्ता प्रात-

शीघ्रे मध्यन्दिने शरद्वपराह्णे यावन्मेव तेजांसि तान्येवाव-
 हन्ते” इति । प्रातरादिकास्तेषूपकरणं वपाद्यागे वा यथा
 भवति तथा प्रारभेत, वसन्तर्तौ प्रातःकास्ते वर्षास्त्रिव तीव्र-
 मेघावरणाभावात् हेमन्तशिशिरयोरिव गीहारावरणाभावा-
 दित्यः स्पष्टं प्रकाशते । शीघ्रतौ मध्याह्ने प्रकाशाधिक्य-
 मतिस्पष्टं । शरद्वृतावपराह्णे सूर्यतेजः खेयं भवति, प्रात-
 र्मध्यन्दिनयोर्बाह्यातपस्य तीव्रातपस्य च जरादिहेतुत्वादखेय-
 त्वं । तान्येतानि यथोक्तान्यादित्यस्य चोषि तेजांसि प्रवृत्तानि ।
 अतस्तत्कालानुष्ठानेन प्रवृत्ततेजःसम्पत्तिर्भवति । व्रतोपक्रममा-
 रभ्य संवत्सरपर्यन्तं ब्रह्मचर्यादिनिधमं विधत्ते “संवत्सरं पर्या-
 खभ्यन्ते संवत्सरो वै ब्रह्मवर्चसस्य प्रदाता संवत्सर एवास्मै ब्रह्म-
 वर्चसं प्रयच्छति ब्रह्मवर्चस्येव भवति” इति । एकस्मिन् संवत्सरे
 निरन्तरं निधमं परिगृह्य तादृशेन पुरुषेण ताः स्त्रस्त्रकास्त
 आस्रभ्यन्ते । उपनीतस्य माणवकस्य सन्ध्यावन्दनाद्याचारव्रिचा
 संवत्सरेण सम्यक् सम्यद्यत इति संवत्सरस्य ब्रह्मवर्चसप्रदा-
 हत्वं । उक्तपशुषु कश्चिद्गुणं विधत्ते “गर्भिण्यो भवन्तीन्द्रियं
 वै गर्भं इन्द्रियमेवास्मिन् दधति” इति । गर्भिण्यस्त्रिस्तोऽपि
 गर्भयुक्ताः । विद्वत्सभावाग्मित्तकामिनः पशुं विधत्ते “सर-
 स्वतीं मेघीमास्रभेत य ईश्वरो वाचो वदितोः सन् वाचं न
 वदेद्वामै सरस्वती सरस्वतीमेव स्वेन भागधेयेनोपधावति
 सैवास्मिन् वाचं दधाति प्रवदिता वाचो भवति” इति । वेद-
 ब्राह्मद्यभ्यासपाटवेन वाचो वदितुं समर्थोऽपि सभाकन्यादि-

ना यो न वदेत् तस्याद्यं पशुः । तस्मिन् पशौ कश्चिदुचं
विधत्ते “अपञ्चदती भवति तस्मान्मनुष्याः सर्वा वाचं वद-
न्ति” इति । अपञ्चदती दन्तपातरहिता लोकेऽपि मदन्ताः
पुरुषाः वर्षाखोपमन्तरेण सम्पूर्णां वाचं वदन्ति । तीव्ररोग-
सहितस्य पशुदयोपेतं कर्म विधत्ते “आग्नेयं कृष्णयीवमासभेत
सौम्यं बभ्रुं ज्योगामयत्यग्नेरवास्य ब्ररीरं गच्छति सोमः
रसो यस्य ज्योगामयत्यग्नेरेवास्य ब्ररीरं निष्क्रीणाति सोमा-
द्रसमुत यदीतासुर्भवति जीवत्येव” इति । बभ्रुः पिङ्गलः,
ब्ररीरे प्राणस्य बन्धकः सूक्ष्मो योऽन्नस्य रसः स सोमं प्रा-
प्नोति भोजनरक्षौ व्याधिनाभिभूतायां भुक्तान्नरसः ब्ररीरे
न प्रविशति किन्तु सोमाधिष्ठितौषधिकार्थं एवास्ते तिष्ठते सेद्यं
रसस्य सोमप्राप्तिः, ततोऽग्निर्मांसादिकं शोषयति सेद्यं ब्ररीर-
स्याग्निप्राप्तिः । प्रजाकामस्य द्विपशुकं कर्म विधत्ते “सौम्यं
बभ्रुमासभेताग्नेयं कृष्णयीवं प्रजाकामः सोमो वै रेतोधा अग्निः
प्रजानां प्रजनयिता सोम एवास्मै रेतो दधात्यग्निः प्रजां
प्रजनयति विन्दते प्रजां” इति । विदुषो जनानुरागाय द्वि-
पशुकं कर्म विधत्ते “आग्नेयं कृष्णयीवमासभेत सौम्यं बभ्रुं यो
ब्राह्मणो विद्यामनूय न विरोचेत यदाग्नेयो भवति तेन
एवास्मिन् तेन दधाति यत् सौम्यो ब्रह्मवर्चसं तेन कृष्णयीव
आग्नेयो भवति तम एवास्मादपहन्ति श्वेतो भवति रश्मि-
मेवास्मिन् दधाति बभ्रुः सौम्यो भवति ब्रह्मवर्चसमेवा-
स्मिन् त्विषिं दधाति” इति । पूर्वं सभायां सूकीभूतस्य

कर्मेत्कं, इदानीं प्रवदतोऽपि पारुष्यवचनेनाप्रस्तुतप्रसङ्गेन वा सभास्थितेभ्यो ह्यभावे सति ह्येवं कामयमानस्येदं कर्मेति विज्ञेयः । तेनाग्नेयत्वेन तेजः प्रतिवादिभिरप्रपृथ्व्यत्वमस्मिन् यजमाने स्थापयति, तेन सौम्यत्वेन ब्रह्मवर्चसं प्रसङ्गोचितवेद-
 ब्राह्मवचनस्फूर्तिरूपमस्मिन् दधाति, ह्यग्नेयवगुणकस्याग्नेयत्वेन बुद्धिमान्स्वरूपं ततोऽस्मादपहन्ति योवातिरिक्तप्रदेशे सौम्येन ह्येवमेव सभोचितानुरश्चनरूपां प्रभामेवास्मिन् दधाति, बभ्रुत्वे सति सौम्यत्वेन पूर्वोक्तं ब्रह्मवर्चसं प्राप्तस्य त्विविर्दीप्तिर्जनानुरा-
 गातिब्रह्मो भवति । पौरोहित्यस्यर्धावतस्त्रिपञ्चकं कर्म विधत्ते “आग्नेयं ह्यग्नेयवमासभेत सौम्यं बभ्रुमाग्नेयं ह्यग्नेयव पुरो-
 धायाः स्यर्धमान आग्नेयो वै ब्राह्मणः सौम्यो राजन्योऽभितः सौम्यमाग्नेयो भवतस्तेजसैव ब्रह्मणोभयतो राङ्गं परिगृह्णात्ये-
 कधा समावृष्टे पुर एनं दधते” इति । ब्राह्मणस्याग्निना सह मुखजन्यत्वसाम्येनाग्नेयत्वं, सोम राजस्रित्यादिमन्त्रेण सो-
 मस्य राजत्वेन व्यवहारात् राजन्यः सौम्यः । सौम्यस्याभितः पुरस्ताच्चोपरिगृह्णाद्याग्नेयानुष्ठाने सति राङ्गमुभयतो ब्रह्मणा तेजसैव परिगृह्णाति वेदब्राह्मप्रयुक्तेन पौरोहित्यवचनेन ब्रा-
 ह्मणोचितेन तेजसैव सर्वतो राङ्गं वशीकरोतीत्यर्थः । तदानीं प्रतिस्पर्धिनमेकधा ऋणमात्रेण समावृष्टे सम्बन्धं जयति, ततो राजामात्यादय एनं पुरो दधते पौरोहित्यपदे स्थापयन्ति ।

अत्र मीमांसा । एकादब्राध्यायस्य प्रथमपादे चिन्तितं ।

“ह्यग्नेयवद्वये तन्मं पृथग्वा देवतैक्यतः ।

तन्मं, सौम्यव्यवायेन कासभेदात् पृथग्भवेत्” ॥ इति ।

काम्यपशुकण्डे श्रूयते ‘आग्नेयं कृष्णधीवमासभेत सौम्यं
बभ्रुमाग्नेयं कृष्णधीवं पुरोध्याः स्पर्धमानः” इति । अयमर्थः ।
ममैव पौरोहित्यमस्तु नान्यस्येत्येवं स्पर्धापेतो यथोक्तवर्णोपेतं
पशुचयमासभेतेति । तत्राद्यन्तयोः कृष्णधीवयोः पशोर्देव-
तैक्यात् तन्नेष्टानुष्ठानमिति चेत् । मैवं, सौम्यपशूना व्यवधाने
अस्ति कास्त्रैक्याभावेन तन्नासम्भवात्, तस्मादावापः ।

प्रथमाध्यायस्य चतुर्थपादे चिन्तितं ।

“आग्नेयो ब्राह्मणोऽत्रापि पूर्ववत्सर्वनिर्णयः ।

द्वारन्तु मुखजन्यत्वमाग्नेयत्वेन संज्ञवः” ॥ इति ॥

इदमाश्रयते ‘आग्नेयो वै ब्राह्मणः’ इति । अत्रात्यन्तप्रसि-
द्धार्थभेदादाग्नेयशब्दो न ब्राह्मणस्य नामधेयं, नाप्यग्निदेवता-
रूपो गुणो विधीयते, आग्नेयं सूक्तमाग्नेयं हविरित्येवं देवता-
तद्धितस्य सूक्तहविर्विषयत्वात् । न हि ब्राह्मणः सूक्तं नापि
हविः, अतः सम्बन्धवाचितद्धितान्तेनाग्नेयशब्देन ब्राह्मणः सूच्यते ।
अथपि ब्राह्मणे नाग्निसम्बन्धस्तथाप्यग्निसम्बन्धो मुखजन्यत्वगुणो
ब्राह्मणे विद्यते, तथा चाग्निब्राह्मणयोर्मुखजन्यत्वं कस्मिंस्त्रिदर्य-
त्रादे समाश्रयते ‘प्रजापतिरकामयत प्रजायेयेति स मुखतस्त्रि-
दृतं निरमिमीत तमग्निर्देवतान्वसृज्यत गायत्रीच्छन्दो रथ-
न्तरः साम ब्राह्मणो मनुष्याणामञ्जः पशूनां तस्मान्ते मुख्या
मुखतो ह्यसृज्यन्त’ इति । तस्मादाग्नेयशब्दः स्तावकः । एवं ‘ऐन्द्रो
राजन्यो वैश्वो वैश्वदेवः’ इत्यादिषु द्रष्टव्यं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे प्रथमप्रपाठके द्वितीयोऽनुवाकः ॥ * ॥

दे॒वा॒सुरा ए॒षु लो॒केष्व॑स्पर्ध॒न्त॒ स ए॒तं विष्णु॑र्वा॒मन-
म॑प॒श्यत् त॒ स्वायै॑ दे॒वता॑या आ॒लभ॑त् ततो॒ वै स
द॒मान् लो॒कान॑भ्यजयद्दृ॒ष्ट्वा वा॒मम॑मा॒लभे॑त् स्पर्ध॒मानो
विष्णु॑रे॒व भू॒त्वेमा॑न् लो॒कान॑भिजयति॒ विष॑म आ॒लभे॑त्
विष॑मा इ॒व ही॑मे लो॒काः स॒मृ॒द्धा इन्द्रा॑य म॒न्युम॑ते
मन॑स्वते ल॒लामं॑ प्रा॒शृङ्ग॑मा॒लभे॑त् स॒ङ्ग्रामे॑ ॥ १ ॥

संय॑त्त इन्द्रि॒येण॑ वै म॒न्युना॑ मन॑सा स॒ङ्ग्रामं॑ जय॒-
तीन्द्र॑मे॒व म॒न्युम॑न्तं मन॑स्वन्तः॒ स्वेन॑ भा॒गधे॑येनोप॒-
धा॑वति॒ स ए॒वास्मि॑न्निन्द्रि॒यं म॒न्युं मनो॑ दधाति॒ जय॑-
ति॒ तः स॒ङ्ग्राम॑मिन्द्रा॑य म॒रुत्व॑ते पृ॒श्नि॒सक्थ॑मा॒लभे॑त्
ग्रा॒मकाम॑ इन्द्र॑मे॒व म॒रुत्व॑न्तः॒ स्वेन॑ भा॒गधे॑येनोप॒-
धा॑वति॒ स ए॒वास्मै॑ स॒जा॒तान् प्र॑यच्छति॒ ग्राम्ये॑व भ॒वति॑
यदृ॑ष॒भस्तेन॑ ॥ २ ॥

ऐन्द्रो॑ यत् पृ॒श्निस्तेन॑ मा॒रुतः॑ स॒मृ॒द्धौ प॒श्चात् पृ॒श्नि-
स॒क्थो भ॑वति प॒श्चाद॑न्ववसा॒यिनी॑मे॒वास्मै॑ वि॒शं करो॑-

ति सौम्यं बहुमालभेतान्नकामः सौम्यं वा अन्नं
 सोममेव स्वेन भागधेयेनोपधावति स एवास्मा अन्नं
 प्रयच्छत्यन्नाद् एव भवति बहुर्भवत्येतद्वा अन्नस्य
 रूपं समृद्धौ सौम्यं बहुमालभेत यमलं ॥ ३ ॥

राज्याय सन्तः राज्यं नोपनमेत् सौम्यं वै राज्यं
 सोममेव स्वेन भागधेयेनोपधावति स एवास्मै राज्यं
 प्रयच्छत्युपैतः राज्यं नमति बहुर्भवत्येतद्वै सोमस्य
 रूपं समृद्ध्या इन्द्राय वृषतुरे ललामं प्राशृङ्गमाल-
 भेत गतश्रीः प्रतिष्ठाकामः पाप्मानमेव वृचं तीर्त्वा
 प्रतिष्ठां गच्छतीन्द्रायाभिमातिघ्ने ललामं प्राशृङ्गमा ॥
 ॥ ४ ॥

लभेत यः पाप्मना गृहीतः स्यात्पाप्मा वा अभि-
 मातिरिन्द्रमेवाभिमातिहनः स्वेन भागधेयेनोपधा-
 वति स एवास्मात् पाप्मानमभिमातिं प्रणुदत इन्द्राय
 वज्रिणे ललामं प्राशृङ्गमालभेत यमलं राज्याय
 सन्तः राज्यं नोपनमेदिन्द्रमेव वज्रिणः स्वेन भाग-
 धेयेनोपधावति स एवास्मै वज्रं प्रयच्छति स एनं
 वज्रो भूया इन्ध उपैतः राज्यं नमति ललामः प्रा-
 शृङ्गो भवत्येतद्वै वज्रस्य रूपं समृद्धौ ॥ ५ ॥

सङ्ग्रामे तेनालमभिमातिघ्ने ललामं प्राशृङ्गमैनं
पञ्चदश च ॥ ३ ॥

इति तैत्तिरीयसंहितायां द्वितीयकाण्डे प्रथमप्रपा-
ठके तृतीयोऽनुवाकः ॥ * ॥

असोदरमृहीतो यो ये वाञ्छन्ति *पशुप्रथां ।

ब्रह्मवर्चसकामो यो यो विद्वान् वक्रुमचमः ॥

दीर्घरोगी प्रजाकामः सभारञ्जनवर्जितः ।

पैरोदित्ये स्पर्धमानस्यैतेषां पशवः श्रुताः† ॥

तानेतान् पशून् द्वितीयानुवाके विधाय द्वितीयानुवाके
अथादिहेतून् पशून् विधित्सन्नादौ लोकत्रयजयहेतुं पशुं वि-
धातुं प्रसौति “देवासुरा एषु लोकेष्वस्पर्धन्त स एतं विष्णु-
र्वामनमपश्यत् तः स्थायै देवताया आस्रभत ततो वै स इमान्
लोकानभ्यजयत्” इति । लोकेषु विषयभूतेषु वामनं †द्वस्त्रं
पशुं स्थायै विष्णुरूपायै देवतायै । अथ विधत्ते “वैष्णवं वा-
मनमास्रभेत स्पर्धमानो विष्णुरेव भूत्वेमान् लोकानभ्यजयति”
इति । स्पर्धमानो गृहचेत्रादिविषये विवादवान्, विष्णुप्रियश्च-
विर्दानादस्योपचरितं विष्णुत्वं । चोदकपरम्पराप्राप्तं समदेश-
मपवदितुं विधत्ते “विषम आस्रभेत विषमा इव हीमे लोकाः
समृद्धौ” इति । पृथिव्यादिलोकानामुत्तरोत्तरं विस्तृतत्वा-

* तै० पुस्तके पतितं । पशुप्रजाः ? † स्मृता इति का० ।

‡ ऋक्समिष्यादि तत्कार्यमित्यन्तं तै० पुस्तके पतितं ।

होमाधिकादा विषमत्वं, सोऽयं विषमदेशः समृद्धौ कथ्यते ।
 सङ्ग्रामार्थिनः पशुं विधत्ते “इन्द्राय मन्युमते मनस्वते लक्ष्मामं
 प्राश्टक्कमाखभेत सङ्ग्रामे संयत्त इन्द्रियेण वै मन्युना मनसा
 सङ्ग्रामं जयतीन्द्रमेव मन्युमन्तं मनस्वन्तः स्त्रेन भागधेयेनोप-
 धावति स एवास्मिन्निन्द्रियं मन्युं मनो दधाति जयति तः
 सङ्ग्रामं” इति । मनस्वते धैर्यवते, लक्ष्मामशब्दः श्वेतपुण्ड्रवा-
 खाङ्कितलक्षाटोपेतं ब्रूते, प्राश्टक्को मुखप्रत्यासन्नश्टङ्गः पुङ्गवः,
 प्राश्टक्को गौरिति भरदाजवचनात्, प्राश्टक्कोऽवाक्श्टङ्ग उच्चा
 वशा वेदङ्गेनर्वत्स स्वभोऽनङ्गान् पुनरुत्पष्टो भोमृगक इति
 मया इत्यापस्तम्बवचनात् । संयत्ते प्राप्ते सति । इन्द्रियं भारीरं
 वलं । मन्युः शत्रुविषयः कोपः । मनो धैर्यं । ग्रामार्थिनः पशुं
 विधत्ते “इन्द्राय मरुत्वते पृत्रिसक्थमाखभेत ग्रामकाम इन्द्रमेव
 मरुत्वन्तः स्त्रेन भागधेयेनोपधावति स एवास्मै सजातान्
 प्रयच्छति ग्राम्येव भवति” इति । मरुद्भिर्युक्तो मरुत्वान्, पृत्रि-
 सक्थः श्वेतोऽः, सजातान् सहोत्पन्नान् भ्रात्रादीन् सहवासिनो
 भृत्यादीन् । पुङ्गवलं सक्थश्चेत्यस्य प्रशंसति “यद्वृषभस्त्रेनैको
 वत् पृत्रिस्त्रेन मारुतः समृद्धौ” इति । सेतृत्वशामान्येनैन्द्रसम्-
 न्वितं, वाच्यं श्वेतमित्युक्तत्वात् पृत्रिवर्णस्य मारुतत्वं, तदुभयं
 समृद्धौ भवति । पुरोवर्तिनोरूर्वाः पृत्रिसक्थत्वं वारयितुं वि-
 धत्ते “पश्चात् पृत्रिसक्थो भवति पश्चादश्ववसाचिनीमेवास्मै
 विशं करोति” इति । यजमानो ग्रामस्वामी प्रथमं यत्
 कार्यं यथाध्यवस्यतीति तद्ग्रामनिवासिनो प्रजा पश्चाद् यज-

मानानुसारेणैव तत्कार्यमध्यवस्यति, न तु प्रातिकूल्यं चिन्तयतीति पश्चादन्ववसायिनी । अन्नार्थिनः पशुं विधत्ते “सौम्यं बभ्रुमासभेतासकामः सौम्यं वा अन्नं सोममेव खेन भागधेयेनोपधावति स एवास्मा अन्नं प्रयच्छत्यन्नाद एव भवति” इति । सोमो वा ओषधीनां राजेति श्रुतत्वादन्नस्य सौम्यत्वं, अन्नादो व्याधिराहित्येन दीप्ताग्निः । पशुवर्षं प्रशंसति “बभ्रुर्भवत्येतद्वा अन्नस्य रूपं सृष्टौ” इति । विदक्षितपणकाद्यन्नस्य प्रियङ्गादेर्वा रूपं पित्रलं । राज्यप्राप्तिकामिनः पशुं विधत्ते “सौम्यं बभ्रुमासभेत यमस्य राज्याय सन्तः राज्यं नोपनमेत् सौम्यं वै राज्यं सोममेव खेन भागधेयेनोपधावति स एवास्मै राज्यं प्रयच्छत्युपैतं राज्यं नमति बभ्रुर्भवत्येतद्वै सोमस्य रूपं सृष्टौ” इति । राज्ञो ज्येष्ठपुत्रत्वाच्चायंदिगुणसम्पन्नात् राज्यायालं सन्तं सम्यग्योग्यं सन्तं यं पुरुषं प्रति राज्यं न प्राप्नुयात् तस्यायं पशुः, सोमोऽस्माकं ब्राह्मणानां राजेति श्रुतत्वाद्राज्यं सौम्यं, चन्द्रमण्डलस्य सुवर्णवर्षत्वाद्वभ्रुत्वं सोमस्य रूपं । शत्रुबाधेन अष्टभिः प्रतिष्ठार्थं पशुं विधत्ते “इन्द्राय वृत्रतुरे खलामं प्राश्टङ्गमासभेत गतश्रीः प्रतिष्ठाकामः पाप्मानमेव वृत्रं तीर्त्वा प्रतिष्ठां गच्छति” इति । वृत्रतूः वैरिहिंसकः, पाप्मानमेव नरकप्रदपापवद्बाधकमेव वृत्रं वैरिणं । पापक्षयार्थिनः पशुं विधत्ते “इन्द्रायाभिमातिघ्ने खलामं प्राश्टङ्गमासभेत यः पाप्माना वृहीतः स्यात् पाप्मा वा अभिमातिरिन्द्रमेवाभिमातिहनः खेन

भागधेयेनोपधावति स एवास्मात् पाप्मानमभिमातिं प्रशुदते” इति । पाप्मना गोवधाद्युपपातकादिना । राज्यार्थिनः पञ्च-
 न्तरं विधत्ते “इन्द्राय वज्रिणे खल्लामं प्राश्टङ्गमास्त्रभेत
 यमस्त्रः राज्याय सन्तः राज्यं नोपनमेदिन्द्रमेव वज्रिणः
 स्त्रेन भागधेयेनोपधावति स एवास्मै वज्रं प्रयच्छति स एनं
 वज्रो भूत्या इन्ध उपैतः राज्यं नमति खल्लामः प्राश्टङ्गे
 भवत्येतद्वै वज्रस्य रूपः समृद्धौ” इति । वज्रं वज्रवत्प्रहरण-
 समर्थमायुधं, स चायुधविशेषो वज्रसमो भूत्या इन्धे यजमानं
 वैरिसन्तापाय प्रदीप्तं करोति, नतस्य श्टङ्गस्य तीक्ष्णायत्वात्
 तीक्ष्णधारायुक्तवज्ररूपत्वं ॥ • ॥

इति माधवीये वेदार्थप्रकाशे छण्यजुःसंहिताभाष्ये द्विती-
 यकाण्डे प्रथमप्रपाठके द्वितीयोऽनुवाकः ॥ • ॥

असावादित्यो न व्यरोचत तस्मै देवाः प्रायश्चित्ति-
 मैच्छन् तस्मा एतां दशर्षभामालभन्त तयैवास्मिन्
 रुचमदधुर्यो ब्रह्मवर्चसकामः स्यात् तस्मा एतां दश-
 र्षभामालभेतामुमेवादित्यः स्त्रेन भागधेयेनोपधावति
 स एवास्मिन् ब्रह्मवर्चसं दधाति ब्रह्मवर्चस्यैव भवति
 वसन्ता प्रातस्त्रीन् खल्लामानालभेत ग्रीष्मे मध्यन्दिने
 ॥ १ ॥

चोच्छ्रितिपृष्ठाच्छरद्यपराह्णे चोच्छ्रितिवारान् चोच्छ्रि-
 वा आदित्यस्य तेजांसि वसन्ता प्रातर्ग्रीष्मे मध्य-
 दिने शरद्यपराह्णे यावन्त्येव तेजांसि तान्येवा-
 वरुन्धे चयस्त्रय आलभ्यन्तेऽभिपूर्वमेवास्मिन् तेजो
 दधाति संवत्सरं पर्यालभ्यन्ते संवत्सरो वै ब्रह्मवर्चसस्य
 प्रदाता संवत्सर एवास्मै ब्रह्मवर्चसं प्रयच्छति ब्रह्म-
 वर्चस्यैव भवति संवत्सरस्य परस्तात् प्राजापत्यं कर्तुं ॥

॥ २ ॥

आलभेत प्रजापतिः सर्वा देवता देवतास्वेव प्रति-
 तिष्ठति यदि विभीयाद्दुश्चर्मा भविष्यामीति सोमा-
 पौष्णः श्याममालभेत सौम्यो वै देवतया पुरुषः
 पौष्णाः पशवः स्वयैवास्मै देवतया पशुभिस्त्वचं करोति
 न दुश्चर्मा भवति देवाश्च वै यमश्चास्मिंस्त्र्यंशेऽस्पर्धन्त
 स यमो देवानामिन्द्रियं वीर्यमयुवत तद्यमस्य ॥ ३ ॥

यमत्वं ते देवा अमन्यन्त यमो वा इदमभूद्यद्वयः
 स इति ते प्रजापतिमुपाधावन्त्स एतौ प्रजापति-
 रात्मन उक्ष्वशौ निरमिमीत ते देवा वैष्णावरुणी
 वशामालभन्तैन्द्रमुक्षां तं वरुणेनैव ग्राहयित्वा
 विष्णुना यज्ञेन प्राणुदन्तैन्द्रेणैवास्यैन्द्रियमवृञ्जत यो

भागधेयेनोपधावति स एवास्मात् पाप्मानमभिमातिं प्रणुदते” इति । पाप्मना गोवधाद्युपपातकादिना । राज्यार्थिनः पञ्च-
न्तरं विधत्ते “इन्द्राय वज्रिणे खल्लामं प्राष्टङ्गमास्त्रभेत
यमस्त्रं राज्याय सन्तं राज्यं नोपनमेदिन्द्रमेव वज्रिणं
स्त्रेन भागधेयेनोपधावति स एवास्मै वज्रं प्रयच्छति स एनं
वज्रो भूत्या इन्ध उपैतं राज्यं नमति खल्लामः प्राष्टङ्गे
भवत्येतदै वज्रस्य रूपं समृद्धौ” इति । वज्रं वज्रवत्प्रहरण-
समर्थमायुधं, स चायुधविशेषो वज्रसमो भूत्या इन्धे यजमानं
वैरिसन्तापाय प्रदीप्तं करोति, नतस्य ष्टङ्गस्य तीक्ष्णायत्नात्
तीक्ष्णधारायुक्तवज्ररूपत्वं ॥ • ॥

इति माधवीये वेदार्थप्रकाशे छण्ययजुःसंहिताभाष्ये द्विती-
यकाण्डे प्रथमप्रपाठके द्वितीयोऽनुवाकः ॥ • ॥

असावादित्यो न व्यरोचत तस्मै देवाः प्रायश्चित्ति-
मैच्छन् तस्मा एतां दर्शर्षभामालभन्त तयैवास्मिन्
रुचमदधुर्यो ब्रह्मवर्चसकामः स्यात् तस्मा एतां दर्श-
र्षभामालभेतामुमेवादित्यं स्त्रेन भागधेयेनोपधावति
स एवास्मिन् ब्रह्मवर्चसं दधाति ब्रह्मवर्चस्यैव भवति
वसन्ता प्रातस्त्रीन् खल्लामानालभेत ग्रीष्मे मध्यन्दिने
॥ १ ॥

चोच्छ्रितिपृष्ठाच्छरद्यपराह्णे चोच्छ्रितिवारान् चोष्णि
 वा आदित्यस्य तेजांसि वसन्ता प्रातर्ग्रीष्मे मध्य-
 न्दिने शरद्यपराह्णे यावन्त्येव तेजांसि तान्येवा-
 वरुन्धे चयस्त्रय आलभ्यन्तेऽभिपूर्वमेवास्मिन् तेजो
 दधाति संवत्सरं पर्यालभ्यन्ते संवत्सरो वै ब्रह्मवर्चसस्य
 प्रदाता संवत्सर एवास्मै ब्रह्मवर्चसं प्रयच्छति ब्रह्म-
 वर्चस्यैव भवति संवत्सरस्य परस्तात् प्राजापत्यं कर्तुं ॥

॥ २ ॥

आलभेत प्रजापतिः सर्वा देवता देवतास्वेव प्रति-
 तिष्ठति यदि विभीयाद्दुश्चर्मा भविष्यामीति सोमा-
 पौष्णः श्याममालभेत सौम्यो वै देवतया पुरुषः
 पौष्णाः पशवः स्वयैवास्मै देवतया पशुभिस्त्वचं करोति
 न दुश्चर्मा भवति देवाश्च वै यमश्चास्मिंस्त्र्योकेऽस्पधन्त
 स यमो देवानामिन्द्रियं वीर्यमयुवत तद्यमस्य ॥ ३ ॥

यमत्वं ते देवा अमन्यन्त यमो वा इदमभूद्यद्वयः
 स इति ते प्रजापतिमुपाधावन्त्स एतौ प्रजापति-
 रात्मन उक्ष्वशौ निरमिमीत ते देवा वैष्णावरुणी
 वशामालभन्तैन्द्रमुक्षाणं तं वरुणेनैव ग्राहयित्वा
 विष्णुना यज्ञेन प्राणुदन्तैन्द्रेणैवास्यैन्द्रियमवृज्जत यो

धातुव्यवान्तस्यात् स स्पर्धमानो वैष्णावरुणी ॥ ४ ॥

वशामालभेतैन्द्रमुष्माणं वरुणेनैव धातुव्यं ग्राह-
यित्वा विष्णुना यज्ञेन प्रणुदत ऐन्द्रेणैवास्येन्द्रियं वृद्धे
भवत्यात्मना परास्य धातुव्यो भवतीन्द्रो वृचमहन् तं
वृचो हतः षोडशभिर्भोगैरसिनात्तस्य वृचस्य शीर्षतो
गाव उदायन् ता वैदेह्योऽभवन् तासामृषभो जघ-
नेऽनूदैत्तमिन्द्रः ॥ ५ ॥

अचायत्सोऽमन्यत यो वा इममालभेत मुच्येता-
स्मात् पाप्मन इति स आग्नेयं कृष्णग्रीवमालभेतैन्द्र-
मृषभं तस्याग्निरेव स्वेन भागधेयेनोपसृतः षोडशधा
वृचस्य भोगानप्यदहदैन्द्रेणैन्द्रियमात्मन्धत्त यः पा-
प्मना गृहीतः स्यात् स आग्नेयं कृष्णग्रीवमालभेतैन्द्र-
मृषभमग्निरेवास्य स्वेन भागधेयेनोपसृतः ॥ ६ ॥

पाप्मानमपि दहत्यैन्द्रेणैन्द्रियमात्मन्धत्ते मुच्यते
पाप्मनो भवत्येव द्यावापृथिव्यां धेनुमालभेत ज्योगप-
रुद्धोऽनयोर्हि वा एषोऽप्रतिष्ठितोऽथैष ज्योगपरुद्धो
द्यावापृथिवी एव स्वेन भागधेयेनोपधावति ते एवैनं
प्रतिष्ठां गमयतः प्रत्येव तिष्ठति पर्यारिणी भवति प-
र्यारीव ह्येतस्य राष्ट्रं यो ज्योगपरुद्धः समृद्धौ वायव्यं ॥ ७ ॥

वत्समालभेत वायुर्वा अनयोर्वत्स इमे वा एतस्मै
लोका अपशुष्का विडपशुष्कायैष ज्योगपरुहो वायु-
मेव स्वेन भागधेयेनोपधावति स एवास्मा इमांस्लो-
कान् विशं प्रदापयति प्रास्मा इमे लोकाः स्तुवन्ति
भुञ्जत्येनं विडुपतिष्ठते ॥ ८ ॥

मध्यन्दिने कद्रुं यमस्य स्पर्धमानो वैष्णावरुणीं
तमिन्द्रोऽस्य स्वेन भागधेयेनोपस्तृता वायव्यं द्विच-
त्वारिंशच्च ॥ ४ ॥

इति तैत्तिरीयसंहितायां द्वितीयकाण्डे प्रथमप्रपा-
ठके चतुर्थोऽनुवाकः ॥ * ॥

स्पर्धमानो युद्धकामो यामकामोऽञ्चकामवान् ।

राज्यकामः प्रतिष्ठार्थो यः पापक्षयमिच्छति ॥

राज्यार्थी च पुमांसो ये तेषां पञ्चव ईरिताः ।

द्वितीयेऽनुवाके अयकामादीनां पशून् विधाय चतुर्थे ब्रह्म-
वर्चसकामादीनां पशून् विधित्सुरादौ ब्रह्मवर्चसकामाय वि-
धातुं प्रसूति “असावादित्यो न व्यरोचत तस्मै देवाः प्राच-
क्षिन्तिमैच्छन् तस्मा एतां दशर्षभामालभन्त तथैवास्मिन्
रुचमदधुः” इति । पूर्वमेवेत्तोऽप्यादित्यस्य दीप्यभावः काल-
विशेषेणात्रापि प्रतीकारान्तरं दर्शयितुं पुनरुच्यते, दशाना-

मृषभाणां समाहारोऽस्यामिति दश्वर्षभा कर्मणामधेयमिति के-
चित्, तत्तु नात्यन्तयुक्तिसहं आसन्नभ्यन्तेत्यस्यानन्वयप्रसङ्गात् । वि-
धत्ते “यो ब्रह्मवर्षसकामः स्यात् तस्मा एतां दश्वर्षभामासन्नभेता-
मुमेवादित्यं स्नेन भागधेयेनोपधावति स एवास्मिन् ब्रह्मवर्षसं
दधाति ब्रह्मवर्षस्त्वेव भवति” इति । अमुमेवादित्यमित्यर्थवादे
श्रुतत्वादादित्योऽस्मिन् कर्मणि देवता । तत्रैव कास्यविशेषसहितं
पशुगणविशेषं विधत्ते “वसन्ता प्रातर्गीष्मं सप्तमागनासभेत गीष्मे
मध्यन्दिने चीन् श्रितिपृष्ठान् शरदपरार्द्धे चीन् श्रितिवारान्”
इति । श्रितिपृष्ठाः श्वेतपृष्ठाः, श्रितिवाराः श्वेतवासाः । पूर्ववत्
कास्यविशेषं प्रशंसति “चीष्मि वा आदित्यस्य तेजोऽसि वसन्ता
प्रातर्गीष्मे मध्यन्दिने शरदपरार्द्धे यावन्त्येव तेजोऽसि तान्ये-
वावदन्त्ये” इति । विहितानेव चित्त्वोपेतान् सङ्गान् प्रशंसति
“यस्यैव आसन्नभ्यन्तेऽभिपूर्वमेवास्मिन् तेजो दधाति” इति ।
पूर्वं वसन्ते यथा चित्त्वोपेतास्तथा गीष्मशरदोरपि चित्त्वोपेतत्वे
सति पूर्वषादृश्यं सम्पद्यते, तद्वदस्मिन् यजमानेऽप्यभिपूर्वं पूर्व-
षादृश्येनैवोत्तरोत्तरकालेऽपि तेजो विधत्ते न तु कदाचिदपि
तेजो हीयत इत्यर्थः । आग्नेयहोमयोगादिष्विव ब्रह्मचर्यादि-
नियमकासं विधत्ते “संवत्सरं पर्यासन्नभ्यन्ते संवत्सरो वै ब्रह्मव-
र्षसस्य प्रदाता संवत्सर एवास्मै ब्रह्मवर्षसं प्रयच्छति ब्रह्मवर्ष-
स्त्वेव भवति” इति । दशमस्यर्षभस्य देवताकास्यवर्षविशेषान्
विधत्ते “संवत्सरस्य परस्तात् प्राजापत्यं कद्रुमासभेत प्राजा-
पतिः सर्वा देवता देवतास्त्वेव प्रतितिष्ठति” इति । कद्रुः

पिङ्गलः, प्रजापतेरुत्पादकत्वेन सर्वदेवताकत्वं । त्वग्दोषनिवारणाय पशुं विधत्ते “यदि विभीषादुश्चर्मा भविष्यामीति सोमा-
 पौष्णः श्याममास्रभेत सौम्यो वै देवतया पुरुषः पौष्णाः पशवः
 स्वयैवास्मै देवतया पशुभिस्त्वचं करोति न दुश्चर्मा भवति”
 इति । कण्डूत्यादिविघ्नेष्वस्त्रिंशेन भाविकुष्ठरोगमनुमाय भीत-
 स्थायं पशुः । पुरुषस्य सोमदेवताकत्वं पशूनां पौष्णस्य
 सोमापूषविषयस्याख्यायाप्रसङ्गेन दर्शितं । भ्रातृव्यवतो द्वि-
 पशुकं कर्म विधातुं प्रसूति “देवाश्च वै यमस्यास्त्रिंशोकेऽस्य-
 र्धन्त स यमो देवानामिन्द्रियं वीर्यमद्युवत तद्यमस्य यमत्वं ते
 देवा अमन्वन्त यमो वा इदमभ्युद्यद्यः स इति ते प्रजा-
 पतिमुपाधावन्त एतौ प्रजापतिरात्मन उच्चवर्जौ निरमि-
 मीत ते देवा वैष्णावरुणौ वज्रामास्रभेतैश्चमुचाणं तं वरुणे-
 नैव यादयित्वा विष्णुना यज्ञेन प्राणुदन्तैश्चैवास्त्रिंशमदृ-
 ष्णत” इति । अद्युवत देवेभ्यः पृथक् कृतवान्, अतो यवना-
 मकोऽयं वर्णव्यत्ययेन यमः सम्यक् । इन्द्रियगते वीर्येऽपगते
 सति देवाः परस्परमिदमब्रुवन् पूर्वं यद्भूलोकाधिपत्यं प्राप्य
 वचं असदिदं प्राप्य यम एवाभूत्, उच्चा सेचनसमर्थो
 वत्सोत्पादकः, वज्रा बन्धा स्त्रिंशव्यत्ययो द्रष्टव्यः, तं यमं
 वरुणपात्रेनैव यादयित्वा यज्ञरूपेण विष्णुना निष्कासितवन्तः
 इन्द्रप्रसादेनास्य यमस्य वीर्यं नाश्रितवन्तः । विधत्ते “यो
 भ्रातृव्यवाम्स्यात् स स्पर्धमानो वैष्णावरुणौ वज्रामास्रभेतैश्च-
 मुचाणं वरुणेनैव भ्रातृव्यं यादयित्वा विष्णुना यज्ञेन प्राणुदत

ऐन्द्रेणैवाख्येन्द्रियं वृक्षे भवत्यात्मना परास्य भ्रातृव्यो भव-
 ति” इति । आत्मना स्वेन रूपेण यजमानो विजयी भवति,
 अस्य भ्रातृव्यः पराभवति । पापविमुक्तिकामस्य द्विपशुकं कर्म
 विधातुं प्रक्षीति “इन्द्रो वृचमहन् तं वृचो हतः षोडशभि-
 र्भागैरसिनात्तस्य वृचस्य ग्रीर्षतो गाव उदायन् ता वैदेक्षो
 ऽभवन् तासानृषभो जघनेऽनूदैत्तमिन्द्रोऽचायत्सोऽमन्यत यो
 वा इममासभेत मुच्येतास्मात् पाप्मन इति स आग्नेयं कृष्ण-
 घोवमासभेतैन्द्रमृषभं तस्याग्निरेव स्वेन भागधेयेनोपसृतः षोड-
 शधा वृचस्य भोगानप्यदहदैन्द्रेणैन्द्रियमात्मस्रधत्त” इति । त-
 मिन्द्रं भोगैः शरीरैरसिनादबध्नात् हताहुचादुत्पन्नानि क्रोधा-
 विष्टानि षोडश शरीराणि परितो वेष्टयित्वा स्थितानि, स च
 वृचः सर्पाकारैस्तैः शरीरैस्तमिन्द्रं रज्जुभिरिव बबन्ध ततस्तस्य
 वृचस्य ग्रीर्षतः काश्चिद्गाव उत्पन्नाः तास्य गावो विब्रिष्टदेह-
 सम्बन्धिन्योऽभवन् तासां गवां जघने पृष्ठभागे कश्चिदृषभोऽनुग-
 म्योदगच्छत् । तमृषभमुद्दिश्येन्द्रोऽचायत् स्वात्मानं पूजितवान्,
 अहो मदीयं कार्यं सम्यक्समिति । ततः स इन्द्रो मनसा
 व्यचारयत्, किमिति यः कोऽपीममृषभमासभेत देवतोद्देशेन
 हिंस्यात् स ईदृशादन्धनादिरूपात् पाप्मनो मुच्येतेति । एवं
 विचार्य द्विपशुकं कर्म कृतवान्, तस्मिन्सर्वान्धना स्वभा-
 गेन तुष्टोऽग्निः सर्पाकाराणि षोडश शरीराणि तं वृचमप्य-
 दहत्, तत ऐन्द्रयागेन सामर्थ्यमिन्द्रः स्वात्मन्यधत्त । अथ विधत्ते
 “यः पाप्मना गृहीतः स्वात् स आग्नेयं कृष्णघोवमासभेतैन्द्र-

मृषभमग्निरेवास्य स्वेन भागधेयेनोपसृतः पाप्मानमपि दह-
 त्यैन्द्रेणैन्द्रियमात्मन्धत्ते मुच्यते पाप्मनो भवत्येव” इति । चिरं
 राज्यभ्रष्टस्य पशुं विधत्ते “द्यावापृथिव्यां धेनुमालभेत ज्यो-
 गपद्भोऽनयोर्हि वा एषोऽप्रतिष्ठितोऽथैष ज्योगपद्भो द्यावा-
 पृथिवी एव स्वेन भागधेयेनोपधावति ते एवैनं प्रतिष्ठां गम-
 यतः प्रत्येव तिष्ठति” इति । ज्योगपद्भुस्चिरं राज्यभ्रष्टः, यस्तु
 प्रजापालनस्याभावात् अस्मिन् लोके न प्रतितिष्ठति वैदिक-
 कर्मानुष्ठानाभावात् स्वर्गेऽपि न प्रतितिष्ठति, तदानीं सोऽत्र
 ज्योगपद्भु इत्युच्यते, तस्य द्यावापृथिव्योः परितोषादुभयत्र
 प्रतिष्ठा सम्पद्यते । धेनोः कश्चिद्गुणं विधत्ते “पर्यारिणी भ-
 वति पर्यारीव ह्येतस्य राई यो ज्योगपद्भुः समृद्धौ” इति । या
 गैर्गर्भिणी सती प्राप्तप्रसवकालं परित्यज्य चिरं गर्भं धृत्वा
 पश्चात्प्रसूते सा पर्यारिणी, तथा च सूत्रकारः पर्यारिणी
 परिहारसुर्भवतीति । यो ज्योगपद्भु एतस्य राई पर्यारीव
 भवति भोगकालं चिरमतीत्य पश्चात्प्राप्यमानत्वात्, अतः स-
 दृशयोगः समृद्धौ भवति । ज्योगपद्भुश्चैव धेनुप्रयोगादूर्ध्वं
 वत्सप्रयोगं विधत्ते “वायस्यं वत्समालभेत वायुर्वा अनयोर्वत्स
 इमे वा एतस्यै लोका अपशुष्का विडपशुष्काथैष ज्योगपद्भो
 वायुमेव स्वेन भागधेयेनोपधावति स एवास्मा इमांलोकान्
 विभ्रं प्रदापयति प्रास्मा इमे लोकाः सुवन्नि भुञ्जत्येनं विडुप-
 तिष्ठते” इति । यथा वत्सो धेनोः समीप एव सञ्चरति तथा
 वायुरपि द्यावापृथिव्योः सञ्चरतीति तद्वत्सत्वं, अत एव

द्यावापृथिव्योर्धेनुप्रयोगसमीपे तदीयवत्सप्रयोगो युज्यते । यदा
लोकाः प्रजा चैतस्मै राज्ञे अपशुक्ता अपरक्ता भवन्ति
तदानीमेवैष ज्योगपद्भ्यो भवति । लोकशब्देन तत्र तत्र
प्रभुत्वेन स्थिता ग्रामणादयो मुख्यपुरुषा उच्यन्ते, अवशिष्टा
सर्वा प्रजा विट्शब्देन । वत्सेन तुष्टो वायुर्लोकान् प्रजाञ्च प्रदा-
पयति अनुरक्तान् करोति, ते च लोका अस्मै स्तुवन्ति मणि-
मुक्तादिधनं प्रस्तावयन्ति बाहुभ्येन प्रयच्छन्तीत्यर्थः, प्रजा
चैनं भुञ्जती पालयन्ती सेवते ।

अत्र मीमांसा । अष्टमाध्यायस्य प्रथमपादे चिन्तितं* ।

“खलामादिगणे दैक्ष्यादैकादशिनतोऽथवा ।

आद्यो विशेषराहित्यात्, न गणत्वविशेषतः” ॥

काम्यपशुकाण्डे पशुगणः श्रूयते ‘वसन्ते खलामांस्त्रीन्
वृषभानालभेत’ इति । तत्र रसनादयादिविशेषलिङ्गाभावाद्दै-
क्ष्यादग्नीषोमीयाद्धर्मातिदेश इति चेत्, न, गणत्वेन विशेष-
लिङ्गेनैकादशिनभ्योऽतिदेशात् । ऐकादशिनानां पशुगणप्रकृतित्वं
लिङ्गादवगम्यते, तथा हि सौत्रामण्यां पशुगणं प्रकृत्यैवमासा-
यते ‘यस्मिन् यूपेष्वालभेत बहिर्धास्मादिन्द्रियं वीर्यं दध्याङ्गा-
दव्यमस्मै जनयेदेकयूप आलभेत’ इति । यद्यत्राग्नीषोमीयः
प्रकृतिः स्यात् तदा चोदकादेकस्यैव यूपस्य प्राप्तत्वेन यूपत्रय-
प्रसक्तभावात् तदुपन्यासेन दोषाभिधानं पुनरेकयूपविधानञ्च
व्यर्थं स्यात्, ऐकादशिनानां प्रकृतित्वे तु प्रतिपशुपृथग्यूपान्ति-

* एतदधिकरणं तै० पुस्तके नास्ति ।

देशेन प्रसक्तिसङ्गावान्तदुपपद्यते । तस्मात् पशुगणेष्वैकादशिन्येभ्योऽतिदेशः ।

इदंमाध्यायस्य द्वितीयपादे चिन्तितं ।

“धेनुवत्सर्षभाभ्याम् गवि वा, गुणकीर्तनात् ।

अजेऽतिदिष्टे सुमैवं गोजात्येकगुणोक्तिः” ॥

पशुविकृतिषु श्रूयते ‘द्यावापृथिव्यां धेनुमालभेत मारुतं वत्समैश्वर्यमम्’ इति । तत्र धेनुशब्दो नवसूक्तिकामाचष्टे, वत्सशब्दो बालं, अष्टमशब्दः पुमांसं, तथा सति गुणवाचिन एते शब्दा अतिदिष्टमनद्रव्यमवाधित्वा तदेव द्रव्यं यथोक्तगुणविशिष्टं वदन्ति । गौस्तु न प्रत्यक्षमिह श्रूयते नाप्यतिदिश्यते प्रकृतावनुपदिष्टत्वात्, अतो न गां विशिष्यतीति पूर्वपक्षः । न खल्वेते यथोक्तगुणसामान्यवाचिनः किन्तर्हि गोगतानेव तान् गुणानाञ्जः, अतस्ते शब्दा अजेऽनुपपन्नाः सन्तोऽनुपदिष्टमनतिदिष्टमपि गां मुख्यवृत्त्या विशिष्यन्तः क्वागं बाधन्त इति राद्धान्तः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे प्रथमप्रपाठके चतुर्थोऽनुवाकः ॥ ॥

इन्द्रो वलस्य बिलमपौर्णीत् स य उत्तमः पशुरासीत् तं पशुं प्रति सङ्गृह्योदक्खिदत्* तं सहस्रं पशु-

* अखिलददिति लिखितं ।

वोऽनूदायन्त्स उन्नतोऽभवद्यः पशुकामः स्यात् स
 एतमैन्द्रमुन्नतमालभेतेन्द्रमेव स्वेन भागधेयेनोपधा-
 वति स एवास्मै पशून् प्रयच्छति पशुमानेव भवत्यु-
 न्नतः ॥ १ ॥

भवति साहस्री वा एषा लक्ष्मी यदुन्नतो लक्ष्मियैव
 पशून्वरुन्धे यदा सहस्रं पशून् प्राप्तुयादयं वैष्णवं
 वामनमालभेतैतस्मिन् वै तत् सहस्रमथ्यतिष्ठत् तस्मा-
 देष वामनः समीषितः पशुभ्य एव प्रजातेभ्यः प्रति-
 ष्ठां दधाति कोऽर्हति सहस्रं पशून् प्राप्तुमित्याहुरहो-
 राचाण्येव सहस्रं संप्राद्यालभेत पशवः ॥ २ ॥

वा अहोराचाणि पशून्नेव प्रजातान् प्रतिष्ठां गम-
 यत्योषधीभ्यो वेहतमालभेत प्रजाकाम ओषधयो
 वा एतं प्रजायै परिबाधन्ते योऽस्त्रं प्रजायै सन् प्रजां
 न विन्दत ओषधयः खलु वा एतस्यै सूतुमपि घ्नन्ति
 या वेहद्भवत्योषधीरेव स्वेन भागधेयेनोपधावति ता
 एवास्मै स्वाद्योनेः प्रजां प्रजनयन्ति विन्दते ॥ ३ ॥

प्रजामापो वा ओषधयोऽसत्पुरुष आप एवास्मा
 असतः सहदति तस्मादाहुर्यश्चैवं वेद् यश्च नापस्त्वा-
 वासतः सहदतीत्यैन्द्रीः सूतवशामालभेत भूतिकामो

ऽजातो वा एष योऽसं भूत्यै सन् भूतिं न प्राप्नोतीन्द्रं
खलु वा एषा सूत्वा वशाभवत् ॥ ४ ॥

इन्द्रमेव स्वेन भागधेयेनोपधावति स एवैनं भूतिं
गमयति भवत्येव यः सूत्वा वशा स्यात् तमैन्द्रमेवा-
लभेतैतद्वाव तदिन्द्रियः साक्षादेवेन्द्रियमवरुन्ध ऐ-
न्द्राग्रं पुनरुत्सृष्टमालभेत य आ तृतीयात् पुरुषात्
सोमं न पिबेद्विष्टिन्नो वा एतस्य सोमपीथो यो ब्रा-
ह्मणः सन्ना ॥ ५ ॥

तृतीयात् पुरुषात् सोमं न पिबतीन्द्राग्री एव स्वेन
भागधेयेनोपधावति तावेवासौ सोमपीथं प्रयच्छत
उपैनः सोमपीथो नमति यदैन्द्रो भवतीन्द्रियं वै
सोमपीथ इन्द्रियमेव सोमपीथमवरुन्धे यदाग्नेयो भ-
वत्याग्नेयो वै ब्राह्मणः स्वामेव देवतामनुसन्तनोति
पुनरुत्सृष्टो भवति पुनरुत्सृष्ट इव ह्येतस्य ॥ ६ ॥

सोमपीथः समृद्धौ ब्राह्मणस्यत्यं तूपरमालभेता-
भिचरन् ब्रह्मणस्पतिमेव स्वेन भागधेयेनोपधावति
तस्मा एवैनमावृश्चति ताजगार्तिमावृश्चति तूपरो भ-
वति क्षुरपविर्वा एषा लक्ष्मी यत्तूपरः समृद्धौ स्फ्यो
यूपो भवति वज्रो वै स्फ्यो वज्रमेवासौ प्रहरति शर-

मयं बहिः शृणोत्येवैनं वै भीदकदधो भिनत्येवैनं ॥

॥ ७ ॥

भवत्युन्नतः पशवो जनयन्ति विन्दतेऽभवत्सन्नैतस्ये-
धस्त्रीणि च ॥ ५ ॥

इति तैत्तिरीयसंहितायां द्वितीयकाण्डे प्रथमप्रपा-
ठके पञ्चमोऽनुवाकः ॥ * ॥

ब्रह्मवर्चसकामो यस्मिन्मदोषाद्विभेति यः ।

आदव्यवान् पापभीरुर्भट्टराज्यश्च यो भवेत् ।

अनुवाके चतुर्थेऽस्मिन्नेतेषां पशवः श्रुताः ॥

अथ पञ्चमे पशुकामादीनां पशवो वक्तव्याः, तत्रैवं विधातुं
प्रसूतिं “इन्द्रो वल्लस्य विलमपौर्णेत् स य उत्तमः पशुरा-
सीत् तं पृष्ठं प्रति सङ्कुक्षोदक्खिदत् तं स हसं पशवोऽनूदा-
यन्त्स उन्नतोऽभवत्” इति । वल्लनामकः कश्चिदसुरः तस्करो
भूत्वा यतस्ततो बह्वन् पशून्पश्यत्य कस्मिंश्चिद्विले स्थापया-
मास तच्च वृत्तान्तमवगत्येन्द्रो विलमपौर्णेत् द्वारपिधानाय
प्रक्षिप्तं पाषाणमपनीतवान्, तत्र य उत्तमः पशुसं पशुं
पृष्ठं प्रति पृष्ठदेशे पुष्कमूलमवलम्ब्योदक्खिदत् उत्क्षिप्तवान्,
तस्य पशोर्यूथपतित्वात् तमनु स हसं पशव उद्गतवन्तः स च
मुख्यः पशुर्यूथपतित्वेन पूर्वमेवोन्नतोऽपि पश्चादिन्द्रोत्सेपणेना-

त्यक्तमुन्नतोऽभवत् । विधत्ते “यः पशुकामः स्यात् स एतमे-
 न्द्रमुन्नतमालभेतेन्द्रमेव स्नेन भागधेयेनोपधावति स एवास्मै
 पशून् प्रयच्छति पशुमानेव भवति” इति । पशोरौन्नत्यं प्र-
 शंसन्ति “उन्नतो भवति साहस्री वा एषा लक्ष्मी यदुन्नतो
 लक्ष्मियैव पशून्वरुन्धे” इति । उन्नत इति यत् एषा साहस्री
 लक्ष्मी सहस्रस्य निमित्तभूता तत एव लक्ष्मी सम्पद्रूपा, तथा
 सत्युन्नतास्नेन पशुसमृद्धिरूपया लक्ष्म्या युक्तान् पशून्-
 वरुन्धे । पूर्वं यथा धेनुमालम्भवतः पश्चादसालम्भो विहितः
 एवमचाप्युन्नतमालम्भवतो वामनालम्भं विधत्ते “यदा सहस्रं
 पशून् प्राप्नुयादथ वैष्णवं वामनमालभेतेतस्मिन् वै तत् सह-
 स्रमध्यतिष्ठत् तस्मादेष वामनः समीपितः पशुभ्य एव प्रजा-
 तेभ्यः प्रतिष्ठां दधाति” इति । पशुकाम उन्नतमालम्भ्य तत्फल-
 लभूतान् पशून् प्राप्नुवान्, सहस्रप्राप्तेरुद्धं वामनमालभेत,
 यस्मादेतस्मिन् वामने तदुन्नतं पशुसहस्रं लीलार्थमारोहति,
 तस्मात् सहस्रपशुप्रियत्वादेव वामनो विष्णोः सम्यगपेक्षितः,
 एतस्मालम्भेन पूर्वमुत्पन्नेभ्यः सहस्रपशुभ्यः पशुर्थं प्रतिष्ठां दृष्टो-
 दकसम्पूर्णं निवासस्थानं कृतवान् भवति । एतस्य वामनस्य
 सहस्रप्राप्तिकालादन्यं कालं विधत्ते “कोऽर्हति सहस्रं पशून्
 प्राप्नुमित्याऊरहोराचाण्येव सहस्रं समाद्यालभेत पशवो वा
 अहोराचाणि पशून्नेव प्रजातान् प्रतिष्ठां गमयति” इति ।
 सहस्रप्राप्तिः प्रायेण दुर्लभा विघ्नानां चोरव्याघ्रादिहतानां
 वज्रत्वात्, अतः पशुप्राप्तेरुद्धं सहस्रदिनान्यतिवाद्यालभेत ।

पञ्चवो हि क्षीरादिभोगार्थं सम्पाद्यन्ते, तत्रैकैकस्मिन् दिने तद्भोगप्रदानादेकैकः पशुरिति गणनायां सहस्रसङ्ख्याकान्य-
होरात्राण्येव सहस्रं पञ्चवः सम्पाद्यन्ते । ततः सहस्रदिनेभ्य ऊर्द्धं वामनालम्बेन यावतां तावतां विद्यमानानां पशूनां प्रतिष्ठा सम्पादिता भवति । प्रजाकामस्य पशुं विधत्ते “ओष-
धीभ्यो वेहतमालम्बेत प्रजाकाम ओषधयो वा एतं प्रजायै परिबाधन्ते योऽलं प्रजायै सन् प्रजां न विन्दत ओषधयः खलु वा एतस्यै सूतुमपि ग्नन्ति या वेहद्भवत्योषधीरेव स्वेन भागधेयेनोपधावति ता एवास्यै स्वाद्योनेः प्रजां प्रजनयन्ति विन्दते प्रजामापो वा ओषधयोऽसत्पुह्य आप एवास्मा अ-
सतः सददति तस्मादाऊर्ध्वस्यैवं वेद यश्च नापस्त्वावासतः सद-
दतीति” इति । वेहतं गर्भविनाशिनीं । यः प्रजोत्पादने समर्थोऽपि प्रजां न लभते, एतं प्रजार्थमोषधिदेवताः परितो बाधन्ते, अतस्ताभ्य आलम्बो युक्तः । या गौर्गर्भनाशिनी भवति एतस्याः सूतुं गर्भं ओषधयोऽपि ग्नन्ति, अतस्तासां प्रियाया वेहत आल-
म्बेन तुष्टा ओषधयो यजमानार्थं स्वाद्योनेर्यजमानसम्बन्धि-
वीर्यात् प्रजामुत्पादयन्ति स्वरेतसैव प्रयच्छन्ति, न तु क्षेत्रज-
पुत्रिकासुतादिकं, ततोऽसावैरसोमेव प्रजां लभते । तास्यै-
षधयो लोकप्रसिद्धा स्त्रियन्ते, तत्र तावदाप एवौषधयः अपा-
मोषधिकारणत्वात् । पुरुषो यजमानस्योत्पद्यमानः पुत्रः स
चोत्पत्तेः प्रागसदित्युच्यते, स्वकारणभूतरेतोऽवस्थायामनभिव्य-
क्तात् । तथा सति अब्रूपेण स्थित्वा ओषधय एव यजमानार्थ-

मनभिव्यक्तशरीराकाराद्रेतसः सदभिव्यक्तशरीरं प्रयच्छन्ति
यस्मादेवं तस्मात्कारणादीदृशवृत्तान्ताभिज्ञास्तदनभिज्ञास्तु
लौकिका एवमाहुः, आप एवास्मा असतः सद्ददतीति । तत्रा-
भिज्ञा ओषधिदेवताकृतं यथोक्तं पुत्रदानमभिलक्ष्यैवं वदन्ति,
अनभिज्ञास्तु चेत्त्रेषु जलसम्पत्त्या सख्यनिष्पत्तिमभिलक्ष्याप एव
असतः सख्यरहितास्तेवात्सद्विद्यमानत्वेन भासमानं सख्यं दद-
तीत्याहुः । यद्यभिज्ञा ओषधीनां पुत्रप्रदत्वमाहुः, यदि वा-
ऽनभिज्ञा अपां सख्यप्रदत्वमाहुः, सर्वथापि प्रश्नस्तमेवौषधिविषयं
कर्म । भूतिकामस्य पशुं विधत्ते “ऐन्द्रोऽसूतवशामालभेत
भूतिकामोऽजातो वा एष योऽस्यं भूतै सन् भूतिं न प्राप्नो-
तीन्द्रं खलु वा एषा सूता वशाभवदिन्द्रमेव स्वेन भागधे-
येनोपधावति स एवैनं भूतिं गमयति भवत्येव” इति । सहा-
दत्तमुत्पाद्य पद्याद्वन्ध्या गौः सूतवशा, यो भूतै योग्योऽपि भूतिं
न प्राप्नोति सोऽयमुत्पन्नोऽप्यनुत्पन्नसम एव, तस्मादयमालभेत,
एषापि सूतवशा प्रथममिन्द्रसमानं वत्समुत्पाद्य बन्ध्याभवत् ।
इन्द्रस्य प्रियायाः सूतवशायाः प्रयोगादूर्ध्वं वत्सप्रयोगं विधत्ते
“यः सूता वशा स्यात्तमैन्द्रमेवालभेतैतदाव तदिन्द्रियः सा-
क्षादेवेन्द्रियमवरुन्धे” इति । सूतवशाया वत्स इन्द्रसमानः, अत
एवेन्द्रमातुः सूतवशारूपेण निष्पत्तिरेवमाख्यायते ‘सोऽमन्यत यो
वै मदितोऽपरो जनिष्यते स इदं भविष्यतीति तस्या अनुसृष्ट
योनिमाच्छिन्नत्वा सूतवशाभवत्तत् सूतवशायै जन्म’ (सं०।
का० ६। प्र० १। अ० ३) इति । तथा सति स्वसमानत्वेनेन्द्रप्रियमेनं

वत्समैन्द्रमेवालभेत, वत्सस्येन्द्रियकार्यत्वादैन्द्रात्मस्यमेवेन्द्रियमव-
 हन्धे । विच्छिन्नसोमपीथस्य पशुं विधत्ते “ऐन्द्राग्रं पुन-
 रत्सृष्टमालभेत य आ तृतीयात् पुरुषात् सोमं न पिबेदि-
 च्छिन्नो वा एतस्य सोमपीथो यो ब्राह्मणः सन्ना तृतीयात्
 पुरुषात् सोमं न पिबतीन्द्राग्नी एव स्वेन भागधेयेनोपधावति
 तावेवास्मै सोमपीथं प्रयच्छत उपैन् ५ सोमपीथो नमति”
 इति । गालितवृषणो बलीवर्द उत्सृष्ट इत्युच्यते, स एव जीर्णो
 खाङ्गलवहनादेर्मुक्तः पुनरत्सृष्टः, स्वात्मानमारभ्य तृतीयः पु-
 रुषः पितामहः पिता स्वयञ्च यदा सोमं न पिबेयुः तदा-
 नोमेतस्य चयस्य सोमपानं विच्छिन्नं, स एतं पशुमालभेत ।
 इन्द्रमग्निञ्च क्रमेण प्रशंसति “यदैन्द्रो भवतीन्द्रियं वै सोमपीथ
 इन्द्रियमेव सोमपीथमवहन्धे यदाग्नेयो भवत्याग्नेयो वै ब्रा-
 ह्मणः स्वामेव देवतामनुसन्तनोति” इति । सोमपानस्येन्द्रिय-
 वृद्धिहेतुत्वाद्विन्द्रियरूपत्वं । पशुविशेषणं प्रशंसन्ति “पुनरत्सृष्टो
 भवति पुनरत्सृष्ट इव ह्येतस्य सोमपीथः समृद्धौ” इति ।
 प्रथमं पितामहेन सोमपीथ उत्सृष्टः पुनः पित्रा पुनरपि स्वेन
 तत उक्तपशुसादृश्यात् तदालम्बः समृद्धौ सम्यस्यते । अभिच-
 रतः पशुं विधत्ते “ब्राह्मणस्य त्वं त्वपरमालभेताभिचरन् ब्र-
 ह्मणस्यतिमेव स्वेन भागधेयेनोपधावति तस्मा एवैनमावृक्षति
 ताजगार्तिमार्च्छति” इति । स ब्रह्मणस्यतिस्तस्मा एव यजमा-
 नार्थमेवैनं वैरिणमावृक्षति समन्ताच्छिनत्ति, तदानोमेव
 वैरी मरणं प्राप्नोति । पशुविशेषणं प्रशंसति “त्वपरो भवति

चुरपविर्वा एषा खल्वी यत्तूपरः समृद्धौ” इति । तूपर इति यत् एषा चुरपविर्वै चुर इव तीक्ष्णा धारा वज्रो यस्याः सा चुरपविः, तादृशी खल्वी वैरिमारणार्था सम्पद्यते, शृङ्गाभावेऽपि युद्धे मेष इव सहसाघातं करोतीति वज्रसाम्यं ! यूपस्य चोदकप्राप्तं अर्घ्याश्रितादिरूपमपवदितुं स्फ्यसमानमाकारं विधत्ते “स्फ्यो यूपो भवति वज्रो वै स्फ्यो वज्रमेवास्मै प्रहरति” इति । अत्र सूत्रं ‘स्फ्यो यूप इति स्फ्याच्छातिरूपः’ इति । कुत्रमयमपवदितुं विधत्ते “शरमयं बहिः शृणान्येवैनं” इति । शृणन्ति हिंसन्तीति शरास्तृणविशेषा येषु दणेषूप्यैः काष्ठैर्ग्राह्यताः* क्रियन्ते, तेषाञ्च दणानां शीर्ष्णैः वज्रावयवैरुत्पन्नत्वात् हिंसकत्वं । वज्रावयवैरुत्पत्तिरन्यत्रास्मायते ‘इन्द्रो वृत्राय वज्रं प्राहरत् स चेधा व्यभवत् स्फ्यस्तृतीयः रथस्तृतीयं यूपस्तृतीयं येऽन्तः शरा अभीर्यन्त ते शरा अभवन् तच्छराणां शरत्वं’ (सं०।६का०।२प्र०।३अ०) इति । तस्माच्छरमयेन बहिषा वैरिणं हिनस्येव । पालाशमिश्रं बाधितुं विधत्ते “वैभीदक इभो भिनत्सेवैनं” इति । अचशब्दवाच्यादृष्टादुत्पन्नो वैभीदकः स च विशेषेण भेत्तुं शक्त इति कृत्वा वैरिणं भिनत्सेव ।

अत्र मीमांसा । दशमाध्यायस्य चतुर्थपादे चिन्तितं ।

“समुच्चैयं शरमयं कौशेनोतास्य बाधकं ।

प्राचुर्यस्य विधेराद्यो मैवं प्रतिपदोक्तिः” ॥

* शृङ्गाति क्रियन्त इति तै० अयुजं । दर्भवटोरेव प्रसिद्धत्वात् त्रास्यया इत्यस्य स्थाने बाह्या इति समीचीनतरं भवितुमर्हति ।

सोमारौद्रं चरुं निर्वपेत् कृष्णानां ग्रीहीणामभिचरन्नि-
त्यत्र अरमयं बर्हिर्भवतीति श्रुतं तदिदं प्राकृतेन कुशबर्हिषा
सह समुचीयते । कुतः, मयट्ब्रह्मेण शरप्राचुर्यस्य विधानाद-
बाधेऽपि तदुपपत्तेरिति पूर्वः पक्षः । 'नित्यं वृद्धशरादिभ्यः'
(पा० ४। ३। १४४) इति सूत्रेण शरब्रह्मादिकारार्थो मयट्-
प्रत्ययः प्रतिपदोक्तः, अतस्तं परित्यज्य प्राचुर्यार्थो न गहीतुं
ब्रह्मः, किञ्च प्राचुर्यार्थत्वे कार्यान्तरं कल्पनीयं स्यात्, तस्मात्
कुशबर्हिषो बाधकमिति राद्धान्तः ॥०॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-
काण्डे प्रथमप्रपाठके पञ्चमोऽनुवाकः ॥०॥

बार्हस्पत्यः शितिपृष्ठमालभेत ग्रामकामो यः का-
मयेत पृष्ठः समानानाः स्यामिति वृहस्पतिमेव
स्वेन भागधेयेनोपधावति स एवैनं पृष्ठः समानानां
करोति ग्राम्यैव भवति शितिपृष्ठो भवति बार्हस्पत्यो
ह्येष देवतया समृद्धौ पौष्णः श्याममालभेतान्नकामो
ऽन्नं वै पूषा पूषणमेव स्वेन भागधेयेनोपधावति स
एवासौ ॥ १ ॥

अन्नं प्रयच्छत्यन्नाद् एव भवति श्यामो भवत्येतद्वा

अन्नस्य रूपं समृद्धौ मारुतं पृथ्निमालभेतान्नकामो
 ऽन्नं वै मरुतो मरुत एव स्वेन भागधेयेनोपधावति त
 एवास्मा अन्नं प्रयच्छन्त्यन्नाद् एव भवति पृथ्निर्भवत्ये-
 तद्वा अन्नस्य रूपं समृद्धौ ऐन्द्रमरुणमालभेतेन्द्रिय-
 काम इन्द्रमेव ॥ २ ॥

स्वेन भागधेयेनोपधावति स एवास्मिन्निन्द्रियं
 दधातीन्द्रियाव्येव भवत्यरुणो धूमान् भवत्येतद्वा इ-
 न्द्रस्य रूपं समृद्धौ सावित्रमुपध्वस्तमालभेत सनि-
 कामः सविता वै प्रसवानामीशे सवितारमेव स्वेन
 भागधेयेनोपधावति स एवास्मै सनिं प्रसुवति दान-
 कामा अस्मै प्रजा भवन्त्युपध्वस्तो भवति सावित्रो
 ज्यैष्ठ्यः ॥ ३ ॥

देवतया समृद्धौ वैश्वदेवं बहुरूपमालभेतान्नकामो
 वैश्वदेवं वा अन्नं विश्वानेव देवान्स्वेन भागधेयेनो-
 पधावति त एवास्मा अन्नं प्रयच्छन्त्यन्नाद् एव भवति
 बहुरूपो भवति बहुरूपं चान्नं समृद्धौ वैश्वदेवं
 बहुरूपमालभेत ग्रामकामो वैश्वदेवा वै सजाता वि-
 श्वानेव देवान्स्वेन भागधेयेनोपधावति त एवास्मै ॥

॥ ४ ॥

स॒जा॒तान् प्रयच्छन्ति ग्राम्यैव भवति बहुरू॒पो भ॒-
वति बहुदे॒वत्यो॑ऽष्टौष समृद्धौ प्राजाप॒त्यं तू॒पर॒माल॒-
भेत॒ यस्याना॑ज्ञातमिव ज्योगा॒मये॑त् प्राजाप॒त्यो वै
पुरु॑षः प्रजाप॒तिः खलु॒ वै तस्य॑ वेद् यस्याना॑ज्ञातमिव
ज्योगा॒मय॑ति प्रजाप॒तिमे॒व स्वेन॑ भाग॒धेये॒नोप॑धावति
स ए॒वैनं॑ तस्मात्स्वामा॑न्मुञ्चति तू॒परो भ॑वति प्राजाप॒त्यो
ष्टौष॑ दे॒वत॒या समृद्धौ ॥ ५ ॥

अ॒स्मा इन्द्र॑मे॒वैष स॒जा॒ता विश्वा॑ने॒व दे॒वान्स्वेन॑
भाग॒धेये॒नोप॑धावति त ए॒वास्मै॑ प्राजाप॒त्यो हि चो॒ष्टि
च ॥ ६ ॥

इति तैत्तिरीयसंहितायां द्वितीयकाण्डे प्रथमप्रपा-
ठके षष्ठाऽनुवाकः ॥ * ॥

पशुकामः प्रजाकामो भूत्वर्थी ह्यसोमकः ।

अभिचारी च ये तेषां पञ्चमे पशवः श्रुताः ॥

अथ षष्ठे ग्रामकामादीनां पञ्चान्तराणि वक्तव्यानि, तत्रैकं
पशुं विधत्ते “वार्हस्पत्यः अतिपृष्ठमालभेत ग्रामकामो यः
कामयेत् पृष्ठः समानानां स्वामिति बृहस्पतिमेव स्वेन भा-
गधेयेनोपधावति स एवैनं पृष्ठः समानानां करोति ग्राम्येव
भवति” इति । ग्रामो मे भूयात् अन्येषां ग्रामस्वामिनां मध्ये

पृष्ठवदुपरिवर्त्ती स्यामिति यः कामयेत तस्यायं पशुः । पशु-
विश्लेषणं प्रशंसति “अतिपृष्ठो भवति बार्हस्पत्यो ह्येष देवतया
समृद्धौ” इति । राजसूये (का०१।प्र०८।अ०८) बार्हस्पत्यं चरं
अतिपृष्ठो दक्षिणेत्युक्तत्वात् तद्देवताकत्वं । अन्नकामस्य पशुं
विधत्ते “पौष्णं५ श्याममासमेतास्रकामोऽन्नं वै पूषा पूषणमेव
स्नेन भागधेयेनोपधावति स एवास्मा अन्नं प्रयच्छत्यन्नाद एव
भवति” इति । अन्नस्य पोषकत्वात् पूषत्वं । पशुविश्लेषणं प्रशंसति
“श्यामो भवत्येतदा अन्नस्य रूपं५ समृद्धौ” इति । पञ्चाकायस्य
रूपं श्यामं । अन्नकामस्य पश्वन्तरं विधत्ते “मरुतं पृश्निमा-
समेतास्रकामोऽन्नं वै मरुतो मरुत एव स्नेन भागधेयेनोपधा-
वति त एवास्मा अन्नं प्रयच्छत्यन्नाद एव भवति” इति । मरुतां
वैश्वत्वेनास्रसम्पादकत्वादस्रत्वं । पशुविश्लेषणं प्रशंसति “पृश्नि-
र्भवत्येतदा अन्नस्य रूपं५ समृद्धौ” इति । पृश्निः श्वेतः शाख्यस्य
रूपं श्वेतं । इन्द्रियकामस्य पशुं विधत्ते “ऐन्द्रमरुणमासमे-
तेन्द्रियकाम इन्द्रमेव स्नेन भागधेयेनोपधावति स एवास्मिन्नि-
न्द्रियं दधातीन्द्रियाथैव भवति” इति । अरुणस्य पशोर्गुणान्तरं
विधत्ते “अरुणो भूमान् भवत्येतदा इन्द्रस्य रूपं५ समृद्धौ” इति ।
मरुतो भूरस्यासीति भूमान्, इन्द्रस्य सहस्राक्षत्वेन भूवाञ्छ्र्यं
स्वरूपं । स्वप्रतिग्रहीटकदानकामस्य पशुं विधत्ते “सविच-
मुपध्वस्तमासमेत सनिकामः सविता वै प्रसवानामीश्वरे सवि-
तारमेव स्नेन भागधेयेनोपधावति स एवास्मै सनिं प्रसुवति
दानकामा अस्मै प्रजा भवन्ति” इति । उपध्वस्तः सङ्कीर्णवर्णः,

सनिकामः परकर्तृकदानकामः, प्रसवानां प्रेरणानां, अस्मै यजमानार्थं, परकर्तृकं दानं प्रसुवति प्रेरयति । सङ्कीर्णवर्णं प्रशंसति “उपध्वसो भवति सावित्रो ह्येषः देवतया समृद्धौ” इति । राजसूये सावित्रं द्वादशकपालं चतुर्गृहे उपध्वसो दक्षिणेत्युक्तत्वात्सविदेवताकत्वं । अन्नकामस्य पञ्चमन्तरं विधत्ते “वैश्वदेवं बज्ररूपमालभेतान्नकामो वैश्वदेवं वा अन्नं विश्वाग्नेव देवान्त्स्नेन भागधेयेनोपधावति त एवास्मा अन्नं प्रयच्छन्मन्त्राद् एव भवति” इति । साङ्ख्यमन्तरेण विस्मृष्टा बहवो वर्णा यस्यासौ बज्ररूपः । पशुविशेषणं प्रशंसति “बज्ररूपो भवति बज्ररूपः सङ्ख्यै” इति । भक्ष्यभोज्यखेद्य-चोष्णभेदेनान्नस्य बज्ररूपत्वं । ग्रामकामस्य पञ्चमन्तरं विधत्ते “वैश्वदेवं बज्ररूपमालभेत ग्रामकामो वैश्वदेवा वै सजाता विश्वाग्नेव देवान्त्स्नेन भागधेयेनोपधावति त एवास्मै सजातान् प्रयच्छन्ति ग्राम्येव भवति” इति । सजाता भ्रातरो भृत्यादयश्च ते च बज्रत्वसाम्येन विश्वेषां देवानां सम्बन्धिनः । पशुविशेषणं प्रशंसति “बज्ररूपो भवति बज्रदेवत्योऽहं ह्येष समृद्धौ” इति । विश्वेषां देवानां एतत्त्वामित्वात् पशोर्बज्रदेवत्यत्वं । अज्ञात-चिररोगयस्तस्य पशुं विधत्ते “प्राजापत्यं ह्यपरमात्मभेत यस्यानाज्ञातमिव ज्योगामयेत् प्राजापत्यो वै पुरुषः प्राजापतिः खलु वै तस्य वेद यस्यानाज्ञातमिव ज्योगामयति प्राजाप-तिमेव स्नेन भागधेयेनोपधावति स एवैनं तस्मात् स्नामान्-मुच्यति” इति । विस्मृष्टानि रोगविशेषलक्षणानि न दृश्यन्ते,

बलक्षयकार्म्यादिकञ्च दृश्यते, तदिदमज्ञातमिव भवति । प्रजापतिः पुरुषमसृजतेति श्रुतत्वात्पुरुषः प्राजापत्यः, चिकित्सकैरज्ञातोऽपि रोगविशेषः प्रजापतिना ज्ञायते । अतः प्रजापतिरेनं तस्मात् सामादज्ञातदीर्घरोगान्मोक्षयति । प्रजापतिवपाजन्यत्वेन पशुविशेषणं प्रशंसति “तूपरो भवति प्राजापत्यो ह्येष देवतया समृद्धौ” इति ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे प्रथमप्रपाठके षष्ठोऽनुवाकः ॥ * ॥

व॒षट्कारो॑ वै गाय॑त्रि॒यै शिरो॑ऽच्छि॒न्न॒तस्यै॑ र॒सः
प॒राप॑त॒त्तं वृ॒हस्प॑तिरुपा॒य॒ह्णात् सा शि॑तिपृ॒ष्ठा व॒शा-
भ॒वद्यो॑ द्वितीयः प॒राप॑त॒त्तं मि॒त्रावरु॑णावुपा॒य॒ह्णीताः
सा द्वि॑रूपा व॒शाभ॑वद्यस्तृतीयः प॒राप॑त॒त्तं विश्वे॑ दे॒वा
उपा॑य॒ह्णन्त्सा बहु॑रूपा व॒शाभ॑वद्यश्चतुर्थः प॒राप॑त॒त्स
पृ॒थि॒वीं प्रावि॑श॒त्तं वृ॒हस्प॑तिर॒भि ॥ १ ॥

अ॒गृ॒ह्णाद॑स्त्वेवायं भोगा॑येति स उ॒क्षव॑शः सम॑भव॒द्यक्षो॑द्वि॒तं प॒राप॑त॒त्तद्रु॒द्र उपा॑य॒ह्णात् सा रौ॒द्री रो-
हि॒णी व॒शाभ॑वदार्ह॒स्यत्याः शि॑तिपृ॒ष्ठामाल॑भेत ब्रह्म-

वर्चसकामो दृष्टस्पतिमेव स्वेन भागधेयेनोपधावति
स एवास्मिन् ब्रह्मवर्चसं दधाति ब्रह्मवर्चस्यैव भवति
छन्दसां वा एष रसो यद्वशा रस इव खलु ॥ २ ॥

वै ब्रह्मवर्चसं छन्दसामेव रसेन रसं ब्रह्मवर्चस-
मवरुन्धे मैत्रावरुणीं द्विरूपामालभेत दृष्टिकामो
मैत्रं वा अहर्वारुणी रात्रिरहोरात्राभ्यां खलु वै पर्जन्यो
वर्षति मित्रावरुणावेव स्वेन भागधेयेनोपधावति
तावेवास्मा अहोरात्राभ्यां पर्जन्यं वर्षयतच्छन्दसां वा
एष रसो यद्वशा रस इव खलु वै दृष्टिच्छन्दसामेव
रसेन ॥ ३ ॥

रसं दृष्टिमवरुन्धे मैत्रावरुणीं द्विरूपामालभेत
प्रजाकामो मैत्रं वा अहर्वारुणी रात्रिरहोरात्राभ्यां
खलु वै प्रजाः प्रजायन्ते मित्रावरुणावेव स्वेन भाग-
धेयेनोपधावति तावेवास्मा अहोरात्राभ्यां प्रजां प्रज-
नयतच्छन्दसां वा एष रसो यद्वशा रस इव खलु वै
प्रजा छन्दसामेव रसेन रसं प्रजामव ॥ ४ ॥

रुन्धे वैश्वदेवीं बहुरूपामालभेतान्नकामो वैश्व-
देवं वा अन्नं विश्वानेव देवान्त्वेन भागधेयेनोपधा-
वति त एवास्मा अन्नं प्रयच्छन्त्यन्नाद् एव भवति

छन्दसां वा एष रसो यदृशा रस इव खलु वा अन्नं
छन्दसामेव रसेन रसमन्नमवरुन्धे वैश्वदेवीं बहुरू-
पामालभेत ग्रामकामो वैश्वदेवा वै ॥ ५ ॥

सजाता विश्वानेव देवान्त्वेन भागधेयेनोपधावति
त एवास्मै सजातान् प्रयच्छन्ति ग्राम्येव भवति छन्द-
सां वा एष रसो यदृशा रस इव खलु वै सजाताश्छ-
न्दसामेव रसेन रसः सजातानवरुन्धे बार्हस्पत्यमुक्ष-
वशमालभेत ब्रह्मवर्चसकामो बृहस्पतिमेव स्वेन
भागधेयेनोपधावति स एवास्मिन् ब्रह्मवर्चसं ॥ ६ ॥

दधाति ब्रह्मवर्चस्यैव भवति वशं वा एष चरति 16.21
यदृशा वश इव खलु वै ब्रह्मवर्चसं वशेनैव वशं ब्रह्म-
वर्चसमवरुन्धे रौद्रीः रोहिणीमालभेताभिचरन् रु-
द्रमेव स्वेन भागधेयेनोपधावति तस्मा एवैनमावृश्च-
ति ताजगार्तिमार्क्षति रोहिणी भवति रौद्री ह्येषा
देवतया समृद्धौ स्फ्यो यूषो भवति वज्रो वै स्फ्यो
वज्रमेवास्मै प्रहरति शर्मयं बर्हिः शृणात्येवैनं वैभी-
दक इधो भिनत्येवैनं ॥ ७ ॥

अभि खलु वृष्टिश्छन्दसामेव रसेन रसं प्रजामव
वैश्वदेवा वै ब्रह्मवर्चसं यूष एकान्नविःशतिश्च ॥ ७ ॥

इति तैत्तिरीयसंहितायां द्वितीयकाण्डे प्रथमप्रपा-
ठके सप्तमोऽनुवाकः ॥ * ॥

पृष्ठकामोऽन्नकामौ द्वाविन्द्रियार्थी सनिं तथा ।

अन्नं यामश्च वाञ्छन्तोऽज्ञातरोगाश्च ये स्थिताः ॥

षष्ठेऽनुवाके पञ्चवः क्रमेणैषामुदीरिताः ।

अथ सप्तमे ब्रह्मवर्चसकामादीनां यथायोगं पञ्चन्तराणि
विधातुं प्रसूति “वषट्कारो वै गायत्र्यै शिरोऽच्छिन्नस्तस्यै
रसः परापतत्तं बृहस्पतिरुपागृह्णात् सा श्रितिपृष्ठा वज्राभव-
द्यो द्वितीयः परापतत्तं मिचावरुणावुपागृह्णीताः सा दि-
रूपा वज्राभवद्यस्तृतीयः परापतत्तं विश्वे देवा उपागृह्णन्त्या
बज्ररूपा वज्राभवद्यस्तुतुर्थः परापतत्तं पृथिवीं प्राविशत्तं बृह-
स्पतिरभ्यगृह्णादस्त्वेवायं भोगायेति स उच्चवज्रः समभवद्य-
स्त्रोहितं परापतत्तद्रुद्र उपागृह्णात् सा रौद्री रौहिणी
वज्राभवत्” इति । वौषडित्यस्य मन्त्रस्याभिमानिदेवता वष-
ट्कारः, तस्य च गायत्र्या सह विरोधो ब्राह्मणान्तरे प्रसिद्ध इति
वैश्वदेन सूच्यते । किन्नाङ्गायत्रीशिरसो जलं रक्तञ्च निर्गतं,
ताभ्यामुभाभ्यामनेकविधा वज्रा उत्पन्नाः ताश्च बृहस्पत्यादीनां
परिग्रहेण प्रियाः सम्पन्नाः । दाभ्यां वर्णाभ्यामुपेता दिरूपा,
बज्रभिर्वर्णैरुपेता बज्ररूपा, चतुर्थपर्याये भूमौ पतितं रसं
वृथा विनष्टो मा भूदिति बृहस्पतिरभ्यगृह्णात्, तस्यायमभि-

प्रायः, अयं रसो मम भोगाच्च भवत्वैव, उच्चवशो व्यर्थवीर्यो
 वृषभः । तत्रार्थं पशुं विधत्ते “वार्हस्पत्याः त्रितिष्ठामा-
 सभेत ब्रह्मवर्चसकामो वृहस्पतिमेव स्नेन भागधेयेनोपधावति
 स एवास्मिन् ब्रह्मवर्चसं दधाति ब्रह्मवर्चस्येव भवति” इति ।
 ब्रह्मवर्चसस्यैहिकामुन्निकपूजाहेतुत्वेन सारत्वादससादृशमित्य-
 भिप्रेत्य तत्साधनभूतां वज्रां प्रशंसति “हृन्दसां वा एष
 रसो यद्वज्रा रस इव खलु वै ब्रह्मवर्चसं हृन्दसामेव रसेन
 रसं ब्रह्मवर्चसमवदन्धे” इति । वज्राया गायत्रीच्छन्दोरसत्वं
 व्याख्यातं, गायत्री च सोमाहरणेन हृन्दोऽन्तरात् प्रशस्ता,
 तस्माद्वज्रा सर्वेषां हृन्दसां सारः, तेन हृन्दोरसेन वज्राहृ-
 णैहिकामुन्निकपूजाहेतुतया रसरूपं ब्रह्मवर्चसमवदन्धे । दि-
 तीयं पशुं विधत्ते “मैत्रावरुणीं द्विरूपामासभेत वृष्टिकामो
 मैत्रं वा अहर्वाण्यो रात्रिरहोरात्राभ्यां खलु वै पर्जन्यो
 वर्षति मित्रावरुणावेव स्नेन भागधेयेनोपधावति तावेवास्मा
 अहोरात्राभ्यां पर्जन्यं वर्षयतश्च हृन्दसां वा एष रसो यद्वज्रा
 रस इव खलु वै वृष्टिश्च हृन्दसामेव रसेन रसं वृष्टिमवदन्धे”
 इति । मित्रस्य सूर्यत्वादङ्गस्तदीयत्वं, अन्धकारेणावरणहेतुत्वा-
 द्रात्रेर्वाण्यत्वं, वृष्टेर्द्रवत्वादोषभ्युत्पादकत्वेन सारवत्त्वाच्च रसो-
 पमानं । तमेवं द्वितीयं पशुं फलान्तराय विधत्ते “मैत्रावरु-
 णीं द्विरूपामासभेत प्रजाकामो मैत्रं वा अहर्वाण्यो रात्रि-
 रहोरात्राभ्यां खलु वै प्रजाः प्रजायन्ते मित्रावरुणावेव स्नेन
 भागधेयेनोपधावति तावेवास्मा अहोरात्राभ्यां प्रजां प्रजनय-

तच्छब्दसां वा एष रसो यदज्ञा रस इव खलु वै प्रजा छन्द-
 सामेव रसेन रसं प्रजामवरुन्धे” इति । अहोरात्रपरित्यागेन
 यथा दृष्टिर्न भवति तथा प्रजोत्पत्तिरपि न सम्भवति, तत-
 स्तयोर्दृष्टिसाधनत्ववत्प्रजोत्पत्तिसाधनत्वमपि द्रष्टव्यं । तृतीयं
 पशुं विधत्ते “वैश्वदेवीं बज्ररूपामालभेतामकामो वैश्वदेवं
 वा अन्नं विश्वानेव देवान्त्वेन भागधेयेनोपधावति त एवास्मा
 अन्नं प्रयच्छन्त्यस्माद् एव भवति छन्दसां वा एष रसो यदज्ञा
 रस इव खलु वा अन्नं छन्दसामेव रसेन रसमन्नमवरुन्धे”
 इति । अन्नस्य सर्वदेवभोज्यत्वाद्वैश्वदेवत्वं, जीवनहेतुत्वेन सार-
 त्वाद्वससाम्यं । तमेव पशुं फलान्नराय विधत्ते “वैश्वदेवीं बज्र-
 रूपामालभेत यामकामो वैश्वदेवा वै सजाता विश्वानेव दे-
 वान्त्वेन भागधेयेनोपधावति त एवास्मै सजातान् प्रयच्छ-
 न्ति याम्येव भवति छन्दसां वा एष रसो यदज्ञा रस इव
 खलु वै सजाताश्छन्दसामेव रसेन रसं सजातानवरुन्धे” इति ।
 सजातानां भ्रात्रादीनां भृत्यादीनाञ्च बज्रत्वेन देवतासाम्येन
 वैश्वदेवत्वं स्वाभ्युपकारित्वेन च रससादृश्यं । चतुर्थं पशुं वि-
 धत्ते “वार्हस्पत्यमुच्चवन्नमालभेत ब्रह्मवर्षसकामो वृद्धस्पति-
 मेव स्त्रेन भागधेयेनोपधावति स एवास्मिन् ब्रह्मवर्षसं दधाति
 ब्रह्मवर्षस्येव भवति” इति । वन्नत्वविशेषणं प्रशंसति “वन्नं वा
 एष चरति यदुक्षा वन्न इव खलु वै ब्रह्मवर्षसं वग्नेनैव वन्नं
 ब्रह्मवर्षसमवरुन्धे” इति । उच्येति यत् एष वन्नं चरति धेतु-
 भिः सहैवारण्ये गत्वा पुनस्सासामेव पृष्ठतो गृहेष्वानच्छतीति

तस्मात् गोवज्रवाचितं, ब्रह्मवर्चसमपीन्द्रियनियमनोपेतत्वादथ
इव स्वाधीनपराधं इव भवति । पञ्चमं पशुं विधत्ते “रौद्रीः
रोहिणीमालभेताभिचरन् रुद्रमेव स्वेन भागधेयेनोपधावति
तस्मा एवैनमावृक्षति ताजगार्तिमार्हति रोहिणी भवति
रौद्री ह्येषा देवतया समृद्धौ” इति । रुद्राध्याये मोक्षयोगो
विशोदित इति रुद्रस्य विशेषणं लोहितत्वं श्रूयते, अतो
रोहिणी रुद्रदेवताका । पूर्ववक्षोदकप्राप्तमपवदितुं विधत्ते
“रूपो यूपो भवति वज्रो वै रूपो वज्रमेवास्मै प्रहरति ब्र-
म्यं बर्हिः शृणात्येवैनं वैभीदक इषो भिनत्येवैनं” इति ॥

इति माधवीये वेदार्थप्रकाशे कृष्णयजुःसंहिताभाष्ये दि-
तीयकाण्डे प्रथमप्रपाठके सप्तमोऽनुवाकः ॥ * ॥

असावादित्यो न व्यरोचत तस्मै देवाः प्रायश्चित्ति-
मैच्छन् तस्मा एताः सौरीः श्वेतां वशामालभन्त तयै-
वास्मिन् रुचमदधुर्यो ब्रह्मवर्चसकामः स्यात्तस्मा एताः
सौरीः श्वेतां वशामालभेतामुमेवादित्यः स्वेन भाग-
धेयेनोपधावति स एवास्मिन् ब्रह्मवर्चसं दधाति
ब्रह्मवर्चस्यैव भवति बैल्यो यूपो भवत्यसौ ॥ १ ॥

वा आदित्यो यतोऽजायत ततो बिल्ब उदतिष्ठत्
 सयोन्येव ब्रह्मवर्चसमवरुन्धे ब्राह्मणस्पत्यां बभ्रुक-
 र्णीमालभेताभिचरन् वारुणं दशकपालं पुरस्तान्नि-
 र्वपेद्वरुणेनैव आतृब्यं ग्राहयित्वा ब्रह्मणा स्तृणुते बभ्रु-
 कर्णी भवत्येतद्वै ब्रह्मणो रूपः समृद्धौ स्फ्यो यूपो
 भवति वज्रो वै स्फ्यो वज्रमेवास्मै प्रहरति शर्मयं
 बर्हिः शृणाति ॥ २ ॥

एवैनं वैभोदक इधो भिनत्येवैनं वैष्णवं वामन-
 मालभेत यं यज्ञो नोपनमेद्विष्णुर्वै यज्ञो विष्णुमेव
 स्वेन भागधेयेनोपधावति स एवास्मै यज्ञं प्रयच्छत्यु-
 पैनं यज्ञो नमति वामनो भवति वैष्णवो ह्येष देव-
 तया समृद्धौ त्वाष्ट्रं वडबमालभेत पशुकामस्त्वष्टा वै
 पशूनां मिथुनानां ॥ ३ ॥

प्रजनयिता त्वष्टारमेव स्वेन भागधेयेनोपधावति
 स एवास्मै पशून् मिथुनान् प्रजनयति प्रजा हि वा
 एतस्मिन् पशवः प्रविष्टा अयैष पुमान्त्सन् वडबः
 साक्षादेव प्रजां पशून्वरुन्धे मैत्रः श्वेतमालभेत स-
 क्रामे संयत्ते समयकामो मित्रमेव स्वेन भागधेयेनो-
 पधावति स एवैनं मित्रेण सन्नयति ॥ ४ ॥

वि॒शा॒लो भ॒वति॒ व्य॒साय॒यत्ये॒वैनं॑ प्रा॒जाप॒त्यं कृ॒-
 ष्णामा॒लभे॒त वृ॒ष्टि॒कामः॑ प्र॒जाप॒तिर्वै॑ वृ॒ष्ट्या ई॒शे प्र॒जा-
 प॒तिमे॒व स्वेन॑ भा॒गधे॒येनोप॑धावति॒ स ए॒वास्मै॑ प॒र्जन्यं॑
 वर्ष॑यति कृ॒ष्णो भ॒वत्ये॒तद्वै वृ॒ष्ट्यै रू॒पः रू॒पेणै॒व वृ॒ष्टि-
 मव॑रुन्धे श॒बलो॑ भ॒वति वि॒द्युत॑मे॒वास्मै॑ ज॒नयि॒त्वा
 वर्ष॑यत्य॒वाऽङ्गो भ॒वति वृ॒ष्टिमे॒वास्मै॑ नि॒यच्छ॑ति ॥ ५ ॥

अ॒सौ अ॒णाति॑ मिथु॒नानां॑ न॒यति यच्छ॑ति ॥ ८ ॥

इति तैत्तिरीयसंहितायां द्वितीयकाण्डे प्रथमप्रपा-
 ठकेऽष्टमोऽनुवाकः ॥ * ॥

ब्रह्म॒तेजः॑ प्र॒जां वृ॒ष्टिम॑न्नं यामं॑ तथा पुनः ।

ब्रह्म॒तेजोऽभि॑चारश्च वाञ्छ॒तां पञ्च॑वः श्रुताः ॥

ताने॒तां प॒शून् स॒प्तमे॑ऽनुवाके विधायाष्टमे पुनर्ब्रह्मवर्च-
 सकामादीनां पञ्चन्तराणि विधास्यन्नादौ कस्यचित्पशोर्वि-
 धानाय प्रक्षौति “असावादित्यो न व्यरोचत तस्मै देवाः
 प्रायश्चित्तिमैच्छन् तस्मा एताः सौरीः श्वेतां वशामालभन्त
 तथैवास्मिन् रुचमदधुः” इति । आदित्यविषये बहवः प्राय-
 श्चित्तयः कल्पयुगादिभेदेन व्यवस्थापनीयाः । विधत्ते “यो
 ब्रह्मवर्चसकामः स्यात्तस्मा एताः सौरीः श्वेतां वशामालभे-
 तामुमेवादित्यः स्वेन भागधेयेनोपधावति स एवास्मिन् ब्रह्म-

वर्षमं दधाति ब्रह्मवर्चस्वेव भवति” इति । खादिरं बाधितुं विधत्ते “वैष्णो यूषो भवत्यसौ वा आदित्यो यतोऽजायत ततो बिल्व उदतिष्ठत् सयोन्येव ब्रह्मवर्चसमवहन्धे” इति । श्रीसूक्तेन बिल्वोत्पत्तिराख्यायते ‘आदित्यवर्णे तपसोऽधि जातो वनस्पतिस्तव वृक्षोऽय बिल्वः’ इति । अस्यायमर्थः । हे आदित्यवर्णे लक्ष्मि प्रथममुत्पन्नस्यादित्यस्य तपसः सन्तापरूपात्प्रकाशात् अधि ऊर्द्धं तव प्रियो बिल्ववृक्षो जात इति । ततः सौर्या वज्राया वैष्णे यूषे सति सूर्यबिल्वयोः सहोदरत्वात् सयोनित्वं, तेन च ब्रह्मवर्चसमपि सयोन्येव सम्पद्यते । स्त्रीपितादीनां तु यस्यां वेदशाखायामध्ययनानुष्ठानादिप्रवृत्तिस्तत्रैव स्वस्यापि प्रवृत्तिर्ब्रह्मवर्चसस्य सयोनित्वं । अभिचरतः कश्चित्पशुं विधत्ते “ब्राह्मणस्यत्यां बभ्रुकर्णामालभेताभिचरन्” इति । पिङ्गलवर्णकर्णयुक्ता बभ्रुकर्णी । तस्य पशोः प्राच्याङ्गं पुरोडाशं विधत्ते “वारुणं दशकपालं पुरस्तात्त्रिर्वपेदरुणेनैव भ्रातृव्यं यादयित्वा ब्रह्मणा स्मृतुते” इति । एतदनुष्ठानेन भ्रातृव्यस्य प्रथमं रोगमुत्पाद्य पश्चाद्ब्रह्मणा ब्रह्मणस्पतिदेवताकेन कर्मणा हिनस्ति । ब्रह्मणस्पतुर्मुखस्य हेमवर्णत्वाद्वभ्रुकर्णा ब्रह्मरूपत्वमित्यभिप्रेत्य पशुविशेषणं प्रज्ञसति “बभ्रुकर्णी भवत्येतद्द्वै ब्रह्मणो रूपं समृद्धौ” इति । पूर्ववक्षोदकप्राप्तं बाधितुं विधत्ते “स्फो यूषो भवति वज्रो वै स्फो वज्रमेवास्मै प्रहरति शरमयं बर्हिः शृणोत्येवैनं वैभीदक इधो भिनत्त्येवैनं” इति । अग्निष्टोमादिमहायज्ञप्राप्तिकामिनः पशुं विधत्ते “वैष्णवं वामनमास्रभेत यं

यज्ञो नोपनमेदिष्युर्वै यज्ञो विष्णुमेव स्नेन भागधेयेनोपधा-
वति स एवास्मै यज्ञं प्रयच्छत्युपैतं यज्ञो नमति वामनो
भवति वैष्णवो ह्येष देवतया समृद्धौ” इति । राजसूये वैष्णवं
त्रिकषासं वामनो दक्षिणेत्पुनःत्वादात्मनस्य विष्णुदेवतत्वं ।
विधत्ते “त्वाष्टं वडवमात्मभेत पशुकामस्त्वष्टा वै पशूनां मि-
थुनानां प्रजनयिता त्वष्टारमेव स्नेन भागधेयेनोपधावति स
एवास्मै पशून् मिथुनान् प्रजनयति” इति । यथा मनुष्येषु
यत्र कापि पुंसः स्तनवृद्ध्यां सत्यां अश्रुनिर्गमनात् प्राग्गोषित्त-
भ्रमो भवति, तद्वदश्वेष्वपि केनाप्यवयवसन्निवेशविशेषेण यस्मिन्
पुंस्त्वेवाश्वे योषित्तवृद्धिरितरेषामश्वानां भवति, अत एव ते ते
ऽस्यास्तदा तदा तमश्वमारोहन्ति, सोऽयमीदृशोऽश्वो वडवः,
स च त्वष्टुः प्रियः । रेतसः सिक्तस्य त्वष्टा रूपाणि विकरोतीति
श्रुतत्वास्मिथुनप्रजनयितृत्वं । पशुविशेषणं प्रशंसति “प्रजा
हि वा एतस्मिन् पञ्चवः प्रविष्टा अथैव पुमान्स्मन् वडवः
साक्षादेव प्रजां पशून्वरन्धे” इति । यदा स्त्रीलक्षणदर्शनेना-
स्मिन् पशौ स्त्रीत्वबुद्ध्या प्रजाः पञ्चवसु प्रविशन्ति तत्र प्रजानां
प्रवेशो नामापत्योत्पत्तये प्रौढं समीचीनमश्वमानीय तत्रा-
रोहयितृत्वाय प्रवृत्तिः, पशूनां प्रवेशो नाम योषित्तभ्रान्त्या
तदारोहणं । अथ तदानीं प्रजापशुप्रवृत्तेरेव स्वतः पुमानपि
सन् स्त्रीनामधारी वडवो भवति, तदात्मनेन साक्षादेव
श्रीधमेव प्रजां पशून् प्राप्नोति । परकीयसेनायामीदृश-
मेव शूरतमं हनिष्यामीति स्वामिनोऽप्ये यः प्रतिज्ञां कर्तु-

मिच्छति तस्य पशुं विधत्ते । यद्वा सन्धिकामिनः पशुं विधत्ते
 “मैत्र५ श्वेतमालभेत मङ्गामे संवत्ते समयकामो मित्रमेव
 स्वेन भागधेयेनोपधावति स एवैनं मित्रेण सन्नयति” इति ।
 एनं प्रतिज्ञावन्तं मित्रेण कार्यसाधकेन सहकारिणा सन्नयति
 योजयति, यद्वा वैरिणो मित्रत्वमापाद्य तेन मित्रेण योज-
 यति । यजमानेन यूपः सन्धित इति प्रकृतौ यच्छ्रुतं तद-
 ववदितुं परिमाणाधिक्यं विधत्ते “विभ्रालो भवति व्यवसा-
 यत्येवैनं” इति । एनं प्रतिज्ञाकारिणं व्यवसाययत्येव धैर्य-
 मुत्पाद्य स्वकार्यनिश्चयवन्तमेव करोति । अथवैनं सन्धिका-
 मिनं सन्धिघटकत्वेन परो राजा मित्रमेवेत्येतादृशं निश्चय-
 वन्तं करोति । विधत्ते “प्राजापत्यं कृष्णमालभेत दृष्टिकामः
 प्रजापतिर्वै दृष्ट्या ईशे प्रजापतिमेव स्वेन भागधेयेनोपधावति
 स एवासौ पर्जन्यं वर्षयति” इति । सर्वसृष्ट्येन दृष्टेरपि सृष्टु-
 त्वात्तदीश्रित्वं । घनच्छस्त्रे सवितरि तीव्रदृष्टिवेलायामन्धका-
 राभाससादृश्यमस्ति तदभिप्रेत्य पशुविशेषणं प्रशंसति “कृष्णो
 भवत्येतद् वै दृष्ट्यै रूप५ रूपेणैव दृष्टिमवबुध्यते” इति । कृत्स्न-
 चरीरे कार्ष्ण्यप्राप्तावुदराद्यधस्तनप्रदेशविशेषेषु श्वेत्यविशेषणं
 विधत्ते “श्वलो भवति विद्युतमेवासौ जनयित्वा वर्षयति”
 इति । श्वेत्यस्य मालिन्यविरोधित्वाद्विद्युत्साम्यं । कर्णसमीप-
 एवावनतशृङ्गत्वं विधत्ते “अवाशृङ्गो भवति दृष्टिमेवासौ
 जियच्छति” इति । अधोमुखत्वेन दृष्टिधारासमत्वं द्रष्टव्यं ॥

इति माधवीये वेदार्थप्रकाशे कृष्णयजुःसंहिताभाष्ये दि-
तीयकाण्डे प्रथमप्रपाठकेऽष्टमोऽनुवाकः ॥ * ॥

वरुणः सुषुवाणमन्नाद्यं नोपानमत्स एतां वारुणीं
कृष्णां वशामपश्यत्ताः स्वायै देवताया आलभत
ततो वै तमन्नाद्यमुपानमद्यमलमन्नाद्याय सन्तमन्नाद्यं
नोपनमेत्स एतां वारुणीं कृष्णां वशामालभेत वरुण-
मेव स्वेन भागधेयेनोपधावति स एवास्मा अन्नं प्रय-
च्छत्यन्नादः ॥ १ ॥

एव भवति कृष्णा भवति वारुणी ह्येषा देवताया
समृद्धौ मैत्रः श्वेतमालभेत वारुणं कृष्णमपाञ्चौष-
धीनाञ्च सन्धावन्नकामो मैत्रीर्वा ओषधयो वारुणी-
रापोऽपाञ्च खलु वा ओषधीनाञ्च रसमुपजीवामो
मित्रावरुणावेव स्वेन भागधेयेनोपधावति तावेवास्मा
अन्नं प्रयच्छतोऽन्नाद एव भवति ॥ २ ॥

अपाञ्चौषधीनाञ्च सन्धावालभत उभयस्यावरुडौ
विशाखो यूषो भवति हे ह्येते देवते समृद्धौ मैत्रः
श्वेतमालभेत वारुणं कृष्णं ज्योगामयावो यन्नैत्रो भ-

वति मिचेणैवास्मै वरुणः शमयति यद्दारुणः साक्षा-
देवैनं वरुणपाशान्मुञ्चत्युत यदीतासुर्भवति जीवत्येव
देवा वै पुष्टिं नाविन्दन् ॥ ३ ॥

तां मिथुनैऽपश्यन् तस्यां न समराधयन्तावश्विनाव-
ब्रूतामावयोर्वा एषा मैतस्यां वदध्वमिति साश्विनौरे-
वाभवद्यः पुष्टिकामः स्यात्स एतामाश्विनीं यमीं वशा-
मालभेताश्विनावेव स्वेन भागधेयेनोपधावति तावेवा-
स्मिन् पुष्टिं धत्तः पुष्यति प्रजया पशुभिः ॥ ४ ॥

अन्नादोऽन्नाद् एव भवत्यविन्दन् पञ्च चत्वारिंश-
श्च ॥ ६ ॥

इति तैत्तिरीयसंहितायां द्वितीयकाण्डे प्रथमप्रपा-
ठके नवमोऽनुवाकः ॥ * ॥

ब्रह्मतेजोऽभिचारश्च यज्ञप्राप्तिं तथा पशून् ।

समयश्च तथा वृष्टिं वाञ्छतां पशवः श्रुताः ॥

तान् पशून्ष्टमेऽनुवाके विधायाथ नवमेऽस्त्राद्यकामादो-
नां पशून् विधित्सुरादौ कश्चित्पशूं विधातुं प्रसूति “वरुणः
सुषुवाणमन्नाद्यं नोपानमत्स एतां वारुणीं कृष्णां वशामपश्यत्
तां स्थायै देवताया आलभत ततो वै तमन्नाद्यमुपानमत्”
इति । सुषुवाणं सोमाभिषवं हतवन्तं । विधत्ते “यमलमन्ना-

द्याय सक्तमन्नाद्यं नोपनमेत्स एतां वारुणीं कृष्णां वज्रामाल-
भेत वरुणमेव स्वेन भागधेयेनोपधावति स एवास्मा अन्नं
प्रयच्छत्यन्नाद एव भवति कृष्णा भवति वारुणी क्षीषा देवतया
समृद्धौ” इति । धनिकः पुमान्क्तु योग्याय शास्त्रान्नपायसा-
दिभोज्याय समर्थोऽपि संविधादमनुष्माभावादिना तं न प्राप्नु-
यात् तस्यायं पशुः । वरुणः पर्जन्यमुखेन प्रकाशमावृत्य कार्ण्यं
सम्पादयति । ततोऽस्य पशुवर्णस्य वरुणदेवत्वत्वं । द्विपशुकं
कर्म विधत्ते “मैत्रं श्वेतमालभेत वारुणं कृष्णमपाक्षौषधी-
नाञ्च सन्धावन्नकामो मैत्रीर्वा ओषधयो वारुणीरापोऽपाञ्च
खलु वा ओषधीनाञ्च रसमुपजीवामो मिचावरुणदेव स्वेन भा-
गधेयेनोपधावति तावेवास्मा अन्नं प्रयच्छतोऽन्नाद एव भवति”
इति । सन्धिशब्दं कालपरत्वेन देशपरत्वेन च द्वेधा सूत्रकारो
व्याख्यातवान् । अपाक्षौषधीनाञ्च सन्धाविति प्रावृषि शर-
त्प्रतिपत्तौ, अपि चापाक्षौषधीनाञ्च सन्धाविति चतुर्मास्ये
नदीक्षेत्रयोर्मध्य इति तस्यार्थः । ओषधीनामुपकारकत्वेन मिच-
सम्बन्धित्वं । सन्धौ प्रयोग उभयरसोपजीवनेन प्रशस्तः । एत-
देवाभिप्रेत्य सन्धिं प्रशंसति “अपाक्षौषधीनाञ्च सन्धावालभत
उभयस्यावरुद्धौ” इति । यूपस्य शाखाद्वयं विधत्ते “विशाखा
यूपो भवति द्वे क्षीते देवते समृद्धौ” इति । विविधे शाखे
यस्यासौ विशाखः । तदिदं सूत्रकारो दर्शयति ‘विशाखा
यूप इति यदूर्ध्वं रश्मनायास्तदिशाखं, यदोपर्युभे शाखे अष्टा-
श्री सचषास्ते स्यातां’ इति । दीर्घरोगिणो द्विपशुकं कर्म

विधत्ते “मैत्र५ श्वेतमासभेत वारुणं कृष्णं ज्योगामयावो य-
 श्वैत्रो भवति मित्रेणैवास्मै वरुण५ श्रमयति यद्दारुणः साक्षा-
 देवैनं वरुणपाशान्मुञ्चत्युत यदीतासुर्भवति जीवत्येव” इति ।
 मित्रो हि क्रूरं वरुणं शान्तं करोति स च वरुणपाशान्को-
 चयति, तयोः पृथगुपक्रमः । पुष्टिकामस्य पशुं विधातुं
 प्रक्षीति “देवा वै पुष्टिं नाविन्दन् तां मिथुनेऽपश्यन् तस्यां न
 समराधयन् तावश्चिनावभूतामावयोर्वा एषा मैतस्यां वदध्वमिति
 साश्चिनोरेवाभवत्” इति । प्रजापशुसमृद्धिः पुष्टिः, सा च
 मनुष्यमिथुने पशुमिथुने च सम्भवतोत्येवं देवा उपायमपश्यन्
 दृष्ट्वा च तस्यां पुष्टौ सम्यक् साधयितुं शक्ता नाभूवन्, तदा-
 नोमश्चिनावूचतुः आवयोरेवैषा पुष्टिः सम्मन्विनी, तस्मादेतस्यां
 पुष्टावावाभ्यां विना मा वदध्वं सम्मरणमेव मा कुरुतेति,
 तस्मात् सा पुष्टिरश्चिनोरधीनाभवत् । विधत्ते “यः पुष्टिकामः
 स्यात्स एतामाश्चिनीं यमीं वज्रामासभेताश्चिनावेव स्वेन भाग-
 धेयेनोपधावति तावेवास्मन् पुष्टिं धत्तः पुष्यति प्रजया
 पशुभिः” इति । एकास्मिन् गर्भे सहजातौ यमौ तयोर्मध्ये या
 स्त्री सा यमी ॥०॥

इति माधवीये वेदार्थप्रकाशे कृष्णयज्ञसंहिताभाष्ये द्वितीय-
 काण्डे प्रथमप्रपाठके नवमोऽनुवाकः । ॥०॥

आश्विनं धूम्रललाममालभेत यो दुर्वाह्मणः सोमं
 पिपासेदश्विनौ वै देवानामसौमपावास्तां तौ पश्चा
 सौमपीथं प्राप्तुतामश्विनावेतस्य देवता यो दुर्वा-
 ह्मणः सोमं पिपासत्यश्विनावेव स्वेन भागधेये-
 नोपधावति तावेवासौ सोमपीथं प्रयच्छत उपैनः
 सोमपीथो नमति यद्धसो भवति धूम्रिमास्मेवास्मा-
 दपहन्ति ललामः ॥ १ ॥

भवति मुखत एवास्मिन् तेजो दधाति वायव्यं गो-
 मृगमालभेत यमजघ्निवाः समभिश् सैयुरपूता वा एतं
 वायुच्छति यमजघ्निवाः समभिश् सन्ति नैष ग्राम्यः
 पशुर्नारण्यो यज्ञोमृगो नेवैष ग्रामे नारण्ये यमजघ्नि-
 वाः समभिश् सन्ति वायुर्वै देवानां पवित्रं वायुमेव
 स्वेन भागधेयेनोपधावति स एव ॥ २ ॥

एनं पवयति पराची वा एतस्मै व्युच्छन्ती व्युच्छति
 तमः पाप्मानं प्रविशति यस्याश्विने शस्यमाने सूर्यो
 नाविर्भवति सौर्यं बहुरूपमालभेतामुमेवादित्यः
 स्वेन भागधेयेनोपधावति स एवास्मात्तमः पाप्मानम-
 पहन्ति प्रतोचस्मै व्युच्छन्ती व्युच्छत्यप तमः पाप्मानः
 हते ॥ ३ ॥

ललामः स एव षट् चत्वारिंशच्च ॥ १० ॥

इति तैत्तिरीयसंहितायां द्वितीयकाण्डे प्रथमप्रपा-
ठके दशमोऽनुवाकः ॥ * ॥

अथाद्यमन्नमात्रञ्च वाञ्छन्तौ दीर्घरोगवान् ।

पुष्टिकामश्च नवमे एतेषां पञ्चवः श्रुताः ।

अथ दशमोऽनुवाके नैमित्तिकाः पञ्चवो विधातव्याः । तत्र
दुर्ग्राह्यणस्य सोमपानेच्छां निमित्तीकृत्य पशुं विधत्ते “आश्विनं
धूसललाममालभेत यो दुर्ग्राह्यणः सोमं पिपासेदश्विनो वै
देवानामसोमपावास्तां तौ पश्चा सोमपीथं प्राप्तुतामश्विनावे-
तस्य देवता यो दुर्ग्राह्यणः सोमं पिपासत्यश्विनावेव स्वेन भाग-
धेयेनोपधावति तावेवास्मै सोमपीथं प्रयच्छत उपैतः सोमपीथो
नमति यद्भूषो भवति धूसिमाणमेवास्मादपहन्ति ललामो
भवति मुखत एवास्मिन् तेजो दधाति” इति । मलिनश्चेत्यं
धूसत्वं, ललाटे गौल्येन लाञ्छितोऽवशिष्टे शरीरे धूसवर्णः
पशुरश्विनोः प्रियः । दुर्ग्राह्यणलक्षणं बोधायन आह ‘यस्य
वेदश्च वेदी च विच्छिद्येते त्रिपूरुषं । स वै दुर्ग्राह्यणो नाम यश्चैव
वृषस्त्रीपतिः’ इति । पूर्वोक्तपुनरुक्त्ये पञ्चैव ‘यो ग्राह्यणः सन्नाह-
तीयात्’ (सं०का०२।प्र०१।अ०५।) इत्युक्तत्वादीदृशो दुर्ग्राह्यणो
नाधिकारी । अत्र तु सोमपाने अद्भ्यासुत्वेनेच्छावत्त्वे सति दुर्ग्रा-
ह्यणोऽधिक्रियते । आश्विनयद्ग्राह्यणे (सं०का०६।प्र०४।अ०८।)

‘तौ देवा अत्रुवक्षपूतौ वा इमी मनुष्यचरौ भिषजौ’ इत्युक्त-
त्वादपूतयोरितरदेववत् सोमपादत्वं नास्ति पश्चाद्यज्ञस्य किञ्च
अरिः प्रतिसन्धाय तेन तुष्टेभ्यो देवेभ्यः सोमयज्ञं सञ्चवन्तौ ।
तदपि तत्रैवाद्यातं ‘तौ बहिष्यवमानेन पवथिला ताभ्यामेत-
माश्विनमगृह्णन्’ इति । अतः समानग्रीसत्वाद्ग्रीष्मवर्षस्य सोमं
पिपाशोरश्विनौ देवता । पशोर्धूस्रवर्णेन दीर्घाश्वाश्चक्षुषं
धूस्रिमाशं मालिन्यमस्मादपहन्ति । सखाटे ग्रीष्मेन अश्विमुच्यते
एव मुख्यमेव ब्रह्मवर्षसप्तक्षरं तेजो विधत्ते । मिथ्यापवादं
निमित्तीकृत्य कश्चित्पशुं विधत्ते “वायव्यं गोमृगमात्रमेत
यमजन्निवाऽसमभिन्नऽस्युरपूता वा एतं वास्यच्छति यम-
जन्निवाऽसमभिन्नऽसन्ति नैष ग्राम्यः पशुर्नारण्यो यज्ञोमृगो
नैवैष ग्रामे नारण्ये यमजन्निवाऽसमभिन्नऽसन्ति वायुर्वै दे-
वानां पवित्रं वायुमेव स्नेहं भागधेयेनोपधावति स एवेनं
पवयति” इति । गोभिः सहारण्ये चरितुं गतादृषमार्
कस्याश्चिमृग्यामुत्पन्नो गोमृगः, उभयसप्तक्षरदर्शनान्तथामै
निश्चयं । कश्चित्पशुर्वै ब्राह्मणं न हतवान् तथापि ब्रह्मया
तादृशं यं पुरुषं जना ब्रह्महेत्यपवदेयुः तस्यायं पशुः, यद्यप्यस्य
पुरुषस्य ब्रह्मसत्याप्रयुक्तो नरको नास्ति तथाप्यपूता वास्य-
च्छत्येतं निन्दारूपा वाक् ब्रह्मतैर्जनैः क्रियमाणा प्राप्नोत्येव ।
तामेव निन्दां निमित्तीकृत्यैव विहितो मृगः । मुखो ग्राम्यो
न भवति मृग्यामुत्पन्नत्वात्, नापि मुख्य आरण्यः दृषभादु-
त्पन्नत्वात् । अभिन्नस्य ग्रामे नास्ति वासो बन्धुभिः सह

व्यवहाराभावात्, नापि वानप्रस्थादिवदरक्ष्ये ग्रामवासित्वात् ।
देवानां मध्ये वायोः पवित्रत्वं द्रव्यशुद्धिहेतुत्वादवगम्यते ।
तच्च चाश्रवक्येन स्मर्यते,

“रथ्याकर्दमतोयानि स्पृष्टान्यन्यश्चवायसैः ।

मादताकैष शुध्यन्ति पक्वेष्टकचितानि च” ॥ इति ।

अनुष्ठितेऽप्यस्मिन् पञ्चैः निन्दां केचिन्नैकिका न परित्य-
जन्तीति चेत्तर्हि निन्दन्तु नाम ते तथाप्यसावभिज्ञैः त्रिष्टै-
र्यवहार्य एव । सोमयागमध्ये आग्निब्रह्मकाशे सूर्यानावि-
र्भावं निमित्तीकृत्य कश्चित्पशुं विधत्ते “पराची वा एतस्मै
युच्छन्ती युच्छति तमः पाप्मानं प्रविशति यस्माग्निने ब्रह्म-
माने सूर्यो नाविर्भवति सौर्यं बल्लरूपमासभेतामुमेवादित्यः
स्त्रेण भागधेयेनोपधावति स एवास्मान्तमः पाप्मानमपहन्ति
प्रतीत्यस्मै युच्छन्ती युच्छत्यप तमः पाप्मानः हते” इति ।
अग्निर्होता गृहपतिः स राजेत्यादिकं सहस्रवज्राकाभिर्ह-
ग्निभक्षेपेन ब्रह्ममाग्निं, तच्चातिरात्रयागे रात्रिपर्यायनामकेषु
ब्रह्मेषु पठितेषु *पश्चादुषःकाशात् प्राग्मेखायामारब्धं । त-
स्मिन् ब्रह्मे ब्रह्ममाने सति सूर्य उदित्वा मेघाद्यावरणमन्त-
रेण यदाविर्भवेत् तदा नायं पशुरपेक्षितः । अस्य यजमानस्य
तदानीं नाविर्भवेत् एतस्मै यजमानायेयं रात्रिः युच्छन्ती
प्रभातं प्राप्नुवन्ती सती न सम्बक् प्राप्नोति, किन्तु पराची
युच्छन्ती पराप्नुवी तस्मिन्नपरक्ता सती प्रभातं प्राप्नोति,

• * पश्चादुषःकाशवेखायामिति तै० ।

तदानीमयं यजमानः प्रकाशविहङ्गं तमः स्वर्गविरोधि-
पाप्मानञ्च प्रविशति, तादृशस्यायं पशुः, स च बज्ररूपः चित्र-
वर्णः, प्रतीक्षी सञ्मुखी तस्मिन्ननुरक्तेत्यर्थः, तेन पशुना तमः
पाप्मानञ्चापहन्ति ॥ ० ॥

इति माधवीये वेदार्थप्रकाशे छण्णयजुःसंहिताभाष्ये द्वितीय-
काण्डे प्रथमप्रपाठके द्ब्रमोऽनुवाकः ॥ * ॥

इन्द्रं वो विश्वतस्परिन्द्रं नरो मरुतो यच्च वो दिवो
या वः शर्म भरेधिन्द्रः सुहवः इवामहेऽहोमुचः
सुहृतं दैव्यं जनं । अग्निं मिचं वरुणः सातये भगं
द्यावापृथिवी मरुतः स्वस्तये । ममत्तु नः परिजमा व-
सर्हा ममत्तु वातो अपां वषट्खान् । शिशीतमिन्द्रा-
पर्वता युवं नस्तन्नो विश्वे वरिवस्यन्तु देवाः । प्रिया वो
नाम ॥ १ ॥

हुवे तुराणां । आ यत्तृपन्नरुतो वावशानाः । अत्रि-
यसे कं भानुभिः सन्निमिह्निरे ते रश्मिभिस्त कृक्कभिः
सुखादयः । ते वाशीमन्त इभिणो अभोरवो विद्रे
प्रियस्य मारुतस्य धाम्नः । अग्निः प्रथमो वसुभिर्नो
अव्यात् सोमो रुद्रेभिरभिरक्षतु तमना । इन्द्रो मरु-

क्लिष्टतुधा कृणोत्वादित्यैर्नो वरुणः सः शिश्रातु । सं
नो देवो वसुभिरग्निः सं ॥ २ ॥

सोमस्तनूभी रुद्रियाभिः । समिन्द्रे मरुद्विर्यज्ञि-
यैः समादित्यैर्नो वरुणो अजिज्ञिपत् । यथादित्या
वसुभिः सम्बभूवुर्मरुद्भी रुद्राः समजानताभि । एवा
चिणामन्नहृणीयमाना विश्वे देवाः समनसो भव-
न्तु । कुत्रा चिद्यस्य समृती रक्षा नरो नृषदने । अहं-
न्तश्चिद्यमिन्त्यते सञ्जयन्ति जन्तवः । सं यदिषो व-
नामहे सः इत्या मानुषाणां । उत द्युमस्य शवसः ॥
॥ ३ ॥

अतस्य रक्षिमाददे । यज्ञो देवानां प्रत्येति सुम्न-
मादित्यासो भवता बृहयन्तः । आ वोऽर्वाची सुमति-
र्वदित्यादः होश्चिद्या वरिवोवित्तरासत् । अचिरपः
सूयवसा अदन्ध उपक्षेति वृद्धवयाः सुवीरः । न-
क्लिष्टं घन्यन्तितो न दूराद्य आदित्यानां भवति प्र-
सीतौ । धारयन्त आदित्यासो जगत्स्या देवा विश्वस्य
भुवनस्य गोपाः । दीर्घाधियो रक्षमाणाः ॥ ४ ॥

असुयैमृतावानश्चयमाना अक्षानि । तिस्रो भूमी-
र्धारयन् चीः इत द्युन् चीर्षि वृता विदये अन्तरैषां ।

अ॒तेना॑दि॒त्या म॒हि वो म॒हित्वं तद॑र्यम॒न्वरु॑ष मि॒च
 चारु॑ । त्यान्नु क्ष॒त्रियाः॑ अ॒व आ॑दि॒त्यान्या॑चिषामहे ।
 सु॒मृडो॑काः॑ अ॒भिष्ट॑ये । न द॑क्षि॒णा वि॑चि॒किते॑ न स॒व्या
 न प्रा॒चीन॑मादि॒त्या नो॑त प॒श्चा पा॒क्षा चि॒द्वस॑वो
 धी॒र्या चि॒त् ॥ ५ ॥

यु॒ष्मानी॑तो अ॒भयं॑ ज्योति॒रश्यां॑ । आ॒दि॒त्याना॒म-
 व॒सा नू॒तने॑न स॒क्षीम॑हि श॒र्मणा॑ श॒न्तमे॑न । अ॒नागा॑-
 स्त्वे अ॒दि॒तित्वे॑ तुरा॒स इ॒मं य॒ज्ञं द॑धतु ओष॒माणाः॑ ।
 इ॒मं मे॑ वरु॒ण शु॒धी इ॒वम॑द्या च मृ॒डय॑ । त्वाम॑व॒स्युरा॑-
 च॒के । तत्त्वा॑ या॒मि ब्र॒ह्मणा॑ व॒न्दमा॑नस्तदा॒शास्ते॑ यज॒-
 मा॒नो इ॒विभिः॑ । अ॒हे॒डमा॑नो वरु॒णेह॑ बो॒ध्युरु॑श॒स्तु
 मा न॒ आयुः॑ प्र॒मोषीः॑ ॥ ६ ॥

ना॒माग्निः॑ सः॑ श॒वसो॑ रक्ष॒माणा॑ धी॒र्या चि॒देका॑न-
 प॒ञ्चाश॑च ॥ ११ ॥

वा॒यव्यं॑ प्र॒जाप॑ति॒स्ता वरु॑णं दे॒वासुरा॑ ए॒षसा॑वादि॒-
 त्यो द॑श॒र्षभा॑मिन्द्रो॒ वस॑स्य॒ बार्ह॑स्पत्यं॒ वषट्का॑रौ
 ऽसौ सौरौ॑ वरु॒णमा॑श्वि॒नमिन्द्रं॑ वो॒ नर॒ एका॑दश ॥

॥ ११ ॥

वा॒यव्य॑माग्ने॒र्यो ह॑ष्णाग्नी॒वीम॑सा॒वादि॒त्यो वा अ॑हे-

राचाणि वषट्कारः प्रजनयिता हुवे तुराणां पञ्च-
षष्टिः ॥ ६५ ॥

इति तैत्तिरीयसंहितायां द्वितीयकाण्डे प्रथमप्रपा-
ठक एकादशोऽनुवाकः ॥ * ॥

॥ * ॥ प्रथमप्रपाठकः सम्पूर्णः ॥ * ॥

दोर्ग्राह्याभिग्रापो च सूर्याविर्भाववर्जनं ।

निमित्तीकृत्य दक्षमे पञ्चवः समुदीरिताः ॥

तैरेतैर्दक्षभिरनुवाकैः काम्यपञ्चवः समापिताः । अथैका-
दशेऽनुवाके काम्येष्टियाज्या उच्यन्ते । तस्मिंश्च काम्येष्टिकाण्डे
पूर्वादाहतासोमारौद्रचरोरुद्धं दिहविष्का काचिदिष्टिरेव-
माच्यते “ऐन्द्रमेकादशकपाखं निर्वपेन्मादतः सप्तकपाखं
ग्रामकाम इन्द्रस्यैव महतश्च स्वेन भागधेयेनोपधावति त एवास्मै
सजातान् प्रयच्छन्ति ग्राम्येव भवति” (सं० का०२।प्र०१।अ०११)
इति । प्रकृतौ सहप्रयुज्यमानयोरपि द्वयोः पुरोडाशयोरैकस्मि-
न्नेवाधिअयणं । इह तु तद्वाधितुं विधत्ते “आहवनीय ऐन्द्र-
मधिअयति गार्हपत्ये मादतं पापवस्यस्य विधृत्यै” (सं० का०२।
प्र०१) इति । पापेन वस्यसं वसुमत्तरं पापवस्यसं पापाधिक्यो-
पेतमित्यर्थः । महतामुपदेवत्वान्तदीयं हविः पापवस्यसं, ऐ-
न्द्रस्य तद्भुविषो विभागेनावधारणार्थं भिन्नाग्नावधिअयणं ।
तत्तत्कपाखसङ्ख्यां प्रशंसति “सप्तकपाखो मादतो भवति सप्त-
गणा वै महतो गणश्च एवास्मै सजातानवदन्त्ये” (प्र०१) इति ।

ईदृङ् चेत्यादिनोक्ताः सप्तसङ्ख्याकाः मरुत एको गणः, तथा-
विधाश्च गणाः सप्तसङ्ख्याकाः, तेषां हविःप्रदानेन गणश्चः
वज्रविधगणरूपान् *आहमिचक्षत्यादीनवरन्धे । प्रकृतौ सामि-
धेनीसङ्ख्यानवचनात् प्रागेव हविरासादनं, तदपवदितुं विधत्ते
“अनूच्यमान आसादयति विश्वमेवास्मा अनवर्त्मानं करोति”
(प्र०२) इति । अत्र सूत्रकारः ‘ऐन्द्रमासादयति सामिधे-
नीष्वनूच्यमानासु मासतं’ इति । यजमानस्यानुकूलं वर्त्तं वर्त्तनं
यस्या विश्वः सेयमनुवर्त्ता । अनयोदभयोर्हविषोर्थाज्यानुवा-
क्यानां पूर्वकाश्च एव समाज्जातानां प्रतीकान्युदाहरति
“इन्द्रं वो विश्वतस्सरीन्द्रं नरो मरुतो यद्भु वो दिवो या
वः ब्रह्म” इति । प्रथमयुग्मं षष्ठप्रपाठकस्यान्यानुवाके पठितं,
द्वितीययुग्मं तु पञ्चमप्रपाठकस्यान्यानुवाके, तदर्धसु तत्रैव
द्रष्टव्यः । उक्तानेवेष्टिं फलान्तराय विधत्ते “एतामेव निर्वपेद्यः
कामयेत चचाय च विश्वे च समदं दध्यामित्यैन्द्रस्यावद्यन्
ब्रूयादिन्द्रायानुब्रूहीत्याश्राव्य ब्रूयाम्मरतो यजेति मासतस्या-
वद्यन् ब्रूयाम्मरहोऽनुब्रूहीत्याश्राव्य ब्रूयादिन्द्रं यजेति स एवै-
भ्यो भागधेये समदं दधाति विष्टृष्टाणास्तिष्ठन्ति” (प्र०२)
इति । मदेन सह वर्त्तत इति समदः कलहः, राज्ञः प्रजा-
याश्च परस्परं कलहं कुर्यामिति कामयितुरियमिष्टिः । अ-
स्वामिष्टावयं प्रकृतेर्विशेषः । प्रकृतावाग्नेयस्यावदानकास्ते पुरो-
ऽनुवाक्याप्रैषमुक्ता तदाश्रावणादूर्ध्वमाग्नेययाज्याया एव प्रैषं

* आहव्यादीनिति तै० ।

वदेत्, न तु देवतान्तरयाज्यायाः । इह त्वन्यविषयोऽनु-
 वाक्याप्रैषः, अन्यविषयस्य याज्याप्रैष इति विशेषः । एवञ्च
 सत्येभ्यः इन्द्रमरुद्भ्यः स्वस्वभागे कलहं कृतवान् भवति, तदीय-
 कलहानुसारेण राजा विघ्नस्य विद्वष्टृहाणाः विघ्नेष्वेव परस्परं
 द्विंशं कुर्वाणास्तिष्ठन्ति । कलहसमाधानकामस्य तामेवेष्टिं
 विधत्ते “एतामेव निर्वपेद्यः कामयेत कक्षेरन्निति यथादेवत-
 मवदाद्य यथादेवतं यजेद्भागधेयेनैवैमान् यथायथं कक्षयति
 कक्ष्यन्त एव” (प्र०१) इति । कक्षेरन् परस्परकलहरहिता
 भवेद्युः । एतानिन्द्रमदतः स्वस्वभागभाजिनः कक्षयति, तथा
 सति राजा विघ्नस्य कक्ष्यन्त एव कलहरहिताः खिग्धा भव-
 न्थेव । एतयोः कलहतत्समाधानार्थेभ्योः पूर्वादाहता एव
 याज्यानुवाक्याः । इदमन्तरं विधत्ते “ऐन्द्रमेकादशकपाशं नि-
 र्वपेद्दैत्यदेवं द्वादशकपाशं ग्रामकाम इन्द्रश्चैव विश्वाः च देवा-
 गच्छेन भागधेयेनोपधावति त एवासौ सजातान् प्रयच्छन्ति
 ग्राम्येव भवति” (प्र०१) इति । प्रकृतौ हविर्दयस्य सहावदानं
 नास्ति । अथ तु तद्विधत्ते “ऐन्द्रस्यावदाद्य वैश्वदेवस्यावद्ये-
 द्यैन्द्रस्योपरिष्ठादिन्द्रियेणैवास्मा उभयतः सजातान् परि-
 यच्छति” (प्र०१) इति । द्विर्द्विषोऽवद्यतीति अतत्वादेकैकस्य
 हविषो द्विर्द्विरवदानं सहकर्तव्यं, तथा सत्यं च सक्तदैन्द्रमव-
 दाद्य ततो वैश्वदेवं द्विरवद्येत् पुनरप्युपरिष्ठादैन्द्रमवद्येत् । एवं
 सति यजमानार्थं सजातान् ग्रामनिवासिनः सर्वानुभयोः
 पार्श्वयोरिन्द्रियसामर्थ्ययुक्तान् करोति । अथ दक्षिणाविशेषं

विधत्ते “उपाधाय्यपूर्वयं वासो दक्षिणा सजातानामुपहितै”
 (प्र० १) इति । वस्त्रस्योभयपार्श्वान्तयोर्द्विपानीयं स्थापनीयं
 रक्तसूत्रमुपाधाय्यं तच्च पूर्वमेवोपागच्छनकाक्षे* वस्त्रं चाति प्राप्नो-
 तीति पूर्वयं, उपाधाय्यं पूर्वयं यस्मिन् वाससि तदुपाधाय्यपूर्वयं ।
 अत एव सूत्रकारः “उपाधाय्यपूर्वयं वासो दक्षिणा चित्रा-
 न्तमित्यर्थः” । तादृशस्य वाससो दानं सजातानामुपहितै यज-
 मानसेवायै सम्पद्यते । अस्यामिष्टौ पुरोऽनुवाक्यामाह “भरे-
 त्विन्द्रः सुहवः इवामहेऽहोमुचः सुहृतं दैव्यं जनं । अग्निं
 भिचं वरुणः सातये भगं द्यावापृथिवी महतः स्वस्तये”
 इति । इन्द्रमग्न्यादिदेवांश्च भरेषु भ्रियमाणेषु सम्पाद्यमानेषु
 इविःषु इवामहे आह्वयामः, किमर्थं सातये देवेभ्यो इवि-
 र्दानाय, स्वस्तये यजमानस्य श्रेयसे च । कीदृशमिन्द्रं सुहवं
 सुखेनाह्वातुं ब्रह्मं, अहोमुचं पापान्मोक्षयितारं, सुहृतं ब्रो-
 भनं हितं करोतीति सुहृत् तं सुहृतं, दैव्यं दिवि भवं, जनं
 जनयितारं दृष्टिदारेण सखासुत्पादकं । अत्र पूर्वार्धेऽन्वेष-
 यत्वादुत्तरार्धेऽन्वेष्यते देवविषयत्वाच्च इविर्दयस्यैकैव पुरोऽनु-
 वाक्या । तत्रैव याज्यामाह “ममन्तु नः परिज्मा वसर्हा ममन्तु
 वातो अपां वृषणान् । मिशीतमिन्द्रापर्वता युवं नस्तन्नो विश्वे
 वरिवस्यन्तु देवाः” इति । परितः सर्वतो जेमनं भक्षणं च-
 खाग्रेः सोऽयं परिज्मा, स च नोऽस्मान् ममन्तु हर्षयतु ।
 वासरस्य इन्ता गमयिता सूर्यः स च नो ममन्तु, वातो नो

* पूर्वमेव दानकाक्ष इति तै० ।

ममक्तु, अपां वृषणान् वर्षकः पर्जन्यदेवो नो ममक्तु । पर्वत-
 शब्देन कैलाशादिपर्वतवासिदेवविशेषो हिमवान् वाभिधीयते,
 आश्वमेधिकेषु पशुविधिषु हिमवतो हस्तीति देवत्वश्रवणात् ।
 हे इन्द्रापर्वतो ध्रुवां नोऽस्मान् शिशीतं तनूकुसुतं, पापवज्रसा-
 नामस्माकं पापक्षयस्तनूकरणं, तत् तेन हविःप्रदानेन विश्वे
 देवा नोऽस्मान् वरिवक्षन्तु परिचर्यासमये कृपयावसोकयन्तु ।
 इच्छन्तरं विधत्ते “पृश्निष्यै दुग्धे प्रियङ्गवं चरं निर्वपेन्मरुतो
 यामकामः पृश्निष्यै वै पयसो मरुतो जाताः पृश्निष्यै प्रियङ्गवो
 मादताः खलु वै देवतया सजाता मरुत एव स्वेन भागधेये-
 नोपधावति त एवास्मै सजातान् प्रयच्छन्ति याम्येव भवति”
 (प्र० १) इति । पृश्निः श्वेता गौः, तादृक्षा गोमरुतां प्रियङ्गूनां
 चोत्पत्तिप्रसिद्धिः ब्राह्मणरौप्यार्थवादे द्रष्टव्या । पृश्निष्यै
 प्रियङ्गव इत्यत्र पयसो जाता इत्यनुवर्तते । एकोदरत्वात् प्रि-
 यङ्गूनां मरुदेवेत्यलं । विधत्ते “प्रियवती याज्यानुवाक्यो भवतः
 प्रियमेवैनं समानानां करोति द्विपदा पुरोऽनुवाक्या भव-
 ति द्विपद एवावहन्धे चतुष्पदा याज्या चतुष्पद एव पशू-
 नवहन्धे” (प्र० १) इति । प्रियशब्दोऽस्ति यथोक्ते चतौ प्रिय-
 वती ते चोदाहरिष्येते । तत्प्रयोगाद्यजमानस्य समानानां
 मध्ये प्रियत्वं । तयोर्ज्योर्विद्यमानं पाठप्राप्तं द्विपदत्वं चतु-
 ष्पदत्वं मनुष्यप्राप्त्या पशुप्राप्त्या च प्रशस्यते । तत्र पुरोऽनु-
 वाक्या द्विपदाभाह “प्रिया वो नाम ऊवे तुराणां । आ यत्
 त्वपन्नरुतो वावज्जानाः” इति । हे मरुतः तुराणां हविः-

स्त्रीकारं प्रति स्वरमाणां वो युष्माकं प्रिया नाम प्रियाणि
 नामानि आहुवे आहुयामि, यत् चक्षाद्यूयं दपत् दप्तिं वाव-
 ञानाः कामयमानाः स्य तस्मादाहुवामि । तथैव चतुष्पदां
 याज्यामाह “अथसे कं भानुभिः सन्धिमिचिरे ते रश्मिभिस्त-
 ष्टकभिः सुखादयः । ते वाग्नीमन्त इन्निषो अभीरवो विद्वे
 प्रियस्य मारुतस्य धावः” इति । ते मरुतः पुरो वातरूपाः
 सन्तः कं सुखं अथसे प्राणिभिराश्रयितुं भानुभिर्भास्वकैः
 रश्मिभिः सूर्यरश्मिभिः सहिताः सन्धिमिचिरे मेढुं दृष्ट्वा भ्रष्टं
 सव्यक् सेक्रुमिच्छन्ति, ते मरुत ष्टकभिः याज्यापुरोऽनुवाक्या-
 रूपाभिर्षग्भिः स्मृताः सन्तः सुखादयः शोभनं हविः खादि-
 तवन्तः भक्षितवन्तः, ततस्ते मरुतो वाग्नीमन्तः उत्प्राहवन्ति-
 षोषरूपवज्रविध्वंसवन्तः, इन्निषः स्वष्टदान् प्रति मतिम-
 न्तः, अभीरवः स्वकार्यस्य निष्पन्नत्वेन विघ्नकारिभ्योऽसुरेभ्यो
 भयरहिताः, प्रियस्य मारुतस्य धावः मरुतां समन्वि यत्
 प्रियं स्थानं तत् विद्वे लब्धवन्तः । इष्टान्तरं विधातुं प्रसूयन्ति
 “देवासुराः संयत्ता आसन् ते देवा मिथो विप्रिञ्चा आसन्
 तेऽन्वोन्वसौ ज्यैष्ठ्यायातिष्ठमानाश्चतुर्धा व्यक्रामस्यन्निर्वसुभिः
 सोमो रुद्रैरिन्द्रो मरुद्भिर्वरुण आदित्यैः, स इन्द्रः प्रजापति-
 मुष्माभावन्तमेतया सञ्ज्ञान्याऽद्याजसदग्रये वसुमते पुरोडाश-
 महाकपालं निरवपत् सोमाय रुद्रवते चरमिन्नाय मरुत्वते
 पुरोडाशमेकादशकपालं वरुणायादित्यवते चरं ततो वा इन्द्रं
 देवा ज्यैष्ठ्यायाभिसमजानत” (प्र०१) इति । देवा असुराश्च

यदा युद्धार्थमुद्यताः तदानीमहमेव ज्येष्ठो भविष्यामि नेतर
 इत्येवं परस्परं ज्यैष्ठ्यमनङ्गीकुर्वाणा देवाः परस्परं प्रिय-
 रहिताः सन्तः सेनां चतुर्धा विभज्य विविधं यथा भवति
 तथा प्रजान्तवन्तः, तच्च वसुभिः सहितोऽग्निरेकः सङ्घः । रुद्रैः
 सहितः सोमो द्वितीयः सङ्घः । मरुद्भिः सहित इन्द्रस्तृतीयः
 सङ्घः । आदित्यैः सहितो वरुणश्चतुर्थः सङ्घः । तदानीमिन्द्रः
 प्रजापतिमुपसेव्य तदुपदेष्टेन सञ्जानीनामिकामिष्टिं हत-
 वान्, तत ऊर्ध्वमिष्टिसामर्थ्यादपगतमत्सरा देवा ज्यैष्ठ्यार्थ-
 मिन्द्रं सम्यगभ्यनुज्ञातवन्तः । सम्यक् ज्ञायतेऽभ्यनुज्ञायते यथेष्टा
 असौ सञ्जानी । तानूनमार्थवादत्वेन सञ्जान्या अननुष्ठि-
 तत्वाच्चाक्षि कस्यचित्प्राधान्यं किन्तु स्वकार्यसिद्धिमभिप्रेत्य
 सर्वे मात्सर्यं जह्नुः, इह त्विष्टिप्रसादादिन्द्रस्य प्राधान्यं, एत-
 द्योभयं कल्पभेदाद्युगभेदादा द्रष्टव्यं । विधत्ते “यः समानै-
 र्मिथो विप्रियः स्वात्तमेतया सञ्जान्या याजयेदग्नये वसुमते
 पुरोडाशमष्टाकपालं निर्वपेत्सोमाय रुद्रवते चरुमिन्द्राय मरु-
 त्वते पुरोडाशमेकादशकपालं वरुणायादित्यवते चरुमिन्द्रमे-
 वैनं भूतं ज्यैष्ठ्याय समाना अभिसञ्जानते वसिष्ठः समानानां
 भवति” (प्र०२) इति । इन्द्रमेव भूतं स्वामिनमेव सन्तमेनं
 यजमानं ज्यैष्ठ्यार्थं सम्यगभ्यनुजानन्ति । ततोऽयं समानानां
 वसिष्ठो वासयिष्ठतमः पाञ्चको भवति । तच्च पुरोऽनुवाक्या-
 माह “अग्निः प्रथमो वसुभिर्नो अय्यात् सोमो रुद्रेभिरभि-
 रक्षतु त्मना । इन्द्रो मरुद्भिर्चतुर्धा ह्यणोत्वादित्यैर्नो वरुणः

सञ्जिज्ञातु” इति । वसुभिः सहितोऽग्निः प्रथमसङ्गाधिपति-
 नोऽस्मानवतु । रुद्रैः सहितः सोमः तन्ना स्वयमेव प्रीति-
 पुरःसरमभिरक्षतु । मरुद्भिः सहित इन्द्रः क्षतुधा तत्तद्वृत्त-
 चितभोगधारिणोऽस्मान् करोतु । आदित्यैः सहितो वरुणो
 नोऽस्मान् संजिज्ञातु संश्रितव्रतान् सम्यगनुष्ठितव्रतान् करोतु ।
 तत्रैव याज्यामाह “सं नो देवो वसुभिरग्निः सं सोमस्तनूभो
 रुद्रियाभिः । समिन्द्रे मरुद्भिर्यज्ञियैः समादित्यैर्नो वरुणो
 अजिज्ञिपत्” इति । वसुभिः सहितोऽग्निर्देवो नोऽस्मान् सम-
 जिज्ञिपत् सम्यगनुष्ठानं ज्ञापयतु । रुद्रसम्बन्धिनीभिस्तनूभिः
 सहितः सोमः समजिज्ञिपत् । यज्ञयोग्यैर्मरुद्भिः सहित इन्द्रः
 समजिज्ञिपत् । आदित्यैः सहितो वरुणः समजिज्ञिपत् । तत्रैव
 विकल्पितामन्यां याज्यामाह “यथादित्या वसुभिः सम्बभूवु-
 र्मरुद्भ्यो रुद्राः समजानताभिः । एवा त्रिणामन्नहणीयमाना
 विश्वे देवाः समनसो भवन्तु” इति । पूर्वोक्तेषु सङ्घट्टय-
 मध्यवर्तिषु देवेषु यथा वरुणसमीपवर्तिन आदित्या अग्निस-
 मीपवर्तिभिर्वसुभिः सम्बभूवुः सङ्गताः प्रीतियुक्ता बभूवुः,
 यथा चेन्द्रसमीपवर्तिभिर्मरुद्भिः सह सोमसमीपवर्तिनो रुद्रा
 अभिसमजानत ज्यैष्ठ्यं सम्यगभ्यनुज्ञातवन्तः, त्रीणि नामान्या-
 हवनीयगार्हपत्यदक्षिणाग्निरूपाणि हव्यवाहनकव्यवाहनसह-
 रचोरूपाणि वा यस्याग्नेः सोऽग्निः त्रिणामा, हे त्रिणामन्
 एवा एवमेव यथा रुद्रादयस्तथा विश्वे देवा अन्येऽपि रुद्रा-
 दिसमीपवर्तिनो देवाः सर्वे अहणीयमानाः वैरिभिरनप-

द्वियमाणविभूतयः समनसः परस्परं समानमनस्का भवन्तु ।
यद्यप्यत्र चत्वारि हवींषि तथापि सहप्रदानेन पुरोऽनुवा-
क्याया भेदो नास्ति, तथा याज्याया अपि, यथा पूर्वत्र साम-
कामं प्रति विहितयोरैश्वर्यैश्वदेवहविषोः सहप्रदानात्पुरोऽनु-
वाक्यादिभेदो नास्ति । अत्रैव स्निष्टकृतः पुरोऽनुवाक्यामाह
“कुचाचिद्यस्य समृत्तौ रक्षा नरो नृषदने । अर्हन्तस्त्रिभ्यमि-
न्धते सञ्जनयन्ति जन्तवः” इति । यस्य स्निष्टकृद्देवस्य समृत्तौ
सङ्गत्तौ सत्यां नृषदने मनुष्यस्थाने यामगृह्णादौ कुचाचिद्यञ्च
कुचापि नरो मनुष्या रक्षा रममाणास्निष्ठन्ति, किञ्च यं
स्निष्टकृद्देवमर्हन्तस्त्रिभ्यः पूजयन्त एव तदोयाज्जत्यर्थ-
मिन्धते वस्त्रिं प्रज्वलयन्ति प्रज्वाल्य च जन्तवो यजमानाः
सञ्जनयन्ति समीचीनं फलमुत्पादयन्ति, तादृशः स्निष्टकृ-
द्देवः प्रसीदत्विति शेषः । तत्रैव व्याख्यामाह “यं यदिषो
वनामहे सꣳ हव्या मानुषाणां । उत द्युवस्य ब्रवस ऋतस्य
रश्मिमाददे” इति । यद्यस्मात् कारणादिषु इत्यमाणाव्य-
क्ताणि संवनामहे स्निष्टकृद्देवप्रवादेन सम्बग्भजामः, जानु-
षाणां यजमानानां हव्या होमयोग्यानि द्रव्याणि संवना-
महे । उतापि च द्युवस्य धनस्य ब्रवसो बलस्य ऋतस्य यज्ञस्य
च रश्मिं रश्मिवत्प्रकाशमुत्कर्षं आददे स्त्रीकुर्मः । तस्मात्का-
रणादेवमनुयद्गीतारं स्निष्टकृद्देवं भजामहे इति शेषः । इत्य-
न्तरं विधत्ते “आदित्येभ्यो शुबदस्यसहं निर्वषेद्भूतिकाम आ-
दित्या वा एतं भूत्यै प्रतिनुदन्ते योऽलं भूत्यै सन् भूतिं न प्राप्नो-

त्यादित्यानेव भुवदन्तः स्वेन भागधेयेनोपधावति त एवैनं भूतिं
 गमयन्ति भवत्येव" (सं०का०२।प्र०३।अ०१) इति । यदीययोर्था-
 व्यापुरोऽनुवाक्ययोर्भुवच्छब्दः श्रूयते ते एत आदित्या भुवदन्तः ।
 यद्यपि पुरोऽनुवाक्यायां भवता मृडयन्त इति भवतेत्ययं
 शब्दः पठितः, यद्यपि च याज्यायां भवति प्रणीताविति भ-
 वतीत्येष शब्दः पठितः न तु भुवच्छब्दः काप्यस्ति तथापि
 वर्षविकारमभिप्रेत्य भुवदन्त इत्युच्यते । एवमन्यत्रापि वाचवे
 नियुक्तत आसमेत चग्रये पयिष्ठत इत्यादौ विशेषणैर्वाज्या-
 नुवाक्यागताः शब्दाः स्मर्यन्त इति द्रष्टव्यं । ते च याज्यादि-
 गताः शब्दाः तत्तत्प्रकृतोचितफलस्य सूचकाः, अतोऽत्रापि
 भूतिसूचकभुवच्छब्दवन्तः इत्युक्तं भवति, तथा सति भुवदन्तः
 फलत्वेन दातव्यभूतिमन्त इत्यर्थोऽपि सम्भवे । तत्र पुरोऽनु-
 वाक्यामाह "यज्ञो देवानां प्रत्येति सुखमादित्यासो भवता
 मृडयन्तः । आ वोऽर्वाची सुमतिर्वदत्यादृहोस्त्रिष्टा वरिवो-
 वित्तरासत्" इति । अयं यज्ञो देवानां सुखं सुखं प्रति एति
 गच्छति प्रवर्तते । हे आदित्यासो यूयमस्मान् मृडयन्तः सु-
 खयन्तो भवत तिष्ठत । युष्माकं सुमतिरनुग्रहबुद्धिरर्वाचीनेष्व-
 स्मासु प्रवृत्ता सती आवदृत्यात् आवर्ततां, या सुमतिर-
 होस्त्रिष्टा अस्मदीयपापादप्यावर्तते पापं विनाशयतीत्यर्थः ।
 सा सुमतिर्वरिवोवित्तराऽसत् अतिशयेन परिचर्याभिज्ञा भ-
 वतु । तत्रैव याज्यामाह "शुचिरपः सुयवसा अदन्व उप-
 चेति वृद्धवयाः सुवीरः । नकिष्टं प्रन्यन्ति न दूराद्य

आदित्यानां भवति प्रणीतौ” इति । अयं यजमानः शुचिः सन् अपोऽनुष्ठायमानं कर्म उपचेति समीपे प्राप्नोति, कीदृशोऽयं स्रयवसाः शोभनं यवसं द्रव्यं तेनोपलक्षितमन्त्रादिभोग्यं यस्य सोऽयं स्रयवसाः, अदभ्यः कैरपि ब्रह्मभिरतिरिक्ततः । वृद्धं दीर्घं वय आयुर्यस्यासौ वृद्धवयाः चिरजीवीत्यर्थः । शोभना वीराः पुत्रा भृत्याश्च यस्यासौ सुवीरः, य ईदृशो यजमानः आदित्यानां प्रणीतौ प्रणयने कर्मणि भवति प्रवर्तते तं यजमानं ब्रह्मवः अन्तितः समीपे नकिः भ्रन्ति न विनाशयन्ति दूरादपि न भ्रन्ति, नकिः ब्रह्मे निषेधवाची । इह्यन्तरं विधत्ते “आदित्येभ्यो धारयद्ब्रह्मसहं निर्वपेदपरुद्धो वापरुध्यमानो वादित्या वा अपरोद्धार आदित्या अवगमयितार आदित्यानेव धारयदतः स्वेन भागधेयेनोपधावति त एवैनं विद्मि दाधत्यनपरुद्धो भवति” (प्र० २) इति । धारयच्छब्दे यदीयथोर्थाज्यानुवाक्ययोर्वर्तते त इमे धारयदन्तः स्नानभ्रष्टं स्नाने धारयितुं क्षमा इति तस्य पदस्य पर्यवसितार्थः, यो राजा पूर्वं स्नानाद्वादैरिणा निःसारितः सोऽपरुद्धः, यस्त्रिदानीं निःसार्यते सोऽपरुध्यमानः, तयोरन्यतरस्त्रेयमिष्टिः । अपरोद्धारः पूर्वं निःसारयितारः, अवगमयितारः इदानीं निःसारयितुमुद्यताः, अथवा पुनः स्नानाद्वा प्रापयितारः, विद्मि स्नानाद्वागतप्रजायां दाधति धारयन्ति स्थापयन्तीत्यर्थः । ततोऽयं वैरिभिरपरोद्भुमब्रह्मो भवति । तच्च पुरोऽनुवाक्यामाह “धारयन्त आदित्यासो जगत्स्था देवा विश्वस्य भुवनस्य गोपाः । दीर्घा-

धियो रचमाणा असुर्वमृतावानस्यचमाणा ऋणानि” इति ।
 एतं आदित्या अस्रदभिमतं कुर्वन्त्विति वाक्यशेषः । कीदृशाः
 धारयन्तः अपरुद्धं यजमानं स्तराङ्गे स्थापयन्तः, जगत्स्थाः
 कृत्स्नं जगदनुग्रहीतुं तत्र तत्र तिष्ठन्ति, यदा जगद्धारयन्तं
 इत्यत्राम्बयः, स्थाः स्थिताः, देवाः दीव्यन्तः, विश्वस्य भुव-
 नस्य गोपाः पालयितारः, जगद्धारयितुं दीर्घभृता धी-
 र्येषां ते दीर्घाधिचः । असवः प्राणाः ते यस्य सन्ति सोऽयं
 यजमानोऽसुरः तस्मै हितमिदं कर्मासुर्यं, यदा राजसव-
 दाधकी राजाऽसुरः तं निवारणाद्योपयुक्तमिदं कर्मासुर-
 वदिति असुर्यं, तद्भवमाणाः, एतं सत्यं स्तराङ्गे यजमानं
 स्थापयाम इत्येतादृशवचनं तद्युक्ता एतावानः, ऋणानि
 चयमाणाः अपरोद्धुर्वैरिणो दारिद्र्यसम्पादनेन बह्वनृतानि
 सम्पादयन्तः । तत्रैव याज्यामाह “तिस्रो भूमीर्धारयन्
 ची५ इत यून् चीणि त्रता विदधे अन्तरेषां । एतेना-
 दित्या महि वो महित्वं तदर्थमन् वरुण मित्र चारु”
 इति । हे अर्थमन् वरुण मित्र एतैः त्रिभिर्नामभिर्हपस्त्रि-
 ताः सर्वेऽपि दादृशादित्या वो युक्ताकं तन्महित्वं माहात्म्यं
 चारु रमणीयं महि महदधिकं च । कथं माहात्म्यमधिकं
 तदुच्यते, तिस्रो भूमीः स्वर्गमर्त्यपातालरूपाः धारयन् धा-
 रितवन्तः, अथ च चीन् यून् सूर्यचन्द्रबह्निगतान् प्रकाशान्
 धारितवन्तः । तत्र सूर्यरश्मिरूपस्य प्रकाशस्य धारयित्वं
 स्पष्टं । सूर्यरश्मय एव जलमयेन चन्द्रमण्डलेन व्यवहिताः

शीतस्यर्घा अभिभूतोष्णस्यर्घा ज्योत्स्नारूपेणावभासन्त इति
 केषाञ्चिन्मतं, एतदेवाभिप्रेत्य श्रूयते 'सुषुप्तः सूर्यरश्मिस्त्वहमा
 गन्धर्वः' इति । अग्निदीप्तेरादित्यसम्बन्धस्य स्पष्टमेव श्रूयते
 'उद्यन्तं वावादित्यमग्निरनुसमारोहति' इति । तस्मात् प्रकाश-
 चयधारयितृत्वं युक्तं । किञ्चैषां यजमानानां विद्ये यज्ञे यानि
 चोषि प्रतान्यन्तःस्थितानि मनोवाक्कायकर्मणिष्पाद्यानि वा
 नित्यनैमित्तिककाम्यरूपाणि वा तानि सर्वाणि चतेन पालयि-
 व्याम इत्येतादृशेन सत्यवचनेन धारितवन्तः । अत्र पूर्वमप-
 रद्धस्य नास्ति विशेषाङ्गोपदेशः । अपरुध्यमानस्य तु प्रयोगे
 षोऽस्ति । तत्र कश्चिन्मन्त्रमुत्पाद्य विनियुक्ते "अदितेऽनुमन्य-
 स्वेत्यपरुध्यमानोऽस्य पदमाददीतेयं वा अदितिरिद्यमेवासौ
 राज्यमनुमन्यते" (प्र० ३) इति । हे अदिते भूमे त्वं अनुम-
 न्यस्व राइप्रवेष्टार्थं मामनुमन्यस्वेत्येतं मन्त्रमुच्चारयन् तस्य
 ब्रह्मोः पदाङ्कितभूरज आददीत । इयं पृथिव्येवादिति शब्द-
 वाच्या, सैवास्मा अपरुध्यमानार्थं राज्यमङ्गीकरोति । मन्त्रा-
 न्तरमुत्पाद्य व्याचष्टे "सत्याग्नीरित्याह सत्यामेवाग्निषं कुरुते"
 (प्र० ३) इति । आग्नीरस्मदपेक्षितं फलं सत्यमस्त्विति शेषः ।
 अन्यं मन्त्रमुत्पाद्य व्याचष्टे "इह मन इत्याह प्रजा एवासौ
 समनसः करोति" (प्र० ३) इति । इह मदीये राइप्रवेष्टे
 प्रजानां मनोऽनुकूलं भवत्विति शेषः । पुनरपि मन्त्रान्तर-
 मुत्पाद्य व्याचष्टे "उपप्रेत मरुतः सुदानव एना विश्पति-
 नाभ्यमुः राजानमित्याह मारुती वै विड् ज्येष्ठो विश्पति-

विंशैवैनं५ राष्ट्रेण समर्धयति” (प्र० ३) इति । हे सुदानवः सुष्ठु
राष्ट्रप्रवेशदातारो मरुतो यूयं एना विश्पतिना एतेन विरो-
धिना राष्ट्रपतिना सह योद्धुममुं वीरसिंहवर्माणं सञ्चिहीर्ष-
माणमपरुध्यमानं राजानं अभिमुखीकृत्योपप्रेत समीपे ग-
च्छत । अस्मिन्मन्त्रे विश्पतिनेति यदुक्तं तत्र या विट् प्रजा
सा मरुतामधीनत्वान्मरुती, तस्या विश्पः पतिः ज्येष्ठोऽपरोद्भा,
तेन ज्येष्ठेन विश्पतिना सह योद्धुमित्येवं ब्राह्मणेनाक्तस्य
व्याख्यातस्य शेषः पूरणीयः । एतस्य ब्राह्मणव्याख्यातमन्त्रस्य
पाठे सति प्रजया देशेन चैनं यजमानं समृद्धं करोति । एतेषां
मन्त्राणां विनियोगमापस्तम्बो दर्शयति ‘हविष्कृता वाचं वि-
सृज्योपप्रेत मरुतः सुदानव इति यजमानमध्येति संत्यागो-
रिति यजमानस्योत्तरे वाससि पदैकदेशं *निवपतोह मन
इत्युरसि शेषं निवपति’ इति । अत्र कश्चित्प्रयोगविशेषं क्रमेण
विधत्ते “यः परस्ताद्गाम्यवादी स्यात्तस्य गृहाद्वीहीनाहरे-
ष्कुक्ताः५ च छणाः५ च विचिनुयाद्ये शुक्ताः स्युस्तमादित्यं चरं नि-
र्वपेदादित्या वै देवतया विष्टिश्चमेवावगच्छति” (प्र० ३) इति ।
यामेभ्यो हितं याम्यं तद्राज्योऽये वदतीति याम्यवादी ।
स द्विविधः अन्तरङ्गो बहिरङ्गश्च, तत्र बहिरङ्गः सभायामेव
वदति, अन्तरङ्गस्तु सभायां विसर्जितायां परस्तादन्तःपुरे गत्वा
गूढं हितं रहसि वदति, तस्य गृहाद्वीहीनाहरेत् । विट्शब्द-
वाच्यायाः प्रजाया आदित्यदेवताकत्वात् आदित्यचरणा विश्प-

* निनयतीति तै० ।

मेव प्राप्नोति । विभक्तानां दिविधतषुष्ठानां मध्ये इष्टकैरादि-
 त्यचदं विधाय कृष्यैर्वावृणचदं विधत्ते “अवगतास्य विडवव-
 गतः रात्रमित्याहुर्धे कृष्याः स्युस्तं वावृणं चदं निर्वपेद्वावृणं
 वै रात्रमुभे एव विडवञ्च रात्रं चावगच्छति” (प्र०१) इति ।
 अथ यजमानस्यादित्यचद्वशा यद्यपि प्रजा प्राप्ता भवति त-
 द्यापि रात्रं भूमिविशेषस्तावता न प्राप्यत इत्यभिज्ञा चाहुः,
 अतस्तस्मात्तये वावृणं निर्वपेत्, यस्या प्रजाया आदित्या
 देवताः तदद्वाष्टस्य ववृणो देवता ततस्तयोस्तुष्ट्या तदुभयं
 प्राप्यते । योऽयमपद्वध्यमानस्तस्य अपद्वद्ववद्यत्कर्म विहितं त-
 स्मिन् कर्मणि पूर्वोक्ते एव याज्यानुवाक्ये । यस्तु यः परस्ता-
 दित्यादिना इविर्द्वयप्रयोगरूपं कर्मान्तरं विहितं तत्र इष्टक-
 चक्षिषः पुरोऽनुवाक्यामाह “त्यास्तु चक्षिषाः अथ आदित्यान्
 आक्षिषामहे । सुमृडीकाः अभिष्टये” इति । वयं यजमाना
 अभिष्टये देवताभिमुख्येन कर्तव्येष्टिचिह्नार्थं आदित्यान् प्रति
 अथो आक्षिषामहे रक्षणं प्रार्थयामहे । कीदृजानादित्यान् येषां
 पूर्वमन्त्रे माहात्म्यं प्रपञ्चितं त्यास्तु तानेव चक्षिषान् चक्षिषव-
 त्तवसान् सुमृडीकान् सुष्टु सुसधित्वम् । तत्रैव याज्यामाह
 “न दक्षिणा विचिकिते न सव्या न प्राचीनमादित्या मोत पश्चा ।
 पाश्चा चिदसवो धीर्या चिद्युज्जानीतो अभयं व्योतिरश्नां”
 इति । हे वसवो वासधितार आदित्या वैरिषापद्वध्यमानोऽहं
 तेनापरोधेन व्यासूढचित्तः सन् किमपि न विचिकिते विमो-
 षेण न जानामि, इदं दक्षिणमिदं सव्यमिदं प्राचीनमिदं

प्रतीचीनमिति कमपि विवेकं नानुभवामि । क इव पाप्मा
चित् पाप्य इव धीर्यं चित् धीर्यं इव, पूर्वं पक्षो न भवति
इतः परं पाकं नेतव्यः पाप्यः, अपरिपक्वधीर्वाक्य इत्यर्थः, पूर्वं
धीरो न भवति इतः परं धीरत्वं नेतव्यः धीर्यः, कातरो वाक्य
इत्यर्थः, युष्मानोतः युष्माभिः स्त्रीषां विभं प्रापितः सन्नभयं
व्योतिः अनुभयरहितं विवेकज्ञानं अस्मां प्राप्नुवां । तच्चैव
विकल्पितामन्वां याज्यामाह “आदित्यानामवशा नूतनेन
सखीमहि ब्रह्मणा ब्रह्ममेन । अनागास्ते अदितिले तुरास इमं
यज्ञं दधतु ओषमावाः” इति । यजमाना वयं आदित्यानां
सख्यन्विना नूतनेन इदानीं सम्पादितेनावशा रचयेन युक्ताः
ब्रह्मणा ब्रह्ममेन सर्वोपद्रवरहितताइतिज्ञानेन सुखेन सखी-
महि सखा भवेमहि, आदित्या भवन्तः अनागास्ते अस्म-
दीये निरपराधिले अदितिले सर्वदैवावष्टितस्ते निमित्त-
भूते सति ओषमावा अस्मदीयां स्मृतिं प्रत्यक्षन्तः, तुरास-
स्वरमाणा इमं यज्ञं दधतु धारयन्तु । कृष्णग्रीहिचरैः
पुरोऽनुवाक्यामाह “इमं मे वरुण ऋधी हवमद्या च मृडय ।
तामवस्युराचके” इति । हे वरुण मे मदीयं हवमाक्रानं ऋधि
प्रणु, अला च अयास्माकमृडय सुखय । अहं चावस्युः पाल-
नेष्कुः तां आचके आ समन्ताच्छब्दयामि प्रार्थयामि । तच्चैव
याज्यामाह “तत्ता यामि ब्रह्मणा वन्दमानस्तदात्रास्ते यज-
मानो हविर्भिः । अहेडमानो वरुणेह बोध्युद्वग्ं स मा न आयुः
प्रमोषीः” इति । तत् तस्मै रचणाय ब्रह्मणा मन्त्रेण वन्दमानः

त्वा घामि त्वां प्राप्नोमि । अयं यजमानो हविर्भिराराध्य तद्र-
 क्षणमाश्रास्ते, हे वरुण अहेउमानः क्रोधरहितः इह कर्मणि
 बोधि अस्मादिज्ञापनां बुध्यस्व, हे उरुग्र५४ प्रभूतस्तुते गोऽस्माक-
 मायुर्मा प्रमोषोः मा विनाशय । अपरुध्यमानस्य विभो राइस्य
 च प्राप्तये दिहविष्का काचिदिष्टिरुक्ता, केनचित्प्रतिबन्धविशे-
 षेण यदि कृतायामपीष्टौ तत्प्राप्तिः प्रतिबध्येत तदानो विज्ञेयं
 विधत्ते “यदि नावगच्छेदिममहमादित्येभ्यो भागं निर्वपा-
 म्यामुच्चादमुष्यै विभोऽवगन्तो रिति निर्वपेदादित्या एवैनं भाग-
 धेयं प्रेष्यन्तो विभ्रमवगमयन्ति” (प्र०३) इति । इममित्यादि-
 निर्वपमन्त्रोऽत्रैवोत्पाद्यते । अहं यजमानः अमुच्चाद्वैरिणः अ-
 मुष्यास्तदीयप्रजायास्तानीय इमं *ब्रौह्मरूपं हविर्भागं आदि-
 त्येभ्यो निर्वपामि । किमर्थं अवगन्तोः अस्मादीयां प्रजां राइं
 चावगन्तुं, अनेन मन्त्रेण निर्वपे सति आदित्याः स्वयमेव तं
 भागमपेक्षमाणा एनं यजमानं स्वकीयां विशं प्रापयन्ति ।
 प्रतिबन्धाधिक्ये सति तावताप्यप्राप्तौ पुनरन्यं विज्ञेयं विधत्ते
 “यदि नावगच्छेदाश्रित्यान्मयूखान् सप्त मध्यमेषाचामुपहन्या-
 दिदमहमादित्यान् बभ्राम्यामुच्चादमुष्यै विभोऽवगन्तो रित्या-
 दित्या एवैनं बद्धवीरा विभ्रमवगमयन्ति” इति । इदमि-
 त्यादि बन्धनमन्त्रः, अमुच्चाद्वैरिणः सकाशादमुष्या मदीयाया
 विशः अवगन्तोः प्राप्तये यजमानोऽहमादित्यानिदं बभ्रामि ।
 इदमिति हस्तेन प्रदर्शनं । अनेन मन्त्रेणाश्रित्यजन्यान् सप्त

शङ्खन् हविर्धारिणः शकटस्य मध्यमायामीषायां कीलप्रक्षेपेण
 बध्नीयात् । तथा सति आदित्याः स्वयमेव बद्धवीराः सन्तः
 स्वकीयान् हृत्याभ्योचयितुमेनं यजमानं विश्वं प्रापयन्ति ।
 ततोऽपि प्रबलतरप्रतिबन्धके सति पुनरप्यन्यं विश्वेषं विधत्ते
 “यदि नावगच्छेदेतमेवादित्यं चरुं निर्वपेदिभ्योऽपि मयूखान्
 सन्नद्धेदनपरुध्यमेवावगच्छति” इति । पूर्वत्र मध्यमायामीषायां
 शङ्खवः कीलिताः इदानीमिभ्योऽपि शङ्खबन्धनं विश्वेषः । तेषां
 शङ्खूनां पूर्ववद्विधत्ते “आश्रयत्या भवन्ति मरुतां
 वा एतदोजो यदश्रय्य ओजसैव विश्वमवगच्छति” इति ।
 आश्रयत्यस्य मरुदोजस्त्वमर्थवादान्तरे द्रष्टव्यं । शङ्खूनां सङ्ख्यां
 विधत्ते “सप्त भवन्ति सप्तगणा वै मरुतो गणश्च एव विश्वमव-
 गच्छति” इति । एतेषु सर्वेष्वपि प्रयोगेषु पूर्वोक्ते एव या-
 ज्ञानुवाक्ये द्रष्टव्ये ॥

अत्र विनियोगसङ्ग्रहः ।

ऐन्द्रयागे त्विन्द्रमिन्द्रं मरुद्या वेति मारुते ॥

भरेषु वैश्वदेवैन्द्रे प्रिया प्रियङ्गवे चरौ ।

अग्निर्वसुमदादीनाञ्चतुर्णां हि समूहके ॥

यथा विकल्पिता याज्या कुत्र स्विष्टकृतो दयं ।

यज्ञो भुवदति चरौ धारयन् धारयदति ॥

त्यान्नु त्रयं शुक्लचरौ इमं हृष्णचरौ तथा ।

एकादशेऽनुवाकेऽस्मिन्मन्त्रा द्वाविंशतिर्मताः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देवादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-
काण्डे प्रथमप्रपाठके एकादशोऽनुवाकः ॥ • ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
बुद्धभूपाससायनाज्यधुरन्धरेण *सायनाचार्येण विरचिते माध-
वीये वेदार्थप्रकाशनामकतैत्तिरीययजुःसंहिताभाष्ये द्वितीय-
काण्डे प्रथमः प्रपाठकः सम्पूर्णः ॥ * ॥

ॐ तत्सत् ॥

* सायनाचार्येणेति तै० ।

अथ तैत्तिरीयसंहिताभाष्ये

द्वितीयकाण्डे द्वितीयप्रपाठकः ।



हरिः ॐ ।

प्रजापतिः प्रजा अस्तृजत ताः सृष्टा इन्द्राग्नी अपागू-
हताः सोऽचायत् प्रजापतिरिन्द्राग्नी वै मे प्रजा *अपा-
घुक्षतामिति स एतमैन्द्राग्नमेकादशकपालमपश्यत् तं
निरवपत् तावस्मै प्रजाः प्रासाधयतामिन्द्राग्नी वा
एतस्य प्रजामपगूहतो योऽलं प्रजायै सन् प्रजां न
विन्दत ऐन्द्राग्नमेकादशकपालं निर्वपेत् प्रजाकाम
इन्द्राग्नी ॥ १ ॥

एव स्वेन भागधेयेनापधावति तावेवास्मै प्रजां प्र-
साधयतो विन्दते प्रजामैन्द्राग्नमेकादशकपालं नि-
र्वपेत्स्पर्धमानः स्वेन वा सजातेषु वेन्द्राग्नी एव स्वेन
भागधेयेनापधावति ताभ्यामेवेन्द्रियं वीर्यं धातृव्यस्य
वृक्ते वि पाप्मना धातृव्येण जयतेऽप वा एतस्मादिन्द्रियं

* प्रजापाघुक्षतामिति पाठान्तरं ।

वीर्यं क्रामति यः सङ्ग्राममुपप्रयात्यैन्द्राग्रमेकादशक-
पालं निः ॥ २ ॥

वपेत्सङ्ग्राममुपप्रयास्यन्निन्द्राग्री एव स्वेन भाग-
धेयेनोपधावति तावेवास्मिन्निन्द्रियं वीर्यं धत्तः सहे-
न्द्रियेण वीर्येणोपप्रयाति जयति तः सङ्ग्रामं वि वा
एष इन्द्रियेण वीर्येणार्थ्यते यः सङ्ग्रामं जयत्यैन्द्राग्र-
मेकादशकपालं निर्वपेत्सङ्ग्रामं जित्वेन्द्राग्री एव स्वेन
भागधेयेनोपधावति तावेवास्मिन्निन्द्रियं वीर्यं ॥ ३ ॥

धत्तो नेन्द्रियेण वीर्येण व्यृध्यतेऽप वा एतस्मादि-
न्द्रियं वीर्यं क्रामति य एति जनतामैन्द्राग्रमेकादश-
कपालं निर्वपेज्जनतामेवन्निन्द्राग्री एव स्वेन भागधे-
येनोपधावति तावेवास्मिन्निन्द्रियं वीर्यं धत्तः सहेन्द्रि-
येण वीर्येण जनतामेति पौष्णं चरमनु निर्वपेत्पूषा
वा इन्द्रियस्य वीर्यस्थानुप्रदाता पूषणमेव ॥ ४ ॥

स्वेन भागधेयेनोपधावति स एवास्मा इन्द्रियं वी-
र्यमनु प्रयच्छति श्वेषपत्यं चरं निर्वपेज्जनतामागत्येयं
वै श्वेषस्य पतिरस्यामेव प्रतितिष्ठत्यैन्द्राग्रमेकादश-
कपालमुपरिष्टान्निर्वपेदस्यामेव प्रतिष्ठायैन्द्रियं वी-
र्यमुपरिष्टादात्मन्धत्ते ॥ ५ ॥

प्रजाकाम इन्द्राग्नी उपप्रयात्यैन्द्राग्रमेकादशकपालं
निर्वपेयं पूषणमेवैकान्नचत्वारिंशच्च ॥ १ ॥

* इति तैत्तिरीयसंहितायां द्वितीयकाण्डे द्वितीय-
प्रपाठके प्रथमोऽनुवाकः ॥ * ॥

अग्रये पथि॒कृते॑ पुरो॒डाश॑म॒ष्टाक॑पालं॒ निर्वपे॑द्यो
दर्श॑पूर्वमासयाजी सन्न॑मावास्यां वा पौर्ण॑मासीं वाति-
पादये॑त्यथो वा ए॒षोऽध्य॑पयेनैति॒ यो दर्श॑पूर्वमास-
याजी सन्न॑मावास्यां वा पौर्ण॑मासीं वातिपादय-
त्यग्निमे॒व पथि॑कृतः॒ स्वेन॑ भाग॒धेये॒नोप॑धावति॒ स
ए॒वैन॑मप॒थात् प॒न्थाम॑पि॒ नय॑त्यन॒जान् दक्षि॑णा वही
ह्येष॑ स॒मृद्ध्या॑ अग्रये॒ व्रत॑प॒तये ॥ १ ॥

पुरो॒डाश॑म॒ष्टाक॑पालं॒ निर्वपे॑द्य आहि॒ताग्निः॑ सन्न-
व्रत्य॑मिव॒ चरे॑द्ग॒ग्निमे॒व व्रत॑प॒तिः॒ स्वेन॑ भाग॒धेये॒नोप॑-
धावति॒ स ए॒वैनं॑ व्र॒तमाल॑म्भयति॒ व्रत्यो॑ भवत्यग्रये
रक्षो॑घ्ने पुरो॒डाश॑म॒ष्टाक॑पालं॒ निर्वपे॑द्यः॒ रक्षाः॑सि॒ स-

* एतद्वितीयकाण्डगतानामाद्यैकादशानुवाकानां पूर्वपूर्वप्रपाठका-
त्रसानेषु समीचीनतया व्याख्यातत्वादत्र मुनस्ते पृथङ् व्याख्याताः ।

चैरन्नमिमैव रक्षोहृणः स्वेन भागधेयेनोपधावति स
एवास्माद्रक्षःस्यपेहन्ति निशितायां निर्वपेत् ॥ २ ॥

निशितायाः हि रक्षःसि प्रेरते सम्प्रेणीन्येवै-
नानि हन्ति परिश्रिते याजयेद्रक्षसामन्ववचाराय
रक्षोघ्नी याज्यानुवाक्ये भवतो रक्षसाः स्तृत्या अग्नये
रुद्रवते पुरोडाशमष्टाकपालं निर्वपेदभिचरन्नेषा वा
अस्य घोरा तनूर्यद्रुद्रस्तस्मा एवैनमावृश्चति ताजगा-
तिमावृत्त्यग्नये सुरभिमते पुरोडाशमष्टाकपालं नि-
र्वपेद्यस्य गावो वा पुरुषाः ॥ ३ ॥

वा प्रमीयेरन् यो वा विभीयादेषा वा अस्य भेष-
ज्या तनूर्यत्सुरभिमती तयैवास्मै भेषजं करोति सुर-
भिमते भवति पूतो गन्धस्यापेहत्या अग्नये क्षामवते
पुरोडाशमष्टाकपालं निर्वपेत्सङ्ग्रामे संयत्ते भागधेये-
नैवैनः शमयित्वा परानभि निर्दिशति यमवरेषां वि-
ध्यन्ति जीवति स यं परेषां प्र स मीयते जयति तः
सङ्ग्रामं ॥ ४ ॥

अभि वा एष एतानुवृत्ति येषां पूर्वापरा अन्वचः
प्रमीयन्ते पुरुषा इति ह्यस्य प्रियतमः अग्नये क्षामवते पुरो-
डाशमष्टाकपालं निर्वपेद्भागधेयेनैवैनः शमयति नैषां

पुरायुषोऽपरः प्रमीयतेऽभि वा एष एतस्य गृहानु-
च्यति यस्य गृहान् दहत्यग्नये क्षामवते पुरोडाशम-
ष्टाकपालं निर्वपेद्भागधेयेनैवैनं शमयति नास्यापरं
गृहान् दहति ॥ ५ ॥

वृत्तपतये निशितायां निर्वपेत् पुरुषाः सङ्ग्रामं न
चत्वारि च ॥ २ ॥

इति तैत्तिरीयसंहितायां द्वितीयकाण्डे द्वितीय-
प्रपाठके द्वितीयोऽनुवाकः ॥ * ॥

अग्नये कामाय पुरोडाशमष्टाकपालं निर्वपेद्यं
कामो नोपनमेद्गमिमेव कामं स्वेन भागधेयेनोप-
धावति स एवैनं कामेन समर्धयत्युपैनं कामो नम-
त्यग्नये यविष्ठाय पुरोडाशमष्टाकपालं निर्वपेत् स्पर्थ-
मानः क्षेचे वा सजातेषु वाग्निमेव यविष्ठं स्वेन भा-
गधेयेनोपधावति तेनैवेन्द्रियं वीर्यं धातुव्यस्य ॥ १ ॥

युवते विपापना धातुव्येण जयतेऽग्नये यविष्ठाय
पुरोडाशमष्टाकपालं निर्वपेदभिचर्यमाणोऽग्निमेव य-
विष्ठं स्वेन भागधेयेनोपधावति स एवास्माद्रक्षांसि
यवयति नैनमभिचरन्स्तृणुतेऽग्नय आयुष्मते पुरो-

डाशमष्टाकपालं निर्वपेद्यः कामयेत सर्वमायुरिया-
मित्यग्निमेवायुष्यन्तः स्वेन भागधेयेनोपधावति स
एवास्मिन् ॥ २ ॥

आयुर्दधाति सर्वमायुरेत्यग्नये जातवेदसे पुरोडा-
शमष्टाकपालं निर्वपेद्भूतिकामोऽग्निमेव जातवेदसः
स्वेन भागधेयेनोपधावति स एवैनं भूतिं गमयति भ-
वत्येवाग्नये रुक्मते पुरोडाशमष्टाकपालं निर्वपेद्रुक्का-
मोऽग्निमेव रुक्मन्तः स्वेन भागधेयेनोपधावति स
एवास्मिन् रुचं दधाति रोचत एवाग्नये तेजस्वते पुरो-
डाशं ॥ ३ ॥

अष्टाकपालं निर्वपेत्तेजस्त्वामोऽग्निमेव तेजस्वन्तः
स्वेन भागधेयेनोपधावति स एवास्मिन् तेजो दधाति
तेजस्यैव भवत्यग्नये साहन्त्याय पुरोडाशमष्टाकपालं
निर्वपेत्सीध्वमोऽग्निमेव साहन्त्यः स्वेन भागधेये-
नोपधावति तेनैव संहते यः सीध्वते ॥ ४ ॥

आतृव्यस्यास्मिन् तेजस्वते पुरोडाशमष्टा चिःश्च ॥
॥ ३ ॥

इति तैत्तिरीयसंहितायां द्वितीयकाण्डे द्वितीय-
प्रपाठके ऋतियोऽनुवाकः ॥ ० ॥

अ॒ग्नयेऽन्नाव॑ते पु॒रोडा॑शम॒ष्टाक॑पालं निर्व॑पेद्यः का॒म॒येता॑न्नावन्त्यामि॒त्यग्नि॑मे॒वान्नाव॑न्तः॒ स्व॑नं भा॒ग॒धे॒ये॒नोप॑धावति॒ स ए॒वैन॑म॒न्नाव॑न्तं क॒रोत्य॑न्नावाने॒व भ॑व॒त्यग्नयेऽन्ना॑दाय पु॒रोडा॑शम॒ष्टाक॑पालं निर्व॑पेद्यः का॒म॒येता॑न्नादः स्यामि॒त्यग्नि॑मे॒वान्नादः॒ स्व॑नं भा॒ग॒धे॒ये॒नो॒प॑धावति॒ स ए॒वैन॑म॒न्नादं॑ क॒रोत्य॑न्नादः ॥ १ ॥

ए॒व भ॑वत्य॒ग्नयेऽन्ना॑प॒तये पु॒रोडा॑शम॒ष्टाक॑पालं निर्व॑पेद्यः का॒म॒येता॑न्नाप॒तिः स्यामि॒त्यग्नि॑मे॒वान्नाप॑तिः॒ स्व॑नं भा॒ग॒धे॒ये॒नोप॑धावति॒ स ए॒वैन॑म॒न्नाप॑तिं क॒रोत्य॑न्नाप॒ति॒रे॒व भ॑वत्य॒ग्नये॒ प॒र्वमा॑नाय पु॒रोडा॑शम॒ष्टाक॑पालं निर्व॑पेद्ग॒मये॑ पा॒वका॑या॒ग्नये॒ शुच॑ये ज्यो॒गाम॑यावी यद्ग॒मये॒ प॒र्वमा॑नाय निर्व॑पति प्रा॒णमे॒वास्मिन्॒ तेन॑ दधाति॒ यद्ग॒मये॑ ॥ २ ॥

पा॒वका॑य वा॒चमे॒वास्मिन्॒ तेन॑ दधाति॒ यद्ग॒मये॒ शु॒चये॒ आ॒युरे॒वास्मिन्॒ तेन॑ दधात्यु॒त यदी॑तासु॒र्भव॑ति जी॒वत्ये॒वैता॑मे॒व निर्व॑पेच्चक्षु॒ष्कामो॑ यद्ग॒मये॒ प॒र्वमा॑नाय निर्व॑पति प्रा॒णमे॒वास्मिन्॒ तेन॑ दधाति॒ यद्ग॒मये॒ पा॒वका॑य वा॒चमे॒वास्मिन्॒ तेन॑ दधाति॒ यद्ग॒मये॒ शुच॑ये चक्षु॒रे॒वास्मिन्॒ तेन॑ दधाति ॥ ३ ॥

उत यद्यन्धो भवति प्रैव पश्यत्यग्नये पुचवते पुरो-
डाशमष्टाकपालं निर्वपेदिन्द्राय पुचिणे पुरोडाशमे-
कादशकपालं प्रजाकामोऽग्निरेवासौ प्रजां प्रजनयति
वृद्धामिन्द्रः प्रयच्छत्यग्नये रसवतेऽजक्षीरे चरुं निर्व-
पेद्यः कामयेत रसवान्त्स्यामित्यग्निमेव रसवन्तः स्वेन
भागधेयेनोपधावति स एवैनं रसवन्तं करोति ॥ ४ ॥

रसवानेव भवत्यजक्षीरे भवत्याग्नेयी वा एषा य-
दजा साक्षादेव रसमवरुन्धेऽग्नये वसुमते पुरोडाश-
मष्टाकपालं निर्वपेद्यः कामयेत वसुमान्त्स्यामित्यग्नि-
मेव वसुमन्तः स्वेन भागधेयेनोपधावति स एवैनं
वसुमन्तं करोति वसुमानेव भवत्यग्नये वाजस्तते पुरो-
डाशमष्टाकपालं निर्वपेत्सङ्ग्रामे संयत्ते वाजं ॥ ५ ॥

वा एष सिंसीर्षति यः सङ्ग्रामं जिगीषत्यग्निः खलु
वै देवानां वाजस्तदग्निमेव वाजस्ततः स्वेन भागधेये-
नोपधावति धावति वाजः हन्ति वृचं जयति तः सङ्ग्रा-
ममर्थो अग्निरिव न प्रतिदृष्टे भवत्यग्नयेऽग्निवते पुरो-
डाशमष्टाकपालं निर्वपेद्यस्याग्नावग्निमभ्युद्धरेयुर्निर्दि-
ष्टभागो वा एतयोरन्योऽनिर्दिष्टभागोऽन्यस्तौ सम्भ-
वन्तौ यजमानं ॥ ६ ॥

अभि सम्भवतः स ईश्वर आर्तिमार्तेर्यद्गमयेऽग्नि-
वर्ते निर्वपति भागधेयेनैवैनौ शमयति नार्तिमाच्छति १५१७
यजमानोऽग्नये ज्योतिष्मते पुरोडाशमष्टाकपाशं नि-
र्वपेद्यस्याग्निरुद्धृतोऽहुतेऽग्निहोत्र उद्वायेदपर आ-
दीप्यानुद्धृत्य इत्याहुस्ततया न कार्यं यद्भागधेयमभि
पूर्वं उद्धृत्यते किमपरोऽभ्युत् ॥ ७ ॥

ह्रियेतेति तान्येवावक्षाणानि सन्निधाय मन्येदितः १५१८
प्रथमं जज्ञे अग्निः स्वाद्योनेरधि जातवेदाः । स गाय-
त्रिया चिष्टुभा जगत्या देवेभ्यो इव्यं बहत्तु प्रजान-
न्निति छन्दोभिरेवैनं स्वाद्योनेः प्रजनयत्येष वाव सौ
ऽग्निरित्याहुर्ज्योतिस्त्वा अस्य परापतितमिति यद्गमये १५१९
ज्योतिष्मते निर्वपति यदेवास्य ज्योतिः परापतितं त-
देवावरुन्धे ॥ ८ ॥

करोत्यन्नादो दधाति यद्गमये शुचये चक्षुरेवास्मिन्
तेन दधाति करोति वाजं यजमानमुदेवास्य षट् च ॥

॥ ४ ॥

इति तैत्तिरीयसंहितायां द्वितीयकाण्डे द्वितीय-
प्रपाठके चतुर्थोऽनुवाकः ॥ * ॥

वैश्वानरं द्वादशकपालं निर्वपेद्धारुणं चरुं दधिक्षा-
 ष्णे* चरुमभिश्चस्यमानो यद्वैश्वानरो द्वादशकपालो
 भवति संवत्सरो वा अग्निर्वैश्वानरः संवत्सरेणैवैनं
 स्वदयत्यप पापं वर्णः इते वारुणेनैवैनं वरुणपाशा-
 न्मुञ्चति दधिक्षाव्या पुनाति हिरण्यं दक्षिणा पवित्रं
 वै हिरण्यं पुनात्येवैनमाद्यमस्यान्नं भवत्येतामेव नि-
 र्वपेत्प्रजाकामः संवत्सरः ॥ १ ॥

वा एतस्याशान्तो योनिं प्रजायै पशूनां निर्दहति
 योऽसं प्रजायै सन् प्रजां न विन्दते यद्वैश्वानरो द्वा-
 दशकपालो भवति संवत्सरो वा अग्निर्वैश्वानरः संव-
 त्सरमेव भागधेयेन शमयति सोऽस्मै शान्तः स्वाद्योनेः
 प्रजां प्रजनयति वारुणेनैवैनं वरुणपाशान्मुञ्चति द-
 धिक्षाव्या पुनाति हिरण्यं दक्षिणा पवित्रं वै हिरण्यं
 पुनात्येवैनं ॥ २ ॥

विन्दते प्रजां वैश्वानरं द्वादशकपालं निर्वपेत्पुत्रे
 जाते यदष्टाकपालो भवति गायत्रियैवैनं ब्रह्मवर्चसेन
 पुनाति यस्मिन्कपालस्त्रिष्टुतैवास्मिन् तेजो दधाति य-
 द्दशकपालो विराजैवास्मिन्नन्नाद्यं दधाति यदेकादश-

* दधिक्षावुष्णे इत्येकस्मिन् पुस्तके पाठः । दधिक्षावुष्णे इति कचित्
 यदपाठः ।

कपालस्त्रिष्टुभैवास्मिन्निन्द्रियं दधाति यद्वादशकपाले ।
जगत्यैवास्मिन् पशून् दधाति यस्मिन् जात एता-
मिष्टिं निर्वपति पूतः ॥ ३ ॥

एव तेजस्यन्नाद इन्द्रियावी पशुमान् भवत्यव वा
एष सुवर्गल्लोकाच्छिद्यते यो दर्शपूर्णमासयाजी स-
न्नमावास्यां वा पौर्णमासीं वातिपादयति सुवर्गाय
हि लोकाय दर्शपूर्णमासाविज्येते वैश्वानरं द्वादश-
कपालं निर्वपेदमावास्यां वा पौर्णमासीं वातिपाद्यं
संवत्सरो वा अग्निर्वैश्वानरः संवत्सरमेव प्रीणात्यथो
संवत्सरमेवास्मा उपदधाति सुवर्गस्य लोकस्य समष्ट्यै ॥
॥ ४ ॥

अथो देवता एवान्वारभ्य सुवर्गं लोकमेति वीरहा
वा एष देवानां योऽग्निमुद्दासयते न वा एतस्य ब्रा-
ह्मणा च्यतायवः पुरान्नमक्षन्नाग्नेयमष्टाकपालं निर्व-
पेद्वैश्वानरं द्वादशकपालमग्निमुद्दासयिष्यन् यदष्टा-
कपालो भवत्यष्टाक्षरा गायत्री गायत्रौऽग्निर्यावाने-
वाग्निस्तस्मा आतिथ्यं करोत्यथो यथा जनं यतोऽवसं
करोति तादृक् ॥ ५ ॥

एव तद्वादशकपालो वैश्वानरो भवति द्वादश

मासाः संवत्सरः संवत्सरः खलु वा अग्नेर्योनिः स्वा-
मेवैनं योनिं गमयत्याद्यमस्यान्नं भवति वैश्वानरं द्वा-
दशकपालं निर्वपेन्मारुतः सप्तकपालं ग्रामकाम
आहवनीये वैश्वानरमधिश्रयति गार्हपत्ये मारुतं पा-
पवस्यस्य विधृत्यै द्वादशकपालो वैश्वानरो भवति
द्वादश मासाः संवत्सरः संवत्सरेणैवास्मै सजाताः-
श्चावयति मारुतो भवति ॥ ६ ॥

मारुतो वै देवानां विशो देवविशेनैवास्मै मनुष्य-
विशमवरुन्धे सप्तकपालो भवति सप्त गणा वै मरुतो
गणश्च एवास्मै सजातानवरुन्धेऽनुच्यमान आसादयति
विशमेवास्मा अनुवर्त्मानं करोति ॥ ७ ॥

प्रजाकामः संवत्सरः पुनात्येवैनं पूतः समष्ट्यै तादृ-
क्मारुतो भवत्येकान्नचिः शश्च ॥ ५ ॥

इति तैत्तिरीयसंहितायां द्वितीयकाण्डे द्वितीय-
प्रपाठके पञ्चमोऽनुवाकः ॥ * ॥

आदित्यं चरुं निर्वपेत् सङ्ग्राममुपप्रयास्यन्नियं वा
अदितिरस्यामेव पूर्वे प्रतितिष्ठन्ति वैश्वानरं द्वादश-
कपालं निर्वपेदायतनं गत्वा संवत्सरो वा अग्निवैश्वान-

नरः संवत्सरः खलु वै देवानामायतनमेतस्माद्वा आ-
यतनाद्देवा असुरानजयन् यद्वैश्वानरं द्वादशकपालं
निर्वपेति देवानामेवायतने यतते जयति तः संज्जा-
ममेतस्मिन् वा एतौ मृजाते ॥ १ ॥

यो विद्विषाणयोरन्नमत्ति वैश्वानरं द्वादशकपालं
निर्वपेद्विद्विषाणयोरन्नं जग्ध्वा संवत्सरो वा अग्नि-
र्वैश्वानरः संवत्सरस्वदितमेवाप्ति नास्मिन्मृजाते सं-
वत्सराय वा एतौ सममाते यौ सममाते तयोर्यः
पूर्वोऽभिद्रुह्यति तं वरुणो मृह्णाति वैश्वानरं द्वादश-
कपालं निर्वपेत्सममानयोः पूर्वोऽभिद्रुह्य संवत्सरो वा
अग्निर्वैश्वानरः संवत्सरमेवाप्ता निर्वह्य ॥ २ ॥

परस्तादभिद्रुह्यति नैनं वरुणो मृह्णात्याव्यं वा एष
प्रतिमृह्णाति योऽविं प्रतिगृह्णाति वैश्वानरं द्वादश-
कपालं निर्वपेदविं प्रतिमृह्य संवत्सरो वा अग्निर्वैश्वान-
नरः संवत्सरस्वदितामेव प्रतिमृह्णाति नाव्यं प्रति-
मृह्णात्यात्मनो वा एष मात्रामाप्नोति य उभयादत्
प्रतिगृह्णात्यश्वं वा पुरुषं वा वैश्वानरं द्वादशकपालं
निर्वपेदुभयादत् ॥ ३ ॥

प्रतिमृह्य संवत्सरो वा अग्निर्वैश्वानरः संवत्सरस्वदि-

तमेव प्रतिगृह्णाति नात्मनो माचामाप्नोति वैश्वानरं
द्वादशकपालं निर्वपेत् सनिमेष्यन्त्संवत्सरो वा अग्नि-
वैश्वानरो यदा खलु वै संवत्सरं जनतायां चरत्यथ
स धनार्थो भवति यद्वैश्वानरं द्वादशकपालं निर्वपति
संवत्सरसातामेव सनिमभि प्रच्यवते दानकामा अस्मै
पूजा भवन्ति यो वै संवत्सरं ॥ ४ ॥

पुयुज्य न विमुञ्चत्यप्रतिष्ठानो वै स भवत्येतमेव
वैश्वानरं पुनरागत्य निर्वपेद्यमेव प्रयुक्ते तं भागधेयेन
विमुञ्चति प्रतिष्ठित्यै यया रज्ज्वोत्तमां गामाजेतां
धातुव्याय प्रहिणुयान्निर्हतिमेवास्मै प्रहिणोति ॥ ५ ॥

मृजाते निर्वरुणं वपेदुभयाद्द्यो वै संवत्सरं षट्-
चिःशच्च ॥ ६ ॥

इति तैत्तिरीयसंहितायां द्वितीयकाण्डे द्वितीय-
प्रपाठके षष्ठोऽनुवाकः ॥ * ॥

ऐन्द्रं चरुं निर्वपेत्पशुकाम ऐन्द्रा वै पशव इन्द्रमेव
स्वेन भागधेयेनोपधावति स एवास्मै पशून् प्रयच्छ-
ति पशुमानेव भवति चरुर्भवति स्वादेवास्मै योनेः

प॒शून् प्र॒ज॒नय॒तीन्द्रा॒येन्द्रि॒याव॑ते पु॒रोडा॒शमे॒काद॒श-
क॒पालं॑ निर्व॑पेत्प॒शुकाम॑ इन्द्रि॒यं वै प॒शव॑ इन्द्र॒मेवे-
न्द्रि॒याव॑न्तः॒ स्वेन॑ भा॒गधे॒येनोप॑धावति सः ॥ १ ॥

ए॒वास्मा॑ इन्द्रि॒यं प॒शून् प्र॒यच्छ॑ति प॒शुमा॑ने॒व भव॑-
तोन्द्रा॒य घ॒र्मव॑ते पु॒रोडा॒शमे॒काद॒शक॒पालं॑ निर्व॑पेद्ब्र-
ह्मव॑र्च॒सकामो॑ ब्रह्मव॑र्च॒सं वै घ॒र्म इन्द्र॒मेव॑ घ॒र्मव॑न्तः॒
स्वेन॑ भा॒गधे॒येनोप॑धावति स ए॒वास्मिन् ब्रह्मव॑र्च॒सं
द॒धाति॑ ब्रह्मव॑र्च॒स्यैव॑ भव॒तीन्द्रा॒यार्क॑व॒ते पु॒रोडा॒श-
मे॒काद॒शक॒पालं॑ निर्व॑पेदन्न॒कामोऽर्को॑ वै दे॒वाना॑मन्न-
मिन्द्र॒मेवा॑र्क॒वन्तः॒ स्वेन॑ भा॒गधे॒येन॑ ॥ २ ॥

उप॑धावति स ए॒वास्मा॑ अन्नं प्र॒यच्छ॑त्यन्नाद् ए॒व
भव॑तीन्द्रा॒य घ॒र्मव॑ते पु॒रोडा॒शमे॒काद॒शक॒पालं॑ निर्व॑पे-
दिन्द्रा॒येन्द्रि॒याव॑त इन्द्रा॒यार्क॑व॒ते भूति॑कामो यदिन्द्रा॒य
घ॒र्मव॑ते निर्व॑पति शिर॑ ए॒वास्य॑ तेन॑ करोति॒ यदि-
न्द्रा॒येन्द्रि॒याव॑त आ॒त्मान॑मे॒वास्य॑ तेन॑ करोति॒ यदि-
न्द्रा॒यार्क॑व॒ते भूत॑ ए॒वान्नाद्ये॑ प्र॒तिति॑ष्ठति भव॒त्येवेन्द्रा॒-
य ॥ ३ ॥

अ॒हो॒मुचै॑ पु॒रोडा॒शमे॒काद॒शक॒पालं॑ निर्व॑पेद्यः पा-
श॒ना गृही॑तः स्यात् पा॒प्मा वा अ॒ह इन्द्र॑मे॒वाहो॑-

मुच्च५ स्वेन भागधेयेनोपधावति स एवैनं पाप्मनोऽह-
 सो मुच्चतीन्द्राय वैमृधाय पुरोडाशमेकादशकपालं
 निर्वपेद्यं मृधोऽभि पुवेपेरन् राष्ट्राणि वाभि समियु-
 रिन्द्रमेव वैमृध५ स्वेन भागधेयेनोपधावति स एवा-
 स्मान्मृधः ॥ ४ ॥

अपहन्तीन्द्राय चापे पुरोडाशमेकादशकपालं नि-
 र्वपेद्यो वा परियतो वेन्द्रमेव चातार५ स्वेन भा-
 गधेयेनोपधावति स एवैनं चायत इन्द्रायार्काश्वमेध-
 वते पुरोडाशमेकादशकपालं निर्वपेद्यं महायज्ञो नो-
 पनमेदेते वै महायज्ञस्थान्ये तनू यदर्काश्वमेधावि-
 न्द्रमेवार्काश्वमेधवन्त५ स्वेन भागधेयेनोपधावति स
 एवास्मा अन्ततो महायज्ञं चावयत्युपैनं महायज्ञो
 नमति ॥ ५ ॥

इन्द्रियावन्त५ स्वेन भागधेयेनोपधावति सौर्ज-
 वन्त५ स्वेन भागधेयेनैवेन्द्रायास्मान्मृधोऽस्मै सप्त च ॥

॥ ७ ॥

इति तैत्तिरीयसंहितायां द्वितीयकाण्डे द्वितीय-
 प्रपाठके सप्तमोऽनुवाकः ॥ ० ॥

इन्द्रायान्वृजवे पुरोडाशमेकादशकपालं निर्वपे-
 द्दामकाम इन्द्रमेवान्वृजुः स्वेन भागधेयेनोपधा-
 वति स एवास्मै सजाताननुकान् करोति ग्राम्यैव
 भवतीन्द्राण्यै चरुं निर्वपेद्यस्य सेनासंश्रितेव स्यादि-
 न्द्राणी वै सेनायै देवतेन्द्राणीमेव स्वेन भागधेये-
 नोपधावति सैवास्य सेनाः संश्रयति बल्वजानपि ॥

॥ १ ॥

इधो सन्नद्योऽज्ञैर्यथाधिष्कन्ता न्यमैहत्ततो बल्वजा
 उदतिष्ठन् गवामेवैनं न्यायमपिनीय गा वेदयती-
 न्द्राय मन्युमते मनस्वते पुरोडाशमेकादशकपालं नि-
 र्वपेत्सङ्ग्रामे संयत्त इन्द्रियेण वै मन्युना मनसा स-
 ङ्ग्रामं जयतीन्द्रमेव मन्युमन्तं मनस्वन्तः स्वेन भाग-
 धेयेनोपधावति स एवास्मिन्निन्द्रियं मन्युं मनो द-
 धाति जयति तं ॥ २ ॥

सङ्ग्राममेतामेव निर्वपेद्यो हतमनाः स्वयम्याप इव
 स्यादेतानि हि वा एतस्मादपक्रान्तान्यथैष हतमनाः
 स्वयम्याप इन्द्रमेव मन्युमन्तं मनस्वन्तः स्वेन भाग-
 धेयेनोपधावति स एवास्मिन्निन्द्रियं मन्युं मनो दधा-
 ति न हतमनाः स्वयम्यापो भवतीन्द्राय दाधे पुरो-

डाशमेकादशकपालं निर्वपेद्यः कामयेत दानकामा
मे प्रजाः स्युः ॥ ३ ॥

इतीन्द्रमेव दातारः स्वेन भागधेयेनोपधावति स
एवास्मै दानकामाः पुजाः करोति दानकामा अस्मै
पुजा भवन्तीन्द्राय प्रदाचे पुरोडाशमेकादशकपालं
निर्वपेद्यस्मै प्रत्तमिव सन्न प्रदीयेतेन्द्रमेव प्रदातारः
स्वेन भागधेयेनोपधावति स एवास्मै प्रदापयतीन्द्राय
सुचाम्णे पुरोडाशमेकादशकपालं निर्वपेदपरुद्धो वा ॥
॥ ४ ॥

अपरुध्यमानो वेन्द्रमेव सुचामाखः स्वेन भागधे-
येनोपधावति स एवैनं चायतेऽनपरुद्धो भवतीन्द्रो वै
सहङ् देवताभिरासीत् स न व्यावृत्तमगच्छत् स पुजा-
पतिमुपाधावत्तस्मा एतमैन्द्रमेकादशकपालं निर्वप-
त्तेनैवास्मिन्निन्द्रियमदधाच्छकरी याज्यानुवाक्ये अक-
रोद्धज्जो वै शकरी स एनं वज्जो भूत्या ऐन्ध ॥ ५ ॥

सोऽभवत्सोऽविभेद्भूतः प्र मा धक्ष्यतीति स पुजाप-
तिं पुनरुपाधावत् स पुजापतिः शकार्या अधि रेवतीं
निरमिमोत शान्त्या अप्रदाहाय योऽसुः अत्रियै
सन्तसहङ् समानैः स्यात्तस्मा एतमैन्द्रमेकादशकपालं

निर्वपेदिन्द्रमेव स्वेन भागधेयेनापधावति स एवा-
स्मिन्निन्द्रियं दधाति रेवती पुरोऽनुवाक्या भवति
शान्त्या अप्रदाहाय शक्करी याज्या वज्रो वै शक्करी
स एनं वज्रो भूत्या इन्धे भवत्येव ॥ ६ ॥

अपि तः स्युर्वेन्ध भवति चतुर्दश च ॥ ८ ॥

इति तैत्तिरीयसंहितायां द्वितीयकाण्डे द्वितीय-
प्रपाठकेऽष्टमोऽनुवाकः ॥ * ॥

आग्नावैष्णवमेकादशकपालं निर्वपेदभिचरन्तस-
रस्वत्याज्यभागा स्यादार्हस्पत्यश्चर्यदाग्नावैष्णव एका-
दशकपालो भवत्यग्निः सर्वा देवता विष्णुर्यज्ञो देव-
ताभिश्चैवैनं यज्ञेन चाभिचरति सरस्वत्याज्यभागा
भवति वाग्वै सरस्वती वाचैवैनमभिचरति बार्हस्प-
त्यश्चरन्भवति ब्रह्म वै देवानां बृहस्पतिर्ब्रह्मणैवैनम-
भिचरति ॥ १ ॥

प्रति वै परस्तादभिचरन्तमभिचरन्ति देवे पुरो-
ऽनुवाक्ये कुर्यादतिप्रयुक्त्या एतयैव यजेताभिचर्यमाणो

देवताभिरेव देवताः प्रतिचरति यज्ञेन यज्ञं वाचा
 वाचं ब्रह्मणा ब्रह्म स देवताश्चैव यज्ञश्च मध्यतो व्यव-
 सर्पति तस्य न कुतश्चनोपाध्याधो भवति नैनमभि-
 चरन्स्तृणुत आग्नावैष्णवमेकादशकपालं निर्वपेद्यं
 यज्ञो न ॥ २ ॥

उपनमेदग्निः सर्वा देवता विष्णुर्यज्ञोऽग्निश्चैव वि-
 ष्णुश्च स्वेन भागधेयेनोपधावति तावेवास्मै यज्ञं प्रय-
 ष्यत उपैनं यज्ञो नमत्याग्नावैष्णवं घृते चरुं निर्वपे-
 चक्षुष्कामोऽग्नेर्वै चक्षुषा मनुष्या विपश्यन्ति यज्ञस्य
 देवा अग्निश्चैव विष्णुश्च स्वेन भागधेयेनोपधावति
 तावेव ॥ ३ ॥

अस्मिन् चक्षुर्धत्तश्चक्षुष्मानेव भवति धेनौ वा एत-
 द्रेतो यदाज्यमनहुहस्तण्डुला मियुनादेवास्मै चक्षुः
 प्रजमयति घृते भवति तेजो वै घृतं तेजश्चक्षुस्तेजसै-
 वास्मै तेजश्चक्षुरवरुन्ध इन्द्रियं वै वीर्यं वृद्धे धातृव्यो
 यजमानोऽयजमानस्याध्वरकल्पां प्रति निर्वपेच्चातृव्ये
 यजमाने नास्येन्द्रियं ॥ ४ ॥

वीर्यं वृद्धे पुरा वाचः प्रवदितोर्निर्वपेच्चावत्येव वाक्
 तामप्रोदितां धातृव्यस्य वृद्धे तामस्य वाचं प्रवद-

न्तीमन्था वाचोऽनु प्रवदन्ति ता इन्द्रियं वीर्यं यज-
माने दधत्याग्नावैष्णवमष्टाकपालं निर्वपेत् प्रातः-
सवनस्याकाले सरस्वत्याज्यभागा स्याद्दार्हस्पत्यश्चरु-
र्यदष्टाकपालो भवत्यष्टाक्षरा गायत्री गायत्रं प्रातः-
सवनं प्रातःसवनमेव तेनाप्नोति ॥ ५ ॥

आग्नावैष्णवमेकादशकपालं निर्वपेन्माध्यन्दिनस्य
सवनस्याकाले सरस्वत्याज्यभागा स्याद्दार्हस्पत्यश्चरु-
र्यदेकादशकपालो भवत्येकादशाक्षरा षिष्टुप् षैष्टुभं
माध्यन्दिनं सवनं माध्यन्दिनमेव सवनं तेनाप्नो-
त्याग्नावैष्णवं द्वादशकपालं निर्वपेत्तृतीयसवनस्या-
काले सरस्वत्याज्यभागा स्याद्दार्हस्पत्यश्चरुर्यद्द्वादश-
कपालो भवति द्वादशाक्षरा जगती जागतं तृतीय-
सवनं तृतीयसवनमेव तेनाप्नोति देवताभिरेव देव-
ताः ॥ ६ ॥

प्रतिचरति यज्ञेन यज्ञं वाचा वाचं ब्रह्मणा ब्रह्म
कपालैरेव छन्दाः स्याप्नोति पुरोडाशैः सवनानि मै-
त्रावरुणमेककपालं निर्वपेद्दशायै काले यैवासौ आ-
तृव्यस्य वशानूबन्धा सो एवैषैतस्यैककपालो भवति न
हि कपालैः पशुमर्हत्यातुं ॥ ७ ॥

ब्रह्मणैवैनमभिचरति यज्ञो न तावेवास्येन्द्रियमा-
प्नोति देवताः सप्तचिःशब्द ॥ ८ ॥

इति तैत्तिरीयसंहितायां द्वितीयकाण्डे द्वितीय-
प्रपाठके नवमोऽनुवाकः ॥ ० ॥

असावादित्यो न व्यरोचत तस्मै देवाः प्रायश्चि-
त्तिमैच्छन् तस्मा एतः सोमारौद्रं चरुं निरवपन्
तेनैवास्मिन् रुचमदधुर्यो ब्रह्मवर्चसकामः स्यात्तस्मा
एतः सोमारौद्रं चरुं निर्वपेत् सोमश्चैव रुद्रश्च स्वेन
भागधेयेनोपधावति तावेवास्मिन् ब्रह्मवर्चसं धत्तो
ब्रह्मवर्चस्यैव भवति तिष्ठ्यापूर्णमासे निर्वपेद्रुद्रः ॥ १ ॥

वै तिष्ठ्यः सोमः पूर्णमासः साक्षादेव ब्रह्मवर्चस-
मवरुन्धे परिश्रिते याजयति ब्रह्मवर्चसस्य परिगृहीत्यै
श्वेतायै श्वेतवत्सायै दुग्धं मधितमाज्यं भवत्याज्यं
प्रोक्षणमाज्येन मार्जयन्ते यावदेव ब्रह्मवर्चसं तत्सर्वं
करोत्यति ब्रह्मवर्चसं क्रियत इत्याहुरीश्वरो दुश्कर्मा
भवितोरिति मानवी ऋचौ धार्ये कुर्याद्यद्वै किञ्च
मनुरवदत् तद्वैषजं ॥ २ ॥

भेषजमेवासौ करोति यदि विभीयाद्दुश्चर्मा भवि-
ष्यामीति सोमापौष्णं चरुं निर्वपेत्सौम्यो वै देवतया
पुरुषः पौष्णाः पशवः स्वयैवासौ देवतया पशुभिस्त्वचं
करोति न दुश्चर्मा भवति सोमारौद्रं चरुं निर्वपेत्
पुजाकामः सोमो वै रेतोधा अग्निः पुजानां प्रजन-
यिता सोम एवासौ रेतो दधात्यग्निः पुजां प्रजनयति
विन्दते ॥ ३ ॥

पुजाः सोमारौद्रं चरुं निर्वपेदभिचरन्त्सौम्यो वै
देवतया पुरुष एष रुद्रो यदग्निः स्वाया एवैनं देव-
तायै निष्क्रोय रुद्रायापि दधाति ताजगार्तिमाच्छति
सोमारौद्रं चरुं निर्वपेज्ज्योगामयावी सोमं वा एतस्य
रसो गच्छत्यग्निः शरीरं यस्य ज्योगामयति सोमा-
देवास्य रसं निष्क्रोणात्यग्नेः शरीरमुत यदि ॥ ४ ॥

इतासुर्भवति जीवत्येव सोमारुद्रयोर्वा एतं ग्र-
सितः होता निष्पिबति स ईश्वर आर्तिमातौर-
नश्चान् होचा देयो वह्निर्वा अनश्चान् वह्निर्होता वह्नि-
नैव वह्निमात्मानः स्तृणोति सोमारौद्रं चरुं निर्वपे-
द्यः कामयेत स्वऽस्मा आयतने धातृत्वं जनयेयमिति
वेदिं परियुञ्ज्यार्धमुञ्ज्यादर्धं नार्धं बर्हिषः स्तृणीयादर्धं

नार्धमिध्मस्याभ्यादध्यादर्थं न स्व एवास्मा आयतने
धातृव्यं जनयति ॥ ५ ॥

रुद्रो भेषजं विन्दते यदि स्तृणीयादर्थं द्वादश च ॥
॥ १० ॥

इति तैत्तिरीयसंहितायां द्वितीयकाण्डे द्वितीय-
प्रपाठके दशमोऽनुवाकः ॥ * ॥

ऐन्द्रमेकादशकपालं निर्वपेन्मारुतः सप्तकपालं
ग्रामकाम इन्द्रश्चैव मरुतश्च स्वेन भागधेयेनोपधा-
वति त एवास्मै सजातान् प्रयच्छन्ति गार्ग्येव भवत्या-
हवनीय ऐन्द्रमधिश्रयति गार्हपत्ये मारुतं पापवस्य-
सस्य विधृत्यै सप्तकपालो मारुतो भवति सप्तगणा वै
मरुतो गणश्च एवास्मै सजातानवरुन्धेऽनूचमान-
आसादयति विशमेव ॥ १ ॥

अस्मा अनुवर्तमानं करोत्येतामेव निर्वपेद्यः काम-
येत ह्यवाय च विशे च समदं दध्यामित्यैन्द्रस्यावद्यन्
ब्रूयादिन्द्रायानुब्रूहीत्याश्राव्य ब्रूयान्मरुतो यजेति मा-

रुतस्यावयवम् ब्रूयान्मरुतोऽनुब्रूहीत्याश्राव्य ब्रूयादिन्द्रं
यजेति स्व एवैभ्यो भागधेये समदं दधाति वितृष्टा-
शास्तिष्ठन्येतामेव ॥ २ ॥

निर्वपेद्यः कामयेत कल्पेरन्निति यथादेवतमव-
दाय यथादेवतं यजेद्भागधेयेनैवैनान् यथायथं क-
ल्पयति कल्पन्त एवैन्द्रमेकादशकपालं निर्वपेद्वैश्वदेवं
द्वादशकपालं ग्रामकाम इन्द्रश्चैव विश्वाश्च देवा-
न्स्वेन भागधेयेनोपधावति त एवास्मै सजातान् प्रय-
च्छन्ति ग्राम्येव भवत्यैन्द्रस्यावदाय वैश्वदेवस्यावद्येद-
वैन्द्रस्य ॥ ३ ॥

उपरिष्ठादिन्द्रियेणैवास्मा उभयतः सजातान् प-
रिचक्ष्वात्युपाधायपूर्वयं वासो दक्षिणा सजातानामु-
पहित्यै पृश्नियै दुग्धे प्रैयङ्गवं चरुं निर्वपेन्मरुतो
ग्रामकामः पृश्नियै वै पयसो मरुतो जाताः पृश्नियै
पुयङ्गवो मारुताः खलु वै देवतया सजाता मरुत एव
स्वेन भागधेयेनोपधावति त एवास्मै सजातान् प्रय-
च्छन्ति ग्राम्येव भवति पुयवती याज्यानुवाक्ये ॥ ४ ॥

भवतः पुयमेवैनं समानानां करोति द्विपदा
पुरोऽनुवाक्या भवति द्विपद एवावरुन्धे चतुष्पदा

याज्या चतुष्पद एव यन्नमवबन्धे देवासुराः संवत्सा
 आसन् ते देवा मिथो विप्रिया आसन् तेऽन्यो-
 न्यस्मै ज्यैष्ठ्यायातिष्ठमानाश्चतुर्धा व्यक्रामन्निर्वसुभिः
 सोमो रुद्रैरिन्द्रो मरुद्भिर्वरुण आदित्यैः स इन्द्रः पु-
 जायतिमुपाधावत्तं ॥ ५ ॥

एतया सञ्ज्ञान्यायाजयद्ग्नये वसुमते पुरोडाश-
 मष्टाकपालं निर्वपेत्सोमाय रुद्रवते चरुमिन्द्राय
 मरुत्वते पुरोडाशमेकादशकपालं वरुणायादित्यवते
 चरुं ततो वा इन्द्रं देवा ज्यैष्ठ्यायाभि समजानत यः
 समानैर्मिथो विप्रियः स्यात्तमेतया सञ्ज्ञान्या याज-
 येद्ग्नये वसुमते पुरोडाशमष्टाकपालं निर्वपेत्सोमाय
 रुद्रवते चरुमिन्द्राय मरुत्वते पुरोडाशमेकादशकपालं
 वरुणायादित्यवते चरुमिन्द्रमेवैनं भूतं ज्यैष्ठ्याय स-
 माना अभि सञ्जानते वसिष्ठः समानानां भवति ॥ ६ ॥

विश्वमेव तिष्ठन्त्येतामेवाश्नैन्द्रस्य याज्यानुवाक्ये तं
 वरुणाय चतुर्दश च ॥ ११ ॥

इति तैत्तिरीयसंहितायां द्वितीयकाण्डे द्वितीय-
 प्रपाठके एकादशोऽनुवाकः ॥ * ॥

* ते १ अन्योन्यस्मा इति पाठान्तरं ।

अत्र द्वादशानुवाकः ।

हिरण्यगर्भं आपो ह वत्प्रजापते । स वेदं पुचः पि-
तरः स मातरः स सूनुर्भुवत् स भुवत्पुनर्मघः । स द्या-
मौर्णोदन्तरिक्षः स सुवः स विश्वा भुवो अभवत्स आ-
भवत् । उदु त्यं चिचं । स प्रत्नवन्नवीयसाम्ने द्युन्नेन
संयता । बृहत्ततन्य भानुना । नि काव्या वेधसः शश्वः
तत्कईस्ते दधानः ॥ १ ॥

नया पुरूषि । अभिर्भुवद्रथिपतो रयीणाः सत्रा
अक्राणो अमृतानि विश्वा । हिरण्यपाणिमूतये सवि-
तारमुपह्वये । स चेत्ता देवता पदं । वाममद्य सवित-
वाममु श्चो दिवेदिवे वाममस्मभ्यः सावीः । वामस्य
हि क्षयस्य देव भूरैरया धिया वामभाजः स्याम । बडि-
त्या पर्वतानां खिद्रं विभर्षि पृथिवि । प्र या भूमि प्रव-
त्वति मग्ना जिनाषि ॥ २ ॥

महिनि । स्तोमासत्त्वा विचारिणि प्रतिष्टोभ-
न्यक्तुभिः । प्र या वाजं न हेषन्तं पेरुमस्यस्यर्जुनि । कृ-
दूदरेण सख्या सचेय यो मा न रिष्येद्वयश्च पीतः । अयं
यः सोमो न्यधाय्यस्मे तस्मा इन्द्रं पुतिरमेम्यच्छ ।
आपान्तमन्यस्तृपलप्रभर्मा धुनिः शिमीवाञ्छरमाः

अजीषी । सोमो विश्वान्यतसा वनानि नार्वगिन्द्रं
प्रतिमानानि देभुः प्र ॥ ३ ॥

सुवानः सोमं अतयुश्चिकेतेन्द्राय ब्रह्म जमदग्नि-
रर्षन् । वषा यन्तासि शवसस्तुरस्यान्तर्यच्छ यणते धर्ष-
हः । सबाधस्ते मदं च शुषायञ्च ब्रह्म नरो ब्रह्म-
कृतः सपर्यन् । अर्को वा यत्तुरते सोमचक्षास्तषेदि-
न्द्रो दधते पृत्सु तुर्यां । वषद ते विष्णवास्त आक-
शोमि तन्मे जुषस्व शिपिविष्ट इत्थं ॥ ४ ॥

वर्धन्तु त्वा सुष्टुतयो गिरौ मे यूयं पात स्वस्तिभिः
सदा नः । प्र तत्ते अद्य शिपिविष्ट नामार्यः शंसामि
वयुनानि विद्वान् । तं त्वा यणामि तव समतवीयान्
क्षयन्तमस्य रजसः पराके । किमित्ते विष्णो परिचक्ष्यं
भूत्प्र यद्वक्षे शिपिविष्टो अस्मि । मा यपौ अस्मदप-
गूह एतद्यदन्यरूपः समित्ये बभूय ॥ ५ ॥

अग्ने दा दाशुषे रयिं वीरवन्तं परीणसं । शिश्रीहि
नः स्रमुमतः । दा नो अग्ने शतिनो दाः सहस्रिणो
दुरो न वाजः श्रुत्या अपाहृधि । प्राची द्यावापृथिवी
ब्रह्मणा कृधि सुवर्नं शुक्रमुषसो विदिद्युतुः । अग्निर्दा
द्रविणं वीरपेशा अग्निर्हविं यः सहसा सनेति । अ-

अग्निर्दिवि हव्यमात॑ताना॒ग्नेर्धामा॑नि विभृ॒ता पु॒ष्टा ।
मा ॥ ६ ॥

नो म॒र्धो॒रा तू भ॑र । घृतं न पू॒तं तनू॑र॒रेपाः शुचि॑
हिर॒ण्यं । तत्ते रु॒क्मो न रो॑चत स्वधावः । उ॒भे सु॒ख॒न्द्र
स॒र्पिषो॑ द॒र्वी श्री॑णीष आ॒सनि॑ । उ॒तो न॒ उत्पु॑पू॒र्या
उ॒क्थेषु॑ शवस॒स्यत॒ इषः॑ स्तो॒त॒भ्य आ॑भ॒र । वा॒र्यो श॒-
तः॑ ह॒री॒णां यु॒वस्व॒ पोष्या॑णां । उ॒त वा॒ ते स॒ह॒स्रि॒णो
रथ॑ आ॒यातु॑ पा॒जसा॑ । प्र याभिः ॥ ७ ॥

यासि॑ दा॒श्वाः स॒म॒ष्टा नि॒युक्ति॑र्वायविष्टये॑ दुरो॒-
खे । नि नो र॒यिः सु॒भोज॑सं युवे॒ह नि वी॒रव॒द्भ्यम॒-
श्रिय॑श्च राधः । रे॒वती॑र्नः सध॒माद् इ॒न्द्रे सन्तु॑ तुवि॒-
वा॒जाः । क्षुम॑न्तो याभि॒र्मदे॑म । रे॒वाः इ॒द्रे॒वतः॑ स्तो॒-
ता स्यात् त्वाव॑तो म॒घेनः॑ । प्रेदुं॑ ह॒ारवः॑ श्रुतस्य ॥ ८ ॥

द॒धानो॑ जि॒नोषि॑ दे॒भुः प्र ह॒व्यं ब॒भूय॑ मा याभिश्च॒-
त्वा॒रिः श॒च ॥ १२ ॥

पु॒जाप॑ति॒स्ताः सृ॒ष्टा आ॒ग्नये॑ पथि॒कृते॒ऽग्नये॑ का॒मा-
या॒ग्नये॒ऽन्न॑वते वैश्वान॒रमा॑दित्यं च॒रुमै॒न्द्रं च॒रुमि॒न्द्रा-
या॒नृज॑व आ॒ग्नवै॒ष्ण॒वम॑सौ सो॒मारौ॒द्रमै॒न्द्रमे॒काद॑श॒-
क॒पाक्षः॑ हिर॒ण्यग॒र्भो द्वाद॑श ॥ १२ ॥

पुजापतिरग्नये कामायाभिसम्भवतो यो विदिषाख-
योरिधे सन्नद्धेदाग्नावैष्णवमुपरिष्टाद्यासि द्वाभ्याः स-
मेकसप्ततिः ॥ ७१ ॥

इति तैत्तिरीयसंहितायां द्वितीयकाण्डे द्वितीय-
प्रपाठके द्वादशोऽनुवाकः ॥ * ॥

॥ * ॥ द्वितीयप्रपाठकः सम्पूर्णः ॥ * ॥

अथेदव्यासाय नमः ।

यस्य निश्चितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरं ॥
आद्ये प्रपाठके काम्याः पञ्चवः समुदीरिताः ।
द्वितीयादित्रये काम्या वक्तव्या दृष्टयोऽखिलाः ॥
अनुवाका द्वादश सुर्दितीयेऽर्थस्तु वर्ण्यते ।
प्रजाकामः स्वर्धकामो युयुत्सुर्जितशत्रुकः ॥
सभामेव्यस्मिमे कुर्युरेकादशकपालकं ।
ऐन्द्राग्ने पञ्चमे पौष्णं चरुमेवानुनिर्वपेत् ॥
सभां प्राप्य क्षेत्रपत्यं चरुं ह्रत्वोर्द्धमाचरेत् ।
ऐन्द्राग्नयाग इत्येतेऽनुवाके प्रथमे स्थिताः ॥
दर्भाद्यतिक्रमेऽष्टाकपालः पथिह्रतेऽग्नये ।
अग्न्याचरणेऽष्टाकपालं प्रातपतं चरेत् ॥
एतदीयाचरार्थस्तूभा वामित्यत्र वर्णितः ।

पित्राचमहवाधे तु कजेद्राघोन्नकं हविः ॥
 अक्षरार्थस्वेतदीयः क्षणमेत्यत्र वर्णितः ।
 शत्रुं योऽभिचरेदेव कुर्याद्रुद्रवते हविः ॥
 कुर्यात्सुरभिमद्यागं न रोगो मृतितद्भये ।
 युयुत्सुरपसृत्युभो भीतस्य गृहदाहवान् ॥
 एते च योऽष्टाकपाखं कुर्युः क्षामवतेऽग्नये ।
 अनुवाके द्वितीये तु खिताः पायिशतादयः ॥
 कामोन्नतिजाकांक्षन् कामुकायाग्नये चरेत् ।
 स्वर्धकामो यविष्ठाय वज्रये हविराचरेत् ॥
 तथाभिचर्धमाणोऽपि यविष्ठाय हविस्चरेत् ।
 छत्त्रायुःप्राप्तये कुर्याद्धविरायुग्नतेऽग्नये ॥
 भूतिकामो हविः कुर्यादग्नये जातवेदसे ।
 कान्तिकामोऽष्टाकपाखमाचरेद्रुद्रवतेऽग्नये ॥
 आशां कर्तुमभीष्टः सन् कुर्यात्तेजस्वतेऽग्नये ।
 वैरिणोऽभिभवं वाञ्छन् साहज्याय हविस्चरेत् ॥
 अनुवाके तृतीयेऽस्मिन् कामुकेश्यादयः श्रुताः ।
 यो वाञ्छत्यश्ववान्त्स्यात् स कुर्यादग्नवतेऽग्नये ॥
 वाञ्छन्नस्त्रादके शक्तिमस्त्रादाय हविस्चरेत् ।
 प्रभूतास्त्रस्त्रामितार्थी स्त्रस्त्र पतये चरेत् ॥
 पवमानः पावकस्य शूषिष्येति त्रिभिर्गुणैः ।
 युक्तेभ्यः कुरुते दीर्घरोगयुक्तो हविस्त्रयं ॥
 चक्षुःपाटवकामोऽपि पूर्वोक्तं त्रयमाचरेत् ॥

इन्द्रवद्यागमारभ्य चे प्रोक्ता एतदन्तकाः ॥
 तन्मग्ने इन्द्र इत्यथ तदर्थो वर्णितोऽखिलः ।
 प्रजाकामः पुत्रवते वज्रये पुत्रिणे तथा ॥
 इन्द्रायेह हविर्भ्यो तु युक्तामिष्टिं समश्चरेत् ।
 चीरादिरसकामस्तु कुर्याद्रसवते चरं ॥
 धनकामो वसुमते वज्रयेऽथ हविश्चरेत् ।
 युद्धं जित्वाश्वकामस्तु कुर्याद्वाजस्यतेऽग्नये ॥
 द्विरन्युद्धरणे कुर्यादग्नयेऽग्निवते हविः ।
 ज्योतिष्मतेऽग्नये कुर्यादुद्धृताग्निविनाशने ॥
 अश्ववद्यागमारभ्य ज्योतिष्मदवसानकाः ।
 अग्नवाके चतुर्थेऽथ क्रमेणैते समीरिताः ॥
 पुत्रवद्यागमारभ्य प्रोक्तानामचरार्थकः ।
 यस्त्वा इदेत्यथ सर्वो विस्पष्टमुपवर्णितः ॥
 वैश्वानरं पुरोडाशं चरं वरुणदेवकं ।
 दधिक्राव्ये चरं कुर्यादभिग्रस्तः परैः पुमान् ॥
 त्रिहविष्कामिमामेव प्रजार्थंपि समाचरेत् ।
 एकं वैश्वानरं कुर्यात् पुत्रे जातेऽभिष्टुब्धये ॥
 दर्शादिकमतिक्रम्य तद्द्वैश्वानरं चरेत् ।
 अग्निमुदासयिष्यन्नाग्नेयमष्टाकपात्तकं ॥
 उक्तं वैश्वानरं सोमे निर्वपेद्भुविषी अथ* ।

* अग्निं अथेत्येतच्छ्लोकस्य स्थाने 'आग्नेयवैश्वानराद्यावग्न्युदासन-
कामिनः' इत्येव पादद्वयं ते ।

वैश्वानरं मास्तुच्च यामार्थी निर्वपेद्भुविः ॥
 अभिप्रसीदितमारभ्य पञ्चमेऽस्मिन्नुदाहृताः ।
 निर्वपेच्चरमादित्यं यः सङ्ग्रामं यियासति ॥
 युद्धभूमिं गतस्तत्र कुर्याद्वैश्वानरं हविः ।
 मारणोद्यतयोरस्त्रं जग्ध्वा वैश्वानरं चरेत् ॥
 कृत्वा यः प्रपथं पूर्वं द्रुह्येदेषोऽपि तं चरेत् ।
 अविं त्वभयतोदन्तं वा स्त्रीकृत्य तमाचरेत् ॥
 तं चरेद्याचितुं गच्छन्नागत्य च पुनश्चरेत् ।
 षष्ठेऽनुवाक आदित्यचर्वाद्या उपवर्णिताः ॥
 वैश्वानरो न इत्यत्र वर्णितोऽर्थोऽनुवाकयोः ।
 पश्वर्थी निर्वपेद्वैश्वं चरं यदेन्द्रियावते ॥
 पुरोडाशं ब्रह्मतेजो वाञ्छन् धर्मवते चरेत् ।
 अन्नार्थकवते कुर्याद्भुत्यर्थी तु हविस्तथं ॥
 घर्मेन्द्रियाकैर्युक्तेभ्य इन्द्रेभ्यस्तथाक्रमं ।
 अहोमुचे पापघाती वैश्वधाद्यान्यपीडितः ॥
 बद्धो वा परित्यक्तो वा चात्र इन्द्राय निर्वपेत् ।
 अर्काश्वमेधयुक्ताय महायज्ञेष्कुराचरेत् ॥
 ऐन्द्रचर्वादयः प्रोक्ता अनुवाकेऽत्र सप्तमे ।
 इन्द्रं व इत्यत्र सर्वस्तदर्थं उपवर्णितः ॥
 यामार्थान्वृजवे कुर्यादिन्द्राष्टौ सैन्यकामुकः ।
 युद्धार्थी नष्टधैर्यो वा कुर्यान्नन्यमते हविः ॥
 दात्रेऽन्वदीयदानार्थी प्रदात्रे त्वत्तमर्षकः ।

राज्यभ्रष्टो भ्रष्टमानो वा सुचान्धे चरेद्भुविः ॥

सन्धोग्रस्वन्यसाम्ये सत्यैन्द्रसम्पदे चरेत् ।

अष्टमे त्वनुवाकेऽस्मिन्ननुजुप्रमुखाः श्रुताः ॥

तदर्थोऽन्वह मासा इत्यत्र सम्यक्प्रकृतः ।

आग्नावैष्णव आद्यः स्यादाज्यं सारस्वतं ततः ॥

बार्हस्पत्यचरस्यैतत् कुर्यादभिचरंस्तथं ।

यः प्रत्यभिचरेत्सोऽपि कुर्यादेतद्भुविस्तथं ॥

पीडितोऽन्याभिचारेण ब्रान्धै तामिष्टिमाचरेत् ।

यज्ञोपनतिकामः सन्नाग्नावैष्णवमाचरेत् ॥

धृते चरं दृष्टिकामोऽध्वरकस्यां चरेद्भुविः ।

अन्यानुबन्धकाद्येयं मैत्रावरुणमाचरेत् ॥

अनुवाके तु नवमेऽभिचारादय ईरिताः ।

ब्रह्मवर्षसकामस्तु सोमारौद्रं चरं चरेत् ॥

चर्मदोषादिभीतस्तु सोमापौष्णं समाचरेत् ।

प्रजाकामोऽभिचारी च दीर्घरोगयुतस्तथा ॥

परस्तु वैरिजनको वा सोमारौद्रमाचरेत् ।

दशमे त्वनुवाकेऽस्मिन् सोमारौद्रादयः श्रुताः ॥

अग्नाविष्णू महीत्यत्र वर्णितोऽर्थोऽनुवाकयोः ।

यामार्थैर्न मासतश्च कुर्यादेतद्भुविस्तथं ॥

विद्वाज्ञोः कलहं वाञ्छन्नपि तामेव निर्वपेत् ।

कलहं तं समाधातुं वाञ्छन्नपि चरेदमुं ॥

ऐन्द्रश्च वैश्वदेवश्च यामकामश्चरेद्भुविः ।

प्रैयङ्गवं मरुद्भ्यस्तु यामकामस्तवं चरेत् ॥

समानैरप्रिये जाते सञ्जानीं तां समाचरेत् ।

एकादशेऽनुवाकेऽस्मिन्नुक्ता ऐन्द्रादयोऽखिलाः ॥

पूर्वप्रपाठकस्यान्येऽनुवाकेऽर्थ उदीरितः ।

द्वादशे त्वनुवाकेऽत्र काम्ययाज्याः श्रुताः श्रुताः ॥

व्याख्यास्यन्ते तदर्थेऽष्टौ न ददाहत्यात्र पूर्ववत् ।

मृत्युभीतस्त्रेष्टिं विधातुं प्रसौति “देवा वै मृत्योरविभयस्ते प्रजापतिमुपाधावन् तेभ्य एतां प्राजापत्याः ऋतकृष्णसां निरवपत् तथैवैवमृतमदधात्” (सं० का०२। प्र०३। अ०२) इति । ऋतं सुवर्णानि कृष्णस्तुलितानि यस्याः समष्टेः सा कृष्णसमष्टिः ऋतकृष्णसा, तां प्रजापतिदेवताकां निरवपत्, तथैव ऋतकृष्णसया देवेभ्यपमृत्युवारणरूपममृतमदधात् । विधत्ते “यो मृत्योर्विभीयात्तस्मा एतां प्राजापत्याः ऋतकृष्णसां निर्वपेत् प्रजापतिमेव स्त्रेण भागधेयेनोपधावति स एवास्मिन्नायुर्दधाति सर्वमायुरेति” (प्र०३। अ०२) इति । मृत्योरपमृत्योः, सर्वमायुः जम्बकास्त्रे यावदायुरारब्धेन कर्मणा प्रापितं तत्सर्वं विज्ञेन विना प्राप्नोति । ऋतसङ्गां प्रशंसति “ऋतकृष्णसा भवति ऋतायुः पुरुषः ऋतेन्द्रिय आयुस्त्रेन्द्रिये प्रतिष्ठति” (प्र०३। अ०२) इति । पाकाय घृतद्रव्यं विधत्ते “घृते भवत्यायुर्वै घृतममृतं हिरण्यमायुस्त्रैवास्मा अमृतञ्च समीची दधाति” (प्र०३। अ०२) इति । आयुर्दा अग्ने हविषो जुषाणो घृतप्रतीक इति मन्त्रे घृतप्रियस्याग्नेरायुःप्रदत्तात् घृतस्यायुष्टं,

यदा घृतजन्येन बलेनेन्द्रियाणां देहे दृढबद्धतया निर्गमना-
भावादायुर्भवतीति तद्धेतुत्वं । समीचीं स्वस्वकार्यक्षमे मृत्यु-
परिहारायानुकूले । अवदानपरिमाणं विधत्ते “चत्वारि
चत्वारि कृष्णलान्यवद्यति चतुरवत्तस्याष्टौ” (प्र०१।अ०२) इति ।
पुरोडाशे प्रकृतिभूते सङ्गदुपसौर्यं हिरवदाय सङ्गदभिघा-
रणेन चतुरवत्तं सम्यद्यते, अथ तु एकैकस्मिन्नवदाने कृष्ण-
क्षगतया चतुःसङ्ख्याया चतुरवत्तं सम्यद्यते, तत्र प्रधानस्य
हविषः चतुष्टयं हिरवदातव्यं, इडार्यमपि चतुष्टयं । अने-
नाभिप्रायेण तदेतन्मनसि निधाय सूत्रकार आह ‘तानि
पवित्रवत्याव्य *आवपति धर्ममात्रं अपक्षं प्रचरणकालेऽष्टौ
देवताया अवद्यति चत्वारि स्मिष्टकृति द्वे प्राञ्जिनेऽष्टाविडायां
चतुर्धाकरणकाले सर्वाणि प्राञ्जिने समोपैकधा ब्रह्मण उप-
हरति तानि ब्रह्मा भक्षयति भक्षापनय इतरेषां’ इति ।
सर्वेषामृत्विग्भागानां सदैव ब्रह्मणे प्रदानं विधत्ते “एकधा
ब्रह्मण उपहरत्येकधैव यजमान आयुर्दधाति” (प्र०१।अ०२)
इति । एकधेत्यनेन सर्वभागसाहित्यमुच्यते, उपहरति दद्या-
दित्यर्थः । अनेन दानेन यजमानेऽपि सर्वमायुरेकोक्त्य स्था-
पयति । अस्मामिष्टौ याज्यानुवाक्ये द्विविधे विकल्पिते तासु
चतुष्टयवृक्षु तिष्ठणां प्रतीकान्याह्वयन्ते “हिरण्यगर्भं आपो ह
यत्प्रजापते” इति । ‘हिरण्यगर्भः समवर्तताये’ इत्येका, ‘आपो
ह यद्बृहतीर्विश्वमायन्’ इति द्वितीया, ते उभे अपि चतुर्थ-

* आवप्येति धर्ममात्रमवयवमिति तै० ।

काण्डस्य प्रथमप्रपाठके समाप्तात्तत्तत्रैव व्याख्यास्येते । ‘प्र-
जापते न तदेतान्यन्यः’ इत्येषा तृतीया, सा तु प्रथमकाण्ड-
स्याष्टमप्रपाठके व्याख्याता । अथ चतुर्थीष्टममाह “स वेद
पुत्रः पितरं स मातरं स स्रुनुर्भुवत् स भुवत्पुनर्मघः । स
द्यामौर्णोदन्तरिचं स सुवः स विश्वा भुवो अभवत् अभ-
वत्” इति । द्यौः पिता, पृथिवी माता प्रजापतिर्बन्धुरिति
मन्त्रवर्णात् ब्रह्माण्डमध्ये सत्यलोके वर्तमानस्य प्रजापतेरण्ड-
स्योपरितनकपालरूपा द्यौः पिता अधस्तनकपालरूपा पृथिवी
माता, स पुत्रः प्रजापतिः तं पितरं मातरञ्च वेत्ति, अभिज्ञः
स प्रजापतिः स्रुनुर्भुवत् तयोर्मातापित्रोः पुत्रो भवति, अत
एव तयोर्वेदनं तस्योपपन्नं । मघश्चन्द्रो धनवाची, पुनः पुन-
र्यजमानाय दातव्यं धनं यस्यासौ पुनर्मघः, तादृशोऽयं प्रजा-
पतिर्भुवत् भवति । किञ्च स प्रजापतिः सर्वव्यापी विराड्रूपं धृत्वा
द्यामुपरितनकपालमौर्णोदाच्छादितवान्, तथान्तरिचं स्वर्गञ्च
स और्णोत् किञ्च स एव विश्वा भुवः इमं लोकमारभ्याधस्तनाः
सर्वा भूमीर् अभवत् प्राप्नोत्, आच्छादितवानित्यर्थः । किञ्च
सत्यलोके समागत्य चतुर्मुखत्वेन रूपान्तरेण परिमितोऽभवत् ।
इद्वान्तरं विधत्ते “अमावादित्यो न व्यरोचत तस्मै देवाः प्राय-
स्सिन्तिमैच्छन् तस्मा एतं सौर्यं चक्रं निरवपन् तेनैवास्मिन्
रुचमदधुर्यो ब्रह्मवर्चसकामः स्यात् तस्मा एतं सौर्यं चक्रं
निर्वपेदमुमेवादित्यं स्वेन भागधेयेनोपधावति स एवास्मिन्
ब्रह्मवर्चसं दधाति ब्रह्मवर्चस्येव भवति” (प्र०११अ०९) इति ।

यदुक्तं सूत्रकारेण 'सौर्यं चक्षुः दृष्ट्वाभ्यां परिगृह्णायादयति'
इति । तदेतद्विधत्ते "उभयतो दृक्षौ भवत उभयत एवा-
स्मिन् दृष्टं दधाति" (प्र०१।अ०२) इति । उभयत उपरिष्ठा-
दधस्ताच्चेत्यर्थः । प्रयाजार्थं आज्ये कृष्णसं प्रक्षिप्य होमं
विधत्ते "प्रयाजे प्रयाजे कृष्णसं जुहोति दिग्भ्य एवास्मै ब्रह्म-
वर्चसमवहन्ते" (प्र०१।अ०२) इति । पञ्चसु प्रयाजेषु ह्य-
मानैस्त्रैजसैः पञ्चभिः कृष्णसैः पञ्चभ्यो दिग्भ्यो ब्रह्मवर्च-
सस्य तेजसः प्राप्तिर्भवति । अत्र याज्यानुवाक्ययोः प्रतीके दर्श-
यति "उदु त्वं चित्रं" इति । उदु त्वं जातवेदसमिति पुरोऽनु-
वाक्या, चित्रं देवानामुदगादनीकमिति याज्या, ते उभेऽपि
प्रथमकाण्डस्य चतुर्थप्रपाठके व्याख्याते । हिरण्यार्थिगस्त्रि-
हविष्कामिष्टिं विधत्ते "आग्नेयमष्टाकपासं निर्वपेत्सावित्रं
द्वादशकपासं भूमौ चक्षुः यः कामयेत हिरण्यं विन्देय हिरण्यं
मोपनमेदिति यदाग्नेयो भवत्याग्नेयं वै हिरण्यं यस्मैव हिरण्यं
तेनैवैनदिन्दते सावित्रो भवति सविहप्रसूत एवैनदिन्दते भूमौ
चक्षुर्भवत्यस्यामेवैनदिन्दत उपैत* हिरण्यं नमति" (प्र०१।अ०२)
इति । हिरण्यं विन्देय प्रथमतः प्रयत्नं कृत्वा किञ्चदपि लभेय तत
ऊर्द्धं * वृद्धादिरूपेण अधिकं स्वयमेवमाप्नुयादिति कामयितु-
रियमिष्टिः । फलान्तराय त्रिहविष्कां तां विधत्ते "वि वा एष
इन्द्रियेण वीर्येणार्धते यो हिरण्यं विन्दते" (प्र०१।अ०२) इति ।
हिरण्यं लभ्यतस्योरादिभोत्या कातरत्वमिन्द्रियवृद्धिः । पुन-

* एयिद्यादिरूपेणेति तै० ।

रपि फलान्तराय तां विधत्ते “एतामेव निर्वपेद्दिरण्यं विष्वा
 नेन्द्रियेण वीर्येण व्यूध्यत एतामेव निर्वपेद्यस्य हिरण्यं नभ्येद्यदा-
 ग्रेयो भवत्याग्नेयं वै हिरण्यं यस्यैव हिरण्यं तेनैवैनदिन्दति
 सावित्रो भवति सविदप्रसूत एवैनदिन्दति भूमौ चतुर्भवत्यस्यां
 वा एतन्नश्यति यन्नश्यत्यस्यामेवैनदिन्दति” (प्र०१।अ०२) इति ।
 मार्गपातनस्तानविस्तृत्यादिना विनष्टस्य हिरण्यस्य पुनर्लाभार्थ-
 मियमिष्टिः । एतेषु त्रिषु हविःषु प्रथमस्य पुरोऽनुवाक्यामाह
 “स प्रजवन्नवीयसाग्ने युष्मेन संयता । दृहस्ततन्य भानुना”
 इति । हे अग्ने स त्वं युष्मेन हिरण्येन दृहस्ततन्य मह-
 दैश्वर्यं विस्तारय, किं तत् प्रजवत् पुरातना धनिका
 उदाराः सन्त ऐश्वर्यं यथा विस्तारयन्ति तद्वत् । कीदृशेन
 युष्मेन नवीयसा अत्यन्तनूतनेन पिदपितामहाद्युपार्जितव्यति-
 रिक्तेनेदानीमेवार्ज्यमानेन संयता अस्मान् प्राप्नुवता भानुना
 कास्तुत्याभावादत्यन्तभासमानेन । तत्रैव याज्यामाह “नि
 काव्या वेधसः शश्वतस्कर्हस्ते दधानो नर्या पुरूणि । अग्निर्भुव-
 द्रधिपती रथीणाः सचा चक्राणो अमृतानि विश्वा” इति ।
 कविः पण्डितः तस्य भावः काव्यं पाण्डित्यं बुद्धतिशयः, अय-
 मग्निः काव्या काव्येन स्वकीयबुद्धतिशयेन यजमानान् शश्वतो
 निरन्तरानुष्ठानश्रावृतिकान् वेधसः विधादसदृशान् निकः
 नितरां करोतु । कीदृशोऽग्निः नर्या मनुष्येभ्यो हितानि पु-
 रूणि वज्रधनानि हस्ते दधानः, किञ्च सोऽग्निः रथीणां रथि-
 पतिर्भुवत् सर्वेषां धनानामधिपतिरासीत्, अतः अमृतानि

हिरण्यानि विद्या सर्वाणि सत्त्वा चक्राणः सहस्रितानि कर्तुं
 शक्तः, तादृशोऽस्मभ्यं हिरण्यं ददातु । द्वितीयस्य हविषः
 पुरोऽनुवाक्यामाह “हिरण्यपाणिमूतये सवितारमुपकथ्ये । स
 चेत्ता देवता पदं” इति । अस्मभ्यं दातुं हिरण्यं पाणौ
 यस्य सः हिरण्यपाणिः, तादृशं सवितारं उपगम्य कथ्ये आक-
 यामि, किमर्थं ऊतये रक्षणाय, स सविता देवतारूपः पदं
 अस्मद्योग्यं स्थानं चेत्ता ज्ञाता । अथैव याज्यामाह “वाममस्य
 सवितर्वाममु शो दिवेदिवे वाममस्यभ्यः सावीः । वामस्य हि
 स्यस्य देव भूरेरया धिया वामभाजः स्याम” इति । हे सवि-
 तरद्यास्मभ्यं वामं वननीयं कर्मफलं सावीः प्रेरय देही-
 त्यर्थः । शोऽपि वामं सावीः तदूर्ध्वं दिने दिने वामं सावीः,
 हे देव वामस्य वननीयस्य भूरेर्विस्तोर्षस्य स्यस्य स्वर्गनिवासस्य
 सिद्धये अया अनया धिया अङ्गायुक्तबुद्ध्या वामभाजो वन-
 नीयकर्मानुष्ठायिनः स्याम । तृतीयहविषः पुरोऽनुवाक्यामाह
 “बडित्या पर्वतानां खिद्रं विभर्षि पृथिवि । प्र या भूमि प्रवल्-
 ति मङ्गा जिनोषि महिनि” इति । हे पृथिवि त्वं पर्वतानां
 सम्बन्धिनं खिद्रं खेदजनकं भारं इत्या बट् विभर्षि इत्यमिति
 हस्तेनाभिनयः, बट् बाठं दृढमित्यर्थः । हे भूमि त्वं मङ्गा त्व-
 दोयेन महिष्या या प्रजिनोषि यान् पर्वतान् प्रकर्षेण प्रीणयसि
 तेषां खिद्रमिति पूर्वचान्वयः । प्रवल्ति महिनीति इयं सम्बुद्ध-
 ण्स्य भूमिपदस्य विशेषणं, प्रवल्ति प्रवणवति महिनि महत्त्व-
 युक्ते पूजायुक्ते वा, अथ प्रवणवत्त्वेन जलसमृद्धिः सृज्यते, तथा

च जलममृश्या चान् प्राणिनः प्रीणयसि तानपि वाढं विभ-
र्षीत्यपि योजनीयं । तत्रैव याज्यामाह “सोमासस्त्रा विचा-
रिणि प्रतिष्टोभन्यक्तुभिः । प्र या वाजं न हेषन्तं पेहमस्यस्य-
र्जुनि” इति । विविधस्यारो जनानां सञ्चारो यस्यां पृथिव्यां
सा विचारिणी, तथाविधे हे पृथिवि सोमासः प्राणिनां सङ्गाः
अक्तुभिरभिव्यक्तैः* नानाविधस्यैर्निर्मितभूतैः तां प्रतिष्टो-
भन्ति प्रत्येकमाश्रयन्ते । हे अर्जुनि धवले निर्मले पृथिवि या
त्वं पेहं पानादिभोग्यवस्तुकामिनं प्रकर्षेष्वास्यसि भोगाय प्रेर-
यसि, कमिव हेषन्तं वाजं न वाजिनमिव, यथा लोके वाङ्मादि-
प्रदेशे तुरङ्गान्तरं दृष्ट्वा स्त्रोत्राद्देन हेषाद्बद्धं कुर्वन्तमुत्तमाशं
सादिनोऽभ्यासाद्य प्रेरयन्ति तद्वत् । सोमवामिनश्च हं विधातुं
प्रसौति “इन्द्रस्त्वष्टुः सोममभीषहापिवत्स विष्वङ् व्यार्धत्
स इन्द्रियेण सोमपीथेन व्यार्धत् स यदूर्ध्वमुदवमीत् ते श्यामाका
अभवन्त्स प्रजापतिमुपाधावत् तस्मा एतः सोमेन्द्रः श्या-
माकं च हं निरवपत् तेनैवास्मिन्निन्द्रियः सोमपीथमदधात्”
(प्र०१।अ०२) इति । इन्द्रो विश्वरूपं त्वष्टुः पुत्रं हत्वा सोमयागे
तेन त्वष्टा स्वयमनाहृतः सन् कुपितः यज्ञस्य भ्रंशं कृत्वा प्रसङ्ग
तदीयं सोममपिवदिति पञ्चमे प्रपाठके प्रपञ्चयिष्यते । तदत्र
सङ्गृह्योच्यते, अभीषहा बलात्कारेणेत्यर्थः । सोमं पीत्वा त्वष्टु-
र्भीति नानादिगभिमुखो विशेषेण पलायनं कृतवान् । पला-
यमानश्च तदुपघातादिन्द्रियस्वास्थ्यकरेण सोमपानेन बृद्धा-

* अयत्कैरिति तै० ।

ऽभूत्, तदानीमिन्द्रो यत्सोमसखरूपं ऊर्द्धमुखेन वमनं कृतवान्
तद्भूमौ पतित्वा आमाकरूपेण निष्पन्नं । ततः स इन्द्रः प्रजाप-
त्युद्देशेन सोमेन्द्रचरं कृत्वा खोदर एव जरणेनेन्द्रियप्रदं सो-
मपानं प्राप्तवान् । अथ विधत्ते “वि वा एष इन्द्रियेण सोम-
पीथेन र्थते यः सोमं वमिति यः सोमवामी स्यात् तस्मा एतः
सोमेन्द्रः आमाकं चरं निर्वपेत् सोमस्यैवेन्द्रस्य स्वेन भागधेयेनो-
पधावति तावेवास्मिन्निन्द्रियः सोमपीथं धत्तो नेन्द्रियेण सोम-
पीथेन व्युध्यते” (प्र०१।अ०९) इति । प्रातःसवनादिप्रयोगे यो
यजमानः पीतं सोमं वमिति स एष सोमस्य वमनादिन्द्रियसा-
मर्थ्यप्रदेन सोमपानेन वृद्धो भवति । तादृशसोमवामिनो यज-
मानस्यायं चरः । हो देवो द्रव्यस्य प्रशंसति “यत् सोम्यो भवति
सोमपीथमेवावरुन्धे यदैन्द्रो भवतोन्द्रियं वै सोमपीथ इन्द्रिय-
मेव सोमपीथमवरुन्धे आमाको भवत्येष वाव स सोमः साचा-
देव सोमपीथमवरुन्धे” (प्र०१।अ०९।) इति । अत्र पुरोऽनु-
वाक्यामाह “अदूदरेण सखा सचेय यो मा न रिखेद्व्यस्य
पीतः । अयं यः सोमो न्यधायस्ते तस्मा इन्द्रं प्रतिरमेम्यच्छ”
इति । हे हर्यश्च इन्द्र यः सोमः पीतो मा न रिखेत् वमनेन मां
न हिंस्यात्, तादृशेन सखा सखिवद्धितकारिणा सोमेन सचेय
सङ्गतो भूयासं, कीदृशेन सोमेन अदूदरेण, अत्र मकारो
लुप्तः, वमनाभावान्मृदुत्वं स्वास्थ्यमापन्नमस्मादुदरं यस्य सोमस्य
स एष अदूदरः । सोऽयं सोमोऽस्ते मदीयोदरे न्यधाय नि-
हितः । तस्मै तदर्थं सोमस्य जरणार्थं प्रतिरं प्रकर्षेण वमनापदं

तारयितारमिन्द्रमच्छेमि आभिमुख्येन प्राप्नोमि भजामीत्यर्थः ।
तत्रैव याज्यामाह “आपान्तमन्युस्तृपलप्रभर्मा धुनिः शिमि-
वाञ्छहमाऽऽजीषी । सोमो विश्वान्यतसा वनानि नार्वा-
गिन्द्रं प्रतिमानानि देभुः” इति । अत्र पादत्रयेण सोमस्य
स्तुतिः चतुर्थपादेवेन्द्रस्य । अन्ततोऽपगतः आपान्तः सर्वात्मना
विनष्टो मन्युः कोपो यस्य सोऽयमापान्तमन्युः, बह्वभिर्षाव-
भिरभिषूयमाणोऽपि न क्रुध्यतीत्यर्थः । त्रिषु सवनेषु अभि-
षवार्थमासादिता उपलास्तृपलास्तेषां प्रभर्म प्रहारो यस्य सो-
मस्य सोऽयं तृपलप्रभर्मा । धुनिः कम्पमानः प्रहारैरितस्ततः
कम्पते । शिमिशब्दः कर्मवाची, शिम्यो बह्वविधान्यभिषवशोधन-
ग्रहणादीनि कर्माण्यस्य सन्तीति शिमिवान् । श्रवोऽभिषव-
काले श्रोणावयवाः ते च बहवो यस्यासौ श्रहमान् । रसनि-
ष्यीडनेन यदवशिष्टं नीरसं तदृजीषं तदस्यास्तीत्यृजीषी । ईदृशः
सोमो विश्वानि वनानि वर्धयतीति शेषः । ‘सोमो वा ओष-
धीनाऽऽ राजा । सोमो वनस्यतोनां’ ‘वनस्यतिगते सोमे’
इत्यादिश्रुतिस्यतिभ्यां चान्द्रश्मिभिर्वनस्याभिवृद्धिदर्शनाच्च व-
र्धयिहत्वं । कीदृशानि वनानि अतसा सर्वत्र सन्ततानीत्यर्थः ।
अर्वागर्वाचीनानि प्रतिमानानि लौकिकोपमानानि इन्द्रं न
देभुः न हिंसन्ति, नीचैरुपमानैः स्वसाभ्यापादनमेवोत्तमाऽस्य
हिंसा तां कर्तुमुपमानानि न प्रवर्तन्त इत्यर्थः । तत्रैव वि-
कल्पितां पुरोऽनुवाक्यामाह “प्र सुवानः सोम अतयुष्टिके-
तेन्द्राय ब्रह्म जमदग्निरर्चन् । वृषा यन्तासि शवसस्तुरस्या-

नर्त्यन् गृह्यते धर्चं दृष्टुं इति । अतयुर्यज्ञमिच्छुर्यज-
मानः सोमः सुवानः सोममभिषुण्वन्निश्चाय ब्रह्मा इन्द्रार्थं
दृष्टुं सोमपानं प्रचिकेत प्रकर्षेण जानाति । कीदृशो यज-
मानः जमदग्निः एतन्नामकमुनिसदृशः, किं कुर्वन् अर्चन्
स्तुतिभिः पूजयन्, हे इन्द्र त्वं वृषा फलस्य वर्षयिता, य-
न्नासि सोमस्य निधामकोऽसि । कीदृशस्य श्रवणो बलवतः
उदरे स्थापयितुमशक्येत्यर्थः, तुरस्य वमनाय त्वरमानस्य
अनर्त्यन् निधन्तृत्वादुदरमध्ये तं सोमं जरयितुं निधन्,
गृह्यते त्वां स्तुवते यजमानाय धर्चं दृष्टुं सोमस्य धारकं
वायुं दृढीकुरु । तत्रैव विकल्पितां याज्यामाह “सबाधस्यो
मदञ्च शुभयञ्च ब्रह्मा नरो ब्रह्मकृतः सपर्धन् । अर्को वा
यत्तुरते सोमचक्षास्तच्चेदिन्द्रो दधते पृथु तुर्था” इति । हे
सोम नरो मनुष्या अस्मिजसे ब्रह्मा ज्ञानमाकर्षरूपं परिवृढं
हविः सपर्धन् पूजयन्नि समर्पयन्ति, कीदृशस्य सबाधः
धकारान्तो बाधशब्दोऽभिषवकृतमुपद्रवं भूते, तेनोपद्रवेण सह
वर्तत इति सबाध इति प्रातिपदिकं, तस्य षष्ठी सबाध इति,
अभिषवपीडितस्य तवेत्यर्थः । कीदृशं ब्रह्मा मदञ्च हर्षकरमपि
शुभयञ्च बलप्रापकमपि । कीदृशा नरः ब्रह्मकृतः दष्टिरूपं
परिवृढं कर्म कुर्वन्तीति ब्रह्मकृतः, अर्को वा सोमचक्षाः अर्कः
सोमशब्देनाभिधीयमानस्त्वं सूर्य एवातसेजस्वित्वात् नासि तव
कश्चिदप्युपद्रव इत्यभिप्रायः । यत् यचास्मादुदरे पीतो रसः
तुरते वमनाय व्ययतां करोति तच्चेत् तत्रैवोदरेऽवमिन्द्रः पृथु

सङ्ग्रामेष्विव तुर्यां दधते त्वर्णं चातारं करोति वमनाच्च
 सङ्ग्रामं कुर्वतः सोमस्य निवारकं वायुं शीघ्रं तच्च प्रेरयतो-
 त्यर्थः । अथ पञ्चमप्रपाठके विहितायामभ्युदयेष्टौ विष्णवे
 श्विपिविष्टाय ष्टुते चरमित्युक्तं यत्तृतीयं हविस्त्रिचानन्तरभावि
 मन्त्रचयमुत्कर्षणीयं । तस्मिंश्च चये पुरोऽनुवाक्यां दर्शयति
 “वषट् ते विष्णवांस आकृणोमि तन्मे जुषस्व श्विपिविष्ट हव्यं ।
 वर्धन्तु त्वा सुष्टुतयो गिरो मे यूयं पात स्वस्तिभिः सदा नः”
 इति । अस्यते स्थिते कर्मानुष्ठानाय देवतया विधिना वा
 प्रेर्यत इत्यासौ यजमानः, तादृशोऽहं ते तवासमन्ताद्वषट्
 कृणोमि हविर्दानं करोमि । श्विपिषु पशुषु विष्टः प्रविष्टो
 ब्रह्मः श्विपिविष्टः पशुसाधो ब्रह्म इत्यर्थः । यज्ञो वै विष्णुः
 पञ्चवः श्विपिरिति श्रुतेः । हे श्विपिविष्ट यज्ञात्मक विष्णो मे
 मदीयं तद्द्रव्यं जुषस्व, सुष्टुतयः शोभनस्तुतिरूपा मे गिरः
 त्वां वर्धन्तु वृद्धिं प्रापयन्तु, एकस्मिन्नपि विष्णौ यूयमिति
 पूजार्थं ब्रह्मवचनं, पूज्या यूयं स्वस्तिभिः श्रेयोभिः नोऽस्मान्
 सदा पात रक्षत । तत्रैव याज्यामाह “प्र तत्ते अद्य श्विपि-
 विष्ट नामार्यः ब्रह्मसामि वयुनानि विद्वान् । तं त्वा मृणामि
 तवसमतवीयान् चयन्तमस्य रजसः पराके” इति । हे श्विपिविष्ट
 अद्य अस्मिन् यज्ञे ते त्वदीयं तन्नामाहं प्रब्रह्मसामि, कीदृशो-
 ऽहं वयुनानि विद्वान् ज्ञापकानि नामनिर्वचनानि जानन्
 यज्ञो वै विष्णुः पञ्चवः श्विपिर्यज्ञ एव पशुषु प्रतितिष्ठतीति
 श्रुत्याख्यातं श्विपिविष्टनाम्नो निर्वचनं जानामीत्यर्थः । अत

एवार्योऽहं श्रद्धार्थाभिज्ञानां स्वामी हे विष्णो तं त्वा गृणामि
 तथाविधं त्वां स्तौमि । किंविधं, अस्य रजसः पराके क्षयन्तं
 दृश्यमानस्य मलिनलोकस्यात्यन्तं दूरे निवसन्तं, तवसं तप-
 स्विनं, कीदृशोऽहं अतवीथान् अतपस्वी । यद्यप्यहं तपोरहि-
 तस्तथापि तपस्विनस्तव प्रसादात् स्तौतुं शक्नो इत्यर्थः । तत्रैव
 विकल्पितां याज्यामाह “किमिच्छे विष्णो परिचक्ष्यं भूत्प्र
 यद्वचस्ते शिपिविष्टो अस्मि । मा वर्षो अस्मदपगूह एतद्यदन्व-
 रूपः समिधे बभूव” इति । हे विष्णो त्वं यद्यस्मात् कारणात्
 शिपिविष्टो अस्मीति प्रकर्षेण ववचे पुनः पुनर्वक्षि, तस्मात्ते
 तव मनसि किमित्परिचक्ष्यं भूत् किमिदं गर्हणीयमभूत्,
 नैतद्गर्हणीयं वृथैव तव लक्ष्येत्यभिप्रायः । यद्यप्येतन्नाम लोके
 ऽत्यन्तरोगिण्युद्घाटितगुह्यात्वविमूढैः प्रयुज्यते शिपिविष्टोऽयमि-
 ति, तथाप्यवयवार्थस्य ब्राह्मणेन व्याख्यातत्वान्नास्त्यत्र तव लज्जा-
 कारणं । तस्मादेतदर्थो वरिष्ठं नामास्मान्मापगूहः अस्माकमग्रे
 गूढं मा कुरु । यत् यस्मात्त्वं गूहनायैव समिधे युद्धे कवचशोर्ष-
 स्थाभ्यां गूढोऽन्यरूपो बभूव बभूविष्य, तदन्यथा यथातथा वा
 भवतु, तथाप्यस्मद्बुद्धौ प्रशस्तमिदं मा गोपायेत्यर्थः । पशुकामस्य
 त्रिहविष्कामिष्टिं विधत्ते “अग्नये दात्रे पुरोडाशमष्टाकपासं
 निर्वपेदिन्द्राय प्रदात्रे पुरोडाशमेकादशकपासं पशुकामोऽग्नि-
 रेवास्मै पशून् प्रजनयति वृद्धानिन्द्रः प्रयच्छति” (प्र०३।अ०२)
 इति । पञ्चद्रव्यसमष्टिरूपं तृतीयं हविर्विधत्ते “दधि मधु घृत-
 मापो धाना भवन्त्येतद्दे पशूनाः रूपः रूपेणैव पशून्वदन्धे”

(प्र० ३।अ० २) इति । तत्र दधिघृतयोः पशुसम्बन्धात् तत्साह-
चर्येण सर्वेषां पशुरूपत्वं । अस्मिन् हविषि द्रव्यसङ्ख्यां विविध-
द्रव्यत्वञ्च प्रशंसति “पञ्चगृहीतं भवति पाङ्क्ता हि पञ्चवो
वज्ररूपं भवति वज्ररूपा हि पञ्चवः समृद्धौ” (प्र० ३।अ० २)
इति । एकैकस्य द्रव्यस्य ग्रहणेन पञ्चगृहीतत्वं गोमहिषाश्व-
दिरूपेण पशूनां वज्ररूपत्वं । द्रव्यं विधाय देवतां विधत्ते
“प्राजापत्यं भवति प्राजापत्या वै पञ्चवः प्राजापतिरेवासौ पशून्
प्रजनयति” (प्र० १।अ० २) इति । ‘घृतं न पूतं’ ‘उभे सुसङ्ग’ इत्येते
असौ विधत्ते “आत्मा वै पुरुषस्य मधु यन्मध्वग्नौ जुहोत्या-
त्मानमेव तद्यजमानोऽग्नौ प्रदधाति पङ्क्त्या याज्यानुवाक्ये
भवतः पाङ्क्तः पुरुषः पाङ्क्ताः पञ्चव आत्मानमेव मृत्योर्निष्क्रिय
पशून्वदन्त्ये” (प्र० १।अ० २) इति । यस्मिन् कस्मिंश्चिदुर्गे समु-
त्पन्नस्य मधुनो दध्यादिवत् सर्वप्राणिसुखभलं नास्ति, आ-
त्मापि हस्तपादादिवत् सर्वैः सुष्ठु विज्ञेयो न भवति, तत्सा-
म्यान्मधुनः पुरुषत्वं मधुघोमेन वज्रौ प्रक्षिप्तस्यात्मनः पङ्क्ति-
च्छन्दसोः पाठेन मृत्योर्निष्क्रियो भवति । तत्र प्रथमस्य ह-
विषः पुरोऽनुवाक्यामाह “अग्ने दा दाशुषे रयिं वीरवन्तं
परीणसं । शिञ्जीहि नः सूनुमतः” इति । हे अग्ने दाशुषे
हविर्दत्तवते यजमानाय रयिं दा धनं देहि, तथा वीरवन्
वीरैः मृत्यादिभिरुपेतं पुत्रं देहि, कीदृशं परीणसं पार-
तः शोभना नासिकाद्यवयवा यस्य तं । तथाविधसूनुमतस्त्व-
या दीयमानैः पुत्रैर्युक्तान् गोऽस्मान् शिञ्जीहि सर्वेषु कार्येषु

तीक्ष्णीकुह । तत्रैव याज्यामाह “दा नो अग्ने इति नो दाः
 सर्वास्त्रिणो दुरो न वाजः श्रुत्या अपावृधि । प्राची द्यावा-
 पृथिवी ब्रह्मणा कृधि सुवर्नं शुक्रमवसो विदिद्युतुः” इति ।
 हे अग्ने नोऽस्मभ्यं इति नो दाः इतसंज्ञाकान् पशून् देहि, तथा
 सहस्रसंज्ञाकान् देहि । दुरो न दारानीव पशुसम्पत्तौ देहि,
 ‘वायव्यः श्वेतमालभेत’ ‘वरस्वत्याज्यभागा स्यात्’ इत्यादीनि
 बह्विनि कर्माणि सुखेनानुष्ठातुं प्रकथ्यन्ते, अतोऽनुष्ठानस्य दारभू-
 तान् पशून् देहि । ततः पशुप्राप्तेरुद्धं वाजमक्षं श्रुत्यै ब्राह्मण-
 भोजनादिजन्यकीर्तये अपावृधि विघ्नमपनीय वर्धय । प्रकर्षे-
 षानुकूल्यं अक्षतो गच्छत इति प्राच्यौ, ब्रह्मणा मन्त्रपुरः-
 शरेण कर्मणा तुष्टः सन् द्यावापृथिव्यौ प्राच्यौ कुह । उषसः
 उषःकाक्षाः सुवर्नं स्वर्गं इवास्मद्गृहे शुक्रं प्रकाशं विदिद्युतुः
 विशेषेण द्योतितं कुर्वन्तु प्रभूतं कुर्वन्स्वित्यर्थः । तत्रैव विक-
 ल्पितां याज्यामाह “अग्निर्दा द्रविणं वीरपेशा अग्निर्हविं यः
 सहस्रा मनोति । अग्निर्दिवि हव्यमाततानाग्नेर्धामानि विधत्ता
 पुरुचा” इति । अयमग्निर्द्रविणं दाः ददातु, वीरपेशाः
 वीराणामस्मत्पुत्रादीनां पालको योऽग्निरसौ हविं हवि-
 समानं पुत्रं, सहस्रा सहस्रप्रकारेण मनोति ददातु, योऽग्नि-
 र्दिवि स्वर्गे हव्यमस्मदीयमाततान समन्ताद्विसारितवान्, ता-
 दृशस्याग्नेः पुरुचा पुरुषु प्रदेशेषु धामानि स्थानानि विधत्ता वि-
 शेषेण सम्पादितानि । द्वितीयहविषो याज्यानुवाक्ययोः प्रतीकै
 दर्शयति “मा नो मर्धिरा दू भर” इति । ‘मा नो मर्धिरा

भरा दद्धि तन्नः' इति पुरोऽनुवाक्या । 'आ त्वा भर माकिरे-
 तत्परिष्ठात्' इति याज्या । तदुभयं पूर्वकाण्डे सप्तमप्रपाठके
 व्याख्यातं । तृतीयहविषः पुरोऽनुवाक्यामाह "घृतं न पूतं
 तनूररेपाः शुचि हिरण्यं । तस्मै इक्ष्मो न रोचत स्वधावः"
 इति । हे स्वधावः अन्नवन् प्रजापते, तनूररेपाः त्वदीयं शरीरं
 पापरहितं, किमिव पूतं घृतं न घृतमिव । नेत्युत्तरवानुवर्तते ।
 शुचि हिरण्यं न शुद्धं सुवर्णमिव, इक्ष्मो न आभरणमिव,
 ते त्वदीयं तच्छरीरं रोचत सर्वेभ्यो रोचतां । तत्रैव याज्या-
 माह "उभे सुश्वन् सर्पिषो दर्वी श्रीणीष आसनि । उतो न
 उत्पूर्या उक्थेषु श्वसस्यत इषः स्तोत्रभ्य आभर" इति । हे
 सुश्वन् सुष्ठु आह्लादनकर, आसनि त्वदीय आस्ये सर्पिषः
 समन्धिन्यावुभे दर्वीसदृशे हनू श्रीणीषे सेवसे हनुपूरणपर्यन्तं
 सर्पिस्त्वया पीतमित्यर्थः । उतो अपि च हे श्वसस्यते बलस्या-
 धिपते, उक्थेषु श्वसवत्स यज्ञेषु नोऽस्मान् उत्पूर्या उत्कर्षेण
 पूरय प्रापयेत्यर्थः । स्तोत्रभ्यो यजमानेभ्य इषमन्नं आभर स-
 न्यादय । अथान्यत्र वायव्यां यवागूं निर्वपेदित्यादिना विहिते
 कर्मण्युत्कर्षणीयं । पुरोऽनुवाक्यामाह "वायो शतः हरीणां
 युवस्व पोथ्याणां । उत वा ते सहस्रिणो रथ आयातु पाज-
 सा" इति । हे वायो पोथ्याणां पुष्टिमतां हरीणामश्वानां शतं
 युवस्व अस्मद्गृहे समागन्तुं रथे योजय । उत वा ते सहस्रिणः
 अथ वा ते सहस्रसङ्ख्याका अश्वा रथे युज्यन्तामिति शेषः । स
 च रथः पाजसा बलेन शीघ्रमायातु । तत्रैव याज्यामाह "प्र

याभिर्यासि दाश्याऽसमच्छा नियुद्धिर्वायविष्टये दुरोणे । नि
 नो रयिः सुभोजसं युवेह नि वीरवद्गव्यमश्वियञ्च राधः”
 इति । हे वाये दुरोणे यज्ञगृहे दृष्टये क्रियमाणेष्टिसिद्ध्यर्थं
 नियुत्सञ्जकाभिर्याभिर्वडवाभिः दाश्यांसमच्छ हविर्दत्तवन्तं
 यजमानं प्राप्तुं प्रकर्षेण यासि ताः समीचीना अस्माकमनुकूला
 इति शेषः । इह कर्मणि नोऽस्माकं सुभोजसं रयिं सुष्ठु भो-
 जनोपयुक्तं धनं नियुव नितरां मिश्रय । किञ्च राधोऽसं नि-
 युव, कीदृशं राधः वीरवद्गव्यमश्वियं पुत्रैर्गोभिरश्वैर्युक्तमित्यर्थः ।
 अथ काप्यैन्द्रकर्मण्युक्तयाज्यानुवाक्ये आन्नायेते । तत्र पुरोऽनु-
 वाक्यामाह “रेवतीनः सधमाद इन्द्रे सन्तु तुविवाजाः । क्षु-
 मन्तो याभिर्मदेम” इति । रेवत्यो धनवत्यः, सधमादः अस्मा-
 भिः सह मादयन्त्यो ऋषयुक्ताः, तुविवाजाः बह्वन्नापेताः आपो
 नोऽस्माकं स्वामिन्यिन्द्रे सन्तु अस्मात्सुखाय समीपस्थाय ति-
 ष्ठन्तु, याभिरङ्घ्रिः सह वयं क्षुमन्तः शब्दयन्तः इन्द्रं सुवन्तो
 मदेम इव्याम । तत्रैव याज्यामाह “रेवाऽ इन्द्रेवतः सोता
 स्यात् त्वावतो मघोनः । प्रेदु हरिवः श्रुतस्य” इति । हे हरिवः
 इन्द्र अयं यजमानो रेवाऽ इत् धनवानेव सन्, रेवतो धनवतो
 देवस्य प्रेदु अत्यन्तं प्रकर्षेण सोता स्यात् । कीदृशस्य देवस्य
 त्वावतस्त्वत्सदृशस्य मघोनः अस्रधनवतः श्रुतस्य देवेषु श्रूयमाणस्य ।
 तादृशं देवं सुत्वा स्वाभोष्टं प्राप्नोतीत्यभिप्रायः ।

अत्र विनियोगसङ्ग्रहः ।

“हरिण्यापः प्रजा सेति चतस्रः शतकृष्णले ।

उदु चित्रं चरौ मौर्ये स प्रेत्याग्नेययागके ॥
 हिर सावित्रके तद्वद्वडित्या भूमिगे चरौ ।
 सोमेन्द्र च्छदू चत्वारः शिपिविष्टे वषट्चयं ॥
 अग्ने तिस्रो दादयुक्ते मा न आ त् प्रदादके ।
 घृतं दध्यादिगुणके वायो वायव्यके कश्चित् ॥
 कायैन्द्री रेवतीलिङ्गादिति त्रिंशदुदीरिताः” । इति ।

अथ मीमांसा । अष्टमाध्यायस्य प्रथमपादे चिन्तितं ।

“कृष्णलेषु घृतस्योत ब्रीहस्तेजोयुतेर्भवेत् ।

घृतस्य मैवं वैशद्यश्चरुशब्दयुतेस्तथा” ॥

‘प्राजापत्यं घृते चरुं निर्वपेच्छतकृष्णलं’ इत्यत्र कृष्ण-
 लेषूपांशुयाजद्रव्यस्य घृतस्य धर्माः कर्तव्याः कृष्णलास्यसुव-
 र्णस्य घृतस्य च तेजस्वित्वसाम्यादिति चेत् । न, सुवर्णशकल-
 ब्रीहोर्वैशद्यसाम्यात् । न हि घृतस्य प्रबलकाठिन्यविरलत्वा-
 दिरूपं वैशद्यमस्ति । चरुशब्दस्यौषधिद्रव्यविषयः कृष्णलेषु
 प्रयुज्यमानान् औषधिधर्मान् प्रापयति । तस्माद्ब्रीहिधर्माः
 कर्तव्याः ।

दशमाध्यायस्य प्रथमपादे चिन्तितं ।

“अवघातः कृष्णलानामस्ति नो वास्ति पाकवत् ।

प्रत्यक्षोक्त्वा चरेत्पाकमवघाते तु नास्ति सा” ॥

विकृतिरूपाणां काम्येष्टीनां काण्डे पश्यते ‘प्राजापत्यं
 घृते चरुं निर्वपेच्छतकृष्णलमायुष्कामः’ इति । कृष्णलशब्दः
 सुवर्णशकलवाचो । प्रकृतौ ब्रीहोनवहन्तीति पुरोडाशहेतूनां

ग्रीहीणामवघातो विहितः, सोऽत्र चरुहेतूनां कृष्णखानां चोदकवशादस्ति नो वेति सन्देहः । अस्तीति पूर्वपक्षप्रतिज्ञा । वितुषीकरणं प्रकृत उपकारः, लुप्तेऽप्युपकारे तत्सत्तायां पाकवदिति निदर्शनं । लुप्तेऽपि विक्लेदोपकारे पाकः प्रतिवादिनोऽभिमतः, तद्वदवघातोऽप्यस्तु । घृते अपयतीति प्रत्यक्षोक्त्या पाकोऽभ्युपगतः, अवघाते तु शोक्तिर्नास्तीति वैषम्यादवघातो नास्ति ।

तत्रैव द्वितीयपादे चिन्तितं ।

“नास्त्यस्ति वा कृष्णखेषु पाकः श्रौतोऽप्यसम्भवो ।

अदृष्टार्थतया स स्वादौष्णे तु सुतरां भवेत्” ॥

घृते अपयतीति प्रत्यक्षश्रुतिविहितोऽपि पाको विक्लेदनायोग्येषु न कर्तव्य इति पूर्वः पक्षः । दृष्टार्थस्य विक्लेदनस्यासम्भवेऽप्यदृष्टार्थं पाकः कर्तव्यः । अन्यथा विधिवैयर्थ्यापत्तेः । यदा तु पाकशब्द श्रौणवाची तदा न कोऽपि विवादः ।

तत्रैवान्यच्चिन्तितं ।

“उपस्तराभिघारौ सस्तेषु नो वा द्वयं भवेत् ।

अदृष्टार्थमसंशक्तिर्दृष्टार्थं नेति लुप्यते” ॥

तेषु कृष्णखेषूपस्तरणमभिघारणञ्चेत्युभयं पाकवददृष्टार्थं कर्तव्यमिति पूर्वः पक्षः । न तावत्पाकवदत्र प्रत्यक्षविधिरस्ति । चोदकस्तु दृष्टं द्वारमपेक्षते । प्रकृतावुपस्तरणाभिघारणयोर्दृष्टार्थत्वात् । सूक्ष्माणां पुरोडाशावयवानां शुचि संशक्तिं निवारयितुं तदुभयं क्रियते । कृष्णखानां तु संशक्तिप्रसङ्ग एव नास्ति ।

अतस्तन्निवारणलक्षणं द्वारं नास्तीत्युपस्तरणाभिधारणद्वयं सु-
प्यते ।

तत्रैवान्यच्चिन्तितं ।

“भक्षो नास्त्यस्ति वा तेषु नास्ति प्रीतेरभावतः ।

चुसुषाकारनिर्धानवचनात् स्यात् प्रदानवत्” ॥

यथा पुरोडाशे प्राशिन्नादिभागो भक्ष्यते तथा तेषु कृष्ण-
लेषु भक्षो नास्ति प्रीतिरूपस्य दृष्टद्वारस्याभावादिति पूर्वः
पक्षः । चुसुषाकारं भक्षयन्ति निर्धयन्तो भक्षयन्तीति प्रत्यक्षं
वचनमाह्वयते । इत्तुदण्डभक्षणे तद्रसस्वीकारे च यः शब्दवि-
शेषस्तस्यानुकरणं चुसुषेति । षृते निरूपेषु कृष्णलेषु यस्मिन्-
माज्यं तदन्तर्नेतुमिव बालाश्चुसुषां कृत्वा तदाज्यं निःशेषेण
पिबन्तो भक्षयेयुरित्यर्थः । अनदनीयद्रव्याणामपि कृष्णलानां
यथा वचनात् प्रदानं तद्वदभक्ष्याणामपि भक्षणं भवेत् ।

तत्रैवान्यच्चिन्तितं ।

“सकृत्सहत्वयोरेकमेकधेत्यन्यमेव वा ।

एकं नियामकाभावादबाधादन्यमेव हि” ॥ इति ।

तत्रैव कृष्णलभक्षणे श्रूयते ‘एकधा ब्रह्मण उपहरति’
इति । तत्रैकधेत्ययं धाप्रत्ययः प्रकारवाची सन्नेकवारमित्यमु-
मर्थं वा बहुधां सहभावं वा ब्रूते । उपहारो भक्षणाय स-
मर्पणं । एकधेत्यनेन शब्देन सकृत्सहत्वयोरन्यतरद्विवर्चितं
उत सहत्वमेवेति संशयः । नियामकाभावादुभयोर्मध्ये यत्कि-
ञ्चिदन्यतरदिति पूर्वः पक्षः । अबाधोऽत्र नियामकः । प्रकृता-

विडाप्राश्निचतुर्धाकरणग्रंथुवाककालेषु चतुर्धाभक्षणसिद्धये
चत्वार उपहारा उपदिष्टाः, अत्रापि ते चोदकप्राप्ताः, तत्र
सकृत्पक्ष उपरितनास्त्रय उपहारास्तत्कालविशेषाश्च बाध्ये-
रन्, सहत्वपक्षे कालविशेषा एव बाध्यन्ते, न तु त्रय उप-
हाराः । तस्मादन्यपक्षरूपं सहत्वमेवैकधेत्यस्य शब्दस्यार्थः ।

तत्रैवान्यच्चिन्तितं ।

“सर्वं ब्रह्मण इत्यत्र ब्रह्मभागस्य सर्वता ।

अन्यभागस्यापि वाऽऽद्यो भागान्तरमबाधितुं ॥

सर्वत्वमन्यभागीयं ब्रह्मणेऽत्र विधीयते ।

स्वभागीयं चोदकात्तं बाध्यतामन्यभक्षणं” ॥

कृष्णत्वभक्षण एवेदमपरं श्रूयते ‘सर्वं ब्रह्मणे परिहरति’ इति ।
परिहारः समर्पणं । ब्रह्मसहितानामृत्विजामेकैकस्य चतुर्षु का-
लेषु चत्वारो भक्षणभागाश्चोदकप्राप्ताः, तत्र सर्वता किं ब्रह्मसम्ब-
न्धिचतुर्भागविषया उतेतरसम्बन्धिभागचतुष्टयविषयापीति स-
न्देहः । अध्वर्युप्रभृतीनामृत्विजां ये ये चत्वारो भागास्तेषां
बह्वनामबाधनायाद्यः पक्षोऽभ्युपगन्तव्यः । तत्रैषा वचनव्यक्तिः ।
ब्रह्मसम्बन्धमनूय सर्वत्वपरिहारयोरेकमनुवादेऽन्तर्भावेतरदि-
धेयं, यद्ब्रह्मणे सर्वं तत्परिहरति, यद्ब्रह्मणे परिहरति तत् सर्व-
मिति, उभयथापि विधेर्ब्रह्मभागमात्रे पर्यवसानाश्चोदकप्राप्ता
अन्यभागा अबाधिता भविष्यन्तीति पूर्वः पक्षः । सर्वत्वपरिहा-
रावनूय ब्रह्मसम्बन्धोऽत्र विधीयते । यत्परिहर्तव्यं सर्वं तद्
ब्रह्मण इति वचनव्यक्तिः । तत्र ब्रह्मभागानामितरभागानाञ्च

यत् सर्वत्वं तस्य ब्रह्मसम्बन्धे सति ब्रह्मभागानां ब्रह्मसम्बन्धस्य
 चोदकादेव प्राप्तत्वात्तत्रानर्थको विधिरन्यभागानां ब्रह्मसम्ब-
 न्धविधाने पर्यवस्यति । तस्मादन्येषां भक्षणं बाध्यते ।

तत्रैवान्यच्चिन्तितं ।

“युगपत् स्वस्वकाले वा तत्सर्वं भक्षयेदयं ।

अविच्छन्नादादिमोऽन्यस्तं तं काष्ठमवाधितुं” ॥

अतीतेनाधिकरणद्वयेन युगपत् सर्वं ब्रह्मणे समर्पयेदित्युक्तं,
 तत्र भक्षयितुं युगपत् समर्पितस्य सर्वस्य मध्ये किञ्चिदपि भक्ष-
 यित्वाऽवशेषितस्य विलम्बे कारणाभावाद्युगपदित्याद्यः पक्षः
 प्राप्नोति । चोदकप्राप्तस्य तत्तत्कालस्याबाधो विलम्बहेतुः ।
 तस्मात् स्वस्वकाल इत्यन्यः पक्षोऽभ्युपगम्यः ।

अष्टमाध्यायस्य प्रथमपादे चिन्तितं ।

“फलञ्च नियमः कर्ता सङ्घः सौम्यै न वाग्भिः ।

प्रयाजवज्र विधादिविध्यन्तत्तत्तद्विभेदतः” ॥

इष्टौ फलादयश्चत्वारः सन्ति, फलं स्वर्गः, नियमो याव-
 जीवकत्वं, कर्ता स्वर्गकामः, सङ्घ आग्नेयादीनां षष्ठां सा-
 हित्यं । त एते चत्वारः सौम्यै प्रयाजादिवदतिदेष्टव्या इति चेत् ।
 न, वैषम्यात् । प्रयाजादिराकाङ्क्षितविध्यन्तत्वादतिदिश्यते ।
 विधादिस्तु नाकाङ्क्षितः, सौम्यं च न निर्वपेदिति मुख्यविधेः
 प्रत्यक्षप्रवणात् । अन्यथा विध्यन्तेऽपि कस्याकाङ्क्षा वर्धते । त-
 स्मात् प्रधानकर्माणोऽनाकाङ्क्षितस्य विज्ञतावप्रवृत्तेस्तत्सम्बन्धाः
 फलादयोऽप्यनाकाङ्क्षितत्वान्नातिदिश्यन्ते ।

तत्रैवान्यच्चिन्तितं ।

‘गोदोहनाद्यस्ति नो वा भवेत् प्रणयनाश्रयात् ।

अनङ्गत्वादपेक्षाया अभावास्मातिदिश्यते” ॥

‘चमसेनापः प्रणयेद्गोदोहनेन पशुकामस्य’ इति दर्शपूर्णमा-
सयोः अतं गोदोहनं सौर्धेऽप्यतिदेष्टव्यं । कुतः, तदाश्रयस्य
प्रणयनस्य सङ्गावादिति चेत् । मैवं, क्लृप्तकृत्या चमस एव
प्रणयनसाधनमपेक्षितं, न त्वनङ्गं पुरुषार्थं गोदोहनं । अतः
फलनियमादिवस्मातिदेशः ।

तत्रैवान्यच्चिन्तितं ।

“स्यर्गद्वयं व्यवस्थाप्यं विकल्प्यं वा व्यवस्थितिः ।

प्रकृताविव नो तच्च तस्याः शाब्दत्ववर्जनात्” ॥

दर्शपूर्णमासयोर्हविषां स्यर्गद्वयं व्यवस्थितमन्त्रद्वयसा-
ध्यमाज्ञातं ‘चतुर्होत्रा पौर्णमासीमभिमृशेत् पञ्चहोत्रामावा-
स्यां’ इति । पृथिवी होतेत्यादिमन्त्रश्चतुर्होता । अग्निर्होतेत्या-
दिमन्त्रः पञ्चहोता । तदुभयं सौर्धादौ सोदकप्राप्तं सत् का-
सभेदेनानुष्ठानद्वये व्यवस्थापनीयं । कुतः, प्रकृतौ पौर्णमास्य-
मावास्यायोः कासभेदेन व्यवस्थितत्वादिति चेत् । न, प्रकृतौ
व्यवस्थाया आर्थिकत्वात् । शाब्दस्यैवाङ्गत्वेनातिदेशार्हत्वात् । त-
स्मादुभयं विकृताविच्छ्रया विकल्प्यते ।

तत्रैवान्यच्चिन्तितं ।

“षट्सु कस्याप्युताग्नेयस्यैव सौर्धेऽग्निमो यतः ।

अविशेषो न द्वैवेक्यादौषधद्रव्यकत्वतः” ॥

दर्शपूर्णमासगतेषु षट्सु यागेषु यस्य कस्यापि विध्यन्तः सौर्ये कर्तव्योऽस्यैवेति विशेषनियामकस्याभावादिति चेत् । न, देव-
तैक्यस्य नियामकत्वात् । सौर्यशब्दगततद्धितप्रत्ययविग्रहस्य सू-
र्याविति द्विवचनेनापि कर्तुं शक्यत्वाद्देवतैक्यमनिश्चितमिति
चेत् । न, विधिशेषार्थवादेऽपि क्तावमुमेवादित्यमित्येकवचनेन त-
द्व्यपदेशात् । आग्नेयार्थवादेऽपि सोऽग्नयेऽधियतेत्येकवचनं व्यप-
दिष्टं । अत आग्नेयस्यैव विध्यन्तो न त्वग्नीषोमीयेन्द्राग्नयोः ।
यद्यप्येन्द्रयोर्दधिपयसोः प्राजापत्ये उपांशुयाजेऽपि देवतैक्यम-
स्ति तथाप्यौषधद्रव्यकत्वमाग्नेये विधेयते । तस्मात् तस्यैव वि-
ध्यन्तः ।

नवमाध्यायस्य द्वितीयपादे चिन्तितं ।

“सौर्यादौ पार्वणौ होमौ स्तो न वा कालदेवकौ ।

स्तः सप्तदेवकौ सप्ताविकारत्वान्न तत्र तौ” ॥

दर्शपूर्णमासयोः श्रूयते ‘सुवेण पार्वणौ जुहोति’ इति । तत्र
पर्वशब्दः कालविशेषवाचो, ततः कालदेवकौ तौ होमावा-
रादुपकारकतया प्रयाजादिवत् सौर्यादिविहृतिष्वितिदिश्येते ।
इति चेन्नैवं । पर्वशब्दस्याग्नेयादित्रिकसङ्ख्यपरत्वात् । दानार्थवा-
चिनः पृष्ठातेर्धातोर्निष्पन्नोऽयं पर्वशब्दः, स च प्रीयते दीयते
ऽस्मिन्नित्यधिकरणव्युत्पत्त्या कालमाचष्टे भावव्युत्पत्त्या तु क्रि-
यापरः सन् प्रकरणवशादाग्नेयादिकर्मत्रयसङ्ख्यमाह । तथा च
मन्त्रवर्णोऽप्यनुगृहीतो भवति ‘अष्टमं वाजिनं वयं पूर्णमासं
यजामहे’ इत्येको मन्त्रः, ‘अमावास्या सुभगा सुभेवा धेनुरिव

भूय आयायमाना' इत्यपरो मन्त्रः । तच्चाग्नीषोमवत्कर्मचय-
सङ्घस्य व्यासक्तदेवतात्वं । न च सङ्घस्य विकृतिः सौर्यादिः, कि-
न्वाग्नेयस्यैव । ततः सङ्घार्थयोर्होमयोर्नास्ति सौर्यादौ प्राप्तिः ।

दशमाध्यायस्य प्रथमपादे चिन्तितं ।

“सौर्यं चरौ चरुः स्याखी किं वाक्त्वं सौक्तिकोक्तिः ।

स्याख्यस्यां अपणं योग्यं कपालविकृतित्वतः ॥

विदञ्छुतिप्रसिद्धाऽन्नं देवतातद्धितोक्तिः ।

योग्यत्वेन प्रदेयं तत् पुरोडाशहविर्यथा” ॥

सौर्यं चरुं निर्वपेदित्यादिवाक्ये चरुशब्दः किं स्याखीं वक्ति
उत्तौदनमिति सन्देहः । तत्र च सौक्तिका आहिमवत आ च
कुमारीभ्यः सर्वेऽपि सर्वदेशीयस्वस्वभाषाप्रसिद्धा चत्किञ्चित्
गकारचकाराद्यक्षरमुपरि प्रक्षिप्य चरुशब्दमस्य पात्रे पाकाधि-
करणे तास्रादिमये प्रयुञ्जते । निघण्टुकारासोखा स्याखी
चरुरित्येतान् शब्दान् पर्यायत्वेनोपदिशन्ति । तस्माच्चरुशब्दः
स्याखीं वक्ति । यदि तस्य अदनोयत्वाभावेन पुरोडाशवत्
प्रदानयोग्यता न स्यात् तर्हि माभूत् पुरोडाशविकृतित्वं पुरो-
डाशाधिष्ठानकपालविकृतित्वं तु भविष्यति अपणयोग्यतायाः
सङ्गावात्, यथा कपालेषु हविः अण्यते तथा स्यास्यामपि
अपयितुं शक्यते, तस्माच्चरुः स्याखीति प्राप्ते ब्रूमः । अन्नमेव
चरुशब्देनोच्यते । कुतः अतिप्रसिद्धेः । आदित्यः प्रायश्चीय-
स्ररुरिति विधाय तदाक्यग्रेषु ह्यदिति मोदनेनेत्तौदनशब्देन
चरुनूयते । यदि भोव्याक्ये चरुशब्दः कापि न प्रयुज्यते

तर्ह्योदनविशेषवाची चरश्चब्देऽस्तु, तत्र विद्वत्प्रसिद्धेः । विद्वां-
 सो याज्ञिकाः ब्रह्मैकगम्यधर्माधर्मव्यवहारिणः ब्रह्मार्थाविश्वे
 तात्पर्यवन्तोऽनवस्थावितान्तर्ह्यपक्वे जीवतण्डुले विद्वदसिद्धे
 योदने चरश्चब्दं प्रयुञ्जते । सत्योदनवाचित्वे सौम्यमिति तद्धि-
 तोऽप्युपपद्यते । यथाग्नेयमिति देवतातद्धितसंयुक्तपुरोडाशः
 प्रदेवद्रव्यं तथा चररपि । अन्ये च निघण्टुकारा हव्यपाके
 चरः पुमानिति पठन्ति । तस्माच्चरश्चब्देऽस्त्ववाची ।

तत्रैवान्वचिन्तितं ।

“चरः कपाले पक्वः कापि वा उचितेऽथवा ।

कपाले योदकप्राप्तेरनूपपत्नः कश्चित् ॥

स्यास्यां चरत्वयोग्यत्वात्कटाहे योग्यता न हि ।

चिन्ताद्वयफलं तत्र पेवणादिनिवर्त्तनं” ॥

विषयसंग्रहनिर्देशकं पूर्वार्धं स्पष्टार्थं, यथा प्रकृतौ पुरो-
 डाशस्य कपाले पाकः तथा विद्वतौ चरोरित्याद्यः पूर्वः पक्षः ।
 पुरोडाशस्यानूपत्वात् कपालगतोष्मणा पाकः सम्भवति, चर-
 स्त्वोदनत्वादुदकगतोष्मणा पक्वः । अतोऽप्राकृतकार्थत्वात्चो-
 दकप्राप्तिर्नास्तीति यद्युच्येत तर्ह्यनूपस्य चरोरुदकधारण-
 योग्ये कटाहघटादौ यत्र कापि पाक इति द्वितीयः पूर्वः
 पक्षः । निरुक्तानां मुष्टिचतुष्टयपरिमितानां तण्डुलानामभ्ये-
 नैव पात्रेण पक्नुं योग्यत्वाच्चरोः स्यास्यामेव पाक इति रा-
 द्धान्तः । पूर्वत्र चरोरुदन इति चिन्तितं । न योदने पेव-
 णादिरस्ति अतः पेवणादिनिवृत्तिः पूर्वचिन्तायाः साक्षा-

त्फलं, तद्वारेण चरुनिष्पादकस्यास्ती चिन्ताया अपि फलमित्युपचर्यते । पेषणादीन्यनुक्रामति । पेषणं यवनं वापस्तापश्चोप-
 हितिः प्रथा । मार्जनाभ्यूहनज्वालास्तथा व्युद्धृत्य सादनं ।
 पेषणं चूर्णनं, यवनं पिष्टसोदकमित्रणं, वाप उदकमित्रणाय
 पिष्टस्य पात्रे प्रक्षेपः, तापः कपालानामङ्गारैः प्रतापनं,
 उपहितिरङ्गारेषु कपालस्थापनं, प्रथा कपाले व्यवस्थापितस्य
 पुरोडाशस्य हस्तसङ्घट्टनेन सर्वेषु कपालेषु प्रसारणं, मार्जनं
 क्षत्तणीकरणं, अभ्यूहनं भस्मनाङ्गारैश्चोपर्याच्छादनं, ज्वाला
 दर्भपिञ्जलैः प्रज्वालनं, व्युद्धृत्य सादनं कपालेभ्यः पृथक्कृत्य
 पुरोडाशस्यान्तर्वेद्यवस्थापनं । ननु पेषणादिनिवृत्तेः पूर्वाधि-
 करणद्वयफलत्वे किमिति सूत्रकारः प्रत्येकसूत्रैर्विचारित-
 वानित्याशङ्क्य मन्दमतियुदासायेत्याह । एतानि मन्दप्रश्नस्य
 कर्तव्यानीति विभ्रमः । अपूपस्यैव योग्यानीत्येतत्सूत्रैर्निरू-
 पितं ।

तत्रैव चतुर्थपादे चिन्तितं ।

“सौर्यादिनिगमे कोऽपि शब्दः स्यादैध एव वा ।

चरौ सूर्यान्वयादाद्यः प्रयोगान्वयतोऽन्तिमः” ॥

सौर्यं चरुं निर्वपेदित्यादिविभ्रमेषु चोदकातिदिष्टा ये
 निगमास्तेष्वन्यादिशब्दस्थाने सूर्याद्यर्थप्रत्यायकः शब्द ऊहि-
 तव्यः स चार्थ आदित्यरव्यादिना पर्यायेणापि प्रत्याययितुं
 शक्यते, वैधस्तु सूर्यशब्दस्यत्याग एवान्वितः न त्वन्यादिशब्द-
 वन्निगमेषु पठितः तस्माद्यः कोऽपीति प्राप्ते ब्रूमः । अत्र

सौर्यं चरुं निर्वपेदिति प्रयोगवचनेन सूर्यान्वयो भवति,
न तु सौर्यश्चरुरिति चरुणा । कारकविभक्तिर्हि द्वितीया, सा
चाख्यातेन सम्बध्यते न नास्मा, सति च प्रयोगान्वये याज्या-
पुरोऽनुवाक्ययोर्निगमेषु वा यत्र प्रयोगोऽपेक्षितस्तत्र सर्वत्र
सूर्यशब्द एव युक्तः । प्रकृतावपि निगमेषु नार्थमात्रविवक्षया-
ग्निशब्दः प्रयुज्यते किन्तर्हि वैधशब्दविवक्षयापि । तथा सत्य-
तिदेशोऽपि वैधशब्दविषय एव भविष्यति । तस्मात्सूर्यशब्द एव
प्रयोक्तव्यः ॥

द्वादशाध्यायस्य द्वितीयपादे चिन्तितं ।

“आरम्भणीया सौर्यादौ नेत स्यान्न प्रयोगवत् ।

क्रत्वर्था न प्रयोगार्था क्रत्वारम्भे ततो भवेत्” ॥

दर्शपूर्णमासयोः प्रथमप्रयोगस्यैवोपक्रम आरम्भणीया न
प्रयोगान्तरस्येति नवमे निर्णीतं । आदौ कृतस्य कर्तृसंस्का-
रस्य यावज्जीवपर्याप्तत्वात् यथा न प्रयोगान्तर आरम्भणो-
यापेक्षा तथा यावज्जीवप्रकृतिकालमध्यपातिनीनां सौर्यादि-
विकृतीनां नास्ति तदपेक्षेति प्राप्ते ब्रूमः । दर्शपूर्णमासावा-
रस्यमान इत्युक्तत्वात्क्रत्वर्थेयमारम्भणीया, न तु प्रयोगार्था ।
क्रत्वन्तराणि हि सौर्यादीनि, ततः प्रयोगान्तरे वैषम्यात्सौ-
र्यादौ सा कर्तव्या । न च यावज्जीवकालः प्रकृत्यङ्गकर्तृधर्मत्वेन
द्वितीये वर्णितत्वादतो नेतारचोपन्यायोऽत्र प्रसरति । त-
स्मान्नाम्यत्र प्रसङ्गः ।

द्वितीयाध्याये चतुर्थपादे चिन्तितं ।

“सोमवामिचरुर्लोकं वेदे वेन्द्रियसङ्गमः ।

दृष्टदोषो लौकिकोऽतो वमने विहितचरुः ॥

अदोषो वमनाद्यैव लोके पानं श्रुतौ पुनः ।

जरणाद्य ततो वान्तिदोषश्चान्ये भवेच्चरुः” ॥

इदमाध्यायते ‘सोमेन्द्रं चरुं निर्वपेत् श्यामाकं सोमवामिनः’ इति । तच्च लौकिके सोमवमने विहितोऽयं चरुः । कुतः, ‘वि वा एष इन्द्रियेष दीर्येण व्यृध्यते यः सोमं वमिति’ इति । दृष्टदोषमुपन्यस्य तच्छान्तये चरुविधानादिति चेत् । मैवं, लोके धातुसाम्यार्थिना वमनाद्यैव सोमस्य पाने सति वमनस्य दोषाहेतुत्वात् । वेदे तु ‘हिन्व मे गात्रा हरिवः’ इत्यनेन मन्त्रेण जरयितुं सोमः पीयते, तच्च वमनप्रायश्चित्तार्थोऽयं चरुः ।

तच्चैवान्वचिन्तितं ।

“अद्विजो वमनेऽप्येष कर्तुरेवोत वर्जनात् ।

विशेषस्याधिभो मैवं कर्तुरेव निरुक्तितः” ॥

ईदृशस्य सोमस्य वमने चरुरिति विशेषस्याभावादद्विजं यजमानस्य च वमने सर्वत्रासौ चरुरिति चेत् । मैवं, यो वमिति स निर्वपतीति निर्वपुर्वमनं चरुनिमित्तं निर्वपता च यजमानः अद्विजो निर्वपृत्वेऽधिकारान्तरप्रसङ्गात् । तस्माद्यजमानस्यैव वमने चरुविधिः ।

अष्टमाध्यायस्य प्रथमपादे चिन्तितं ।

“क्षीरस्याज्यस्य वा नीरे मधुन्यप्यधिभो यतः ।

द्रवत्वं न घृतेऽप्यस्य सत्त्वाद्वर्णाच्च सम्भवात् ॥

चित्रायागे श्रूयते 'दधि मधु घृतमापो धानासुखसास-
त्संसृष्टं प्राजापत्यं' इति । तत्र मधुन्यदके च द्रवत्वसाम्येन
साम्नाय्यगतस्य पयसो धर्मा इति चेत् । न, घृतेऽप्यग्निसम्यक्तेण
द्रवत्वसङ्गावादशुक्लवर्णत्वादाज्यधर्माणामुत्पवनादीनां सम्भवात्
पयसो धर्माणां दोहनादीनामसम्भवाच्चोपांशुयागगतस्याज्यस्य
धर्माः कर्त्तव्याः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयादिद्यातीर्यमहेश्वरः ॥

इति माधवीये वेदार्थप्रकाशे छण्णयजुःसंहिताभाष्ये द्विती-
यकाण्डे प्रथमप्रपाठके द्वादशोऽनुवाकः ॥ • ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
बुक्कभूपाससासाज्यधुरन्धरेण सायणाचार्येण विरचिते माध-
वीये वेदार्थप्रकाशनामकतैत्तिरीययजुःसंहिताभाष्ये द्वितीय-
काण्डे द्वितीयः प्रपाठकः सम्पूर्णः ॥ • ॥

ॐ तत्सत् ॥

अथ तैत्तिरीयसंहिताभाष्ये

द्वितीयकाण्डे द्वितीयप्रपाठकः ।

हरिः ॐ ।

आदित्येभ्यो भुवद्वद्भ्यश्चरुं निर्वपेद्भूतिकाम आदि-
त्या वा एतं भूत्यै प्रतिनुदन्ते योऽलं भूत्यै सन् भूतिं
न प्राप्नोत्यादित्यानेव भुवद्वतः स्वेन भागधेयेनोपधा-
वति त एवैनं भूतिं गमयन्ति भवत्येवादित्येभ्यो धार-
यद्वद्भ्यश्चरुं निर्वपेदपरुद्धो वापरुध्यमानो वादित्या वा
अपरोद्धार आदित्या अवगमयितार आदित्यानेव
धारयद्वतः ॥ १ ॥

स्वेन भागधेयेनोपधावति त एवैनं विशि दाधृत्य-
नपरुद्धो भवत्यदितेऽनुमन्यस्वेत्यपरुध्यमानोऽस्य पद-
माददीतेयं वा अदितिरियमेवास्मै राज्यमनुमन्यते
सत्याशोरित्याह सत्यामेवाशिषं कुरुत इह मन इत्याह
पूजा एवास्मै समनसः करोत्युप प्रेत मरुतः ॥ २ ॥

सुदानव एना विशपतिनाभ्यमुः राजानमित्याह
मारुती वै विड् ज्येष्ठो विशपतिर्विशैवैनः राष्ट्रेण समर्ध-
यति यः परस्ताद्वाभ्यवादी स्यात्तस्य गृहाद्गोहीनाह-
रेच्छुक्ताः कृष्णाः विचिनुयाद्ये शुक्लाः स्युस्तमा-
दित्यं चरुं निर्वपेदादित्या वै देवतया विद्विशमेवाव-
गच्छति ॥ ३ ॥

अवगतास्य विडनवगतः राष्ट्रमित्याहुर्न कृष्णाः
स्युस्तं वारुणं चरुं निर्वपेद्धारुणं वै राष्ट्रमुभे एव विशञ्च
राष्ट्रञ्चावगच्छति यदि नावगच्छेदिममहमादित्येभ्यो
भागं निर्वपाम्यामुष्मादमुष्यै विशोऽवगन्तोरिति नि-
र्वपेदादित्या एवैनं भागधेयं प्रेषन्तो विशमव ॥ ४ ॥

गमयन्ति यदि नावगच्छेदाश्वत्यान्मयूखान् सप्त
मध्यमेषायामुपहन्त्यादिदमहमादित्यान् बध्नाम्यामु-
ष्मादमुष्यै विशोऽवगन्तोरित्यादित्या एवैनं बद्धवीरा
विशमवगमयन्ति यदि नावगच्छेदेतमेवादित्यं चरुं
निर्वपेदिधोऽपि मयूखान्त्सन्नह्येदनपरुध्यमेवावगच्छ-
त्याश्वत्या भवन्ति मरुतां वा एतदोजो यदश्वत्य ओ-
जसैव विशमवगच्छति सप्त भवन्ति सप्तगणा वै म-
रुतो गणश्च एव विशमवगच्छति ॥ ५ ॥

धारयदतो मरुतो गच्छति विशमवैतदष्टादश च ॥

॥ १ ॥

इति तैत्तिरीयसंहितायां द्वितीयकाण्डे तृतीय-
प्रपाठके प्रथमोऽनुवाकः ॥ ० ॥

दे॒वा वै मृ॒त्योर्बि॒भयु॒स्ते पु॒जाप॑तिमुपाधावन् तेभ्य
ए॒तां प्रा॒जाप॑त्याः श॒तकृ॑ष्ण॒लां निर॑वपत् तयैवैध॒मृत॑-
मद॒धाद्यो मृ॒त्योर्बि॒भीया॑त्तस्मा ए॒तां प्रा॒जाप॑त्याः श॒त-
कृ॑ष्ण॒लां निर॑वपत् पु॒जाप॑तिमेव स्वेन भाग॒धेये॒नाप॑-
धावति॒ स ए॒वास्मि॑न्नायुर्दधाति॒ सर्व॑मायुरेति श॒तकृ॑-
ष्ण॒ला भ॑वति श॒तायुः॒ पुरु॑षः श॒तेन्द्रि॑य॒ आयु॑ष्येवेन्द्रि॒-
ये ॥ १ ॥

प्रति॑तिष्ठति घृ॒ते भ॑वत्यायुर्वै घृ॒तम॑मृतः॒ हिर॑ण्य-
मायु॑श्चैवास्मा अ॒मृत॑श्च स॒मीची॑ दधाति च॒त्वारि॑ च-
त्वारि कृ॑ष्ण॒लान्य॑वद्यति चतुर॒वत्त॑स्या॒स्या एक॑धा ब्रु-
ह्म॒ण उप॑हरत्येक॒धैव॑ यज॒मान॑ आयुर्दधात्य॒सावादि॑-
त्यो न व्य॑रोचत॒ तस्मै॑ दे॒वाः प्राय॑श्चित्तिमैच्छन् तस्मा
एतः॒ सौर्यं॑ च॒रुं निर॑वपन् तेनैवास्मिन् ॥ २ ॥

रुच॑मदधुर्यो ब्र॒ह्मव॑र्चस॒कामः॑ स्यात् तस्मा एतः॒

सौर्यं चरुं निर्वपेद्मुमेवादित्यः स्वेन भागधेयेनोप-
धावति स एवास्मिन् ब्रह्मवर्चसं दधाति ब्रह्मवर्चस्यैव
भवत्युभयतौ रुक्मौ भवत उभयत एवास्मिन् रुचं
दधाति प्रयाजे प्रयाजे कृष्णलं जुहोति दिग्भ्य एवास्मै
ब्रह्मवर्चसमवरुन्ध आग्नेयमष्टाकपालं निर्वपेत्साविचं
द्वादशकपालं भूम्यै ॥ ३ ॥

चरुं यः कामयेत हिरण्यं विन्देय हिरण्यं मोपन-
मेदिति यदाग्नेयो भवत्याग्नेयं वै हिरण्यं यस्यैव हि-
रण्यं तेनैवैनद्विन्दते सावित्रो भवति सवितृप्रसूत
एवैनद्विन्दते भूम्यै चरुर्भवत्यस्यामेवैनद्विन्दत उपैनः
हिरण्यं नमति वि वा एष इन्द्रियेण वीर्येणार्ध्यते यो
हिरण्यं विन्दत एतां ॥ ४ ॥

एव निर्वपेद्धिरण्यं वित्त्वा नेन्द्रियेण वीर्येण व्यृध्यत*
एतामेव निर्वपेद्यस्य हिरण्यं नश्येद्यदाग्नेयो भवत्या-
ग्नेयं वै हिरण्यं यस्यैव हिरण्यं तेनैवैनद्विन्दति सावि-
त्रो भवति सवितृप्रसूत एवैनद्विन्दति भूम्यै चरुर्भव-
त्यस्यां वा एतन्नश्यति यन्नश्यत्यस्यामेवैनद्विन्दती-
न्द्रः ॥ ५ ॥

* व्यृध्यते इत्येकस्मिन् पुस्तके भूयसः पठ्यते ।

त्वष्टुः सोममभोषहापिबत् स विषड् व्यार्धत् स
 इन्द्रियेण सोमपीथेन व्यार्धत् स यदूर्ध्वमुदवमीत् ते
 श्यामाका अभवन्त्स पुजापतिमुपाधावत् तस्मा एतः
 सौमेन्द्रः श्यामाकं चरुं निरवपत् तेनैवास्मिन्निन्द्रि-
 यः सौमपीथमदधात् वि वा एष इन्द्रियेण सोमपी-
 थेनर्ध्यते यः सोमं वमिति यः सौमवामी स्यात् तस्मै ॥
 ॥ ६ ॥

एतः सौमेन्द्रः श्यामाकं चरुं निर्वपेत् सौमश्चैवे-
 न्द्रश्च स्वेन भागधेयेनोपधावति तावेवास्मिन्निन्द्रियः
 सौमपीथं धत्ते नेन्द्रियेण सोमपीथेन व्यर्ध्यते यत्
 सौम्यो भवति सोमपीथमेवावरुन्धे यदैन्द्रो भवती-
 न्द्रियं वै सौमपीथ इन्द्रियमेव सौमपीथमवरुन्धे
 श्यामाको भवत्येष वाव स सोमः ॥ ७ ॥

साक्षादेव सौमपीथमवरुन्धेऽग्नये दाचे पुरोडाश-
 मष्टाकपालं निर्वपेदिन्द्राय प्रदाचे पुरोडाशमेकादश-
 कपालं पशुकामोऽग्निरेवास्मै पशून् प्रजनयति वृद्धा-
 निन्द्रः प्रयच्छति दधि मधु घृतमापो धाना भवन्त्येत-
 द्वे पशूनाः रूपः रूपेणैव पशून्वरुन्धे पञ्चगृहीतं
 भवति पाक्का हि पशवो बहुरूपं भवति बहुरूपा हि
 पशवः ॥ ८ ॥

समृद्धौ प्राजापत्यं भवति प्राजापत्या वै पशवः पु-
जापतिरेवास्मै पशून् प्रजनयत्यात्मा वै पुरुषस्य मधु
यन्मध्वग्नौ जुहोत्यात्मानमेव तद्यजमानोऽग्नौ प्रदधाति १०.
पङ्क्त्यौ याज्यानुवाक्ये भवतः पाङ्क्तः पुरुषः पाङ्क्ताः
पशव आत्मानमेव मृत्योर्निष्क्रीय पशून्वरुन्धे ॥ ६ ॥

इन्द्रियेऽस्मिन् भूम्या एतामिन्द्रः स्यात् तस्मै सोमो
बहुरूपा हि पशव एकचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे तृतीय-
प्रपाठके द्वितीयोऽनुवाकः ॥ * ॥

देवा वै सचमासतर्द्धिपरिमितं यशस्त्वामास्तेषां
सोमः राजानं यश आर्च्छत् स गिरिमुदैत् तमग्निर-
नूदैत् तावग्नीषोमौ समभवतां ताविन्द्रो यज्ञविभ्रष्टो
ऽनु परैत् तावब्रवीद्याजयतं मेति तस्मा एतामिष्टिं नि-
रवपतामाग्नेयमष्टाकपालमैन्द्रमेकादशकपालः सौम्यं
चरुं तयैवास्मिन् तेजः ॥ १ ॥

इन्द्रियं ब्रह्मवर्चसमधत्तां यो यज्ञविभ्रष्टः स्यात्
तस्मा एतामिष्टिं निर्वपेदाग्नेयमष्टाकपालमैन्द्रमेकाद-

त्वष्टुः सोममभोषहापिबत् स विष्वङ् व्यार्ध्यत् स
 इन्द्रियेण सोमपीथेन व्यार्ध्यत् स यदूर्ध्वमुदवमीत् ते
 श्यामाका अभवन्त्स पुजापतिमुपाधावत् तस्मा एतः
 सौमेन्द्रः श्यामाकं चरुं निरवपत् तेनैवास्मिन्निन्द्रि-
 यः सोमपीथमदधात् वि वा एष इन्द्रियेण सोमपी-
 थेनर्ध्यते यः सोमं वमिति यः सोमवामी स्यात् तस्मै ॥
 ॥ ६ ॥

एतः सौमेन्द्रः श्यामाकं चरुं निर्वपेत् सोमञ्चैवे-
 न्द्रश्च स्वेन भागधेयेनोपधावति तावेवास्मिन्निन्द्रियः
 सोमपीथं धत्ते नेन्द्रियेण सोमपीथेन व्यर्ध्यते यत्
 सौम्यो भवति सोमपीथमेवावरुन्धे यदैन्द्रो भवती-
 न्द्रियं वै सोमपीथ इन्द्रियमेव सोमपीथमवरुन्धे
 श्यामाको भवत्येष वाव स सोमः ॥ ७ ॥

साक्षादेव सोमपीथमवरुन्धेऽग्नये दाचे पुरोडाश-
 मष्टाकपालं निर्वपेदिन्द्राय प्रदाचे पुरोडाशमेकादश-
 कपालं पशुकामोऽग्निरेवास्मै पशून् प्रजनयति वृद्धा-
 निन्द्रः प्रयच्छति दधि मधु घृतमापो धाना भवन्त्येत-
 द्वे पशूनाः रूपः रूपेणैव पशून्वरुन्धे पञ्चगृहीतं
 भवति पाङ्गा हि पशवो बहुरूपं भवति बहुरूपा हि
 पशवः ॥ ८ ॥

समृद्धौ प्राजापत्यं भवति प्राजापत्या वै पशवः पु-
जापतिरेवास्मै पशून् प्रजमयत्यात्मा वै पुरुषस्य मधु
यन्मध्वग्नौ जुहोत्यात्मानमेव तद्यजमानोऽग्नौ प्रदधाति १०.
पङ्क्त्यौ याज्यानुवाक्ये भवतः पाङ्क्तः पुरुषः पाङ्क्ताः
पशव आत्मानमेव मृत्योर्निष्क्रीय पशून्वरुन्धे ॥ ६ ॥

इन्द्रियेऽस्मिन् भूम्या एतामिन्द्रः स्यात् तस्मै सोमो
बहुरूपा हि पशव एकचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे तृतीय-
प्रपाठके द्वितीयोऽनुवाकः ॥ * ॥

देवा वै सचमासतर्द्धिपरिमितं यशस्कामास्तेषां
सोमः राजानं यश आर्च्छत् स गिरिमुदैत् तमग्निर-
नूदैत् तावग्नीषोमौ समभवतां ताविन्द्रो यज्ञविभ्रष्टो
ऽनु परैत् तावब्रवीद्याजयतं मेति तस्मा एतामिष्टिं नि-
रवपतामाम्रेयमष्टाकपालमैन्द्रमेकादशकपालः सौम्यं
चरुं तथैवास्मिन् तेजः ॥ १ ॥

इन्द्रियं ब्रह्मवर्चसमधत्तां यो यज्ञविभ्रष्ट स्यात्
तस्मा एतामिष्टिं निर्वपेदाम्रेयमष्टाकपालमैन्द्रमेकाद-

शकपालः सौम्यं चरुं यदाग्नेयो भवति तेज एवास्मिन्
 तेन दधाति यदैन्द्रे भवतीन्द्रियमेवास्मिन् तेन द-
 धाति यत् सौम्यो ब्रह्मवर्चसं तेनाग्नेयस्य च सौम्यस्य
 चैन्द्रे समाश्लेषयेत् तेजश्चैवास्मिन् ब्रह्मवर्चसञ्च स-
 मीची ॥ २ ॥

दधात्यग्नीषोमीयमेकादशकपालं निर्वपेद्यं कामो
 नोपनमेदाग्नेयो वै ब्राह्मणः स सोमं पिबति स्वामेव
 देवताः स्वेन भागधेयेनोपधावति सैवैनं कामेन
 समर्धयत्युपैनं कामो नमत्यग्नीषोमीयमष्टाकपालं
 निर्वपेद्ब्रह्मवर्चसकामोऽग्नीषोमावेव स्वेन भागधेयेना-
 पधावति तावेवास्मिन् ब्रह्मवर्चसं धत्तो ब्रह्मवर्चस्यैव ॥
 ॥ ३ ॥

भवति यदष्टाकपालस्तेनाग्नेयो यच्छ्यामाकस्तेन
 सौम्यः समृद्धौ सोमाय वाजिने श्यामाकं चरुं निर्व-
 पेद्यः क्षैब्यादिभीयाद्रेतो हि वा एतस्माद्वाजिनमप-
 क्रामत्यथैष क्षैब्यादिभाय सोममेव वाजिनः स्वेन
 भागधेयेनोपधावति स एवास्मिन् रेतो वाजिनं दधा-
 ति न क्षीबो भवति ब्राह्मणस्पत्यमेकादशकपालं निर्व-
 पेद्भामकामः ॥ ४ ॥

ब्रह्मणस्पतिमेव स्वेन भागधेयेनोपधावति स एवा-
 स्मै सजातान् प्रयच्छति ग्राम्येव भवति गणवन्ती या-
 ज्यानुवाक्ये भवतः सजातैरेवैनं गणवन्तं करोत्येता-
 मेव निर्वपेद्यः कामयेत ब्रह्मन् विशं विनाशयेयमिति
 मारुतो याज्यानुवाक्ये कुर्याद् ब्रह्मन्नेव विशं विना-
 शयति ॥ ५ ॥

तेजः समीचीं ब्रह्मवर्चस्यैव ग्रामकामस्त्रिचत्वा-
 रिंशच्च ॥ ३ ॥

इति तैत्तिरीयसंहितायां द्वितीयकाण्डे तृतीय-
 प्रपाठके तृतीयोऽनुवाकः ॥ * ॥

श्रीवेदव्यासाय नमः ।

यस्य निश्चितं वेदा यो वेदेभ्योऽखिलं जगत् ।
 निर्ममे तमहं वन्दे विद्यातीर्थमहेश्वरं ॥
 काम्येष्टयः श्रुताः काश्चिद् द्वितीये तु प्रपाठके ।
 तृतीये तु विधास्यन्ते तत्तत्फलमभीप्सिनः* ॥
 काम्येष्टित्वे समानेऽपि सम्प्रदायकृता भिदा† ।
 प्रपाठकद्वयस्यैवं चतुर्थस्यापि गम्यतां ॥

* अभीप्सित इत्यादर्शेषु पठ्यते ।

† कृताभिधेति पुस्तकद्वये पठ्यते ।

चतुर्दशानुवाकाः स्युस्तृतीयेऽस्मिन् प्रपाठके ।
 तदर्थान् क्रमेणैव वक्ष्यन्तेऽवसरे सति ॥
 भूतिकामो भुवद्वज्ज आदित्येभ्यश्च चरेत् ।
 रुद्धोऽवबुध्यमानो वा धारयद्वज्ज आचरेत् ॥
 शुक्रैर्व्रीहिभिरादित्यं चरुं कृण्वेत् वारुणं ।
 बुध्यमानः प्रकुर्वीत मयूखानां च कीर्तनं ॥
 तदन्धनं तथादित्यं चरुमेव समाचरेत् ।
 आद्यानुवाके कथितमेतत्सर्वं विशेषतः ॥
 इन्द्रं वो विश्व इत्यत्राक्षरार्थस्तूपवर्णितः ।
 मृत्योर्भीतिस्त्रायुरर्थे निर्वपेच्छतकृष्णलां ॥
 ब्रह्मवर्चसकामो यः स सौर्यं चरुमाचरेत् ।
 हिरण्यकामः कुर्वीत ह्यग्नेयादिहविस्त्रयं ॥
 हिरण्यलाभे तस्माग्नेऽप्येतदेव समाचरेत् ।
 सोमवामी तु सोमेन्द्रं चरुं श्यामाकतश्चरेत् ॥
 पशुर्थं ह्यग्नये दात्र इत्यादि चयमाचरेत् ।
 अनुवाके द्वितीयेऽर्था एतावन्त उदीरिताः ॥
 हिरण्यगर्भं इत्यत्राक्षरार्थः स्पष्टमीरितः ।

अथ द्वितीयेऽनुवाके यज्ञविभ्रष्टादीनामिष्टयो विधातव्याः ।
 तत्रादौ यज्ञविभ्रष्टेष्टिविधानाय प्रसूति “देवा वै सचमास-
 तर्द्धिपरिमितं यज्ञस्त्रामास्तेषां सोमः राजानं यज्ञ आर्क्षत्
 स गिरिमुदैत् तमग्निरनूदैत् तावग्नीषोमौ समभवतां तावि-
 न्द्रो यज्ञविभ्रष्टोऽनुपरैत् तावब्रवोद्याजयतं मेति तस्मा एता-

मिष्टिं निरवपतामाग्नेयमष्टाकपालमैन्द्रमेकादशकपालः सौम्यं
 चहं तथैवास्मिन् तेज इन्द्रियं ब्रह्मवर्चसमधत्तां” इति । अद्या
 काम्यमानेन यशोलक्षणेन फलेन परिमितं सचमनुष्ठितवन्तः ।
 सन्ति सहस्रसत्राणि तेषु येन यज्ञः सिध्यति तदन्वतिष्ठन् । तेषां
 देवानां मध्ये फलीभूतं यज्ञः सोमं प्राप्नोत् । स च सोमोऽन्येषां
 यज्ञो मा भूदिति मन्वानस्तेन यज्ञसा सह गिरिं कञ्चिद्दुर्गं पर्व-
 तमारोहत्, अग्निस्य सहसा तस्य पृष्ठत एवारोहत् । तौ दावग्री-
 षोमौ परस्परमैकमत्यं गतौ । ततस्तावुभावन्तु फलरहित इन्द्र-
 श्विरकालेन गत्वा मां फलाय याजयतमिति प्रार्थयामास ।
 तौ च तस्मै त्रिहविष्कामिष्टिं निरवपतां तैस्त्रिभिर्हविर्भिस्तेज-
 आदिकं चयं लब्धं । अथ विधत्ते “यो यज्ञविभ्रष्टः स्यात् तस्मा
 एतामिष्टिं निर्वपेदाग्नेयमष्टाकपालमैन्द्रमेकादशकपालः सौम्यं
 चहं यदाग्नेयो भवति तेज एवास्मिन् तेन दधाति यदैन्द्रे
 भवतोन्द्रियमेवास्मिन् तेन दधाति यत् सौम्यो ब्रह्मवर्चसं तेन”
 इति । इष्टिपशुसोमानां स्वस्वकालेष्वननुष्ठानं भेषः तं भेषं
 प्राप्तस्तेयमिष्टिः । अत्रैव कञ्चिद्विशेषं विधत्ते । “आग्नेयस्य च
 सौम्यस्य चैन्द्रे समाक्षेपयेत् तेजस्यैवास्मिन् ब्रह्मवर्चसञ्च समीची
 दधाति” इति* । तेन समाक्षेपणेनास्मिन् यजमान आज्ञाशक्तिः

* अत्र तै० पुस्तके यत् पठ्यते तद्भ्रान्तमिवाभाति । ‘एतच्च सूत्र-
 कारेणैव व्याख्यातं संहितानि हवींष्यधिश्रयेदित्यर्थोपौ (?) वास्मिन्
 समाक्षेपयेदिति । संहित्यपक्ष आमेयं सौम्यश्चेति द्वितीया द्रष्टव्या ।
 पक्षान्तरे जेषादित्यध्याहारः’ ।

श्रुताध्ययनसम्पत्तिस्तेत्येते सम्पूर्णं स्थापयति । कामितार्थमिच्छा-
 र्थमिच्छन्तरं विधत्ते । “अग्नीषोमीयमेकादशकपासं निर्वपेद्यं
 कामो नोपनमेदाग्नेयो वै ब्राह्मणः स सोमं पिबति स्वामेव
 देवताः स्वेन भागधेयेनोपधावति सैवैनं कामेन समर्धयत्युपैनं
 कामो नमति” इति । अग्निना सह मुखे जातत्वात् सोम-
 पातत्वाच्च* तदुभयं ब्राह्मणस्य देवता । ब्रह्मवर्चसार्थं श्यामाक-
 पुरोडाशं विधत्ते “अग्नीषोमीयमष्टाकपासं निर्वपेद्ब्रह्मव-
 र्चसकामोऽग्नीषोमावेव स्वेन भागधेयेनोपधावति तावेवास्मिन्
 ब्रह्मवर्चसं धत्तो ब्रह्मवर्चस्येव भवति यदष्टाकपासस्तेनाग्नेयो
 यच्छ्यामाकस्तेन सौम्यः समृद्धौ” इति । कपासगतयाष्टसङ्ख्याया
 गायत्रीस्मरणात् तद्वारेण हविष आग्नेयत्वं, अष्टाक्षरा गा-
 यत्री गायत्रीऽग्निरिति श्रुत्यन्तरात् । तथा सोमो वा अकृष्ट-
 पच्यस्य राजेत्यादिश्रुतेः श्यामाकधान्येन हविषः सौम्यत्वं ।
 अनेनैवार्थवादेन विधिवाक्ये पुरोडाशस्य श्यामाकमयत्वमुक्तेयं ।
 क्लीबत्वपरिहारायेष्टिं विधत्ते “सोमाय वाजिने श्यामाकं
 चरुं निर्वपेद्यः क्लैव्याद्विभीयाद्रेतो हि वा एतस्मादाजिनमप-
 क्रामत्यथैष क्लैव्याद्विभाय सोममेव वाजिनः स्वेन भागधेये-
 नोपधावति स एवास्मिन् रेतो वाजिनं दधाति न क्लीबो
 भवति” इति । प्रजननसमर्थोऽस्मरसो वाजः, तदते वाजिने,
 यदा वाजिनं प्रजननसमर्थोऽस्मरसरूपं रेतोऽस्मात् पुद्गलाद-
 पक्रामति रोगेणादृष्टविशेषेण वा तत् सामर्थ्यं प्रतिबध्यते

* सोमपातत्वादिति तै० ।

तदानीमस्य क्रीबत्वं सम्पद्यते तस्मात् क्रीबत्वात् विभाय विभेति । इष्टान्तरं विधत्ते “ब्राह्मणस्यत्यमेकादशकपालं निर्वपेद्भामकामो ब्रह्मणस्यतिमेव स्नेन भागधेयेनोपधावति स एवास्मै सजातान् प्रयच्छति याम्येव भवति” इति । अत्र ‘गणानां त्वा’ ‘स इज्जनेन’ इत्येते ऋचावन्यानुवाके समास्त्रास्यमाने विधत्ते “गणवती याज्यानुवाक्ये भवतः सजातैरेवैनं गणवन्तं करोति” इति । गणशब्दे ययोर्द्व्योरस्ति ते गणवत्यौ । यदा वैश्यजातिर्धनिकत्वगर्वेण ब्राह्मणमतिक्रामति तदा तस्मिन् ब्राह्मणे तां जातिं वश्यां कर्तुं तामेवेष्टिं विधत्ते “एतामेव निर्वपेद्यः कामयेत ब्रह्मन् विश्वं विनाशयेयमिति” इति । ब्रह्मन् ब्राह्मणे विनाशयेयं गर्वविनाशनेनात्मसात्कुर्यां । ‘मरुतो यद्भुवो दिवो’ ‘या वः शर्म’ इत्येते ऋचौ ‘वैश्वानरो न ऊत्या’ इत्यस्मिन्ननुवाके समास्त्राते अत्रापि प्रतीकेन गृहीष्येते । तदुभयमत्र विधत्ते “मारुती याज्यानुवाक्ये कुर्याद्ब्रह्मन्नेव विश्वं विनाशयति” इति । मरुतां सम्बन्धिन्यौ मारुत्यौ । मरुतो वै देवानां विश्व इति श्रुतेस्तदनुगृहेण मानुषीं विश्वमधीनां करोति ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे द्वितीयप्रपाठके द्वितीयोऽनुवाकः ॥ ० ॥

अ॒र्य॒म॒णे च॒रुं निर्व॑पेत् सु॒व॒र्ग॒का॒मोऽसौ वा आ॒दि॒-
 त्योऽर्य॑मा॒र्य॒म॒ण॒मे॒व स्वेन॑ भा॒ग॒धे॒ये॒नोप॑धावति स ए॒वै-
 नः सु॒व॒र्गं लो॒कं ग॑मयत्य॒र्य॒म॒णे च॒रुं निर्व॑पेद्यः का॒म-
 ये॒त दान॑का॒मा मे पु॒जाः स्यु॒रि॒त्य॒सौ वा आ॒दि॒त्योऽर्य॑-
 मा यः खलु॑ वै द॒दा॒ति सोऽर्य॑मा॒र्य॒म॒ण॒मे॒व स्वेन॑ भा॒ग॒-
 धे॒ये॒नोप॑धावति स ए॒व ॥ १ ॥

अ॒स्मै दान॑का॒माः पु॒जाः क॑रोति दान॑का॒मा अ॒स्मै
 पु॒जा भ॑वन्त्य॒र्य॒म॒णे च॒रुं निर्व॑पेद्यः का॒मये॒त स्व॑स्ति
 ज॒न॒ता॒मि॒या॒मि॒त्य॒सौ वा आ॒दि॒त्योऽर्य॑मा॒र्य॒म॒ण॒मे॒व
 स्वेन॑ भा॒ग॒धे॒ये॒नोप॑धावति स ए॒वैनं॑ तद्ग॑मयति यच्च जि-
 ग॒मिष॑तीन्द्रो वै दे॒वाना॑मा॒नु॒जा॒वर॑ आसीत् स पु॒जा-
 प॒तिमु॑पा॒धा॒वत्त॑स्मा ए॒तमै॑न्द्रमा॒नुषू॑कमे॒काद॑शक॒पालं
 निः ॥ २ ॥

अ॒व॒प॒त्तेनै॒वैन॒म॒ग्रं दे॒वता॑नां प॒र्य॑णयद्बु॒ध॒व॒ती अ॒ग्र-
 व॒ती या॒ज्यानु॒वा॒क्ये अ॒करो॑द्बु॒धादे॒वैन॒म॒ग्रं प॒र्य॑णय॒द्यो
 रा॒ज॒न्य आ॒नु॒जा॒वरः स्या॑त् तस्मा ए॒तमै॑न्द्रमा॒नुषू॑कमे॒-
 काद॑शक॒पालं निर्व॑पेदिन्द्रमे॒व स्वेन॑ भा॒ग॒धे॒ये॒नोप॑धा-
 वति स ए॒वैन॒म॒ग्रं स॒मा॒ना॒नां प॒रि॑णयति बु॒ध॒व॒ती
 अ॒ग्र॒व॒ती या॒ज्यानु॒वा॒क्ये भ॒वतो॑ बु॒धादे॒वैन॒म॒ग्रं ॥ ३ ॥

परिणयत्यानुषूको भवत्येषा ह्येतस्य देवता य आ-
 नुजावरः समृद्धौ यो ब्राह्मण आनुजावरः स्यात्तस्मा
 एतं बार्हस्पत्यमानुषूकं चरुं निर्वपेद् बृहस्पतिमेव
 स्वेन भागधेयेनोपधावति स एवैनमग्रं समानानां
 परिणयति बुध्नवती अग्रवती याज्यानुवाक्ये भवतो
 बुध्नादेवैनमग्रं परिणयत्यानुषूको भवत्येषा ह्येतस्य
 देवता य आनुजावरः समृद्धौ ॥ ४ ॥

एव निरग्रमेतस्य चत्वारि च ॥ ४ ॥

इति तैत्तिरीयसंहितायां द्वितीयकाण्डे तृतीय-
 प्रपाठके चतुर्थोऽनुवाकः ॥ * ॥

तृतीये यज्ञविभ्रष्टो यः कामं प्राप्नुमिच्छति ।

ब्रह्मवर्चसकामो यः क्लीबलाद्यो विभेति च ॥

यामकामो ब्राह्मणो यो विशः स्थापनमिच्छति ।

एतेषामिष्टयः प्रोक्तास्तत्फलसमाप्तये ॥

अथ चतुर्थे स्वर्गकामादीनामिष्टयो विधातव्याः । तत्र
 स्वर्गार्थिन इष्टिं विधत्ते “अर्थन्णे चरुं निर्वपेत् सुवर्गकामोऽ-
 सौ वा आदित्योऽर्यमार्यमणमेव स्वेन भागधेयेनोपधावति स
 एवैनं सुवर्गं लोकं गमयति” इति । प्रतिग्रहार्थिनस्तामेवेष्टिं
 विधत्ते “अर्थन्णे चरुं निर्वपेद्यः कामयेत दानकामा मे
 प्रजाः स्युरित्यसौ वा आदित्योऽर्यमा यः खलु वै ददाति सो-

ऽर्ज्यमार्यमणमेव खेन भागधेयेनोपधावति स एवासौ दान-
 कामाः प्रजाः करोति दानकामा असौ प्रजा भवन्ति” इति ।
 लोके यः कोऽपि द्रव्यं ददाति सोऽयं सूर्यवत् कीर्त्या भास-
 मानत्वादयमेत्युपचर्यते । तं प्रेरयितुं मुख्याचार्यन्णे चर्यु-
 क्तः । सभां जिगमिषोरिष्टिं विधत्ते “अर्थम्ये चरं निर्दपेक्षः
 कामयेत स्वस्ति जनतामियामित्यसौ वा आदित्योऽर्ज्यमार्य-
 मणमेव खेन भागधेयेनोपधावति स एवैनं तद्गमयति यत्र
 जिगमिषति” इति । स्वस्ति निर्विघ्नेन, जनतां जनसमूहं । यः
 समानानां मध्ये अष्ट्यमस्रभमानस्तदीयानुजादवरो निहृष्टो
 वर्तते तस्य अष्ट्यप्राप्त्यर्थमिष्टिं विधातुं प्रक्षौति “इन्द्रो वै
 देवानामनुजावर आसीत् स प्रजापतिमुपाधावत्तस्मा एतमै-
 न्द्रमानुषूकमेकादशकपालं निरवपत्तेनैवैनमयं देवतानां पर्य-
 णयद्बुधवती अग्रवती याज्यानुवाक्ये अकरोद्बुधादेवैनमयं पर्य-
 णयत्” इति । अनु पश्चाज्जातो भ्रातानुजः तस्मादप्यवरोऽनु-
 जावरः, तद्वदुत्तमान आनुजावरः अत्यन्तनिहृष्ट इत्यर्थः ।
 ग्रीहस्तम्बेषु लूनेष्ववशिष्टमूलेभ्योऽनुसूचन्ते पश्चादुत्पद्यन्त इति
 द्वितीयफलरूपा ग्रीहयोऽनुषूकाः । तेभ्यो निष्पन्नमानुषूकं, तेन
 हविषा प्रजापतिर्देवतानां मध्ये इन्द्रं अष्ट्यं प्रापितवान् ।
 बुधशब्दोऽस्ति ययोर्ऋचोस्ते बुधवत्यौ । अग्रशब्दोऽस्ति ययो-
 र्ऋचोस्ते अग्रवत्यौ । ‘बुधादयं’ ‘बुधादयेण’ इत्येते अन्यानुवाके
 समान्वाख्यमाने । बुधान्मूलादारभ्यायमवसानं प्रापयत्, कर्मा-
 नुष्ठानकालमारभ्य यावज्जीवं अष्ट्यं प्रापितवानित्यर्थः । अथ

विधत्ते “यो राजन्य आनुजावरः स्यात्तस्मा एतमैन्द्रमानु-
षूकमेकादशकपालं निर्वपेदिन्द्रमेव स्नेन भागधेयेनोपधावति
स एवैनमग्रं समानानां परिणयति बुभ्रवती अग्रवती या-
ज्यानुवाक्ये भवतो बुभ्रादेवैनमग्रं परिणयत्यानुषूको भवत्येषा
द्योतस्य देवता य आनुजावरः समृद्धौ” इति । यो मानुष
आनुजावरः एतस्त्रेयमानुषूकधान्यभागिन्येव देवता युक्ता सदृ-
शत्वात्, तस्मादानुषूकपुरोडाशः समृद्धौ सम्यस्यते । आनुजा-
वरब्राह्मणस्येष्टिं विधत्ते “यो ब्राह्मण आनुजावरः स्यात्तस्मा
एतं बार्हस्पत्यमानुषूकं चरुं निर्वपेद्बृहस्पतिमेव स्नेन भाग-
धेयेनोपधावति स एवैनमग्रं समानां परिणयति बुभ्रवती
अग्रवती याज्यानुवाक्ये भवतो बुभ्रादेवैनमग्रं परिणयत्यानुषूको
भवत्येषा द्योतस्य देवता य आनुजावरः समृद्धौ” इति । अत्र
‘प्र यो जज्ञे’ ‘महान्मही’ इति द्वे याज्यानुवाक्ये । ‘स बुभ्रादाष्ट
जनुषाभ्यग्रं’ इति बुभ्रायशब्दयोस्तत्र विद्यमानत्वात् ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे द्वितीयप्रपाठके चतुर्थोऽनुवाकः ॥०॥

पुजापतेस्त्वयस्त्रिंशद्विहतर आसन् ताः सोमाय
राज्ञेऽददात् तासां रोहिणीमुपैत् ता ईर्यन्तीः पुन-
रगच्छन् ता अन्वैत् ताः पुनरयाचत ता अस्मै न पु-
नरददात् सोऽब्रवीद्वतममीष यथा समावच्छ उपै-

ध्याम्यथ ते पुनर्दास्यामीति स ऋतमासीत् ता अस्मै
पुनरददात् तासां रोहिणीमेवोप ॥ १ ॥

एतं यक्ष्म आर्च्छद्राजानं । यक्ष्म आरदिति तद्राज-
यक्ष्मस्य जन्म यत् पापीयानभवत् तत् पापयक्ष्मस्य य-
ज्जायाभ्योऽविन्दत् तज्जायेन्यस्य य एवमेतेषां यक्ष्माणां
जन्म वेद् नैनमेते यक्ष्मा विन्दन्ति स एता एव नमस्यन्नु-
पाधावत् ता अब्रुवन् वरं वृणामहै समावच्छ एव न
उपाय इति तस्मा एतं ॥ २ ॥

आदित्यं चरुं निरवपन् तेनैवैनं पापात् सामादमु-
ञ्चन् यः पापयक्ष्मगृहीतः स्यात् तस्मा एतमादित्यं चरुं
निर्वपेदादित्यानेव स्वेन भागधेयेनोपधावति त एवै-
नं पापात् सामान्मुञ्चन्त्यमावास्यायां निर्वपेदमुमेवै-
नमाप्यायमानमन्वाप्याययति मवौनवो भवति जा-
यमान इति पुरोऽनुवाक्या भवत्यायुरेवास्मिन् तथा
दधाति यमादित्या अशुमाप्याययन्तीति याज्यैवैन-
मेतया प्याययति ॥ ३ ॥

एवोपैतमस्मिन् चयोदश च ॥ ५ ॥

इति तैत्तिरीयसंहितायां द्वितीयकाण्डे तृतीय-
प्रपाठके पञ्चमोऽनुवाकः ॥ * ॥

स्वर्गकामो दानकामः सर्भां गन्तुं य इच्छति ।

राजन्यो ब्राह्मणश्च द्वौ द्वौ स्यातामानुजावरौ ॥

चतुर्थानुवाक एतेषामाज्ञाता इष्टयः क्रमात् ।

पञ्चमे राजयज्जगद्दीतस्तेषां विधातुं प्रसूति “प्रजापते-
स्तयस्त्रिःशतद्विंशतिर आसन् ताः सोमाय राज्ञोऽददात् तासां
रोहिणीमुपैत् ता ईर्यन्तीः पुनरगच्छन् ता अम्यैत् ताः पुन-
रयाचत ता अस्मै न पुनरददात् सोऽब्रवीदृतममोष्य यथा
समावच्छ उपैष्याम्यथ ते पुनर्दास्यामीति स चतुर्दशमां ता
अस्मै पुनरददात् तासां रोहिणीमेवोपैत् तं यज्ज आर्चद्रा-
जानं यज्ज आरदिति तद्राजयज्जस्य जन्म यत्पापीयानभवत् तत्
पापयज्जस्य यज्जायाभ्योऽविन्दत् तज्जायेत्यस्य य एवमेतेषां
यज्जाणां जन्म वेद नैनमेते यज्जा विन्दन्ति स एता एव नमस्य-
न्नुपाधावत् ता अब्रुवन् वरं वृणामहे समावच्छ एव न उपाय
इति तज्जा एतमादित्यं चतुं निरवपन् तेनैवैनं पापात् क्षामा-
दमुञ्चन्” इति । ‘अम्ना दुला नितन्निरभयन्ती मेघयन्ती वर्ष-
यन्ती चुपुणीका’ (सं० का० ४। प्र० ४) इत्येवमाज्ञाताः सप्त कृत्तिकाः,
अवशिष्टा अश्विन्यादयः षड्विंशति तारकास्ता एतास्तयस्त्रिंशत्,
तत्र रोहिणीव्यतिरिक्ता ईर्यन्तीस्तदीयं सुखमसहमानाः पुनः
प्रजापतिमगच्छन् सोमस्ता अनुगम्य प्रजापतिं याचितवान् । स
प्रजापतिरेवमब्रवीत् शपथं प्रतिपद्यस्व तद्यथा समावच्छः सा-
म्येन ता उपैष्यामीति, ततस्ताः पुनर्दास्यामीति । स च सोमः
शपथं कृत्वा ताः स्वीकृत्य शपथमुल्लङ्घ्य पूर्ववद्रोहिणीमेवोपैत्

ततः स यस्म्यव्याधिगृहीतोऽभूत् । ततो राजानं यस्मः प्राप्त-
 वानिति व्युत्पत्त्या राजयस्मनाञ्चो व्याधेर्जम् सन्त्यक्षं । यस्मा-
 दयं सोमः पापीयान् तस्मादेतत्प्राप्या पापयस्मस्य जम् स-
 न्यक्षं । यस्माज्जायाभ्यो निमित्तभूताभ्यो व्याधिमलभत तस्मात्
 जायेन्यनामकस्य व्याधेर्जम् सन्त्यक्षं । त एते त्रयः त्रयव्याधेर-
 वान्तरविशेषाः, तज्जम्भवेदिनो व्याधेरस्माभः फलं । ततः
 सोमेन नमस्कृताः सेवितासैताः सर्वाः साम्येनोपगमनं वरं
 वृत्वा व्याधिपरिहाराय चहं निदृश्य सोमं तस्मात् पापात्
 स्नामात् *प्रबलाद्रोगादमोचयन् । इदानीं विधत्ते “यः पाप-
 यस्मगृहीतः स्नात्तस्मा एतमादित्यं चहं निर्वपेदादित्यानेव
 स्नेन भागधेयेनोपधावति त एवैनं पापात् स्नामायुश्चक्ष्मि”
 इति । आदित्यामित्यर्थवादे श्रवणादस्य चरोरदितिर्देवता
 न भवति । पौर्णमासीं वारयितुं विधत्ते “अमावास्यायां
 निर्वपेद्ममेवैनमाप्यायमावमन्वाप्याचयति” इति । अमावा-
 स्यायामतोतायां शुक्लप्रतिपदमारभ्य सोमस्य कक्षावृद्ध्याप्या-
 यनं भवति । चतुर्थप्रपाठकस्यान्यानुवाके समाख्यास्यमाने
 ऋचौ विधत्ते “नवो नवो भवति जायमान इति पुरोऽनुवाक्या
 भवत्याचुरेवास्मिन् तथा दधाति यमादित्या अ११३माप्याच-
 यन्तीति †याज्जैवैनमेतया प्याचयति” इति । ते एते ऋचौ
 तत्रैव व्याख्यास्येते । प्रथमायामृच्यन्ते दोर्धमायुस्त्रिरती-

* सोमप्रतिबन्धाद्रोगादिति तै० ।

† याज्या । आ । एव । इति पदपाठः ।

त्युक्तत्वात् तत्पाठेनायुःप्राप्तिः, अमावास्यायामादित्ये प्रवि-
ष्टानां चन्द्रकलानां पुनरादित्यादेव चन्द्रेण लब्धत्वाच्चन्द्रोत्कर्ष
आदित्यस्यैवोत्कर्ष इति कृत्वा तस्माच्च च आदित्यचराव-
वैयधिकरणं । द्वितीयस्यामृष्याप्याययन्तीति अवणात् तथा
अष्टा यजमानस्याप्यायनं युक्तं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
तीयकाण्डे द्वितीयप्रपाठके पञ्चमोऽनुवाकः ॥ • ॥

पूजापतिर्देवेभ्योऽन्नाद्यं व्यादिशत् सौऽब्रवीच्चदि-
मान् लोकानभ्यतिरिच्यातै तन्ममासदिति तदिमान्
लोकानभ्यत्यरिच्यतेन्द्रः राजानमिन्द्रमधिराजमि-
न्द्रः स्वराजानं ततो वै स इमान् लोकास्त्रिधादु-
हत् तन्निधातौस्त्रिधातुत्वं यं कामयेतान्नादः स्यादि-
ति तस्मा एतं त्रिधातुं निर्वपेदिन्द्राय राज्ञे पुरोडाशं ॥ १ ॥

एकादशकपालमिन्द्रायाधिराजायेन्द्राय स्वराज्ञे
ऽयं वा इन्द्रो राजाऽयमिन्द्रोऽधिराजोऽसाविन्द्रः स्व-
राडिमानेव लोकान्त्वेन भागधेयेनोपधावति त
एवास्मा अन्नं प्रयच्छन्त्यन्नाद् एव भवति यथा वत्सेन

प्र॒तां गां दु॒ह ए॒वमे॒वेमा॒न् लो॒कान् प्र॒त्तान् का॒मम॒न्वा-
 द्यं दु॒ह उ॒त्ता॒नेषु॑ क॒पा॒लेष्वधि॒श्रय॒त्यया॒तयाम॒त्वाय॒
 चयः॑ पु॒रोडा॒शा भव॑न्ति चय इ॒मे लो॒का ए॒षां लो॒-
 का॒नामा॒प्या उ॒त्तर॑ उ॒त्तरो॒ ज्याया॑न् भवत्ये॒वमि॒व ही॒मे
 लो॒काः स॒मृद्धौ॑ स॒र्वेषा॑मभि॒गम॒यन्न॒वद्य॒त्यच्छ॒म्बट्कारं॑
 व्य॒त्यास॒मन्वा॒हानि॑र्दा॒हाय ॥ २ ॥

पु॒रोडा॒शं चयः॑ ष॒ष्टिः श॒तिश्च ॥ ६ ॥

इति तैत्तिरीयसंहितायां द्वितीयकाण्डे तृतीय-
 प्रपाठके षष्ठोऽनुवाकः ॥ * ॥

इष्टिर्यन्मृगहीतस्य पञ्चमे समुदीरिता ।

षष्ठे तन्मादनशक्तिकामस्वेष्टिं विधातुं प्रसूति “प्रजापति-
 देवेभ्योऽन्नाद्यं व्यादिशत् सोऽब्रवीद्यदिमान् लोकानभ्यतिरिच्या-
 तै तन्ममाऽषदिति तदिमान् लोकानभ्यतिरिच्यतेन्द्रः राजा-
 नमिन्द्रमधिराजमिन्द्रः खराजानं ततो वै स इमान् लोकाः-
 स्तेधादुहत् तन्निधातोस्तिधातुत्वं” इति । प्रजापतिरक्तुं
 योग्यमन्नं देवेभ्यो विभज्य तवेदं तवेदमित्यादिशत्, तस्मादन्नं
 स्वीकर्तुं प्रवृत्तान् देवान् प्रत्येवमब्रवीद्यदन्नमिमान् लोकान-
 भिव्याप्यातिरिक्तं भवति तन्ममास्त्विति तद्वक्ष्यमाणमन्नमिमान्
 लोकानभिव्याप्यातिरिक्तमासीत् । क इमे लोका इत्युच्यते ।
 इन्द्रराजादिशब्दाभिधेया एवेमे लोकाः, इन्द्रराजादीनां

पृथिव्यादिलोकत्रयपालकत्वात् । एवमुक्त्वा स प्रजापतिरिन्द्र-
 राजादीन् लोकान् त्रेधाऽदुहत्, तेभ्यो लोकेभ्यस्त्रिविधं सारं
 गृहीतवानित्यर्थः । तदिदं सारं प्रजापतिः स्वप्रियत्वेन स्वीकृ-
 तवान् । लोकातिरिक्तमन्नं यस्मात् त्रेधा दोहनमकरोत् तस्मात्
 त्रिधातुनाञ्चो यागस्य त्रिधातुत्वं सम्पन्नं । लोकेभ्यो दुग्धा-
 स्त्रयो धातवो भागा यस्मिन् यागे स यागस्त्रिधातुः । अथ
 विधत्ते “यं कामयेतान्नादः स्वादिति तस्मा एतं त्रिधातुं
 निर्वपेदिन्द्राय राज्ञे पुरोडाशमेकादशकपालमिन्द्रायाधिरा-
 जायेन्द्राय स्वरान्नेऽयं वा इन्द्रो राजाऽयमिन्द्रोऽधिराजोऽसा-
 विन्द्रः स्वरान्निमानेव लोकान्त्वेन भागधेयेनोपधावति त
 एवास्मा अन्नं प्रयच्छन्त्यन्नाद एव भवति यथा वत्सेन प्रप्तां
 गां दुह एवमेवेमान् लोकान् प्रप्तान् काममन्नाद्यं दुहे” इति ।
 यं यजमानमुद्दिष्ट्याध्वर्युः कामयेत अयं यजमानः अन्नादः स्वा-
 दिति तस्मै यजमानायेयमिष्टिः । अयं भूलोकाधिपतिरिन्द्रो
 राजा । अयमन्तरिक्षाधिपतिरिन्द्रोऽधिराजः । असौ स्वर्ग-
 लोकाधिपतिरिन्द्रः स्वरान् । इमानेव लोकान् लोकाधिपतीन्
 इन्द्रराजादीन् स्वेन भागधेयेन सेवते । यथा लोके वत्सेन वत्स-
 चोषणेन प्रप्तां प्रसूवनं प्रापितां गां जनो दोग्धि, एवमेवेमान्
 लोकान् प्रप्तान् देवैरभिवर्धितान् प्राप्य स्वाभीष्टमन्नाद्यं
 दोग्धि स्मभते । अत्र यदुक्तं सूत्रकारेण ‘अथैनं त्रिधातुमेका-
 दशसूक्तानेषु कपालेष्वधिश्रयति प्रथमं पुरोडाशमधिश्रित्य
 परितपनान्तं कृत्वा तस्मिन्नुपरि द्वितीयं व्याघ्रांसमधिश्रित्य

तावदन्तमेव कृत्वा तस्मिन्नुत्तरं व्यायांसमधिअयति प्रचरण-
 काले दक्षिणार्धात् प्रथमां देवतां यजेन्मध्यात् द्वितीयामुत्त-
 रार्धात् तृतीयां सर्वेषामभिगमयन्नवस्यति' इत्युक्तं । प्राच्यां
 दिग्नि त्वमिह्येति तिस्र ऋचो व्यत्यासमन्वाह 'प्रथमामनूय म-
 ध्यमया यजेन्मध्यमामनूयोत्तमया यजेदुत्तमामनूय प्रथमया
 यजेदेवं सर्वा याज्याः पुरोऽनुवाक्यासु भवन्ति' इति । तत्राधि-
 अयणं विधत्ते "उत्तानेषु कपालेभ्यध्विअयत्ययातयामत्वाय"
 इति । प्रकृतावधोमुखानां कपालानामुपरि पुरोडाशावधि-
 अयति । अत्रापि तथात्वे यातयामत्वं गतसारत्वं स्यात्, तत्परि-
 हारायोत्तानत्वं । पुरोडाशसङ्ख्यां प्रशंसति "चयः पुरोडाशा
 भवन्ति चय इमे लोका एषां लोकानामास्यै" इति । व्याय-
 स्त्वं विधत्ते "उत्तर उत्तरो व्यायान् भवत्येवमिव हीमे लोकाः
 समृद्धौ" इति । भूलोकादन्तरिक्षं व्यायः, तस्मादपि स्वर्गो
 व्यायान् । ऊर्द्धाधोभावेन स्थापितानां सर्वेषां पुरोडाशा-
 नामंशमभिलक्ष्य यथा युगपदेव हस्तप्राप्तिर्भवति तथाव-
 दानं विधत्ते "सर्वेषामभिगमयन्नवस्यत्यच्छमद्धारं" इति । छ-
 मद्धारो वैद्यर्थः, एकस्यापि पुरोडाशस्य यथा वैद्यर्थं न भवति
 तथेत्यर्थः । याज्यानुवाक्यासु विपर्यासं विधत्ते "व्यत्यासमन्वा-
 हानिर्द्वाहाय" इति । हविरविनाशायेत्यर्थः । व्यत्यासाभावे
 हृषां चित्वाङ्गुर्वोषि विनष्टेरन्, एकैकस्य हविषः पृथग्याज्या-
 नुवाक्ययोः सन्नादयितुमशक्यत्वात् । सूत्रोक्तप्रकारेण तु व्य-
 त्यासेन षडृचः सन्पद्यन्त इति नास्ति हविर्गान्नः ॥

इति माधवीये वेदार्थप्रकाशे छण्णयजुःसंहिताभाष्ये द्वितीय-
काण्डे इतीत्यप्रपाठके षष्ठोऽनुवाकः ॥ ० ॥

दे॒वासुराः संय॑त्ता आ॒सन् तान् दे॒वान्सुरा॑ अज॒यन् ते दे॒वाः प॑राजिग्या॒ना असुरा॑णां वैश्यमुपा॒यन् तेभ्य॑
इन्द्रि॒यं वीर्य॑मपा॒क्रामत् तदिन्द्रो॑ऽचायत् तदन्वपा॒क्रा-
मत्तद॑वरु॒धं नाश॑कोत् तदस्माद॒भ्यर्धो॑ऽचरत् स पूजाप॑-
तिमुपा॒धावत् तमे॒तया॑ सर्व॑पृष्ठयाऽयाज॒यत्तयै॒वास्मि॑-
न्निन्द्रि॒यं वीर्य॑मद॒धाद्य इन्द्रि॒यका॑मः ॥ १ ॥

वीर्य॑कामः स्यात् तमे॒तया॑ सर्व॑पृष्ठया याजयेदे॒ता
ए॒व दे॒वताः स्वेन॑ भाग॒धेये॒नोप॑धावति॒ ता ए॒वास्मि॑न्नि-
न्द्रि॒यं वीर्य॑ दधति॒ यदिन्द्रा॑य राय॒न्तरा॑य निर्वप॑ति॒
यदे॒वाग्ने॑स्तेज॒स्तदे॒वावरु॑न्धे॒ यदिन्द्रा॑य बा॒र्हता॑य य-
दे॒वेन्द्र॑स्य तेज॒स्तदे॒वावरु॑न्धे॒ यदिन्द्रा॑य वैरू॒पाय॑ य-
दे॒व स॑वितुस्तेज॒स्तत् ॥ २ ॥

ए॒वावरु॑न्धे॒ यदिन्द्रा॑य वैरा॒जाय॑ यदे॒व धा॑तुस्तेज॒-
स्तदे॒वावरु॑न्धे॒ यदिन्द्रा॑य शा॒क्तरा॑य यदे॒व म॑रुतां तेज॒-
स्तदे॒वावरु॑न्धे॒ यदिन्द्रा॑य रै॒वता॑य यदे॒व वृ॒हस्प॑तेस्तेज॒-

स्तदेवावरुन्ध एतावन्ति वै तेजांसि तान्येवावरुन्ध
उत्तानेषु कपालेष्वधिश्रयत्ययातयामत्वाय द्वादश-
कपालः पुरोडाशः ॥ ३ ॥

भवति वैश्वदेवत्वाय समन्तं पर्यवद्यति समन्तमेवे-
न्द्रियं वीर्यं यजमाने दधाति व्यत्यासमन्वाहानिर्दा-
हायाञ्च कृषभो वृष्णिर्बस्तः सा दक्षिणा वृषत्वायैत-
यैव यजेताभिश्चस्यमान एताश्चेद्वा अस्य देवता अक्ष-
मदन्त्यदन्त्युवेवास्य* मनुष्याः ॥ ४ ॥

इन्द्रियकामः सवितुस्तेजस्तत्पुरोडाशोऽष्टाविंश-
च्च ॥ ७ ॥

इति तैत्तिरीयसंहितायां द्वितीयकाण्डे तृतीय-
प्रपाठके सप्तमोऽनुवाकः ॥ * ॥

षष्ठेऽन्नादनकामस्य चिधातुर्याग ईरितः ।

अथेन्द्रियसामर्थ्यं शरीरसामर्थ्यञ्च कामयमानस्तेष्टिं विधा-
तुं प्रसूति “देवासुराः संयत्ता आसन् तान् देवानसुरा
अजयन् ते देवाः पराजिग्याना असुराणां वैश्वमुपायन् तेभ्य
इन्द्रियं वीर्यमपाक्रामत् तदिन्द्रोऽचायत् तदन्वपाक्रामत्तदवहधं
नाशक्रेत् तदस्मादभ्यर्धोऽचरत् च प्रजापतिमुपाधावत् तमेतया

* अदन्ति । उ । एव । अस्य । इति पदपाठः ।

सर्वपृष्ठयायाजयन्तयेवास्मिन्नित्यं वीर्यमदधात्” इति । परा-
जिग्यानाः पराजयं प्राप्नुवन्तो देवा असुराणां सम्बन्धि वैश्वं
प्राप्ताः, विशेषो भावो वैश्वं, असुरसेवकप्रजारूपत्वमित्यर्थः । तदानां
तेषां यदिन्द्रियसामर्थ्यं यच्छरीरसामर्थ्यं तदुभयं तेभ्यो देवेभ्यो
ऽपाक्रामत् । इन्द्रस्तदिदित्वा तत्सामर्थ्यद्वयमु स्त्रयमवरूढं अव-
रोद्धुमपाक्रामत्, गत्वा च तदवरोद्धं नाशक्रेत् । तदानोमि-
न्द्रोऽस्मात् सामर्थ्यद्वयादभिप्राप्तार्थः सन्नचरत् । तत इतरार्ध-
प्राप्त्यर्थं प्रजापतिमुपसेव्य सर्वपृष्ठयेष्ट्या सम्यूर्णं प्राप्तवान् । राय-
न्तरहृद्देरूपवैराजशाक्तरैवतसामसाध्यानि* सर्वाणि पृष्ठस्रो-
त्राणि तैर्युक्त इन्द्रोऽत्र देवता तस्मादियमितिः सर्वपृष्ठा नात्र
स्रोत्रपाठः प्रयोक्तव्यः किन्तु स्रोत्राभिज्ञत्वं देवताया वि-
शेषणं । इदानीं विधत्ते “य इन्द्रियकामो वीर्यकामः स्यात्
तमेतया सर्वपृष्ठया याजयेदेता एव देवताः स्वेन भागधेये-
नोपधावति ता एवास्मिन्नित्यं वीर्यं दधति” इति । राय-
न्तरादिगुणविशिष्टाः षडिन्द्रविशेषाः एता एव देवता इत्युच्य-
न्ते । तान् देवताविशेषान् विधत्ते “यदिन्द्राय रायन्तराय नि-
र्दपति यदेवाग्नेस्तेजस्रदेवावरुन्धे यदिन्द्राय बार्हताय यदेवेन्द्रस्र
तेजस्रदेवावरुन्धे यदिन्द्राय वैरूपाय यदेव सवितुस्तेजस्रदे-
वावरुन्धे यदिन्द्राय वैराजाय यदेव धातुस्तेजस्रदेवावरुन्धे
यदिन्द्राय शाक्तराय यदेव महतां तेजस्रदेवावरुन्धे यदिन्द्राय
रैवताय यदेव हृहस्यतेजस्रदेवावरुन्धे एतावन्ति वै ते-

* • दैवतानि शोभान्तीति तै. ।

जा॒सि ता॒न्येवाव॒हन्त्ये” इति । पृष्ठस्रोत्रनिष्पादकं रथन्तरं
 साम वेत्तीति राथन्तरः, एवं बार्हतादिषु योज्यं । अग्नीन्द्रा-
 दीनां रथन्तरादिसामाभिमानित्वाद्राथन्तरत्वादिविशेषणैस्त-
 दीयतेजःप्राप्तिर्भवति । पूर्वोक्तत्रिधाताविव विशेषं विधत्ते
 “उत्तानेषु कपालेऽध्वधिश्रयत्ययातयामत्वाय” इति । अत्र
 निर्वापविधिभेदात् पुरोडाशषट्कप्राप्तेस्तदपवादाद्यैकत्वं विधत्ते
 “द्वादशकपालः पुरोडाशो भवति वैश्वदेवत्वाय” इति । अन्यत्र
 वैश्वदेवं द्वादशकपालं यामकाम इत्यादिविधानात् कपाल-
 गतद्वादशसंख्या विश्वेषां देवानां प्रिया । अतोऽत्रापि यथोक्त-
 गुणविशिष्टानां विश्वेषामिन्द्रादिदेवानां प्रीतिर्भवति । यदुक्तं
 सूत्रकारेण ‘सर्वपृष्ठां निर्वपति यदिन्द्राय राथन्तरायेति
 यथा समाजातं । द्वादशसूत्तानेषु कपालेऽध्वधिश्रयति प्रचरण-
 काले पूर्वाधात् प्रथमां देवतां यजत्येवमितराः प्रदक्षिणमुत्त-
 रापवर्गे समन्तं पर्यवद्यतीत्युक्तं । ‘अभि त्वा शूर नोनुमः’ इति
 षडृचो व्यत्यासमन्वाह’ इति, ‘कदाचन स्तरीरसि’ इति चतुर्थं
 दधातीति च । तत्र पूर्वाधादित्यादिनोक्तं सर्वतोऽवदानं
 विधत्ते “समन्तं पर्यवद्यति समन्तमेवेन्द्रियं वीर्यं यजमाने
 दधाति” इति । चतुर्थप्रपाठकस्यान्यानुवाके समाख्यास्वमानानां
 ‘अभि त्वा शूर नोनुमः’ इत्यादीनां पञ्चानामृचां चतुर्थत्वेन
 प्रक्षिप्यमाणायाः ‘कदाचन स्तरीरसि’ इत्यस्याश्च पूर्वोक्तत्रिधातु-
 न्यायेनैकैकस्याः पुरोऽनुवाक्यात्वं याज्यात्वं च विधत्ते “व्यत्या-
 समन्वाहानिर्दाहाय” इति । चेदकप्राप्तमन्वाहार्यदक्षिणां बा-

धितुं विधत्ते “अथ ऋषभो वृष्णिर्वसुः सा इक्षिणा वृषत्वाच” इति । अविजातः पुमान् वृष्णिः । अजजातः पुमान् वसुः । वृषत्वाच पुंस्त्राधिक्षाय । मिथ्यापवादपरिहारार्थं तामेवेष्टुं विधत्ते “एतयैव यजेताभिग्रस्यमान एतास्तेदा अस्य देवता अन्नमदन्यदन्न्यवेवास्व मनुष्याः” इति । एता राधन्तरेन्द्रादयो देवताः अस्यास्त्रं पुरोडाशरूपं यद्यदन्ति तदानीं मनुष्याः सर्वथाप्यदन्त्येव । वेदमनूच्याचार्योऽन्तेवासिनमनुशासोत्यादौ श्रित्यानुशासने श्रित्यस्य मिथ्यापवादयुक्तेषु व्यवहारसन्देहे सति श्रिष्टाचारेण निर्णय आख्यातः । यथा ते तेषु वर्तेरन् तथा तेषु वर्तेथा इति । यथा मनुष्येष्वपि श्रिष्टानामाचारो नियामकस्तथा देवतानामाचारो नियामक इति किमु वक्तव्य इत्यभिप्रेत्य अदन्न्यवेवेत्यवस्थापितं ।

अथ मीमांसा । तृतीयाध्यायस्य पञ्चमपादे चिन्तितं ।

“रथन्तरादिभिर्भिन्ना इन्द्रास्तेषां न भिद्यते ।

पुरोडाशस्तत्र शेषकार्यं किं भिद्यते न वा ॥

भिद्येत कर्मणां भेदाच्चोदकैः पृथगुक्तिः ।

शेषस्य सर्वतुल्यत्वात् तत्कार्यं सङ्गदिव्यतां ॥

इन्द्रियकामो वीर्यकामः स्यात् तमेतया सर्वपृष्ठया याजयेदिति विहितायामिष्टौ षडिन्द्रा एवं श्रूयन्ते ‘इन्द्राय राधन्तरायेन्द्राय चार्हतायेन्द्राय वैरूपायेन्द्राय वैराजायेन्द्राय शक्ररायेन्द्राय रैवताय’ इति । तत्र स्वरूपेष्वेकोऽपीन्द्रः पृष्ठस्योक्तेषु षट्सु विहितानां षष्ठां रथन्तरादिषास्त्रां समन्वेन

विशेष्यमाणः षोढा भिद्यते, तासां सर्वाणामिन्द्रदेवतानामेक
एव पुरोडाशो विधीयते 'द्वादशकपालः पुरोडाशो भवति
वैश्वदेवत्वाय' इति । तस्मिन् पुरोडाशे उक्तदेवताभ्यः पृथक्-
प्रदानाय वज्रभ्यः प्रदेशेभ्योऽवदानं श्रूयते 'ममन्तं पर्य-
वस्यति' इति । तत्र देवताभेदेन प्रदानभेदेन च कर्मणां भेदे
सति चोदकैः पृथगतिदेशात् स्निष्टकृदिडादिशेषकार्यं षट्-
कृत्यः पृथक्कर्तव्यमिति चेत् । मैवं, शेषस्यैकत्वेन तत्प्रतिपत्तेः
पृथक्कासम्भवात्, तस्मात् सक्तदेव कार्यं ॥

इति माधवीये वेदार्थप्रकाशे छण्ययजुःसंहिताभाष्ये द्विती-
यकाण्डे द्वितीयप्रपाठके सप्तमोऽनुवाकः ॥ • ॥

रज॒नो वै कौ॒ण्यः क्र॒तुजि॒तं जा॒न॒किं चक्षु॑र्व॒न्यम-
या॒त् तस्मा॑ ए॒तामिष्टिं॑ नि॒र्वप॑द्म॒ये धाज॑स्वते पुरो-
डा॒शम॒ष्टाक॑पालः सौ॒र्यं च॒रुम॑ग्नये धाजस्वते पुरो-
डा॒शम॒ष्टाक॑पालं तयै॒वास्मिन् चक्षु॑र॒दधा॑द्यश्चक्षुष्कामः
स्यात् तस्मा॑ ए॒तामिष्टिं॑ नि॒र्वपे॑द्म॒ये धाज॑स्वते पुरो-
डा॒शम॒ष्टाक॑पालः सौ॒र्यं च॒रुम॑ग्नये धाजस्वते पुरो-
डा॒शम॒ष्टाक॑पालम॒ग्नेर्वै चक्षु॑षा मनुष्या वि ॥ १ ॥

पश्यन्ति सूर्यस्य देवा अग्निश्चैव सूर्यश्च स्वेन
भागधेयेनापधावति तावेवास्मिन् चक्षुर्धत्तश्चक्षुष्मानेव

भवति यदाग्नेयौ भवतश्चक्षुषी एवास्मिन् तत्प्रतिद-
धाति यत्सार्थं नासिकां तेनाभितः सौर्यमाग्नेयौ
भवतस्तस्माद्भितो नासिकां चक्षुषी तस्मान्नासिकया
चक्षुषी विधृते समानो याज्यानुवाक्ये भवतः समानः
हि चक्षुः समृद्ध्या उदुत्यं जातवेदसः सप्त त्वा हरि-
तो रथे चित्रं देवानामुदगादनीकमिति पिण्डान्
प्रयच्छति चक्षुरेवास्मै प्रयच्छति यदेव तस्य तत् ॥ २ ॥
वि ह्यष्टाविंशतिश्च ॥ ८ ॥

इति तैत्तिरीयसंहितायां द्वितीयकाण्डे तृतीय-
प्रपाठकेऽष्टमोऽनुवाकः ॥ * ॥

सप्तमे सर्वपृष्ठोक्ता वीर्यकामाभिग्रस्तयोः ।

अथाष्टमे चक्षुष्कामस्य चिह्नविष्कामिष्टिं विधातुं प्रसूति
“रजनो वै कौण्डेयः क्रतुजितं जानकिं चक्षुर्वन्यमयात् तस्मा
एतामिष्टिं निरवपदग्रये भ्राजस्वते पुरोडाशमष्टाकपालं
सौर्यं चक्षुर्मग्रये भ्राजस्वते पुरोडाशमष्टाकपालं तथैवास्मिन् च-
क्षुरदधात्” इति । रजननामकः कश्चित्पुरुषः क्रतुजिज्ञामकं
पुरुषमयात् प्राप्नोत्, रजनः कुणेरपत्यं क्रतुजिज्ञामकस्यापत्यं,
स तु चक्षुर्वन्यश्चक्षुषो दृष्टेर्वननं सम्भजनं तदर्हतीति चक्षुर्वन्यः,
रोगोपक्षतां दृष्टिं समाधातुं शक्त इत्यर्थः । अतो दृष्टिपाट-
वाथ क्रतुजितं प्राप्य चिह्नविष्कयेष्ट्या तत्पाटवं प्राप्नवान् ।

विधत्ते “यश्चक्षुष्कामः स्यात् तस्मा एतामिष्टिं निर्वपेद्दृश्ये भ्रा-
जस्वते पुरोडाशमष्टाकपालं सौर्यं चक्षुर्मग्नये भ्राजस्वते पुरो-
डाशमष्टाकपालमग्नेर्वै चक्षुषा मनुष्या विपश्यन्ति सूर्यस्य देवा
अग्निश्चैव सूर्यश्च स्वेन भागधेयेनोपधावति तावेवास्मिन् चक्षु-
र्धत्तश्चक्षुष्मानेव भवति” इति । भ्राजस्वते दीप्या आधिक्य-
युक्ताय, उन्मेषनिमेषसङ्गावान्मनुष्यदृष्टिरनित्या अग्निश्च कदा-
चिज्ज्वलति कदाचिदुपशान्त्यतीति तस्मादनित्यत्वसाम्यसङ्ग-
णेन मनुष्यदृष्टेरग्रेषु सम्बन्धः । देवानां त्वनिमिषत्वात् सूर्यप्र-
काशवन्नित्या तदीया दृष्टिरित्यस्ति तस्याः सौर्यसम्बन्धः ।
आग्नेयद्वयमध्यवर्ति सौर्यं चक्षुर्द्वयमध्यवर्तिनासिकासाम्येन प्रशं-
सति “यदाग्नेयौ भवतश्चक्षुषी एवास्मिन् तत्प्रतिदधाति यत्
सौर्यौ नासिकां तेनाभितः सौर्यमाग्नेयौ भवतस्तस्मादभितो
नासिकां चक्षुषी तस्मात्नासिकया चक्षुषी विधत्ते” इति ।
तेनाग्नेयद्वयेनास्मिन् यजमाने चक्षुषोः प्रतिष्ठा, तेन सौर्येण
नासिकायाः प्रतिष्ठा । नासिकया चक्षुषी विधत्ते परस्परमि-
श्रणाभावाय विविधत्वेन स्थापिते । अत्राग्नेयस्य प्रथमस्य ‘उदग्ने
शुचयस्तव शुक्ला’ इति पुरोऽनुवाक्या । ‘वि ज्योतिषा हृहता
भात्यग्निः’ इति याज्या । चरमस्य मन्त्रान्तरशङ्कां वारयितुं
विधत्ते “समानी याज्यानुवाक्ये भवतः समानं हि चक्षुःसमृद्धौ”
इति । समानी एकविधे । यदुक्तं सूत्रकारेण ‘चतुर्धाकरण-
काले सौर्यान्तीन् पिष्टानुद्धृत्य ‘उदु त्वं जातवेदसं’ ‘सप्त त्वा
हरितो रथे’ ‘विचं देवानामुदगादनीकं’ इति पिष्टान् यज-

मानाय प्रयच्छति तान् यजमानः प्राश्नाति' इति। तत्र चिभि-
र्मन्त्रैः पिण्डदानं विधत्ते "उदु त्वं जातवेदसः सप्त त्वा हरितो
रथे चित्रं देवानामुदगादनीकमिति पिण्डान् प्रयच्छति
चक्षुरेवास्मै प्रयच्छति यदेव तस्य तत्" इति । उदु त्वं चित्रं
देवानामित्येतदुभयं प्रथमकाण्डस्य चतुर्थप्रपाठके (अ० ४३)
व्याख्यातं। सप्त त्वा हरित इत्येषा द्वपरितनस्य प्रपाठकस्यान्या-
नुवाके समासास्यमानत्वात् तत्रैव व्याख्यास्यते । तस्य यजमा-
नस्य रोगोत्पत्तेः पुरा यदेव चक्षुः पाटवोपेतमासीत् तत् पिण्ड-
दानेन दत्तमेव भवति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
तीयकाण्डे द्वतीयप्रपाठकेऽष्टमोऽनुवाकः ॥ • ॥

ध्रुवोऽसि ध्रुवोऽहः सजातेषु भूयासं धीरश्चेत्ता ॥१॥
वसुविद्भुवोऽसि ध्रुवोऽहः सजातेषु भूयासमुग्रश्चेत्ता
वसुविद्भुवोऽसि ध्रुवोऽहः सजातेषु भूयासमभिभूश्चे-
त्ता वसुविदामनमस्यामनस्य देवा ये सजाताः कु-
माराः समनसस्तानहं कामये हृदा ते मां कामय-
न्ताः हृदा तान् म आमनसः हृदि स्वाहामनमसि ॥

आमनस्य देवा याः स्त्रियः समनसस्ता अहं कामये
 हृदा ता मां कामयन्ताः हृदा ता म आमनसः कृधि
 स्वाहा वैश्वदेवीः साङ्ग्रहणीं निर्वपेद्वामकामो वैश्व-
 देवा वै सजाता विश्वानेव देवान्स्वेन भागधेयेनोप-
 धावति त एवास्मै सजातान् प्रयच्छन्ति ग्राम्येव भवति
 साङ्ग्रहणी भवति मनोग्रहणं वै सङ्ग्रहणं मन एव
 सजातानां ॥ २ ॥

गृह्णाति ध्रुवोऽसि ध्रुवोऽहः सजातेषु भूयासमिति
 परिधीन् परिदधात्याशिषमेवैतामाशास्तेऽथो एतदेव
 सर्वः सजातेष्वधिभवति यस्यैवं विदुष एते परिधयः
 परिधीयन्ते आमनमस्यामनस्य देवा इति तिस्र
 आहुतीर्जुहोत्येतावन्तो वै सजाता ये महान्तो ये क्षुल्ल-
 का याः स्त्रियस्तानेवावरुन्धे त एनमवरुद्धा उपति-
 ष्ठन्ते ॥ ३ ॥

स्वाहामनमसि सजातानाः रुन्धे पञ्च च ॥ ८ ॥

इति तैत्तिरीयसंहितायां द्वितीयकाण्डे तृतीय-
 प्रपाठके नवमोऽनुवाकः ॥ * ॥

अष्टमे दृष्टिकामस्य त्रिहविष्केष्टिरीरिता ।

अथ नवमे साङ्गहणीष्टिं विधास्यन्नादौ चोदकप्राप्तान्
‘गन्धर्वोऽसि विश्वावसुः’ इत्यादिकान् परिधिमन्त्रानपवादितुं
मन्त्रान्तराणि दर्शयति “ध्रुवोऽसि ध्रुवोऽहः सजातेषु भूयासं
धीरस्येत्ता वसुविह्वोऽसि ध्रुवोऽहः सजातेषु भूयासमुग्रस्येत्ता
वसुविह्वोऽसि ध्रुवोऽहः सजातेषु भूयासमभिभूयेत्ता वसु-
वित्” इति । हे मध्यमपरिधे त्वं स्थिरोऽसि त्वदीयस्यापने-
नाहमपि ज्ञातिषु मध्ये स्थिरो भूयासं । किञ्च धैर्यवान् अभि-
ज्ञो धनवान्श्च भूयासं । एवं दक्षिणोत्तरपरिधिमन्त्रयोर्याख्या ।
ज्ञातीनां प्रतिवादित्वराहित्यायाज्ञाधारित्वमुग्रत्वं, आज्ञामु-
ल्लङ्घ्य प्रतिवादिनस्तिरस्कृष्टत्वमभिभूतत्वं । परिधिमन्त्रानास्मा-
द्योपशेममन्त्रान् पठति “आमनमस्यामनस्य देवा ये सजाताः
कुमाराः समनसस्तानहं कामये हृदा ते मां कामयन्ताः
हृदा तान् म आमनसः ऊधि स्वाहामनमस्यामनस्य देवा या
स्त्रियः समनसस्ता अहं कामये हृदा ता मां कामयन्ताः हृदा
ता म आमनसः ऊधि स्वाहा” इति । अत्र सजाताः कुमारा
इति पदभेदमवलम्ब्यावशिष्टानुषङ्गेण मन्त्रद्वयं द्रष्टव्यं । सजा-
तानाकामयितुं* मनुत इत्यामनं । हे आमन ह्वयमानाज्य त्वं
तादृशमसि अत आमनस्य सजातानाकामयितुं मन्त्रानस्य
यजमानस्य ये सजाता ज्ञातिप्रभृतयः समनसः समनस्का
अनुकूलाः सन्ति हे देवास्तान् सजातानहं हृदा चित्तेन का-

* आकारयितुमिति का० ।

मये, ते च मां हृदा कामयन्तां, तान् सजातान् मे मदर्थमा-
मनसः *मामाकामयितुं मन्वानान् कुरु, इदमाज्यं स्वा-
ज्जतं । एवं कुमारमन्त्रस्त्रीमन्त्रौ व्याख्येयौ । इदानीमिष्टिं
विधत्ते “वैश्वदेवोऽ साङ्गहृणीं निर्वपेद्भामकामो वैश्वदेवा वै
सजाता विश्वानेव देवान्त्वेन भागधेयेनोपधावति त एवास्मै
सजातान् प्रयच्छन्ति याम्येव भवति” इति । मनसा परस्पर-
मैकमत्येन सम्यक् स्वीकारः सङ्गहणं । तद्यस्यामिष्टावस्ति
सा साङ्गहृणी । तदेतदभिप्रेत्येष्टिविशेषणं प्रशंसति “सा-
ङ्गहृणी भवति मनोयहणं वै सङ्गहणं मन एव सजातानां
गृह्णाति” इति । ज्ञातिमनसः स्वाधीनत्वेन यहणं मनोयहणं
तदेव सम्यग्यहणमित्युच्यते, ततः साङ्गहृण्येष्ट्या सजातानां मनः
स्वाधीनं करोति । आदावास्मातान् मन्त्रान् विनियुक्ते । “भ्रुवो
ऽसि भ्रुवोऽहः सजातेषु भूयासमिति परिधीन् परिदधात्या-
ग्निषमेवैतामाशास्तेऽथो एतदेव सर्वं सजातेष्वधिभवति यस्मैव
विदुष एते परिधयः परिधीयन्ते” इति । त्रिषु अपि मन्त्रेषु
भूयासमित्यभिधानादाशासनं गम्यते किञ्चैवं विदुषस्तेर्मन्त्रैः
परिधाने सति सजातेषु मध्ये मन्त्रैः प्रार्थितं सर्वमधिकं सम्प-
द्यते । मन्त्रान्तराणि विनियुक्ते “आमनमस्यामनस्य देवा इति
तिष्ठ आहुतीर्जुहोत्येतावन्तो वै सजाता ये महान्तो ये चुल्लका
याः स्त्रियस्तानेवावहन्ते त एनमवहद्भ्रा उपतिष्ठन्ते” इति ।
अथ सजाता इत्यन्ते मन्त्रभागे समनस इत्याद्युक्तभागोऽनु-

*मन्त्रार्थार्थं कारयितुमिति का० ।

षञ्चनीयः । कुमारा इत्यादिके मन्त्रभागे आमनमसीत्या-
दिमन्त्रपूर्वभागोऽनुषञ्चनीयः । तथा सति त्रिभिमन्त्रैराहुति-
चयं सम्पद्यते । खकुले खजातिषु मध्ये खयामे च ये महान्तः
पुरुषाः प्रौढाः ये च चुम्बका वाखाः यास्य पत्नीभगिनी-
मात्रादयः स्त्रियः एतावन्त एवापेक्षिताः सजाताः, तानन-
येष्ट्या स्वाधीनान् करोति, ते च जनाः स्वाधीना एव सन्तः
एनं सेवन्ते ।

अत्र विनियोगसङ्ग्रहः ।

साङ्ग्रहण्यां तु परिधीन् परिधत्ते ध्रुवस्तथात् ।

आमनेति त्रिभिस्तत्र उपहोमास्तयो मताः ॥

मन्त्रभेदः सजातेति कुमारेति पददयात् ।

अत्र मीमांसा । दशमाध्यायस्य चतुर्थपादे चिन्तितं ।

आमनाहुतिभिर्बाध्या अनूयाजा न वायिमः ।

त्रिललिङ्गादिशिष्टोक्तेर्भेदो मध्येक्तितोऽन्तिमः” ॥ इति ।

साङ्ग्रहणीष्टौ श्रूयते ‘आमनमस्यामनस्य देवा इति तिस्र
आहुतीर्जुहोति’ इति । एताभिस्तिस्रभिराहुतिभिः प्राकृता-
स्तयोऽनूयाजा बाध्याः, कुतः त्रिललिङ्गात् । पूर्वाधिकरणे
सप्तदशसङ्ख्याविशिष्टप्राकृतपञ्चभावेन मा भूत् बाध्यत्वं, इह तु
त्रिलविशिष्टत्वादनूयाजा बाध्यन्तां । यद्वा तदनुवादेन मन्त्र-
गुणविधानात् प्राकृतमन्त्रबाध इति पूर्वपक्षः । किं त्रिलमात्र-
मनूय मन्त्रसहिता आहुतयो विधीयन्ते, आहोस्वित् त्रिलवि-
शिष्टा आहुतीरनूय मन्त्रविधिः । आद्ये त्रिलस्य गार्हपत्यादि-

अपि सत्त्वेन नानूयाजलिङ्गं । द्वितीये विशेषणविशेष्ययोर्द्वेष्ट-
योर्भेदेन वाक्यं भिद्येत । तस्मात् कर्मान्तरविधानाच्च बाधः,
किन्तु समुच्चयः । तच्च मध्योक्तिर्लिङ्गं । तथाचास्माद्यते *‘यत्
प्रयाजानूयाजानां पुरस्तादोपरिष्ठादा जुहुयात् बहिरात्मं
सजातानादधीताथ यन्मध्यतो जुहोति मध्यत एव सजातानात्मं
धत्ते’ इति तस्मादामनहोमानामनूयाजैः सह समुच्चयः ॥

इति माधवीये वेदार्थप्रकाशे लृष्णयजुःसंहिताभाष्ये द्वि-
तीयकाण्डे द्वितीयप्रपाठके नवमोऽनुवाकः ॥ ० ॥

29

यन्नवमैत् तन्नवनीतमभवद्यदसर्पत् तत्सर्पिरभव-
द्यदध्रियत् तद्भृतमभवदश्विनोः प्राणोऽसि तस्य ते
दत्तां ययोः प्राणोऽसि स्वाहेन्द्रस्य प्राणोऽसि तस्य ते
ददातु यस्य प्राणोऽसि स्वाहा मित्रावरुणयोः प्राणो
ऽसि तस्य ते दत्तां ययोः प्राणोऽसि स्वाहा विश्वेषां
देवानां प्राणोऽसि ॥ १ ॥

तस्य ते ददतु येषां प्राणोऽसि स्वाहा घृतस्य धारा-
ममृतस्य पन्थामिन्द्रेण दत्तां प्रयतां मरुद्भिः । तच्चा
विष्णुः पर्यपश्यत् तत्त्वेडा गव्यैरयत् । पावमानेन त्वा

* ‘पुरस्तादोपरिष्ठादा जुहुयाद्बहिरात्मनः सजातीयान् दध्यात्
यन्मध्यतो जुहोति मध्यत एव सजातीयान् मनुते’ इति न्यायमालायां
पाठः ।

स्तोमेन गाय॒त्रस्य॑ वर्त॒न्योपा॒शुर्वीर्ये॑ण दे॒वत्वा स॒-
वि॒तोत्सृ॑जतु जी॒वात॑वे जी॒वन॒स्यायै॑ वृ॒हद्रथ॑न्तर॒यौ-
त्वा स्तोमे॑न चि॒ष्टुभो॑ वर्त॒न्या शुक्र॑स्य वी॒र्ये॑ण दे॒वत्वा
सवि॒तोत् ॥ २ ॥

सृज॒तु जी॒वात॑वे जी॒वन॒स्याया॑ अ॒ग्नेत्वा॑ मा॒त्रया॑
जग॑त्यै वर्त॒न्याग्र॑य॒णस्य॑ वी॒र्ये॑ण दे॒वत्वा सवि॒तोत्सृ॑-
जतु जी॒वात॑वे जी॒वन॒स्याया॑ इ॒मम॑ग्न॒ आयु॑षे॒ वर्च॑से
वृ॒धि प्रि॒यः रे॒तो वरु॑ण सोम राजन् । मा॒तेवा॑स्मा
अ॒दिते॑ शर्म॒ यच्छ॑ वि॒श्वे दे॒वा जर॑द॒ष्टिर्यथा॑सत् । अ॒-
ग्निरा॑यु॒ष्मान्त॑ वन॒स्पति॑भि॒रायु॑ष्मान् तेन॒ त्वायु॑षायु॒-
ष्मन्तं॑ करोमि॒ सोम॑ आयु॒ष्मान्त॑ ओष॒धीभि॑र्यज्ञ
आयु॑ष्मान्त॑ दक्षि॒णाभि॑र्ब्र॒ह्मायु॑ष्मन्तद्वा॒ह्यैरायु॑ष्म- २१२
दे॒वा आयु॑ष्मन्त॒स्तेऽमृ॑तेन पि॒तर॒ आयु॑ष्मन्त॒स्ते स्व॒ध-
यायु॑ष्मन्त॒स्तेन॒ त्वायु॑षायु॒ष्मन्तं॑ करोमि ॥ ३ ॥

वि॒श्वेषां॑ दे॒वानां॑ प्रा॒णोऽसि॑ चि॒ष्टुभो॑ वर्त॒न्या शुक्र॑स्य
वी॒र्ये॑ण दे॒वत्वा सवि॒तोत्सोम॑ आयु॒ष्मान् पञ्च॑वि॒ंश-
ति॑श्च ॥ १० ॥

इति तैत्तिरीयसंहितायां द्वितीयकाण्डे तृतीय-
प्रपाठके दशमोऽनुवाकः ॥ ० ॥

इष्टिः साङ्गहणी प्रोक्ता नवमे यामकामिनः ।

अथ व्यवहितेनैकादशानुवाकेनायुष्कामेष्टिं विधित्सुर्दशमे तन्मन्त्रान् पठति । कल्पः । यन्नवमैत् तन्नवनीतमभवदित्या-
च्यमवेक्ष्येत्यनेन प्राकृत आज्यमसीत्यवेक्षणमन्त्रो बाधितः ।
पाठस्तु “यन्नवमैत् तन्नवनीतमभवद्यदसर्पत् तत्सर्पिरभवद्यद-
ध्रियत तद्भूतमभवत्” इति । यद्यस्मात् कारणाद्भ्र उद्ध्रिय-
माणं सत् नवमैत् नवं नूतनं रूपमभवत् तस्मान्नवञ्च तन्नी-
तञ्च नवनीतं तेन च उद्धृतस्य सारपिण्डस्य नवनीतनाम सम्य-
ञ्चं । यद्यस्मात् कारणादग्निसम्यक् सति पिण्डो विस्तीर्यमानो
ऽसर्पत् प्रसृतोऽभवत् तस्मात् सर्पिरिति नाम । यस्मात् प्रसृतस्य
शीतलपाचस्यापनेन तत् पुनरध्रियत तद्वनीभूतमभवत् तस्मा-
द्भूतमिति नाम । घृ चरणदीप्त्योरिति धातेर्नैतद्रूपं किन्तु
धृतमित्यत्र धकारस्य घकारादेशः । कल्पः । उपहोमकालेऽ-
श्विनोः प्राणोऽसीत्येतैः प्रतिमन्त्रं चतुर उपहोमान् जुहो-
तीति । पाठस्तु “अश्विनोः प्राणोऽसि तस्य ते दत्तां ययोः
प्राणोऽसि स्वाहेन्द्रस्य प्राणोऽसि तस्य ते ददातु यस्य प्राणोऽसि
स्वाहा मिचावरुणयोः प्राणोऽसि तस्य ते दत्तां ययोः प्राणोऽसि
स्वाहा विश्वेषां देवानां प्राणोऽसि तस्य ते ददतु येषां प्राणोऽसि
स्वाहा” इति । हे यजमान त्वं अश्विनोः प्राणोऽसि प्राणवत् प्रि-
योऽसि, तस्माद्ययोः प्राणोऽसि तावश्विनौ तस्य ते प्रियस्यायुर्हे-
तुभूतं प्राणं दत्तां, प्राणमित्येतस्मामर्थ्यालभ्यते, तयोरश्विनो-
रिदमाज्यं स्वाहुतमस्तु । एवमुत्तरेषु योज्यं । कल्पः । यत् स्वा-

दिर आज्यं तदग्रेणाहवनीयं पर्याहृत्य तेन दक्षिणस्यां वेदिश्रो-
 ष्यामासादयति तद्यजमानोऽवेक्षते घृतस्य धाराममृतस्य पन्था-
 मिति । पाठस्तु “घृतस्य धाराममृतस्य पन्थामिन्द्रेण दत्तां प्र-
 यतां मरुद्भिः । तत्त्वा विष्णुः पर्यपश्यत् तत्त्वेडा गवैरयत्” इति ।
 घृतस्य धारामवेक्षतेत्यध्याहारः । कीदृशो धारां अमृतस्य पन्थां
 कर्मफलस्य साधनत्वेन मार्गभूतां, इन्द्रेण दृष्टिद्वणोत्पत्त्यादिपर-
 म्यरया दत्तां सम्पादितां, मरुद्भिः वैश्याधिपैः प्रयतां *क्रयण-
 भाण्डेषु प्रयत्नेन धृतां । हे घृत तत्त्वा तथाविधं त्वां विष्णुसदृशो
 यजमानः पर्यपश्यत् परिपश्यति, इडा पञ्चभिमानिनी देवता
 तादृशं त्वां गवि ऐरयत् प्रेरयति गोषु स्थापयति । कल्पः ।
 अथास्य ब्रह्मा दक्षिणं हस्तं गृह्णाति ब्रह्मण † इतर ऋत्विजो हस्त-
 मन्वारभ्य यजमानं पर्याहुः पावमानेन त्वा स्तोमेनेति । पा-
 ठस्तु “पावमानेन त्वा स्तोमेन गायत्रस्य वर्त्तन्योपाशोर्वीर्येण
 देवस्त्वा सवितोत्सृजतु जीवातवे जीवनस्यायै वृद्धयन्तर-
 योस्त्वा स्तोमेन त्रिष्टुभो वर्त्तन्या शुक्रस्य वीर्येण देवस्त्वा सवितो-
 त्सृजतु जीवातवे जीवनस्याया अग्नेस्त्वा मात्रया जगत्यै वर्त्तन्या-
 ऽऽयणस्य वीर्येण देवस्त्वा सवितोत्सृजतु जीवातवे जीवनस्या-
 यै” इति । हे यजमान त्वां सविता देव उत्सृजतु दीर्घरोगान्मोच-
 यतु । केन साधनेन, बहिष्पवमानादीनां सम्बन्धिना त्रिवृ-
 दादिस्तोमसाध्येन स्तोत्रेण, गायत्रस्य वर्त्तन्या गायत्रच्छन्दसो
 यो मार्गस्तेन सोमाहरणरूपेण यज्ञाङ्गसम्पादनेन, उपां-

* विक्रयाय भाण्डेषु सञ्चितामिति तै० । † इतरं म इत्विज इति का० ।

शोर्वीर्येण उपांगुयहहोमसाध्यसामर्थ्येन, अत्र प्रतिसाधनं वाक्यभेदेनावेतुं त्वेतिशब्दस्य पुनरुक्तिः । किमर्थमुत्सृजत्विति तदुच्यते । जीवातवे जीवनहेत्वौषधादिसम्पादनाय । तदपि किमर्थमिति तदुच्यते । जीवनस्थायै चिरं जीवितुमिच्छा जीवन्त्या, तदर्थं । एवं द्वितीयतृतीयमन्त्रौ योजनीयौ । अग्नेर्माचया मीयते अग्निर्यथा गीत्या सा गोतिर्माचा यज्ञायज्ञीयस्य गानमित्यर्थः । कल्पः । अथ यजमानो हिरण्याहृतं निष्पिबतीममग्न आयुषे वर्चसे रुधीति प्राञ्जन्तमभिमन्त्रयत इति । पाठस्तु “इममग्न आयुषे वर्चसे रुधि प्रियं रेतो वरुण सोम राजन् । मातेवास्मा अदिते अर्म यच्छ विश्वे देवा जरदष्टिर्यथाऽसत्” इति । हे अग्ने इमं यजमानं दीर्घायुषे बलाय च रुधि समर्थं कुरु हे वरुण हे सोम राजन् अस्य यजमानस्य प्रियं रेतः पुत्रोत्पादकं सम्पादय । हे अदिते पृथिवि मातृवदस्मै सुखं प्रयच्छ । विश्वे देवा अयं यजमानो यथा जरदष्टिरसत् तथा कुर्वन्तु जराया अष्टिराप्तिर्यस्य सो जरदष्टिः, बाल्ये यौवने च मरणरहितो जरामायुःसंपूर्तिपर्यन्तां यथा व्याप्नोति तथा कुर्वन्स्वित्यर्थः । कल्पः । अग्निरायुश्चानित्यनुवाकशेषेण अस्याध्वर्युर्दक्षिणं हस्तं गृह्णातीति । पाठस्तु “अग्निरायुश्चान्तं वनस्यतिभिरायुश्चान् तेन त्वायुषायुश्चान्तं करोमि सोम आयुश्चान्तं ओषधीभिर्यज्ञ आयुश्चान्तं दक्षिणाभिर्ब्रह्मायुश्चान्तं ब्राह्मणैरायुश्चान् देवा आयुश्चान्तस्तेऽमृतेन पितर आयुश्चान्तस्ते स्तथायुश्चान्तस्तेन त्वायुषायुश्चान्तं करोमि” इति । अग्निरा-

युष्मान् भवति । तत्कथमिति तदुच्यते, सोऽग्निर्वनस्पतिभिरा-
युष्मान् काष्ठेषु प्रक्षिप्यमाणेषु ज्वालापरम्परया वर्धते न तू-
पशाम्यति, तेनाग्नेरायुषा अभिवर्धमानेन त्वामायुष्मन् करो-
मि । एवमुत्तरञ्च योज्यं । सोमः सोमरस ओषधीष्वभिषू-
यमाणासु वर्धते । यज्ञो दक्षिणाभिर्वशीकृतेश्चूत्विषु वर्धते ।
वेदश्च ब्राह्मणेष्वध्यापकेष्वविच्छेदेन वर्धते । देवाश्च हवी-
रूपेणामृतेन जीवन्ति । पितरश्च स्वधाकारपूर्वकेण पिण्डा-
दिना जीवन्ति । प्रतिवाक्यमनुषङ्गद्योतनाय तेन त्वायुषेति
पुनः पद्यते ।

अत्र विनियोगसङ्ग्रहः ।

“ज्योगामयाविनस्विष्टौ यन्नवेत्याज्यमीक्ष्यते ।

अग्निनोऽपहोमाः स्युर्धृतं स्वाम्याज्यमीक्षते ॥

स्युर्धर्त्विजो ब्रह्महस्तं पावेति स्वामिनं जगुः ।

इमं घृतं पिवन्तं तु स्वामिनं मन्त्रयेत् द्वि ॥

अग्निः सोमश्च यज्ञश्च ब्रह्म देवाः पितेति षट् ।

यथोचितानुषङ्गैस्सौम्यैश्च ते स्वामिहस्तकं ॥

दब्रमे त्वनुवाकोऽस्मिन् मन्त्राः षोडश वर्णिताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये द्वि-
तीयकाण्डे द्वितीयप्रपाठके दब्रमोऽनुवाकः ॥ • ॥

अग्निं वा एतस्य शरीरं गच्छति सोमः रसो वरुण
 एनं वरुणपाशेन गृह्णाति सरस्वतीं वाग्माविष्णु आत्मा
 यस्य ज्योगामयति यो ज्योगामयावी स्याद्यो वा काम-
 येत सर्वमायुरियामिति तस्मा एतामिष्टिं निर्वपेदग्ने-
 यमष्टाकपालः सौम्यं चरुं वारुणं दशकपालः सा-
 रस्वतं चरुमाग्रावैष्णवमेकादशकपालमग्नेरेवास्य श-
 रीरं निष्क्रीणाति सोमाद्रसं ॥ १ ॥

वारुणेनैवैनं वरुणपाशान्मुञ्चति सारस्वतेन वाचं
 दधात्यग्निः सर्वा देवता विष्णुर्यज्ञो देवताभिश्चै-
 वैनं यज्ञेन च भिषज्यत्युत यदीतासुर्भवति जीवत्येव
 यन्नवमैत् तन्नवनीतमभवदित्याज्यमवेक्षते रूपमे-
 वास्यैतन्महिमानं व्याचष्टेऽश्विनौः प्राणोऽसीत्याहा-
 श्विनौ वै देवानां ॥ २ ॥

भिषजौ ताभ्यामेवासौ भेषजं करोतीन्द्रस्य प्राणो-
 ऽसीत्याहेन्द्रियमेवास्मिन्नेतेन दधाति मिचावरुणयोः
 प्राणोऽसीत्याह प्राणापानावेवास्मिन्नेतेन दधाति वि-
 श्वेषां देवानां प्राणोऽसीत्याह वीर्यमेवास्मिन्नेतेन
 दधाति घृतस्य धाराममृतस्य पन्थामित्याह यथा-
 यजुरेवैतत्पावमानेन त्वा स्तोमेनेति ॥ ३ ॥

आह प्राणमेवास्मिन्नेतेन दधाति बृहद्रथन्तरयो-
 स्त्वा स्तोमेनेत्याहौज एवास्मिन्नेतेन दधात्यग्नेस्त्वा
 माचयेत्याहात्मानमेवास्मिन्नेतेन दधात्युत्विजः प-
 र्याहुर्यावन्त एवर्त्विजस्त एनं भिषज्यन्ति ब्रह्मणो
 हस्तमन्वारभ्य पर्याहुरेकधैव यजमान आयुर्दधति
 यदेव तस्य तद्विरण्यात् ॥ ४ ॥

घृतं निष्पिबत्यायुर्वै घृतममृतं हिरण्यममृता देवा-
 युर्निष्पिबति शतमानं भवति शतायुः पुरुषः शते-
 न्द्रिय आयुष्येवेन्द्रिये प्रतितिष्ठत्यथो खलु यावतीः
 समा एष्यन् मन्येत तावन्मानः स्यात्समृद्ध्या इममग्न
 आयुषे वर्चसे कृधीत्याहायुरेवास्मिन् वर्चो दधाति
 विश्वे देवा जरदष्टिर्यथासदित्याह जरदष्टिमेवैनं क-
 रोत्यग्निरायुष्मानिति हस्तं गृह्णात्येते वै देवा आ-
 युष्मन्तस्त एवास्मिन्नायुर्दधति सर्वमायुरेति ॥ ५ ॥

रसं देवानां स्तोमेनेति हिरण्यादसदिति द्वावि-
 षतिश्च ॥ ११ ॥

इति तैत्तिरीयसंहितायां द्वितीयकाण्डे तृतीय-
 प्रपाठक एकादशोऽनुवाकः ॥ ० ॥

इष्टेर्विधास्यमानाया दशमे मन्त्र ईरितः ।

अथैकादशे तामिष्टिं विधातुं प्रक्षौति “अग्निं वा एतस्य
शरीरं गच्छति सोमः रसो वरुण एनं वरुणपात्रेण गृह्णाति
सरस्वतीं वागग्राविष्णू आत्मा यस्य ज्योगामयति” इति । यं
दीर्घव्याधिः पीडयति एतस्य शरीरमग्निं प्रविशति मांस-
भक्षणेन कृत्रत्वात् । सोमेन रसस्त्रीकारादस्ययः । वरुण-
पात्रेण ग्रहणादुदरादिव्यथा । सरस्वतीमेतदीया वाक् भाषा
गच्छति तेनायं भाषितुं न शक्नोति । जीवात्मा त्वग्नाविष्णू
प्राप्नोति तेन मुमूर्षति । इदानीं विधत्ते “यो ज्योगाम-
यावी स्यासो वा कामयेत सर्वमायुरियामिति तस्मा एता-
मिष्टिं निर्वपेदाग्नेयमष्टाकपाक्षः सौम्यं चरुं वारुणं दशक-
पाक्षः सारस्वतं चरुमाग्रावैष्णवमेकादशकपाक्षमग्नेरेवास्य
शरीरं निष्कीणाति सोमाद्रसं वारुणेनैवैनं वरुणपात्रान्
मुञ्चति सारस्वतेन वाचं दधात्यग्निः सर्वा देवता विष्णु-
र्धृजो देवताभिर्द्यैवैनं यज्ञेन च भिषज्यत्युत यदीतासुर्भव-
ति जीवत्येव” इति । ज्योगामयाविनो रोगपरिहारार्थ-
मरोगस्य चापमृत्युपरिहारार्थमियं पञ्चहविष्केष्टिः । मन्त्रं
विनियुक्ते “यन्नवमैत्तन्नवनीतमभवदित्याज्यमवेचते रूपमे-
वास्तैतन्महिमानं व्याचष्टे” इति । मन्त्रोक्तैर्नवनीतसर्पिर्घृत-
निर्वचनैरस्याज्यस्तैद्विद्यमानरूपं महिमास्थापनाय मन्त्रो
व्याचष्टे । यदा मन्त्रस्तैतत् स्वरूपमेव घृतस्य महिमानं
व्याचष्टे । मन्त्राचरैरेव स्पष्टं प्रतीयते नात्र पृथग्भक्तव्यमस्ती-

त्यर्थः । उपहोममन्त्रान् व्याचष्टे “अग्निनोः प्राणोऽसीत्या-
 ह्नाग्निनो वै देवानां भिषजौ ताम्बामेवास्मै भेषजं करोतीन्द्रस्य
 प्राणोऽसीत्याहेन्द्रियमेवास्मिन्नेतेन दधाति मित्रावरुणयोः
 प्राणोऽसीत्याह प्राणापानावेवास्मिन्नेतेन दधाति विश्वेषां
 देवानां प्राणोऽसीत्याह वीर्यमेवास्मिन्नेतेन दधाति” इति ।
 यजमानस्याव्यावेक्षणमन्त्रे स्पष्टार्थतां दर्शयति “घृतस्य धा-
 राममृतस्य पन्यामित्याह यथायजुरेवैतत्” इति । अलि-
 ग्भिः पचमानानां मन्त्राणां तात्पर्यं दर्शयति “पावमानेन
 त्वा सोमेनेत्याह प्राणमेवास्मिन्नेतेन दधाति बृहद्रथन्तर-
 योस्त्वा सोमेनेत्याहौज एवास्मिन्नेतेन दधात्यग्नेस्त्वा माचये-
 त्याहात्मानमेवास्मिन्नेतेन दधाति” इति । पवमानस्य वायोः
 प्राणरूपत्वात् तेन प्राणस्यापनं, बृहद्रथन्तरयोः पृष्ठसोच-
 प्रकृतिलेन सारत्वात्तेनौजोधारणं । अग्नेरात्मा मोचते अनये-
 त्युक्तत्वात्तेनात्मस्यापनं । एतेषां चयाणां पाठं विधत्ते “अलि-
 ग्जः पर्याऊर्यावन्त एवर्लिजस्त एनं भिषज्यन्ति” इति । पाठ-
 काले हस्तग्रहणं विधत्ते “ब्रह्मणो हस्तमन्वारभ्य पर्याऊरेकधैव
 यजमान आयुर्दधति यदेव तस्य तत्” इति । एकधैव सर्वेषा-
 मृत्युलिजामैकमत्येनैव तस्य यजमानस्य यदेवायुः सम्पादनीय-
 मस्ति तत्सर्वं तस्मिन् यजमाने स्थापयन्ति । यदुक्तं सूत्रकारेण
 ‘पात्रसम्पादनकाले खादिरं पात्रं चतुःस्रस्ति प्रयुनक्ति सौव-
 र्णस्य प्रवर्तं व्रतमानस्य कृतं अथो खलु यावतोः समा एवम्
 मन्येत तावन्मानः स्थात्’ इति । ‘आज्यग्रहणकाले तुष्णीं खादिरं

चतुर्गृहीत्वा सादनकाक्ष उत्तरेण भुवां खादिरं सादयित्वा
 तस्मिन् प्रवर्तमवदधाति' इति च । प्रवर्तः कर्णाभरणं कुण्डलं,
 घृते स्नापितात्प्रवर्तान्निष्पीडितस्य घृतस्य पानं विधत्ते "हिर-
 स्नाद्भुतं निष्पिबत्यायुर्वै घृतममृतः हिरण्यममृतादेवायु-
 र्निष्पिबति" इति । तस्य परिमाणं देधा विधत्ते "व्रतमानं
 भवति व्रतायुः पुष्टः व्रतेन्द्रिय आयुष्येवेन्द्रिये प्रतितिष्ठ-
 त्यथो खलु यावतीः समा एष्यन् मन्येत तावन् मानः स्यात्
 समृद्धौ" इति । व्रतमानं पञ्चपञ्चपरिमितमित्यसद्वक्तुं ।
 अथवा दृग्णो यजमानो यावतो भाविनः संवत्सरान् प्रा-
 भोत्वित्यध्वर्युर्मन्येत तावद्भिर्मनैः परिमितं कर्तव्यं । मान-
 वन्दो गुञ्जाबीजं ब्रूते । दृग्णस्यातीतमायुः परित्यज्यागामिन
 आयुषो यावन्तः संवत्सरा एतस्य मनसि निश्चितास्तावद्भिर्गु-
 ञ्जाबीजैः परिमितमित्यर्थः । प्राञ्जतो यजमानस्यानुमन्त्रण-
 मन्ते प्रथमचरमभागयोरभिप्रायं दर्शयति "इममग्न आयुषे
 वर्षसे कृधीत्याह्रायुरेवास्मिन् वर्षो दधाति विन्ने देवा जरद-
 दृष्टिर्वासादित्याह जरदृष्टिमेवैनं करोति" इति । आयुषश्च-
 रमभागस्याया जराया अदृष्ट्याप्तिर्यस्य । अथवा जीर्यति
 अष्टिरन्नं यस्यासौ जरदृष्टिः नीरोग इत्यर्थः । अध्वर्योर्वाजमा-
 नदक्षिणहस्तग्रहणं विधत्ते "अग्निरायुश्चानिति हस्तं गृह्णात्ये-
 ते वै देवा आयुश्चानस्त एवास्मिन्नायुर्दधति सर्वमायुरेति" इति ।

इति माधवीये वेदार्थप्रकाशे कृष्णयजुःसंहिताभाष्ये द्विती-
 यकाण्डे तृतीयप्रपाठके एकादशोऽनुवाकः ॥ ० ॥

प्रजापतिर्वरुणायाश्चमनयत्स स्वां देवतामार्ष्टत्स
पर्यदीर्यत् स एतं वारुणं चतुष्कपालमपश्यत् तं नि-
रवपत् ततो वै स वरुणपाशादमुच्यत् वरुणो वा एतं
युह्णाति योऽश्वं प्रतियुह्णाति यावतोऽश्वान् प्रतियुह्नी-
यात्तावतो वारुणान्* चतुष्कपालान् निर्वपेद्वरुणमेव
स्वेन भागधेयेनोपधावति स एवैनं वरुणपाशान्मुच्य-
ति ॥ १ ॥

5.21

चतुष्कपाला भवन्ति चतुष्पाद्याश्चः समृद्ध्या एक-
मतिरिक्तं निर्वपेद्यमेव प्रतिग्राही भवति यं वा ना-
ध्येति तस्मादेव वरुणपाशान्मुच्यते यद्यपरं प्रति-
ग्राही स्यात् सौर्यमेककपालमनुनिर्वपेद्मुमेवादित्य-
मुच्चारं कुरुते योऽवधृद्यमवैत्यसु वै वरुणः साक्षादेव
वरुणमवयजतेऽपोनम्रीयं चरुं पुनरेत्य निर्वपेद्सुयो-
निर्वा अश्वः स्वामेवैनं योनिं गमयति स एनः शान्त
उपतिष्ठते ॥ २ ॥

मुञ्चति चरुः सप्तदश च ॥ १२ ॥

इति तैत्तिरीयसंहितायां द्वितीयकाण्डे तृतीय-
प्रपाठके द्वादशोऽनुवाकः ॥ * ॥

* वारुणां चतुष्क० इत्येकस्मिन् पुस्तके ।

एकादशे त्विष्टिरुक्ता दीर्घरोग्यायुरर्थिनोः ।

अथ द्वादशेऽश्वदानवत इष्टिं विधास्यन् प्रक्षीति “प्रजा-
पतिर्वरुणायाश्चमनयस्य स्वां देवतामार्च्छत् स पर्यदीर्यत स
एतं वारुणं चतुष्कपासमपश्यत् तं निरवपत् ततो वै स वरुण-
पात्रादमुच्यत” इति । अन्यदहत्तवान् । देवस्य भावो देवता ।
स प्रजापतिः स्वकीयं देवत्वमार्च्छत् आर्तमकरोत् । प्राजापत्यो
वा अश्व इति श्रुतेः प्रजापतिरेव पूर्वमश्वस्य देवता, तस्मिन्मध्ये
वरुणाय दत्ते सति स्वकीयमश्वस्यामित्वमपगतं, तन्निमित्तेन
दुःखेन स प्रजापतिः पर्यदीर्यत तदीयं ब्रवीरं परितो दीर्घं
दीर्घरोगयस्यमभूत् स च रोगो वरुणपात्ररूपत्वादावपेक्षा
निवृत्तः । इदानीमिष्टिं विधत्ते “वरुणो वा एतं गृह्णाति
योऽश्वं प्रतिगृह्णाति यावतोऽश्वान् प्रतिगृहीयात् तावतो वा-
रुणं चतुष्कपासान् निर्वपेद्वरुणमेव स्त्रेण भागधेयेनोपधावति
स एवैनं वरुणपात्रान्मुच्यति” इति । प्रतिगृह्णातीत्यस्यान्तर्भाव-
व्यर्थत्वात् प्रतिग्राहयति ददातीत्ययमर्थः सम्पद्यते । कपा-
ससङ्ख्यां प्रश्नयति “चतुष्कपासा भवन्ति चतुष्पासाश्चः सप्तस्यै”
इति । अश्वसङ्ख्यातोऽधिकं पुरोडाशं विधत्ते “एकमतिरिक्तं
निर्वपेद्यमेव प्रतिग्राही भवति यं वा नाध्येति तस्मादेव वरुण-
पात्रान्मुच्यते” इति । यमेवाश्वमित ऊर्द्धं यदा कदाचित्का-
सान्तरे प्रतिग्राहीष्यति दास्यति, अथवा यं कञ्चिदश्वं प्रति-
गृहीतं* नाध्येति विस्मरति तदर्थोऽयमतिरिक्तः पुरोडाशः ।

* प्रतिग्राहीतुमिति तै० ।

निमित्तविशेषेणाङ्गाधिक्यं विधत्ते “यद्यपरं प्रतिपाद्यी स्यात् सौर्यमेककपालमनुनिर्वपेद्दमुमेवादित्यमुच्चारं कुरुते” इति । कांश्चिदस्यान् दत्त्वा तदानीमेव दृष्ट्यनुष्ठाने सति एकेनातिरिक्तेन सहितास्तावन्तस्तत्र पुरोडाशाः पर्याप्ताः । यदा तु दानादनन्तरमेवेष्टिर्नानुष्ठिता किन्तु कश्चित्कासमतिसङ्घा पुनरप्यपरोऽसौ दत्तस्तदा सोऽतिरिक्तान् दत्तान्वसङ्घातान् पुरोडाशान् निरूप्य सौर्यमनुनिर्वपेत् तेनादित्यमेवोर्द्धचारिणं कुरुते, स चादित्यो विसन्मदोषं परिहरन् उपरिष्ठादतत इत्यभिप्रायः । दृष्ट्यङ्गत्वेनावश्यकं विधत्ते “अपोऽवश्यमवैत्यसु वै वरुणः साक्षादेव वरुणमवयजते” इति । अपः प्राप्य तत्रावश्यकं कर्म कुर्यात् । तेन वरुणो निराकृतो भवति । अङ्गान्तरं विधत्ते “अपोनग्नौ यं चरं पुनरेत्य निर्वपेदसुयोनिर्वा अस्यः स्वामेवैनं योनिं गमयति स एनं शान्त उपतिष्ठते” इति । अपोनप्ता देवता यस्य सोऽयमपोनग्नौयः, तं चरमवश्यदेव्राद्यन्नभूमौ समागत्य निर्वपेत् । असु योनिरुत्पत्तिर्यस्यास्य सोऽयमसुयोनिः । उच्चैःअवसोऽस्य समुद्रादुत्पत्तिः पुराणेषु प्रसिद्धा । तस्मादपोनग्नौयवरुणा तमश्वं स्त्रीययोनिगामिनं करोति । स चाश्वः शान्तः सन् रोगमनुत्पाद्यैनं यजमानं सेवते ।

अत्र मीमांसा । द्वतीयाध्यायस्य चतुर्थपादे चिन्तितं ।

“अश्वप्रतिपदेष्टिस्तु दातुरित्यभिधास्यते ।

दाग्नये सौकिके वा वैदिके वा भवेदियं ॥

अविशेषाद् द्वयोर्यदा न देयः केसरीत्यतः ।

निषेधासौक्तिकान्तत्र प्रायश्चित्तिरियं भवेत् ॥

न जसोदरहेतुत्वं प्रमितं सौक्तिके कश्चित् ।

वैदिके तु श्रुतं तस्मात् तत्प्रायश्चित्तयेऽत्र सा” ॥

इदमाज्जायते ‘यावतोऽस्यान् प्रतिगृहीयात्तावतो वारुणां चतुष्कपास्तास्त्रिवेत्’ इति । तत्र प्रतिगृह्यशब्दे दानपर इत्य-
नन्तरमेव वक्ष्यते । तत्र विशेषाश्रवणासौक्तिकवैदिकदानयो-
रभयोरप्यसाविष्टिरित्येकः पक्षः । न केसरिणो ददातीति
स्यत्या मिषदाद्यादादिभ्यः प्रीत्या क्रियमाणमश्वदानं सौक्तिकं
निषिद्धं तदनुष्ठाने प्रायश्चित्तरूपेयमिष्टिरिति द्वितीयः
पक्षः । वक्ष्यो वा एतं गृह्णाति योऽश्वं प्रतिगृह्णातीत्यश्वदाने
जसोदरस्याधिरूपो दृष्टदोषो वरुणयज्ञवाक्येनोच्यते । न च
सौक्तिकस्याश्वदानस्य तद्धेतुत्वं प्रमितं । वैदिकस्य तु जन्मा-
न्तरविषयं दोषश्रवणं । अतो वैदिकदानेष्टिः प्रायश्चित्तिः ।
अस्ति हि वैदिकमश्वदानं, वज्रवा दक्षिणा इत्यादिश्रवणात् ।

अथैवान्वक्षिन्मिंतं ।

“यावतः प्रतिगृहीयादश्वंस्तावत्य इष्टयः ।

प्रतिगृहीतुर्दातुर्वा स्यादाद्यस्तु यथाविधि ॥

असञ्जातविरोध्यर्थवादादातुः प्रजापतेः ।

इष्टिः श्रुता ततो दातुर्निजर्थेऽपि विधिं नयेत्” ॥

पूर्वादाद्यतवाक्ये प्रतिगृहीयादिति विधिपदश्रवणात् प्रति-
गृहीतुरिष्टिरिति चेत्, न, उपक्रमरूपेणार्थवादेन दातुस्त-

दिष्टिप्रतीतेः । उपक्रमस्यैवं श्रूयते 'प्रजापतिर्वरुणायाश्चमन-
यत् स स्नां देवतामार्कत् स पर्यदीर्यत स एतं वारुणं चतुष्क-
पाखमपश्यत् तं निरवपत् ततो वै स वरुणपात्रादमुच्यत' इति ।
अनयदन्तवान्, स च दाता प्रजापतिः स्नकीयां वरुणदेवतां
जलोदररोगप्रदां प्राप्तवान्, तेन च रोगेण ग्रस्तः प्रजापति-
र्विदीर्णो भूत्वा रोगपरिहाराद्येष्टिं कृत्वा रोगादमुच्यतेत्यत्र
दातुरिति रित्यवगम्यते । असञ्जातविरोध्युपक्रमानुसारेण वि-
धायकपदमपि प्रतिपाद्येदित्येवमन्तर्भावितश्चिन्त्यर्थपरतया
व्याख्येयं ।

पञ्चमाध्यायस्य द्वितीयपादे चिन्तितं ।

“प्रतिग्रहीतुर्वक्त्रे पूर्वन्यायोऽस्ति वा न वा ।

अस्ति तस्मान्नतो मैवं पुरोडासस्य शेषतः” ॥

यावतोऽग्नान् प्रतिगृहीत्यान्तावतो वारुणां चतुष्कपाखान्
निर्वपेदिति । अत्र व्रतसञ्ज्ञादियुक्तवक्त्रप्रतिग्रहे वक्त्रपुरो-
डाशेषूदाहृतप्रत्यक्षवचनेन साहित्यं प्राप्तं, तत्र पूर्वन्यायेन
सर्वेषु पुरोडाशेष्येकैकोऽधिग्रहणादिधर्मेऽनुष्ठेय इति चेन्नैवं ।
तन्नेषु कपालेषु क्रमेषु पुरोडाशानधिग्रह्य यावता कालेन
प्रथमपुरोडाशे द्वितीयसंस्कारं कर्तुमागच्छति तावता काले-
नासौ शुष्को भस्मीभवति । तस्मादेकैकस्मिन् पुरोडाशे
ह्यतन्त्रधर्मसमापनमित्येवं काण्डानुसमयोऽभ्युपेतव्यः ।

एकादशाध्यायस्य चतुर्थपादे चिन्तितं ।

“तन्मं चतुष्कपाखानां भेदो वा तन्महत्ततः ।

कुम्भीवत् तन्मता मैवं भेदः स्यात् प्रकृताविव” ॥

इदं श्रूयते ‘वावतोऽग्नान् प्रतिगृहीयान्नावतो वारुणां चतुष्कपाञ्चान् निर्वपेत्’ इति । यथा प्राजापत्येषु कुम्भ्या महत्त्वेन तन्मं तथाचापि कपालमहत्त्वेन तन्ममिति चेत्, मैवं, प्रकृतौ प्रतिपुरोडाशं कपालभेदेन तद्भेदस्यैव चोदकप्राप्तेः । किञ्चात्यन्तविशालेषु कपालेषु चतुर्षु पुरोडाशानां शतेष्ववस्थापितेषु एकस्यैव कपालस्यैकदेशे पुरोडाशस्यैकस्य समाप्तेर्न कोऽपि पुरोडाशश्चतुष्कपालः सिध्येत्, तस्मात् प्रतिपुरोडाशं कपालचतुष्टुभेदः ॥

इति माधवीये वेदार्थप्रकाशे छण्णयजुःसंहिताभाष्ये द्वितीयकाण्डे द्वितीयप्रपाठके दादशोऽनुवकाः ॥ ० ॥

या वामिन्द्रावरुणा यतव्या तनूस्तयेमम॥१॥ सो मुञ्चतं या वामिन्द्रावरुणा सहस्रस्या रक्षस्या तेजस्या तनूस्तयेमम॥१॥ सो मुञ्चतं यो वामिन्द्रावरुणावग्नौ सामस्तं वामेतेनावयजे यो वामिन्द्रावरुणा द्विपात्सु पशुषु चतुष्पात्सु गोष्ठे गृहेष्वेष्वोषधीषु वनस्पतिषु सामस्तं वामेतेनावयज इन्द्रो वा एतस्य ॥ १ ॥

इन्द्रियेषांपक्रामति वरुण एनं वरुणपाशेन गृह्णा-
 ति यः पाप्मना गृहीतो भवति यः पाप्मना गृहीतः १५०
 स्यात् तस्मा एतामैन्द्रावरुणीं पयस्यां निर्वपेदिन्द्र
 एवास्मिन्निन्द्रियं दधाति वरुण एनं वरुणपाशान्मु-
 चति पयस्या भवति पयो हि वा एतस्मादपक्रामत्य-
 यैष पाप्मना गृहीतो यत् पयस्या भवति पय एवा-
 स्मिन् तथा दधाति पयस्यायां ॥ २ ॥

पुरोडाशमवदधात्यात्मन्वन्तमेवैनं करोत्यथो आ-
 यतनवन्तमेव चतुर्धा व्यूहति दिक्ष्वेव प्रतितिष्ठति
 पुनः समूहति दिग्भ्य एवास्मै भेषजं करोति समूह्या-
 वयति यथाविद्धं निष्कृन्तति तादृगेव तद्यो वामि-
 न्द्रावरुणावग्नौ सामस्तं वामेतेनावयज इत्याह
 दुरिध्या एवैनं पाति यो वामिन्द्रावरुणा द्विपात्सु
 पशुषु सामस्तं वामेतेनावयज इत्याहैतावतीर्वा
 आप ओषधयो वनस्पतयः पुजाः पशव उपजीवनी-
 यास्ता एवास्मै वरुणपाशान्मुचति ॥ ३ ॥

एतस्य पयस्यायां पाति षड्विंशतिश्च ॥ १३ ॥

इति तैत्तिरीयसंहितायां द्वितीयकाण्डे तृतीय-
 प्रपाठके त्रयोदशोऽनुवाकः ॥ * ॥

चतुष्कपाक्षा विहिता द्वादशे लम्बदानिः ।

अथ त्रयोदशे पाभना गृहीतस्त्रेष्टिं विधितुरादौ मन्त्रान् पठति । कल्पः । ऐन्द्रावरुणं पुरोडाशं निरूप्यैन्द्रावरुणौ पयस्यां निर्वपेदुद्वास्यास्तृकृत्य पयस्यायां पुरोडाशमवदधात्येतयैव प्र-
च्छाद्यासादयति, अथास्मात् प्रतिदिशं पयस्यां व्यूहति या वामिन्द्रावरुणा यतव्या तनूरित्येतैरेव पुनः समूहति *मुञ्चतमिति मन्त्रान् सन्नमति सहैव पयस्यायाः पुरोडाशस्यावद्यति यो वामिन्द्रावरुणावग्नौ स्नाम इत्युपहोमा इति । तत्र प्रथमस्य व्यूहनमन्त्रस्य पाठस्तु “या वामिन्द्रावरुणा यतव्या तनूस्तयेम-
महसो मुञ्चतं” इति । हे इन्द्रावरुणौ वां युवयोः या तनूर्यत-
व्या पापान्मोचने प्रयत्नवती तया तन्वा यजमानं पापान्मोचय-
तं । द्वितीयतृतीयचतुर्थमन्त्राणां पाठस्तु “या वामिन्द्रावरुणा सहस्रा रक्षस्या तेजस्या तनूस्तयेममहसो मुञ्चतं” इति । सहस्त्रे-
त्यत्र तनूरित्यस्यान्यभागस्यानुषङ्गः । तेजस्त्रेत्यत्र या वामित्य-
स्याद्यभागस्यानुषङ्गः । रक्षस्त्रेत्यत्रोभयोर्भागयोरनुषङ्गः । सहो वत्सं तदर्हतीति सहस्रा । रक्षो रक्षणं तदर्हतीति रक्षस्या । तेजो रोचनशक्तिसददर्हतीति तेजस्या । उपहोमे प्रथममन्त्रपाठस्तु
“यो वामिन्द्रावरुणावग्नौ स्नामस्तं वामेतेनावयजे” इति । हे इन्द्रावरुणावग्नौ वां युवयोः यः स्नामः पापविशेषः युवयो-
र्होमार्थे अग्नौ वज्रौ यजमानेन योऽपराधः कृतः तमपराधं युवयोः सम्मन्त्रिनैतेन होमेनावयजे विनाशयामि । द्वितीया-

* ‘मुञ्चतमित्यस्य स्थानेऽमुक्तमिति मन्त्रान्तां सन्नमति’ इति काशीये पाठान्तरं ।

दीनां सप्तानां मन्त्राणां पाठस्तु “यो वामिन्द्रावरुणा द्विपात्सु पशुषु चतुष्पात्सु गोष्ठे गृहेष्वश्वेषधीषु वनस्पतिषु स्वामसं वामेतेनावयजे” इति । द्विपात्सु पशुष्वित्यत्र स्वामसं वामित्याद्युत्तरभागस्थानुषङ्गः । वनस्पतिषु स्वाम इत्यत्र यो वामित्यादेः प्रथमभागस्थानुषङ्गः । चतुष्पात्स्वित्यादिषु पञ्चसु पूर्वोत्तरभागयोरनुषङ्गः । हे इन्द्रावरुणौ युवयोः सम्बन्धो यो यजमानः तस्मै द्विपात्सु पशुषु मनुष्यादिरूपेषु यः स्वामः पापविशेषः तं पापविशेषं युवयोः सम्बन्धिनैतेन कर्मणा विनाशयामि । एवं सर्वत्र बोध्यं । अथेष्टिं विधत्ते “इन्द्रो वा एतस्येन्द्रियेणापक्रामति वरुण एनं वरुणपात्रेण गृह्णाति यः पात्रना गृहीतो भवति यः पात्रना गृहीतः स्यात् तस्मा एतामैन्द्रावरुणीं पयस्यां निर्वपेदिन्द्र एवास्मिन्निन्द्रियं दधाति वरुण एनं वरुणपात्रान्मुञ्चति” इति । यः पापगृहीत एतदीयेनेन्द्रियेण सहेन्द्रोऽपगच्छति, वरुणो राजेणैवं बाधते, अतः पापगृहीतस्य तदुभयविषयेष्टिः । पयसि प्रभवाऽऽमिषा पयस्या तां प्रशंसति “पयस्या भवति पयो हि वा एतस्मादपक्रामत्यथैष पात्रना गृहीतो यत्पयस्या भवति पय एवास्मिन् तथा दधाति” इति । पयःशब्देन क्षीरादि-सात्विकाहारजनितशुद्धया कृतं पुण्यमुपलक्ष्यते, तत्पुण्यानुष्ठानमेवैतस्माद्यजमानाद्यद्यपक्रामति तदानीमेष पात्रना गृहीतो भवति, यद्यत्र हविः पयस्या भवेत् तर्ह्यस्मिन् यजमाने तथा पयस्ययाऽऽहारोपलक्षितं पुण्यमाहितं भवति । अथाप्राप्तं कश्चिदंशविशेषं विधत्ते “पयस्यायां पुरोडाशमवद-

धात्यात्मन्वन्तमेवैनं करोत्यथो आयतनवन्तमेव" इति । ब्र-
 रीरसदृशस्य कठिनस्य पुरोडाशस्य प्रक्षेपणेनैव यजमानमा-
 त्मन्वन्तं दृढशरीरोपेतं करोति । सति हि पापे तज्जन्यरो-
 गेण ब्ररीरस्यादाव्यं । किञ्च पयस्याया आधारत्वेन यजमानो
 ऽप्यायतनवान् गृह्यामादिरूपाधारवान् भवति । या वामिन्द्रा-
 वरुणेत्यादिमन्त्रैर्हविषो विभागं विधत्ते "चतुर्धा व्यूहति दिक्षेव
 प्रतितिष्ठति" इति । विभक्त्यैकीभावं विधत्ते "पुनः समूहति
 दिग्भ्य एवास्मै भेषजं करोति" इति । मिश्रितयोः पुरोडा-
 शामिच्छयोः सहावदानं विधत्ते "समूह्यावद्यति यथाऽऽविद्धं
 निष्कृन्तति तादृगेव तत्" इति । यथा लोके वैरिणा मुक्त-
 माविद्धं स्वशरीरे बाणादिकं संदंष्ट्रादिना निष्कृत्याहिनन्ति
 तादृगेव तत्, समूह्यावदानं सत्यद्यते । उपहोमे प्रथममन्त्रं
 व्याचष्टे "यो वामिन्द्रावरुणावग्नौ क्षामसं वामेतेनावयज
 इत्याह दुरिष्ठा एवैनं पाति" इति । होमाधारेऽग्नौ घृतेन
 क्षामेणापराधेन दुरिष्टिर्भवति तमपराधमवयज इत्युक्त्वा
 तस्या दुरिष्टेः सकाशादेनं यजमानं रक्षति । अवज्रिष्टानां
 मन्त्राणां तात्पर्यं दर्शयति "यो वामिन्द्रावरुणा द्विपात्सु
 पशुषु क्षामसं वामेतेनावयज इत्याहैतावतीर्वा आप ओष-
 धयो वनस्पतयः प्रजाः पञ्चव उपजीवनीयास्त एवास्मै वरुण-
 पात्राभ्युक्षति" इति । पशुषु क्षामसं वामित्येवमनुष्ये चो-
 जयित्वा प्रदर्शितः, प्राण्युपजीवनयोग्या अवाद्यः पञ्च पदार्थाः
 तत्र पशुब्रह्मेन द्विपादस्तुभ्यादस्तु गृह्यन्ते । गृहा अयचोपस-

क्षन्ते । या एतावत्य उपजीवनीयास्ताः सर्वा अपि यजमानार्थं
वरुणपात्रादुपद्रवान्मोचयति ।

अच विनियोगसङ्ग्रहः ।

या वामिति चतुर्मन्त्रैश्चतुर्धा व्यूहते इविः ।

यो वामित्यष्टभिर्मन्त्रैरुपहोमा इतीरिताः ॥

द्विपात्स्वित्यादिना मन्त्रभेदः सप्तविधो भवेत् ।

त्रयोदशोऽनुवाकेऽस्मिन् मन्त्रा द्वादश कीर्तिताः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे द्वितीयप्रपाठके त्रयोदशोऽनुवाकः ॥ ० ॥

स प्र॒त्न॒वन्नि का॒व्येन्द्रं वो वि॒श्वत॒स्परीन्द्रं नरः ।
त्वं नः सोम वि॒श्वतो रक्षा राज॒न्नघाय॒तः । न रि॒ष्येत्
त्वाव॒तः सखा । या ते धा॒मानि दि॒वि या पृ॒थिव्यां
या पर्व॑ते॒ष्वोष॑धी॒षु । तेभि॑र्नो वि॒श्वैः सु॒मना अहे॑डन्
राज॑न्सोम॒ प्रति ह॒व्या गृ॒भाय । अमी॑षोमा॒ सर्वे॑द॒सा
सङ्ग॑ती वन॒तं गिरः । सं दे॒वचा ब॑भूवथुः । यु॒वं ॥ १ ॥

ए॒तानि दि॒वि रो॒च॒नान्य॑मि॒श्रं सोम॒ सकृ॑त॒ अध-
त्तं । यु॒वः सिन्धू॑र॒भिः शस्ते॑रव॒द्यादमी॑षोमा॒वमु॑च्च॒तं

मृभीतान् । अग्नीषोमाविमः सु मे मृशुतं वृषणा इव ।
 प्रति सूक्तानि हर्यतं भवतं दाशुषे मयः । आन्यं दिवो
 मातरिश्वा जभाराऽमथादन्यं परि श्येनो अद्रैः । अ-
 ग्नीषोमा ब्रह्मणा वावृधानोरुं यज्ञाय चक्रयुरु लोकं ।
 अग्नीषोमा हविषः प्रस्थितस्य वीतं ॥ २ ॥

हर्यतं वृषणा जुषेथां । सुशर्माणा स्ववसा हि भूत-
 मथा धत्तं यजमानाय शं योः । आप्यायस्व सं ते ।
 गणानां त्वा गणपतिः इवामहे कविं कवीनामुपम-
 अवस्तमं । ज्येष्ठराजं ब्रह्मणां ब्रह्मणस्पत आ नः मृ-
 खन्नूतिभिः सीद सादनं । स इज्जनेन स विशा स
 जन्मना स पुचैर्वाजं भरते धना नृभिः । देवानां यः
 पितरमाविवासति ॥ ३ ॥

अह्वामना हविषा ब्रह्मणस्पतिं । स सुष्टुभा स
 ऋक्ता गणेन वलः रुरोज फल्गिगः रवेण । वृहस्पति-
 रुक्षिया इव्यसूदः कनिकद्दावशतीरुदाजत् । मरु-
 तो यज्ञ वो दिवो या वः शर्म । अर्यमायाति वृषभ-
 स्तुविष्मान् दाता वस्त्रानां पुरुहूतो अर्हन् । सहस्राक्षो
 गौचभिद्वजबाहुरस्मासु देवो द्रविणं दधातु । ये ते
 स्यमन् बहवो देवयानाः पन्थानः ॥ ४ ॥

राजन् दिव आचरन्ति । तेभिर्नो देव महि शर्म
 यच्छ शं न एधि द्विपदे शं चतुष्पदे । बुधादग्रमङ्गि-
 रोभिर्गुणानो वि पर्वतस्य दृष्टितान्यैरत् । रुजद्रो-
 धासि कृचिमाण्येषां सोमस्य ता मद् इन्द्रश्चकार ।
 बुधादग्रेण विमिमाय मानैर्वज्रेण खान्यतृणन्नदीनां ।
 दृथासृजत् पथिभिर्दोर्घयाथैः सोमस्य ता मद् इन्द्र-
 श्चकार ॥ ५ ॥

प्र यो जज्ञे विद्वाः अस्य बन्धुं विश्वानि देवो जनि-
 मा विवक्ति । ब्रह्म ब्रह्मण उज्जभार मध्यान्नीचादुच्चा
 स्वधयाभि प्रतस्थौ । महान्मही अस्तभायद्वि जातो
 द्याः सद्ग पार्थिवश्च रजः । स बुधादाष्ट जनुषाभ्यग्रं दृ-
 ष्पतिर्देवता यस्य सम्राट् । बुधाद्यो अग्रमभ्यर्त्यो जसा
 दृष्टस्पतिमाविवासन्ति देवाः । भिनद्वलं वि पुरो दर्द-
 रीति कनिक्रदत्सुवरपो जिगाय ॥ ६ ॥

युवं वीतमाविवासति पथानो दीर्घयाथैः सोमस्य
 ता मद् इन्द्रश्चकार देवा नव च ॥ १४ ॥

आदित्येभ्यो देवा वै मृत्योर्देवा वै सचमासतार्य-
 म्णे पुजापतेस्त्वयस्त्रिंशत् पुजापतिर्देवेभ्योऽन्नाद्यं
 देवासुरास्तानृजना ध्रुवोऽसि यन्नवमैदग्निं वै पुजा-

पतिर्वरुणाय या वामिन्द्रावरुणा स प्रत्नवच्चतुर्दश ॥
॥ १५ ॥

आदित्येभ्यस्त्वष्टुरस्मै दानकामा एवावरुण्येऽग्निं वै
स प्रत्नवत्षट्पञ्चाशत् ॥ ५६ ॥

इति तैत्तिरीयसंहितायां द्वितीयकाण्डे तृतीय-
प्रपाठके चतुर्दशोऽनुवाकः ॥ * ॥

॥ * ॥ तृतीयप्रपाठकः सम्पूर्णः ॥ * ॥

विहिता पापिनस्त्रिष्टिरनुवाके चयोदशे ।

अथास्मिन्नग्निमे चतुर्दशेऽनुवाके काम्ययाज्या उच्यन्ते ।
तच्च त्रिहविष्का विभष्टेष्टिस्तृतीयानुवाके समास्नाता । तस्यां
प्रथमद्वितीययोर्हविषोः क्रमेण याज्यानुवाक्ययोः प्रतीकं द-
र्शयति “स प्रत्नवस्त्रि काव्येन्द्रं वो विश्वतस्परिन्द्रं नरः” इति स
प्रत्नवस्त्रितीयसेत्यनुवाक्या । नि काव्या वेधस इति याज्या । एत-
दुभयमाग्नेये हविषि द्रष्टव्यं । तच्च हिरण्यगर्भ आपो हेत्य-
स्मिन्ननुवाके व्याख्यातं । इन्द्रं वो विश्वतस्परित्यनुवाक्या ।
इन्द्रं नरो नेमधितेति याज्या । एतदुभयमैन्द्रे हविषि द्रष्ट-
व्यं । तच्च प्रथमकाण्डस्य षष्ठप्रपाठके व्याख्यातं । अथ सौ-
म्यस्य हविषः पुरोऽनुवाक्यामाह “त्वं नः सोम विश्वतो रक्षा
राजस्रघायतः । न रिध्येत् लावतः सखा” इति । अर्घं पापं,
अस्मादुपद्रवमिच्छन् अघायन् तस्मात् पापसङ्घात् विश्वतः
सर्वस्मात् नोऽस्मान् हे सोम राजन् त्वं रक्ष । लावतस्वादुशस्य

प्रभोः सखा कस्मिन्समर्थोऽपि त्वदनुग्रहात् न रिष्येत् अस्मान्न
 हिनस्ति । तत्रैव याज्यामाह “या ते धामानि दिवि या
 पृथिव्यां या पर्वतेष्वेषधीष्वपु । तेभिर्नो विमैः सुमना अहे-
 उन् राजन् सोम प्रति हव्या गृभाय” इति । हे सोम राजन्
 ते तव दिवि पृथिव्यादिषु च प्रदेशेषु यानि धामानि स्था-
 नानि सन्ति, प्रतिप्रदेशं पृथगनुवादार्था यच्छब्दावृत्तिः, तेभि-
 र्विमैस्तैः सर्वैः स्थानैर्युक्तः शोभनमनस्कः क्रोधरहितः सन्
 नोऽस्माकं हव्या हवींषि प्रतिगृभाय प्रतिगृहाण । यस्मिन्
 स्थाने त्वं स्थितस्तत आगत्य हविः स्वीकुर्वित्यर्थः । अग्नीषोमीय-
 मेकादशकपालं निर्वपेद्यं कामो नोपनमेदित्यत्र पुरोऽनुवाक्या-
 माह “अग्नीषोमा सवेदसा सङ्गती वनतं गिरः । सं देवत्रा
 बभूवयुः” इति । हे अग्नीषोमौ गिरोऽस्मदीयाः स्तुतीर्वनतं
 भजतं । कीदृशौ सवेदसा समानज्ञानयुक्तौ सङ्गती समाना-
 क्कानयुक्तौ देवत्रा देवेषु मध्ये सम्बभूवयुः युवां सम्भूयैव सन्तौ
 न कदाचिदप्यन्योऽन्यं विथुक्तावित्यर्थः । तत्रैव याज्यामाह
 “युवमेतानि दिवि रोचनान्यग्निश्च सोम सकृत् अधत्तं । युव-
 सिन्धू रभिश्चस्तेरवद्यादग्नीषोमावमुच्चतं गृभीतान्” इति ।
 हे सोम त्वमग्नियेत्येतौ युवां सकृत् समानसङ्गत्तौ सन्तौ
 दिवि एतानि रोचनानि नक्षत्रादीनि अधत्तमस्थापयतं । हे
 अग्नीषोमौ युवां गृभीतान् सिन्धून् *मथ्योदकादिनिमित्ते-
 नापूर्णत्वापवादेन पक्कादिरूपेण दृष्टेन दोषेण च गृहीताः

* रथ्योदक० । अगाधोदक० । इति पाठान्तरे ।

सर्वा नदीः अभिप्रसोक्तस्मादपवादात् अवद्यात् पङ्कादिदृष्टदो-
षाच्चापमुद्धतं मोक्षितवनौ । यद्यथेतत् सर्वमोक्षरक्ष्यं तथापि
तद्रूपत्वेनैतौ स्तुयेते । अग्नीषोमीयमष्टाकपासं निर्वपेद्ब्रह्मवर्च-
सकाम इत्यत्र पुरोऽनुवाक्यामाह “अग्नीषोमाविमं सु मे
ष्टुतं वृषणा हवं । प्रति सूक्तानि हयंतं भवतं दाशुषे मयः”
इति । हे अग्नीषोमी वृषणा कामानां वर्षयितारौ युवां मे
मदीयमिमं हवं आह्वानं सुष्ठु ष्टुतं, सूक्तानि अस्मदी-
यानि प्रतिहर्यतं मनसा प्रतिगृहीतं, दाशुषे हविर्दत्तवते
यजमानाय मयः सुखं भवतं सम्पादयतं । तत्रैव याज्यामाह
“आऽन्यं दिवो मातरिश्वा जभाराऽमघ्नादन्यं परि श्येनो अद्रेः ।
अग्नीषोमा ब्रह्मणा वावृधानो हं यज्ञाय चक्रयुहं लोकं” इति ।
मातरिश्वा वायुः अन्यं युवयोरेकमग्निं दिवो द्युलोकस्मादादि-
त्यादाजभार आहूतवान् । तथा चान्यत्र मन्त्र आस्मायते ‘आ
हूतो अग्निमभरद्विषत्तो वैश्वानरं मातरिश्वा परावतः’ (ऋग्-
मं० ६। सू० ८) इति । श्येनो गायत्र्याः पक्षिरूपावतारोऽन्यं यु-
वयोरेकं सोममद्रेः परि पर्वतवदुन्नततमस्य द्युलोकस्योपरि
अमघ्नात् सोमरश्मिकाणां तत्रत्यानां मन्यनं विलोडनं परा-
जयरूपं क्षोभं कृत्वा समानीतवानित्यर्थः । एतच्च कद्रूसं वै
सुपर्णी चेत्यस्मिन्ननुवाके समाज्ञातं । हे अग्नीषोमी युवां ब्रह्मणा
वावृधाना मन्त्रेण वर्धमानौ यज्ञार्थमुहं लोकं विलीर्णं स्थानं
चक्रयुः कृतवन्तावेव यजमानस्य फलभूतं लोकं सम्पादितव-
न्तावित्यर्थः । तत्रैव विकल्पितां याज्यामाह “अग्नीषोमा

हविषः प्रस्थितस्य वीतः हयंतं वृषणा जुषेथां । सुशर्माणा
 स्ववसा हि भूतमथा धत्तं यजमानाय ब्रं योः” इति । हे
 अग्नीषोमौ वृषणा कामानां वर्षयितारौ युवां प्रस्थितस्य
 समर्पितस्य हविषः सारं वीतं प्राप्तुं हयंतं प्रतिगृह्णीतं जु-
 षेथां सेवेथां, सुशर्माणा शोभनसुखयुक्तौ स्ववसा शोभनरक्ष-
 णोपेतौ भूतं भवतं, हि यस्मादेवं तस्मादयानन्तरं यजमानाय
 यजमानार्थं ब्रं सुखं योः पुत्रादिमिश्रणञ्च धत्तं कुरुतं । सो-
 माय वाजिने श्यामाकं चरुं निर्वपेदित्यत्र याज्यानुवाक्ययोः
 प्रतीके दर्शयति “आप्यायस्व सं ते” इति । आप्यायस्व समेतु
 त इत्येषा पुरोऽनुवाक्या । सं ते पयाः सोत्येषा याज्या । एते
 उभे चतुर्थकाण्डस्य द्वितीयप्रपाठके मा नो हिः सोऽज्जनिते-
 त्यस्मिन्ननुवाके समास्त्राख्येतेऽतस्तत्रैव व्याख्यास्येते । ब्रह्मणस्य-
 त्यमेकादशकपालं निर्वपेद्द्वामकाम इत्यत्र पुरोऽनुवाक्यामाह
 “गणानां त्वा गणपतिः हवामहे कविं कवीनामुपमश्रवस्तमं ।
 ज्येष्ठराजं ब्रह्मणां ब्रह्मणस्यत आ नः शृण्वन्नूतिभिः शीद
 सादनं” इति । ब्रह्मणां ब्रह्मणस्यते हे हृत्स्वमन्त्रपते गणानां
 गणपतिं हृत्स्वदेवगणस्वामिनं त्वां हवामहे आह्वयामः, की-
 दृशं त्वां कविं कवीनां विदुषां मध्ये प्रशस्तं विद्वांसं, उपमश्रव-
 स्तमं उपमानत्वेन श्रवः कीर्तिर्यस्यासादुपमश्रवाः सर्वगुणसम्प-
 न्त्वेनायमेव सर्वेषां पदार्थानामुपमानमित्येतादृशी कीर्तिः
 अतिशयेनोपमश्रवा उपमश्रवस्तमः तादृशं, राज्ञां मध्ये ज्येष्ठो
 ज्येष्ठराजः तादृशं, यद्योक्तगुणोपेतस्त्वं नोऽस्माकमूतिभिः पा-

खनैर्निमित्तभूतैर्युक्तः सन् सादनमस्मिन् कर्मण्युपवेशनमासीद्
 प्राप्नुहि । तत्रैव याज्यामाह “स इज्जनेन स विश्वा स जन्मना
 स पुत्रैर्वाजं भरते धना नृभिः । देवानां यः पितरमाविवासति
 अद्भ्यमना हविषा ब्रह्मणस्यति” इति । स इत् स एव यज-
 मानः जनेन किङ्करादिना युक्तं वाजमस्रं भरते दधाति, स
 एव विश्वा करप्रदद्या प्रजया सहितं वाजं भरते, स एव
 ब्राह्मणादिजन्मना सहितं वाजं भरते, स एव पुत्रैः सहितं
 वाजं भरते, स एव नृभिर्बन्धुभिः सहितानि धना द्रव्याणि
 भरते, यो यजमानः अद्भ्यायुक्तमनस्तः देवानां पितरं पाल-
 यितारं ब्रह्मणस्यति हविषा स्वकीयेनाविवासति आ समन्ता-
 दिशेषेण परिचरति, स इज्जनेनेति पूर्वचान्वयः । अत्रैव वि-
 कल्पितां याज्यामाह । यद्वा तत्रैवोपशोभमन्त्रमाह “स सुष्टु-
 भा स ऋक्ता गणेन वस्रः रुरोज फलिगः रवेण । इह-
 स्यतिरस्त्रिया इव्यसूदः कनिक्कदद्वावशतीरुदाजत्” इति ।
 स देवः सुष्टुभा शोभनाः सुभः सामावयवाः स्तोभा यस्य मन्त्र-
 गणस्य सोऽयं सुष्टुप् तेन सुष्टुभा, ऋक्ता ऋचो वज्रविधा
 यस्मिन् मन्त्रगणे स ऋक्तान् तेन ऋक्ता, रवेण ध्वनियुक्तेन
 गणेन मन्त्रसमूहेन तुष्टः सन् रुरोज वभञ्जेत्यन्वयः । कं बलं
 फलिगं फलमस्यास्तीति फली यजमानस्तं गच्छति प्राप्नो-
 तीति फलिगः, तादृशं बलं प्रबलं प्रतिबन्धं रुरोज । इव्य-
 सूदो हविर्भोक्ता, कनिक्कदत् आहोस्त्रिदुत्तमं हविरिति क्र-
 न्दनं कुर्वाणो इहस्यतिः वावशतीः प्रसृतस्तनत्वेन वत्साम्

प्रति ह्यन्मारवं कुर्वन्तीः उस्त्रिया गा उत्कर्षेणैतदीयगृहं प्रति
 प्रेरयति, स इत्यभ्यासः आदरार्थः । एतामेव निर्वपेद्यः का-
 मयेत ब्रह्मन् विष्णं विनाशयेयमिति मारुती याज्यानुवाक्ये
 कुर्यादिति विहितयोः प्रतीके दर्शयति “मरुतो यद्ध वो
 दिवो या वः शर्म” इति । मरुतो यद्ध व इत्यनुवाक्या । या
 वः शर्मेति याज्या । एतच्चोभयं प्रथमकाण्डस्य पञ्चमप्रपाठके
 व्याख्यातं । अर्थग्नौ चरुं निर्वपेत् सुवर्गकाम इति चतुर्थेऽनु-
 वाके यद्विहितं तत्र पुरोऽनुवाक्यामाह “अर्यमायाति वृषभ-
 सुविशान् दाता वसूनां पुरुहूतो अर्हन् । सहस्राक्षो गोत्र-
 भिदज्जवाङ्गरस्मासु देवो द्रविणं दधातु” इति । अग्नौ वा
 आदित्योऽर्यमेति श्रुतेः, अर्थमशब्द आदित्यं ब्रूते, स चेन्द्रा-
 भेदोपचारेणैन्द्रधर्मैः स्तूयते । वृषभः कामानां वर्षयिता, तु-
 विशान् महाबलः, वसूनां धनानां दाता, पुरुषु बन्धुषु यज्ञेषु
 हतः आहूतः, अर्हन् स्वर्गं दातुं योग्यः । सहस्राक्षत्वादिकं
 स्पष्टं । तत्रैव याज्यामाह “ये तेऽर्यमन् बहवो देवयानाः
 पन्थानो राजन् दिव आचरन्ति । तेभिर्नो देव महि शर्म यच्छ
 ब्रं न एधि द्विपदे ब्रं चतुष्पदे” इति । हे अर्यमन् राजन्
 ते त्वदीया देवयानाः देवैर्गन्तुमर्हा ये बहवः पन्थानः आ-
 दिवः स्वर्गपर्यन्तं चरन्ति गच्छन्ति हे देव तेभिस्तैः पथिभि-
 र्नाऽस्माकं महि शर्म महत्सुखं यच्छ, द्विपदे मनुष्याय नोऽ-
 स्माकं सम्मन्त्रिणे शमेधि सुखकरो भव, चतुष्पदे गवादि-
 रूपाय शमेधि । अर्थग्नौ चरुं निर्वपेद्यः कामयेत दानकामा

मे प्रजाः स्युः । अयम्पे चरुं निर्वपेद्यः कामयेत स्वस्ति जन-
 तामियामित्यनयोरप्येते एव याज्यानुवाक्ये । यो राजन्य
 आनुजावरः स्यात् तस्मा एतमैन्द्रमानुषूकमेकादशकपालं नि-
 र्वपेदित्यत्र पुरोऽनुवाक्यामाह “बुध्नादयमङ्गिरोभिर्गुणानो
 वि पर्वतस्य दृष्टितान्यैरत् । रुजद्रोधांसि हृत्विमाष्येषां
 सोमस्य ता मद इन्द्रस्वकार” इति । बुध्नादयं कर्मोपक्र-
 मादारभ्य समाप्तिपर्यन्तं अङ्गिरोभिर्गुणानः अङ्गिरोनाद्या
 मुनिना सदृशैर्हृत्विग्भिः स्तूयमान इन्द्रः पर्वतस्य पर्वतवत्सर्वा-
 धारस्य राज्ञो दृष्टितानि समानैरन्यैः क्रियमाणान् द्रोह-
 विशेषान् यैरत् विगतानकरोत् । किं कुर्वन् । एषां समा-
 नानां हृत्विमाणि बलात् सम्पादितानि रोधांसि श्रेष्ठ्यप्रति-
 बन्धकान्यवरोधनानि रुजत् भञ्जयत् । कदैतत् सर्वमकरोत्
 इत्युच्यते । सोमस्य मदे सोमपानसम्बन्धिनि मदे सति इन्द्रस्ता
 चकार तानि द्रोहनिवारणादोनि हतवान् । तत्रैव याज्या-
 माह “बुध्नादयेण विमिमाय मानैर्वज्रेण खान्यदण्डदीनां ।
 दृथासृजत् पथिभिर्दीर्घयायैः सोमस्य ता मद इन्द्रस्वकार” इति ।
 इन्द्रे नदीनां बुध्नादयेण मूलादयपर्यन्तं मानदण्डैर्विमिमाय
 विशेषेण निश्चितवान् निश्चित्य च नदीनां खानि जलप्रवा-
 हार्थानवकाशान् प्रति वज्रेणादणत् जलप्रवाहनिरोधकपर्व-
 तादीन् वज्रेण हिंसितवान् । दीर्घयायैः दीर्घाणां प्रवाहाणां
 गमनोपयुक्तैः पथिभिर्मार्गैर्युक्तान् नदीविशेषानसृजत् । न त-
 चास्य भूयान् प्रयासः किन्तु दृथा, यथा लोके नखैस्तृण-

हेदादिव्यर्थचेष्टामायासमन्तरेण जनाः कुर्वन्ति तद्वदित्यर्थः ।
 सोमस्वेत्यादि पूर्ववत् । मखालम्भनमात्रेण महतीर्नदीः सृजत
 इन्द्रस्य श्रेष्ठ्यप्रापणे कः प्रयास इत्यभिप्रायः । यो ब्राह्मण
 आनुजावरः स्यात् तस्मा एतं बार्हस्पत्यमानुषूक्तं चरुं निर्वपे-
 दित्यत्र पुरोऽनुवाक्यामाह “प्र यो जज्ञे विदाः अस्य बन्धुं वि-
 श्वानि देवो जनिमा विवक्ति । ब्रह्मा ब्रह्मण उज्जभार मध्याग्नी-
 चादुष्वा स्वधयाभिप्रतस्यौ” इति । विद्वान् सर्वज्ञो यो बृहस्पति-
 रस्य ब्राह्मणस्य यजमानस्य बन्धुं समानानां मध्येऽनुकूलं प्र-
 जज्ञे प्रकर्षेण जानाति । तदीयमभिज्ञत्वं कथं निश्चीयत इति
 चेत् उच्यते, यतोऽयं देवः विश्वानि जनिमा सर्वेषां प्राणिनां
 सर्वाणि जन्मानि विवक्ति पुनः पुनः कथयति, तस्मादभि-
 ज्ञत्वं निश्चीयते । अभिज्ञो बृहस्पतिर्ब्रह्मणो वेदस्य मध्याग्नी-
 चादुष्वा मध्यमभागात् प्रथमभागादुत्तमभागाच्च ब्रह्म परि-
 वृढं कर्मोज्जभार उद्धृतवान् । स्वधया अमृतेन श्रेष्ठ्यप्रापण-
 लक्षणेनाभिप्रतस्यौ एनं यजमानमभिलक्ष्य प्रस्थानं कृतवान् ।
 समानानां मध्ये श्रेष्ठ्यं दातुं यजमानसमीपे समागतवानि-
 त्यर्थः । तत्रैव याज्यामाह “महान्मही अस्तभायद्वि जातो
 द्याः सप्त पार्थिवश्च रजः । स बुध्नादाष्ट जनुषाभ्यसं बृहस्पति-
 र्देवता यस्य सप्ताट्” इति । महान् सामर्थ्येनाधिको बृहस्पति-
 र्मही प्रौढे पृथिव्यन्तरिक्षे द्यां द्युलोकं सप्त मनुष्याणां गृहं
 पार्थिवं रजश्च जात उत्पत्तिमात्रेण अस्तभायद्विविधं स्तम्भित-
 वान् । यद्यप्येतत्सर्वमोश्वरस्यैव कर्म तथापि तदभेदेन बृह-

स्यतिः स्तूयते । यदा परमेश्वरानुग्रहादयमेव लोकत्रयादिकं
 स्तूयत्यापारक्षममकरोत् । यस्य यजमानस्य सम्राट् यथोक्त-
 रीत्या साम्राज्यं प्राप्नो बृहस्पतिर्देवता स यजमानो अनुषा
 जन्ममात्रेणैव बुधादयमभि आयुषोऽनुष्ठीयमानकर्मणो वा मू-
 लादारभ्य समाप्तिपर्यन्तम् आष्ट व्याप्तवान् । ईदृशेन बृहस्प-
 त्यनुग्रहेण युक्तो यजमानः सर्वथा श्रेष्ठं प्राप्नोत्येवेत्यभिप्रायः ।
 तत्रैव विकल्पितां याज्यामाह “बुधाद्यो अयमभ्यर्त्तोऽजसा
 बृहस्पतिमाविवासन्ति देवाः । भिनद्धं वि पुरो दर्दरीति
 कनिकदत्सुवरपो जिगाय” इति । यो बृहस्पतिर्जगतो देहस्य
 कर्मणो वा बुधादारभ्यायमभ्यर्त्ति अवसानमोजसा स्ववस्त्रेन
 प्राप्नोति, तं बृहस्पतिमितरे देवा आविवासन्ति आगत्य वि-
 शेषेण वासयन्ति परिचरन्तीत्यर्थः । बृहस्पतिर्बलं यजमान-
 सम्बन्धिनां मध्ये प्रबलं पुरुषं भिनत् भिनत्ति प्रातिकूल्यास्त्रि-
 वारयति, पुरः समानानां पुराणि विशेषेण दर्दरीति प्रा-
 तिकूल्यनिवारणाय पुनः पुनर्वारितवान् । कनिकदत् उत्सा-
 हेन शब्दं कुर्वन्, सुवः तत्सदृशं श्रेष्ठं अपस्तम्बाधनं सर्वं जल-
 क्षेचादिकं जिगाय जितवान् यजमानार्थं सम्पादितवानि-
 त्यर्थः ।

अत्र विनियोगसङ्ग्रहः ।

यज्ञविभ्रष्टयागे तु आद्ये याज्यासप्रज्ञके ।

इन्द्रमिन्द्रश्चैन्द्रयागे त्वं नः सौम्यचरो तथा ॥

अग्नी कामप्रापकेऽग्नी ब्रह्मवर्चसगे चयं ।

आप्या सं ते चरौ सौम्ये गणा यामवते चयं ॥

मह यागेनाश्रकेष्टावर्थमार्यमणे चरौ ।

बुध्रादैन्ध्रे प्र यस्मिन्सो बार्हस्पत्यानुषूकके ।

पञ्चविंशतिमन्त्रोक्ता अनुवाके चतुर्दशे ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्येद्वितीय-
काण्डे द्वितीयप्रपाठके चतुर्दशोऽनुवाकः ॥ * ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
बुक्कभूपालसाम्राज्यधुरन्धरेण सायणाचार्येण विरचिते माध-
वीये वेदार्थप्रकाशनामकतैत्तिरीययजुःसंहिताभाष्ये द्वितीय-
काण्डे द्वितीयः प्रपाठकः सम्पूर्णः ॥ * ॥

ॐ तत्सत् ॥

अथ तैत्तिरीयसंहिताभाष्ये

द्वितीयकाण्डे चतुर्थप्रपाठके

प्रथमोऽनुवाकः ।

हरिः ॐ ।

दे॒वा म॑नु॒ष्याः पि॒तर॒स्तेऽन्य॑त॒ आस॑न्नसु॒रा रक्षा॑ः-
सि पि॒शाचा॑स्तेऽन्य॑त॒ स्तेषां॑ दे॒वाना॑मु॒त यद॑ल्पं॒ लोहि॑-
त॒मकु॑र्वन् तद्रक्षा॑ः॒सि रा॒चीभि॑रसु॒भ्रन् तान्सु॑ब्धान्मृ-
ता॒नभि॑ष्यैच्छत् ते दे॒वा अ॒विदु॑र्यो वै नोऽयं॒ म्रिय॑ते
रक्षा॑ः॒सि वा इ॒मं घ्न॑न्तीति॒ ते रक्षा॑ः॒स्युपा॑मन्त्रयन्त
ता॒न्यब्रु॑वन् वरं॒ वृणा॑महे॒ यत् ॥ १ ॥

असु॑रान् ज॒याम॑ तन्नः स॒हास॑दिति॒ ततो॑ वै दे॒वा
असु॑रान्जयन् तेऽसु॑रान् जि॒त्वा रक्षा॑ः॒स्यपा॑नुदन्त
ता॒नि रक्षा॑ः॒स्यन्त॑मक॒र्तेति॑ स॒मन्तं॑ दे॒वान् पर्य॑विशन्
ते दे॒वा अ॒ग्राव॑नाथन्त॒ तेऽग्नये॑ प्रव॑ते पु॒रोडा॑शम॒ष्टाक॑-
पा॒लं नि॒रव॑पन्न॒ग्नये॑ वि॒बाध॑वतेऽग्नये॑ प्रती॒कव॑ते॒ यद्-
ग्नये॑ प्रव॑ते नि॒रव॑पन् या॒न्येव॑ पु॒रस्ता॑द्रक्षा॑ः॒सि ॥ २ ॥

आसन् तानि तेन प्राणुदन्त यद्मये विबाधवते
 यान्येवाभितो रक्षाः स्यासन् तानि तेन व्यबाधन्त
 यद्मये प्रतीकवते यान्येव पश्चाद्रक्षाः स्यासन् तानि
 तेनापानुदन्त ततो देवा अभवन् परासुरा यो आ-
 तृव्यवान् स्यात् स स्पर्धमान एतयेष्ट्या यजेतामये
 प्रवते पुरोडाशमष्टाकपालं निर्वपेद्मये विबाधवते
 ॥ ३ ॥

अमये प्रतीकवते यद्मये प्रवते निर्वपति य एवा-
 स्माच्छेयान् आतृव्यस्तं तेन प्राणुदते यद्मये विबाध-
 वते य एवैनैन सहङ् तं तेन विबाधते यद्मये प्रती-
 कवते य एवास्मात् पापीयान् तं तेनापानुदते प्र अ-
 याः सं आतृव्यं नुदतेऽति सहशं क्रामति नैनं पापीया-
 नामोति य एवं विद्वानेतयेष्ट्या यजते ॥ ४ ॥

वृणामहै यत्पुरस्ताद्रक्षाः सि वपेद्मये विबाधवत
 एवं चत्वारि च ॥ १ ॥

इति तैत्तिरीयसंहितायां द्वितीयकाण्डे चतुर्थ-
 प्रपाठके प्रथमोऽनुवाकः ॥ * ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

प्रपाठके द्वितीये च तृतीये चेष्टयः क्रमात् ।

प्रोक्तास्तत्रावशिष्टास्तु वक्ष्यन्तेऽस्मिन्सुतुर्थके ॥

चतुर्थस्य प्रथमानुवाके भ्रातृव्यवतः स्वर्धमानस्य त्रिहविष्कां
काञ्चिदिष्टिं विधातुं प्रसूति “देवा मनुष्याः पितरस्तेऽन्यत
आसन्नसुरा रक्षाःसि पिशाचास्तेऽन्यतस्तेषां देवानामुत यदस्यं
लोहितमकुर्वन् तद्रक्षाःसि राक्षोभिरसुधन् तान्सुध्यान्
मृतानभिव्योक्तु ते देवा अविदुर्यो वै नोऽयं म्रियते रक्षाः-
सि वा इमं म्रन्तीति ते रक्षाःस्युपामन्मयन्त तान्यब्रुवन्
वरं वृणामहे यदसुरान् जयाम तन्नः सहासदिति ततो
वै देवा असुरानजयन् तेऽसुरान् जिह्वा रक्षाःस्यपानुदन्त
तानि रक्षाःस्यनृतमकर्तेति समन्तं देवान् पर्यविशन् ते देवा
अग्रावनायन्त तेऽग्नये प्रवते पुरोडाशमष्टाकपाक्षं निरवपन्न-
ग्नये विबाधवतेऽग्नये प्रतीकवते यदग्नये प्रवते निरवपन् यान्येव
पुरस्ताद्रक्षाःस्यसन् तानि तेन प्राणुदन्त यदग्नये विबाध-
वते यान्येवाभितो रक्षाःस्यसन् तानि तेन व्यबाधन्त यदग्नये
प्रतीकवते यान्येव पश्चाद्रक्षाःस्यसन् तानि तेनापानुदन्त ततो
देवा अभवन् परासुराः” इति । देवानामसुरादीनाञ्च सैन्य-
द्वयं युद्धाय सन्नद्धमासीत् । असुराणां रक्षसाञ्चाख्येवान्तर-
जातिभेदः । तदीये युद्धे खल्वप्रहारेण देवानां गरीरे यक्षो-

हितमितरेऽकुर्वन् तस्योहितस्नानं रक्षांसि प्रतिदिनं रात्रि-
 ध्यागत्य केनचिद्विधादिप्रयोगेणासुभ्रन् क्षुभितं हतवन्तः ।
 तदानीमेव तेन क्षोभेण देवा म्रियन्ते । तान् मृतानभिलक्ष्य
 पञ्चाङ्गीकृत्य रात्रिः प्रभातं प्राप्नवती । ततो देवा रक्षां
 हत्यमिदमित्यवगत्य रक्षांसि उपामन्त्रयन्त उत्क्रोशं प्रति-
 श्रुत्य स्नाधीनानि हतवन्तः । ततो रक्षांसि विजयफले भागं
 सम्प्रार्थ्य स्वसैन्यास्त्रिगृत्य देवसैन्ये प्रविष्टानि । ततो देवा असुरान्
 जित्वा रक्षांस्पनोदितवन्तः । तानि रक्षांसि देवा अनृतम-
 कुर्वन्निति निश्चित्य प्रहर्तुं परितो वेष्टुनमकुर्वन्, तदानीं देवा
 अग्नीं स्वकार्यसिद्धिमयाचन्त, याचित्वा त्रिदिविष्कामिष्टिं नि-
 रवपन् । तत्र प्रथमस्य हविषः प्रवानग्निर्देवता याज्यापुरोऽनु-
 वाक्ययोः प्र प्राथमग्निर्भरतस्येत्यादिकयोः श्रुतः प्रशब्दे यस्या-
 ग्नेरस्ति सोऽयं प्रवान्, द्वितीयस्य हविषो विबाधवान् अग्नि-
 र्देवता वि पाजसा पृथुनेत्यस्मिन्मन्त्रे श्रूयमाणो विबाधशब्दे
 यस्याग्नेरस्ति सोऽयं विबाधवान्, तृतीयस्य हविषः प्रतीकवा-
 नग्निर्देवता स त्वमग्ने प्रतीकेनेति मन्त्रे प्रतीकशब्दे यस्याग्ने-
 रस्ति सोऽयं प्रतीकवान् । तत्र प्रवतोऽग्नेरिष्ट्या पूर्वस्थां दिशि
 रक्षांसि प्रणोदितवन्तः । विबाधवतोऽग्नेरिष्ट्या दक्षिणोत्तरयोः
 पार्श्वयोः रक्षांसि विबाधितवन्तः । प्रतीकवतोऽग्नेरिष्ट्या प्र-
 तीच्यां दिशि रक्षांस्पनोदितवन्तः । ततो देवा विजयिनो
 ऽभवन्सुराः पराजिता अभवन् । इष्टिं विधत्ते “यो भ्रातृ-
 व्यवाङ्मस्यात् स स्वर्धमान एतयेष्ट्या यजेताग्रये प्रवते पुरोडाश-

मष्टाकपालं निर्वपेदग्नये विवाधवतेऽग्नये प्रतीकवते यदग्नये
प्रवते निर्वपति य एवास्माच्छ्रेयान् भ्रातृव्यसं तेन प्रणुदते
यदग्नये विवाधवते य एवैनेन सदृङ् तं तेन विवाधते यद-
ग्नये प्रतीकवते य एवास्मात् पापीयान् तं तेनापनुदते” इति ।
त्रिविधो हि भ्रातृव्यः, प्रवसाः समानवसा ह्योनवसाश्चेति ।
तेषां त्रयाणां क्रमेण त्रिभिर्हविर्भिरपाकरणं भवति । वेदनं
प्रशंसति “प्र अयाऽसं भ्रातृव्यं नुदतेऽति सदृशं क्रामति नैनं
पापीयानाप्नोति य एवं विद्वानेतयेष्ट्या यजते” इति । भ्रातृव्यं
अथासं प्रणुदते, सदृशमुतिक्रामति, पापीयांस्तु न प्राप्नोत्येव ॥

इति माधवीये वेदार्थप्रकाशे लृणयजुःसंहिताभाष्ये दि-
तीयकाण्डे चतुर्थप्रपाठके प्रथमोऽनुवाकः ॥ ० ॥

दे॒वा॒सुराः संय॑त्ता आ॒सन् ते दे॒वा अ॒ब्रुवन् यो नो॑
वी॒र्या॑वत्तम॒स्तमनु॑ स॒मार॑भाम॒हा इति॑ त इन्द्र॑मब्रुवन्
त्वं वै नो॑ वी॒र्या॑वत्तमोऽसि॒ त्वामनु॑ स॒मार॑भाम॒हा इति॑
सोऽब्र॑वीत् ति॒स्त्रो म इ॒मास्तनु॑वो वी॒र्या॑वतो॒स्ताः प्री॒-
णी॒ताया॑सुरान॒भिभ॑विष्येति॒ ता वै ब्रू॑हीत्य॒ब्रुवन्नि॒य-
म॑होमु॒गियं वि॑मृ॒धेयमि॑न्द्रि॒याव॑तो ॥ १ ॥

इत्यब्रवीत् इन्द्रायाः होमुचैः पुरोडाशमेकादशक-
पालं निर्वपन्निन्द्राय वैमृधायेन्द्रियावते यदि-
न्द्रायाः होमुचैः निर्वपन् हंस एव तेनामुच्यन्त य-
दिन्द्राय वैमृधाय मृध एव तेनापाघ्नत यदिन्द्रायेन्द्रि-
यावत इन्द्रियमेव तेनात्मन् दधत चयस्त्रिंशत्कपालं
पुरोडाशं निर्वपन् चयस्त्रिंशद्देवतास्ता इन्द्र आ-
त्मन्नु समारम्भयत भूत्यै ॥ २ ॥

तां वाव देवा विजितिमुत्तमामसुरैर्व्यजयन्त यो आ-
तृव्यवान्त्स्यात् स स्पृधमान एतयेष्ट्या यजेतेन्द्रायाः-
होमुचैः पुरोडाशमेकादशकपालं निर्वपेदिन्द्राय वै-
मृधायेन्द्रियावतेऽहंसा वा एष गृहीतो यस्मा- १०२१
च्छेयान् भ्रातृव्यो यदिन्द्रायाः होमुचैः निर्वपत्य हंस
एव तेन मुच्यते मृधा वा एषोऽभिषणो यस्मात् समा-
नेष्टन्यः श्रेयानुत ॥ ३ ॥

अभ्रातृव्यो यदिन्द्राय वैमृधाय मृध एव तेनाप-
हते यदिन्द्रायेन्द्रियावत इन्द्रियमेव तेनात्मन् दत्ते चय-
स्त्रिंशत्कपालं पुरोडाशं निर्वपति चयस्त्रिंशद्दे-
वतास्ता एव यजमान आत्मन्नु समारम्भयते भूत्यै
सा वा एषा विजितिर्नामेष्टिर्य एवं विद्वानेतयेष्ट्या

यजत उत्तमामेव विजितिं धातृव्येण विजयते ॥ ४ ॥

इन्द्रियावती भूत्या उत्तैकान्नपञ्चाशच्च ॥ २ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके द्वितीयोऽनुवाकः ॥ * ॥

आद्येऽनुवाके काम्येष्टिः स्पर्धमानस्य वर्णिता ।

अथ द्वितीये तस्यैव विजितिसञ्ज्ञामिष्टं विधातुं प्रसीति ।

“देवासुराः संयत्ता आसन् ते देवा अभ्रुवन् यो नो वी-
र्यावत्तमस्तमनु समारभामहा इति त इन्द्रमभ्रुवन् त्वं वै नो
वीर्यावत्तमोऽसि त्वामनु समारभामहा इति सोऽब्रवीत् तिस्रो
म इमास्तनुवो वीर्यावतीस्ताः प्रीणीताथासुरानभिभविष्यथेति
ता वै ब्रूहीत्यभ्रुवन्निधमः होमुगियं विमृधेयमिन्द्रियावतीत्य-
ब्रवीत्त इन्द्रायाः होमुचे पुरोडाशमेकादशकपालं निर-
वपन्निद्राय वैमृधायेन्द्रायेन्द्रियावते यदिन्द्रायाः होमुचे नि-
रवपन् हस एव तेनामुच्यन्त यदिन्द्राय वैमृधाय मृध एव
तेनापाप्यत यदिन्द्रायेन्द्रियावत इन्द्रियमेव तेनात्मसदधत
त्रयस्त्रिंशत्कपालं पुरोडाशं निरवपन् त्रयस्त्रिंशदै देव-
तास्ता इन्द्र आत्मज्ञानु समारम्भयत भूत्यै तां वाव देवा विजि-
तिमुत्तमामसुरैर्व्यजयन्त” इति । युद्धाद्योद्युक्ता देवाः परस्पर-
मिदमभ्रुवन् नो अस्माकं मध्ये योऽतिशयेन वीर्यवान् तमनुसृत्य
वयं सर्वे समारभामहे सम्यग्युद्धोपक्रमं कुर्व इति । ततस्तौ
इन्द्रमतिशयेन वीर्यवान् निश्चित्य तेनोक्तास्तदीयास्तिस्रस्तनूः

हविर्भिक्षर्पितवन्तः तैश्च हविर्भिः क्रमेण पापविमोक्तं वैधर्म्यपघातं
 सामर्थ्यधारणं च कृतवन्तस्त्रिवेकादशकपालपुरोडाशेषु मिलि-
 त्वा चयस्त्रिंशत्कपालः पुरोडाशः सम्पद्यते तेन च चयस्त्रिं-
 शत्सङ्ख्याकान् देवानिन्द्र आत्माधीनान् करोति तच्चैश्वर्याय
 सम्पद्यते । ततो देवा असुरैः सह युद्धार्थं तां पूर्वोक्तां पाप-
 विमोक्तप्रचुम्बेन्द्रियधारणरूपामुत्तमां विजितिं प्राप्नुवन् । वि-
 धत्ते “यो भ्रातृव्यवान्स्यात् स स्यर्द्धमान एतच्चेष्टा यजेतेन्द्रा-
 याऽहोमुचे पुरोडाशमेकादशकपालं निर्वपेदिन्द्राय वैमृधा-
 येन्द्रायेन्द्रियावतेऽहसा वा एष गृहीतो यस्माच्छ्रेयान् भ्रातृ-
 व्यो यदिन्द्रायाऽहोमुचे निर्वपत्यऽहस एव तेन मुच्यते मृधा
 वा एषोऽभिवक्षो यस्मात् समानेध्वन्यः श्रेयानुताभ्रातृव्यो
 यदिन्द्राय वैमृधाय मृध एव तेनापहते यदिन्द्रायेन्द्रिया-
 वत इन्द्रियमेव तेनात्मन्वत्ते चयस्त्रिंशत्कपालं पुरोडाशं
 निर्वपति चयस्त्रिंशदै देवतास्ता एव यजमान आत्मन्नु
 समारम्भयते भृत्यै” इति । पूर्वोक्तप्रवदादिविशेषणवत् अंहो-
 मुगादिविशेषणानि याज्यानुवाक्यागतशब्दाभिप्रायेण वा स्वा-
 र्थपरत्वेन वा योजनीयानि । अंहोमुचे प्रभरेमा मनीषामि-
 त्यस्मिन् मन्त्रेऽस्यंहोमुक्शब्दः । वि न इन्द्र मृधा जहीत्यस्मिन्
 मन्त्रेऽस्ति विमृधशब्दः । इन्द्रियाणि शतक्रतो इत्यस्मिन् मन्त्रेऽस्ति
 इन्द्रियशब्दः । अर्थपरत्वं तु विस्पष्टं । पूर्वोक्तेषु प्रवदादि-
 खपि प्रणोदनवत्त्वं प्रचुविबाधवत्त्वं प्राप्नुवत्त्वं चेत्यर्थपरत्वं
 योज्यं । यस्माद्यजमानात् भ्रातृव्यः श्रेयान् भवति स एव

यजमानः पाप्मना गृहीतो भवति स च प्रथमहविषा पापा-
 न्मुच्यते । समानेषु मध्ये यस्माद्यजमानादन्यः श्रेयान् भवति
 सोऽन्यो यद्यप्यभ्रातृव्यः तथाप्येषोऽश्रेयान् यजमानः, श्रेयस्त्वमत्र
 सत्यादितवैरित्, तेनान्येनाभिषष्टोऽभिभूतो भवति, तदीय-
 श्रेयस्त्वमसहमानः सन् अहमभिभूतोऽस्मीति क्लिन्नाति, स तु
 द्वितीयेन हविषा गृह्णन्तादृशाच्छूनपहते । तृतीयेन हवि-
 षेन्द्रियधारणं भवति । पूर्व्ववत् समुदितया चक्षस्त्रिंशत्सङ्ख्याया
 यजमानस्य सर्वा देवताः स्नाधीना भवन्ति, तच्च भूत्यै सम्प-
 द्यते । इष्टेर्नामोपदिश्य तद्देदनं प्रब्रंशति “सा वा एषा विजि-
 तिर्नामेष्टिर्य एवं विद्वानेतयेष्ट्या यजत उत्तमामेव विजितिं
 भ्रातृव्येण विजयते” इति । विशेषेण जयन्यनयेति विजितिः,
 एतद्देदिता भ्रातृव्येण सह युद्धा तां पूर्व्वान्तां पापमोक्षादि-
 रूपामुत्तमां विजितिं प्राप्नोति ।

इति माधवीये वेदार्थप्रकाशे कृष्णयजुःसंहिताभाष्ये द्विती-
 यकाण्डे चतुर्थप्रपाठके द्वितीयोऽनुवाकः ॥ ० ॥

दे॒वा॒सुराः संय॑त्ता आ॒सन् तेषां॑ गा॒य॒व्यो॒जो ब॒ल-
 मिन्द्रि॒यं वी॒र्यं॑ पु॒जां प॒शून्त्स॒ङ्ग॒द्यादा॒याप॒क्रम्या॑तिष्ठत्
 तै॒ऽम॒न्यन्त॒ यतरा॑न् वा इ॒यमु॑पाव॒र्त्यति॒ त इ॒दं भ॑वि-

ध्यन्तीति तां व्यह्वयन् विश्वकर्मन्निति देवा दाभीत्य-
सुराः सा नान्यतराः स्वनापावतत ते देवा एतद्यजु-
रपश्यन्नोजोऽसि सहोऽसि बलमसि ॥ १ ॥

आजोऽसि देवानां धाम नामासि विश्वमसि वि- २०.५
श्वायुः सर्वमसि सर्वायुरभिभूरिति वाव देवा असु-
राणामोजो बलमिन्द्रियं वीर्यं प्रजां पशून् वृज्जत यज्ञा-
यत्यपक्रम्यातिष्ठत् तस्मादेतां गायत्रीतीष्टिमाहुः संव-
त्सरो वै गायत्री संवत्सरो वै तदपक्रम्यातिष्ठद्यदेत-
या देवा असुराणामोजो बलमिन्द्रियं वीर्यं ॥ २ ॥

प्रजां पशून् वृज्जत तस्मादेताः संवर्ग इतीष्टिमाहु-
र्यो आतृव्यवान्स्यात्स स्पर्धमान एतयेष्ट्या यजेताम्यै
संवर्गाय पुरोडाशमष्टाकपालं निर्वपेत् ऋतमासन्न-
मेतेन यजुषाभिष्टुशेदोज एव बलमिन्द्रियं वीर्यं प्रजां
पशून् आतृव्यस्य वृक्के भवत्यात्मना परास्य आतृव्यो
भवति ॥ ३ ॥

बलमस्येतया देवा असुराणामोजो बलमिन्द्रियं
वीर्यं पञ्चचत्वारिंशच्च ॥ ३ ॥

इति तैत्तिरीयसंहितायां द्वितीयकाण्डे द्वितीय-
प्रपाठके तृतीयोऽनुवाकः ॥ * ॥

द्वितीये विजयार्थेष्टिः प्रोक्ता विजितिनामका ।

अथ द्वितीये भ्रातृव्यवतः स्वर्धमानस्य संवर्गेष्टिं विधित्सुरा-
दौ तदङ्गभूतं मन्त्रं पठितुं प्रसौति “देवासुराः संवत्ता
आसन् तेषां गायत्रीजो बलमिन्द्रियं वीर्यं प्रजां पशून्स-
वृक्षादाद्यापक्रम्यातिष्ठत् तेऽमन्यन्त यतरान् वा इयमुपाव-
र्त्यति त इदं भविष्यन्तीति तां व्यङ्गयन्त विश्वकर्मन्निति देवा
दाभीत्यसुराः सा नान्यतराऽस्वनोपावर्तत देवा एतच्च-
जुरपम्भन्” इति । ओजः त्वगसङ्गमादिधातुभ्यो जातोऽष्ट-
मो धातुः तथा च सम्प्रदायविद्विद्वत्, ओजो नामाष्टममिति ।
बलं शरीरशक्तिः । इन्द्रियं दृष्ट्यादिपाटवं । वीर्यमुत्साहः ।
प्रजाः पुत्रादिकाः । पशवो गवादिकाः । देवासुरेषु युद्धार्थं
गतेषु तदीयानोजःप्रभृतीन् षट् पदार्थान् गायत्री संगृह्य
तदुभयेभ्योऽपक्रम्य दूरे स्थितवती । तां दृष्ट्वा ते देवास्त्रासुराश्चैव-
ममन्यन्त उभयोर्वर्गयोर्मध्ये यतरान् यद्वर्गस्थितानियं गायत्री
प्राप्स्यति तद्वर्गस्थिता इदं सर्वैश्वर्यं प्राप्स्यन्तीति तदुभयेऽपि तां
गायत्रीं विश्वक्षणेन शब्देनाहृतवन्तः, हे विश्वकर्मन्निति देवा-
नामाह्वानं, हे दाभीत्यसुराणामाह्वानं । विश्वानि कर्माणि
यस्याः सा विश्वकर्मा तत्सम्बन्धनं हे विश्वकर्मन्निति । दम्नोति
विरोधिना हिनस्तीति दाभी तत्सम्बन्धनं हे दाभीति । सा
गायत्री अन्यतरानुभयोर्वर्गयोर्मध्ये कानपि पुरुषाश्चैव प्राप्नोत् ।
ततस्ते देवास्तत्प्राप्युपायत्वेनैतच्चजुरपम्भन् । तदिदं यजुः
पठति “ओजोऽसि सहोऽसि बलमसि भ्राजोऽसि देवानां

धाम नामासि विश्वमसि विश्वायुः सर्वमसि सर्वायुरभिभूः” इति । अत्र सर्वात्मकत्वेन गायत्री स्तुयते । ओंजोबले व्याख्याते, सहः सहिष्णुत्वं धैर्यं, भ्राजो दीप्तिः, देवानां धाम स्वर्गः, नामेन्द्रादिकं, विश्वमचेतनं कृत्स्नं जगत्, विश्वायुः कृत्स्नायुर्गन्धं, सर्वं चेतनरूपं कृत्स्नं जगत्, सर्वायुष्याणि यस्य चेतनस्य जगतः तत्सर्वायुः, वैरिणोऽभिभवतीत्यभिभूः । यथा मन्त्रस्यार्थं फलं दर्शयति “इति वाव देवा असुराणामोजो बलमिन्द्रियं वीर्यं प्रजां पशून्वृक्षत” इति । अनेनैवोक्तेन स्तुतिरूपेण मन्त्रेण गायत्रीं प्रसाद्य तत्प्रसादादसुराणामोजश्चादिषट्कं विनाश्य स्वयं तन्मन्त्रवन्तः । अष्टेष्टिं विधातुं प्रसीति “यद्वायश्चपक्रन्वातिष्ठत् तस्मादेतां गायत्रीतीष्टिमाहुः संवत्सरो वै गायत्री संवत्सरो वै तदपक्रन्वातिष्ठद्यदेतया देवा असुराणामोजो बलमिन्द्रियं वीर्यं प्रजां पशून्वृक्षत तस्मादेतां संवर्गं इतीष्टिमाहुः” इति । विधास्यमानाया इष्टेर्गायत्री संवर्ग इति नामदत्तं । यस्माद्गायत्री सर्वमादायापक्रम्य स्त्रित्वा मन्त्रेण स्तुता सती सर्वमाजीतवती, तस्मात् तेन मन्त्रेण हविरभिमृक्ष क्रियमाष्टेष्टिर्गायत्रीत्युच्यते । सा च गायत्री संवत्सररूपा तदीयाणरेष्वर्धमासेषु च चतुर्विंशतिसङ्ख्याकायाः समानत्वात् । अतः संवत्सर एव तदानीं गायत्रीरूपेणापक्रन्वातिष्ठदिति संवत्सरात्मकत्वात् प्रशस्यमिष्टिः । यस्मादेतयेत्या देवा असुराणां समन्धोजश्चादिषट्कं वर्जितवन्तः तस्मात् सम्यग् वृज्यते विनाश्यतेऽनेनेति संवर्गनामकोऽयं धर्मः ।

इदानीं विधत्ते “यो भ्रातृव्यवान्स्यात् स स्वर्धमान एतच्छेष्टा
 यजेताग्नये संवर्गाय पुरोडाशमष्टाकपात्रं निर्वपेत्” इति । सं-
 वर्गे सं रयिं जयेति याज्यायां संवर्गब्रह्मवशात् वैरिसम्-
 न्धोजन्नादिवर्जनहेतुत्वाच्चायमग्निः संवर्गः । पूर्वपठितमोजो
 ऽसीत्यादिमन्त्रं विनियुक्ते “तः इदंमाससमेतेन यजुषाभि-
 मृष्टेदोज एव ब्रह्ममिन्द्रियं वीर्यं प्रजां पशून् भ्रातृव्यस्य दृष्ट्वा
 भवत्यात्मना परास्व भ्रातृव्यो भवति” इति । तं पुरोडाशं
 इदं पत्रं आसन्नं वेद्यामासादितं ॥

इति माधवीये वेदार्थप्रकाशे छान्दोग्यसंहिताभाष्ये द्वि-
 तीयकाण्डे चतुर्थप्रपाठके द्वितीयोऽनुवाकः ॥ ० ॥

पुजापतिः पुजा अस्तुजत ता अस्मात्सृष्टाः परा-
 चीरायन् ता यथावसन् ततो गर्भुदुदतिष्ठत् ता दृष्ट-
 स्पतिश्चान्ववैताः सौऽब्रवीद्दृष्टस्पतिरनया त्वा प्रति-
 ष्ठान्यथ त्वा पुजा उपावर्त्यन्तीति तं प्रातिष्ठत् ततो
 वै पुजापतिं पुजा उपावर्तन्त यः पुजाकामः स्यात्
 तस्मा एतं प्राजापत्यं गर्भुतं च निर्वपेत् पुजापतिं ॥

॥ १ ॥

एव स्वेन भागधेयेनोपधावति स एवास्मै पुजां प्र-
जनयति पुजापतिः पशून्सृजत तेऽस्मात् सृष्टाः पराञ्च
आयन् ते यचावसन् ततो गर्मुदुदतिष्ठत् तान् पूषा
चाम्बवैताः सोऽब्रवीत् पूषानया मा प्रतिष्ठाय त्वा
पशव उपावर्त्यन्तीति मां प्रतिष्ठेति सोमोऽब्रवीन्मम
वै ॥ २ ॥

अकृष्टपथमित्युभौ वां प्रतिष्ठानीत्यब्रवीत् तौ प्रा-
तिष्ठत् ततो वै पुजापतिं पशव उपावर्तन्त यः पशु-
कामः स्यात् तस्मा एतः सोमापौष्णं गर्मुतं चरं
निर्वपेत् सोमापूष्णावेव स्वेन भागधेयेनोपधावति
तावेवास्मै पशून् प्रजनयतः सोमो वै रेतोधाः पूषा
पशूनां प्रजनयिता सोम एवास्मै रेतो दधाति पूषा
पशून् प्रजनयति ॥ ३ ॥

वपेत् पुजापतिं वै दधाति पूषा चीणि च ॥ ४ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके चतुर्थोऽनुवाकः ॥ ० ॥

सार्धमानस विहिता संवर्गेष्टिसृतीषके ।

अथ चतुर्थे गर्भुतं च हं विधातुं प्रसौति “प्रजापतिः प्रजा असृजत ता अस्मात् सृष्टाः पराचीरायन् ता यत्रावसन् ततो गर्भुदुदतिष्ठत् ता वृहस्पतिस्यान्ववैताः सोऽब्रवीद्वृहस्पतिरनया त्वा प्रतिष्ठान्यथ त्वा प्रजा उपावर्त्यन्तीति तं प्रातिष्ठत् ततो वै प्रजापतिं प्रजा उपावर्त्यन्” इति । ताः पराप्सुस्वत्वेनापगताः प्रजाः यत्र देवे निवासं कृतवत्यः तत्र देवे भास्वचाक्षनादिनिष्क्रान्तापातेन ततो देवात् गर्भुसंज्ञकसंज्ञष्टपथसरस्यमुद्गरूपं धान्यमुदतिष्ठत् तदानीं वृहस्पतिश्च प्रजापतिश्च ताः प्रजा अनुगतवन्तो । अथ अकारादनायातोऽपि प्रकृतः प्रजापतिः समुच्यते । तदा प्रजापतिं प्रति वृहस्पतिरेवमब्रवीत्, अनया गर्भुतधान्यरूपया त्वां प्रतिष्ठानि धान्यवत्त्वेन प्रतिष्ठितं करोमि, ततो धान्यवत्त्वं त्वां तदर्थिन्यः प्रजा उपगमिष्यन्तीत्युक्त्वा तं प्रजापतिं प्रतिष्ठितवान्, ततो धान्यवत्त्वं प्रजापतिं धान्यार्थिन्यः प्रजा उपगताः । विधत्ते “यः प्रजाकामः स्यात् तस्मा एतं प्रजापत्यं गर्भुतं च हं निर्वपेत् प्रजापतिमेव स्वेन भागधेयेनोपधावति स एवास्मै प्रजां प्रजनयति” इति । अथ पशुकामस्य सोमापौष्यं गर्भुतं च हं विधातुं प्रसौति “प्रजापतिः पशून्सृजत तेऽस्मात् सृष्टाः पराश्च आयन् ते यत्रावसन् ततो गर्भुदुदतिष्ठत् तान् पूषा आन्ववैताः सोऽब्रवीत् पूषानया मा प्रतिष्ठाय त्वा पशव उपावर्त्यन्तीति मां प्रतिष्ठेति सोमोऽब्रवीत्सम वा अष्टष्टपथ-

मित्युभौ वां प्रतिष्ठानीत्यब्रवीत् तौ प्रातिष्ठत् ततो वै प्रजा-
पतिं पञ्चव उपवर्तन्त” इति । पशूनिवाकस्यानेऽपि अश्वितद्व-
यज्वेवगोमयादिपातेन गर्भुत उत्पत्तिः, तथा गर्भुता प्रजापतिः
पूषणं सोमञ्च प्रतिष्ठाप्य पशूनाप्नवान् । अथेष्टिं विधत्ते “यः
पशुकामः स्यात् तस्मा एतः सोमापौष्यं गर्भुतं चरुं निर्व-
पेत् सोमापूषणावेव स्नेन भागधेयेनोपधावति तावेवास्मै पशून्
प्रजनयतः सोमो वै रेतोधाः पूषा पशूनां प्रजनयिता सोम
एवास्मै रेतो दधाति पूषा पशून् प्रजनयति” इति ॥

इति माधवीये वेदार्थप्रकाशे छन्दयजुःसंहिताभाष्ये दि-
तीयकाण्डे चतुर्थप्रपाठके चतुर्थोऽनुवाकः ॥ * ॥

अग्ने गोभिर्न आगहीन्दो पुष्ट्वा जुषस्व नः । इन्द्रो
धर्ता गृहेषु नः । सविता यः सहस्रियः स नो गृहेषु
रारणत् । आ पूषा एत्वा वसु । धाता ददातु नो
रयिमीशानो जगतस्पतिः । स नः पूर्येन वावनत् ।
त्वष्टा यो वृषभो वृषा स नो गृहेषु रारणत् । सहस्रे-
षायुतेन च । येन देवा अमृतं ॥ १ ॥

दीर्घः अवा दिव्यैरयन्त । रायस्योष त्वमस्रभ्यं गवां
कुल्लिं जीवस आयुवस्व । अग्निर्यदपतिः सोमो विश्व-
वनिः सविता सुमेधाः स्वाहा । अग्ने यदपते यस्ते
घृत्यो भागस्तेन सह ओज आक्रममाणाय धेहि अ-
द्यात् पयो मा येषं मूर्धा भूयासः स्वाहा ॥ २ ॥

अमृतमष्टाचिः शब्द ॥ ५ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके पञ्चमोऽनुवाकः ॥ * ॥

प्रजापत्यर्थिनोऽहन्तस्तुर्थे गार्मुतस्वः ।

अथ व्यवहितेन षष्ठेन चित्राचागं विधित्वुरादौ पञ्चमे-
नानुवाकेनोपहोममग्नान् पठति । कल्पः । चित्रापौर्णमासे
चित्रामिष्टिं निर्वपेदाग्नेयादीनि सप्ताग्ने गोभिर्न आगहीत्यु-
पहोमा इति । तच्च प्रथममग्नपाठस्तु “अग्ने गोभिर्न आ-
गहीन्दो पुष्या जुषस्व नः । इन्द्रो धर्ता मृदेषु नः” इति ।
हे अग्ने गोभिः सह नोऽस्मान् प्रत्यागहि आगच्छ, हे इन्द्रो
पशुपुष्या नोऽस्मान् जुषस्व प्रीणय, इन्द्रो नोऽस्माकं मृदेषु
धर्ता पशूनां धारयिता भवतु । द्वितीयमग्नपाठस्तु “स-
विता यः सहस्रियः स नो मृदेषु रारणत् । आ पूवा एता
वसु” इति । पशूनां सहस्रं यस्यास्त्वसौ सहस्रियः, तादृशो यः

सविता नोऽस्माकं गृहेषु रारणत् भृशं रमतां । षष्ठ्युपोषक-
 च देव आगच्छतु वसु धनमप्यागच्छतु । द्वितीयमन्त्रपाठस्तु
 “धाता ददातु नो रथिमो ब्रह्मणो जगतस्पतिः । स नः पूर्वेण
 वावणत्” इति । सर्वस्य विधाता जगतः पाशक ईश्वरो नोऽ-
 स्माभ्यं रथिं धनं ददातु स ईश्वरो नोऽस्मान् पूर्वेण धनेन
 वावणत् भृशं भजतु रचतु । चतुर्थमन्त्रपाठस्तु “त्वष्टा यो
 वृषभो वृषा स नो गृहेषु रारणत् । सहस्रेणायुतेन च”
 इति । यस्त्वष्टा वृषभः श्रेष्ठः वृषा कामानां वर्षिता सोऽस्माकं
 गृहेषु पशूनां सहस्रेणायुतेन च सह रारणत् भृशं रमतां ।
 पञ्चममन्त्रपाठस्तु “येन देवा अमृतं दीर्घं अवो दिव्यैरयन्त ।
 रायस्योष त्वमस्माभ्यं गवां कुलिं जीवस आयुवस्व” इति । हे
 रायस्योष धनपोषक येन त्वया देवा अमृतं पीयूषं दीर्घं सुपूर्णे
 अवः कीर्तिहेतुभूतममृतं दिव्यैरयन्त स्थापितवन्तः । तादृश-
 स्त्वमस्मादर्थं गवां कुलिं सह जीवसे जीवितार्थमायुवस्व आ-
 नीय मिश्रय । षष्ठमन्त्रपाठस्तु “अग्निर्महपतिः सोमो विश्ववनिः
 सविता सुमेधाः स्वाहा” इति । अग्निरसद्गृहस्थाधिपतिः, सोमो
 विश्वं वनते भजत इति विश्ववनिः, सविता ब्रह्मणा मेधा यस्येति
 सुमेधाः, एतेभ्य इदं स्वाहुतमस्तु । सप्तममन्त्रपाठस्तु “अग्ने
 गृहपते यस्ते घृत्यो भागस्तेन सह आज आक्रममाणाय धेहि
 श्रेष्ठ्यात् पथो मा घोषं मूर्धा भूयासः स्वाहा” इति । हे गृहपते
 अग्ने घृतमर्हति इति घृत्यो यस्ते भागस्तेन सह आजोऽष्टमधातु-
 रूपं प्ररीरक्षारमाक्रममाणायानुतिष्ठते यजमानाय धेहि स्वा-

पयः, यजमानोऽहं श्रेष्ठ्यात् पयः श्रेष्ठानां मार्गकर्तृणां सम्बन्धिनाऽस्मादनुष्ठानमार्गात् मा घोषं वियुक्तो मा भूवं मूर्धा चजमानानां मध्ये त्रिरोवदुक्तमो भूयासं तुभ्यमिदं स्नाततमस्तु ।

अत्र विनियोगसङ्ग्रहः ।

अग्ने गोभिस्त्रपदोमासिन्नायगे हि सप्त ते ।

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके पञ्चमोऽनुवाकः ॥ ० ॥

चिचया यजेत पशुकाम इयं वै चिचा यदा अस्यां विश्वं भूतमधि पुजायते तेनेयं चिचा य एवं विद्वाश्चिचया पशुकामो यजेते प्र प्रजया पशुभिर्मिथुनैर्जायते प्रैवाग्नेयेन वापयति रेतः सौम्येन दधाति रेत एव हितं त्वष्टा रूपाणि विकरोति सारस्वतौ भवत एतद्वै दैव्यं मिथुनं दैव्यमेवास्मै ॥ १ ॥

मिथुनं मध्यतो दधाति पुष्ट्यै पुजननाय सिनीवात्यै चरुर्भवति वाग्वै सिनीवाली पुष्टिः खलु वै वाक् पुष्टिमेव वाचमुपैत्यैन्द्र उतमो भवति तेनैव तन्मिथुनं सप्तैतानि इवींषि भवन्ति सप्त ग्राम्याः पशवः

सत्तारण्याः सप्त छन्दाः स्थुभयस्यावकथ्या अवेता आ-
हुतीर्जुहोत्येते वै देवाः पुष्टिपतयस्त एवास्मिन् पुष्टिं
दधति पुष्यति पुजया पशुभिरथो यदेता आहुती-
र्जुहोति प्रतिष्ठित्यै ॥ २ ॥

अस्मै त एव द्वादश च ॥ ६ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके षष्ठोऽमवाकः ॥ * ॥

चिचायागस्योपहोममन्त्राः पञ्चम ईरिताः ।

अथ षष्ठे तं यागं विधत्ते “चिचया चजेत पशुकाम इयं
वै चिचा यदा अस्यां विश्वं भूतमधि प्रजायते तेनेयं चिचा
य एवंविदाः चिचया पशुकामो चजेत प्र प्रजया पशुभि-
र्मिथुनैर्जायते” इति । चिचेति यागस्य नामधेयं सा च चिचा
भूमिस्वरूपा । यस्मात् कारणात् अस्यां भूमौ सर्वं प्राणिजात-
माधिक्येनोत्पद्यते तेन चिचप्राण्युत्पादनेनेयं भूमिचिचा, तद-
द्विचिचप्रजापशुहेतुत्वाद्यागोऽपि चिचेत्युच्यते । चिचायाः स्वरू-
पभूतान् सप्त यागविशेषान् विधातुं तद्विधिं क्रमेणोक्तवति
“प्रैवाग्नेयेन वापयति रेतः सौम्येन दधाति रेत एव हितं
त्वष्टा रूपाणि विकरोति सारस्वतौ भवत एतद्वै दैव्यं मिथुनं
दैव्यमेवास्मै मिथुनं मध्यतो दधाति पुष्टौ प्रजगमाय सिनी-
वास्मै चरुर्भवति वाम्ने सिनीवास्मै पुष्टिः खलु वै वाक् पुष्टि-
मेव वाचमुपैत्यैन्द्र उक्तमो भवति तेनैव तन्मिथुनं” इति ।

अचाग्नेयेन हविषा प्रवापयति । प्रकर्षेण पशूत्पत्तिबीजं प्रक्षि-
पति, सौम्येन हविषा त्रीक्षादिबीजेषु गोमयमिव प्रजादि-
बीजेषु पोषकं रेतो धारयति । द्वितीयहविर्देवता त्वष्टा नि-
हितं रेतो नागाविधिरूपाकारेण विकरोति । *ततः सरस्व-
तीदेवताकः सरस्वदेवताकस्येत्युभौ सारस्वतौ भवतः, एतच्च
इयं स्त्रीपुरुषरूपत्वादेवतासम्बन्धि मिथुनं, तस्य हविषां मध्ये
ऽनुष्ठानेन यजमानार्थं दैव्यं मिथुनं गृहमध्ये सम्पादितवान्
भवति, तस्योत्पन्नानां प्रजानां पशूनाञ्च पुंस्त्री सम्पद्यते प्रजा-
नां पशूनाञ्च प्रजननायोत्पत्तये सम्पद्यते । तत्र सिनीवास्त्यै
चरः कर्त्तव्यः सिनीवास्त्या वाक्त्वञ्च अर्थवादान्तरे द्रष्टव्यं ।
वाचः पुष्टिहेतुत्वं सभामध्ये पण्डितेष्ववसोक्तते । तस्मादनेन
चक्षुषा पुष्टिहेतुं वाचं प्राप्नोति । ऐन्द्रो घानसुरमः कर्त्तव्यः
तेनैवेन्द्रस्य पुरुषत्वेन सिनीवास्त्या स्त्रीत्वेन च तदुभयं मिश्रित्वा
मिथुनं भवति । अथ द्रव्यविशेषाः शास्त्रान्तरे द्रष्टव्याः ।
षाठप्राप्तां हविःसङ्ख्यां प्रशंसति “सप्तैतानि हवींषि भवन्ति
सप्त घाम्याः पञ्चवः सप्तारण्याः सप्त छन्दास्सुभयस्यावदथै”
इति । गोमहविषाश्चाजाविमर्द्भोऽङ्गा घाम्याः । द्विसुरश्चापदपक्षि-
वरीरूपहस्तिमकटंगादेयाः सप्तारण्याः । गायत्र्युष्णिगनुष्टुप्
हृदती पङ्क्तिं त्रिष्टुप् जगत्यम्बन्दांसि । उभयस्य पशुसङ्ख्या
छन्दःसङ्ख्या च अग्ने गोभिर्न आगहीत्यादिभिर्मन्त्रैरपहोमान्
विधत्ते “अथैता आहुतीर्जुहोत्येते वै देवाः पुष्टिपतयस्य एवा-

* 'ततः स्त्री सरस्वतीदेवताका सरस्वदेवताकस्येति' इति का० ।

स्निग्धं पुष्टिं दधति पुष्यति प्रजया पशुभिरयो यदेता आजती-
र्जुहेति प्रतिष्ठित्यै” इति । एते वै मन्त्रोक्ता अग्नीन्नादयः ॥

अथ मीमांसा । प्रथमाध्यायस्य चतुर्थपादे चिन्तितं ।

चित्रया यजेतेति तद्गुणो नाम वा भवेत् ।

चित्रस्त्रीत्वगुणो रुढेरग्नीषोमीयके पशौ ॥

द्वयोर्विधा वाक्यभेदो वैशिष्ट्ये गौरवं ततः ।

स्यान्नाम पृष्ठाज्यबहिष्यवमानेषु तत्तथा ॥

चित्रया यजेत पशुकाम इत्याश्रयते । तत्र चित्राश्रयो
नेद्विच्छब्दवद्यौगिकः किन्तु रुढ्या चित्रस्त्रीत्वमभिधत्ते ।
ततो न पूर्वव्यायेन नामत्वं । तथा सत्यग्नीषोमीयं पशुमाल-
भेतेति विहितं पशुयागमत्र यजेतेत्यनेन पदेनानूद्य तस्मिन्
पशौ चित्रस्त्रीत्वगुणो विधीयते* इति प्राप्ते ब्रूमः । चित्रत्वं
स्त्रीत्वञ्चेति दावेतौ गुणौ, तयोर्द्वयोर्विधाने वाक्यं भिद्येत ।
तथा चोक्तं ।

प्राप्ते कर्मणि नानेको विधातुं शक्यते गुणः ।

अप्राप्ते तु विधीयन्ते बहवोऽप्येकयत्नतः ॥ इति ।

अथ वाक्यभेदपरिहाराय गुणद्वयविशिष्टपशुद्रव्यरूपं कर्म
विधीयते तदा गौरवं स्यात् । तस्माच्चित्राश्रयः पूर्ववद्यजिज्ञा-
सामाधिकरण्येन यागनामधेयं भवति । चित्रत्वञ्च तस्य विसृ-
ष्टपशुद्रव्यद्वारेणोपपद्यते । दधि मधु घृतमापो धानास्तण्डुलास्त-
त्संस्पृष्टं प्राजापत्यमिति दध्यादोनि विशिष्टाणि प्रदेयद्रव्याणि

* चित्रत्वस्त्रीत्वगुणौ विधीयेत इति पाठान्तरं ।

षडाद्यातानि । तदेतच्चिचानामकस्य यागस्योत्पत्तिवाक्यं याम-
स्वरूपभूतयोर्दध्यादिद्रव्यप्रजापतिदेवतयोरत्रोपदिष्टमानत्वात् ।
उत्पत्त्यस्य तस्य यागस्य चिचया चजेत पशुकाम इत्येतत् फल-
वाक्यं । एवं सति प्रकृतार्थो लभ्येत । अग्नीषोमीयपञ्चनुवादेन
गुणविधाने प्रकृतहानाप्रकृतप्रक्रिये प्रवर्ज्येयार्ता । छिड्प्रत्ययस्य
चानुवादलाङ्गीकारास्तुल्यविध्यर्थो वाच्येत । तस्माच्चिचा कर्म-
नामधेयं । यथा चिचाब्रह्मे नामधेयत्वं तथा वहिष्पवमानब्रह्मे
आज्यब्रह्मे पृष्ठब्रह्मे च तत्तत्कर्मनामधेयत्वं योजनीयं ।

चतुर्थीध्यावस्व तृतीयपादे चिन्तितं ।

चिचया पशवोऽमुष्मिन्नेव क्षुर्नियता न वा ।

आद्यः स्वर्गेष तु स्यात्ताद्देहस्योत्पादकत्वतः ॥

चिचोत्पत्तौ तु नियमो न श्रुतो नापि कल्पकं ।

पुं प्रवृत्त्यादिनोपेते प्रतिबन्धे भवेत् फलं ॥

काम्यकर्मणि एवं श्रूयते 'चिचया चजेत पशुकाम ऐन्द्रा-
ग्रमेकादव्रकपालं निर्वपेत्प्रजाकामः' इति । तत्र यथा स्वर्ग-
फलस्यामुष्मिकत्वं निश्चितं, एवं पश्यादिफलस्यापि । यदि स्वर्ग-
हेतुर्व्यतिष्ठेति मो देहान्तरस्योत्पादकः तर्हि चिचादिरपि
तथास्त्विति चेत्, मैवं । वैषम्यात् । अस्मिन् देहे स्वर्गस्य भोक्तु-
मवक्यत्वादश्रुताप्यन्यदेहोत्पत्तिरर्थापत्त्या कल्प्यते । चिचया
तन्यदेहोऽवश्यमुत्पाद्यत इति नियमो न श्रुतः, नापि किञ्चित्
तस्य कल्पकमस्ति, अनेनापि देहेन पश्यादिफलस्य भोक्तुं श-
क्यत्वात् । अस्मिन् देहे प्रतिपद्यादिदृष्टोपायमन्तरेण पश्याद्य-

स्वाभावेऽपि चिन्तादिफलमामुक्तिकमेवेति चेत् । न, प्रतिपत्तादेः
प्रतिबन्धनिवृत्तावपयुक्तत्वात् । तस्मादसति प्रतिबन्धे फल-
मैहिकं सति त्वामुक्तिकं ।

पञ्चमाध्यायस्य प्रथमपादे चिन्तितं ।

स्त्रीपुंसदेवकौ सारस्वतौ तद्धर्मगः क्रमः ।

नास्त्वस्ति वाच नास्त्येष तन्नियामकवर्जनात् ॥

याज्यानुवाक्यापाठेन स्त्रीप्राथम्यं हि मुख्ययोः ।

मुख्यार्धत्वेन धर्माणां स्त्रीमुख्यक्रमतः क्रमः ॥

चिन्तायामे सप्तानां इविषां मध्ये चतुर्थपञ्चमे इत्यभाषा-
येते 'सारस्वतौ भवत एतद्वै दैव्यं मिथुनं' इति । सरस्वती
च सरस्वांसेति विगृह्य समासे कृते पुमान् स्त्रियेति सूत्रे-
षैकशेषात् सारस्वताविति भवति, तौ देवते यथोर्थागयोस्तौ
सारस्वतौ यामौ, एतच्च मिथुनमिति वाक्यशेषादवगम्यते ।
तथोर्थागयोर्निर्वापादयो धर्माद्योदकतः प्राप्तास्तच्च स्त्रीयया स्त्री-
यागस्य पुंयागस्य वा प्रथमं निर्वापः कार्यः । क्रमः, मुख्यार्थ-
पाठप्रवृत्तिस्थानानामन्यतमस्य नियामकस्याभावादिति प्राप्ते
ब्रूमः, होत्रकाण्डे स्त्रीदेवतायाः पूर्वं याज्यानुवाक्ये आस्ताते
'प्र णो देवी सरस्वती' 'आ नो दिवः' इति । पश्चात् पुंदेव-
तायाः 'पोपिवाꣳसꣳ सरस्वतः' 'ये ते सरस्व ऊर्मयः' इति ।
अनेन याज्यानुवाक्याक्रमेण मुख्ययोर्द्वयोर्थागयोर्मध्ये स्त्रीया-
गस्य प्राथम्यमवगम्यते । ततो धर्माणां मुख्ययागार्थत्वान्मुख्यक्रमे-
णैव क्रमे नियते सति स्त्रीयागस्यैव प्रथमं निर्वापः कार्यः ॥

इति माधवीये वेदार्थप्रकाशे छण्णयजुःसंहिताभाष्ये द्वितीयकाण्डे चतुर्थप्रपाठके षष्ठोऽनुवाकः ॥ ० ॥

म॒रु॒तम॑सि म॒रु॒ता॒मोजो॑ऽपां धा॒रां भिन्धि र॒मय॑त
म॒रु॒तः श्ये॒नमा॑यि॒नं म॒नो॑ज॒वसं॑ वृष॑णः सुवृ॒क्तिं । येन॑
श॒र्धे उ॒ग्रम॑व॒स्तृष्ट॑मेति॒ तद॑श्चि॒ना परि॑धत्तः स्व॒स्ति । पुरो॑-
वा॒तो व॑र्षन् जि॒म्बरा॑वृत् स्वाहा वा॒ताव॑द॒र्धेन्नु॒ग्ररा॑वृत्
स्वाहा स्त॒नय॑न् व॑र्षन् भी॒मरा॑वृत् स्वाहा॒नश॑न्यव-
स्फू॒र्जन् दि॒द्युद॑र्षन् त्वे॒षरा॑वृत् स्वाहाति॒राचं॑ व॑र्षन्
पू॒र्तिरा॑वृत् ॥ १ ॥

स्वाहा बहु ह॒यम॑वृषादिति श्रु॒तरा॑वृत् स्वाहात-
प॒ति व॑र्षन् वि॒राडा॑वृत् स्वाहाव॒स्फूर्जन्॑ दि॒द्युद॑र्षन्
भू॒तरा॑वृत् स्वाहा मा॒न्दा वा॑शाः शु॒न्ध्य॒रजि॑राः । ज्यो-
ति॒ष्म॒तोस्त॑म॒स्वरी॑रु॒न्द्तीः सु॑फो॒नाः । मि॒त्र॒भृ॒तः क्ष॒त्र-
भृ॒तः सु॑रा॒द्रा इ॒ह मा॑वत । वृ॒ष्णो अ॒श्वस्य॑ स॒न्दान॑म-
सि वृ॒ष्ट्यै त्वो॑प॒नद्या॑मि ॥ २ ॥

प॒र्तिरा॑वृद्धिच॒त्वारि॑ः श॒च ॥ ७ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके सप्तमोऽनुवाकः ॥ * ॥

पशुकामस्य चित्राख्यो यागः षष्ठे निरूपितः ।

अथ सप्तममारभ्य दशमानौखतुर्भिरनुवाकैः कारीरीष्टिः प्रतिपाद्यते । तत्र तावत् सप्तमेऽनुवाके केचिन्मन्त्राः पथ्यन्ते । कल्पः । कारीर्या वृष्टिकामो यजेताग्नीमन्वाधायापरेणाहव-
नीयं दक्षिणातिक्रम्य यजमानो माहृतमसि मरुतामोज इति
हृष्यं वासः हृष्यादृषं परिधत्त इति । पाठस्तु “माहृतमसि
मरुतामोजोऽपां धारां भिन्धि” इति । हे हृष्यवासस्यं मरु-
त्सम्बन्धसि वस्ते प्रक्षिप्तस्य हृष्यद्रव्यमिश्रस्य जलस्य मरुद्भिः
शोषणीयत्वात्, अत एव मरुतामोजो वल्लमसि मेघेषु प्रति-
बद्धानामपां धारामुद्दिश्य प्रतिबन्धरूपं मेघं भिन्धि । कल्पः ।
रमयत मरुतः श्येनमायिनमिति पश्चादातं प्रतिमीवति पुरो-
वातमेव जनयतीति । प्रतिमीवति प्रतिबभ्राति । पाठस्तु
“रमयत मरुतः श्येनमायिनं मनोजवसं वृषणं सुवृत्तिं । येन
वर्धं उयमवसृष्टमेति तदग्निना परिधत्तं खसि” इति । हे
मरुतः श्येनं श्येनवत् प्रवस्यगतिं पुरोवातं रमयत कीडयत,
कीदृशं आयिनं आगच्छन्तं, मनोजवसं मनस इव जवो वेगो
यस्य तादृशं, वृषणं उदकस्य वर्षयितारं, सुवृत्तिं सुष्ठु पा-
श्चात्यवातस्य वर्षयितारं, येन पुरोवातेनावसृष्टं मेघेभ्यो
मोक्षितं जलं उयं तीव्रधारारूपं भूत्वा वर्धः शीर्णमतिशो-
षेण हिंसितं क्षेपमेति प्राप्नोति, तादृशं पुरोवातं रमयतेति
पूर्वचान्वयः । हे अग्निनौ देवभिषजौ तज्जलं खसि क्षेमकरं
यथा भवति तथा परितो धारयतं । कल्पः । पुरोवातो वर्ष-

क्षित्यष्टौ वातवामाणि ऊत्वेति । पाठस्तु “पुरोवातो वर्षन्
जिम्बरावृत् स्नाहा वातावर्षन्कुयरावृत् स्नाहा स्तनयन् वर्षन्
भीमरावृत् स्नाहाऽनग्रन्ववस्फूर्जन् दिद्युवर्षन् जेवरावृत् स्नाहा-
तिराचं वर्षन् पूर्तिरावृत् स्नाहा वज्र हायमदृषादिति अत-
रावृत् स्नाहाऽऽतपति वर्षन् विराडावृत् स्नाहावस्फूर्जन् दिद्यु-
वर्षन् भूतरावृत् स्नाहा” इति । अः पुरोवातः वर्षन् दृष्टिं
प्रवर्तयन् जिम्बः प्रजाः प्रीणयन्नाददावर्ततां, तस्यै स्नाऊत-
मस्तु । वातावत् प्रवातेन युक्तः उग्रस्त्रीप्रधारायुक्तः, स्तनयन्
गर्जन् भीमो गर्जनाधिक्येन भयङ्कर इव, अग्रजनि प्राणघा-
तकोऽग्रनिर्गन्धा न पतति तथा अवस्फूर्जन् अवशेषेणैव ब्रह्म-
यन्, दिद्युदिद्युस्तस्येन प्रकाशनेन युक्तः, जेवः वर्षधारया
ब्रह्मसेवादेर्दीपकः, अतिराचं रात्रिमतीत्य दिवारात्रमित्यर्थः,
पूर्तिः महीतलं पूरयिता । अयं वातो वज्र यथा भवति तथा
अदृषात् अवर्षयत्, किञ्चेति अतो जनेषु ख्यातः । आतपति
आतपे स्थिते सति विराड्विशेषेण राजमानः । अवस्फूर्जन् दि-
द्युदितिब्रह्मैवा स्नास्वातौ । आदरार्थं पुनर्वचनं । इत्यभूतः
यथोक्तगुणैर्युक्तः सन् सर्वलोकधारणक्षम इत्यर्थः । कल्पः ।
अन्तर्वेदि कृष्णाजिनं प्राचीनयोवमुत्तरलोमास्तीर्य तस्मिन् ख-
र्जूरसक्तून् करीरसक्तून् वा मान्दा वात्रा इति कृष्णमधुषा सं-
युज्य तिस्रः पिण्डीः कृत्वा पुष्करपत्राग्रैः संवेष्टेति । पाठस्तु
“मान्दा वात्राः शुण्ध्यूरजिराः । ज्योतिष्मतीक्ष्मसरोरुन्दतीः
सुफेगाः । मिचमृतः चचमृतः सुराङ्गा इह मावत” इति ।

मान्दादीन्वेकादशापां नामानि समुद्रात्मनि, तादृशो हे
 आपो यूयं इहास्मिन् कर्मणि मां चवत फलदानेन रक्षत ।
 मान्दाः हर्षहेतवः, वात्राः ब्रन्देन वर्षषडन्येन युक्ताः, शुग्धूः
 शुद्धिहेतवः, अजिराः प्रवाहरूपेण ममनशीलाः, ज्योतिष्मतीः
 शुक्लरूपयुक्ताः, तमस्वरीः सूर्यप्रकाशाच्छादनेन तमो यथा
 भवति तथा स्वरम्यो मच्छन्वः, उन्दतीः भूमिं क्लेदयन्वः,
 सुफेनाः जलप्रवाहपातलेन वज्रफेनयुक्ताः, जगन्निचभूता
 पोषधीर्विभ्रति पोषयन्तीति मित्रमृतः, चत्रं देवाधिपतिं रा-
 ज्ञानं सुवृष्टिजन्यसन्तोषेण विभ्रति पोषयन्तीति चत्रमृतः,
 सुहु शोभनं ब्रह्मेण सम्पूर्णं राष्ट्रं यासां ताः सुराङ्गाः । कस्यः ।
 समुद्यन्त कृष्णाजिनस्त्रान्नौ वृष्णो अश्वस्य सन्दानमसीति कृ-
 ष्णेन दास्योपनक्षतीति । पाठस्तु “वृष्णो अश्वस्य सन्दानमसि
 वृष्यै त्वापनक्षामि” इति । हे रज्जो त्वं वृष्णो अश्वस्य सेवन-
 समर्थस्य अश्वमुत्पत्यैवास्व कृष्णाजिनस्य सन्दानं दृढबन्धन-
 बाधनमसि । अतो वृष्टिसिद्ध्यर्थमनेव सन्दानेन हे कृष्णाजिन
 त्वामुपनक्षामि बभ्रामि ॥

अत्र विनियोगसङ्ग्रहः ।

कारीर्यां मादृतं कृष्णं स्वामी धारयते पटं ।
 रमेति पश्चिमं वातं पुरोवातं करोति हि ॥
 पुरोऽष्टावाज्जतीर्ज्ज्वा मान्दाः संयैरति सकृत् ।
 वृष्णः सस्रक्षते सक्तुं मन्त्रा द्वादश वर्षिताः ॥

इति माधवीये वेदार्थप्रकाशे छण्यजुःसंहिताभाष्ये द्वि-
तीयकाण्डे चतुर्थप्रपाठके सप्तमोऽनुवाकः ॥ ० ॥

देवा वसव्या अग्ने सोम सूर्य । देवाः शर्मण्या मि-
चावरुणार्थमन् । देवाः सपीतयोऽपां नपादाशुहेमन् ।
उद्गो दत्तोदधिं भिन्त दिवः पर्जन्यादन्तरिक्षात् पृ-
थिव्यास्ततो नो वृद्ध्यावत । दिवा चित्तमः छण्वन्ति
पर्जन्येनोद्वाहेन । पृथिवीं यद्गुन्दन्ति । आ यं
नरः सुदानवो ददाशुषे दिवः कोशमचुच्यवुः । वि पर्-
जन्याः सृजन्ति रोदसी अनु धन्वना यन्ति ॥ १ ॥

वृष्टयः । उदीरयथा मरुतः समुद्रतो यूयं वृष्टिं
वर्षयथा पुरोषिणः । न वो दत्ता उपदस्यन्ति धेनवः
शुभं यातामनु रथा अदृत्सत । सृजा वृष्टिं दिव
आद्भिः समुद्रं पृण । अजा असि प्रथमजा बलमसि
समुद्रियं । उन्नमय पृथिवीं भिन्द्हीदं दिव्यं नभः ।
उद्गो दिव्यस्य नो देहीशानो विस्त्वा हतिं । ये देवा
दिविभागा येऽन्तरिक्षभागा ये पृथिविभागाः । त

इ॒मं य॒ज्ञम॑वन्तु त इ॒दं श्ले॒षमा॑वि॒शन्तु॒ त इ॒दं श्ले॒षम॑नु॒-
वि॒विश॑न्तु ॥ २ ॥

य॒न्ति दे॒वा वि॒श॑तिश्च ॥ ८ ॥

इति तैत्तिरीयसंहितायां द्वितीयकाण्डे चतुर्थ-
प्रपाठकेऽष्टमोऽनुवाकः ॥ * ॥

* प्राच्याङ्गमन्त्राः कारीर्यां सप्तमे समुदीरिताः ।

अथावशिष्टमन्त्रा अष्टमे वर्ण्यन्ते । कल्पः । उत्करे प्रागीधं
चिगधमनोऽवस्थितं भवति कर्दीसीत्यर्थो देवा वसव्या इति
पूर्वस्थां गधायी† कृष्णाजिनमावधीयादहोरात्रावासकं भवति
यदि वर्षेत् पिण्डीरेव जुहुयाद् यदि न वर्षेद्देवाः शर्मण्या
इति मध्यमायामावधीयादहोरात्रावासकं भवति यदि वर्षेत्
पिण्डीरेव जुहुयाद् यदि न वर्षेद्देवाः सपीतय इति जघन्याया-
मावधीयादहोरात्रावासकं भवति यदि वर्षेत् पिण्डीरेव जुहु-
याद् यदि न वर्षेच्छो भूते धामच्छदादीनि त्रीणि हवींषि नि-
र्वपतीति । पाठस्तु “देवा वसव्या अग्ने सोम सूर्य । देवाः शर्म-
ण्या मित्रावरुणार्थमन् । देवाः सपीतयोऽपां नपादाशुहेमन् ।
उद्गो दत्तोदधिं भिन्न दिवः पर्जन्यादन्तरिक्षात् पृथिव्या-
स्ततो गो वृक्षावत” इति । अत्र उद्गो दत्तेत्येषां चयाणां
मन्त्राणां शेषत्वेनानुषज्यते । हे देवाः उद्गो दत्त उदकानि

* प्राग्धोममन्त्रा इति का० । † गदायामिति तै० ।

प्रचक्षत, कीदृशा देवा वक्ष्याः प्रजानां वाञ्छितारः । क
एते देवा इति उच्यते । अग्रे सोम सूर्येत्येवमादिकाः,
हे देवा इति पूर्वचाम्यः । उदकदाने क उपाय इति
तदुच्यते । उदधिं भिन्ना उदकं धीयते अस्मिन्नित्युदधि-
र्मेघः तं विदारयत । केभ्यो निमित्तेभ्यो दिवोऽन्तरिक्षात्
पृथिव्याः लोकत्रयं निमित्तीकृत्येत्यर्थः । ततो मेघविदा-
रणादूर्ध्वं पर्जन्यादागतया वृष्ट्या नोऽस्मानवत रक्षत । द्वि-
तीयमन्त्रे तु मिषावद्वार्यमस्मित्येवमादयो हे देवाः प्रमंष्टाः
सुखप्रदा इति व्याख्येयं । तृतीयमन्त्रे तपां नपादाश्च हेमन्
प्रीतगते इत्येवमादयो हे देवाः खपीतयः समाना पीतिः
सोमपानं येषां ते तादृशा इति व्याख्येयं । कस्यः । उपसोम-
कास्ते दिवा चित्तमः कृषन्तीति तैः प्रतिमन्त्रं पिप्प्रीराव-
धाति जुहोतीत्येक इति । तत्र प्रथममन्त्रपाठस्तु “दिवा चि-
त्तमः कृषन्ति पर्जन्येनोद्वाहेन । पृथिवीं यद् बुन्दन्ति” इति ।
दिवा चित् दिनेऽपि तमो दुर्दिनान्त्वकारं कृषन्ति कुर्वन्ति
पर्जन्येन मेघेनोदकपरिपूर्णं मदतः पृथिवीं यदा बुन्दन्ति
कोदयन्ति, मेघा वा वृष्ट्योदकप्रवाहरूपं दुर्दिनं कुर्वन्तु । भूतो-
दगार्थं यदा देवाः पृथिवीं विशेषेण कोदयन्ति नदानोमुदकं
वहता पर्जन्येन दिवापि तमः कृषन्ति किमुत रात्रौ । द्वि-
तीयमन्त्रपाठस्तु “आ यं नरः सुदानवो ददाशुवे दिवः
कोशमशुच्यवुः । त्रि पर्जन्याः सुव्रन्ति रोदसी अनु धन्वना यन्ति
वृष्टयः” इति । नरो मनुष्या अलिङ्गः सुदानवः सुष्ठु इविषां

दातारः, ददाशुवे हविर्दत्तवते यजमानार्थं, यं कौशमुदक-
धारकं मेघं दिवः सकाशादाचुच्युः समन्तात् स्थावितवन्तः
प्रसारितवन्त इत्यर्थः । स मेघः पूर्वमेकोऽपि पर्जन्या बहवो
मेघाः भूत्वा रोदसी अनु स्थावापृच्छिष्यौ अनुसृज्य विविधां
वृष्टिं सृजन्ति, बहुपर्जन्यभावाभिप्रायेण बहुवचनं, तासु वृ-
ष्टयो धन्वना मरुभूमौ उदकरहितायां यन्ति प्रवर्तन्ते ।
द्वतीयमन्मपाठस्तु “उदीरयथा मरुतः समुद्रतो दूधं वृष्टिं
वर्षयथा पुरीषिणः । न वो दक्षा उपदस्यन्ति धेनवः शुभं वा-
तामनु रथा अवृत्सत” इति । हे मरुतो दूधं समुद्रसदृशाभ्यो-
भात् वृष्टिमुदीरयथ उत्पादयत । ततः पुरीषिणः पांसुशु-
क्लान् भूप्रदेशान् वर्षयथ आस्त्रावयथ । हे दक्षाः भूमिजोष-
मुपचक्षितारः मरुतो वो युष्माकं धेनवो धेनुसदृशा मेघाः
नोपदस्यन्ति नैवोपक्षीयन्ते, किं कुर्वतां युष्माकं शुभं वातां
जगदनुग्रहरूपमिदं मङ्गलकार्यं प्राप्नुवतां, किञ्चेतरेषां देवानां
रथा अवृत्सत भवदीयान् रथाननुवर्तन्तां, वृष्टिं दातुम-
स्यदीये कर्मणि रथानावृत्त्य युष्मासु समागच्छत्सु पृष्ठतः
सर्वेऽप्यन्ये देवा रथानावृत्त्य समागच्छन्वित्यर्थः । कल्पः ।
उत्करे कृष्णामपक्वां स्थासीमद्भिः पूरयति सृजा वृष्टिमिति
यदि भिद्येत वर्षिष्यतीति विद्यादिति । पाठस्तु “सृजा
वृष्टिं दिव आऽङ्गिः समुद्रं पृण” इति । हे मरुतश्च दिवः
सकाशावृष्टिं सृज, अङ्गिः समुद्रसदृशं वङ्गिदाहमन्तरेणातपेन
शुष्कमिमं कुम्भमापृण समन्तात् पूरय । कल्पः । अनउप-

सम्भने प्रक्षौ वा* कृष्णाविर्बद्धा भवत्यक्षा असीति †तां प्रोक्ष-
तीति । पाठस्तु “अक्षा असि प्रथमजा वक्षमसि समुद्रियं”
इति । हे अवे अक्षा त्वं उदकाज्जातासि मातृपितृदकाद्रेतो-
रूपेण परिणतादुत्पन्नासि, किञ्च प्रथमजा असि सुवर्मानु-
प्रसारितादादित्यावरकतमोभागात् प्रथममपहतादुत्पन्नासि ।
तस्य यत् प्रथमं तमोऽपापन्नं सा कृष्णाविरभवदिति श्रुतेः ।
समुद्रियं समुद्रसदृशमेघघनमन्धि वक्षं दृष्टुत्पादनसामर्थ्यमसि ।
त्वयाक्रन्दत्यां दृष्टिर्भविष्यतीति ज्ञातुं प्रक्यत्वादित्यर्थः ।
कल्पः । उत्करे वर्षाङ्गसम्भं प्रतिष्ठाप्योत्सम्भय पृथिवीमिति
वर्षाङ्गां जुहोतीति । वर्षाङ्गः पुनर्नवा । पाठस्तु “उत्सम्भय
पृथिवीं भिन्द्दीदं दिव्यं नभः । उद्रेो दिव्यस्य नो देहीज्ञानो
विस्मजा दृतिं” इति । हे पुनर्नवे पृथिवीमुत्सम्भय उत्कर्षेण
क्लेदय तदर्थं दिव्यं दिवि भवमिदं नभः आकाशवद्भाप्तं मेघ-
मच्छलं भिन्धि विदारय, विदार्य च दिव्यस्य दिवि भवस्य
उद्रे उदकस्य वर्षणं नोऽस्माभ्यं देहि । पुनर्नवाया ओषध्या
उत्पादक हे देव त्वमीज्ञानः सन् दृतिं विस्मज उदकपूर्णदृति-
समानं मेघं वर्षणाय विस्मष्टदारं कुरु । कल्पः । ये देवा दिवि-
भागा इत्युपर्याहवनीये कृष्णाजिनमवधूनात्पूर्वगीवं बहिष्ठा-
दिश्रसनमिति । पाठस्तु “ये देवा दिविभागा येऽन्तरिक्ष-
भागा ये पृथिविभागाः । त इमं यज्ञमवन्तु त इदं चेचमा-
विश्रन्तु त इदं चेचमनु विविश्रन्तु” इति । लोकात्रयभाजो ये

* ‘असि उपसत्सम्भने शकटे वा’ इति तै० ।

† तामभिक्रन्देदिति का० ।

देवास्ते प्रथमं यज्ञं प्रविश्य ज्ञस्यनिष्पादकं क्षेत्रं सामान्येना-
विश्य ततः प्रतिक्षेत्रमनु च विशेषेण विज्जन्तु ॥

अत्र विनियोगसङ्ग्रहः ।

दृष्टिप्रदायां कारीर्यां देवा इत्यादिकैस्त्रिभिः ।

दिनत्रये चर्मवन्धः शकटस्त्रे ऋदित्रये ॥

उद्रे दक्षेति वाक्यन्तु चयाणां त्रेष इत्यते ।

दिवा त्रिभिः सक्तुहोमः सृजेत्युत्तरसंस्तितां ॥

स्यास्तीमद्भिः पूरयित्वा अन्नाः प्रोक्षत्यविं स्तितां ।

उच्चं पुनर्नवाहोमो ये चर्माग्नौ तु धूयते ॥

अष्टमे तनुवाकेऽस्मिन् दक्ष मन्त्रा उदीरिताः ।

इति माधवीये वेदार्थप्रकाशे कृष्णयजुःसंहिताभाष्ये द्वितीय-
काण्डे चतुर्थप्रपाठकेऽष्टमोऽनुवाकः ॥ * ॥

मारुतमसि मरुतामोज इति कृष्णं वासः कृष्णतृषं
परिधत्त एतद्वै दृष्ट्यै रूपं सरूप एव भूत्वा पर्जन्यं
वर्षयति रमयत मरुतः श्येनमायिनमिति पश्चाद्वातं
प्रतिमीवति पुरोवातमेव जनयति वर्षस्यावरुद्धौ वा-
तनामानि जुहोति वायुर्वै दृष्ट्या ईशे वायुमेव स्वेन
भागधेयेनापधावति स एवास्मै पर्जन्यं वर्षयत्यष्टौ ॥१॥

जुहोति चतस्रो वै दिशश्चतस्रोऽवान्तरदिशा दिग्भ्य
 एव दृष्टिः सम्प्रच्यावयति कृष्णाजिने संयैति हवि-
 रेवाकर्न्तर्वेदि संयैत्यवरुद्धौ यतोनामद्यमानानाः
 शीर्षाणि परापतन्ते खजूरा अभवन् तेषां रसं
 ऊर्द्ध्वोऽपतत्तानि करीराण्यभवन्त्सौम्यानि वै करी-
 राणि सौम्या खलु वा आहुतिर्दिवो दृष्टिं च्यावयति
 यत् करीराणि भवन्ति ॥ २ ॥

सौम्ययैवाहुत्या दिवो दृष्टिर्मवरुद्धे मधुषा संयै-
 त्यपां वा एष ओषधीनां रसो यन्मध्वद्वा एवौषधी-
 भ्यो वर्षत्यथो अद्वा एवौषधीभ्यो दृष्टिं निनयति
 मान्दा वाशा इति संयैति नामधेयैरेवैना अच्छैत्य-
 यो यथा ब्रूयादसावेष्टीत्येवमेवैना नामधेयैरा ॥ ३ ॥

च्यावयति दृष्ट्वा अश्वस्य सन्दानमसि दृष्ट्वै त्वो-
 पनद्यामीत्याह दृषा वा अश्वो दृषा पर्जन्यः कृष्ण
 इव खलु वै भूत्वा वर्षति रूपेणैवैनं समर्धयति वर्ष-
 स्यावरुद्धौ ॥ ४ ॥

अष्टौ भवन्ति नामधेयैरेकान्त्रिंशच्च ॥ ६ ॥

इति तैत्तिरीयसंहितायां द्वितीयकाण्डे चतुर्थ-
 प्रपाठके नवमोऽनुवाकः ॥ * ॥

कारोर्युत्तरभागस्या मन्वा अष्टम ईरिताः ।

अथ नवमे पूर्वभागस्याः सप्तमानुवाकोक्तमन्वा व्याख्या-
यन्ते । तत्र सप्तमानस्य वस्त्रपरिधानं विधत्ते “मास्तमसि
मस्तामोज इति कृष्णं वासः कृष्णद्वयं परिधत्त एतद्वै दृष्ट्वै
रूपं सरूप एव भूत्वा पर्जन्यं वर्षयति” इति । तृषा वस्त्रस्य
दशाः ताः कृष्णा यस्य तत्कृष्णद्वयं । अस्य पूरितैर्मघैरादित्य-
प्रकाशे सर्वत आवृते सति दृष्टेः स्वरूपं कृष्णं भाति । सप्त-
मानोऽपि कृष्णवस्त्रप्रावरणाद्वृष्टिसमानरूपः सन् पर्जन्यं वर्ष-
यितुं प्रभुर्भवति । मन्वान्तरं विनियुक्ते “रमयत मस्तः स्येन-
मायिनमिति पश्चाद्वातं प्रतिभोवति पुरोवातमेव जनयति
वर्षस्यावसह्यै” इति । प्रतिसीवति प्रतिबध्नाति । पुरोवातो
वर्षक्षित्यादिसन्नाप्तां त्रिव्रियोगं दर्शयति “वातनामानि जु-
होति वायुर्वै दृष्ट्वा ईशे वायुमेव स्येन भागधेयेनोपधावति स
हवासौ पर्जन्यं वर्षयति” इति । जित्स्वरित्यादौ नि वायो-
नामानि तदुद्देशेन होमे सति यो वायुर्दृष्टेरीश्वरः स सन्तुष्टः
सन् वर्षयति । पाठप्राप्तां मन्त्रसंख्यां प्रशंसति “अष्टौ जुहोति
चतस्रो वै दिशस्तस्रोऽवान्तरदिशा दिग्भ्य एव दृष्टिं सम्य-
न्यावयति” इति । मान्दा वाशा इति मन्त्रेण सक्तूनां संयवनं
चद्विधास्यते तस्याधारं विधत्ते “कृष्णाजिने संयौति हवि-
रेवाकः” इति । प्रकृतौ कृष्णाजिने हविःस्वरूपान् मोक्षी-
नवहन्ति तच्छुल्लान् पिवष्टि च । अतोऽत्रापि कृष्णाजिने
हविष्कृतं भवति । देशविशेषं विधत्ते “अन्तर्वेदि संयौत्य-

वद्वौ” इति । वेदेर्बहिःसंयवने यज्ञभूमिमप्रविश्य हविर्मावद-
 ध्यते । करीराणि विधातुं प्रक्षौति “यतीनामद्यमानानां
 ग्रीषाणि परापतन् ते खर्जूरा अभवन् तेषां रस ऊर्द्धाऽपतत्
 तानि करीराण्यभवन्सौम्यानि वै करीराणि सौम्या खलु वा
 आहुतिर्दिवो दृष्टिं व्यावयति” इति । पारमहंस्यरूपं चतु-
 र्याश्रमं प्राप्तानां येषां यतीनां मुखे ब्रह्मात्मप्रतिपादको वे-
 दान्तशब्दो नास्ति तान् यतीनिन्द्र आरक्षेभ्यः श्रभ्यः प्राय-
 ष्छत् । तथा *कौषीतकिब्राह्मणोपनिषदीन्द्रस्य प्रतिज्ञा समा-
 दायते ‘अहम्मुखान् यतीन् सालावृकेभ्यः प्रायश्छ’ इति ।
 पतितत्वात्तेषां तथात्वं युक्तं । तथा च स्मर्यते,

‘नित्यकर्म परित्यज्य वेदान्तश्रवणं विना ।

वर्तमानस्तु सत्याशी पतत्येव न संश्रयः’ ॥ इति ।

तेषाञ्च सालावृकैर्भक्षणं षष्ठकाण्डे समाधायते ‘इन्द्रो यतीन्
 सालावृकेभ्यः प्रायश्छत् तान् दक्षिणत उत्तरवेद्या आदन्’
 इति । वेदान्तश्रवणवाञ्छां विना नित्यकर्म परित्यक्तवतां भ-
 वतामपि ईदृशी गतिरिति दर्शयितुं वेदिसमीपे भक्षणमेव ।
 सालावृकैरद्यमानानां यतीनां यानि ग्रीषाणि कपालास्थोनि
 भूमावपतन् तानि खर्जूरवृक्षत्वेनोदभवन्, ये तालाभिधानाः
 महाखर्जूरास्तेषां फलानि शिरःकपालसदृशानि लक्ष्यन्ते । तेषां
 फलानां रस ऊर्द्धमुत्क्रम्य भूमावपतत् पतित्वा च सोमलतासदृ-
 शीनां सतानां सोमप्रतिनिधिभूतानामङ्कुररूपाणि करीर-

* कौषीतकोपनिषदिति तै० ।

ब्रह्मवाच्यानि अभवन् । अतएव सोमाङ्कुरसदृशत्वात् सौम्यानि करीराणि, तदाहुतिश्च सौम्या सती दिवः सकाशाद्दृष्टिं प्रस्थावयति, अग्नौ प्रास्ताऽऽहुतिः सम्यगादित्यमुपतिष्ठते । आदित्याज्जायते दृष्टिरिति स्मृतेः । सङ्गूनां प्रकृतिद्रव्यं विधत्ते “यत् करीराणि भवन्ति सौम्यैवाहुत्या दिवो दृष्टिमवहन्ते” इति । संयवनसाधनं माक्षिकद्रव्यं विधत्ते “मधुषा संयौत्यपां वा एष ओषधीनां रसो यन्मध्वद्वा एवौषधीभ्यो वर्षययो अद्वा एवौषधीभ्यो दृष्टिं निनयति” इति । मक्षिका हि नामाविधेभ्यः पुष्पेभ्यो रसानादाय मधु कुर्वन्ति तेषाञ्च रसानामोषधिजन्यत्वाद्ब्रवत्वाच्चाभयसारत्वं । मन्त्रेण संयवनं विधत्ते “मान्दा वाग्ना इति संयौति नामधेयैरेवैना अर्ष्कैत्ययो यथा ब्रूयादसावेदीत्येवमेवैना नामधेयैराध्यावयति” इति । मान्दादीन्वपां नामानि तैरेना अभिमुखत्वेन प्राप्नोति, किञ्च हे देवदत्त समागच्छेति यथा लोके ब्रूयात् एवमेवैना अपः स्वनामभिराध्यावयति । कृष्णाजिनवन्धनमन्त्रं व्याचष्टे “दृष्णो अश्वस्य सन्दानमसि दृष्टौ लोपनङ्गामीत्याह दृषा वा असो दृषा पर्जन्यः कृष्ण इव खलु वै भूत्वा वर्षति रूपेणैवैनं समर्धयति वर्षस्यावहस्यै” इति । यथासो दृषा सेचनसमर्थः एवं पर्जन्योऽपि सेचनसमर्थः, स उदकपूर्णेन कृष्ण एव भूत्वा पश्चाद्वर्षति, अतः कृष्णेन रूपेणैवं पर्जन्यं समृद्धं करोति, तच्च वर्षस्यावरोधाय सम्यच्यते ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके नवमोऽनुवाकः ॥ • ॥

देवा वसन्त्या देवाः शर्मण्या देवाः सपीतय इत्या-
 वभाति देवताभिरेवान्वहं दृष्टिमिच्छति यदि वर्षेत्
 तावत्येव होतव्यं यदि न वर्षेच्छो भूते हविर्निर्वपेद-
 होराचे वै मिचावरुणावहोराचाभ्यां खलु वै पर्जन्यो
 वर्षति नक्तं वा हि दिवा वा वर्षति मिचावरुणावेव
 स्वेन भागधेयेनोपधावति तावेवासौ ॥ १ ॥

अहोराचाभ्यां पर्जन्यं वर्षयतोऽग्नये धामच्छदे पु-
 रोडाशमष्टाकपालं निर्वपेन्मासुतः सप्तकपालं सौ-
 र्यमेककपालमग्निर्वा इतो दृष्टिमुदीरयति मरुतः
 सृष्टां नयन्ति यदा खलु वा असावादित्यो न्यङ् रश्मि-
 भिः पर्यावर्ततेऽथ वर्षति धामच्छदिव खलु वै भूत्वा
 वर्षत्येता वै देवता दृष्ट्वा ईशते ता एव स्वेन भाग-
 धेयेनोपधावति ताः ॥ २ ॥

एवासौ पर्जन्यं वर्षयन्त्युता वर्षिष्यन् वर्षत्येव सृजा
 वृष्टिं दिव आद्भिः समुद्रं पूणेत्याहेमाश्चैवामूश्चापः
 समर्धयत्यथो आभिरेवामूरच्छैत्यजा असि प्रथमजा
 बलमसि समुद्रियमित्याह यथायजुरेवैतदुक्ताभ्य
 पृथिवीमिति वर्षाद्वा जुहोत्येषा वा ओषधीनां दृष्टि-
 वनिस्तयैव दृष्टिमाच्यावयति ये देवा दिविभामा इति

कृष्णाजिममवधूनोतोम एवासमै लोकाः पीता अभीष्टा
भवन्ति ॥ ३ ॥

अस्मै धावति ता वा एकविंशतिश्च ॥ १० ॥

इति तैत्तिरीयसंहितायां द्वितीयकाण्डे चतुर्थ-
प्रपाठके दशमोऽनुवाकः ॥ * ॥

प्राच्याङ्गमन्त्राः कारीर्यां व्याख्याता नवमे स्फुटं ।

अथोत्तरभागस्यमन्त्रा दशमे व्याख्यायन्ते । तत्र चिषु
दिनेषु क्रमेण हृदिस्तये सक्तुबन्धनार्थं मन्त्रान् विनियुक्ते
“देवा वसव्या देवाः शर्मण्या देवाः वपीतव इत्यावभाति देव-
ताभिरेवान्वहं वृष्टिमिच्छति” इति । तत्तन्मन्त्रोक्ताभिर्देवता-
भिरनुमृद्योतः प्रतिदिनं वृष्टिमिच्छति । तत्र वर्षावर्षपञ्चयो-
र्व्यवस्थया सक्तुहोमं पुरोडाशनिर्वापञ्च विधत्ते “यदि वर्षेत्
तावत्येव होतव्यं यदि न वर्षेच्छो भूते हविर्निर्वपेत्” इति ।
तावत्येव सक्तुबन्धने कृते सति वर्षणपञ्चे पुरोडाशनिर्वापम-
न्तरेण पिण्डीर्जुञ्ज्यात् । प्रथमदिने वृष्टौ चत्वार्योऽपि पिण्डत्रय-
होमेनैव कर्मसमाप्तिः । तथा द्वितीयतृतीययोर्दिनयोः । चि-
ष्वपि दिनेषु वृष्ट्यभावे चतुर्थदिने पुरोडाशनिर्वापं कुर्यात् ।
अहोरात्रावसक्तं भवतीति वदता सूत्रकारेणात्यन्तसंयोग-
वाचिनीं द्वितीयां प्रयुञ्जानेनाहोरात्रयोर्निरन्तरं बन्धनं च-
दुक्तं तद्विधिमर्थवादेनोन्नयति “अहोरात्रे वै मित्रावरुणाव-

होराचाभ्यां खलु वै पर्जन्या वर्षति नक्तं वा हि दिवा वा वर्षति
मित्रावरुणावेव स्वेन भागधेयेनोपधावति तावेवास्मा अहो-
राचाभ्यां पर्जन्यं वर्षयतः” इति । अङ्गः सूर्यप्रकाशयुक्तत्वा-
न्मित्रत्वं । रात्रेरन्धकारेण *लीनत्वाद्वर्णत्वं । पर्जन्यस्याहोरा-
चाभ्यामन्तरेण वर्षितुं न क्षमः । कुतः कालान्तरस्थाभावात् ।
तथा सति रात्रौ दिवसे वा सदा वर्षिष्यतीति ज्ञातुमशक्य-
त्वान्निरन्तरं बन्धनीयं । तेन तुष्टौ मित्रावरुणौ वर्षयतः । हवि-
र्निर्वपेदिति सामान्येन यदुक्तं तदेव विशेषतः प्रपञ्चयति
“अग्नये धामष्कदे पुरोडाशमष्टाकपाक्षं निर्वपेन्मासतः सप्त-
कपाक्षः सौर्यमेककपाक्षमग्निर्वा इतो वृष्टिमुदीरयति मरुतः
सृष्टां नयन्ति यदा खलु वा अमावादित्यो न्यङ् रश्मिभिः
पर्यावर्तन्तेऽथ वर्षति धामष्कदिव खलु वै भूत्वा वर्षत्येता वै
देवता वृष्ट्या ईशते ता एव स्वेन भागधेयेनोपधावति ता
एवास्मै पर्जन्यं वर्षयन्त्युता वर्षिष्यन् वर्षत्येव” इति । धामा ह
यस्मै अजरेति याज्यानुवाक्ययोर्धामशब्दोपेतत्वाद्धामष्कदग्निः,
तदर्थंस्तु धामान्यस्मद्गृहादीन्यन्धकारादिकया वृष्ट्याच्छादय-
तीति धामष्कत् तस्मै निर्वापः । अग्नौ प्रास्ताञ्जतिरिति
स्मृत्यनुसारेणग्निरस्मासोकादाञ्जत्याऽऽदित्यद्वारा वृष्टिमुत्पा-
दयति । सृष्टामुत्पादितां तां वृष्टिं मरुतो यत्र यत्र नयन्ति
यस्मिन् काले अमावादित्यो न्यग्भूतैस्त्रीश्रैरश्मिभिः परित
आवर्तन्ते अतिशयेन सन्तापं करोति, तदा पर्जन्यद्वारा वर्षति,

* अपकरत्वादिति तै० ।

वर्षन् स धामानि गृहादीन्याच्छादयन्निव वज्रसमेघयुक्तो भूत्वा
वर्षति । तथा सत्यग्निर्मरुत आदित्य इत्येता एव देवता वृष्टि-
नियमनाय समर्थाः, तास्य हविर्भिस्तुष्टा यजमानार्थं वर्ष-
यन्ति । यद्यपि पर्जन्यः स्वयमेव वर्धयिष्यन्निव पूर्वं स्थितः तथा-
प्येताभिर्देवताभिः प्रेरितः क्षणमात्रेण पुरोवातादिसामर्थ्ये
सम्याद्य सर्वया वर्षत्येव । आमस्यालोपूरणमन्त्रं व्याचष्टे “सृजा
वृष्टिं दिव आऽङ्गिः समुद्रं पृणेत्याहेमासैवामूक्षापः समर्धं-
यत्यथो आभिरेवामूरश्चैति” इति । आऽङ्गिः पृणेत्यनेनेमा
भूलोकस्या अपः समर्धयति । सृजा वृष्टिमित्यनेनामूः स्वर्गस्या
अपः समर्धयति । किञ्चाभिरेव भूलोकस्याभिरङ्गिः अमूर-
श्चैति स्वर्गस्या अपः प्राप्तुं गच्छति । कृष्णाविप्रोक्षणमन्त्रस्य
स्यष्टार्थतां दर्शयति “अज्जा असि प्रथमजा वल्लमसि समुद्रिय-
मित्याह यथायजुरेवैतत्” इति । पुनर्नवायां होमं विधत्ते
“उन्नम्य पृथिवीमिति वर्षाङ्गां जुहोत्येषा वा ओषधीनां
वृष्टिवनिस्तथैव वृष्टिमाच्यावयति” इति । एषा वै पुनर्नवैवौ-
षधीनां सर्वासां मध्ये वृष्टिवनिर्दृष्टिभाक्, वर्षतीं वज्रसतर-
समुद्भवात् । मन्त्रान्तरं विनियुक्ते “ये देवा दिविभागा इति
कृष्णाजिनमवधूनीतीम एवास्मे लोकाः प्रीता अभीष्टा भवन्ति”
इति । दिविभागा अन्तरिक्षभागाः पृथिविभागा इत्युक्तत्वात्
लोकाः प्रीताः सन्तो यजमानायाभीष्टप्रदा भवन्ति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
तीयकाण्डे चतुर्थप्रपाठके दशमोऽनुवाकः ॥ ० ॥

सर्वाणि छन्दाः स्येतस्यामिध्वामनूचानीत्याहु-
स्त्रिष्टुभो वा एतद्वीर्यं यत् ककुदुष्णिहा जगत्स्यै यदु-
ष्णिहककुभावन्वाह तेनैव सर्वाणि छन्दाः स्ववरुन्धे
गायत्री वा एषा यदुष्णिहा यानि चत्वार्यध्यक्षराणि
चतुष्पाद एव ते पञ्चवो यथा पुरोडाशे पुरोडाशोऽ-
ध्यवमेव तद्यद्वध्यक्षराणि यज्जमत्या ॥ १ ॥

परिदध्यादन्तं यज्ञं गमयेत्त्रिष्टुभा परिदधातीन्द्रियं
वै वीर्यं त्रिष्टुगिन्द्रिय एव वीर्यं यज्ञं प्रतिष्ठापयति
नान्तं गमयत्यग्ने ची ते वाजिना ची षधस्येति चिवत्या
परिदधाति सरूपत्वाय सर्वा वा एष यज्ञो यज्ञैधा-
तवीर्यं कामायकामाय प्रयुज्यते सर्वेभ्यो हि कामेभ्यो
यज्ञः प्रयुज्यते चैधातवीर्येन यजेताभिचरन्सर्वा वै ॥

॥ २ ॥

एष यज्ञो यज्ञैधातवीर्यः सर्वेणैवैनं यज्ञेनाभिचर-
ति स्तृणुत एवैनमेतयैव यजेताभिचर्यमाणः सर्वा वा
एष यज्ञो यज्ञैधातवीर्यः सर्वेणैव यज्ञेन यजते नैन-
मभिचरन्स्तृणुत एतयैव यजेत सदृसेण यक्ष्यमाणः
प्रजातमेवैनहदात्येतयैव यजेत सदृसेणो जानोऽन्तं वा
एष पशूनां गच्छति ॥ ३ ॥

यः सहस्रेण यजते पूजापतिः खलु वै पशून्सृजत
 ताःस्त्रैधातवीर्येनैवासृजत य एवं विद्वाःस्त्रैधातवी-
 र्येन पशुकामो यजते यस्मादेव योनैः पूजापतिः पशू-
 न्सृजत तस्मादेवैनान्सृजत उपैन्मुत्तरः सहस्रं न-
 मति देवताभ्यो वा एष आदृश्यते यो यक्ष्य इत्युक्ता
 न यजते चैधातवीर्येन यजेत सर्वो वा एष यज्ञः ॥ ४ ॥

यस्त्रैधातवीयः सर्वेणैव यज्ञेन यजते न देवताभ्य
 आदृश्यते द्वादशकपालः पुरोडाशो भवति ते चय-
 शतुष्कपालास्त्रिष्वष्टद्वत्वाय चयः पुरोडाशा भवन्ति
 चय इमे लोका एषां लोकानामाद्या उत्तर उत्तरो
 ज्यायान् भवत्येवमिव हीमे लोका यवमयो मध्य
 एतदा अन्तरिक्षस्य रूपः समृद्धौ सर्वेषामभिगमय-
 न्नवद्यत्यच्छम्बटकारः हिरण्यं ददाति तेज एव ॥ ५ ॥

अवरुन्धे तार्ष्यं ददाति पशून्नेवावरुन्धे धेनुं ददा-
 त्याशिष एवावरुन्धे साम्नो वा एष वर्णो यद्विरण्यं
 यजुषां तार्ष्यमुक्थामदानां धेनुरेतानेव सर्वान् वर्णा-
 नवरुन्धे ॥ ६ ॥

अगत्याभिचरन्त्सर्वो वै गच्छति यज्ञस्तेज एव चि-
 शब्द ॥ ११ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके एकादशोऽनुवाकः ॥ * ॥

अनुवाके तु दशमे कारीरीष्टिः समापिता ।

अथैकादशे चैधातवीयेष्टिर्विधातव्या । तच्चादौ सामिधेनीषु
दे धाव्ये विधत्ते “सर्वाणि छन्दाः स्येतस्यामिष्ट्यामनूच्यानी-
त्याहुस्त्रिष्टुभो वा एतदीर्यं यत् ककुदुष्णिहा जगत्यै यदुष्णिह-
ककुभावन्वाह तेनैव सर्वाणि छन्दाः स्यवन्धे” इति । एतस्यां
चैधातवीयेष्टौ सामिधेनीरूपेण सर्वाण्यपि छन्दाः अनुवक्तव्यानि
इत्यभिज्ञा आहुः, तत्तु सर्वच्छन्दोऽनुवचनं कथं घटत इति
तदुच्यते । ककुच्छन्दस्त्रिष्टुभः सारं, उष्णिक्छन्दो जगत्याः
सारं, अतस्तदुभयानुवचनेन सर्वच्छन्दोऽनुवचनं सम्पद्यते । प्र
सो अग्रे तवोतिभिरित्येषा ककुत् तदीयेषु त्रिषु पादेषु
मध्यमपादस्य द्वादशाक्षरत्वात् । प्र सोत्रे पूर्वै वच इत्येषोष्णिक्
तदीयेषु त्रिषु पादेष्वन्तिमपादस्य द्वादशाक्षरत्वात् । एतदु-
भयवचनेन त्रिष्टुजगत्योर्लोभेऽपि गायत्र्या अस्त्राभन्नङ्गां वा-
रयितुमन्तर्भावं दर्शयति “गायत्री वा एषा यदुष्णिहा
यानि चत्वार्यध्यक्षराणि चतुष्पाद एव ते पञ्चवो यथा पुरो-
डाग्रे पुरोडाशोऽध्वमेव तद्यदुध्यध्यक्षराणि” इति । उष्णिक्-
छन्दसोऽष्टाविंशत्यक्षराणि तत्र चतुर्विंशत्यक्षरैर्गायत्र्यन्तर्भृता,
यान्यधिकाक्षराणि चत्वारि सन्ति ते चतुष्पात्पञ्चस्यरूपा
एव । पूर्वस्मिन् प्रपाठके त्रिधाताविष्टौ पुरोडाशस्योपरि पु-

रोडाग्रात्तरस्यापमं विहितं । एवमचापि विधास्यते । एवं सति यथा पुरोडाशेऽध्युपर्यन्यः पुरोडाशः स्थाप्यते, एवमेवोष्णिक-
हृन्दस्कायामृचि गायत्रीच्छन्दोऽचरसङ्ख्याया अधिकाधराणि
सत्तारीति यत्तदवगन्तव्यं । अतः पुरोडाशसाम्यायाचराधिक्यं
युक्तमित्यभिप्रायः । *प्रकृतौ दे ष्टचावुक्ते आजुहोत दुवस्य-
तेति गायत्री सामिधेनी । तं वदन् इति जगती भवति ।
ते अपवदितुं* चितुभं विधत्ते “यज्जगत्या परिदध्यादन्नं यज्ञं
गमयेत् चितुभा परिदधातीन्द्रियं वै वीर्यं चितुगिन्द्रिय एव
वीर्यं यज्ञं प्रतिष्ठापयति नान्नं गमयति” इति । उष्णिक-
हृन्दस्यो जगतीवीर्यत्वेन निरूपितत्वात् तदेवात्र जगतीशब्देन
विवक्ष्यते । तस्मिंश्चोष्णिकहृन्दसि गायत्र्यन्तर्भावस्योक्तत्वात्-
क्षितसप्तपथा जगतीशब्दो गायत्रीं ब्रूते । तथा सति प्रकृति-
बद्धाचर्या परिधानं यत् तदेवात्र जगतीपरिधानमिति
विवक्षितत्वात् तत्र बाध इत्युच्यते । अथवा ब्राह्मणकारानुसा-
रेण मुख्यवैव जगत्यात्र प्राप्तं परिधानं दूष्यते । तत्परिधाने
हि यज्ञं नाग्नितम्राण् भवति, अथ चितुभा परिदध्यात् सामि-
धेनीः समापयेदित्यर्थः । चितुभ इन्द्रियसामर्थ्यरूपत्वात् यज्ञं
सामर्थ्ये प्रतिष्ठापितवान् भवति । ततो यज्ञं न नाग्नयति ।
तां चितुभं दर्शयति “अग्ने चो ते वाजिना चो बधस्तेति
चिवत्सा परिदधाति सरूपत्वाच्च” इति । चित्रशब्दा बधस्यो

* प्रकृतावाजुहोत दुवस्यतेति गायत्री सामिधेनीषु परिधानीषा
भक्तव, तामपवदितुमिति तै० ।

यस्यां सन्तीति त्रिवती, सेयं द्वितीयकाण्डस्य द्वितीयप्रपाठके समासास्यमानत्वात् तत्रैव व्याख्यास्यते । यथास्यामृचि चि-
 शब्दस्यैधातवीयकर्मणामन्यपि चिशब्देऽस्तीति सा-
 हच्यं । सर्वकामसाधनत्वेन यागं विधत्ते “सर्वो वा एष यज्ञो
 यज्ञैधातवीयं कामाय कामाय प्रयुज्यते सर्वेभ्यो हि कामेभ्यो
 यज्ञः प्रयुज्यते” इति । सर्वेषु यज्ञेषु यानि हन्दांसि प्रयो-
 क्तव्यानि तानि सर्वाण्येषोष्णिककुक्ष्यामेवावहथ्यानीत्युक्तं । अतो
 ऽयं सर्वयज्ञस्वरूपत्वाच्च यः कामोऽस्ति तेन तदर्थं प्रयो-
 क्तव्यः, यस्याज्योतिष्टोमादिरखिलो यज्ञः सर्वकामार्थं प्रयु-
 ज्यते तस्मात् सर्वयज्ञस्वरूपत्वाच्च सर्वकामार्थत्वं युक्तं । सामा-
 न्येन सर्वकामार्थत्वं विधाय विशेषतोऽभिचारहेतुत्वं विधत्ते
 “चैधातवीयेन यजेताभिचरन् सर्वो वै एष यज्ञो यज्ञैधात-
 वीयः सर्वेष्वेवैनं यज्ञेनाभिचरति स्मृणुत एवैनं” इति । अभि-
 चारपरिहारार्थत्वं विधत्ते “एतयैव यजेताभिचर्यमाणः सर्वो
 वा एष यज्ञो यज्ञैधातवीयः सर्वेष्वेव यज्ञेन यजते नैनमभि-
 चरन्स्मृणुते” इति । एतयैव चैधातवीयेष्वेव । सहस्रदक्षिणा-
 कस्य ज्योतिर्विंशज्योतिरप्तेर्याममहाव्रतादेरनुष्ठानसिद्धिं प्रति
 साधनत्वं विधत्ते “एतयैव यजेत सहस्रेण यज्यमाणः प्रजात-
 मेवैनद्दाति” इति । यस्तु सहस्रदक्षिणाकेन यागेन यष्टु-
 मवमर्यः सप्तहं तेन यज्य इति कामयते सोऽयमेतयेष्टा
 यजेत पश्चात् तच्च प्रजातं प्रभूतं बहुविधं सहस्रं दातुं ब्रह्मो
 भवत्येव । ततस्साहुब्रह्मकर्मानुष्ठानं सिध्यति । अथ सहस्रदक्षिणा-

केन यागेनेष्टवतः उपरितनवज्जविधयस्तथाधनद्रव्यार्थे विधत्ते
 “एतयैव यजेत सहस्रेणैवानोऽन्तं वा एष पशून् गच्छति
 यः सहस्रेण यजते प्रजापतिः खलु वै पशून् यजत ताः स्तैधा-
 तवीयेनैवायजत य एवं विद्वाः स्तैधातवीयेन पशुकामो यजते
 यस्मादेव योनेः प्रजापतिः पशून् यजत तस्मादेवैवान्यजत
 उपैन्मुत्तरं सहस्रं नमति” इति । यः पुमान् गोसहस्र-
 दक्षिणाकेन यागेनेष्टवान् भवति स एष पशूनामवसानं प्रा-
 प्नोति, तेनोत्तरक्रतुननुष्ठातुमसमर्थो भवति, अतस्तत्सामर्थ्याच्च
 पशुकामः सन् प्रजापतिवदेतेनेहा पशुयोगेनैवास्मादेव यागात्
 पशून् प्राप्नोति, तदुत्तरक्रतुषु दातव्यं गोसहस्रमेतन् यज-
 मानं प्राप्नोति । यज्ञं सङ्कल्प्यान्नुष्ठातुः सङ्कल्पभङ्गपरि-
 हारार्थं विधत्ते “देवताभ्यो वा एष आटुष्यते यो यत्स्य
 इत्युक्त्वा न यजते त्रैधातवीयेन यजेत सर्वो वा एष यज्ञो यस्मै-
 धातवीयः सर्वेष्वेव यजेन यजते न देवताभ्य आटुष्यते” इति ।
 आटुष्यन् सर्वथा विच्छेदो देवताद्रोह इति चावत् । अस्मिन्
 कर्मणि द्रव्यं विधत्ते “द्वादशकपासः पुरोडाशो भवति ते
 चयस्यतुष्कपासास्त्रिष्वष्टद्वयम्” इति । समूहाकारेण गणना-
 र्थां द्वादशकपासत्वेऽप्यनुष्ठाने त्रिसङ्ख्याकास्तुष्कपासाः कर्तव्याः,
 तथा त्रिसङ्ख्याया यजमानस्य चिवारं सप्तद्वयं सम्पद्यते । पुरो-
 डाशसङ्ख्यां प्रशंसति “चयः पुरोडाशा भवन्ति चय इमे लोका
 एषां लोकानामाष्टौ” इति । पूर्वप्रपाठकोक्तत्रिधाताविव
 प्रमाणवैषम्यं विधत्ते “उत्तर उत्तरो व्याधान् भवत्येवमिव

हीमे लोकाः” इति । चोदकप्राप्तं ग्रीहिमयत्नमपवदितुं यव-
मयं विधत्ते “यवमयो मध्य एतदा अन्तरिक्षस्य रूपं समृद्धौ”
इति । भूलोकवर्तिनो मनुष्याः, स्वर्गलोकवर्तिनः सूर्यचन्द्रा-
दयश्च विद्यष्टमुपलभ्यन्त इत्यस्ति तयोरेकविधत्वं । अन्तरिक्ष-
वर्तिनस्तु यच्चगन्धर्वादयो गोपलभ्यन्त इति वैलक्षण्यमेव ।
यवमवस्येतरवैलक्षण्यादान्तरिक्षरूपत्वं, तच्च समृद्धौ सम्यस्यते ।
त्रिधातुवत् विश्वपि पुरोडाशेषु सकृदेव हस्तस्पर्शेन अवदानं वि-
धत्ते “सर्वेषामभिममयन्नवद्यत्यश्मद्धारं” इति । यदुक्तं सूत्र-
कारेण ‘हिरण्यं तार्यं धेनुरिति दक्षिणा’ इति, तदेतद्विधत्ते
“हिरण्यं ददाति तेज एवावदन्धे तार्यं ददाति पशून्नेवावदन्धे
धेनुं ददात्याग्निष एवावदन्धे साधो वा एष वर्षां चद्दिरण्यं
यजुषां तार्यमुक्त्यामदानां धेनुरेतामेव सर्वान् वर्षानवदन्धे”
इति । हिरण्यस्य तेजस्त्रित्वात् तद्दानेन तेजःप्राप्तिः, तार्यस्य
घृताक्तवस्त्रत्वात् तद्दानेन पशुप्राप्तिः, धेनोः कामधेनुत्वसाम्यात्
तद्दानेनाग्निषां प्राप्तिः । सर्वं तेजः सामरूप्यं ह अन्नमदित्या-
ज्ज्ञात् हिरण्यस्य सामवर्णत्वं । यजुर्वेदं क्षत्रियस्याऽऽर्चोऽग्नि-
मित्याज्ज्ञातत्वात् तार्यस्य च राजसूये क्षत्रियेष परिहितत्वा-
दीदृशं समन्वमभिप्रेत्य तार्यं यजुषां वर्षस्वरूपमित्युच्यते ।
उक्थेः ऋक्षैर्देवतानां जायमाना मदा चासृजु ता अथ उक्था-
मदाः, तारां नवप्रसूतधेनुवद्वर्षकहेतुत्वाद्देव्या अन्नवर्णत्वं ।
अक्तद्रव्यचयदानेनोक्तान् वर्षान् प्राप्नोति ।

अथ मीमांसा । षष्ठाध्यायस्य द्वितीयपादे चिन्तितं ।

असमाप्यं समाप्यं वा काम्यं कामे निवर्तिते ।

आद्यः प्रयोजनाभावादन्यो निन्दादिसंभवत् ॥

चित्रया यजेत पशुकामः कारीर्यां दृष्टिकामो यजेतेत्यादिषु कामप्रेरितेन पुरुषेण कर्मोपक्रान्तं, तस्य च समाप्तेः प्रागेव केनचिन्निमित्तेन तत्फलप्राप्तौ दोषदर्शनेन वा कामो निवर्तते तदानीं कर्मानुष्ठाने प्रयोजनाभावाच्च समापनीयमिति चेत् । मैवं । प्रक्रान्तस्य कर्मणोऽसमाप्तौ निन्दाप्रायश्चित्तयोः अवशात्, देवताभ्यो वा एष आदृश्यते यो वक्ष्य इत्युक्ता न यजते चैधातवीधेन यजेतेति । तदुभयं श्रुतं तस्मात् समापनीयं ॥ ० ॥

इति माधवीये वेदार्थप्रकाशे लृष्णयजुःसंहिताभाष्ये द्वितीयकाण्डे चतुर्थप्रपाठके एकादशोऽनुवाकः ॥ ० ॥

त्वष्टा हतपुत्रो वीन्द्रः सोममाहरत् तस्मिन्निन्द्र उपह्वमैच्छत् तन्नोपाह्वयत् पुत्रं मेऽवधीरिति स यज्ञवेशसं कृत्वा प्रासहा सोममपिबत् तस्य यदत्यश्लिष्यत् तत् त्वष्टाह्वनीयमुपप्रावर्तयत् स्वाहेन्द्रशचुर्वधस्वेति स यावदूर्ध्वः पराविध्यति तावति स्वयमेव व्यरमत यदि वा तावत् प्रवणं ॥ १ ॥

आसीद्यदि वा तावदध्यग्रेरासीत् स सम्भवन्नग्नी-
षोमावभिसमभवत् स इषुमाचमिषुमाचं विष्वङ्बर्ध-
त स इमाँल्लोकानवृणोद्यदिमाँल्लोकानवृणोत् तद्वृ-
षस्य वृषत्वं तस्मादिन्द्रोऽविभेदपि त्वष्टा तस्मै त्वष्टा
वज्रमसिञ्चत् तपो वै स वज्र आसीत् तमुद्यन्तुं ना-
शक्नोदय वै तर्हि विष्णुः ॥ २ ॥

अन्या देवतासीत् सोऽब्रवीद्विष्णवे ह्रीदमाह-
रिष्यावो येनायमिदमिति स विष्णुस्त्रेधात्मानं विन्य-
धत्त पृथिव्यां तृतीयमन्तरिक्षे तृतीयं दिवि तृतीय-
मभिपर्यावर्ताद्यविभेद्यत् पृथिव्यां तृतीयमासीत् ते-
नेन्द्रो वज्रमुदयच्छद्विष्ण्वनुस्थितः सोऽब्रवीन्मा मे प्र-
हारस्ति वा इदं ॥ ३ ॥

मयि वीर्यं तत् ते प्रदास्यामीति तदस्मै प्रायच्छत्
तत्प्रत्यगृह्णादधा मेति तद्विष्णवेऽतिप्रायच्छत् तद्विष्णुः
प्रत्यगृह्णादस्मास्विन्द्र इन्द्रियं दधात्विति यदन्तरिक्षे
तृतीयमासीत् तेनेन्द्रो वज्रमुदयच्छद्विष्ण्वनुस्थितः
सोऽब्रवीन्मा मे प्रहारस्ति वा इदं ॥ ४ ॥

मयि वीर्यं तत् ते प्रदास्यामीति तदस्मै प्रायच्छत्
तत्प्रत्यगृह्णाद्विर्माधा इति तद्विष्णवेऽतिप्रायच्छत् त-

द्विष्णुः प्रत्यगृह्णादस्मास्विन्द्र इन्द्रियं दधात्विति य-
द्विवि तृतीयमासीत् तेनेन्द्रो वज्रमुदयच्छद्विष्णवनु-
स्थितः सोऽब्रवीन्मा मे प्रहार्येनाहं ॥ ५ ॥

इदमस्मि तत् ते प्रदास्यामीति त्वी३ इत्यब्रवीत्
सन्धां तु सन्दधावहै त्वामेव प्रविशानीति यन्मां प्र-
विशेः किं मा भुञ्ज्या इत्यब्रवीत् त्वामेवेन्धीय तव भो-
गाय त्वां प्रविशेयमित्यब्रवीत् तं वृचः प्राविशदुदरं वै
वृचः क्षुत् खलु वै मनुष्यस्य आतृव्यो यः ॥ ६ ॥

एवं वेद हन्ति क्षुधं आतृव्यं तदस्मै प्रायच्छत् तत्
प्रत्यगृह्णात् चिर्माधा इति तद्विष्णवेऽतिप्रायच्छत् तद्वि-
ष्णुः प्रत्यगृह्णादस्मास्विन्द्र इन्द्रियं दधात्विति यच्चिः
प्रायच्छत् चिः प्रत्यगृह्णात् तच्चिधातोस्त्रिधातुत्वं य-
द्विष्णुरन्वतिष्ठत् विष्णवेऽतिप्रायच्छत् तस्मादैन्द्रावै-
ष्णवः हविर्भवति यद्वा इदं किञ्च तदस्मै तत्प्रायच्छ-
द्वचः सामानि यजूंषि सहस्रं वा अस्मै तत्प्रायच्छत्
तस्मात् सहस्रदक्षिणं ॥ ७ ॥

पुवणं विष्णुर्वा इदमिदमहं यो भवत्येकविंशति-
श्च ॥ १२ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके द्वादशोऽनुवाकः ॥ * ॥

त्रैधातवोयतद्रूप्ये एकादश उदीरिते ।

अथ द्वादशे तस्य द्रव्यस्य ऐन्द्राविष्णुदेवताकत्वं सहस्र-
दक्षिणाञ्च विधास्यन्नादौ कर्मनाञ्चि चिधातुत्वव्यादनाञ्च
उपाख्यानं दर्शयति “त्वष्टा हतपुत्रो वीन्द्रः सोममाहरत्
तस्मिन्निन्द्र उपहवमैच्छत् तन्नोपाकृत्यत् पुत्रं मेऽवधीरिति स
यज्ञवेशसं कृत्वा प्रासदा सोममपिबत्” इति । विश्वरूप-
नाञ्चस्वष्टुः पुत्रस्य इन्द्रेण कृतो बध उपरितनप्रपाठकस्य
प्रथमानुवाके स्पष्टीभविव्यति । स च हतपुत्रस्तृष्टा कोपा-
दिन्द्ररहितं सोमयानं कर्तुमुद्यतः, तस्मिन् यागे मामाकृत्ये-
त्येवमिन्द्रोऽब्रवीत्, स तु त्वष्टा तं पुत्रं मेऽवधीरित्यवदत्
तमिन्द्रं नोपाकृत्यत्, स चेन्द्रो यज्ञस्य विधातं कृत्वा बलात्का-
रेण सोमं पीतवान् । अथ त्वष्टुरभिचारहोमेनेन्द्रबधहेतोः
पुरुषस्योत्पत्तिं दर्शयति “तस्य यदत्यग्निश्च्यत तत् त्वष्टाहवनीय-
मुपप्रावर्तयत् स्वाहेन्द्रश्चुर्वधस्तेति स यावदूर्ध्वः पराविध्यति
तावति स्त्रयमेव अरमत यदि वा तावत् प्रवणमासीद्यदि
वा तावदध्यग्रेरासीत् स सम्भवन्नग्नीषोमावभिसमभवत्” इति ।
तस्येन्द्रेण बलात् पीतस्य सोमस्य सम्बन्धि रसरूपं यदस्यमत्य-
ग्निश्च्यत तद्गृहीत्वा त्वष्टाभिचारं कर्तुमाहवनीयमुपेत्य होमे-
नाग्निं वैर्युत्पादनाय प्रवृत्तमकरोत् । तस्मिन् होमे मन्त्रमि-
ममुच्चारितवान् स्वाहेन्द्रश्चुर्वधस्तेति । तस्यायमर्थः, हे अग्ने
तुभ्यमिदं स्वाकृतं, पुनरिन्द्रस्य ज्ञातयिता कश्चित् पुरुषो भूत्वा
वर्धस्तेति । सोऽग्निर्यावता कालेनोर्ध्वान्नाकारूपो भूत्वा पराभूत-

मिच्छं कर्तुं विध्यामीत्युच्यते भवति तावति काले वक्रिः स्वय-
मेव विरतोऽभूत् ज्वाला ज्ञानेत्यर्थः । तत्र मन्त्रगतस्वरापराधो
निमित्तं । तथा हि इन्द्रस्य ज्ञातयितेन्द्रजगुरिति विवक्षायां
तत्पुरुषसमासस्यानोदात्तत्वेन भवितव्यं । आद्युदात्तस्त्वयं ब्रह्मः
प्रयुक्तः, स च वज्रव्रीहितां द्योतयति । वज्रव्रीहौ प्रकृत्या
पूर्वपदमिति पूर्वपदाद्युदात्तत्वविधानात् । सति वज्रव्रीहा-
विन्द्रः ज्ञातयिता यस्येत्यर्थो भवति । सोऽयं मन्त्रगतः स्वरा-
पराधः । अपराधाभावे सति उक्ततया ज्वालाया यजमानस्य
कार्यसिद्धिः सूचिता भवति । अपराधे त्वनतया ज्वालाया
यजमानस्य कार्यसिद्ध्यभावः सूच्यते । यद्यत्र कार्यसिद्ध्यभाव-
सूचनायाग्निः प्रवणमवनतमासीत्, यदि वा कार्यसिद्धेः सूचना-
र्थमग्निज्वालाया अधिका वृद्धिरभूत्, तद्यथा तथा वा तिष्ठत्,
स तग्निः पुरुषरूपेण सम्भवन्नेवाग्नीषोमावभिव्याप्य समुत्पन्नः
सोमाधाराङ्गाराभिमानिनमग्निदेवं ह्वयमानरवाभिमानिनं
सोमदेवस्य समुत्से प्रक्षिप्योभयोः पार्श्वयोर्दूर्वाधोदन्तपङ्क्तिभ्यां
दृष्टवानित्यर्थः । एतच्चोपरितनप्रपाठके तावन्नूतामभिसंदष्टौ
वै स इत्यत्र स्पष्टीभवित्यति । एतस्योत्पन्नस्य पुरुषस्य वृत्तत्वं
दर्शयति “स इषुमात्रमिषुमात्रं विष्वक्वर्धत स इमान् लोका-
नवृणोद्यदिमान् लोकानवृणोत् तद्वृत्तस्य वृत्तत्वं” इति । इषु-
पातो जावति देशे भवति तावन्तं देशं सर्वासु दिक्षु व्याप्य
प्रतिदिनमयमवर्धत, तेन सर्वलोकावरणादस्य वृत्तत्वं । अथास्य
वृत्तस्य बधाय साधनभूतस्य वज्रस्योत्पत्तिं दर्शयति “तस्मा-

दिन्द्रोऽविभेदपि त्वष्टा तस्मै त्वष्टा वज्रमसिञ्चत् तपो वै स वज्र
 आसीत्” इति । तस्मात् सर्वलोकावरकाहुचादिन्द्रोऽविभेत्
 यथेन्द्रस्तथा त्वष्टाऽप्यविभेत् त्रिष्वपि लोकेष्वनेनावृतेषु त्वष्टुरि-
 न्द्रस्य सोमयोः समान एव स्थानाभावः । ततस्त्वष्टा तं वृत्रं
 हन्तुं तेनेन्द्रेण सह मैत्रीं कृत्वा तस्मा इन्द्राय वज्रमसिञ्चत्,
 अस्त्ररूपत्वाद्याभिमन्त्रितेन जलेन तदोयं वज्रं प्रक्षाल्य तस्मै
 दत्तवानित्यर्थः । सोऽयमिन्द्रसम्बन्धी वज्रोऽभिमन्त्रितत्वात्
 तपोरूप एवासीत् । तपोरूपस्य तस्य वज्रस्योद्यमनाय विष्णु-
 सहकार्यपेक्षामिन्द्रस्य दर्शयति “तमुद्यन्तुं नाशक्रोदथ वै तर्हि
 विष्णुरन्या देवतासीत् सोऽन्नवीद्विष्णवे ह्रीदमाहरिष्यावो ये-
 नायमिदमिति” इति । यदेन्द्र उद्यमने शक्रो नाभूत् तदानीं
 तस्मैन्द्रस्य पुरतो विष्णुर्नाम काचिद्देवतासीत् तं विष्णुमेवं
 प्रार्थितवान्, वृत्रस्य वीर्यं स्मृत्वा भयमापन्नस्य मम हस्तो वज्र-
 मुद्यन्तुं न प्रभवति, येन वीर्येण अयं वृत्रः इदं जगद्
 व्याप्तवान् तादृशं वीर्यं आवामुभावस्माहुचादाहरिष्यावः,
 अतो हे विष्णो मम सहकारी भवितुमागच्छेति । प्रार्थितस्य
 विष्णोः साहाय्याचरणप्रकारं दर्शयति “स विष्णुस्तेधात्मानं
 विन्यधत्त पृथिव्यां तृतीयमन्तरिक्षे तृतीयं दिवि तृतीयमभि-
 पर्यावर्ताह्यविभेत्” इति । विष्णुर्मूर्तित्रयं सम्पाद्य रक्षणाय
 लोकत्रये स्थापितवान् । यस्मादस्य वृत्रस्याभिपर्यावर्तात् सर्व-
 दिग्व्यापिरूपाया वृद्धेरयमिन्द्रोऽविभेत् तस्मादिन्द्रभीतिनि-
 वारणाय मूर्तित्रयस्थापनं युक्तमित्यभिप्रायः । मूर्तित्रयस्थाप-

नादूर्द्धं प्रवृत्तमिन्द्रव्यापारं दर्शयति “यत् पृथिव्यां तृतीय-
मासीत् तेनेन्द्रो वज्रमुदयच्छद्विष्णुस्थितः सोऽब्रवीन्मा मे
प्रहारस्ति वा इदं मयि वीर्यं तत्ते प्रदास्यामीति तदस्मै प्रा-
यच्छत् तत्प्रत्यगृह्णादधा मेति तद्विष्णवेऽतिप्रायच्छत् तद्विष्णुः
प्रत्यगृह्णादस्मास्विन्द्र इन्द्रियं दधात्विति” इति । विष्णुना स्त्री-
यवक्ष्यमाणद्वयापेक्षया तृतीयं शरीरं पृथिव्यां यत् स्थापित-
मासीत् तेन युक्तः स इन्द्रः तस्य विष्णोः पृष्ठतः स्थितः तं वज्र-
मुदयच्छत्, तदानीं स वृत्रो भीतः सस्मिन्द्रमिदमब्रवीत्, हे
इन्द्र मे शरीरं मा प्रहाः अस्त्येवेदं किञ्चिन्मयि वीर्यं पृथिवी-
व्याप्तिक्षमं तत् सर्वं तुभ्यं दास्यामीत्युक्त्वा तदिन्द्राय दत्तवान् ।
स च इन्द्रस्तत् स्त्रीचकार स्त्रीकृत्य च मां धारयेति ब्रुवन्
विष्णवे तद्वीर्यमत्यादरेण प्रायच्छत् । स च विष्णुरस्मासु मध्ये-
ऽयमिन्द्रो वीर्यं धारयत्वित्यभिप्रेत्य इन्द्राय तद्वीर्यं प्रत्यगृ-
ह्णात् । ईदृशमिन्द्रकृत्यं द्वितीयपर्यायेण दर्शयति “यदन्तरिक्षे
तृतीयमासीत् तेनेन्द्रो वज्रमुदयच्छद्विष्णुस्थितः सोऽब्रवीन्मा
मे प्रहारस्ति वा इदं मयि वीर्यं तत्ते प्रदास्यामीति तदस्मै
प्रायच्छत् तत्प्रत्यगृह्णाद्विर्माधा इति तद्विष्णवेऽतिप्रायच्छत्
तद्विष्णुः प्रत्यगृह्णादस्मास्विन्द्र इन्द्रियं दधात्विति” इति । हे
विष्णो पूर्वं सहोद्वीर्यग्रहणेन मां धृतवानसि तदपेक्ष्य द्विर्मां
धारयेति ब्रुवन् वीर्यं प्रायच्छत् । तृतीयपर्यायेण तस्मिन् कृत्यं
दर्शयति “यद्वि वि तृतीयमासीत् तेनेन्द्रो वज्रमुदयच्छ-
द्विष्णुस्थितः सोऽब्रवीन्मा मे प्रहार्येनाहमिदमस्मि तत्ते

प्रदास्यामीति त्वीर इत्यब्रवीत्” इति । येन वीर्येण अहमिदं जगद्वाप्तवानस्मि तत्सर्वं ते प्रदास्यामीत्युक्तवान्, इन्द्रोऽङ्गीकार, अङ्गीकारार्थोऽयं त्वीरशब्दः अस्तु तथेत्यर्थः । तस्य वीर्यस्य प्रदानात् प्रागेवेन्द्रवृक्षयोः बन्धिं दर्शयति “बन्धां तु बन्धधा-
वहै त्वामेव प्रविशामीति यन्मां प्रविशेः किं मां मुञ्च्या इत्य-
ब्रवीत् त्वामेवेन्धीय तव भोगाच्च त्वां प्रविशेयमित्यब्रवीत् तं वृक्षः प्राविशदुदरं वै वृक्षः क्षुत् क्षुत्तु वै मनुष्यस्य भ्रातृभ्यो च एवं वेद इति क्षुधं भ्रातृभ्यः” इति । तुब्रब्धो वक्तव्यप्रेषकज्ञावयो-
तनार्थः । तत्सर्वं वीर्यं तुभ्यं दास्यामीति किन्त्वन्यच्छेषं वक्त-
व्यमस्ति । तावदुभौ सन्धानं करवाव । कीदृशसन्धानमिति तदुच्यते, हे इन्द्र त्वामेवाहं प्रविशामीति तत इन्द्र एवमब्रवीत् यदि त्वं मां प्रविशेः तदा किं त्वामेव भोक्ष्यस इति । ततो वृक्ष इदमब्रवीत् । नाहं त्वां भोक्ष्ये किन्तु त्वामिन्धीय उद-
राग्निपाटवेन प्रकाशयेयं दीपयेयं, तच्च तव वज्रविधास-
भोगाद्योपयुज्येत ततस्त्वां प्रविशामीत्युक्त्वा तमिन्द्रं वृक्षः प्रा-
विशत् प्रविष्टस्य वृक्षो वज्रस्यपूरणसममवकाशरूपमुदरमभवत्, लोकेऽपि मनुष्यस्योदरे वर्तमाना जुदेवाद्यन्तबाधकत्वात् स-
हजो भ्रातृभ्यः, एतदेदनस्य जुदुपघातः फलं । तस्य वृक्षस्य ब्रवेणात्पूर्वं जुलोकगतवीर्यदानं यदस्ति तदिदानीं दर्शयति “तदसौ प्रायच्छत् तद्यत्यमृतात् चिर्माधा इति तद्विष्णवेऽति-
प्रायच्छत् तद्विष्णुः प्रत्यमृतादस्मास्मिन् इन्द्रियं दधात्विति” इति । इदञ्च पूर्ववद्भाष्येयं । इदानीं चिधातुनिर्बन्धनं दर्शयति

“यज्ञिः प्राचञ्छत् त्रिः प्रत्यगृह्णात् तन्निधातोस्त्रिधातुत्वं”
 इति । वृचस्य त्रिवारप्रदानेनेञ्छस्य त्रिवारं प्रतियक्षेण च
 वीर्यरूपस्य पुरोडाशस्य हविषस्त्रिधा भिन्नस्य त्रिधातुनाम
 सम्पन्नं । त्रयो धातवस्तुष्कपास्ररूपाः भेदा यस्य द्वादश-
 कपास्रपुरोडाशस्य सोऽयं त्रिधातुर्यज्ञसङ्ख्या । तस्य हविषो
 “व्यासक्तदेवतां विधत्ते “यद्विष्णुरन्वतिष्ठत विष्णवेऽतिप्राचञ्छत्
 तस्मादैन्द्रवैष्णवः हविर्भवति” इति । यस्मात् कारणाद्विष्णु-
 रनुकूलत्वेन स्थितः तस्मै च विष्णवेऽसमिन्नेऽत्यादरेण प्राच-
 ञ्छत् तस्माद्व्यासक्तयोरिन्द्रविष्णोस्तत्र देवतात्वं । त्रिवारं प्रप्तं
 तद्वीर्यरूपं हविर्वेदत्रयरूपेण प्रशंसति “यदा इदं किञ्च त-
 दस्मै तत्प्राचञ्छद्दृचः सामानि यजूंषि” इति । अत्र च या
 हिरण्यदक्षिणा पूर्वमुक्ता तस्याः सङ्ख्याविधिमुन्नयति “सहस्रं
 वा अस्मै तत्प्राचञ्छत् तस्मात् सहस्रदक्षिणं” इति । यस्मात्
 सहस्रभेदभिन्नं वीर्यं दत्तवान् तस्मात् सहस्रदक्षिणाकमिदं
 कर्म द्रष्टव्यं ॥

इति माधवीये वेदार्थप्रकाशे कृष्णयजुःसंहिताभाष्ये दि-
 तीयकाण्डे चतुर्थप्रपाठके द्वादशोऽनुवाकः ॥ • ॥

दे॒वा वै रा॒ज॒न्या॒ज्जाय॑मानाद॒बिभ॑युस्त॒मन्त॑रे॒व
 सन्तं॑ दा॒म्रापौ॑म॒न्त॒स् वा ए॒षोऽपौ॑ब्धो जा॒यते॒ यद्रा॑-
 ज॒न्यो यद्वा ए॒षोऽन॑पो॒ब्धो जा॒येत॒ वृ॒चान् घ्न॑श्च॒रेद्यं॑
 का॒मये॑त रा॒ज॒न्यम॑न॒पो॒ब्धो जा॒येत॒ वृ॒चान् घ्न॑श्च॒रे-
 दिति॑ तस्मा॑ ए॒तमै॑न्द्रा॒वाह॑स्प॒त्यं च॒रं निर्व॑पेदै॒न्द्रो वै
 रा॒ज॒न्यो ब्र॒ह्मा वृ॒हस्प॑तिर्ब्र॒ह्मणै॑वैनं॒ दा॒म्राऽपो॑म॒नान्मु-
 च्छति॑ हिर॒ण्मयं॑ दा॒म दक्षि॑णा सा॒क्षादे॑वैनं॒ दा॒म्राऽपो॑-
 म॒नान्मु॑च्छति ॥ १ ॥

ए॒नं द्वा॑द॒श च ॥ १३ ॥

इति॑ तैत्तिरीयसंहितायां द्वितीयकाण्डे चतुर्थ-
 प्रपाठके चयोदशोऽनुवाकः ॥ * ॥

चैधातवीययागस्य द्वादशे देवतेरिता ।

अथ चयोदशेऽनुवाके ऐन्द्रावाहस्पत्यं चरं विधातुं प्रसौति
 “दे॒वा वै रा॒ज॒न्या॒ज्जाय॑मानाद॒बिभ॑युस्त॒मन्त॑रे॒व सन्तं॑ दा॒म्रा-
 पौ॑म॒न्त॒स् वा ए॒षोऽपो॑ब्धो जा॒यते॒ यद्रा॑ज॒न्यो यद्वा ए॒षोऽन॑पो॒-
 भ्यो जा॒येत॒ वृ॒चान् घ्न॑श्च॒रेत्” इति । राजन्यस्याप्रतिबद्ध-
 शक्तिकत्वेनेतरवैरिवद्देवानपि हनिष्यतीति मत्वा देवा भीताः
 सन्तो गर्भमध्य एव स्थितं सन्तं राजन्यं शक्तिप्रतिबन्धसत्त्वणेन
 दा॒म्राऽप॑गतशक्तिको यथा भवति तथा औ॒मन् शक्ति॑प्रति-

वन्धं मूरितवन्तः, अतएव सर्वत्र लोके राजन्तः प्रतिबद्ध-
 न्तिक इव जायते । यद्यप्रतिबद्धनतिको जायेत गर्भनिर्गमन-
 मारम्भ वैरिणो मारयन्नेव लोके चरेत् । इदानीं विधत्ते
 “यं कामयेत राजन्यमनपोऽभ्यो जायेत वृचान् प्र५ चरेदिति
 तस्मा एतमैन्द्रावार्हस्यत्वं चदं निर्वपेदैन्द्रो वै राजन्वो ब्रह्म
 वृहस्यतिर्ब्रह्मण्यैवैनं दास्योऽपोऽन्मनामुच्चति” इति । यं राजन्यं
 प्रत्यध्वर्युरेवं कामयेत देवैरप्रतिबद्धनतिकोऽयं जायतां सर्वत्र
 निवारकान् वैरिणो मारयन्नेव चरलिति तत्त्वेषमितिः ।
 देवेऽन्मनामुच्चतिं चचियत्वं वृहदारण्यके ब्रह्मसंहिता “यान्येतानि
 देवता चचाणीन्द्रो वरुणः सोमो इन्द्रः” (अ० १। ब्रा० ४) इति ।
 तस्मान्मनुष्येषु राजन्य ऐन्द्रः । “ब्रह्म वै देवानां वृहस्यतिः”
 इत्यस्य अवपात् वृहस्यतेर्ब्रह्मण्यजातित्वं । अत ऐन्द्रावार्हस्यत्वं
 चरौ निरुते सत्येनमैन्द्रं राजन्यं ब्रह्मणा वृहस्यतिषामर्थेन
 दैविकप्रतिबद्धनन्माप्नोचति । अचोऽग्निर्वा दक्षिणां वि-
 धत्ते “वृहस्यत्वं इति दक्षिणा वाचादेवेनं दास्योऽपोऽन्म-
 नामुच्चति” इति । इति रज्जुः, बन्धके इति रज्जुः इति मति
 प्रत्यक्षत एव बन्धमोक्षो भवति ॥

इति माधवीये वेदार्थप्रकाशे कृष्णयजुःसंहिताभाष्ये दि-
 तीयकाण्डे चतुर्थप्रपाठके अथोद्गोऽनुवाकः ॥ * ॥

नवोनवो भवति जायमानोऽहं केतुरुषसामेत्य-
 ग्रे । भागं देवेभ्यो विदधात्यायन् प्र चन्द्रमास्तिरति
 दीर्घमायुः । यमादित्या अशुमाप्याययन्ति यमक्षित-
 मक्षितयः पिबन्ति । तेन नो राजा वरुणो वृहस्पति-
 राप्याययन्तु भुवनस्य गोपाः । प्राच्यां दिशि त्वमि-
 न्द्रासि राजतोदीच्यां वृचहन् वृचहासि । यच्च यन्ति
 सोत्यास्तत् ॥ १ ॥

जितं ते दक्षिणतो वृषभ एधि हव्यः । इन्द्रो ज-
 याति न पराजयाता अधिराजो राजसु राजयाति ।
 विश्वा हि भूयाः पृतना अभिष्टीरूपसद्यो नमस्यो
 यथाऽस्तत् । अस्येदेव प्ररिरिचे महित्वं दिवः पृथि-
 व्याः पर्यन्तरिक्षात् । स्वराडिन्द्रो दम आ विश्वगूर्तः
 स्वरिरमघो ववक्षे रणाय । अभि त्वा शूर नो नुमो
 ऽदुग्धा इव धेनवः । ईशानं ॥ २ ॥

अस्य जगतः सुवर्हशमीशानमिन्द्र तस्थुषः । त्वा-
 मिद्धि हवामहे साता वाजस्य कारवः । त्वां वृचे-
 धिन्द्र सत्यंति नरत्वां काष्ठास्वर्वतः । यद्वाव इन्द्र ते
 शतः शतं भूमीरुत स्युः । न त्वा वज्रिन्तसहस्रः सूर्या

अनु न जातमष्ट रोदसी । पिबा सोममिन्द्र मन्दतु
त्वा यं ते सुषाव हर्यश्वाद्विः ॥ ३ ॥

सातुर्बाहुभ्याः सुयतो नावी । रेवतीर्नः सधमाद
इन्द्रे सन्तु तुविवाजाः । क्षुमन्तो याभिर्मदेम । उ-
दग्ने शुचयस्तव विज्योतिषोऽदु त्यं जातवेदसः सप्त
त्वा हरितो रथे वहन्ति देव सूर्य । शोचिष्कोशं वि-
चक्षण । चिचं देवानामुदगादनीकं चक्षुर्मिचस्य वरु-
णस्याग्नेः । आप्रा द्यावापृथिवी अन्तरिक्षः सूर्य
आत्मा जगतस्तस्थुषः ॥ ४ ॥

च । विश्वे देवा चतारुध कृतुभिर्हवनश्रुतः । जु-
षन्तां युज्यं पयः । विश्वे देवाः शृणुतेमः इव मे ये
अन्तरिक्षे य उप द्यविष्ठ । ये अग्निजिह्वा उत वा यज-
चा आसद्यास्मिन् बर्हषि मादयध्वं ॥ ५ ॥

तदीशानमद्रिस्तस्थुषस्त्रिःशच्च ॥ १४ ॥

देवा मनुष्या देवासुरा अब्रुवन् देवासुरास्तेषां
गायत्री पुजापतिस्ता यचाम्ने गोभिश्चिचया मारुतं
देवा वसव्या अग्ने मारुतं देवा वसव्या देवाः शर्म-
ण्याः सर्वाणि त्वष्टा हतपुत्रो देवा वै राजन्यान्नवो
नवश्चतुर्दश ॥ १४ ॥

देवा मनुष्याः पुजां पशून् देवा वसव्याः परिद-
ध्यादिदमस्म्यष्टाचत्वारिंशत् ॥ ४८ ॥

इति तैत्तिरीयसंहितायां द्वितीयकाण्डे चतुर्थ-
प्रपाठके चतुर्दशोऽनुवाकः ॥ * ॥

चतुर्थप्रपाठकः सम्पूर्णः ॥

अथोदग्ने अहः प्रोक्तः अग्निस्त्वग्निवारकः ।

इत्थं काम्येष्टयः समाप्ताः । अथान्तिमानुवाके चतुर्दशे
आव्यानुवाक्या वक्तव्याः । तत्र यः पापघ्नस्तद्विहीतः स्यात् तस्मा
एतमादित्यं अहं निर्वपेदित्यत्र (प्र०१।अ०५) पुरोऽनुवाक्यामाह
“नवोनवो भवति जायमानोऽङ्गां केतुश्चसामेत्यग्रे । भामं देवेभ्यो
विदधात्यायन् प्र चन्द्रमास्तिरति दीर्घमायुः” इति । आदित्यस्त
चन्द्रदीप्तिकारणत्वात् चन्द्राभेदेनादित्य इह स्त्ववते, चन्द्रमा
जायमानः प्रतिदिनमुदयं गच्छन्नवो नवो भवति । शुक्लप्रतिप-
क्षेककक्षायुक्तः, द्वितीयायां कक्षादयं, इत्येवं कक्षावृद्धिचयाभ्यां
प्रतिदिनं नूतनत्वं । चन्द्रवद्दीप्तिकारणमभूत् । आदित्योऽपि
प्रतिदिनं नूतनो भवति । स्वरूपे वृद्धिचयाभावेऽपि दक्षिणे-
क्षरगतिभ्यां नूतनत्वं । च चाङ्गां केतुश्चिह्नं, तस्मिन्नुदिते सत्य-
हरिदमिति ज्ञातमानत्वात् । उषसां प्रभातकालानामस
उपक्रमे प्राच्यामुदयमेति, तदनुरोधेन प्रातरग्निहोत्रादीनां

प्रवृत्तेर्देवेभ्यो भागं विदधाति । तादृग्ब्रह्मकक्षावृद्धिचय-
 चेतुरादित्य इह कर्मण्यागच्छन् दीर्घमायुः प्रतिरति प्रकर्षेण
 इहातु । तथैव याज्यामाह “यमादित्या च१३३माषाययन्ति
 यमचित्तमचितयः पिबन्ति । तेन नो राजा वरुणो वृह-
 त्पतिराषाययन्तु भुवनस्य गोपाः” इति । यं चन्द्रमसं च१३४
 क्षिरभूतैककक्षामाषावगृह्यं आदित्याः शुक्लपक्षे प्रतिदिनमे-
 कैककक्षाप्रदानेनाषाययन्ति । कीदृशं यमचित्तं पौर्णमास्या-
 मशीषचन्द्रं कृष्णपक्षे प्रतिदिनं वज्रादयो देवाः स्रवमचितयः
 चयरहिताः पिबन्ति एकैकां कक्षामपचयन्ति । अत एव
 सोमोत्पत्तौ स्मर्यते प्रथमां पिबते वज्रिरिति । ज्योतिःशास्त्र-
 प्रक्रियया त्वादित्यरश्मय एव स्रवमचितय एव एकैकां कक्षां
 पिबन्ति आच्छादयन्ति । तेन चान्द्रेषामृतेन राजा दीप्य-
 मान आदित्यो वरुणो वृहस्पतिरित्येवमादयो भुवनस्य गो-
 प्तारो देवा नोऽस्मान् रोगयस्तान् रोगं निवार्याषाययन्तु ।
 यं कामयेताम्नादः स्यादिति तस्मा एतं चिधातुं निर्वपेदि-
 न्नाथ राज्ञे पुरोडाशमेकादशकपालमिन्द्रायाधिराजायेन्द्राय
 स्रराज्ञ इत्यथ राजेन्द्रहविषः पुरोऽनुवाक्यारूपां स्रराडिन्द्र-
 हविषो याज्यारूपामुभयाकारामृचं पठति “प्राच्यां दित्रि
 तमिन्द्रासि राजोतोदीच्यां वृत्रहन् वृत्रहासि । यत्र यन्ति
 सोत्यास्तत् जितं ते दक्षिणतो वृषभ एधि हव्यः” इति । हे
 इन्द्र त्वं प्राच्यां दित्रि राजाधिपतिरसि, अपि च हे वृत्रहन्
 उदीच्यां वृत्रहा वैरिघातकोऽसि । किञ्च सोत्या गघो यत्र

जग्निं तत् सर्वं ते जितं, नद्यो हि सर्वासु दिक्षु प्रवहन्ति, अतः सर्वत्र तव विजय इत्यर्थः । किञ्च त्वं वृषभः कामानां वर्धयिता इत्यो होमयोग्यः सन् दक्षिणत एधि आहवनीयस्य दक्षिणभागे स्थितो भव, तत्र स्थित्वा क्षुलिग्भिर्हविर्दीयते । राजेन्द्रहविषो याज्या, अधिराजेन्द्रहविषः पुरोऽनुवाक्या, इत्युभयरूपामृतं पठति “इन्द्रो जयाति न पराजयाता अधिराजो राजसु राजयाति । विश्वा हि भूयाः पृतना अभिष्टीरपसद्यो नमस्यो यथाऽसत्” इति । इन्द्रः सर्वत्र जयत्येव न तु कापि पराजयते, सर्वेषु राजस्त्रधिको राजा भूत्वा सर्वानन्यान् राजयाति अराज्ञामपि राज्यप्रदानेन राजत्वं सम्पादयति । किञ्च सर्वेषां राज्ञामुपसद्यः व्रण्यः नमस्कारार्हश्च यथाऽसत् येन प्रकारेणासि तथा विश्वाः पृतनाः परकीयसेनाः अभिष्टीरभिभवितुं समर्थो भूयाः । अधिराजेन्द्रहविषो याज्या स्तराडिन्द्रहविषः पुरोऽनुवाक्येत्युभयरूपामृतं पठति “अस्येदेव प्ररिरिचे महिलं दिवः पृथिव्याः पर्यन्तरिक्षात् । स्तराडिन्द्रो दम आ विश्वगूर्तः स्तरिरमचो ववचे रणाय” इति । इदेवेत्युभयं मिश्रित्वावधारणे वर्तते, अपि च गनुं चेत्यादिवज्जिपातसमुदायस्यैकार्थत्वं । प्ररिरिच इत्यत्र प्रप्रब्धेऽतिप्रब्धार्थं वर्तते । अस्येदेव अस्येन्द्रस्यैव महिलं महिमा परितो दिवः पृथिव्या अन्तरिक्षाच्च प्ररिरिचे सर्वतो लोकत्रयमतिरिच्य वर्तत इत्यर्थः । किञ्चेन्द्रो रणाय युद्धार्थमाववचे आभिमुख्येन वहति सेनां प्रापयति, कीदृक् इन्द्रः स्तराट् स्त्रयमेव

राजा न तु परतन्त्रः, दमे गृहे विश्वगूर्तः, विश्वानि सर्वा-
 ष्यायुधानि गूर्तान्यद्यतानि येन असौ विश्वगूर्तः, युद्धार्थं
 त्वरया निर्गन्तुं गृहेऽप्युद्यतायुध एव वर्तते, किमु वक्तव्यं
 रणभूमावित्यर्थः । स्वरितुं परकीयसेनानामुपरि गन्तुं ब्रीह-
 मस्येति स्वरिः, अमचः अमाद्रोगात् क्षुद्रपादस्रदानेन चा-
 यत इत्यमचः । च इन्द्रियकामो वीर्यकामः स्यात् तमेतया
 सर्वपृष्ठया याजयेदित्यत्र राधन्तरेन्द्रहविषः पुरोऽनुवाक्या रैव-
 तेन्द्रहविषो याज्येत्युभयरूपामृचं पठति “अभि त्वा गूर नो-
 नुमोऽदुग्धा इव धेनवः । ईशानमस्य जगतः सुवर्द्धशमीशान-
 मिन्द्र तस्थुषः” इति । अदुग्धा धेनवो यथा वत्सान् प्रत्यादरेण
 हम्भारवं कुर्वन्ति तथा गूरेन्द्र त्वामभितो नोनुमः पुनः पुनः
 स्तुमः, कीदृशं त्वां अस्य जगतो जङ्गमस्य प्राणिजातस्तेजानं,
 तस्थुषः स्थावरस्थापोजानं, सुवर्द्धं स्वर्गस्य प्रदर्शयितारं ।
 राधन्तरेन्द्रस्य हविषो याज्या बार्हतेन्द्रहविषः पुरोऽनुवाक्ये-
 त्युभयरूपामृचं पठति “त्वामिद्धि हवामहे साता वाजस्य
 कारवः । त्वां वृत्रेभ्यिन्द्र सत्यतिं नरस्त्वां काष्ठास्त्वर्वतः” इति ।
 हे इन्द्र कारवः कर्तारो वयं त्वामित् त्वामेव हवामहे आङ्ग-
 थामः । किञ्चिमित्तं वाजस्य साता अन्नस्य दाननिमित्तं, अत
 एव साताविति सप्तम्यन्ततया कृन्दोगा अधीयते । वृत्रेषु
 वैरिषु प्राप्तेषु सत्यतिं सन्नार्गपालकं त्वामाङ्गथामः, नरो
 मनुष्या वयं काष्ठासु सर्वासु दिक्षु अर्वतः शत्रुसेनागतान्शान्
 वृष्ट्वा त्वामाङ्गथामः, हि यस्मादेवं तस्मादीर्यदाने नोऽस्मान्

पाक्षयेत्यर्थः । बार्हतेन्द्रहविषो चाव्या वैरूपेन्द्रहविषः पुरो-
 ऽनुवाक्येत्युभयरूपाष्टमं पठति “यद्याव इन्द्र ते व्रतं व्रतं
 भूमीदत सुः । न ता वज्रिन्सहस्रं सूर्या अमु न जातमह
 रोदसी” इति । हे इन्द्र यद्यपि व्रतं यावः सुः सुलोकाः
 व्रतसङ्ख्याका भवेयुः, अपि च भूमयोऽपि व्रतसङ्ख्याका भवेयुः,
 तथापि व्रतसङ्ख्याकैरवाप्तरविशेषैर्युक्ते ते यावदृचिव्यौ जातं
 त्वामनु नाष्ट जातमात्रं त्वामैश्वर्येणानुकर्तुं न श्यामृतः न प्रकृत
 इत्यर्थः । तथा यद्यपि सूर्याः सहस्रसङ्ख्याकाः सुः तथापि हे
 वज्रिन् तेजसा त्वामनुकर्तुं न शमन्त इत्यभिप्रायः । वैरूपेन्द्रस्य
 चाव्या वैराजेन्द्रस्य पुरोऽनुवाक्येत्युभयरूपा कदाचन सरीरसी-
 त्येवा नाचायाता किन्तु शाखात्तरवशादध्याहर्तव्या, सा च
 प्रथमकाण्ड एव व्याख्याता । वैराजेन्द्रस्य चाव्या शाकरेन्द्रस्य
 पुरोऽनुवाक्येत्युभयरूपाष्टमं पठति “पिषा सोममिन्द्र मन्दतु
 त्वा यं ते सुषाव हर्षमाद्रिः । सोतुर्बाह्वभाः सुयतो नार्वी”
 इति । हे इन्द्र त्वं सोमं पिब, स च पीतः सोमः त्वां मन्दतु
 त्वां हर्षयतु । हरिणामका असा यस्यासौ हर्षयः, हे हर्षय ते
 त्वदर्थं अद्रिर्दृषांऽसवनारिरूपः पाषाणः यं सोमं सुषाव
 अभिषुतवान् त्वं पिबेति पूर्वचान्वयः । कीदृजोऽद्रिः सोतु-
 रभिषोतुः अस्त्विजो बाह्वभ्यां सुयतः सुहु निचमितः, अत एव
 नार्वी न त्वर्वाचीनेन निचमनरहितः, सोऽयं यच्च तच्च पात-
 चित्वा विनाशयति । तादृशं सोमं पीत्वा वीर्यं देहीत्यभिप्रायः ।
 शाकरेन्द्रस्य चाव्या रैवतेन्द्रस्य पुरोऽनुवाक्येत्युभयरूपाष्टमं पठ-

ति “रेवतीर्नः सधमाद इन्ने सन्तु तुविवाजाः । चुमन्तो याभि-
 र्मदेम” इति । रेवत्यो धनवत्यः, सधमादः अस्माभिः सध माद-
 यन्वो हर्षयुक्ताः, तुविवाजाः बह्वोपेताः आपो नोऽस्माकं
 स्नामिनीन्ने सन्तु अस्माकं सुखाय तिष्ठन्तु, याभिरङ्गिः सध वधं
 चुमन्तः ब्रह्मयन्तः इन्ने सुवन्तो मदेम इत्याम । यश्चतुष्कामः
 स्नात् तस्मा एतामिष्टिं निर्वपेदग्नये भ्राजस्वते पुरोडाशमष्टा-
 कपासः सैर्यं चतुस्रग्नये भ्राजस्वते पुरोडाशमष्टाकपासं
 (प्र०३।अ०८) इत्यचाग्नेये कर्मणि याज्यानुवाक्ययोः प्रतीके
 दर्शयति “उदग्ने शुचयस्व वि ज्योतिषा” इति । उदग्ने
 शुचयस्व शुक्ला इत्येषा पुरोऽनुवाक्या, सा च प्रथमकाण्डस्य
 द्वितीयप्रपाठके व्याख्याता । वि ज्योतिषा बृहता भात्यग्निरि-
 त्येषा याज्या, सा तु प्रथमकाण्डस्य द्वितीयप्रपाठके व्या-
 ख्याता । सैर्यं कर्मणि पुरोऽनुवाक्यायाः प्रतीकं दर्शयति,
 “उदु त्वं जातवेदसं” इति । सैर्यं प्रथमकाण्डस्य चतुर्थप्रपा-
 ठके व्याख्याता । तत्रैव याज्यामाह “सप्त त्वा हरितो रथे
 वहन्ति देव सूर्यं । ओचिष्केषं विचक्षण” इति । हे सूर्यं देव
 त्वां सप्त हरितोऽग्नौ रथे वहन्ति । कीदृशं त्वां ओचिष्केषं ओ-
 चींषि दीप्यमानाः केशस्याग्नीया रश्मयो यस्य तादृशं, हे
 विचक्षणेति सूर्यविशेषणं । तत्रैव विकल्पितां याज्यामाह
 “चित्रं देवानामुदगादनीकं चतुर्मिषस्य वरुणस्याग्नेः । आप्रा
 यावापृथिवी अन्नरिचः सूर्य आत्मा जगतस्तस्युषस्य” इति ।
 चित्रं रक्तश्वेतादिविविधवर्णं देवानां रश्मीनामनीकं सैन्यसदृशं

मण्डलमुदगादुदेति । कीदृशं मित्रादिदेवोपसंहितस्य स्रुत्यस्य
 प्राप्तिजातस्येन्द्रियाधिष्ठातृत्वाच्चतुःस्थानोयं । तन्मण्डलस्यः सूर्यो
 जगतां जङ्गमस्य तस्युषः स्वावरस्य चात्मा, च लोकत्रयमाप्राः
 सर्वतः पूरितवान् । वैश्वदेवीं ब्राह्महृषीं निर्वपेद्भामकाम
 इत्यत्र पुरोऽनुवाक्यामाह “विश्वे देवा अतावृध अतुभिर्ब्रह्म-
 मृतः । जुषन्तां युज्यं पचः” इति । विश्वे देवा युज्यं सोमं पचः
 शीरवत् सारभूतं हविर्जुषन्तां, कीदृशा देवाः अतावृधः
 ऋतस्य सत्यस्य यज्ञस्य वा वर्धयितारः, अतुभिर्ब्रह्ममृतः तै-
 स्तैर्ब्रह्ममृतोपसंहिते कर्मण्याङ्गानस्य श्रोतारः । तत्रैव वा-
 क्यामाह “विश्वे देवाः शृणुतेमहं हवं मे ये अन्तरिक्षे य उप
 सवि ह । ये अग्निजिह्वा उत वा यजन्ता आसद्योऽस्मिन् बर्हिषि
 मादयध्वं” इति । हे विश्वे देवाः मे महीधमिमं हवं आङ्गानं
 शृणुत, ये यूयमन्तरिक्षे स्य अन्तरिक्षलोके स्मिताः ये सोम
 समीपे पृथिव्यां स्मिताः ये च सवि युलोके स्य ये चाग्नि-
 जिह्वा अग्निरेव जिह्वा येषां ते अग्निजिह्वाः, अग्निदारेण
 हविषः स्वीकर्तारः, उत वा अन्येऽपि वा यजन्ता षष्ठ्याः ते
 सर्वेऽपि अस्मिन् बर्हिषि यज्ञे आसद्योऽपविशन् मादयध्वं दृष्टा
 भवत यजमानं हर्षयध्वं ॥

अत्र विनियोगसङ्ग्रहः ।

आदित्येष्टौ नवो दे तु प्राच्यामित्यादिकं चयं ।

राजादिगुणकेन्द्रस्य पुरोडाशब्रह्ममूहके ॥

आग्नेय उद विज्यो दे उदु त्वं जातवेदसं ।

सप्त चिचं चयं सौर्धं साङ्गदृष्ट्या उभे इमे ॥
 विभे देवा इति प्रोक्ता मन्त्राः सप्तदशैव हि ॥
 वेदार्थस्य प्रकाशेन तमो हार्दं निवारयन् ।
 पुमर्थाश्चतुरो देवादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
 तीयकाण्डे चतुर्थप्रपाठके चतुर्दशोऽनुवाकः ॥ • ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
 मुक्कभूपालसाक्षाज्यधुरन्धरेण सायणाचार्येण विरचिते माध-
 वीये वेदार्थप्रकाशनामकतैत्तिरीययजुःसंहिताभाष्ये द्वितीय-
 काण्डे चतुर्थः प्रपाठकः सम्पूर्णः ॥ * ॥

ॐ तत्सत् ॥

अथ तैत्तिरीयसंहिताभाष्ये

द्वितीयकाण्डे पञ्चमप्रपाठके

प्रथमोऽनुवाकः ।

हरिः ॐ ।

विश्वरूपो वै त्वाष्ट्रः पुरोहितो देवानामासीत्
स्वस्तीयोऽसुराणां तस्य चीर्णि शीर्षाण्यासन्सोम-
पानः सुरापानमन्नादनः स प्रत्यक्षं देवेभ्यो भाग-
मवदत् परोक्षमसुरेभ्यः सर्वस्मै वै प्रत्यक्षं भागं वद-
न्ति यस्मा एव परोक्षं वदन्ति तस्य भाग उदित-
स्तस्मादिन्द्रोऽविभेदीदृङ् वै राष्ट्रं विपर्यावर्तयतीति
तस्य वज्रमादाय शीर्षाण्यच्छिनद्यत् सोमपानं ॥ १ ॥

आसीत् स कपिञ्जलोऽभवद्यत् सुरापानः स क-
लविङ्को यदन्नादनः स तित्तिरिस्तस्याञ्जलिना ब्र-
ह्महत्यामुपायह्णात् ताः संवत्सरमविभक्तं भूतान्य-
भ्यक्रोशन् ब्रह्महन्ति स पृथिवीमुपासीददस्यै ब्रह्म-
हत्यायै तृतीयं प्रतियुहाणेति साब्रवीद्वरं दृणै खातात्
पराभविष्यन्ती मन्ये ततो मा पराभूवमिति पुरा
ते ॥ २ ॥

संवत्सरादपिरोहादित्यब्रवीत् तस्मात् पुरा सं-
वत्सरात् पृथिव्यै खातमपिरोहति वारेंदृतः५ चास्यै
तृतीयं ब्रह्मइत्यायै प्रत्यगृह्णात् तत् स्वकृतमिरिणम-
भवत् तस्मादाहिताग्निः अद्वादेवः स्वकृत इरिणे ना-
वस्येद्ब्रह्मइत्यायै द्यौष वर्णः स वनस्पतीनुपासीददस्यै
ब्रह्मइत्यायै तृतीयं प्रत्यगृह्णीतेति तेऽब्रुवन् वरं दृष्ट्वा-
महै वृक्णात् ॥ ३ ॥

पराभविध्यन्तो मन्यामहे ततो मा पराभूमेत्या-
ब्रश्चनाहो भूयाः५ उत्तिष्ठानित्यब्रवीत् तस्मादाब्रश्च-
नादृक्षाणां भूयाः५ उत्तिष्ठन्ति वारेंदृतः५ द्यौषां
तृतीयं ब्रह्मइत्यायै प्रत्यगृह्णन्तस् निर्यासोऽभवत् त-
स्मान्निर्यासस्य नाशं ब्रह्मइत्यायै द्यौष वर्णोऽथो खलु
य एव लोहितो यो वाब्रश्चनान्निर्येषति तस्य नाशं ॥

॥ ४ ॥

काममन्यस्य स स्त्रीषः५सादमुपासीददस्यै ब्रह्म-
इत्यायै तृतीयं प्रत्यगृह्णीतेति ता अब्रुवन् वरं दृष्ट्वा-
महा ऋत्विष्यात् प्रजां विन्दामहै काममा विजनितोः
सम्भवामेति तस्मादृत्विष्यात् स्त्रियः प्रजां विन्दन्ते
काममा विजनितोः सम्भवन्ति वारेंदृतः५ चासां तृ-

तीयं ब्रह्महत्यायै प्रत्ययस्तुन्ता मलवदासा अभवत्
तस्मान्मलवदाससा न संबदेत् ॥ ५ ॥

न सहासीत् नास्या अन्नमद्याद्ब्रह्महत्यायै ह्येषा
वर्षे प्रतिमुच्यास्तेऽथो खल्वाहुरभ्यञ्जनं वाव स्त्रिया
अन्नमभ्यञ्जनमेव न प्रतिपृच्छं काममन्यदिति यां
मलवदाससः सम्भवन्ति यस्ततो जायते सौऽभिगस्तो
यामरण्ये तस्यै स्तेनो यां पराचीं तस्यै शीतमुखप-
गल्बो या स्नाति तस्या अप्सु मारुको या ॥ ६ ॥

अभ्यङ्गे तस्यै दुश्चर्मा या प्रलिखते तस्यै खलति-
रपमारी याङ्गे तस्यै कालो या दतो धावते तस्यै श्या-
वदन् या नखानि निकृन्तते तस्यै कुनखी या कृणत्ति
तस्यै क्लीबो या रज्जुः सृजति तस्या उदन्धको या
पर्णेन पिबति तस्या उन्मादुको या खर्वेण पिबति
तस्य खर्वस्तिक्षो राचीर्व्रतं चरेदञ्जलिना वा पिबेद-
खर्वेण वा पाचैष प्रजायै गोपीधाय ॥ ७ ॥

यत् सौमपानं ते वृक्षात् तस्य नाश्वं वदेत् मा-
रुको याऽखर्वेण वा चीणि च ॥ १ ॥

इति तैत्तिरीयसंहितायां द्वितीयकाण्डे पञ्चम-
प्रपाठके प्रथमोऽनुवाकः ॥ * ॥

श्रीगणेशाय नमः ।

यस्य निश्चितं वेदा यो वेदेभ्योऽखिर्षं जगत् ।

निर्ममे तमहं वन्दे विद्यातीर्थमहेश्वरं ॥

द्वितीयादिचतुर्थानौस्त्रिभिरेतैः प्रपाठकैः ।

उक्ताः काम्येष्टयः कास्त्रे द्वितीये परतस्तु यत् ॥

आद्ये इन्द्रपूर्वमाद्यमन्त्राख्यान्मनीरितं ।

विधयो मन्त्रसम्पन्ना बहवः प्रतिपादिताः ॥

तन्त्रेषुविधयो वाच्या व्याख्येया द्वाचमन्त्रकाः ।

* अतोऽनुब्राह्मणं तत्र वर्ण्यते पाठकद्वये ॥

प्रपाठके पञ्चमेऽनुवाका द्वादश संस्थिताः ।

आध्वर्यवं पूर्वपङ्के द्वात्रिंशभिप्राय उत्तरे ॥

अग्नीषोमीयहविषो विधिसप्तचास्योर्द्वयोः ॥

तत्र द्वितीयानुवाके पौर्णमासीगतमग्नीषोमीयपुरोडाशं
विधितुस्तदुपोद्घातत्वेन प्रथमानुवाके काश्चिदाख्यायिकामाह
“विश्वरूपो वै त्वाष्ट्रः पुरोहितो देवानामासीत् सस्त्रीयो
ऽसुराणां तस्य त्रीणि त्रीर्षाण्यासन्तोमपानं सुरापानम-
न्नादनं स प्रत्यक्षं देवेभ्यो भागमवदत् परोक्षमसुरेभ्यः सर्वस्मै
वै प्रत्यक्षं भागं वदन्ति यस्मा एव परोक्षं वदन्ति तस्य
भाग उदितस्तस्यादिष्टोऽविभेदीदृक् वै त्वाष्ट्रं विपर्यावर्तय-
तीति तस्य वज्रमादाय त्रीर्षाण्यच्छिन्नत्, यत् सोमपानमासीत्

* प्रकृतब्राह्मणमिति तै० ।

स कपिञ्जलोऽभवत्, यत् सुरापानः स कलविज्ञो यदन्नादनः स तित्तिरिः” इति । विश्वानि बहुविधानि रूपाणि यस्यासौ विश्वरूपः । त्रिभिः त्रिरोभि रूपेण तत्त्वादिश्वरूपत्वं । यो विश्वरूपनामकस्त्वष्टुः पुत्रः स देवानां पुरोहितो न तु त्ररीर-सम्बन्धी, असुराणाम्नु भागिनेयः । स च सात्त्विकेन त्रिरसा सोमं पिबति । राजसेनाञ्जमन्ति । तामसेन सुरां पिबति । स च यज्ञमण्डपेषु गत्वा सर्वेषां ओजप्रत्यक्षं यथा भवति तथा देवेभ्यो हविर्भागो युक्त इति वदति । सर्वेषां परोक्षं यथा भवति तथा रहस्ये अतिग्भिः सहाऽयं हविर्भागोऽसुरेभ्यो युक्तोऽतस्तानेवोद्दिश्य प्रयच्छतेति स एवं वदति । तेषामृत्विजां तस्मिन् परोक्षवादे विश्वास उत्पन्नस्तस्य परोक्षवादस्य हृदयपूर्वकत्वात् । लोकेऽपि तवायं भाग इति सर्वस्यै पुरुषाय प्रीतिमुत्पादयितुं तस्मिन्नेव सर्वे वदन्ति, हृदयपूर्वकत्वाभावात् न स उदितो भवति । परोक्षं यदर्थं तु भाग उच्यते, तस्यैव भागो हृदयपूर्वकत्वात् उदितो भवति । एवं वृत्तान्तं श्रुत्वा तस्मादिश्वरूपादिन्द्रोऽविभेत्, किमिति ईदृक्स्वामिन्द्रोऽहं सर्वथा कृत्वा रात्रं विपर्यावर्तयतीति । अस्मान्नोऽपनीयासुरेभ्यः समर्पणं विपर्यावृत्तिः । ततस्तस्य द्रोहिणः त्रिरःसु द्विजेषु तानि त्रिरांसि पञ्चित्रयरूपेणोत्पन्नानि । तस्यैव प्रत्यवायं अनापवादस्य दर्शयति “तस्याञ्जलिना ब्रह्महत्यामुपागृह्णात् ताः संवत्सरमविभक्तं भूतान्यभ्यक्रोशन् ब्रह्महन्त्रिति” इति । तस्य विश्वरूपस्य बधेन निष्पन्ना या ब्रह्महत्या

तामञ्चलिना स्त्रीचकार । पापिनां त्रिणायामीश्वरेण नियु-
क्तानां यमचित्रगुप्तादीनां पुरतोऽञ्चलिं कृत्वा निर्भयः सन्
ब्रह्महत्या मया बुद्धिपूर्वकमेव कृतेत्येवमङ्गीचकारेत्यर्थः । प्रा-
यश्चित्तमकृत्वा संवत्सरं गिरन्तरं ब्रह्महत्यामङ्गीकृत्यैव तस्यै ।
आत्मतत्त्वज्ञानेन पापक्षेपाभावाद्भोत्यभावस्तस्य युक्तः । अत
एव कौषीतकिन इन्द्रवाक्यमेतदामनन्ति ‘यन्मां विजानी-
यात्तिन्नीर्षाणं त्वादमहमहनमहन्मुखान् यतीन् वालावृकेभः
प्रायच्छं’ इत्यादि । दुरिताभावेऽपि सर्वप्राणिनस्तमिन्द्रं ब्रह्म-
हन्तित्वेवं सम्बोधाभितस्तस्याक्रोशं कृतवन्तः । ततस्तस्य जना-
पवादस्य परिहारायेन्द्रेषानुष्ठितमुपायविशेषं दर्शयति “स
पृथिवीमुपासीददस्यै ब्रह्महत्यायै द्वितीयं प्रतिगृह्णाणेति सा-
ब्रवीद्वरं वृषी खातात् पराभविष्यन्ती मन्ये ततो मा पराभू-
वमिति पुरा ते संवत्सरादपिरोहादित्यब्रवीत् तस्मात् पुरा
संवत्सरात् पृथिव्यै खातमपिरोहति वारेदुतः स्यै द्वितीयं
ब्रह्महत्यायै प्रत्यगृह्णात् तत् स्मृतमिच्छिमभवत् तस्मादा-
हिताग्निः अद्वादेवः स्मृत इरिणे नावसेद्ब्रह्महत्यायै श्लेष
वर्षः” इति । उपासीदत् उपेत्य प्रार्थितवान् । खातात् परा-
भविष्यन्ती मन्ये, जनाः स्नेह्या तच्च तच्च भूमिं खनन्ति तदु-
पद्रवात् पराभूता पीडिता भविष्यामीति मनसा चिन्तया-
मि । खातप्रदेष्टुः संवत्सरमात्रेण पांसुप्रक्षेपात् दृष्टाद्युत्पत्तेर्वा
अपिरोहात् पुरितो भूवादिति वरः । तदिदमस्यै वारे-
दुतमस्याः पृथिव्याः खातपूरणं वरेण सन्धे । पृथिव्या स्त्री-

हतस्तृतीयो ब्रह्महत्याया भागः स्वस्तमिरिषमभवत् । इत-
 स्तत्र आनीय प्रक्षिप्तं न भवतीति स्वतःषिद्धमूपरचेचमासीत् ।
 यस्मादिरिषं ब्रह्महत्यायाः स्वरूपं तस्मादाहिताग्निः अद्वा-
 देवस्त्वस्मिन्निरिषे कदाचिदपि न तिष्ठेत् । यदा देवयजनत्वेन
 नाध्यवस्येत् । अद्वैव देवो यस्यासौ अद्वावानित्यर्थः । एकस्य
 ब्रह्महत्याभागस्य परिहारोपाययुक्त्याऽपरस्य तं दर्शयति “स
 वनस्यतीनुपासीददस्यै ब्रह्महत्यायै तृतीयं प्रतिगृहीतेति ते
 ऽब्रुवन् वरं दृष्टामहे दृक्णात् पराभविष्यन्तो मन्वामहे ततो
 मा पराभूमेत्याब्रस्यनादो भूयाऽस्य उत्तिष्ठानित्यब्रवीत् त-
 स्मादाब्रस्यनादृक्षाणां भूयाऽस्य उत्तिष्ठन्ति वारेदृतः स्त्रेषां
 तृतीयं ब्रह्महत्यायै प्रत्यगृह्यन्त्य निर्यासोऽभवत् तस्मान्निर्यासस्य
 नाम्नं ब्रह्महत्यायै स्त्रेष वर्णोऽयो खलु य एव सोहितो यो
 वाब्रस्यनास्त्रिर्येषति तस्य नाम्नं काममन्वस्य” इति । दृक्णा-
 ष्छेदनात् । आब्रस्यनास्त्रिप्रदेशाद्भूयांसो बह्वङ्कुरा उत्ति-
 ष्ठन्ति वरः । दृक्षान्निर्गत्य घनीभूतो रसो निर्यासः ।
 ब्रह्महत्यायाः स्वरूपत्वान्निर्यासस्य स्वरूपं न भोज्यं भवति । अपि
 च पचान्तरमस्ति । न सर्वाऽपि निर्यासो निषिद्धः किन्तु
 सोहितवर्णः यस्य किञ्चिदृक्षप्रदेशान्निर्गतः तदेवोभयं निषिद्धं ।
 अन्यस्य तु निर्यासस्य स्वरूपं काममाश्रमिच्छायां सत्यामग्नितुं
 योग्यं । त्रिषु ब्रह्महत्याभागेषु द्वयोः परिहारमुक्त्वा तृतीय-
 यावन्निष्टस्य परिहारं दर्शयति “स स्त्रीषः सादमुपासीददस्यै
 ब्रह्महत्यायै तृतीयं प्रतिगृहीतेति ता अब्रुवन् वरं दृष्टामहा

स्त्रियात् प्रजां विन्दामहे काममा विजनितोः सम्भवामेति
 तस्मादुल्लियात् स्त्रियः प्रजां विन्दन्ते काममा विजनितोः
 सम्भवन्ति वारेदृतः स्त्रियां द्वितीयं ब्रह्महत्यायै प्रत्यगृह्णन्त्या
 मलवदासा अभवत् तस्मान्मलवदाससा न संवदेत न सहासीत
 नास्मा अन्नमद्याद्ब्रह्महत्यायै स्त्रिया वरुणं प्रतिमुच्यास्तेऽयो खल्वा-
 ऊरभ्यञ्जनं वाव स्त्रिया अन्नमभ्यञ्जनमेव न प्रतिगृह्णं काम-
 मन्वदिति” इति । स्त्रियः सम्यक् सीदन्ति विअन्नेषोपवि-
 शन्ति यस्यां सभायामिति स्त्रीसभाविशेषः स्त्रीषः सादः ।
 स्त्रियात् ऋतुसम्बन्धात् वीर्यात् प्रथमसम्भोगादेव गर्भे जाते
 ऽपि काममुद्दिश्या विजनितोः आ प्रसवात् पुरुषेण सङ्गच्छेम-
 हि । गर्भोपद्रवः प्रत्यवायस्य निषिद्धदिनकृतोऽस्माकं मा
 भूदिति वरः । अतएव याज्ञवल्क्यस्मृतिः ‘यथाकामो भवे-
 द्वापि स्त्रीणां वरमनुस्मरन्’ इति । यो ब्रह्महत्यायास्तृतीयो
 भागः सा मलवदासा रजस्वला योषिदभवत् । यस्मादियं
 ब्रह्महत्याया रूपं शरीरे कस्युकवत्प्रतिमुच्यास्ते तस्मात् तथा
 सह सम्भाषणं न कुर्यात्, तथा सहैकस्मिन् गृहे वासो न
 कर्तव्यः । तत्स्वामिकं तत्स्पृष्टं वस्त्रं नास्नीयात् । अपि चा-
 भिक्षाः केचित् एवमाहुः, स्त्रियाः शृङ्गारोपयोगित्वेनाभ्य-
 ञ्जनमेवान्नस्नानोयं तदीयं तैलादिकमेव न गृह्णीयात्, तथा
 वा स्त्रिशरीराभ्यञ्जनं न कारयेत्, अन्यदन्नं सत्यामिच्छायां
 भोक्तव्यमिति । प्रसङ्गाद्भजस्वलाग्रतानि विधत्ते “यां मलव-
 दाससः सम्भवन्ति यस्ततो जायते सोऽभिषक्तो यामरणे

तस्यै खेनो यां पराशीं तस्यै द्नीतमुख्यपगल्भो या स्याति तस्या
 अशु मादको याभक्ते तस्यै दुसर्मा या प्रलिखते तस्यै खल-
 तिरपमारी याक्ते तस्यै काणो या दतो धावते तस्यै श्वावदन्
 वा नखानि निहन्तते तस्यै कुनखी या हणन्ति तस्यै क्रीवो वा
 रज्जुः सृजति तस्या उदन्मुको या पर्णेन पिबति तस्या
 उन्मादुको या खर्वेण पिबति तस्यै खर्वस्तिष्ठो राचीर्गतं
 चरेदश्चस्तिना वा पिबेदखर्वेण वा पात्रेण प्रजायै गोपीथाय”
 इति । अभिन्नस्यो मिथ्यापवादयुक्तः । यामरस्ये । मल्लवदाससं
 सम्भवन्तीत्यनुवर्तते । पराशीं उच्चारणभीत्या लज्जया वा
 पराकुशीं । सभायामवाप्तुखो वक्तुमन्नतो द्नीतमुख्यपगल्भ
 इत्युच्यते । मादको मरणशीलः । दुसर्मा कुट्टी । प्रलिखते भित्तौ
 चित्रादिकं करोति । खलतिः केनद्रूढः । अपमारी दुर्मरण-
 युक्तः । काणः कुण्डिताक्षः । श्वावदन् मल्लिनदन्तः । हणन्ति
 हृषादि हिनन्ति । उदन्मुको रज्जुं बद्धा मरणशीलः । खर्वेण
 बलिपक्केन शरावादिना । खर्वो वामनः । उन्मादुक्ता दोषा
 वर्तन्ते तस्मात् तत्परिहाराय रजस्वला व्रतं सम्भवादिवर्जनरूपं
 निश्चयमाचरेत् । भोजनेऽश्लिरदग्धशरावादिर्वा साधनमसु ।
 व्रताचरणमुत्पत्त्यमानायाः प्रजाया रक्षणार्थं भवति ।

अत्र मीमांसा । द्वितीयाध्यायस्य चतुर्थपादे चिन्तितं ।

न संवदेत मल्लवदासमेत्यपि पूर्ववत् ।

पुमर्थः स्यात् क्रतौ कापि संवादस्याप्रसङ्गितः ॥

दर्शपूर्णमासप्रकरणे श्रूयते ‘मल्लवदाससा न संवदेत’ इति ।

अस्य निषेधस्य प्रकरणात् क्रत्वङ्गत्वमिति चेत् । न, अप्रसक्त-
प्रतिषेधप्रसङ्गात् । यस्य ब्रह्मेऽहन् पश्यन्नासम्भुका भवति ताम-
पह्य्य यजेतेति रजस्रस्त्राया निःसारणान्न क्रतौ संवादप्रसङ्गः
तस्मात् केवलपुरुषार्थस्यास्य प्रकरणादुत्कर्षः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
तीयकाण्डे पञ्चमप्रपाठके प्रथमोऽनुवाकः ॥ * ॥

त्वष्टा ह॒तपु॑चो॒ वीन्द्र॑ꣳ सोम॒माह॑रत् तस्मिन्निन्द्र॑
उप॒हव॑मैच्छत् तं नोपा॑ह्वयत् पु॒चं मे॑ऽवधीरिति॒ स य-
ज्ञवे॑श॒सं कृ॒त्वा प्रा॑स॒ह्य सोम॑मपिबत् तस्य यदत्य॑शि-
ष्यत् तत् त्वष्टा॑हवनीयमुप॒प्राव॑र्तयत् स्वाहेन्द्र॑श्चुर्वर्ध-
स्वेति॒ यदव॑र्तयत् तद्दृ॒चस्य॑ दृ॒चत्वं यदब्र॑वीत् स्वाहेन्द्र॑-
श्चुर्वर्ध॑स्वेति॒ तस्मा॑दस्य ॥ १ ॥

इन्द्रः श॒चुर॑भवत् स स॒म्भव॑न्न॒ग्नीषो॑माव॒भिसम॑-
भवत् स इ॒षुमा॑चमिषुमाचं वि॒ष्वङ्ब॑र्धत् स इ॒मा-
स्त्रो॒कान॑दृ॒णोद् यदि॑मा॒स्त्रोका॑नदृ॒णोत् तद्दृ॒चस्य॑ दृ-
च॒त्वं तस्मा॑दिन्द्रोऽबिभेत् स प्र॒जाप॑तिमुपा॒धाव॑च्छचु॒र्मे

ऽजनीति तस्मै वज्रः सिक्का प्रायच्छदेतेन जहीति
तेनाभ्यायत तावब्रूतामग्नीषोमौ मा ॥ २ ॥

प्रहारावमन्तःस्व इति मम वै युवः स्थ इत्यब्रवी-
न्मामभ्येतमिति तौ भागधेयमैच्छेतां ताभ्यामेतमग्नी-
षोमीयमेकादशकपालं पूर्णमासे प्रायच्छत् तावब्रूता-
मभिसन्दष्टौ वै स्वो न शक्नुव ऐतुमिति स इन्द्र आ-
त्मनः शीतरूरवजनयत् तच्छीतरूरयोजन्म य एव
शीतरूरयोजन्म वेद ॥ ३ ॥

नैनः शीतरूरौ हतस्ताभ्यामेनमभ्यनयत् तस्मा-
ज्जज्जभ्यमानाद्ग्नीषोमौ निरक्रामतां प्राणापानौ वा
एनं तदजहितां प्राणो वै दक्षोऽपानः क्रतुस्तस्माज्ज-
ज्जभ्यमानो ब्रूयान्मयि दक्षक्रतू इति प्राणापानावेवा-
त्मन्धत्ते सर्वमायुरेति स देवता वृषान्निर्ह्वय वार्चघ्नः
इविः पूर्णमासे निरवपद् घन्ति वा एनं पूर्णमास
आ ॥ ४ ॥

अमावास्यायां प्याययन्ति तस्माद्वार्चघ्नी पूर्णमासे
ऽनूच्येते वृधन्वती अमावास्यायां तत् सः स्थाप्य वा-
र्चघ्नः इविर्वज्रमादाय पुनरभ्यायत ते अब्रूतां द्यावा-
पृथिवी मा प्रहारावयोर्वै अित इति ते अब्रूतां वरं

दृणावहै नक्षत्रविहिताहमसानीत्यसावब्रवीच्चिचवि-
हिताहमितीयं तस्मान्नक्षत्रविहितासौ चिचविहितेयं
य एवं द्यावापृथिव्योः ॥ ५ ॥

वरं वेदैर्न वरो गच्छति स आभ्यामेव प्रसूत इन्द्रो
वृचमहन् ते देवा वृचः हत्वाग्नीषोमावब्रुवन् हव्यं
नो वहतमिति तावब्रूतामपतेजसौ वै त्यौ वृचे वै त्य-
योस्तेज इति तेऽब्रुवन् क इदमश्नैतीति गौरित्यब्रुवन्
गौर्वाव सर्वस्य मिचमिति साब्रवीत् ॥ ६ ॥

वरं दृणै मय्येव सतोभयेन भुनजाध्वा इति तज्जौ-
राहरत् तस्माद्गवि सतोभयेन भुञ्जत एतद्वा अग्नेस्ते-
जो यद्वृतमेतत् सोमस्य यत् पयो य एवमग्नीषोमयो-
स्तेजो वेद तेजस्यैव भवति ब्रह्मवादिनो वदन्ति कि-
न्देवत्यं पौर्णमासमिति प्राजापत्यमिति ब्रूयात् तेनेन्द्रं
ज्येष्ठं पुत्रं निरवासाययदिति तस्माज्ज्येष्ठं पुत्रं धनेन
निरवासाययन्ति ॥ ७ ॥

अस्य मा वेदा द्यावापृथिव्योरब्रवीदिति तस्माच्च-
त्वारि च ॥ २ ॥

इति तैत्तिरीयसंहितायां द्वितीयकाण्डे पञ्चम-
प्रपाठके द्वितीयोऽनुवाकः ॥ * ॥

उपोद्वाते विश्वरूपबधः सम्यक् समीरितः ।

अथ द्वितीयानुवाकेऽग्नीषोमीयपुरोडाशं विधिपुरादौ तस्योपोद्वातस्य विध्युपयोगं दर्शयति “त्वष्टा इतपुत्रो वीन्द्रः सोममाहरत् तस्मिन्निन्द्र उपहवमैच्छत् तं नोपाह्वयत् पुत्रं मे ऽवधीरिति स यज्ञवेत्तं कृत्वा प्रासहा सोममपिबत् तस्य यदत्यग्निष्यत् तत् त्वष्टाहवनोयमुपप्रावर्तयत् स्वाहेन्द्रचतुर्वर्धस्वेति यदवर्तयत् तद्वचस्य वृचत्वं यदब्रवीत् स्वाहेन्द्रचतुर्वर्धस्वेति तस्मादस्त्रेन्द्रः शत्रुरभवत् स सम्भवन्नग्नीषोमावभिसमभवत् स इषुमात्रमिषुमात्रं विष्वक्वर्धत् स इमांसोकानवृणोद् यदिमांसोकानवृणोत् तद्वचस्य वृचत्वं तस्मादिन्द्रो ऽविभेत्” इति । यस्मात् कारणादस्योत्पत्त्यर्थमाहुतिमवर्तयत् तस्मात् कारणादर्तयत्येतदर्थमिति व्युत्पत्त्या वृचत्वं सम्यक् । यस्मात् कारणात् षष्ठीसमासस्वरं विस्तृत्य वज्रमोहिस्वरमुच्चारितवान् तस्मात् कारणादिन्द्रः शातविता यस्येति व्युत्पत्त्या वृचस्यास्त्रेन्द्रो घातकोऽभूत् । शेषं पूर्वप्रपाठके व्याख्यातं । तस्य बधोपायं दर्शयति “स प्रजापतिमुपाधावच्छत्रुर्मेऽजनीति तस्मै वज्रं सिक्वा प्रायच्छदेतेन जहीति तेनाभ्यायत्” इति । इन्द्रो मम कश्चिच्छत्रुर्जात इति वदन् प्रजापतिमसेवत् । तस्मा इन्द्राय स प्रजापतिर्वज्रं सिक्वा वृत्रमुद्दिष्य कृत्वाभिमन्त्रितजलेन प्रोक्ष्य* एतेन जहीति वदन् प्रायच्छत् । जहि मारयेत्यर्थः । तेन वज्रेण सहितः स इन्द्र एनं वृत्रं हन्तुमभिसंख्यायत्

* सिक्वा तीक्ष्णं कृत्वाभिमन्त्रितजलेन प्रोक्ष्य वेति तै० ।

आगतवान् । इत्यमुपोद्घातं तदुपयोगञ्चोक्ताग्नीषोमीयपुरो-
डाशविधिमर्थवादेनोच्यति “तावब्रूतामग्नीषोमौ मा प्रहा-
रावमन्तःस्व इति मम वै युवः स्व इत्यब्रवीन्मामभ्येतमिति तौ
भागधेयमैच्छेतां ताभ्यामेतमग्नीषोमीयमेकादशकपालं पूर्ण-
मासे प्रायच्छत्” इति । हे इन्द्र मा प्रहाः वृचं मा प्रहर, आव-
मन्तःस्वः आवामुभावेतस्य मुखे तिष्ठावः । तत् ज्ञात्वा स इन्द्रो
ऽब्रवीत् युवां मम स्वः वै खलु इति । तस्मान्मामभ्येतं माम-
भिलक्ष्यागच्छतं । ततोऽग्नीषोमौ तत्सकाशमागतयोरारावयोः
किं भागधेयमिति पप्रच्छतुः । स चेन्द्रः पूर्णमासे योऽग्नीषो-
मीयपुरोडाशः स युवयोर्भाग इति दत्तवान् । अग्नीषोमीय-
मेकादशकपालं निर्वपेदिति विधिरत्र द्रष्टव्यः । अग्नीषोमयो-
र्निर्गमनप्रकारं दर्शयति “तावब्रूतामभिसन्दष्टौ वै, खो न श-
क्रुव ऐतुमिति स इन्द्र आत्मनः शीतरूरावजनयत् तच्छीत-
रूर्योर्जन्म य एवः शीतरूर्योर्जन्म वेद नैनः शीतरूरौ
हतस्ताभ्यामेनमभ्यनयत् तस्मान्मामभ्यमानादग्नीषोमौ निर-
क्रामतां” इति । वृचस्य मुखे दन्तपङ्क्तिभ्यामभितः सम्यग्
दृष्टावेव वर्तावहे, तस्मादागन्तुं न शक्रुव इति उक्त इन्द्र-
स्तयोरारागमनाय स्वात्मनः सकाशात् शीतज्वरं तदनन्तर-
भावि सन्तापञ्चोभावत्पादितवान् । तदानीं शीतरूरशब्दाभि-
धेययोर्ज्वरतापयोर्जन्म समुत्पन्नं । तज्जन्मवेदिनं न शीतरूरौ
हतः न मारयतः । ततः स इन्द्रस्ताभ्यां शीतरूराभ्यामायुध-
सङ्गश्लाभ्यामेनं वृचमभिलक्ष्य प्रयुक्ताभ्यामनयदेनं वृचं सं-

योजितवान् । तदा ग्रीतज्वरसन्तापाभ्यां जञ्जभ्यमानाम्मुख-
विदारणं कुर्वतस्तस्माद्दृत्रादग्नीषोमौ निर्गता । प्रसङ्गान्मन्त्र-
मुत्पाद्य विनियुक्ते “प्राणापानौ वा एनं तदजहितां प्राणो
वै दक्षोऽपानः क्रतुस्तस्माज्जञ्जभ्यमानो ब्रूयान्मयि दक्षक्रतू
इति प्राणापानावेवात्मन्वन्ते सर्वमायुरेति” इति । अग्नीषोमौ
यदा निर्गता तदानौ प्राणापानावेव एनं वृत्रं त्यक्तवन्तौ
तयोश्च प्राणापानयोः क्रमेण दक्षः क्रतुरित्येव नामनी ।
यस्मात् कारणादेते तयोर्नामनी तस्मात् कारणात् क्रतुकास्ते
जञ्जभ्यमानो मुखविदारणरूपं गात्रविनामं कुर्वन् यजमानो
मयि दक्षक्रतू इति मन्त्रं ब्रूयात् । तिष्ठेतामिति मन्त्रवाक्य-
शेषस्याध्याहारः । तेन मन्त्रपाठेन प्राणापानावेव स्वात्मनि
स्थिरौ धारितवान् भवति । ततोऽपमृत्युपरिहारेण सर्वमायुः
प्राप्नोति । अद्यानेन वृत्रबधप्रसङ्गेनाज्यभागमन्त्रयुगलयोः का-
लभेदेन व्यवस्थां विधत्ते “स देवता वृत्राभिर्हय वार्चन्न
हविः पूर्णमासे निरवपद् भ्रन्ति वा एनं पूर्णमास आऽमावा-
स्यायां प्याययन्ति तस्माद्वार्चन्नी पूर्णमासेऽनूच्येते वृधन्वती
अमावास्यायां” इति । स इन्द्रः अग्नीषोमप्रमुखा वृत्रमुखे
स्थिताः सर्वाः देवता वृत्रात् निर्हय निःसार्य वृत्रहननहेतु-
भूतं हविराज्यभागद्रव्यरूपं पूर्णमासे सम्पादितवान् । लोके
ऽप्येनं वृत्रमावरणात्मकं वृत्रान्धकाररूपेणावस्थितं शत्रुं पू-
र्णिमादिने ज्योत्स्नया विनाशयन्ति । अमावास्यायां ज्योत्स्नाया
अभावात् वृत्ररूपमन्धकारमाप्याययन्ति सर्वतो वर्धयन्ति ।

यस्मादेवं तस्मात् वृत्रहननशब्दस्त्वाञ्छिते ऋचावाज्यभागयोः
पूर्णमासे पुरोऽनुवाक्ये कर्तव्ये । वृद्धिधातुयुक्ते ऋचौ अमावा-
स्यायां पुरोऽनुवाक्ये कर्तव्ये । अग्निवृत्राणि जङ्घनत्, त्वं
राजोत वृत्रहेत्यनयोर्वृत्रहननप्रतीतेरेते ऋचौ वार्चयौ ।
कविर्विप्रेण वावृभे, वर्धयामो वचोविद इत्येते ऋचौ वृद्धि-
धातुयुक्ताहुधन्वत्यौ । प्रासङ्गिकीमाज्यभागव्यवस्थां विधाय
प्रकृतं वृत्रवधप्रकारं दर्शयति “तत् सः स्थाप्य वार्चन्नः हवि-
र्वज्रमादाय पुनरभ्यायत ते अभ्रूतां द्यावापृथिवी मा प्रहारा-
वयोर्वै श्रित इति ते अभ्रूतां वरं वृणावहै नक्षत्रविहिताह-
मसानीत्यसावब्रवीच्चिचविहिताहमितीयं तस्मात्क्षचविहिता-
सौ चिचविहितेयं य एव द्यावापृथिव्योर्वरं वेदैर्न वरो गच्छ-
ति स आभ्यामेव प्रसूत इन्द्रो वृत्रमहन्” इति । स इन्द्रो
वृत्रहननहेतुभूतमाज्यभागरूपं हविः सम्पूर्णं कृत्वा पूर्ववदज्र-
मादाय पुनरपि वृत्रमभिलक्ष्य हन्तुमागतवान् । तदानीं
द्यावापृथिव्याविन्द्रमभ्रूतां । अयं वृत्रो भूमिमारभ्य द्युलोक-
पर्यन्तं व्याप्यावयोराराश्रितो वर्तते, तस्मात्प्रदीयमेनं मा प्रहरे-
ति । ततः इन्द्रस्यानङ्गीकारमवलोक्य प्रहारमभ्यनुज्ञातुमु-
त्कोचत्वेन वरं वृतवत्यौ । नक्षत्रैर्विहिता अलङ्कृता स्यामिति
दिवो वरः । मनुष्यपशुवृत्तनगनदीसमुद्रादिरूपेण विचित्रेण
विहिताऽलङ्कृता स्यामिति पृथिव्या वरः । तेन वरेण ते तथैव
स्यातां । एतद्वराभिज्ञोऽपि स्त्राभीष्टं वरं प्राप्नोति । ततः स
इन्द्रः द्यावापृथिवीभ्यामनुज्ञातो वृत्रं हतवान् । अथ विहित-

स्नाग्नीषोमीयपुरोडाशश्च देवौ प्रशंसति “ते देवा वृत्रं
 हत्वाग्नीषोमावब्रुवन् इयं नो बहतमिति तावब्रूतामपतेजसौ
 वै त्यौ वृत्रे वै त्ययोस्तेज इति तेऽब्रुवन् क इदमश्नैतीति गौ-
 रित्यब्रुवन् गौर्वाव सर्वस्य मित्रमिति सात्रवीत् वरं वृषे मध्येव
 सतोभयेन भुनजाध्वा इति तद्गौराहरत् तस्माद्गवि सतोभ-
 येन भुञ्जत एतदा अग्नेस्तेजो यद्भुतमेतत् सोमस्य यत् पयो
 य एवमग्नीषोमयोस्तेजो वेद तेजस्येव भवति” इति । इन्द्र-
 युक्ताः पार्श्ववर्तिनः सर्वे देवा वृत्रं हत्वा तन्मुखाग्निःसृताव-
 ग्नीषोमौ प्रति इव्यमस्मदर्थे बहतमित्यब्रुवन् । ततश्चावग्नीषोमौ
 तान् देवान् प्रत्येवमब्रूतां त्यौ तथाविधौ वृत्रेण चिरं दंष्ट्रना-
 दपनततेजस्कावेव सम्पत्तौ, त्ययोस्तथाविधयोस्तेजः सामर्थ्यं
 वृत्र एव स्थितमिति । ते देवा अब्रुवन् परस्परं को नामेदं
 तेज *आप्तुमश्नैति प्राप्तुमिच्छति । तत्र बुद्धिमन्तः केचन नोः
 सर्वमित्रत्वेन वैराभावात् गौरेव वृत्रशरीरे गत्वा तेजः समा-
 नेष्यतीत्युक्तवन्तः । सापि गौरुत्कोचत्वेन वरमेवमयाचत ।
 अनयोः सम्पन्नि घृतपथोरूपं तेजो वृत्रशरीरादानेत्यामि आ-
 नोतश्च तस्माद्येव सर्वदा तिष्ठतु, मध्येव स्थितेन तेनोभयेन
 तदा तदा स्वीकृतेन भोजनं निवर्तयध्वमिति । तमिमं वरं
 लब्ध्वा तत्तेजो गौरानयत् । तस्माद्गरवृत्तत्वात्सोकेऽपि निरन्तरं
 गवि तिष्ठतैव तेजसा घृतपथोरूपेणोभयेन तदा तदा स्वीकृतेन
 सर्वे भोजनं निष्पादयन्ति । तत्र यद्भुतमेतदेवाग्नेस्तेजो यत्पय

* आप्तुं गच्छतीति इति तै० ।

एतदेव सोमस्य तेजस्तदुभयवेदनेन तेजस्यी भवतीति । तदि-
दमग्नीषोमीयपुरोडाशरूपं पौर्णमासकर्म प्रजापतिसम्बन्धित्वेन-
न्द्रसम्बन्धित्वेन च प्रशंसति “ब्रह्मवादिनो वदन्ति किन्देवत्यं
पौर्णमासमिति प्राजापत्यमिति ब्रूयात् तेनेन्द्रं ज्येष्ठं पुत्रं नि-
रवासाययदिति तस्माज्ज्येष्ठं पुत्रं धनेन निरवासाययन्ति”
इति । नात्र प्रजापतेर्हविर्भोक्तृत्वेन पौर्णमासदेवतात्वं, किन्तु
तत्कर्मस्वरूपत्वेन । तच्च पूर्वकाण्डे (का०१।प्र०६।अ०८) उदाहृतं
‘प्रजापतिर्यज्ञानसृजताग्निरोचस्याग्निष्टोमस्य पौर्णमासीष्टोक्-
त्यश्च’ इत्यादि । स च प्रजापतिस्येन पौर्णमासकर्मणा स्वकीयं
ज्येष्ठपुत्रमिन्द्रं निरवासाययत् निःशेषवित्तदानेन स्थिरनिवा-
समकरोत् । एतदपि पूर्वकाण्ड एव स्पष्टमुदाहृतं ‘तेनेन्द्रं
निरवासाययत् तेनेन्द्रः परमां काष्ठामगच्छत्’ इति । यथा
प्रजापतिर्यज्ञान् ससर्ज तथेन्द्रोऽप्यग्नीषोमीं वृचान्निःसार्य ता-
भ्यामिमं पुरोडाशं दत्तवानिति । अस्ति प्रजापतेरिवेन्द्रस्यापि
सम्बन्धः । अस्मात् प्रजापतिरिन्द्रं निरवासाययत् तस्मात्लोकेऽपि
ज्येष्ठं पुत्रं धनेन निरवासाययन्ति निःशेषमायुषोऽवसानं धनेन
युक्तो यथा प्राप्नोति तथा कुर्वन्तीत्यर्थः ।

अथ मीमांसा । पञ्चमाध्यायस्य प्रथमपादे चिन्तितं ।

अग्नीषोमीय आग्नेयात् पूर्वा नो वाच्य पूर्वता ।

ब्राह्मणक्रमतो मैवं मन्त्रक्रमबलतः ॥

स्मृतिक्रमादनुष्ठानं मन्त्राणां स्मारकततः ।

प्राबल्यं ब्राह्मणस्यास्ति विधिनापि कृतार्थता ॥

अग्नीषोमीययागस्तैत्तिरीये ब्राह्मणे पञ्चमप्रपाठके द्वि-
 तीयानुवाके समाज्ञातः 'ताभ्यामेतमग्नीषोमीयमेकादशकपालं
 पूर्णमासे प्रायश्चित्' इति । आग्नेययागस्तु षष्ठप्रपाठके द्विती-
 यानुवाक आज्ञातः 'यदाग्नेयोऽष्टाकपालोऽमावास्यायाञ्च पौर्ण-
 मास्याञ्चाभ्युतो भवति' इति । तच्चानुष्ठानस्य ब्राह्मणोक्तविध्य-
 धीनत्वादग्नीषोमीयस्य प्रथममनुष्ठानमिति प्राप्ते भूमः । मन्त्र-
 काण्डे पूर्वं पठिता आग्नेयमन्त्राः । तथा हि द्वात्रिंशत्काण्डे आ-
 ज्यभागमन्त्रानुवाकादुत्तरस्त्रिंशदानुवाके प्रथममग्निर्मूर्धेत्यादिके
 आग्नेयौ याज्यानुवाक्ये आज्ञाते । ततः प्रजापते न त्वदेतानी-
 त्यादिके प्राजापत्ये । ततोऽग्नीषोमा सवेदसेत्यादिकेऽग्नीषोमी-
 ये । आध्वर्यवकाण्डेऽग्नये जुष्टं निर्वपाम्यग्नीषोमाभ्यामित्याग्नेयः
 पूर्वमाज्ञातः । याजमानकाण्डेऽप्यग्नेरहं देवयज्यवासादो भू-
 यासमित्याग्नेयस्य, पश्चादग्नीषोमयोरहं देवयज्यया वृत्रहा
 भूयासमित्याज्ञायते । मन्त्रक्रमश्च प्रवक्षः । मन्त्रैः स्मृत्वा पश्चा-
 दनुष्ठेयत्वात् । ब्राह्मणन्तु अप्राप्तपदार्थविधिनापि चरितार्थं ।
 अतोऽनुष्ठानस्मरणाद्यैवोत्पन्नान् मन्त्रान् बाधितुं नास्तिमिति
 मन्त्रक्रमेणाग्नेयस्यैव प्रथममनुष्ठानं ।

द्वितीयाध्यायस्य चतुर्थपादे चिन्तितं ।

जञ्जभ्यमानमन्त्रोक्तिः पुंशो धर्मः क्रतोइत ।

वाक्यादाद्यः प्रक्रियया द्वितीयस्त्वविरुद्धया ॥

दर्शपूर्णमासप्रकरणे श्रूयते 'प्राणो वै दक्षोऽपानः क्रतु-
 स्तस्माज्जञ्जभ्यमानो ब्रूयान्मयि दक्षक्रतु इति प्राणापानावेवा-

तन्मन्त्रे सर्वमायुरेति' इति । गात्रविनामेन विदारितमुखः
पुरुषो जञ्जभ्यमानः । तस्य वाक्यान्मन्त्रोक्तिः प्रतीयते । वाक्यञ्च
प्रकरणाद्वर्त्तयः । तस्मात् केवलं पुं धर्म इति चेत् । मैवं,
क्रतावपि जञ्जभ्यमानपुरुषसम्भवेन वाक्यप्रकरणयोर्विरोधाभावे
सति उभाभ्यां क्रतुयुक्तपुरुषसंस्कारत्वावगमात् ।

तत्रैव प्रथमपादे चिन्तितं ।

वार्चघ्नो पूर्णमासे स्तो वृधन्वतो तु दर्शगे ।

इति प्रधानशेषत्वमुक्तं किं वा व्यवस्थितिः ॥

क्रमेण प्रापिता मन्त्रास्तत्वारोऽप्याज्यभागयोः ।

क्रमाद्वाक्यं बलीयोऽत एषां दर्शादिशेषता ॥

न मुख्ये सोम एकोऽस्ति नाधारत्वादिकालयोः ।

दर्शादेरव्यवस्थित्या प्राप्तौ वाक्याद्भवस्थितिः ॥

दर्शपूर्णमासप्रकरणे श्रूयते 'तस्माद्वार्चघ्नो पूर्णमासेऽनृच्यते
वृधन्वतो अमावास्यायां' इति । तत्रेदं वार्चघ्नोयुगलं वृधन्वतो-
युगलञ्च द्वात्रिंशकाण्ड आज्यभागयोः क्रमे अग्निवृत्राणि जह्वन-
दित्यनुवाकेनास्मान् । उदाहृतेन तु ब्राह्मणवाक्येन दर्शपूर्ण-
मासयागयोस्तद्विधिरवगम्यते । तत्र वाक्यस्य प्रबलत्वादेषां
मन्त्राणां दर्शपूर्णमासयागाङ्गत्वं न त्वाज्यभागाङ्गत्वमिति प्राप्ते
ब्रूमः । अग्निवृत्राणि जह्वनदित्याग्नेयी प्रथमा वार्चघ्नौ । त्वं सो-
मासि सत्यतिरिति सौम्या द्वितीया वार्चघ्नौ । अग्निः प्रत्नेन ज-
ह्वनेत्याग्नेयी प्रथमा वृधन्वतो । सोम गीर्भद्वा वयमिति सौम्या
द्वितीया वृधन्वतो । तत्र मुख्ययोर्दर्शपूर्णमासयागयोरग्नेयपुरो-

डाग्रसङ्गावात् आग्नेचीदयस्य विकल्पेन पुरोऽनुवाक्यात् कश्चिद्भवतु । सौम्ययोस्तु तस्य सम्भवति, सोमदेवताया अभवात् । न ह्यग्नीषोमीयेऽपि केवलः सोमो विद्यते । किञ्च पौर्णमास्याममावास्यायामिति सप्तमीभ्यां आधारत्वं गम्यते । तच्च यागवाचित्वे यागस्य मुख्यत्वान्न सम्भवति । कालस्य त्वपसर्जनत्वात् तद्वाचित्वं युक्तं । किञ्च प्रयाजमन्त्रानुवाकस्यानन्तरमेव अयमनुवाकः पठितः स चाज्यभागयोरङ्गयोः क्रमः । न तु मुख्ययोर्दर्शपूर्णमासयोः । तस्मान्न मन्त्रचतुष्टयस्य मुख्ययागाङ्गत्वं । किन्तु आज्यभागाङ्गत्वं । नन्वेतत् क्रमेणैव सत्त्वं तत्राप्याग्नेये प्रथमाज्यभागे मन्त्रोऽप्याग्नेयः । सौम्ये द्वितीये सौम्य इत्येषा व्यवस्था लिङ्गेनैव लभ्यते । बाढं । तथापि वार्चस्नीयुगलं दर्शपूर्णमासे वृधन्वतीयुगलममावास्यायामित्येषा व्यवस्था पूर्वमप्राप्ता ब्राह्मणवाक्येनाभिधीयत इति न तद्वैयर्थ्यं ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे पञ्चमप्रपाठके द्वितीयोऽनुवाकः ॥ ० ॥

इन्द्रं वृचं जग्निवाꣳसं मृधोऽभिप्रावैपन्त स एतं वै-
मृधं पूर्णमासेऽनुनिर्वाप्यमपश्यत् तं निरवपत् तेन वै
स मृधोऽपाहत् यद्वैमृधः पूर्णमासेऽनुनिर्वाप्यो भवति

मृध एव तेन यजमानोऽपहत इन्द्रो वृचः हत्वा देव-
ताभिश्चेन्द्रियेण च व्यार्धत स एतमाग्नेयमष्टाकपाल-
ममावास्यायामपश्यदैन्द्रं दधि ॥ १ ॥

तन्निरवपत् तेन वै स देवताश्चेन्द्रियञ्चावारुन्ध य-
दाग्नेयोऽष्टाकपालोऽमावास्यायां भवत्यैन्द्रं दधि देव-
ताश्चैव तेनेन्द्रियञ्च यजमानोऽवरुन्ध इन्द्रस्य वृचं
जघ्नुष इन्द्रियं वीर्यं पृथिवीमनुव्यार्धत् तदोषधयो
वीरुधोऽभवन्त्स पूजापतिमुपाधावद्वृचं मे जघ्नुष इ-
न्द्रियं वीर्यं ॥ २ ॥

पृथिवीमनुव्यारत् तदोषधयो वीरुधोऽभूवन्निति स
पूजापतिः पशून्ब्रवीदेतदस्मै सन्नयतेति तत् पशव
ओषधीभ्योऽध्यात्मनसमनयन् तत् प्रत्यदुहन् यत्
समनयन् तत् सान्नाय्यस्य सान्नाय्यत्वं यत् प्रत्यदुहन्
तत् प्रतिधुषः प्रतिधुक् सन्नैषुः प्रत्यधुक्षन् न तु
मयि श्रयत् इत्यब्रवीदेतदस्मै ॥ ३ ॥

शृतं कुरुतेत्यब्रवीत् तदस्मै शृतमकुर्वन्नन्द्रियं वा-
वास्मिन् वीर्यं तदश्रयन् तच्छृतस्य शृतत्वः सन्नैषुः
प्रत्यधुक्षच्छृतमकन्न तु मा धिनेतोत्यब्रवीदेतदस्मै दधि
कुरुतेत्यब्रवीत् तदस्मै दध्यकुर्वन् तदेनमधिनेत् त-

इ॒धो द॒धित्वं ब्र॑ह्मवादि॒नो वद॑न्ति द॒ध्नः पूर्॑वस्याव॒देयं॑ ॥

॥ ४ ॥

दधि हि पूर्वं क्रियत इत्यनाहत्य तच्छृतस्यैव पूर्व-
स्यावद्येदिन्द्रियमेवास्मिन् वीर्यः श्रित्वा दध्नोपरिष्ठा-
द्विनोति यथापूर्वमुपैति यत् पूतीकैर्वा पर्णवल्कैर्वा-
ऽऽतच्छात् सौम्यं तद्यत् कलैराक्षसं तद्यत् तण्डुलैर्वैश्व-
देवं तद्यदातच्चनेन मानुषं तद्यद्दध्ना तत् सेन्द्रं दध्ना-
ऽऽतनक्ति ॥ ५ ॥

सेन्द्रत्वायामिहोचोच्छेषणमभ्यातनक्ति यज्ञस्य स-
न्तत्या इन्द्रो वृचः इत्वा परां परावतमगच्छदपारा-
धमिति मन्त्रमानस्तं देवताः प्रैषमैच्छन्त्सोऽब्रवीत् प्र-
जापतिर्यः प्रथमोऽनुविन्दति तस्य प्रथमं भागधेय-
मिति तं पितरोऽन्वविन्दन् तस्मात् पितृभ्यः पूर्वेषुः
क्रियते सोऽमावास्यां प्रत्यागच्छत् तं देवा अभिसम-
गच्छन्तामा वै नः ॥ ६ ॥

अद्य वसु वसतीतीन्द्रो हि देवानां वसु तदमावा-
स्याया अमावास्यत्वं ब्रह्मवादिनो वदन्ति किन्देव-
त्यः साम्नाय्यमिति वैश्वदेवमिति ब्रूयाद्विश्वे हि तद्देवा
भागधेयमभिसमगच्छन्तेत्यथो खल्वैन्द्रमित्येव ब्रूया-

दि॒न्द्रं वा॒व ते तद्भि॒ष॒ज्यन्तोऽभि॒सम॑गच्छन्तेति ॥ ७ ॥

दधि॑ मे अ॒घ्न॒ष इन्द्रि॒यं वी॒र्य॑मित्यब्रवीदेतदस्मा अ॒व॒देयं॑ तन॒क्ति नो॒ द्विच॑त्वारि॒ंशश्च ॥ ३ ॥

इति तैत्तिरीयसंहितायां द्वितीयकाण्डे पञ्चम-
प्रपाठके तृतीयोऽनुवाकः ॥ * ॥

द्वितीयेऽग्नौषोमयागोऽभिहितः पूर्णिमादिने ।

अथ तृतीयेऽमावास्यायां सास्नाय्ययागो वक्तव्यः । तत्र प्र-
थमं तावत् पौर्णमास्यामनुनिर्वाप्यं वैमृधं विधातुं प्रसौति
“इन्द्रं वृचं अग्निवा॒सं मृ॒धोऽभि॒प्रावे॑पन्त स एतं वैमृधं पूर्ण-
मासेऽनुनिर्वाप्यमपश्यत् तं निरवपत् तेन वै स मृ॒धोऽपा॑हत”
इति । इन्द्रो वृचं हतवान् तमिन्द्रं मृ॒धो वृ॒चप॑क्षपातिनो
वैरिणोऽभितः समागत्य प्रकर्षेण भयमुत्पाद्याकम्पयन्त । वि-
नाशिता मृ॒धो वैरि॑णो येन देवेनासौ विमृत् । स देवो
यस्यैकादशकपालस्य पुरोडाशस्य सोऽयं वैमृधः । तं पुरोडाशं
पूर्णमासयागेऽनुनिर्वाप्यं प्रधानकर्मणः पश्चात् निर्वापयोग्यम-
पश्यत् । अथ विधत्ते “ब॒ह्वैमृ॒धः पूर्ण॑मासेऽनुनिर्वाप्यो भवति
मृ॒ध ए॒व तेन॑ यजमानोऽपहते” इति । अथ सास्नाय्यनामक-
मैन्द्रं दधि विधातुं प्रसौति “इन्द्रो वृ॒च॒ ह॒त्वा दे॒वता॑भि-
स्त्रेन्द्रि॒येण॑ च व्या॒र्थत॑ स एतमाग्नेयमष्टाकपालममावास्याया-
मपश्यदैन्द्रं दधि तन्निरवपत् तेन वै स देवतास्त्रेन्द्रियश्चावा-

रन्ध्रं” इति । इन्द्रो वृचबधेन भीतो दूरे पलायमानः स्वकी-
 याभिर्देवताभिश्च स्वकीयेन सामर्थ्येन च व्यूढो विद्युकोऽभूत् ।
 अथ विधत्ते “यदाग्नेयोऽष्टाकपालोऽमावास्यायां भवत्यैन्द्रं दधि
 देवतास्यैव तेनेन्द्रियञ्च यजमानोऽवरन्ध्रे” इति । अचाग्नेयो न
 विधीयते । षष्ठे प्रपाठके यदाग्नेयोऽष्टाकपालोऽमावास्या-
 याञ्च पौर्णमास्याञ्चाच्युतो भवतीति काष्ठद्वयविधानात् । अत
 ऐन्द्राग्नैकादशकपालविध्युन्नयनायायमर्थवादः । यदा केवले-
 नाप्याग्नेयेन देवतानामिन्द्रियस्य आवरोधो भवति तदानीं
 किमैन्द्राग्नेन तदवरोध इति किमु वक्तव्यमिति । अमयोः
 स्तुत्या तदिधिरुज्जीयते, आख्यानतरे समानप्रकरणे स्पष्टं त-
 दिधानात्, ऐन्द्रदधिविधिस्त्वसन्दिग्ध एव । तमेतं विधिं स्तोतुं
 साम्नाय्यनिर्वचनं दर्शयति “इन्द्रस्य वृचं जघ्नुष इन्द्रियं वीर्यं
 पृथिवीमनुव्याच्छत् तदोषधयो वीरधोऽभवन्स्य प्रजापतिमुपा-
 धावद्वृचं मे जघ्नुष इन्द्रियं वीर्यं पृथिवीमनुव्यारत् तदोषधयो
 वीरधोऽभूवन्निति स प्रजापतिः पशून्ब्रवीदेतदस्मै सम्मयतेति
 तत् पशव ओषधीभ्योऽध्यात्मन् समनयन् तत् प्रत्यदुहन् यत्
 समनयन् तत् साम्नाय्यस्य साम्नाय्यत्वं यत् प्रत्यदुहन् तत्
 प्रतिधुषः प्रतिधुक्लं” इति । जघ्नुषो इतवतः । व्याच्छत् विवि-
 धत्वेन प्राप्नोत् । ओषधिवीरधोर्भेदः पूर्वाचार्यैर्दर्शितः ।

‘ओषधयः फलपाकान्ता लता गुल्माश्च वीरधः’ इति ।

तदेतदिन्द्रियसामर्थ्यसौषधादिरूपत्वं प्रजापतेरग्रे कथितवान् ।
 स च प्रजापतिरेतदिन्द्रियसामर्थ्यमिन्द्रार्थं सम्बन्धं प्रापयतेति

पशून्ब्रवीत् । तत् सामर्थ्यं पशवः शोषधीभ्यः सकाशादानीय
 स्वात्मन्यधि स्तशरीरे सम्यक् स्थापितवन्तः । पुनः स्तनिष्ठं तदीयं
 क्षीरादिरूपमिन्द्रं प्रति दुग्धवन्तः । यस्मात् पशवः समनयन्
 तस्मात् साम्राज्यस्य गोरसस्य सम्यगनयनेन सम्यगिति व्यु-
 त्यत्त्वा साम्राज्यनाम भवति । यस्मादिन्द्रं प्रति दुग्धवन्तः तस्मात्
 प्रतिधुषः प्रतिदिनं दुह्यमानस्य क्षीरस्य प्रतिधुगिति नाम सम्यक् ।
 अथ श्रुतनामनिर्वचनं दर्शयति “समनैषुः प्रत्यधुक्षन् न तु मयि
 अयत इत्यब्रवीदेतदस्मै श्रुतं कुरुतेत्यब्रवीत् तदस्मै श्रुतमकु-
 र्वन्निन्द्रियं वावास्मिन् धीर्यं तदअयन् तच्छ्रुतस्य श्रुतत्वं” इति ।
 भो प्रजापते त्वदाज्ञया पशवः समनैषुः प्रत्यधुक्षन् क्षीररूपं
 तदीयं मयि न अयते पाकाभावान्मदुदरे तन्न जीर्यतोत्यर्थ-
 मुक्तवान् । ततः प्रजापतिः *पाककर्तृन् प्रति श्रुतं पक्वं कुरुतेत्यब्र-
 वीत् । तथा कृते सति तदिन्द्रियसामर्थ्यरूपं पक्वं पयोऽस्मिन्नि-
 न्द्रोदरे सम्यक् आश्रितमभूत् । यस्मात् पक्वं श्रितञ्च तस्मात् आ-
 पाक इत्यस्मात् श्रीजो वा श्रुतमिति नाम निष्पन्नं । अथ दधि-
 नामनिर्वचनं दर्शयति “समनैषुः प्रत्यधुक्षच्छ्रुतमक्रन्न तु मा-
 धिनेतोत्यब्रवीदेतदस्मै दधि कुरुतेत्यब्रवीत् तदस्मै दध्यकुर्वन्
 तदेनमधिनेत् तद्भो दधित्वं” इति । सन्नयनप्रतिदोहनश्रुतत्वा-
 नि सम्यगनान्येव, किन्तु तच्छ्रुतं मां न धिनेति न प्रीणयतीत्युक्ते
 प्रजापतिरातश्चनकर्तृन् प्रति दधि कुरुतेत्यब्रवीत् । तच्च दधि
 कृतं सदेनमिन्द्रमधिनेत् अप्रीणयत्, तस्माद्दधिनाम सम्यक् ।

* पशून् इति वा० ।

अत्रेन्द्रं दधीति विधिर्विस्पष्ट एव । श्रुतनामनिर्वचनार्थवादेन ऐन्द्रं पच इति विधिमुच्यते, अन्यथा वक्ष्यमाणश्रुतावदान-विचारानुदयप्रसङ्गात्, तमेव विचारमभिप्रेत्य पूर्वपक्षमुपन्यस्यति “ब्रह्मवादिनो वदन्ति दध्नः पूर्वस्यावदेयं दधि हि पूर्वं क्रियत इति” इति । यस्मात् पूर्वदिने रात्रौ दधि क्रियते तस्माज्जुह्वामवदानकाले दध्नः स्वरूपमेव पूर्वमवदेयं । तमेव पूर्वपक्षं दर्शयित्वा सिद्धान्तं विधत्ते “अनादृत्य तच्छ्रुतस्यैव पूर्वस्यावद्येदिन्द्रियमेवास्मिन् वीर्यं अत्रा दध्नोपरिष्ठाद्विनेति यथापूर्वमुपैति” इति । तत् पूर्वं दध्यवदानमनादृत्य चीरस्यैव स्वरूपं पूर्वमवदेयं । तथा सत्यस्मिन् यजमाने इन्द्रियरूपमेव चीरं पूर्वमवस्थाप्य उपरिष्ठाद्दध्ना प्रीणयति । चीरं पूर्वभावि दधि पश्चाद्भावीत्येवमुत्पत्तिक्रममपि प्राप्तवान् भवति । अथातश्चनं विधत्ते “यत् पूतोऽकैर्वा पर्णवल्कैर्वा तच्छात् सोमं तद्यत् कलैराक्षसं तद्यत् तण्डुलैर्वैश्वदेवं तद्यदातश्चनेन मानुषं तद्यद्दध्ना तत्सेन्द्रं दध्नाऽऽतनन्ति सेन्द्रत्वात्” इति । सोमवल्कीषमानाया लतायाः खण्डाः पूतीकाः । पलाशकाष्ठस्यांशाः पर्णवल्काः । प्रौढबदरफलानि कलाः । ईषदक्षतक्रमातश्चनं । पूतीकादिभिरातश्चनं सोमप्रियं । तथा सति अत्रेन्द्रप्रीत्यै दध्ना आतच्छात् । दध्ना आतश्चनस्योपरि अग्निहोत्रार्थं यवागूशेषेणातश्चनं विधत्ते “अग्निहोत्रोष्केषणमभ्यातनन्ति यज्ञस्य सन्तत्यै” इति । दर्शयागस्याग्निहोत्रेण सहाविच्छेदः सन्ततिः । अथ पिण्डपितृयज्ञं विधत्ते “इन्द्रो वृत्रं हत्वा परां परावतमग-

ऋदपाराधमिति मन्यमानसं देवताः प्रैषमैच्छन् सोऽब्रवीत्
 प्रजापतिर्यः प्रथमोऽनुविन्दति तस्य प्रथमं भागधेयमिति तं
 पितरोऽनुविन्दन् तस्मात् पित्रभ्यः पूर्वेषुः क्रियते” इति । वृत्र-
 बधेनासुराणामपराधं क्षतवानस्मोति मन्यमान इन्द्रो भीतो
 ऽत्यन्तं दूरमगच्छत् । तमिन्द्रं प्रति देवता आह्वानमैच्छन् ।
 देवतानां मध्ये योऽन्विष्य प्रथममिन्द्रं लभते तस्य प्रथमं भागो
 दीयत इति प्रजापतिना उक्ताः पितरः प्रथममिन्द्रं यस्माद-
 लभन्त तस्मात् पित्रभ्यः पूर्वेषुः पिण्डपित्रयज्ञं कुर्यात् । दर्श-
 यागदेवतानाममावास्यायामारम्भः प्रतिपदि तद्यागः । पित्र-
 णान्त्वमावास्यायामेव पिण्डदानं । ननु ब्राह्मणग्रन्थे प्रथम-
 काण्डस्य तृतीयप्रपाठकेऽन्यानुवाक्रे महता प्रपञ्चेन पिण्डपित्र-
 यज्ञो विहितः, बाढं । एवं तर्हि साम्नाय्यप्रश्नसार्थमत्र तदनु-
 वादोऽस्तु तामेव स्तुतिं द्योतयितुं अमावास्यानिर्वचनं दर्श-
 यति “सोऽमावास्यां प्रत्यागच्छत् तं देवा अभिसमगच्छन्ता-
 मा वै नोऽद्य वसु वसतीतीन्द्रो हि देवानां वसु तदमा-
 वास्याया अमावास्यात्वं” इति । पित्रभिरन्विष्य लभ्यः स इन्द्रः
 अमावास्यायां पश्चाद्यनदेशात् प्रतिनिवृत्त्य समागतस्ते देवा-
 स्तमिन्द्रमभिमुखीकर्तुं सम्प्राप्ताः परस्परमिदमब्रुवन् । अद्य
 नोऽस्माकं वसु श्रेष्ठं धनममावसति सहतिष्ठति, सर्वेषां साधा-
 रणत्वेन वर्तत इत्यर्थः । किं तदस्त्विति तदुच्यते । इन्द्रः खलु
 सर्वेषां देवानां वसु श्रेष्ठं धनं, तस्मिन् वर्तमाने सति स्वाभि-
 खाभात् । यस्माद्देवा एवमुक्तवन्तः तस्मादमावसत्यस्येति व्युत्प-

स्यामावास्यानाम सम्यक् । ऐन्द्रं दधि इति विधिवाक्ये सा-
 स्नाय्यस्य यदैन्द्रत्वमुक्तं तदेव पूर्वोत्तरपक्षाभ्यां द्रढयति “ब्रह्म-
 वादिनो वदन्ति किन्देवत्यꣳ सास्नाय्यमिति वैश्वदेवमिति
 ब्रूयादिभ्ये हि तदेवा भागधेयमभिसमगच्छन्तेत्यथो खल्वैन्द्रमि-
 त्येव ब्रूयादिन्द्रं वाव ते तद्भिषज्यन्तोऽभिसमगच्छन्तेति” इति ।
 पितृभिरानीयमानमिन्द्रमभिमुखीकर्तुं सर्वेऽपि देवा यदा स-
 मागच्छन् तदा तत्सास्नाय्यस्य चणं भागमभिलक्ष्यैव समागच्छ-
 क्षिति सास्नाय्यं वैश्वदेवमिति केषाञ्चित्युचः । अथोऽशब्दः पक्षा-
 न्तरार्थः । भीत्या दूरदेशं गतमिन्द्रं भिषज्यन्त एव भयनिवा-
 रणेन समाधित्यन्त एव ते देवास्तत्र समागताः न तु सास्नाय्य-
 स्त्रिषया । तस्मात् सास्नाय्यमैन्द्रमित्येव बुद्धिमान् ब्रूयात् ॥

अत्र मोमांसा । चतुर्थाध्यायस्य द्वितीयपादे चिन्तितं ।

संख्याय पौर्णमासीं तामनु वैमृध ईरितः ।

इयोरङ्गमुतैकस्य द्वयोः स्यात् प्रक्रियावशात् ॥

उत्पत्तिवाक्यतः पूर्णमाससंयोगभासनात् ।

तस्यैवाङ्गं न दर्शस्य प्रक्रिया वाक्यवाधिता ॥

दर्शपूर्णमासप्रकरणे श्रूयते ‘संख्याय पौर्णमासीं वैमृधमनु-
 निर्वपति’ इति । तत्रेयं वैमृधेष्टिः प्रकरणबलात् प्रयाजादिवदु-
 भयोरपि दर्शपूर्णमासयोरङ्गमिति चेत् । न, वाक्यस्य प्रबलत्वात् ।
 न च संख्यायेति पौर्णमासस्य समाप्त्यभिधानात् तदङ्गत्वमयुक्त-
 मिति वाच्यं । दर्शसाधारणाङ्गसमाप्त्यभिप्रायेण तदुपपत्तेः । त-
 स्मादुत्पत्तिवाक्यादेककर्तृकत्ववाचित्वाप्रत्ययाच्च पूर्णमासस्यैवाङ्गं ।

द्वितीयाध्यायस्य तृतीयपादे चिन्तितं ।

दर्शपूर्णमासप्रोक्त आग्नेयः केवलोऽप्यसौ ।

दर्शं यदितिवाक्याभ्यां कर्मान्यदनुवादगोः ॥

अभ्यासादन्यकर्मत्वं दिदर्शसौ प्रयुज्यतां ।

एकत्वं प्रत्यभिज्ञानादनूत्यैन्द्राग्रसंस्तुतिः ॥

यदाग्नेयोऽष्टाकपालोऽमावास्यायाञ्च पौर्णमास्याञ्चाच्युतो भवतीति काष्ठद्वये विहितं 'यदाग्नेयोऽष्टाकपालोऽमावास्यायां भवति' इति एकस्मिन् काष्ठे पुनर्विहितं, तत्राविशेषे पुनः श्रुतिलक्षणेनाभ्यासेन प्रयाजानामिव भेदः । तथा सत्याग्नेययागस्य दर्शकाष्ठे द्विःप्रयोगः इति चेत् । न, प्रत्यभिज्ञानादाग्नेयस्यैकत्वे सत्येककाष्ठवाक्यस्यानुवादत्वात् । न चानुवादो व्यर्थः, विधेयैन्द्राग्रस्त्यर्थत्वात् । यद्यप्याग्नेयोऽष्टाकपालोऽमावास्यायां भवति, तथापि न केवलेनाग्निना साधुर्भवति, इन्द्रसहितोऽग्निः समीचीनतरः । तस्मादैन्द्राग्रः कर्तव्य इति विधेयस्तुतिः । प्रयाजवैषम्यन्नूक्तमेवानुसन्धेयं । तस्मादनुवादः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे पञ्चमप्रपाठके तृतीयोऽनुवाकः ॥ * ॥

ब्रह्मवादिनो वदन्ति स त्वै दर्शपूर्णमासौ यजेत य
 एनौ सेन्द्रौ यजेतेति वैमृधः पूर्णमासेऽनुनिर्वाप्यौ भ-
 वति तेन पूर्णमासः सेन्द्रं ऐन्द्रं दध्यमावास्यायां तेना-
 मावास्या सेन्द्रा य एवं विद्वान् दर्शपूर्णमासौ यजते
 सेन्द्रावेवैनौ यजते अश्वःश्वाऽस्मा ईजानाय वसीथो
 भवति देवा वै यद्यज्ञेऽकुर्वन् तदसुरा अकुर्वन् ते देवा
 एतां ॥ १ ॥

इष्टिमपश्यन्नाग्नावैष्णवमेकादशकपालः सरस्वत्यै
 चरुः सरस्वते चरुं तां पौर्णमासः सः स्थाप्यानुनिर-
 वपन् ततो देवा अभवन् परासुरा यो धातृव्यवा-
 न्तस्यात् स पौर्णमासः सः स्थाप्यैतामिष्टिमनुनिर्वपेत्
 पौर्णमासेनैव वज्रं धातृव्याय पुहत्याग्नावैष्णवेन दे-
 वताश्च यज्ञश्च धातृव्यस्य वृद्धे मियुनान् पशून्
 सारस्वताभ्यां यावद्देवास्यास्ति तत् ॥ २ ॥

सर्वे वृद्धे पौर्णमासीमेव यजेत धातृव्यवान्नामा-
 वास्याः इत्वा धातृव्यं नाप्याययति साकम्प्रस्थायी-
 येन यजेत पशुकामो यस्मै वा अल्पेनाहरन्ति नात्म-
 ना तृप्यति नान्यस्मै ददाति यस्मै महता तृप्यत्या-
 त्मना ददात्यन्यस्मै महता पर्णः होतव्यं तृप्त एवैन-

मिन्द्रः पृथया पशुभिस्तर्पयति दारुपात्रेण जुहोति न
हि मृन्मयमाहुतिमानश औदुम्बरं ॥ ३ ॥

भवत्यूर्वा उदुम्बरं जर्कपशव जर्जवास्मा जर्जं प-
शूनवरुन्धे नागतश्रीर्महेन्द्रं यजेत अयो वै गतश्रियः
शुश्रुवान् ग्रामिणी राजन्यस्तेषां महेन्द्रो देवता यो वै
स्वां देवतामतिरयजेते प्र स्वायै देवतायै च्यवते न परां
प्राप्नोति पापीयान् भवति संवत्सरमिन्द्रं यजेत संव-
त्सरः हि वृतं नाति स्वा ॥ ४ ॥

एवैनं देवतेज्यमाना भूत्या इन्धे वसीयान् भवति
संवत्सरस्य परस्ताद्ग्नये वृतपतये पुरोडाशमष्टाक-
पालं निर्वपेत् संवत्सरमेवैनं वृचं जग्निवाः समग्निव्रत-
पतिव्रतमालम्भयति ततोऽधि कामं यजेत ॥ ५ ॥

इतां तदौदुम्बरं स्वा चिःशच्च ॥ ४ ॥

इति तैत्तिरीयसंहितायां द्वितीयकाण्डे पञ्चम-
प्रपाठके चतुर्थोऽनुवाकः ॥ * ॥

उक्ते वैश्वधसाम्नाये द्वितीयानुवाकके ।

अथ चतुर्थं आग्नावैष्णवादयो वक्तव्याः । तत्रादौ तावत्
पूर्वाक्तानुवाकयोर्दर्शपूर्णमासयोः प्रश्नसामाह “ब्रह्मवादिनो
वदन्ति स त्वे दर्शपूर्णमासौ यजेत य एनौ सेन्द्रौ यजेतेति वैश्वधः

पूर्णमासेऽनुनिर्वाप्यो भवति तेन पूर्णमासः सेन्द्र ऐन्द्रं दध्यमा-
वास्यायां तेनामावास्या सेन्द्रा य एवं विद्वान् दर्शपूर्णमासौ
यजते सेन्द्रावेवैनौ यजते श्वःश्वोऽस्या ईजानाय वसीयो भव-
ति” इति । एतौ दर्शपूर्णमासयागाविन्द्रसहितौ यो यजते स
एव दर्शपूर्णमासयाजी न त्वन्वः, तयोश्च यागयोः सेन्द्रत्वं
वैश्वस्यस्यायाभ्यां सम्पद्यते । एवं विदुषः सेन्द्रयागेनोत्तरो-
त्तरदिने धनाधिक्यं भवति । अथ पौर्णमास्यां काम्यमनुनि-
र्वाप्यमिच्छन्तरं विधातुं प्रश्नोति “देवा वै यद्यज्ञोऽकुर्वत तद-
सुरा अकुर्वत ते देवा एतामिष्टिमपश्यन्नाग्नावैष्णवमेकादश-
कपासः सरस्वत्यै चरुः सरस्वते चरुं तां पौर्णमासः सः स्ना-
प्यानुनिरवपन् ततो देवा अभवन् परासुराः” इति । दे-
वानां यज्ञं दृष्ट्वा तथैवानुतिष्ठतामसुराणां देवसमानं विजयं
दृष्ट्वा देवास्तानसुरान् वञ्चयित्वानुष्ठितेनानुनिर्वाप्येण स्वयं
विजयं प्राप्ताः, असुराश्च पराभूताः । अथ विधत्ते “यो
भ्रातृव्यवान्स्यात् स पौर्णमासः सः स्नाप्येतामिष्टिमनुनिर्वपेत्
पौर्णमासेनैव वज्रं भ्रातृव्याय प्रहत्याग्नावैष्णवेन देवताश्च य-
ज्ञश्च भ्रातृव्यस्य दृक्ले मिथुनान् पशून् सारस्वताभ्यां याव-
देवास्यासि तत् सर्वं दृक्ले” इति । पौर्णमासेन प्रधानयागेन
वज्रप्रहारः । अग्निः सर्वा देवता विष्णुर्यज्ञ इत्युक्तत्वात्, त-
दीयहविषा वैरिणो देवता यज्ञं क्रतुश्च विनाशयति । सार-
स्वतयोः स्त्रीपुरुषदेवतात् तदीयहविर्भ्यां मिथुनानां पशूनां
वर्जनं । एतावता भ्रातृव्यस्य यावद्विजितमस्ति तत् सर्वं नाशितं

भवति । यदुक्तं सूत्रकारेण, 'पौर्णमासीमेव यजेत भ्रातृव्य-
 वास्त्रामावास्यां पित्र्यज्ञमेवामावास्यायां कुरुते ।' तदेतद्वि-
 धत्ते "पौर्णमासीमेव यजेत भ्रातृव्यवास्त्रामावास्यां हत्वा
 भ्रातृव्यं नाप्याययति" इति । द्वितीयानुवाके वृचप्रसङ्ग इद-
 मुक्तं 'घ्नन्ति वा एनं पूर्णमास आमावास्यायां प्याययन्ति'
 इति । तस्मादत्रापि पूर्णमासानुष्ठानेन भ्रातृव्यं हत्वा दर्श-
 यागपरित्यागेन भ्रातृव्यस्याप्यायनं परित्यक्तवान् भवति ।
 अथ दर्शपूर्णमासस्य गुणविकृतिरूपं कश्चिद्यागं विधत्ते "साक-
 म्प्रस्थाधीयेन यजेत पशुकामो यस्मै वा अल्पेनाहरन्ति ना-
 त्मना दृष्यति नान्यस्मै ददाति यस्मै महता दृष्यत्यात्मना
 ददात्यन्यस्मै महता पूर्णं होतव्यं दत्त एवैनमिन्द्रः प्रजया
 पशुभिस्तर्पयति" इति । दधिचीरपूर्णाभिस्तत्तुभिः कुम्भी-
 भिर्वाङ्गणाहताभिः साकमध्वर्यैः प्रस्नानं होमस्नानं प्रति
 प्रस्नानं यस्मिन् यागे सोऽयं साकम्प्रस्थाधीयो यागः । तेन
 पशुकामो यजेतान्यत्र महता चीरद्रव्येण पूर्णं हविर्होतव्यं ।
 लोके च यस्मै राज्ञे करप्रदायिन्यः प्रजा अल्पेन प्रमाणेन
 धनमाहरन्ति स राजा न स्वयं दृष्यति नाप्यन्यस्मै दातुं शक्नो-
 ति । यस्मै तु महता प्रमाणेन धनमाहरन्ति स राजा स्वयं
 दृष्यति च अन्यस्मै दातुमपि च प्रभवति । तस्मादत्रापि
 महता प्रमाणेन पूर्णस्य द्रव्यस्य होमे सति स्वयं दत्त इन्द्रः
 प्रजया पशुभिस्त्वेन यजमानं तर्पयति । तद्यागप्रकारः सूत्र-
 कारेण स्पष्टीकृतः 'साकम्प्रस्थाधीयेन यजेत पशुकाम इत्य-

मावास्या विक्रियते दौ सायं दोहावेवं प्रातः सायं सायं-
 दोहाभ्यां प्रचरन्ति प्रातः प्रातर्दोहाभ्यां सर्वेवा प्रातः' इति ।
 क्षीरअपणपाचाणां मृन्मयत्वाद्धोमेऽपि तत्प्रसक्तिं वारयितुं वि-
 धत्ते "दाहपात्रेण जुहोति न हि मृन्मयमाहुतिमानवे" इति ।
 यस्मात्सृन्मयपात्रमाहुतिं व्याप्तुं नार्हति तस्माद्दाहपात्रेण होमः ।
 न च जुहामवदानमस्ति, पूर्णस्य होतव्यत्वात् । अतो हविः-
 पूरणस्येण जुहुयात् । दाहविशेषं विधत्ते "औदुम्बरं भव-
 त्यूर्वा उदुम्बर ऊर्क् पञ्चव ऊर्जैवास्मा ऊर्जं पशून्वदन्धे" इति ।
 प्रथमप्रपाठके औदुम्बरो यूपो भवतीत्यचैतद्भाष्यातं । अत्र सूत्रं
 'पात्रसंसादनकास्ते चत्वार्यौदुम्बरपात्राणि प्रयुनक्ति तेषां जुह-
 वत् कल्पः' इति । 'यावत्यः कुम्भस्तावन्तो ब्राह्मणा दक्षिणत
 उपवीतिन उपोत्याय कुम्भीभ्यः पात्राणि पूरयित्वा तैरेवाध्वर्यु
 जुहन्तमनुजुहति स्त्रिष्टकज्ञास्य न विद्यन्ते' इति च । अधि-
 कारिभेदेन साम्राज्यस्य देवताव्यवस्थां विधत्ते "नागतश्रीर्महेन्द्रं
 यजेत चयो वै गतश्रियः शुश्रुवान् यामषी राजन्वस्तेषां महेन्द्रो
 देवता यो वै स्त्रां देवतामति यजते प्र स्त्रायै देवतायै च्यवते न
 परां प्राप्नोति पापीयान् भवति" इति । शुश्रुवान् वेदचया-
 भिन्नः । वेदचयस्य च श्रीरूपत्वात् तदभिन्नः प्राप्तश्रीर्भवति ।
 श्रीरूपत्वस्यैवमावायते "अहे बुध्निय मन्त्रं मे गोपाय । यमृषय-
 स्त्रयिविदा विदुः । अचः सामानि यजूषि । सा हि श्रीरमृता
 सतां" (ब्रा०का०१।अ०२) इति । यामाश्वतो यामषीः । राज्ञः
 पुत्रो राजन्वः । तयोः प्राप्तश्रीकत्वं प्रसिद्धं । तेषामेव चयाणां

महेन्द्रो देवता । एवं सति यः पुद्गलः स्त्रीकीर्त्या देवतामति-
 क्रम्य यजते, एतेषु कश्चिदिन्द्रं यजति अन्यो वा महेन्द्रं यजति,
 तादृशः स्त्रीकीर्त्यदेवतायाः प्रच्युतः सन् परकीर्त्या देवतां न
 प्राप्नोति । तद्देवताप्रापेन पापीयान् दरिद्रश्च भवति । अगत-
 त्रियः सर्वदा इन्द्रप्राप्तौ विशेषं विधत्ते “संवत्सरमिन्द्रं यजेत
 संवत्सरं हि व्रतं नाति स्त्रैवैनं देवतेष्व्यमाना भूत्या इन्धे
 वसीयान् भवति” इति । संवत्सरमतिक्रम्य यस्माद्भ्रतं गानुष्ठेयं
 भवति तस्मादगतत्रीः संवत्सरमिन्द्रं यजेत । एवं सति स्त्रीकीर्त्यैव
 देवतान्वस्मिन् संवत्सर इज्यमाना सती भूत्यर्थं यजमानं प्रका-
 शयति । ततोऽयं धनवत्तरो भवति । अगतत्रियः काश्चिदिष्टिं
 विधत्ते “संवत्सरस्य परस्मादग्नये व्रतपतये पुरोडाशमष्टाकपाशं
 निर्वपेत् संवत्सरमेवैनं वृचं जग्निवाऽसमग्निर्ब्रतपतिर्ब्रतमाश-
 न्नयति” इति । व्रतपाशकोऽग्निर्महेन्द्रयागाधिकारनिवारकं
 पापरूपं वृचं संवत्सरेन्द्रानुष्ठानेन हतवन्तं यजमानं महेन्द्रया-
 गानुष्ठानरूपं व्रतं प्रापयति । व्रातपतेष्टेरुर्द्धमगतत्रिय* इन्द्र-
 महेन्द्रयोरैच्छिकत्वं विधत्ते “ततोऽधिकामं यजेत” इति ॥

अथ मीमांसा । तृतीयाध्यायस्य पञ्चमपादे चिन्तितं ।

आक्रामन् सह कुम्भीभिरस्ति शेषक्रिया न वा ।

जुह्वावदानात् प्रकृताविव शेषक्रियोचिता ॥

कुम्भीषु शेषासंसिद्धेः साकम्प्रस्थायकर्मणि ।

न खिष्टकृदिदं कार्यमाग्नीध्रसूक्प्रदानतः ॥

* ऊर्द्धं गतत्रिय इति का० ।

‘साकम्पस्त्राधीयेन यजेत पशुकामः’ इति विहिते कर्मणि
 श्रूयते ‘सह कुम्भीभिरभिक्रामन् जुहोति’ इति । तच्च चत-
 स्रभिः दधिपयःकुम्भीभिः सहोदवनीयदेशेऽभिक्रमणमात्रं श्रुतं
 न तु तच्च कुम्भीभिर्होमः श्रुतः । तथा सत्यस्य कर्मणः सा-
 स्त्राय्यविकृतित्वान्जुहोता कुम्भीभ्योऽवदाय जुहुयात्, ऊतशेषेण
 च स्निष्टहृदादिकं सास्त्राय्यशेषेणैव कर्तव्यमिति प्राप्ते ब्रूमः ।
 नात्र कुम्भीषु ऊतशेषः सिध्यति सास्त्राय्यवत् जुहोता तदवदा-
 नाभावात् । अग्नीध्रे जुष्टौ प्रदाय सह कुम्भीभिरभिक्राम-
 न्नित्युक्तत्वात् जुह्वपश्रुतोः प्रक्षत्वादभिक्रमणस्य होमार्थत्वाच्च
 कुम्भीभिरेव दधिपयसोर्होमे सति कुम्भीमात्रमवगच्छते न
 ऊतहविःशेषः, तच्च कुतः शेषकार्यं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
 तीयकाण्डे पञ्चमप्रपाठके चतुर्थोऽनुवाकः ॥ ० ॥

नासौमयाजी सन्नयेदनागतं वा एतस्य पयो यो
 ऽसौमयाजी यदसौमयाजी सन्नयेत् परिमेष एव सो
 ऽनृतं करोत्ययो परैव सिध्यते सोमयाज्यैव सन्नयेत्
 पयो वै सोमः पयः सान्नाय्यं पयसैव पय आत्मन्धत्ते
 वि वा एतं पुजया पशुभिरर्धयति वर्धयत्यस्य धातृर्ध-
 यस्य हविर्निरुतं पुरस्ताच्चन्द्रमाः ॥ १ ॥

अभ्युदेति चेधा तण्डुलान् विभजेद्ये मध्यमाः स्यु-
स्तान्मये दात्रे पुरोडाशमष्टाकपालं कुर्याद्ये स्थवि-
ष्ठास्तानिन्द्राय प्रदात्रे दध॥श्चरुं येऽणिष्ठास्तान् वि-
ष्णावे शिपिविष्टाय शृते चरुमग्निरेवास्मै प्रजां प्रजन-
यति वृद्धामिन्द्रः प्रयच्छति यज्ञो वै विष्णुः पशवः
शिपिर्यज्ञ एव पशुषु प्रतितिष्ठति न द्वे ॥ २ ॥

यजेत यत्पूर्वया सम्प्रति यजेतोत्तरया छम्बट्कुर्या-
द्यदुत्तरया सम्प्रति यजेत पूर्वया छम्बट्कुर्यान्नेष्टिर्भवति
न यज्ञस्तदनु ह्येतमुख्यपगल्भो जायत एकामेव यजेत
प्रगल्भोऽस्य जायतेऽनादृत्य तद्वै एव यजेत यज्ञमुख-
मेव पूर्वयाऽऽलभते यजेत उत्तरया देवता एव पूर्वया-
वरुन्ध इन्द्रियमुत्तरया देवलोकमेव ॥ ३ ॥

पूर्वयाभिजयति मनुष्यलोकमुत्तरया भूयसो यज्ञ-
क्रतूनुपैत्येषा वै सुमना नामेष्टिर्यमद्येजानं पश्चाच्च-
न्द्रमा अभ्युदेत्यस्मिन्नेवास्मै लोकेऽर्धुक् भवति दाक्षा-
यणयज्ञेन सुवर्गकामो यजेत पूर्णमासे सन्नयेन्मैत्रा-
वरुण्यामिक्षयामावास्यायां यजेत पूर्णमासे वै देवा-
नां सुतस्तेषामेतमर्धमासं प्रसुतस्तेषां मैत्रावरुणी
वशाऽमावास्यायामनूबन्धा यत् ॥ ४ ॥

पूर्वेद्युयजते वेदिमेव तत् करोति यद् वत्सामपा-
करोति सद्दोहविधाने एव सम्मिनोति यद्यजते देवै-
रेव सुत्याः सम्पादयति स एतमर्धमासः सधमादं
देवैः सोमं पिबति यन्मैचावरुण्यामिक्षयामावास्यायां
यजते यैवासौ देवानां वशानूबन्धा सो एवैषैतस्य
साक्षाद्वा एष देवानभ्यारोहति य एषां यज्ञं ॥ ५ ॥

अभ्यारोहति यथा खलु वै श्रेयानभ्यारूढः का-
मयते तथा करोति यद्यवविध्यति पापीयान् भवति
यदि नावविध्यति सदृङ् व्यादृक्काम एतेन यज्ञेन
यजेत क्षुरपविद्धौष यज्ञस्ताजक् पुण्यो वा भवति प्र वा
मीयते तस्यैतद्गतं नानृतं वदेन्न साः समन्नीयान्
स्त्रियमुपेयाकास्य पल्पूलनेन वासः पल्पूलयेयुरे-
तद्दि देवाः सर्वं न कुर्वन्ति ॥ ६ ॥

चन्द्रमा हे देवलोकमेव यद्यज्ञं पल्पूलयेयुः षट्
च ॥ ५ ॥

इति तैत्तिरीयसंहितायां द्वितीयकाण्डे पञ्चम-
प्रपाठके पञ्चमोऽनुवाकः ॥ * ॥

दिधा चतुर्थे पुंभेदात् प्रोक्ता साम्नाय्यदेवता ।

अथ पञ्चमेऽभ्युदयेष्ट्यादयो वक्तव्यास्तत्र तावत् साम्नाय्या-
धिकारिणं विविनक्ति “नासोमयाजी सन्नयेद्नागतं वा एतस्मिन्
पयो योऽसोमयाजी यद्सोमयाजी सन्नयेत् परिमोष एवं
सोऽनृतं करोत्यसौ परैव सिच्यते सोमयाज्येव सन्नयेत् पयो वै
सोमः पयः साम्नाय्यं पयसैव पय आत्मन्धत्ते” इति । सोम-
यागात् पुरा दर्शयाजी साम्नाय्यं नामुतिष्ठेत् । असोमयाजिनः
पयोऽनागतमप्राप्तं । सोमस्यौषधिरसत्वेन तदभावे संत्योषधि-
रसविशेषस्य पयसः सुतरामभावात् । एवं सति यद्यसोमयाजी
सन्नयेत् तर्ह्यसौ परिमोष एव तस्कर एव सन्नृतं अन्याय्यं
करोति । अपि च वज्रौ सिच्यमानं तत्साम्नाय्यमन्याय्य-
त्वात् परैव सिच्यते विनाश्यत एव । तस्मात् सोमयाज्येव
सन्नयेत् । न चास्येतरवत् पयोऽनागतं, सोमस्यौषधिरसत्वेन
पयोऽपत्वात् । साम्नाय्यमपि तथाविधं । अतः सोमयाजी सोम-
रूपेण पयसा सह साम्नाय्यरूपं पय आत्मनि धारयति ।
अथाभ्युदयेष्टिं विधत्ते “वि वा एतं प्रजया पशुभिरर्धयति
वर्धयत्यस्य भादव्यं यस्य हविर्निर्हप्तं पुरस्ताच्चन्द्रमा अभ्युदेति
त्रेधा तण्डुलान् विभजेद्ये मध्यमाः सुखानग्रये दात्रे पुरोडाश-
मष्टाकपालं कुर्याद्ये स्रविष्ठास्तानिन्द्राय प्रदात्रे दध५स्रहं
येऽषिष्ठास्तान् विष्णवे श्रिपिविष्टाश्च शूते चरमग्निरेवास्मै प्रजां
प्रजनयति वृद्धामिन्द्रः प्रयच्छति यज्ञो वै विष्णुः पञ्चवः

अपिप्यंश्च एव पशुषु प्रतितिष्ठति” इति । चतुर्दशाममावा-
 ख्येयमिति भ्रान्त्या सन्दिहानो रात्रावेव हवींषि निर्वपेत् ।
 तथा च अत्यन्तरमाश्नायते ‘यदि विभीयादभि भोदेष्यतीति
 महारात्रे हवींषि निर्वपेत् फलीकृतैस्तण्डुलैरुपासीतार्धं दधि
 हविरातञ्चनस्य निदध्यात्, अर्धं न । यद्युदियात् तेनातञ्च्य
 प्रचरेद्यदि नाभ्युदियात्तेन ब्राह्मणान् भोजयेत्’ इति ।
 अयमर्थः । यदि चतुर्दशां प्रातरग्निहोत्रादूर्ध्वं अमावास्या-
 भ्रान्त्या वत्सानपाकृत्य सायं दुग्ध्वा दध्यर्धमातञ्चनं वि-
 धाय पश्चात् तिथौ सन्दिहानो मां प्रति चन्द्रोऽभ्यु-
 देष्यतीति भीतो भवेत् तदा रात्रिमध्ये हवींषि निरूप्य
 फलीकरणान्तं विधाय तादृक्त्रैस्तण्डुलैर्युक्तचन्द्रोदयं प्रतीचेत् ।
 तत्पूर्वातञ्चनेन निष्पन्नस्य दध्नोऽर्धमुत्तरस्यां रात्रौ पुन-
 रातञ्चनार्थमवस्थापयेत्, इतरस्वर्धं न पृथगवस्थापयेत्, किन्तु
 तण्डुलैः सह पुरतोऽवस्थाप्य चन्द्रोदयं प्रतीचेत् । यदि चन्द्रो
 ऽभ्युदियात् तदानो पृथगवस्थापितेनार्धेन परेद्युर्मुखांमावा-
 स्यायां रात्रौ सायं दोहमातञ्च्य निष्पन्नेन दध्ना प्रतिपदि
 प्रातः प्रचरेत् । यदि तु न चन्द्रोऽभ्युदियात् तदा तण्डुलैर्द-
 ध्यर्धेन च दर्शकर्म निष्पाद्य पृथगवस्थापितार्धान्तरेण ब्राह्म-
 णान् भोजयेदिति । एवं स्थिते सति यस्य यजमानस्य रात्रा-
 वेव फलीकृततण्डुलपर्यन्तं हविर्निरूपं सम्पादितं भवति
 ततः प्रतीक्ष्यमाणश्चन्द्रमाः पूर्वस्यां दिशि अभ्युदेति, चन्द्रः एतं
 यजमानं प्रजया पशुभिश्च व्यर्धयत्येवास्मिन् भ्रातृव्यश्च वर्धयति ।

अभ्युदयं निमित्तीकृत्य एतत्तण्डुलाभ्यधमस्यविष्ठाणिष्ठरूपै-
स्तेषां भिक्षांस्तान् पूर्वदेवताभ्यो विभजेत्, विभज्य च दात्रा-
दिगुणकाम्यादिदेवताभ्यो हविः कुर्यात् । यदुक्तं सूत्रकारेण
‘दे पौर्णमास्यो दे अमावास्ये यजेत यः कामयेतर्भुयामित्यु-
क्ताह एकामेव यजेत’ इति । अस्यायमर्थः । पौर्णमास्या-
मन्वाधाय प्रतिपदि पौर्णमासयागं कृत्वा तदानीमेवान्वाधाय
द्वितीयायां पुनः पौर्णमासयागं कुर्यात् । एवममावास्याया-
मपि । सेयमृद्धिकामस्येष्टिः सुमना इत्यभिधीयते । तामेतां
सुमनसमिष्टिं पूर्वोत्तरपक्षाभ्यां विचार्य विधातुमांदौ पूर्वपक्षो
सिद्धान्तं निराकृत्य स्वरूपं विधत्ते “न दे यजेत यत् पूर्वया
संप्रति यजेतोत्तरया कृम्वट्कुर्याद्यदुत्तरया संप्रति यजेत पूर्वया
कृम्वट्कुर्यान्नेष्टिर्भवति न यज्ञस्तदनु द्वीतमुख्यपगल्भो जायत
एकामेव यजेत प्रगल्भोऽस्य जायते” इति । सिद्धान्तिना
यदुच्यते दे यजेतेति तन्न युक्तं । यदि तत्र पूर्वया पौर्णमास्या
संप्रतियजेत सम्यगनुतिष्ठेत् तदानीमुत्तरया कृम्वट्कुर्यात् ।
यदुत्तरा सम्यगनुष्ठिता तदा पूर्ववैयर्थ्यं, तथा सति द्विरनु-
ष्ठिता सेयमिष्टिरित्यपि वक्तुं न शक्यते, इष्टावधिकावृत्तेरवि-
हितत्वात् । नाप्यग्निष्टोमादियज्ञवत् इति वक्तुं शक्यते, अधिक-
प्रयोगे सत्यपि प्रातःसवनादीनामभावात् । अत उभयभ्रष्टत्वात्
तदनुष्ठाता यजमानः सभायां द्वीतमुखी भवति, तैः पृष्टः
सन्नुत्तरं वक्तुं न प्रगल्भो भवेत् । तस्मात् अद्विकामी आवृत्तिं
परित्यज्य एकामेव पौर्णमासीममावास्याञ्च यजेत तथा सत्यस्य

यजमानस्य पुत्रोऽपि सभायां प्रगल्भो जायते किमु वक्तव्य-
मयमिति । तमिमं पूर्वपक्षं निराकृत्य सिद्धान्तं विधत्ते
“अनादृत्य तद्दे एव यजेत यज्ञमुखमेव पूर्वायाऽऽस्रभते यजत
उत्तरया देवता एव पूर्वावरुन्ध इन्द्रियमुत्तरया देवलोक-
मेव पूर्वाभिजयति मनुष्यलोकमुत्तरया भूयसो यज्ञक्रतू-
नुपैत्येषा वै सुमना नामेष्टिर्यमद्येजानं पश्चाच्चन्द्रमा अभ्युदेत्य-
स्मिन्नेवास्मै लोकेऽर्धकं भवति” इति । एकामेवेति यदुक्तं
तदनादृत्य दे एव यजेत, तत्र पूर्व्येष्ट्या सम्यगनुष्ठितया यज्ञ-
मुखरूपयज्ञोपक्रमस्यास्रभनं देवतावरोधो देवलोकजयश्चेति
प्रयोजनचयं सम्यच्यते । उत्तरया सम्यगनुष्ठितया प्रकृतयज्ञसम्पू-
र्तिरिन्द्रियावरोधो मनुष्यलोकजयश्चेति सम्यच्यन्ते चीष्टि प्रयो-
जनानि । अतो नैकस्या अपि वैचर्यं, नापीष्टियज्ञत्वयोरभावः,
प्रत्येकमिष्टित्वेऽपि समूहितस्य प्रौढयज्ञत्वात्, अत एतदनुष्ठानेन
भूयसो बह्वन् एकाहीनसत्ररूपान् यज्ञक्रतूनुपैति । कि-
ञ्चाथ द्वितीयायामिष्टवन्तं यजमानमभिलक्ष्य पश्चाच्चन्द्रमा
अभ्युदेति तस्मैयमिष्टिर्नाम्ना सुमना इत्युच्यते । वर्धिष्णु-
चन्द्रेदयस्य सौमनस्यहेतुत्वात् । ततोऽस्मिन्नेव लोके तस्य
समृद्धिर्धनं भवति । यथेयं सुमना नामेष्टिर्द्वर्षपूर्णमासयोर्नुष-
विकृतिसृष्टेवान्यां गुणविकृतिं विधत्ते “दाक्षायणयज्ञेन सुवर्ग-
कामो यजेत” इति । एतस्य यज्ञस्य स्वरूपं सूत्रकारेण स्पष्टी-
कृतं “दाक्षायणयज्ञेन सुवर्गकामो दे पौर्णमासी दे अमा-
वासे यजेताग्नेयोऽष्टाकपाक्षोऽग्नीषोमीय एकादशकपाक्षः पूर्व-

स्थां पौर्णमास्यामाग्नेयोऽष्टाकपास ऐन्द्रं दध्युत्तरस्यामाग्नेयो
 ऽष्टाकपास ऐन्द्राय एकादशकपासः पूर्वस्याममावास्यायामा-
 ग्नेयोऽष्टाकपासो मैत्रावरुणामित्रा द्वितीयोत्तरस्थां इति ।
 तत्रोत्तरस्थां पौर्णमास्यामुत्तरस्याममावास्यायाश्चैकैकं विधत्ते
 “पूर्वमासे सन्नयेन्मैत्रावरुणामित्रायामावास्यायां यजेत” इति ।
 तत्रैन्द्रं दधिरूपं सदुत्तरस्थिन् पौर्णमासे साक्षाय्यं तत् प्रश्नं-
 सति “पूर्वमासे वै देवानां सुतस्तेषामेतमर्धमासं प्रसृतः”
 इति । यदैन्द्रं दध्यनुष्ठितं तेन पौर्णमास एव देवानां सोमो
 ऽभिषुतो भवति । पयो वै सोमः पयः साक्षाय्यमित्युक्तत्वात् ।
 तेषां देवानां पौर्णमासीमारभ्यामावास्यापर्यन्तमर्धमासं नैर-
 कर्षेण सोमः प्रकर्षेण सुतो भवति । प्रतिदिनमनुष्ठिताभिः
 सोमविक्रान्तिभिर्यां प्रीतिः सा तेन साक्षाय्येन सम्पद्यत इत्यर्थः ।
 अथोत्तरस्याममावास्यायां विहितामामित्रां प्रश्नं सति “तेषां
 मैत्रावरुणी वज्राऽमावास्यायामनूबन्धा यत् पूर्वद्युर्ध्वजते वेदिमेव
 तत् करोति यद्वत्पाकरोति सदोहविर्धाने एव सन्निनोति
 यद्यजते देवैरेव सुत्वाऽऽम्नादयति स एतमर्धमासः सधमादं
 देवैः सोमं पिबति अन्मैत्रावरुणामित्रायामावास्यायां यजते
 श्वेतासौ देवानां वज्रानूबन्धा सो एवैषैतस्मिन्” इति । अथममा-
 वास्यायामनुष्ठिता मैत्रावरुणामित्रा सा तेषां देवानां वज्रानू-
 बन्धा सम्पद्यते । तत्कथमिति तदुच्यते । पूर्वद्युः शुक्लप्रति-
 षदि यजत इति यत् तेन सौमिकीं वेदिमेव छतवान् भवन्ति
 मस्मिन्नेव दिने पुनरेव वज्रानपाकरोतीति यत् तेन सदो

हविर्धाने द्वौ यागमण्डपौ सम्पादितवान् भवति । द्वितीयायां प्रातराग्नेयेनाष्टाकपालेन यजत इति यत् तेन देवैरिच्छमाणां सुत्यामेव सम्पादितवान् भवति । स तादृशो यजमान एत-
मर्धमामं शूक्लपचं नैरन्तर्येण देवैः सधमादं सहर्षापेतं सोमं पीतवान् भवति । तस्मादाग्नेयादूर्ध्वं तस्मिन् द्वितीयामावास्या-
कर्मणि मैत्रावरुणाऽऽमिच्छया यजत इति यत् सोम एवामिच्छा यजमानस्य वशा मय्यद्यते । कासौ वज्रेति तदुच्यते । सोम-
यागावसाने देवानामर्थ एव या वज्रानूबन्ध्या क्रियते सैवेय-
मामिच्छेत्यर्थः । दाक्षायणयज्ञानुष्ठानं प्रशंसति “साक्षाद्वा एष देवानभ्यारोहति य एषां यज्ञमभ्यारोहति यथा खलु वै अयानभ्यारूढः कामयते तथा करोति” इति । यो यजमान एषां विधिवाक्योक्तानामन्यादीनां देवानां यज्ञमभ्यारोहति सम्यगनुतिष्ठति एष साक्षादेव तानन्यादिदेवानभ्यारोहति प्राप्नोति, बड्कालं व्यवधानमन्तरेणैव देवसदृशं भोगं प्राप्नोतीत्यर्थः । प्रायश्च यथा लोके अयान् राजामात्यादिरु-
त्तमं पदमभ्यारूढः स्वकीयभृत्यानामग्रे ममेदं भोगसाधन-
मानयेति पुनः पुनः कामयते तथायं यजमानः आवृत्त-
याजो पुनः पुनः फलसम्पादनं करोति । पूर्वं स्वर्गकामस्यायं यज्ञ उक्तः इदानीं व्यावृत्तकामस्य स एवोच्यते “यद्यव-
विध्यति पापीयान् भवति यदि नावविध्यति सदृङ् व्या-
वृत्तकाम एतेन यज्ञेन यजेत क्षुरपविर्द्धेय यज्ञस्ताजक् पुष्टो वा भवति प्र वा मीयते” इति । अन्येषु यज्ञेषु यद्यवविध्यति कि-

द्विद्वैकल्यं करोति तदानीं पापीयान् भवति अन्ययजमाना-
 पेक्षया अतिनिष्ठो भवति । यदि नावविध्यति वैकल्यं न
 करोति तदानीमन्यैः सदृङ् समान एव भवति, न तु तेभ्य
 आधिक्यलक्षणा व्यावृत्तिः सिध्यति । अतो व्यावृत्ताम एतेन
 दाक्षायणयज्ञेन यजेत । यस्मादेष यज्ञः क्षुरवद्वज्रवचाति-
 तीक्ष्णस्तस्मादेतदनुष्ठायी ताजक्पुष्पो वा भवति तदानीमेवेत-
 रेभ्यो व्यावृत्त एव भवति । एतद्विरोधो ताजक् प्रमोयत एव ।
 अथ वा यजमान एव सम्यगनुष्ठानादुत्तमो भवति वैकल्यात्
 प्रमोयते वा । अतो वैकल्यपरिहाराय व्रतविशेषान् विधत्ते
 “तथैतद्भूतं नानृतं वदेन्न माऽसमन्नीयाच्च स्त्रियमुपेयान्नास्य
 पशूपूखनेन वासः पशूपूखयेयुरेतद्धि देवाः सर्वे न कुर्वन्ति” इति ।
 पशूपूखनं वस्तुशुद्धिसाधनं *ऊषादि, तेनास्य वासो न शोध-
 येयुः । यस्माद्देवाः पूज्या एतत् सर्वमनृतवदनादिकं न कुर्वन्ति
 तस्मादयमपि न कुर्यात् । अस्य दाक्षायणयज्ञस्याधानादूर्ध्वं
 दर्शपूर्णमासाभ्यां सह विकल्पो द्रष्टव्यः । तथा च सूत्रकार
 आह “दर्शपूर्णमासयोः प्रक्रमे विकल्पते ‘एतेन दर्शपूर्णमा-
 साभ्यां वा यजेते, न पञ्चदशवर्षाणीष्टा वा विरमेत् यजेत
 वा संतिष्ठते दाक्षायणयज्ञः’ इति ॥

अत्र मीमांसा । षष्ठाध्यायस्य पञ्चमपादे चिन्तितं ।

इष्टिरभ्युदये दर्शात् कर्मान्यदुत देवताः ।

* मद्रकादीति का० । † “सोऽयं दर्शपूर्णमासयोः प्रक्रमोऽनेन
 दर्शपूर्णमासाभ्यां यजेत तेन पञ्चवर्षाणीष्टा विरमेद्यजेत वा” इति तै० ।

पूर्वाख्याज्या विम्विष्टस्य विधानादन्यकर्म तत् ॥

प्रकृतप्रत्यभिज्ञानाच्च कर्मान्तरचोदना ।

देवताः प्राकृतास्त्यक्त्वा द्रव्यमन्याभ्य उच्यते ॥

दर्शपूर्णमासयोः श्रूयते 'यस्य हविर्निर्हृतं पुरस्ताच्चन्द्रमा अभ्युदेति चेधा तण्डुलान् विभजेद्ये मध्यमाः स्युस्तान्मये दात्रे पुरोडाशमष्टाकपासं कुर्याद्ये स्वविष्टास्तानिन्द्राय प्रदात्रे दध२-
स्वदं येऽणिष्ठास्तान् विष्णवे त्रिपिविष्टाय श्रूते चरुं' इति ।
अयमर्थः, दर्शभान्या केनचिच्चतुर्दश्यां हविर्निर्हृतं भवति
ततः प्रत्युषे पूर्वस्यां दिशि चन्द्रमा अभ्युदेति तदा निरुप्तास्त-
ण्डुलास्तेधा विभक्तव्याः । अखण्डिता ईषत्खण्डिता अति-
सूक्ष्मकणास्तेति चैविध्यं । ते च त्रिविधा दात्रादिगुणविम्विष्टे-
भ्योऽन्यादिभ्यो देवेभ्य इति । तत्रेदं प्रज्ञानदर्शकर्मणोऽन्यत्कर्म ।
कुतः कालापराधप्रायश्चित्तार्थं द्रव्यदेवताविम्विष्टस्य कर्मणो
विधीयमानत्वात् । तत इदं प्रायश्चित्तं कृत्वा परेद्युरनुष्ठेय-
मिति प्राप्ते ब्रूमः । हविर्निर्हृतमिति प्रकृतं यद्दर्शकर्म तत्
परित्यज्य कर्मान्तरविधिकल्पने प्रकृतहानाप्राकृतागमौ प्रसज्ये-
यातां । अतस्तस्मिन्नेव प्रकृते कर्मणि निरुप्तस्य हविषः पूर्वदे-
वताभ्यो दर्शसम्बन्धिनीभ्योऽपनयोऽत्राभिधीयते । तण्डुलोपल-
क्षितं यद्भविर्दधिरूपं ग्रीहिरूपञ्च पूर्वद्युर्निर्हृतं तद्भुविः पूर्व-
देवतात्मनोऽग्नेरिन्द्राच्च विभजेदिति देवताहविषोः परस्पर-
विभागोऽत्र विधीयते । न तु तण्डुलानां स्वविष्टमध्यमाणिष्ठ-
रूपस्त्रिविधो विभागो विधीयते, तस्य प्राप्तत्वात् । ये मध्यमाः

सुरिति विनियोगभेदादर्थप्राप्तेः स विभागः । ततः पूर्वदेव-
तास्यक्त्वा दातृत्वादिगुणयुक्ताभ्यो वज्रादिदेवताभ्यः पूर्वं निरुप्तं
हविः प्रदातव्यं । ननु प्रतिपदि प्रातर्निर्वापकालो न तु दर्श
तथा सति दर्शभ्रान्त्यापि चतुर्दश्यां निर्वापाभावात् निर्वापादूर्ध्वं
चन्द्रोदयो न प्राप्नोति । नैष दोषः । दध्ने द्यहकालीनत्वेनार्थ-
सिद्धेः पूर्वद्युर्दोहातश्चने तदभिप्रायेण निरुप्तमित्युच्यते । यदा
ग्रीहिनिर्वापोऽपि पूर्वद्युर्विकल्पितः । तथा च श्रूयते 'यदि
विभीयादभि मोदेय्यतीति महाराचे हवींषि निर्वपेत्' इति ।
अयमर्थः, भ्रान्त्या प्रमादेन वा दर्शोऽयमित्यभिनिश्चितवतो
मां प्रति चन्द्रोऽभ्युदेय्यतीति भीतिरस्ति तदा तस्मिन्नेव दिने
महाराचे सर्वाणि निर्वपेदिति । अतो निरुप्तस्यैव हविषोऽस्मि-
न्नेव कर्मणि कालव्यत्यासं निमित्तीकृत्य देवतान्तरसंयोगरूपः
प्रयोगप्रकारभेद उपदिश्यते । ततो दर्शस्यैवाद्यं नैमित्तिकः
प्रयोगो न तु दर्शलोपप्रायश्चित्तमिति, नैमित्तिकं दर्शप्रयोग-
मनुष्ठाय पश्चात् स्वकाले नित्योऽपि दर्शप्रयोगोऽनुष्ठायः ।

तत्रैवान्यच्चिन्तितं ।

ऊर्ध्वं चन्द्रोदये सेष्टिर्निर्वापात् पूर्वमप्युत ।

उक्तेराद्योऽन्तिमः पक्षो निरुप्तेत्यविवक्षया ॥

सा पूर्वोक्ताऽभ्युदयेष्टिर्हविर्निर्वापादूर्ध्वं चन्द्रोदये सति कर्तव्या ।
निरुप्तं हविरभ्युदेतीत्युक्तत्वात् इति चेत् । मैवं, हविरभ्युदयस्य
निमित्तत्वेन तद्विशेषणस्य निर्वापस्याविवक्षितत्वात् । अन्यथा वा-
क्यभेदापत्तेः । यस्य हविरभ्युदेति तच्च हविर्निरुप्तमित्येवं वाक्य-

भेदः, तस्मान्निर्वापात् प्रागपि चन्द्रेदये सत्यविहितकाशे
कर्मापक्रममात्रेणैवमिष्टिः कर्तव्या ।

तच्चैवान्यच्चिन्तितं ।

प्राक् प्राकृताभ्यो निर्वापो वैकृतीभ्योऽथ वाचिमः ।

तण्डुलोक्तेर्वैकृतीभ्यो हविर्मात्रोपस्रजणात् ॥

निर्वापात् प्राग्यदा चन्द्रेदयस्तदा चन्द्रेदयादूर्ध्वं क्वि-
माशो निर्वापः प्राकृतीभ्यो देवताभ्यो युक्तः । कुतः तण्डुलान्
विभजेदिति वाक्येन तण्डुलीभावादूर्ध्वं प्राकृतदेवतापनयन-
श्रवणात्, निर्वापस्तु ग्रीहीणामेवेति । तस्मिन् काशे प्रकृता-
ग्न्यादिदेवता नापनीता इति प्राप्ते ब्रूमः । वैकृतीभ्यो दाह-
त्वादिगुणयुक्ताभ्यो निर्वापः कर्त्तव्यः । कुतः, तण्डुलब्रह्मेण हविर्मा-
त्रस्योपस्रजणात्, अन्यथा दधिपयसोरतण्डुलत्वेन देवतापनयो
न स्यात् । हविर्मात्रविवचायान्तु ग्रीहीणामपि हविष्टेन प्राकृत-
देवतासम्बन्धमपनीय देवतान्तरसम्बन्धस्य कर्तुं युक्तत्वात् वैकृ-
तीभ्यो निर्वपेत् ।

तच्चैवान्यच्चिन्तितं ।

प्राकृतीभ्योऽन्यनिर्वापेऽभ्युदये त्रिष्टुतण्डुलान् ।

प्राकृतीभ्यो वैकृतीभ्यस्तृष्णीं वा निर्वपेदिह ॥

प्राकृतीभ्यः प्रवृत्तत्वात् वैकृतीभ्यो निमित्ततः ।

त्रिष्टांशस्यापदार्थत्वादसंयोगादिहान्तिमः ॥

यदा प्राकृतीभ्यो मुष्टिमात्रे निरुप्ते सति चन्द्रेऽभ्युदेति
तदा मुष्टिचयरूपोऽवत्रिष्टांशः प्राकृतीभ्य एव निर्वप्यः । कुतः,

प्राकृतानां प्रवृत्तत्वात् इत्येकः पक्षः । चन्द्रोदये निमित्ते सति नैमित्तिकस्य पूर्वदेवतापनयस्यावश्यभावात् वैकृतीभ्योऽवशिष्टांश्च निर्वप इति द्वितीयः पक्षः । अस्तु प्राकृतदेवतापनयो निमित्ताधीनः, अन्यदेवतासंयोगस्त्वंगस्य न सम्भवति । अन्यास्य देवताः प्राकृतदेवतास्थाने निवेशनीयाः । प्राकृतानाञ्च निर्वप-पदार्थसम्बन्धः कृत्वा न पदार्थांगेन, ततस्तत्स्थानपतितानां वैकृतीनाञ्च नांगसंयोगो युक्त इत्यस्यांगस्य प्राकृतीभ्योऽपनीतत्वाद्वैकृतीभिरसंयोगाच्च तृष्णीमेव निर्वप इति राङ्गान्तः ।

तत्रैवान्यच्चिन्तितं ।

सेष्टिः साम्नायिनो वा स्यादन्यस्यापि दधिभ्रुतेः ।

नान्यस्येत्यग्निमोऽन्यः स्याद्देवमात्रविधानतः ॥

न हि साम्नाय्यरहितस्य दधिपयसो विद्येते तदभावे च दधःस्रवं शृते चरुमिति विधिर्न सङ्गच्छते, तस्मात् साम्नायिन् एव सा पूर्वोक्ताभ्युदयेष्टिरिति चेत् । मैवं, अप्राप्ता देवता एवात्र विधीयन्ते दधिपयसोरपि विधाने वाक्यं भिद्येत, ततः तण्डुलवत् प्राप्तयोर्दधिशृतयोरनूद्यमानतया विध्यभावात्, उदके चरुप्रपणसम्भवाच्च, साम्नायिवदस्यापि सेष्टिरस्ति ।

नवमाध्यायस्य द्वितीयपादे चिन्तितं ।

शृतदध्नाः प्रणीतानां न धर्माः सन्ति वा न हि ।

अपाकार्थत्वतः सन्ति पाकहेतुत्वसाम्यतः ॥

अभ्युदयेष्वां श्रूयते 'शृते चरुं दधनि चरुं' इति शृत-दधिनी आम्नायेते । तयोः प्रणीता धर्मा न कर्तव्याः । इति:-

अपणार्थमुत्पन्ना उत्पवनादिधर्मसंस्कृता आपः प्रणीता उत्पन्ने,
दधिपयसो^१ तु अपणार्थं नोत्पन्ने, किन्तु हविष्टेन प्रदानार्थमुत्पन्ने,
ततः साम्याभावात् न उत्पवनादयो धर्मास्तयोरिति चेत् । मैवं,
अन्यार्थमुत्पन्नयोरपि दधिपयसोरत्र चन्द्रोदयं निमित्तीकृत्य
चक्षुःअपणहेतुत्वं वाचनिकं । ततः समानत्वात् तद्धर्माः सन्ति ।

* द्वितीयाध्यायस्य तृतीयपादे चिन्तितं ।

यदाचायणयज्ञेन स्वर्गकामो यजेत तत् ।

कर्मान्तरं गुणो वोक्तदर्शादौ फलसिद्धये ॥

गुणस्यास्य प्रसिद्धत्वात् कर्मभेदोऽत्र सञ्ज्ञया ।

गुणे व्युत्पत्तिशेषाभ्यामावृत्त्या स्नातृ नाम तत् ॥

दर्शपूर्णमासप्रकरणे श्रूयते 'दाचायणयज्ञेन सुवर्गकामो
यजेत' इति । तत्र दाचायणशब्दवाच्यस्य कस्यचित्स्रोत्रे प्रसिद्धा-
भावात् । उद्भिदादिवत् यजिसामानाधिकरण्येन कर्मनामत्वात् ।
'अथैष ज्योतिः' इत्यादिवत् अपूर्वसञ्ज्ञया कर्मान्तरविधिरिति
चेत् । न, दाचायणशब्दस्यावृत्तिवाचकत्वात् । तत्र शब्दनिर्वच-
नादाक्यशेषाच्चावगम्यते । तथा हि अयनमित्यावृत्तिरुच्यते,
इक्षुस्येते दाचास्तेषामयनमिति तन्निर्वचनं । इक्षु उत्साही, पुनः
पुनरावृत्तावनलस इत्यर्थः । तदीयानां प्रयोगानामावृत्ति-
र्दाचायणशब्दार्थः । तथा चावृत्त्या युक्तः प्रकृतौ दर्शपूर्णमास-
ात्मको यज्ञो दाचायणयज्ञः । आवृत्तिप्रकारस्तु 'दे पौर्णमा-
स्यो दे अमावास्या' इत्यादिवाक्यशेषादवगम्यते, ततो दध्यादि-

* जैमिनीयन्यायमात्राविस्तरपुस्तके नास्ति ।

वत्प्रसिद्धत्वात् दर्शपूर्णमासयोः प्रकृतयोः अयं स्वर्गफलसिद्ध्यर्थं
 आवृत्त्याख्यस्य गुणस्य विधिः न त्वङ्निदादिवत्कर्मनामधेयं ।
 एवं साकम्प्रस्थायीयेन यजेत पशुकाम इत्यत्रापि द्रष्टव्यं ।
 अमावास्यायागे दौ दौ दोदौ स्याद्य चतसृणां दधिपयसोः
 कुम्भीनां सह प्रस्थापनं साकम्प्रस्थायः तद्युक्तो यागः साकं-
 प्रस्थायीयः । तथा सति प्रकृते दर्शयागे पशुफलाय साक-
 म्प्रस्थायाख्यो गुणो विधीयते ।

*द्वतीयाध्यायस्य चतुर्थपादे चिन्तितं ।

अनृतं न वदेदेष पुं धर्मो वानुवादगीः ।

स क्रतौ पुंषि शुद्धे वा क्रतौ यदा विधिः क्रतौ ॥

अनृतोक्तेः पुमर्थत्वात् तन्निषेधे तथा विधिः ।

स्मार्तानुवादः पुंक्रत्वोः अतिप्रक्रिययोर्वन्नात् ॥

नाख्याते पुरुषानूक्तिः क्रतावेव प्रयोजवत् ।

स्मार्तोक्तनियमादन्यः संयोगेऽतः क्रतौ विधिः ॥

दर्शपूर्णमासप्रकरणे श्रूयते 'नानृतं वदेत्' इति । तत्र पुरुष-
 धर्मत्वेनायं प्रतिषेधो विधीयते । कुतः, प्रतियोगिनोऽनृतवद-
 नस्य पुं धर्मतया तन्निषेधस्यापि पुरुषधर्मत्वेनैव विधातव्यत्वात् ।
 वदेदित्येतदाख्यातं तावत् कर्तव्यवाचकं, तेन आख्यातेन कर्तुः
 प्रतीयमानत्वात्, पुरुषस्याख्यातप्रत्ययवाच्यत्वे सति प्रकृत्यर्थस्य
 वदनस्य पुरुषधर्मत्वं युक्तं । †अन्यथा भिन्नविषयत्वेन बाधकत्वं न

* एतदप्यधिकरणं मानापुस्तके नास्ति ।

† प्रकृतिप्रत्ययौ प्रत्ययार्थं सह ब्रूतः प्राधान्येनेति शाब्दिकैरनुस्मर-
 णात् वदनस्य पुरुषधर्मत्वे तन्निषेधस्यापि पुरुषधर्मत्वं युक्तमित्यति-
 रिक्तपाठः तै० वर्तते ।

स्यात् । तस्मात् पुरुषवाचकाख्यातश्रुत्या प्रकरणं बाधित्वा पुरुषार्थोऽयं निषेधो विधीयते । अस्यैव स्मार्तः प्रतिषेध इति चेत् । तर्हि तस्यैतत् श्रुतिवाक्यं मूलमस्तु, तस्मात् पुरुषार्थ इत्येकः पूर्वः पक्षः । आख्यातभिरविषयत्वेन बाधकत्वं न स्यात्, आख्यातश्रुतेः प्रकरणस्य चाविरोधाय क्रतुयुक्तपुरुषधर्मोऽस्तु । न ह्येतद्वाक्यं *श्रुतेर्मूलं, भिरविषयत्वात्, स्मृतिसोपनयनमारभ्यामरणं पुरुषस्यानृतं प्रतिषेधति, तन्माध्यपातित्वात् क्रतावपि स्मार्तो निषेधः प्राप्त एव, तदुभयार्थोऽप्ययं प्रतिषेधो न विधीयते किन्तु अनूद्यत इति द्वितीयः पूर्वः पक्षः । आख्यातेन भावनाऽभिधीयते कर्ता तु तदविनाभूतोऽर्थात् प्रतीयते, अतः श्रुत्याभावात् केवलेन प्रकरणेन प्रयाजादिवदारादुपकारकः क्रतावेव निविशते न च तत्रापि विधीयते किन्तु सार्वत्रिकस्य निषेधस्य क्रतावपि प्राप्तत्वात् अनूद्यत एवेति द्वितीयः पूर्वः पक्षः । सत्यमेव वदेन्नानृतमिति योऽयं स्मार्तनियमरूपः पुरुषार्थसंयोगः तस्मादन्यः क्रत्वर्थसंयोगः, अतोऽप्राप्तत्वादिधीयते । एतद्विध्यतिक्रमे क्रतोरेव वैगुण्यं न तु पुरुषस्य प्रत्यवायः । अतोऽत्र क्रतुगामि प्रायश्चित्तं । पुरुषार्थनियमातिक्रमे तु तत्पुरुषस्यैव प्रत्यवायः न तु क्रतोर्वैगुण्यं, तत्र स्मार्तप्रायश्चित्तमिति विशेषः ॥

इति माधवीये वेदार्थप्रकाशे लृणायजुःसंहिताभाष्ये द्वितीयकाण्डे पञ्चमप्रपाठके पञ्चमोऽनुवाकः ॥ * ॥

* श्रुतेर्मूलमिति भवितुं युक्तं ।

एष वै दे॒व॒र॒थो यद॑र्शपूर्णमा॒सौ यो द॑र्शपूर्णमा॒-
सावि॒ष्टा सोमे॑न॒ यज॑ते॒ रथ॑स्पष्ट॒ एवाव॑साने॒ वरे॑
दे॒वाना॑मवस्यत्ये॒तानि॒ वा अ॒ङ्गाप॑रू॒क्षि संव॑त्सरस्य
यद॑र्शपूर्णमा॒सौ य एवं वि॒द्वान् द॑र्शपूर्णमा॒सौ यज॑ते
ऽङ्गाप॑रू॒क्षेव संव॑त्सरस्य॒ प्रति॑दधात्ये॒ते वै संव॑त्सरस्य
चक्षु॑षी॒ यद॑र्शपूर्णमा॒सौ य एवं वि॒द्वान् द॑र्शपूर्णमा॒सौ
यज॑ते॒ ताभ्या॑मे॒व सु॒वर्गं॒ लो॒कमनु॑पश्यति ॥ १ ॥

एषा वै दे॒वानां॑ वि॒क्रान्तिर्यद॑र्शपूर्णमा॒सौ य एवं
वि॒द्वान् द॑र्शपूर्णमा॒सौ यज॑ते दे॒वाना॑मे॒व वि॒क्रान्ति॑-
मनु॑वि॒क्रम॑त॒ एष वै दे॒व॒यानः॑ प॒न्या यद॑र्शपूर्णमा॒सौ
य एवं वि॒द्वान् द॑र्शपूर्णमा॒सौ यज॑ते॒ य एवं दे॒व॒यानः॑
प॒न्यास्तः॑ स॒मारो॑हत्ये॒तौ वै दे॒वानाः॑ ह॒री यद॑र्श-
पूर्णमा॒सौ य एवं वि॒द्वान् द॑र्शपूर्णमा॒सौ यज॑ते॒ यावे॑व
दे॒वानाः॑ ह॒री ताभ्यां॑ ॥ २ ॥

ए॒वैभ्यो॑ ह॒व्यं व॑हत्ये॒तद्वै दे॒वाना॑मा॒स्यं यद॑र्शपूर्ण-
मा॒सौ य एवं वि॒द्वान् द॑र्शपूर्णमा॒सौ यज॑ते सा॒ध्वा दे॒व
दे॒वाना॑मा॒स्ये जु॒होत्ये॒ष वै ह॒विर्धा॑नी॒ यो द॑र्शपूर्णमा॒स-
या॒जी सा॒यम्प्रा॑तरग्नि॒होचं जु॒होति॑ यज॑ते द॑र्शपूर्ण-
मा॒साव॑हर॒द्द॒विर्धा॑निनाः॑ सु॒तो य एवं वि॒द्वान् द॑र्श-

पूर्णमासौ यजते हविर्धान्यस्मीति सर्वमेवास्य बर्हिष्यं
दत्तं भवति देवा वा अहः ॥ ३ ॥

यज्ञियं नाविन्दन् ते दर्शपूर्णमासावपुनन् तौ वा
एतौ पूतौ मेध्यौ यद्दर्शपूर्णमासौ य एवं विद्वान् दर्श-
पूर्णमासौ यजते पूतावेवैनौ मेध्यौ यजते नामा-
वास्यायाञ्च पौर्णमास्याञ्च स्त्रियमुपेयाद्यदुपेयान्नि-
रिन्द्रियः स्यात् सोमस्य वै राक्षोऽर्धमासस्य राक्षयः
पक्षय आसन् तासाममावास्याञ्च पौर्णमासीञ्च ना-
पैत् ॥ ४ ॥

ते एनमभिसमनश्चेतां तं यक्ष आर्च्छद्राजानं
यक्ष आरदिति तद्राजयक्षस्य जन्म यत् पापीयान-
भवत् तत् पापयक्षस्य यज्जायाभ्यामविन्दत् तज्जाये-
न्यस्य य एवमेतेषां यक्ष्माणां जन्म वेद् नैनमेते यक्ष्मा
विन्दन्ति स एते एव नमस्यन्नुपाधावत् ते अब्रूतां
वरं दृणावहा आवं देवानां भागधे असाव ॥ ५ ॥

आवदधि देवा इज्यान्ता इति तस्मात् सदृशीनां
राक्षीणाममावास्यायाञ्च पौर्णमास्याञ्च देवा इज्यन्ते
एते हि देवानां भागधे भागधा अस्मै मनुष्या भवन्ति
य एवं वेद् भूतानि क्षुधमघ्नन्सद्यो मनुष्या अर्धमासे

दे॒वा मा॒सि पि॒तरः सं॒वत्स॒रे वन॒स्पत॑यस्तस्माद्हर॒ह-
र्म॒नुष्या॑ अ॒शनमिच्छ॑न्तेऽर्ध॒मासे॑ दे॒वा इज्य॑न्ते मा॒सि
पि॒तृभ्यः॑ क्रिय॒ते सं॒वत्स॒रे वन॒स्पत॑यः फलं॑ गृह्णन्ति
य ए॒वं वेद॑ इन्ति॒ क्षुधं॑ धातृ॒व्यं ॥ ६ ॥

प॒श्य॒ति॒ ताभ्या॑म॒हरै॑दसा॒व फलं॑ स॒त्त च॑ ॥ ६ ॥

इति तैत्तिरीयसंहितायां द्वितीयकाण्डे पञ्चम-
प्रपाठके षष्ठोऽनुवाकः ॥ * ॥

पञ्चमेऽभ्युदयेऽष्टाद्यास्तिस्र इष्टय ईरिताः ।

अथ षष्ठे दर्शपूर्णमासयोः सोमयागेन सह पौर्वापर्यं वि-
धीयते “एष वै देवरथो यद्दर्शपूर्णमासौ यो दर्शपूर्णमासा-
विष्टा सोमेन यजते रथस्यष्ट एवावसाने वरे देवानामवस्थति”
इति । दर्शपूर्णमासाविति यदस्ति एष एव देवानां रथः
रथसदृशः, तथा सति प्रथमतो दर्शपूर्णमासाविष्टा पश्चात्
सोमेन यो यजते तस्यानुष्ठाने महत्सौकर्यं भवति । यथा लोके
भूयो रथसञ्चरणेन महामार्गस्त्रकण्टकपाषाणादिषु क्षुब्धेषु
मार्गेषु विस्मृष्टो भवति, अथमस्य ग्रामस्य मार्ग इति सुखेना-
ध्यवसातुं शक्यते कण्टकाद्यभावात्, वरः श्रेष्ठश्चासौ भवति

तादृशे मार्गे मनुष्या अनायासेन गन्तुं शक्नुवन्ति, तथा देवानां
 सम्बन्धिना दर्शपूर्णमाश्रयेण स्पष्टे सुखेनाध्यवसातुं शक्यते,
 अष्टे मार्गे यजमानः सोमेन यष्टुमध्यवस्यति दर्शपूर्णमाशयो-
 रिष्टिप्रकृतित्वात्, तयोः प्रयोगे स्वाधीने सति तद्विकृतिभूताः
 सोमाङ्गभूताः प्रायणीयाद्याः साङ्गाः सुखेनानुष्ठातुं शक्यन्ते,
 अननुष्ठितयोस्तु दर्शपूर्णमाशयोः सोमप्रकरणे दीक्षणीयादि-
 कर्मस्वरूपमाचक्षोपदिष्टत्वात् तदङ्गानि प्रयाजादीन्यनुष्ठातुं
 न शक्यन्ते तस्यादिरिष्टपूर्वत्वं दर्शपूर्णमाशयोर्ब्रह्मधा श्रव्यते । तत्र
 प्रथमं संवत्सरावयवत्वेन प्रशंसति “एतानि वा अङ्गापरूषि
 संवत्सरस्य यद्दर्शपूर्णमासौ य एवं विद्वान् दर्शपूर्णमासौ यजते-
 ऽङ्गापरूष्येव संवत्सरस्य प्रतिदधाति” इति । यथा मनुष्यस्य
 हस्तपादादीन्यङ्गानि मणिवन्धकूर्परकक्षादिसन्धिरूपाणि प-
 रूषि पर्वणि, तथा संवत्सरस्य द्वादश दर्शा अङ्गानि द्वादश
 पौर्णमास्यः परूषि, तद्वदित्वाऽनुष्ठाने तदुभयं प्रतिदधाति
 मस्यगनुष्ठापयति । अथ अचतुर्विंशति प्रशंसति “एते वै संवत्सरस्य
 अचतुषी यद्दर्शपूर्णमासौ य एवं विद्वान् दर्शपूर्णमासौ यजते
 नाभ्यामेव सुवर्गे लोकमनुपपद्यति” इति । अथेन्द्रपराक्रमरूपेण
 प्रशंसति “एषा वै देवानां विक्रान्तिर्यद्दर्शपूर्णमासौ य एवं
 विद्वान् दर्शपूर्णमासौ यजते देवानामेव विक्रान्तिमनुविक्रमते”
 इति । सर्वेभ्यः कामेभ्यो दर्शपूर्णमासाविति ब्राह्मन्तरे श्रुतत्वात्
 सुदृजवचेतुलमप्यस्तीति पराक्रमरूपत्वं । अथ *सर्गमार्गमेव

* सर्गत्वेनेति का० ।

प्रशंसति “एष वै देवयानः पन्था यद्दर्शपूर्णमासौ य एवं विद्वान् दर्शपूर्णमासौ यजते य एव देवयानः पन्थास्तः समारोहति” इति । देवा यान्ति गच्छन्ति अस्मिन् मार्गे सोऽयं देवयानः । अथान्यरूपेण प्रशंसति “एतौ वै देवानां हरी यद्दर्शपूर्णमासौ य एवं विद्वान् दर्शपूर्णमासौ यजते यावेव देवानां हरी ताभ्यामेवैभ्यो हव्यं वहति” इति । एभ्योऽन्यादिदेवेभ्यः, ताभ्यामेव दर्शपूर्णमासाभ्यां यजमानः पुरोडाशं वहति । अथ देवमुखत्वेन प्रशंसति “एतद्वै देवानामासं यद्दर्शपूर्णमासौ य एवं विद्वान् दर्शपूर्णमासौ यजते साक्षादेव देवानामास्ये जुहोति” इति । साक्षाद्भवधानमन्तरेणैव यथा ब्राह्मणाय दत्तमसं पाचहस्तयवधानेन मुखं प्रविशति तदन्तेत्यर्थः । अथ सोमयाजित्वसम्पादनेन प्रशंसति “एष वै हविर्धानी यो दर्शपूर्णमासयाजी सायम्प्रातरग्निहोत्रं जुहोति यजते दर्शपूर्णमासावहरहर्हविर्धानिनां सुतो य एवं विद्वान् दर्शपूर्णमासौ यजते हविर्धान्यस्योति सर्वमेवास्य बर्हिष्यं दत्तं भवति” इति । हवींषि सोमयह्रूपाणि धीयन्ते आसाद्यन्ते अस्मिन्मण्डपे तदिदं हविर्धानं तदस्यास्योति हविर्धानी सोमयाजी । दर्शपूर्णमासयाजिनः सोमयाजित्वं कथमित्युच्यते । आधानानन्तरमेव प्रवृत्तं यदग्निहोत्रं तत् प्रतिदिनं सायम्प्रातरनुतिष्ठति पर्वणि पर्वणि च दर्शपूर्णमासौ यजते । तदुभयानुष्ठानेन हविर्धानिनां सोमदेवानां प्रतिदिनं सोमोऽभिषुतो भवति । सोमाभिषवणे चा प्रीतिः सा देवाना-

मच सत्यस्यते । अग्निहोचदर्शपूर्णमासप्रवृत्तौ तदनन्तरभाविनि
 सोमयागेऽपि प्रवर्तिष्यत इत्येव तैर्निश्चेतुं शक्यत्वात् । तत्प्र-
 वृत्तिक्रमस्य सूचकारेण दर्शितः 'अथैकेषामग्नीनाधाय हस्ता-
 ववनिष्य संवत्सरमग्निहोचं जुत्वा दर्शपूर्णमासावारभते ताभ्यां
 संवत्सरमिद्धा सोमेन पशुना वा यजेत तत ऊर्द्धमन्यानि कर्मा-
 णि कुरुते' इति । यो यजमान एवं देवानां भविष्यसोमया-
 गविषयां प्रीतिं विद्वान् अहं हविर्धानी सोमयाजी भवा-
 मीति बुद्ध्वा दर्शपूर्णमासौ यजते तत ऊर्द्धं अस्य यजमानस्य
 बर्हिषि सोमयागे दातव्यं यद्यदिद्यते तत्सर्वं बर्हिष्यं दत्तं
 भवति । खल्वेऽपि कर्मण्यधिककर्मसम्पादनवेदनेन फल्गाधिक्य-
 प्राप्तिः पूर्वकाण्डे प्रजापतिर्यज्ञानसृजतेत्यनुवाके प्रपञ्चिता ।
 अथ दर्शपूर्णमासकर्मणोऽस्तिथिविषयविधिमर्थवादेनोक्तयति
 "देवा वा अहर्द्यज्ञियं नाविन्दन् ते दर्शपूर्णमासावपुनन् तौ वा
 एतौ पूतौ मेघौ यद्दर्शपूर्णमासौ य एवं विद्वान् दर्शपूर्णमासौ
 यजते पूतावेवैनौ मेघौ यजते" इति । एतौ दर्शपूर्णमासौ
 यज्ञावर्हतीति यज्ञियं, तादृशमेकमप्यहः देवा नाविन्दन् न
 सेभिरे । ततो विचार्य दर्शपूर्णमासावमावास्यां पौर्णमासीच्च
 दिनद्वयमपुनन् ग्राहितवन्तः, यज्ञियत्वं निश्चितवन्त इत्यर्थः ।
 यस्मिन् दिने सूर्य एव दृश्यते चन्द्रमास्तु न दृश्यते सोऽयं दर्शः,
 अमावास्या च तादृशी, तस्यां तिथौ सूर्येण सहैव वसतः
 चन्द्रमसो द्रष्टुमशक्यत्वात् । अतः सा तिथिः सूर्यमाचदर्शनात्
 दर्शनामाहृतस्य कर्मणो योग्या । यस्यां तिथौ चन्द्रमस्य

सम्पूर्णं दृश्यते सा पौर्णमासी । सा चन्द्रमसः पूर्तेः पूर्णनामा-
 क्तितस्य कर्मणो योग्या । प्रतिपदादिषु चतुर्दश्यन्तासु तिथिषु
 चन्द्रमा लेशतो दृश्यते न पूर्णा नाप्यत्यन्तमदृष्टः, अतस्तयोः
 कर्मणोः योग्या न भवन्ति । तस्मात् तावेवैतावुक्तौ तिथि-
 विशेषौ देवैरुक्तरीत्या शोधितौ सन्तौ यज्ञयोग्यौ सम्पन्नौ ।
 अत्र दर्शपूर्णमासशब्दस्थितिपरो न कर्मपरः । यस्त्वेवं तिथ्योः
 शुद्धिं विद्वान् कर्मदयं कुरुते, सोऽयं शोधितौ यज्ञयोग्यौ
 तिथिविशेषावेव प्राप्य कृतवान् भवति, तस्मात् तयोस्तिथ्योः
 कुर्यादिति तात्पर्यार्थः । प्रसङ्गात् पुरुषार्थं कश्चिन्नियमं विधत्ते
 “नामावास्यायाञ्च पौर्णमास्याञ्च स्त्रियमुपेयाद्यदुपेयान्निरि-
 न्द्रियः स्यात्” इति । पूर्वोक्तयोस्तिथ्योर्यश्चियत्तमाख्यायिकया
 प्रपञ्चयति “सोमस्य वै राज्ञोऽर्धमासस्य रात्रयः पक्षय आसन्
 तासाममावास्याञ्च पौर्णमासीञ्च गोपैत् ते एनमभिसमनश्चेतां
 तं यज्ञ आर्क्षद्राजानं यज्ञ आरदिति तद्राजयज्ञस्य जन्म
 यत पापीयानभवत् तत् पापयज्ञस्य यज्ञायाभ्यामविन्दत्
 तज्जायेत्यस्य य एवमेतेषां यज्ञाणां जन्म वेद नैनमेते यज्ञा
 विन्दन्ति स एते एव नमस्तनुपाधावत् ते अब्रूतां वरं वृणा-
 वहा आवं देवानां भागधे असावाऽऽवदधि देवा इज्यान्ता इति
 तस्मात् सदृशीनां राज्ञाणाममावास्यायाञ्च पौर्णमास्याञ्च
 देवा इज्यन्त एते हि देवानां भागधे भागधा अस्मै मनुष्या
 भवन्ति य एवं वेद” इति । अर्धमासस्य शुक्लपक्षस्य रात्रय
 एको वर्गः, कृष्णपक्षस्य रात्रयोऽपरो वर्गः, ते अमावास्या-

पैर्णमाद्यावेनं सोममभिसमनश्चेतां आभिमुख्येन सञ्योगाच्च
 गृहीतवत्यौ, वस्त्रात्कारेण भुञ्जमानं तं सोमं अतिथ्यवायेन चय-
 व्याधिः प्राप्तवान् । एतच्च प्रजापतेस्तथस्त्रिंशद्गृहीतर इत्यच्च
 यथा व्याख्यातं तथैव व्याख्येयं । आवामुभे एव देवानां हवि-
 र्भागधारिण्यौ भवाव आवयोरधिश्रित्याग्न्यादयो देवा इत्य-
 न्नामित्यनयोर्वरः । एतयोर्भागधारित्वं जानते मनुष्याः सर्वे-
 ऽपि भागं धारयित्वा प्रयच्छन्ति । अथ मनुष्यादिसाम्योप-
 न्यासेन उक्तार्थमेव पुनः प्रब्रंशति “भूतानि शुधमन्नन्तस्यो
 मनुष्या अर्धमासे देवा मासि पितरः संवत्सरे वनस्पतय-
 स्तस्मादहरहर्मनुष्या अन्नमिच्छन्तेऽर्धमासे देवा इत्यन्ते
 मासि पितृभ्यः क्रियते संवत्सरे वनस्पतयः फलं गृह्णन्ति य एवं
 वेद हन्ति शुधं भ्रातृभ्यः” इति । भूतानि मनुष्याद्याः प्राणिनः,
 वनस्पतयः पनसाद्याः, तेषां फलग्रहणमेव शुद्धिवारणरूपां
 तृप्तिं सूचयति । एवं शुद्धो हननं यो वेद सोऽप्यन्नसमृद्धः
 शुद्रूपं ब्रूनु सर्वदा हन्ति ॥ • ॥

इति माधवीये वेदार्थप्रकाशे कृष्णयजुःसंहिताभाष्ये दि-
 तीयकाण्डे पञ्चमप्रपाठके षष्ठोऽनुवाकः ॥ * ॥

दे॒वा वै न॒र्चि न यजु॑ष्य॒अयन्त॑ ते साम॒न्नेवा॒अयन्त॑
 हि॒क्करोति॑ सामै॒वाक॑र्हि॒क्करोति॑ य॒च्चैव दे॒वा अ॒अयन्त॑
 तत॑ ए॒वैनान् प्रयु॑ङ्क्ते हि॒क्करोति॑ वा॒च ए॒वैष यो॒गो हि॒-
 क्करोति॑ पु॒जा ए॒व तद्यज॑मानः सृ॒जते॑ चिः प्र॒थमाम॑-
 न्वा॒ह चि॒रुत्त॑मां य॒ज्ञस्यै॒व तद॑र्त्तं ॥ १ ॥

न॒द्यत्य॑प्र॒स॒साय॑ सन्त॑त॒मन्वा॒ह प्रा॒णानाम॑न्वा-
 द्य॒स्य सन्त॑त्या अ॒थो रक्ष॑साम॒प॒ह॒त्यै रा॒थन्त॑रो॒ं प्र॒थ-
 माम॑न्वा॒ह रा॒थन्त॑रो वा अ॒यं लो॒क इ॒ममे॒व लो॒कम॑-
 भि॒जयति॑ चि॒र्वि॒ष्ट॒ह्णाति॑ च॒य इ॒मे लो॒का इ॒माने॒व
 लो॒कान॑भि॒जयति॑ बा॒र्हती॑मु॒त्त॒माम॑न्वा॒ह बा॒र्ह॒तो वा
 अ॒सौ लो॒कोऽमु॑मे॒व लो॒कम॑भि॒जयति॑ प्र वः ॥ २ ॥

वा॒जा इत्य॑नि॒रुक्ता॑ प्रा॒जाप॑त्यामन्वा॒ह य॒ज्ञो वै पु॒जा-
 प॑तिर्य॒ज्ञमे॒व पु॒जाप॑ति॒मार॑भते प्र वो वा॒जा इत्य॑न्वा-
 हा॒न् वै वा॒जोऽन्ने॒वाव॑रु॒न्धे प्र वो वा॒जा इत्य॑न्वा॒ह
 तस्मा॑त् प्रा॒चीन॑ः रे॒तो धी॒यते॑ऽग्न॒ आया॑हि वी॒तय॑
 इत्या॑ह तस्मा॑त् पु॒तीचीः॑ पु॒जा जा॑यन्ते प्र वो वा॒जाः ॥
 ॥ ३ ॥

इत्य॑न्वा॒ह मा॒सा वै वा॒जा अ॒र्धमा॑सा अ॒भिद्य॑वो
 दे॒वा इ॒विष॑न्तो गौ॒र्धृता॑ची॒ य॒ज्ञो दे॒वाञ्जि॑गाति॒ यज॑-

मानः सुमयुरिदमसोदमसीत्येव वज्रस्य पियं धामा-
वदन्त्ये यं कामयेत सर्वमायुरियादिति प्र वो वाजा
इति तस्यानूच्याग्र आयाहि वीतय इति सक्तमुत्त-
रमर्धर्धमाशुभेत ॥ ४ ॥

प्राणैर्वास्यापानं दाधार सर्वमायुरेति वो वा
अरलिः सामिधेनीनां वेदारत्नावेव घातृष्वं कुरुते
ऽर्धर्धे सन्ध्यात्येष वा अरलिः सामिधेनीनां व एवं
वेदारत्नावेव घातृष्वं कुरुत चर्धेर्धर्धेर्वा रता नि-
मिता यत् सामिधेन्यस्ता यदसंयुक्ता स्युः पूजया प-
शुभिर्यजमानस्य वितिष्ठेरन्नर्धर्धे सन्ध्याति संयुन-
त्येवेनास्ता अस्मै संयुक्ता अवहवा सर्वामाश्विं
दुष्टे ॥ ५ ॥

वसं वो जायन्ते प्र वो वाजा लभेत दधाति सं
दश च ॥ ७ ॥

इति तैत्तिरीयसंहितायां द्वितीयकाण्डे पञ्चम-
प्रपाठके सप्तमोऽनुवाकः ॥ * ॥

अनुवाकैः पङ्क्तिरेतैराध्वर्ध्वमुदीरितं ।

अथोत्तरैरनुवाकैर्होत्रं विवक्षुरस्मिन् सप्तमेऽनुवाके तदन्तर-
भाष्यष्टमे च सामिधेनीमन्त्रा व्याख्यायन्ते, ते च ब्राह्मण्यन्त्रे
तृतीयकाण्डे पञ्चमप्रपाठके समाप्ताः । कल्पः । पुरस्तात्
सामिधेनीनां होतृत्युपक्रम्य अन्तराहवनीयमुत्करञ्च प्रतीचीनं
मन्त्रं जपति कं प्रपद्ये तं प्रपद्य इत्यादिकमुक्त्वा सत्यं प्रपद्य
इति वेति पञ्चान्तरमुक्तं । तत्पाठस्तु “सत्यं प्रपद्ये । अतं प्रपद्ये ।
अमृतं प्रपद्ये । प्रजापतेः प्रियां तनुवमनार्तां प्रपद्ये । इदमर्हं
पञ्चदशेन वक्ष्ये । दिवन्तं भ्रातृव्यमवक्रामामि । योऽस्मान्
देष्टि । यच्च वयं दिवः । भूर्भुवः सुवः । हिं” (भा०का०२।प्र०५।
अ०१) इति । सत्यं यथार्थभूतमिदं कर्म प्रपद्ये प्रारभे, अस्मिन्
कर्मणि वाचिकोऽपराधो नाभूदित्यर्थः । मनसा चिन्त्यमा-
नमप्युतं यथा भवति तथा प्रपद्ये । मानसोऽप्यपराधो ना
भूदित्यर्थः । अमृतत्वहेतुभूतमिदं कर्म प्रपद्ये, अनेन कर्मणा
देवत्वं प्राप्यतामित्यर्थः । देवेभ्यश्चार्तिरहितां प्रजापतेः प्रियां
तनुवं प्रजापतिवरीरमिदं कर्म प्रपद्ये । इदमिति इत्येनाभि-
नयः । अर्हं होता पञ्चदशसोमसदृशेन वक्ष्यरूपेणानेन कर्मणा
दिवन्तं ब्रह्मवदृशं पीडयामि, यः ब्रह्मरक्षान् मनसा देष्टि
यच्च ब्रह्मं वयं मनसा दिव्यस्तमुभयविधमवक्रामामोति पूर्व-
चान्वयः । भूर्भुवः सुवरित्येतन्नामका ये लोकास्तान् हिनेमि
प्रीयामीत्यर्थः । कल्पः । व्याहृतीदृक्का चिरमिद्विद्वत्यानवान-
मभिहिङ्गारादुचमुपसन्धाति प्र वो वाजा अभिषव इत्येका-

दग्नेमाः सामिधेय्य इति । अगवानमनुष्कृषन् । तच्च प्रथमायाः
पाठस्तु “प्र वो वाजा अभिद्यवः । इविशन्नो घृताध्या । देवा-
ञ्जिगाति सुश्रुयुः” (त्रा०३का०।५प्र०।१अ०) इति । हे देवाः
वो युशदीधाः अतिगजमानाः प्रवर्तन्ते । वाजाः नमनशीला
मासा अभिद्यवः अभितः पूर्वपक्षेणोत्तरपक्षरूपेण च दीप्यमाना
अर्धमासाः इविशन्नो इविर्भाजो देवाश्च । घृताध्या सागसाधन-
भूतघृतप्रदया गवा सहानुकूलाः प्रवर्तन्तामित्यध्याहारः । किञ्च
अयं यज्ञो देवान् जिगाति प्राप्नोतु, यजमानश्च सुश्रुयुः
सुखेष्वुर्भवतु । यदेतदुक्तं चिरमिद्विद्धरोतीति तदेतद्विधत्ते
“देवा वै नर्चि न यजुष्यअयन्त ते सामन्नेवाअयन्त विद्धरोति
सामैवाकर्हिद्धरोति यज्ञैव देवा अअयन्त तत एवेनान् प्र-
युक्ते विद्धरोति वाच एवैव योगो विद्धरोति प्रजा एव तद्य-
जमानः सृजते” इति । देवाः पूर्वमृचि नाअयन्त यजुष्यपि ना-
अयन्त न सन्नुष्टा इत्यर्थः । किन्तु सामन्नेव सन्नुष्टाः, ततो
हिमितिब्रह्ममुच्चारयेत्, तेन सामैव कृतं भवति । पञ्चकलः सप्त-
कलो वा साञ्ज आदौ विद्धारस्य विद्यमानत्वात् । तस्य हिमिति-
ब्रह्मस्य चिद्विचारणमभिप्रेत्य चिवारं विधिरनूय प्रव्रस्यते ।
यज्ञैव देवा अअयन्त यज्ञैव सामनि देवाः सन्नुष्टास्तत एव साञ्ज
एनान् देवान् प्रयुक्ते होता विदुर्वन् प्रकर्षेण तोषयतीत्यर्थः ।
यथा प्रथमोच्चारणेन साम कृतं भवति तथा द्वितीयोच्चारणेन
वाचो योगः संप्रसूते । सामाअयभूताया ऋगूपायाः वाचः
सम्बन्धः संप्रसूत इत्यर्थः । द्वितीयोच्चारणं सदस्मि तेन यज-

मानः प्रजा इव सृष्टवान् भवति । एकादशानां सामिधेनीना-
मृचामाद्यन्तयोरावृत्तिं विधत्ते “त्रिः प्रथमामन्वाह चिदन्तमां
यज्ञस्यैव तद्वर्षं गच्छत्यप्रसूयाय” इति । प्र वो वाजा अभि-
स्रव इतोषा प्रथमा, आजुहोत दुवस्रतेति त्वं वदस्र उत
मिच इति वा द्वयोरन्यतरोत्तमा, तप्तेन प्रथमोत्तमयोस्त्रि-
रभ्यासेन यज्ञस्य वर्षं अन्तभागान् गच्छति वध्नाति । यथा
लोकै वस्त्रेण कमलेन वा ग्रीहीन् वोढुकामोऽन्तद्वयं वध्नाति
तद्वत् । तच्च बन्धनं संसनराहित्याय भवति । पूर्वस्यामृच्युक्त-
रार्धस्योत्तरस्यामृचि पूर्वार्धस्य च परस्परविज्ञेयं विधत्ते
“सन्ततमन्वाह प्राणानामन्वाद्यस्य सन्तत्या अथो रचसामपद्यतै”
इति । तदेतत् सन्ततोच्चारणं यजमानस्य प्राणानां सन्तत्यै भो-
ग्यवस्तुसन्तत्यै च सम्यच्यते । किञ्च राक्षसाः आसनिरोधेन
अपद्यता भवन्ति । यस्याः प्रथमाया आवृत्तिर्विहिता तां स्वरू-
पेष विधत्ते “रायन्तरीं प्रथमामन्वाह रायन्तरो वा अयं
लोक इममेव लोकमभिजयति” इति । कस्मिंश्चित् साम-
ब्राह्मविज्ञेये प्र वो वाजा इत्यस्यामृचि रचन्तरयाजो गीत-
त्वात् इयं रायन्तरी । रचन्तरसामयुक्तेन कर्मणा सम्पादयितुं
ब्रह्मत्वात् भूलोकस्य रायन्तरत्वं । यदुक्तं सूत्रकारेण ‘द्वतीयं
सामिधेनीं चिर्दिष्टव्याति’ इति । तदेतद्विधत्ते “त्रिर्विष्टव्याति
अय इमे लोका इमानेव लोकानभिजयति” इति । द्वितीयस्याः
सामिधेन्याः प्रथमपादमुच्चार्य सृष्टद्विग्रहः कार्यः । अर्धर्षं द्वि-
तीयो विग्रहः । तत उत्तरार्धं उपरितनमन्त्रस्य पूर्वार्धस्य

संवेद्य तदन्ते इतीषो विग्रहः । एतेन विग्रहचक्षेण लोकाव-
 जयो भवति । अस्मान्मृच्यं त्रिविधो विग्रहस्तामृचं विधत्ते
 “वार्हतीमुत्तमामन्वाह वार्हतो वा अथो लोकोऽमुमेव लो-
 कमभिजयति” इति । तस्यामृचि दृष्ट्योषा यविष्ठेतिब्रह्म
 म्रूयमाणत्वादित्यं वार्हतो । सा च इतीयेति कृत्वा प्रथम-
 मध्यमापेक्षयोत्तमा । तथा सत्युत्तमामन्वाहेत्युक्ते इतीयात्वेन
 पाठादित्यर्थो भवति । एतन्मन्त्रोपेतकर्मसाध्यत्वात् स्वर्गलोकस्य
 वार्हतत्वं । प्रथमायामृचि देवतादिविज्ञेयाभिव्यक्त्यभावं प्रशंसति
 “प्र वो वाजा इत्यनिदक्तां प्राजापत्यामन्वाह यज्ञो वै प्रजा-
 पतिर्यज्ञमेव प्रजापतिमारभते” इति । कस्यापि देवविज्ञेयस्य
 निदक्तं नाम विज्ञेयकथनं तच्च नास्ति सेषमनिदक्ता । प्रजा-
 पतिस्य सृष्टेः प्राणूपविज्ञेयाभावादनिदक्तः, अत इत्थं प्राजा-
 पत्या । यज्ञस्य प्रजापतिसृष्टत्वात् तत्स्वरूपः । तस्मात् प्राजा-
 पत्यमन्त्रस्य प्रथमपाठेन यज्ञरूपमेव प्रजापतिं प्रारब्धवान्
 भवति । अस्मिन्मन्त्रे नृाजब्रह्मोच्चारणं प्रशंसति “प्र वो वाजा
 इत्यन्वाहार्चं वै वाजोऽस्यमेवावदन्ते” इति । तथाच ब्रह्मो-
 चारणं प्रशंसति “प्र वो वाजा इत्यन्वाह तस्मात् प्राचीनं
 रेतो धीयते” इति । अस्मात् ब्रह्म उच्चारितः तस्मात् प्रा-
 चीनं, प्रमुखे रेतोवर्तिनि योषिष्करीरे अक्षति मच्छतीति प्रा-
 चीनं, तथाविधं रेतो धीयते गर्भाग्रये स्थाप्यते । एतस्य
 मन्त्रस्य चरमपादेन सहोत्तरस्य मन्त्रस्य प्रथमपादोच्चारणं
 प्रशंसति “अग्न आयाहि वीतय इत्याह तस्मात् प्रतीचीः

प्रजा जायन्ते” इति । यस्मादाद्याहीत्युक्तं तस्मात् प्रतीचोः
 प्रत्यङ्मुखाः सदृशाः प्रजा उत्पद्यन्ते । मन्त्रगतानां पदानाम-
 र्थान् दर्शयति “प्र वो वाजा इत्यन्वाह मासा वै वाजा अर्ध-
 मासा अभिष्वो देवा हविष्मनो गौर्धृताशी यज्ञो देवान्
 जिनाति यजमानः सुखयुः” इति । यजन्ति गच्छन्ति क्रमेण
 प्रवर्तन्त इति चैषादिमासा वाजाः, इदमेव ब्राह्मणवाक्यं इदि
 निधाय मन्त्रार्थः पूर्वं दर्शितः । पदार्थानभिधाय मन्त्रता-
 त्पर्यार्थमाह “इदमसीदमसीत्येव यज्ञस्य प्रियं धामावदन्ते”
 इति । सामिधेनीभिः समिध्यमान ये यज्ञे त्वमिदं मासानां
 स्वरूपमसि, अर्धमासानां स्वरूपमसि, देवानां स्वरूपमसीत्येव
 तात्पर्यार्थः । यज्ञेन तात्पर्येण यज्ञस्य प्रियं धामाज्जितस्यानभि-
 ध्वमानाग्निस्वरूपं सन्नादितवान् भवति । यदुक्तं ‘सन्ततमन्वाह
 प्राणानामन्वाहमसि सन्तत्यै’ इति तदेवेदानीं कान्यत्वेनापि वि-
 धत्ते “यं कामयेत सर्वमायुरित्यदिति प्र वो वाजा इति तस्या-
 दूच्याग्र आद्यादि कीतक इति सन्ततमुत्तरमर्धर्चमाहभेत प्राणे-
 नैवास्यापानं दाधार सर्वमायुरेति” इति । यं यजमानमुद्दिश्य
 होता कामयेत । किमिति । अयं यजमानः मृत्युरहितः सर्वमायुः
 प्राप्नुयादिति, तस्य यजमानस्यायुःप्राप्तये प्रथमां सामिधेनीं
 सर्वामनूय विच्छेदमल्लोत्तरमन्त्रस्य प्रथममर्धर्चमुपक्रमेत ।
 तेन सामत्येनास्य यजमानस्य प्राणवायुना वह्निर्निर्मण्यता
 इहेवापाकवायुं पुनरप्यनारामण्यत्वं धारितवान् भवति । तेन
 च धारणेन सर्वमायुः प्राप्नोति । तदेव सामत्यं पुनः प्रका-

रान्तरेण प्रशंसति “यो वा अरन्निः सामिधेनीनां वेदारन्ता-
वेव भ्रातृव्यं कुरुते” इति । एतस्य मन्त्रस्य चरमपादेन सहोत्तर-
मन्त्रस्य प्रथमपादोच्चारणं प्रशंसति “अर्धर्षौ सन्दधात्येव वा
अरन्निः सामिधेनीनां य एवं वेदारन्तावेव भ्रातृव्यं कुरुते” इति ।
कूर्परमारभ्य प्रसारितकनिष्ठाङ्गुलिपर्यन्तो हस्तभागोऽरन्निः, न
च तस्यारम्भेर्मध्ये विच्छेदोऽस्ति तददुभयोः सामिधेन्योर्मध्ये सा-
न्नात्यमरन्निस्त्वेनोपचर्यते । यो होता तदिदं सान्नात्यं विदित्वा
अनुतिष्ठति, स होता भ्रातृव्यं यजमानस्त्वारक्षौ स्थापयति ।
चतुररन्निपरिमितस्य पुरुषस्यारन्निमात्रपरिमितो वासो यथा
नीचो भवति तददमुं कुरुत इत्यर्थः । य एवं वेदेति पुन-
रभिधानं प्रतिज्ञातस्य निगमनार्थं । तदेव सान्नात्यं विपश्च-
वाधोपन्यासपुरःसरं प्रशंसति “अध्वेष्वेर्वै एता निर्मिता यत्
सामिधेन्यस्ता यदसंयुक्ताः स्युः प्रजया पशुभिर्यजमानस्य वि-
तिष्ठेरन्नर्धर्षौ सन्दधाति संयुक्तत्वेनास्ता अस्मै संयुक्ता अव-
द्वद्धाः सर्वामाग्रिषं दृष्टे” इति । अध्विरतीन्द्रियस्य दृष्टा,
तादृश अध्विरेकैकां सामिधेनीमीश्वरानुग्रहेण दृष्ट्वा तत्-
सम्प्रदायपरम्परां निर्मितवान् । अतएव स्मर्यते,

युगान्तेऽन्तर्हितान् वेदान् सेतिहासान् महर्षयः ।

स्त्रेभिरे तपसा पूर्वमनुज्ञाताः स्ववन्नुवा ॥ इति ।

तथा सति भिक्षेभ्यः अध्विभ्यः प्रवर्तितास्ताः सामिधेन्यो यद्यसं-
युक्ता भवेयुः तदानीं यजमानस्य प्रजया पशुभिरेताः सामिधेन्यो
वितिष्ठेरन् विद्युक्तास्तिष्ठेयुः । प्रजापशुसमृद्धिहेतवो न भवेयु-

रित्यर्थः । तत्परिहाराय पूर्वस्थाः सामिधेन्या उत्तरार्धचमुत्तर-
रस्थाः सामिधेन्याः पूर्वार्धश्च सन्दध्यात् । तथा सत्येताः सा-
मिधेनीः संयोजितवान् भवति । न चैवमेकस्यामपि सामिधेन्यां
पूर्वात्तरार्धसौ सन्धातव्याविति शङ्कनीयं, तयोरेकविंशति-
तत्वेन होतृप्रयुक्तसन्धानमन्तरेणापि स्वरूपतो वियोगाभा-
वात् । यथोक्तरीत्या संयुक्तास्ताः सामिधेन्यो यजमानाय सर्वा-
माग्निं दुष्टे दुहन्ति संपादयन्ति ॥

अथ मीमांसा । नवमाध्यायस्य प्रथमपादे चिन्तितम् ।

त्रिरनूक्तिर्धर्मो धर्मः स्नानधर्मोऽथवाऽऽदिमः ।

स्त्रीलिङ्गत्वाच्च तत्प्रातिपदिकप्रबलत्वतः ॥

इदं पूर्णमासयोः सामिधेनीः प्रकृत्य श्रूयते, त्रिः प्रथमा-
मन्वाहेति । सोऽयं त्रिरभ्यास आदौ पठितस्य प्र वो वाजा इत्यु-
भिविशेषस्य धर्मः । कुतः । प्रथमामित्यस्य स्त्रीलिङ्गत्वात् अक्-
परलोपपत्तेरिति चेन्नैतद्युक्तं, स्त्रीलिङ्गवाचिनष्टापप्रत्ययादपि
पूर्वं पठितस्य स्नानवाचिनः प्रथमेत्यस्य प्रातिपदिकस्य प्रबल-
त्वात् । अतो विवृतिव्यन्यस्या अप्युचः प्रथमस्थाने पठितायाः
त्रिरभ्यासः कर्त्तव्यः । स्नानान्तरे पठितायाः प्र वो वाजा इत्य-
स्या अप्युचो नाभ्यासः ॥

इति माधवीये वेदार्थप्रकाशे दृष्टान्तजुःसंहिताभाष्ये दि-
तीयकाण्डे पञ्चमप्रपाठके सप्तमोऽनुवाकः ॥ * ॥

अथ॒ज्ञो वा ए॒ष यो सा॒माम्ना॒ आया॑हि वी॒तय॑
इत्या॑ह रथ॒न्तर॒स्यैष वर्ण॑स्तं त्वा स॒मि॒न्निर॒ज्जिर॑ इत्या॑ह
वाम॑दे॒व्यस्यैष वर्णो॑ बृ॒हद॒ग्ने सु॒वीर्य॑मित्या॑ह वृ॒ह॒त ए॒ष
वर्णो॑ यदे॒तं तृ॒चम॒न्वाह॑ य॒ज्ञमे॒व तत् सा॒मन्व॑न्तं करो॒-
त्य॒ग्निर॒मुष्मि॑न् लो॒क आसी॑दादित्योऽ॒स्मिन् ता॒वि॒मौ
लो॒काव॑शान्तौ ॥ १ ॥

आस्तां॑ ते दे॒वा अ॒ब्रुव॑न्ते ते॒मौ वि॒पर्यू॑हामेत्य॒ग्न
आया॑हि वी॒तय॑ इत्य॒स्मिन् लो॒कोऽग्नि॑म॒दधु॑र्बृ॒हद॒ग्ने सु॒-
वीर्य॑मित्य॒मुष्मि॑न् लो॒क आ॒दित्यं॑ ततो॒ वा इ॒मौ लो॒-
काव॑शाम्यतां यदे॒वम॒न्वाहान॑योर्लो॒कयोः॑ शान्त्यै शा॒-
म्यतोऽ॒स्मा इ॒मौ लो॒कौ य एवं वेद॑ पञ्च॒दश॑ सा॒मिधे॒-
नो॒रन्वा॑ह पञ्च॒दश॑ ॥ २ ॥

वा अ॒र्धमा॑सस्य रा॒चयोऽ॒र्धमा॑सः सं॒वत्स॑र आ॒प्य-
ते तासां॑ ची॒णि च श॒तानि॑ ष॒ष्टिश्चाक्ष॑राणि ताव॑तीः
सं॒वत्स॑रस्य रा॒चयोऽक्ष॑रश्च ए॒व सं॒वत्स॑रमाप्नोति नृ॒मे॒-
धश्च॑ पर॒च्छेप॑श्च ब्र॒ह्मवा॑द्यमवदेताम॒स्मिन् दारा॑वा॒र्द्रं
ऽग्निं॑ ज॒नया॑व य॒तरो नौ ब्र॒ह्मो॒भ्यानि॑ति नृ॒मेधो॑भ्य॒व-
दत् स धू॒मम॑ज॒नय॑त् पर॒च्छेपो॑भ्य॒वदत् सौ॑ऽग्निम॑ज॒-
नय॑दृष इत्य॒ब्रवीत् ॥ ३ ॥

यत् समावद्विद कथा त्वमग्निमजीजनो नाहमिति
 सामिधेनीनामेवाहं वर्णं वेदेत्यब्रवीद्यद्वृतवत्पदम-
 नूच्यते स आसां वर्णस्तं त्वा समिद्भिरङ्गिर इत्याह
 सामिधेनीधेव तज्ज्योतिर्जनयति स्त्रियस्तेन यदृचः
 स्त्रियस्तेन यज्ञायचिय स्त्रियस्तेन यत् सामिधेन्यो
 दृषण्वतीमन्वाह ॥ ४ ॥

तेन पु० स्वतीस्तेन सेन्द्रास्तेन मिथुना अग्निर्देवा-
 नां दूत आसीदुशना काव्योऽसुराणां तौ पुजापतिं
 पु० अमैताः स पुजापतिरग्निं दूतं दृणीमह इत्यभि-
 पर्यावर्तत ततो देवा अभवन् परासुरा यस्यैवं विदु-
 षोऽग्निं दूतं दृणीमह इत्यन्वाह भवत्यात्मना परास्य
 आतृव्यो भवत्यध्वरवतीमन्वाह आतृव्यमेवैतया ॥ ५ ॥

ध्वरति शोचिष्केशस्तमीमह इत्याह पवित्रमेवैत-
 यजमानमेवैतया पवयति समिद्धो अग्न आहुतेत्याह
 परिधिमेवैतं परिदधात्यस्कन्दाय यदत ऊर्द्धमभ्या-
 दध्याद्यथा बहिःपरिधि स्कन्दति तादृगेव तत् चयो
 वा अग्नयो हव्यवाहनो देवानां कव्यवाहनः पितृणां
 सहरक्षा असुराणां त एतर्ह्याशंसन्ते मां वरिष्यते
 मां ॥ ६ ॥

इति वृणीध्वः हव्यवाहनमित्याह य एव देवानां
तं वृणीत आर्षेयं वृणीते बन्धोरेव नैत्यथो सन्तत्यै
परस्तादूर्वाचो वृणीते तस्मात् परस्तादूर्वाचो मनु-
ष्यान् पितरोऽनु प्रपिपते ॥ ७ ॥

अशान्तावाह पञ्चदशाब्रवीदन्वाहैतया वरिष्यते
मामेकान्नचिःशश्च ॥ ८ ॥

इति तैत्तिरीयसंहितायां द्वितीयकाण्डे पञ्चम-
प्रपाठकेऽष्टमोऽनुवाकः ॥ * ॥

सप्तमे सामिधेन्याद्या व्याख्याताऽत्यन्तविस्तरात् ।

अथाष्टमेऽवगृह्याः सामिधेन्यो व्याख्यायन्ते । तत्र द्वितीया
सामिधेनी मन्त्रकाण्ड एव पठिता “अग्न आयाहि वीतये ।
गृणानो हव्यदातये । नि होता सस्मि बर्हिषि” (ब्रा०का०१।
प्र०५।अ०९) इति । हे अग्ने हव्यदातये यजमानस्य हविर्दानाय,
वीतये देवानां हविर्भक्षणाय, गृणानः यजमानो देवानां हवि-
र्दास्यतीति भवद्भिर्भक्षणीयमिति वदन् आयाहि । आगत्य च
होता आह्वाता भवन् बर्हिषि यज्ञे निवस्मि निषीद । दतो-
यसामिधेनीपाठस्तु “तं त्वा समिद्भिरङ्गिरः । घृतेन वर्द्ध-
यामसि । वृहच्छोषा यविष्य” (ब्रा०) इति । हे अङ्गिरः
अग्ने तं त्वा तादृशं देवानामाह्वातारं त्वां समिद्भिः घृतेन च
वर्द्धयामः, हे यविष्ठत्र युवतम वृहत् ज्वालाधिक्यं यथा भवति
तथा शोषा दीप्यस्व । चतुर्थसामिधेनीपाठस्तु “स नः पृथु

अवायं । अथा देव विवाससि । हृद्दग्ने सुवीर्यं” (ब्रा०) इति । हे
 अग्ने देव स त्वं, नः अस्मदर्थं, पृथु विशीर्षं, अवायं देवैः श्रोतुं
 योग्यमिदं कर्म अथ अभिमुखीकृत्य हृद्दग्ने सुवीर्यं च यथा
 भवति तथा विवाससि विभातं कुरु प्रकाशयेत्यर्थः । हृद्दग्नेन
 ज्वालाधिक्यं विवक्षितं । सुवीर्यशब्देन ह्ययमानस्य हविषः
 सम्यग्दहनसामर्थ्यमुच्यते । षष्ठमसामिधेनीपाठस्तु “ईडेन्यो
 नमस्तस्मिन् । तमांसि दर्शतः । समग्निरिध्यते वृषा” (ब्रा०)
 इति । अयमग्निः सम्यगिध्यते । कीदृशः, ईडेन्यः श्रोतुं योग्यः,
 नमस्तः नमस्कारयोग्यः, तमांसि तिरस्कुर्वन् दर्शतः पदा-
 र्थानां दर्शयिता । वृषा कामानां वर्षयिता । षष्ठमसामिधेनी-
 पाठस्तु “वृषो अग्निः समिध्यते । अग्ने न देववाहनः ।
 तं हविष्मन् ईडते” (ब्रा०) इति । अयमग्निः सम्यगिध्यते ।
 कीदृशः, वृषः कामानां वर्षयिता । अग्ने न देववाहनः,
 अथ इव देवार्थस्य हविषो वोढा । तमिममग्निं हविष्मन्तो
 यजमानाः स्तुवन्ते । षष्ठमसामिधेनीपाठस्तु “वृषणं त्वा वयं
 वृषन् । वृषाणः समिधीमहि । अग्ने दीद्यतं हृद्दग्ने” (ब्रा०)
 इति । हे वृषन् कामानां वर्षकाग्ने, वृषणं कामानां वर्षितारं
 त्वा वृषाणो वयं आज्ञतिवृष्टिं कुर्वन्तो वयं समिधीमहि
 सम्यक् प्रकाशयामः । कीदृशं त्वां हृद्दग्ने दीद्यतं प्रौढज्वालं
 यथा भवति तथा दीप्यमानम् । अष्टमसामिधेनीपाठस्तु
 “अग्निं दूतं वृणीमहे । शेतारं विश्ववेदसं । अस्य यज्ञस्य
 सुक्रतुं” (ब्रा०) इति । इममग्निं वयं वृणीमहे प्रार्थयामहे ।

कीदृशं, दूर्तं देवान् प्रति प्रेषणाहं, होतारमाह्वातारं,
 विश्ववेदसं विश्वान् सर्वान् देवान् वेत्तीति विश्ववेदास्तादृशं,
 अस्य यज्ञस्य समन्विनं सुकृतं शोभनकर्माणं । नवमसामि-
 धेनीपाठस्तु “समिधमानो अध्वरे । अग्निः पावक ईक्ष्यः ।
 शोचिष्कोशस्तमीमहे” (ब्रा०) इति । योऽग्निरध्वरेऽस्मिन् कर्मणि
 समिधमानः, पावकः शुद्धिहेतुः, ईक्ष्यः स्तुत्यः, शोचींषि
 दीप्तयः कोशस्थानीयाः यस्यासौ शोचिष्कोशः तमग्निमीमहे
 प्राप्नुमः । दशमसामिधेनीपाठस्तु “समिद्धो अग्न आहुत, देवान्
 यचि स्वध्वर । त्वं हि हव्यवाडसि” (ब्रा०) इति । हे आहुत
 आहुतद्वाराधिताग्ने त्वं समिद्धः सन् देवान् यचि यजसि । हे
 स्वध्वर सुष्ठु निष्पादितयाग हि वस्मात् त्वं हव्यवाडसि तस्मात्
 यजेत्यन्वयः । एकादशसामिधेनीपाठस्तु “आजुहोत दुवस्यत ।
 अग्निं प्रयत्यध्वरे । वृषीध्वं हव्यवाहनं” (ब्रा०) इति । हे
 यजमाना दशमसामिधेनीपाठोऽस्मिन् आजुहोताहुतिभिः प्रीणयत, दुवस्यत परि-
 चरत, प्रयति प्रयत्नेन वर्तमानेऽस्मिन् अध्वरे यागे हव्यवाहनमग्निं
 वृषीध्वं प्रार्थयध्वं । अनया सामिधेनीनां परिसमाप्यमान-
 तात् इयं परिधानीया, तच्च पुरुषभेदेनान्या परिधानीया
 विकल्प्यते । तथा च सूचकारः ‘त्वं वरुण इति वसिष्ठराज-
 न्यानां परिधानीया, आजुहोतेतीतरेषां गोचाणां’ इति ।
 विकल्पितायाः पाठस्तु । “त्वं वरुण उत मित्रो अग्ने । त्वां
 वर्धन्ति मतिभिर्वसिष्ठाः । त्वे वसु सुषण्णानि सक्तु । यूयं पात
 स्वसिभिः सदा नः” इति । हे अग्ने त्वमनिष्टनिवारकत्वात् वरुणः

इष्टप्रापकत्वात् मित्रस्य, वसिष्ठगोचीया मतिभिर्मनीषाभिः स्तु-
तिभिर्वर्धन्ति वर्धयन्ति त्वां । त्वे त्वयि वसु धनं सुवर्णानि सुष्ठु
दातव्यानि हवींषि च सन्तु तिष्ठन्तु । यूयं च नोऽस्मान् स्तुतिभिः
सदा पात रक्षत । यूयमिति वज्रवचनं पूजार्थं । आसु सामिधे-
नीषु द्वितीयादिचतुर्थ्यन्तं दत्तं प्रशंसति । “अयज्ञो वा एष सो
सामाग्न आसाहि वीतय इत्याह रथन्तरख्यैष वर्णस्तं त्वा समि-
द्भिरङ्गिर इत्याह वामदेव्यख्यैष वर्णो हृषदग्ने सुवीर्यमित्याह
हृषत एष वर्णो यदेतं दत्तमन्वाह यज्ञमेव तत् सामवन्तं
करोति” इति । दर्शपूर्णमासयोः सामानि न सन्ति, तद्र-
क्षितस्य न मुख्ययज्ञः, अतोऽयं दत्तः सामवन्तस्वरूपत्वेनात्र पद्य-
ते । यद्यप्येता अथै रथन्तरादीनां योनयो न भवन्ति तथापि
स्तुतिभात् तद्रूपत्वमविद्वत् । ब्राह्मणान्तरे वा तासृषु भीतानि सा-
मानि द्रष्टव्यानि । एतेन दत्तपाठेन दर्शपूर्णमासयज्ञं सामवन्तं
करोति । हृषदग्ने इति द्वितीयपादोपादानं हृषत्त्वामद्योतकस्य
हृषदब्दस्य प्रदर्शनार्थं । अस्मिन्नेव दत्ते आद्यन्तौ पुनः प्रशं-
सति । “अग्निरमुष्मिन् लोक आसीदादित्योऽस्मिन् ताविमौ
लोकावशान्नावासां ते देवा अज्रुवसेतेमौ* विपर्युहामेत्यग्न
आयाहि वीतय इत्यस्मिन् लोकेऽग्निमदधुर्हृदग्ने सुवीर्यमि-
त्यमुष्मिन् लोक आदित्यं, ततो वा इमौ लोकावशान्मतां यदेव-
मन्वाहानवोलोकयोः शान्धे शान्मतोऽस्मा इमौ लोकौ य एवं
वेद” इति । पुरा स्वर्गलोकेऽग्निः स्थितः, आदित्यस्तु भूलोके ।

* आ । इत । इमौ । इति पदपाठः ।

तदानीं लोकद्वयमग्रान्नं जुभमासीत् । स्वर्गे ह्यमृतसेविनां पा-
 कापेक्षा नास्ति, प्रकाशाय केवलमादित्योऽपेक्षित एव । भूलो-
 कवासिनां तु पाको मुख्यं प्रयोजनं । तदुभयासिद्धेर्लोकलोभः,
 तं लोभं दृष्ट्वा ते देवाः परस्परमिदमूचुः इमावन्त्यादित्यो
 विपर्युहाम विपरिवृत्तौ स्थापयाम, तस्मादेते सर्वे धूयमाग-
 ष्यन्तेति । अग्न आयासीत्यस्यामृषिं वर्हिषि निधीदेति लि-
 ङ्गात् ष्वचः प्राचन्याश्च प्रथमलोके स्थापनं तथा सम्पद्यते ।
 दृहदग्ने सुवीर्यमित्यस्यामृषिं विवासतीति विभातत्वेनास्मिन्ना-
 दृचसृतीयत्वाच्चास्यासृतीयलोके स्थापनहेतुत्वं गम्यते । यद्य-
 यादित्यो नास्मिन्मन्त्रे अतः तथाप्युच्चैः स्थानवृत्तित्वकारित्वेन
 विभातत्वेनादित्यः श्रूयते* । किञ्च हंसमन्त्रावसाने अतं दृह-
 दित्यादित्यमण्डलपरत्वेन अतो दृहच्छब्दोऽत्रापि श्रूयमाण
 आदित्यस्य प्रत्यभिज्ञापकः, तस्मात् तेन मन्त्रेण आदित्यस्था-
 पनं सिध्यति । अनया विपर्ययत्वा लोकयोः स्वस्वकार्यसिद्धे-
 र्युक्ता ज्ञान्तिः । तस्मादनेन क्रमेण पाठो लोकयोः ज्ञान्यै
 भवति, तद्देदितुश्च तदुभयज्ञान्तिर्भवति । सङ्ख्यां विधत्ते
 “पञ्चदश सामिधेनीरन्वाह पञ्चदश वा अर्धमासस्य रात्रयो-
 ऽर्धमासश्चः संवत्सर आष्यते” इति । यद्यपि द्वादश पठिता-
 स्तथाप्येकस्याः पुंस्त्वभेदेन विकल्पितत्वात् तासु च प्रथमो-
 क्षमयोस्त्रिरावृत्त्या पञ्चदशलसम्पत्तिः । अर्धमासस्य रा-
 त्रीणां पञ्चदशलत्वात् तद्रूपत्वमपि सम्पद्यते । एकैकस्मि-

* तथापि दृचस्थानवर्तित्वकारित्वेन विभातत्वेनादित्यः श्रूयन्त
 इति तै० ।

अर्धमासे पञ्चदशस्वन्तर्भूतासु तासामर्धमासानां चतुर्विंशति-
 वारमावृत्त्या संवत्सरप्राप्तिश्च सम्पद्यते । इदानीमक्षरसङ्ख्यां
 संवत्सरसम्बन्ध्या प्रश्नं सति “तासां त्रीणि च ग्रतानि षष्टिसा-
 क्षराणि तावन्तीः संवत्सरस्य रात्रयोऽक्षरत्र एव संवत्सरमा-
 भ्नाति” इति । तासां सामिधेनीनां पञ्चदशसङ्ख्याकानां गायत्री-
 च्छन्दस्कृत्वात् एकैका चतुर्विंशत्यक्षरा । तथा सति मिलित्वा-
 ऽक्षरसङ्ख्यां संवत्सररात्रिसङ्ख्यां च समेति कृत्वाऽक्षरद्वारा तदैव
 संवत्सरप्राप्तिर्भवति । यद्यपि वासिष्ठानां परिधानीयाद्याः
 त्रिष्टुप्त्वादधिकान्यक्षराणि तथापीतरगोत्रापेक्षयाऽयमर्थवाद-
 इत्यविरोधः । आसु सामिधेनीषु ‘तं त्वा समिद्भिरङ्गि-
 रो घृतेन वर्धयामसि’ इत्येतं मन्त्रविशेषं प्रश्नं सति “नृमेधश्च
 परुष्केपश्च ब्रह्मवाद्यमवदेतामस्मिन् दारावार्द्रेऽग्निं जनयाव
 यतरो नो ब्रह्मीयानिति नृमेधोऽभवदत् स धूममजयत्
 परुष्केपोऽभवदत् सोऽग्निमजनयदृष इत्यब्रवीत् यत् समाव-
 दिद कथा त्वमग्निमजोजनो नाहमिति सामिधेनीनामेवाहं
 वर्षं वेदेत्यब्रवीद्यद् घृतवत् पदमनूच्यते स आसां वर्षस्तं त्वा
 समिद्भिरङ्गिर इत्याह सामिधेनीस्त्वेव तज्ज्योतिर्जनयति”
 इति । नृमेधपरुष्केपनामानावृषो परस्परं ब्रह्मवाद्यं अव-
 देतां मन्त्रसामर्थ्यविषयं संवादमकुरुतां । तत्रानयोरियं प्रति-
 ज्ञा । आवयोरुभयोर्मध्ये यतरो ब्रह्मीयान् ब्रह्माणि सामिधे-
 नीमन्त्रेऽत्यन्तं कुशलः, तादृशं निश्चेतुं स्वस्वमनसि सामिधेनी-
 मन्त्रमनुस्मरन्तौ अस्मिन्नार्द्रे काष्ठेऽमयनेनाग्निं जनयावेति । तदा

प्रथमं नृमेध आर्द्रं काष्ठमभिलक्ष्य मन्त्रमवदत्, स तन्मन्त्रसा-
 मर्थ्यात् धूममुत्पादितवान् । पक्ष्मेपो मन्त्रं पठित्वा अग्निम-
 जनयत् । तदिदानीं नृमेधः पक्ष्मेपम्यति हे ऋषे त्वमती-
 न्द्रियद्रष्टासि इत्यभिप्रेत्य स्मोद्धितवान्, स्मोध्य च एवं
 पप्रच्छ । यत् यस्मात् कारणात् समावद्विद आवयोः सामिधेनी-
 वेदनं समानमेव तथा सति कथं त्वमग्निमुत्पादितवान् न
 त्वहमिति । तच्च पक्ष्मेप उत्तरमुवाच । यद्यप्यावयोः सा-
 मिधेनीपाठस्तदर्थज्ञानं च समानं तथाप्यहं तासामेव सामि-
 धेनीनां वर्षं रक्ष्यं तेजो वेद त्वं तु न वेत्सि । किं तत्तेज इति
 तदुच्यते । घृतशब्देपेतः पादोऽनूच्यत इति सोऽयमनूच्यमानः
 पादः सामिधेनीनां वर्षः सारभूतं तेजः । स पादः कस्यामृचि
 वर्तत इति चेत्, तदुच्यते । तं त्वा समिद्धिरङ्गिर इत्येतामृचं
 पठेत् । तस्यामृचि घृतेन वर्धयामसीत्ययं पादो वर्तते । ततो-
 ऽनेन पठितेन पादेन सामिधेनीष्वेव ज्योतिर्जनयति । तेन
 त्वं पादं पठन्नपि महिमानं न जानासि, अहं तु जानामि ।
 तस्मादार्द्रकाष्ठे मयाग्निरुत्पादितः । वृषणं त्वा वयमित्येतामृचं
 विशेषतः प्रशंसति “स्त्रियस्त्रेण यदृषः स्त्रियस्त्रेण यद्वाय-
 चिषः स्त्रियस्त्रेण यत् सामिधेन्यो वृषण्वतोमन्वाह तेन पुंस्त्र-
 तोस्त्रेण सेन्नास्त्रेण मिथुनाः” इति । अग्रायचोसामिधेनोऽश्वद्वैः
 स्त्रीलिङ्गैरभिधीयमानत्वात् स्त्रीत्वमेव । अतः पुरुषत्वाय वृ-
 षण्शब्दवतीमृचं ब्रूयात् । तेन पाठेन पुंस्त्रतोः पुरुषवत्यः सेन्ना
 इन्द्रिययुक्ताः स्त्रीपुरुषरूपेण मिथुनरूपाः सन्त्यजन्ते । ईडेन्य

इत्येषापि वृषण्वती । समग्निरिष्यते वृषेत्यन्ते पठितत्वात् । वृषो
 अग्निरित्येषापि वृषब्रह्मेपेतत्वाद्वृषण्वती । तथोरप्येषा प्रब्रं-
 खा द्रष्टव्या । अथाग्निं दूतमित्येतामृचं विज्ञेयतः प्रब्रंसति
 “अग्निर्देवानां दूत आसीदुशना काथ्योऽसुराणां तौ प्रजापतिं
 प्रअमैतां स प्रजापतिरग्निं दूतं वृषीमह इत्यभिपर्यावर्तत
 ततो देवा अभवन् परासुरा यस्मैवं विदुषोऽग्निं दूतं वृषीमह
 इत्यन्वाह भवत्यात्मना परास्व भ्रातृव्यो भवति” इति । देवाः
 स्वकार्येष्वग्निं दूतत्वेन प्रेषयन्ति, असुरास्तु कवेः पुत्रमुन्नयन् ।
 तावुभावपि प्रजापतिमुपेत्य पृष्टवन्तौ, आवयोर्मध्ये सन्धिवि-
 यवादि कार्येषु कस्य दौत्यमुचितमिति । तदानीं प्रजापति-
 रग्निं दूतं वृषीमह इति मन्त्रेणोत्तरमुवाच । उक्त्वा चोन्न-
 यन्तः सकाशात्परावृत्त्याग्नेरभिमुखोऽभूत् । ततो देवानां
 विजयोऽभूदसुरास्तु पराभूताः । एवं विदुषो यजमानस्याप्य-
 नेन मन्त्रेण स्वविजयः ब्रह्मपराजयस्तु भवति । समिध्यमानो
 अध्वर इत्येतामृचं विज्ञेयतः प्रब्रंसति “अध्वरवतीमन्वाह
 भ्रातृव्यमेवैतया ध्वरति” इति । द्विजस्तीत्यर्थः । तस्मात्पृचि
 द्वितीयपादं प्रब्रंसति “गोचिच्छेदस्त्वमीमह इत्याह पविच-
 मेवैतद्यजमानमेवैतया पवयति” इति । मध्यपादे अग्निः पा-
 वक ईह इति पावकब्रह्मेनैव पविचत्वं विखट्टम् । अत्र गोचिः-
 ब्रह्मेण शुचिच्छेदनां रक्षणीनामुक्तिमभिप्रेत्य पविचमेतदाक्य-
 मित्यभिधीयते, तस्मादेतयर्था यजमानमेव बोधयति । समि-
 द्धो अग्न आहुतेत्येषा काचिदध्वरवती । देवान् यचि स्वध्वरे-

त्युक्तत्वात् । आजुहोतेत्यसावप्यध्वरवती । अग्निं प्रयत्यध्वर
इत्युक्तत्वात् । तयोरप्युचोक्तप्रज्ञंसा योजनीया । तदेवं सर्वा-
सामृचां सामान्यतो विज्ञेयतश्च प्रज्ञंसा दर्शिता । यदुक्तं
सूचकारेण 'समिद्धो अग्न आहुतेत्यभिज्ञायैकामनूयाजसमि-
धमवज्जिह्व सर्वमिद्धुश्चेमभ्यादधातीति' तदेतद्बुद्धि निधाय
समिद्धो अग्न इति मन्त्रं पुनः प्रज्ञंसति "समिद्धो अग्न आ-
हुतेत्याद्य परिधिमेवैतं परिदधात्यस्कन्दाद्य यदत ऊर्द्ध-
मभ्यादध्याद्यथा बहिःपरिधि स्कन्दति तादृगेव तत्" इति ।
समिद्धो अग्न इत्यनेन भूतार्थवाचिनोक्तप्रत्ययेन सामिधे-
नीसाध्यस्याऽग्निसमिन्धनस्य समाप्तिः सूच्यते । परिसमाप्तये
धीयमानः प्रक्षिप्यमाणः काष्ठविशेषः परिधिः । तथा सति
समिद्ध इति समाप्तिसूचनात् एतं मन्त्रं परिधित्वेन स्थापितवान्
भवति । स च परिधिः प्रक्षिप्यमाणानां समिधामस्कन्दाया-
विनाशाय भवति । यद्येतस्मात् मन्त्रपाठादूर्द्धमाजुहोतेति
मन्त्रे समिधोऽभ्यादध्यात्, यथाज्यपुरोडाग्नादिहविषः परि-
धेर्बहिः पतनं विनाशाय सम्पद्यते तादृगेव तद्दृष्ट्यं । एवं च
प्रणवे प्रणवे समिधमादधातीति सूचकारेण प्रतिमन्त्रमवसान-
कास्त्रीने प्रणवे समिदाधानस्योक्तत्वात्, समिद्ध इति मन्त्राव-
साने समिदेका स्तः प्रक्षेपणीयाः प्राप्ता, आजुहोतेत्यस्य
चिरादृत्त्या तिस्रः समिधस्तत्र प्रक्षेपणीयाः प्राप्ताः, तदेतच्च-
तुष्ट्यं समिद्धो अग्न इत्येतस्य पादस्य पाठकाले एव प्रक्षि-
पेत् इति विधिरुन्नेयः । अरमायामृचि हव्यवाहनमित्यग्नि-

विशेषणं प्रशंसति “अथो वा अग्नयो हव्यवाहनो देवानां
 कव्यवाहनः पित्रणाऽ सहरत्ता असुराणां त एतर्द्धाग्नः सन्ते मां
 वरिष्यते मामिति वृणीध्वऽ हव्यवाहनमित्याह य एव देवानां
 तं वृणीते” इति । देवादीनां सम्बन्धिनो हव्यवाहनादयोऽग्नयः
 प्रत्येकं मामेव वरिष्यते इत्येवमपेक्षन्ते, अतो देवा अग्नेरेव
 *वरणसिद्ध्यर्थं हव्यवाहनं वृणीध्वमित्युच्यते । यदुक्तमाश्रयाय-
 नेन ‘सामिधेनीनामुक्तमेव प्रणवेनाग्ने महाऽ अग्निं ब्राह्म-
 णभारतेति निगदेऽवसाय यजमानस्त्वर्षेयान् प्रवृणीते या-
 वन्तः स्युः परं परं’ इति । तदेतददिधत्ते “आर्षेयं वृणीते
 बन्धोरेव नैत्यथो सन्तत्यै” इति । अक्षरेपत्यमार्षेयं । आ-
 त्मीयगोचर्षीन् तद्धितप्रत्ययान्तान् आमन्त्रितविभक्त्या यथा-
 प्रवरं वृणीते । तथा अग्ने महाऽ अग्निं ब्राह्मणभारत ।
 भार्गवश्चावनाप्रवानौर्वजामदग्न्येति भृगुगोचाणां पञ्चार्षेयः
 प्रवर इति । अनेन तत्तदपत्यतयाग्निरुपचर्येत । एवं वृणा-
 नः पुरुषो बन्धोर्भवादेः सकाशात् नैति नापगच्छति । अपि
 चेदमार्षेयवरणमस्य पुत्रादिसन्तानाद्य भवति । अस्मिन् वरणे
 प्रकारविशेषं विधत्ते “परस्तादर्वाचो वृणीते तस्मात् पर-
 स्तादर्वाक्षो मनुष्यान् पितरोऽनु प्रपिपते” इति । वर्तमानं
 यजमानमपेक्ष्य पूर्वभावी यो गोत्रप्रवर्तकस्तमारभ्य तदपत्यपरं-
 परयार्वाचो नीचान् वृणीते । तथैव पूर्वमुदाहृतं । भृगोरपत्यं
 अवनः तस्यापत्यमप्रवानस्तस्यापत्यमौर्वस्तस्यापत्यं जमदग्निस्तस्य

* अग्नेरेव गुणसिद्ध्यर्थमिति का० ।

सन्ततिर्यजमान इति । तदेतदर्वाक्त्वं । यस्माद्धोता पूर्वभा-
विनमारभ्यर्वाचो वृणीते तस्मादेव कारणासोकेऽपि पूर्वपूर्व-
भाविनः पितर उत्तरोत्तरभाविनः पुत्राननुक्रमेण पाञ्च-
यन्ति ।

इति श्रीमाधवोये वेदार्थप्रकाशे छण्णयजुःसंहिताभाष्ये द्वि-
तीयकाण्डे पञ्चमप्रपाठके ऽष्टमोऽनुवाकः ॥

अग्ने॑ म॒हाः अ॒सीत्या॑ह॒ म॒हान् द्यौ॑ष॒ यद्भि॒र्ब्री-
ह्य॑मेत्या॑ह॒ ब्राह्म॑णो द्यौ॑ष॒ भार॑तेत्या॑हैष॒ हि दे॒वेभ्यो॑
ह॒व्यं भ॑रति दे॒वेभ्य॑ इत्या॑ह॒ दे॒वा द्यौ॑तमै॒न्धत॑ म॒न्वि॒ह्व
इत्या॑ह॒ म॒नु॒द्यौ॑त॒मु॒त्त॑रो दे॒वेभ्य॑ ये॒न्धर्षि॑ष्टुत॒ इत्या॑-
ह॒र्षयो॑ द्यौ॑तमस्तु॒वन्वि॑प्रानुमदित॒ इत्या॑ह ॥ १ ॥

वि॒प्रा द्यौ॑ते य॒ष्टुश्रु॑वाः॒सः क॒वि॒श॒स्त इत्या॑ह॒ क॒व-
यो॑ द्यौ॑ते य॒ष्टुश्रु॑वाः॒सो ब्र॒ह्म॑सः॒शित॑ इत्या॑ह॒ ब्र॒ह्म॑-
सः॒शितो॑ द्यौ॑ष॒ दृ॒ता॒ह॒वन॑ इत्या॑ह॒ दृ॒ता॒हु॒ति॒र्ह्यस्य॑ प्रि-
य॑त॒मा प्र॒णीर्य॑ज्ञाना॒मित्या॑ह॒ प्र॒णी॒द्यौ॑ष॒ य॒ज्ञानाः॑ र॒थी-
र॑ध्वरा॒णामित्या॑हैष॒ हि दे॒वर॒योऽतू॑र्तो॒ हो॒तेत्या॑ह॒
न द्यौ॑तं क॒श्च॒न ॥ २ ॥

तरति तूर्णिर्हव्यवाडित्याह सर्वः छेष तरत्या-
 स्याचं जुह्वर्देवानामित्याह जुह्वर्छेष देवानां चमसो
 देवपान इत्याह चमसो छेष देवपानोऽराः इवाम्ने
 नेमिर्देवाःस्त्वं परिभूरसीत्याह देवाः छेष परिभूर्य-
 द्रूयादावह देवान् देवयते यजमानायेति धातृव्य-
 मस्मै ॥ ३ ॥

जनयेदावह देवान् यजमानायेत्याह यजमान-
 मेवैतेन वर्धयत्यग्निमग्ने आवह सोममावहेत्याह देव-
 ता एव तद्यथापूर्वमुपह्वयत आ चाम्ने देवान् वह सु-
 यजा च यज जातवेद् इत्याहामिमेव तत्सःश्र्यति सौ-
 ऽस्य सःशितो देवेभ्यो हव्यं वहत्यग्निर्होता ॥ ४ ॥

इत्याहामिर्वै देवानाः होता य एव देवानाः होता
 तं वृणीते सो वयमित्याहात्मानमेव सत्त्वं गमयति
 साधु ते यजमान देवतेत्याहशिषमेवैतामाशास्ते
 यद्रूयाद्योऽग्निः होतारमृथा इत्यग्निर्नोभयतो यज-
 मानं परिगृह्णीयात् प्रमायुकः स्याद्यजमानदेवत्या
 वै जुह्वर्धातृव्यदेवत्योपभृत् ॥ ५ ॥

यहे इव ब्रूयात् धातृव्यमस्मै जनयेद्भुतवतीम-
 ध्वर्यो सुचमास्यस्वेत्याह यजमानमेवैतेन वर्धयति

देवायुवमित्याह देवान् ह्येषावति विश्ववारामित्याह विश्वः ह्येषावतीडामहै देवाः ईडेन्यान्नमस्याम नमस्यान् यजाम यज्ञियानित्याह मनुष्या वा ईडेन्याः पितरो नमस्या देवा यज्ञिया देवता एव तद्यथा-भागं यजति ॥ ६ ॥

विप्रानुमदित इत्याह चनास्मै होतोपष्टदेवता एव चोष्णि च ॥ ६ ॥

इति तैत्तिरीयसंहितायां द्वितीयकाण्डे पञ्चम-
प्रपाठके नवमोऽनुवाकः ॥ ० ॥

द्वितीयाद्याः सामिधेन्यो व्याख्याता अष्टमे स्फुटं ।

अथ नवमे प्रवरमन्त्रस्य निगदस्य सुगादापननिगदस्य च व्याख्यानं प्रवर्तते । ते च निगदादयो मन्त्रकाण्डे समाख्याताः । कल्पः । अथ निवित्पदान्यन्वाह देवेद्धो मन्विद्ध इति सप्तमे खनिति । अथ चतस्रस्विति । पाठस्तु “अग्ने महाः असि ब्राह्मण भारत । असावसौ । देवेद्धो मन्विद्धः । ऋषिष्टुतो विप्रानुमदितः । कविश्रस्तो ब्रह्मसंश्रितो घृताह्वनः । प्रणीर्यज्ञानां । रथीरध्वराणां । अतृतो होता । त्वर्णिर्हव्यवाट् । आस्थाचं जुहूर्देवानां । चमसो देवपानः । अराः इवाग्ने नेमिर्देवाः स्वं परिभूरसि । आवह देवान् यजमानाय”

(भा०का०३।प्र०५।अ०३) इति । अत्राग्ने महानित्यारम्भासा-
 वसावित्यन्तः प्रवरमन्त्रः । अवग्निरिष्टा विविक्षन्ताः । तेषामर्थं
 ब्राह्मणव्याख्यानमुखेनैव स्पष्टीकरिष्यामः । अत्र प्रवरमन्त्रार्थं
 दर्शयति “अग्ने महान् असीत्याह महान् क्षेप यदग्निरा-
 क्षेपेत्याह ब्राह्मणो क्षेप भारतेत्याहैष हि देवेभ्यो हव्यं भरति”
 इति । अग्निरिति यत् एष यस्मात् सर्वाङ्गत्याधारत्वेन
 महान् तस्मादग्नौ महानसीत्युच्यते । यस्मात् ब्राह्मणवर्षाभि-
 मानो तस्मात् ब्राह्मणेति सम्बोध्यते । यस्मादेव देवेभ्यो हव्यं
 भरति धारयति तस्माद्भारतेति सम्बोध्यते । मन्त्रे येयमसा-
 वसाविति वीक्षा तेन अम्वादीनामृषीणां नामनिर्देशोऽभि-
 प्रेतः । स च भार्गवव्यावनेत्यादिना पूर्वानुवाक एवास्माभि-
 रदाहृतः । निवित्यदेषु सप्तसु प्रथमस्वार्थं दर्शयति “देवेभ्य
 इत्याह देवा क्षेतमैन्वत” इति । यस्मात् देवाः स्वकीयेषु
 ग्रामेषु शतमग्निमैन्वत प्रज्वालितवन्तः तस्माद्देवेभ्य इत्युच्यते ।
 द्वितीयपदस्वार्थं दर्शयति “मग्निभ्य इत्याह मनुक्षेतमुत्तरो
 देवेभ्य ऐन्व” इति । देवेभ्य उत्तरो देवैरिन्वनादूर्ध्वं स्वकीय-
 ग्रामे मग्नुरैन्व । उत्तरेष्वपि पञ्चपदेषु प्रसिद्धार्थतां हि-
 प्रभ्यो योतयति “अषितुत इत्याहर्षयो क्षेतमस्तुवन् विप्रानुम-
 दित इत्याह विप्रा क्षेते यच्छुश्रुवाः कविश्रवा इत्याह कवयो
 क्षेते यच्छुश्रुवाः सो ब्रह्मसंज्ञित इत्याह ब्रह्मसंज्ञितो क्षेप
 श्रुताश्च वन इत्याह श्रुताङ्गतिर्ह्यस्य प्रियतमा” इति । श्रुश्रुवाः-
 यः श्रुताध्ययनसम्पन्नाः जात्या विप्राः विद्यया विबुधाः कवयश्च

भवन्ति तैरयमनुमदितः तोषितः ब्रह्माः स्तुतश्च, ब्रह्मणा मन्त्रेण
 संश्रितः तीक्ष्णीकृतः । घृतरूपमाहवनमाहुतिर्यस्यासौ घृता-
 हवनः । अनुच्छासेन पठनीयानां सप्तपदानामर्थं दर्शयि-
 त्वाच्छासादूर्द्ध्वं पठनीयानां चतसृणां निविदामर्थं दर्शयति
 “प्रणीर्यज्ञानामित्याह प्रणीर्ह्येष यज्ञानां रथीरध्वराणा-
 मित्याहैव हि देवरथोऽतृती होतेत्याह न ह्येतं कश्चन तरति
 तृर्णिर्ह्यवाडित्याह सर्वं ह्येष तरति” इति । यज्ञानां नेद्वल-
 मग्नौ प्रसिद्धं । रथीर्देवानां हविर्वहनाय, अध्वराणां समन्वी
 रथोऽयमग्निः, यस्मादाह्वातारमेतमग्निं कोऽपि देवो न तरति
 नातिक्रामति तस्मादयमतृती होतेत्युच्यते । यस्मात् सर्वमपि
 देवं अयं हविर्वहनात्तरति प्राप्नोति तस्मात् तृर्णिर्ह्यवाडित्यु-
 च्यते । एताभ्यस्तसृभ्यो निविद्भ्य ऊर्द्धमुच्छासं कृत्वा पश्चात्
 पठनीयानां चतसृणां निविदामर्थं दर्शयति “आस्याचं जुहर्दे-
 वानामित्याह जुहर्ह्येष देवानां चमसो देवपान इत्याह चमसो
 ह्येष देवपानोऽराः इवाग्ने नेमिर्देवाः स्वं परिभूरसीत्याह
 देवाः ह्येष परिभूर्यद्भूयादावह देवान् देवयते यजमानायेति
 भ्रातृव्यमसौ जनयेदावह देवान् यजमानायेत्याह यजमान-
 मेवैतेन वर्धयति” इति । एषोऽग्निर्देवानां जुह्वसदृक्कः जुह्वा-
 मिवास्मिन् हविःप्रचेपात् । न चास्य दाहमयजुह्ववत् श्रैयिष्यं ।
 किं त्वास्याचं लोहपाचवह्ममिति व्यर्थः । यथा मनुष्याणां
 सोमपानहेतुश्चमसः तथा देवानां पानसाधनचमसस्या-
 नोयोऽयमग्निः । हे अग्ने त्वं, यथा ब्रकटचक्रस्त्रितान् कुक्का-

सप्तक्रस्त्रितान् वा तिर्यक्कीलरूपानरान् नेमिः परितो व्या-
 मोति, तथा देवानां परिभूः परितो व्याप्नवानसि । चतुर्थ्यायां
 निविदि देवयत् इति पदं ब्राह्मणकृते पश्यते, तदत्र यदि
 श्रूयान् तदा होता यजमानस्य भ्रातृव्यं जगयेत् । देवानिच्छ-
 तीति देवयत् तस्मै देवयते यजमानाय । एतत्पदप्रयोगेणान्यः
 कस्यित् एतदीयान् देवानिच्छतीति प्रतिभाति । तदेतत्
 भ्रातृव्यस्योत्पादनं । तस्मात् तत्पदं परित्यज्यास्मै यजमानाय
 देवानावहेत्येतावदेव वाक्यशेषात् तेनैव यजमानं वर्धयति
 वृद्धिं प्रापयति । कस्यः 'देवतां देवतामावाह्य व्यनि-
 त्यग्निमग्निं आवह सोममावहाग्निमावह प्रजापतिमित्युपां-
 श्चावहेत्युचैर्यदेवत्या वा भवत्यग्नीषोमावावहेन्नाग्नी आवहे-
 न्मावह महेन्द्रमावह देवाः आज्यपाः आवहाग्निः हो-
 चायावह स्वं महिमानमावहेति न स्वं महिमानमावहादा-
 वग्रे देवान् वह सुयजा च यज जातवेद इत्युक्ता' इति ।
 अत्रावाहननिगदो मन्त्रकाण्डे समास्नातः सर्वोऽन्यत्र नात्र
 पठितः । तस्य सर्वस्य तात्पर्यं दर्शयति "अग्निमग्निं आवह
 सोममावहेत्याह देवता एव तद्यथापूर्वमुपपद्यते" इति । तत्
 तेनावाहननिगदे आवहेति पाठेन आज्यभागादिसर्वयाग-
 देवता अनुक्रमेण कथ्यते । हे आज्यत्याधारभूताग्ने प्रथमाज्य-
 भागदेवतामग्निमावह । द्वितीयाज्यभागदेवं सोममावह । पौ-
 र्णमास्याममावास्यायां च प्रथमपुरोडाशदेवमग्निमावह । पौ-
 र्णमास्यामुपांशुयागदेवं प्रजापतिमावह । प्रजापतिपदं अने-

इकार्यावहेति पदं उच्येद्वारयेत् । पौर्णमास्यां द्वितीयपु-
 रोडाग्रदेवमग्नीषोमरूपमावह । अमावास्यायामवाक्यास्थिनो
 द्वितीयपुरोडाग्रदेवत्वेनेन्द्राग्नौ आवह । अगतमिधः साम्नाय्य-
 देवमिन्द्रमावह । गतमिधो महेन्द्रमावह । आच्यपान् प्रजाजानु-
 भाजदेवानावह । अग्निं होचाय होमस्य सिष्टकृत्वकरणाय ।
 आवाहनविषयासामुक्तानां देवानां यो यस्य देवस्य स्वकीयो
 महिमा सामर्थ्यातिशयसं महिमानमावह । अथ हविर्भुज एव
 देवानभिप्रेत्य स्वं महिमानमित्युच्यते, न त्वावाहनकर्तुरग्नेर्म-
 हिमानं तस्यावाहनविषयत्वाभावात् इति कल्पसूत्रस्यार्थः ।
 जातानि वेदाश्चि ज्ञानानि यस्मादसौ जातवेदाः सर्वज्ञोऽयं
 सर्वदेवमहिमाभिज्ञत्वादित्यर्थः । तादृशं हे अग्ने त्वं देवाना-
 वह च सुयजा शोभनेन यज्ञेन यज च । न केवलमावाहनं
 कर्तव्यं किं तु हविःप्रापणस्यैव यागोऽपि त्वैव कर्तव्यः ।
 अथ सूत्रे प्रजापतिमित्युपांश्ववहेत्युच्येत्सर्वदेवतो वा भवतीत्युक्तं
 तद्योपांशुयागे प्रजापतिविषयमग्नीषोमाद्यां विकल्पाभिप्रायेण
 द्रष्टव्यम् । एतस्यावाहननिगदस्य तात्पर्यं संक्षेपेण दर्शयति ।
 “अग्निमग्न आवह सोममावहेत्याह देवता एव तद्यथापूर्वमु-
 पह्रयते” इति । तत् तेनावाहननिगदेनाव्यभामादिस्त्रिष्टुप्त-
 दन्तदेवताः सर्वाः क्रमेण हतवान् भवति । प्रथमाव्यभामदेवौ
 तथा प्रधानदेवता इत्यादिक्रमो यथापूर्वमित्यादिनोच्यते ।
 आवाहननिगदावसाने यदेतस्मिन्मनवाक्यं तस्य तात्पर्यं दर्श-
 यति “आ याग्ने देवान् वह सुयजा च यज जातवेद इत्याहा-

अग्निमेव तत्संश्रयति सोऽस्य संश्रयितो देवेभ्यो हव्यं वहति” इति । तत् तेन वाक्यपाठेन अग्निमेव संश्रयति तीक्ष्णिकरोति । सोऽग्निस्तीक्ष्णीकृतोऽप्रमत्तः सन् तस्य यजमानस्य हव्यं देवेभ्यः क्रमेण वहति । कस्यः ‘अथ सुगादापनेन सुषावादापयत्य-
 अग्निर्होता वेत्तित्यनुवाकेनाध्वर्युर्जुहपश्चतौ सुषावादत्ते’ इति । घृतवतीशब्दे जुहपश्चतावादायेत्याध्वर्यवस्तु चे दग्धितवान् । होता तु घृतवतोमध्वर्यो सुषमासक्त्यनेन शब्देन युक्तमनुवाकं पठति । तदिदं सुषोरादापनं । सोऽस्यमनुवाकः मन्त्रकाण्डे समाज्ञातः । तस्य पाठस्तु “अग्निर्होता वेत्तग्निः । होत्रं वेत्तु प्राविचं । सो वयं । साधु ते यजमान देवता । घृतवतोमध्वर्यो सुषमास्यस्य । देवायुवं विषयवारां । ईडामहे देवाः ईडेन्यान् । नमस्त्वाम नमस्यान् । यजाम चक्षियान्” (ब्रा०३का०।१प्र०।४अ०) इति । अयमग्निर्होता होमस्य कर्ता । तथा सान्यत्र मन्त्रब्राह्मणे आज्ञातं ‘अग्ने यष्टरिदं नम इत्याह । अग्निर्वै देवानां यष्टा’ इति । अतोऽयमग्निर्वेत्तु होमक्रमं जानातु । तदेव वेदन-
 मुत्तरवाक्येन स्पष्टीक्रियते । प्रकृतमविचं फलदागरूपमस्य-
 द्रव्यं यस्मिन् होमानुष्ठाने तदिदं प्राविचं, तादृशं होत्रं हो-
 मानुष्ठानं वेत्तु होमक्रमं जानातु । न केवलं दैवस्य होतु-
 रग्रेहपरि भारः प्रक्षिप्यते किन्तु वयं सो मनुष्यहोतारो
 वयमपि अत्र वर्तमानहे । अतो वयमपि होमक्रमज्ञानवन्त-
 स्तिष्ठामः । हे यजमान ते तव हविःस्वीकर्त्री देवता साधु
 फलं ददात्विति शेषः । हे अध्वर्यो घृतपूर्णं सुषं जुहमास्यस्य

आक्षिप स्त्रीकुर्वित्यर्थः । कीदृशीं स्तुतं देवायुवं, देवान्
 यैति मिश्रयतीति देवायुस्सादृशीं । विश्ववारां, विश्वान्
 सर्वान् राक्षसहृतान् विघ्नान् वारयतीति विश्ववारा तादृशीं ।
 ईडेन्यान् स्तुतिप्रियान् मनुष्यान् वयं स्तुमः । नमस्यान्
 नमस्कारप्रियान् पितॄन् नमस्कर्मः । यज्ञिथान् यज्ञप्रियान्
 देवान् यजाम । अग्नेर्होतृत्वं वेदेषु प्रसिद्धमित्येतद्दर्शयति
 “अग्निर्होतेत्याह्वाग्निर्वै देवानां होता य एव देवानां होता
 तं वृणीते” इति । दैवस्य होतुः सहायमाचरितुं मानुषस्य
 स्वस्य सङ्गाव इत्येतद्दर्शयति “सो वयमित्याह्वात्मानमेव सत्त्वं
 गमयति” इति । ददालित्येतादृशेनाग्नीरर्थेन वाक्यपूरणाय
 तात्पर्यार्थं दर्शयति “साधु ते यजमान देवतेत्याह्वाग्निमेवैता-
 माशास्ते” इति । शाखान्तरे साधु ते यजमान देवतेत्यस्योपरि
 ‘यो अग्निं होतारमवृथाः’ इति किञ्चिदाक्यमाद्यातं, तस्या-
 धमर्थः । हे यजमान यस्त्वमग्निं होतारमवृथाः होतृत्वेन वृत्त-
 वानसि तस्य तव साधु ददालिति । तमिमं शाखान्तरपाठं
 दूषयति “यद्भूयाद्योऽग्निः होतारमवृथा इत्यग्निनोभयतो
 यजमानं परिगृहीयात् प्रमायुकः स्यात्” इति । अग्निर्हो-
 ता वेत्तग्निरित्युपक्रमे पठितं साधु ते यजमानदेवतेत्यस्मादप्यूर्ध्वं
 यद्यग्निः होतारमिति ब्रूयात् तदोभयोः पार्श्वयोर्यजमानो-
 ऽग्निना परिगृहीतो भवेत्, ततो दाहाधिक्येन सिध्येत्,
 तस्मात् शाखान्तरपाठो नादर्तव्यः । यद्यपि जुह्वपथ्येता द्वे
 अपि आदर्तव्ये तथापि तयोः समं प्राधान्यं निवार्य जुह्वा एव

प्राधान्यं द्योतयितुं सुचमित्येकवचनमेव पठनीयमित्येतद्दर्शयति “यजमानदेवत्या वै जुह्वर्भाद्व्यदेवत्योपभृच्छद् दे इव ब्रूयात् भ्राद्व्यमसौ जनयेत् घृतवतीमध्वर्यो सुचमास्यस्वेत्याह यजमानमेवैतेन वर्धयति” इति । सुचावित्येवं द्विवचनेन दे इव दे अपि समप्रधाने इव यदि ब्रूयात् तदा यजमानसमानं भ्राद्व्यमुत्पादयेत् । तस्मादुपभृतमुपेक्षितामिव तिरस्कृतुं जुह्वप्राधान्याद्यैकवचनाभिधानेन यजमानं वर्धितवान् भवति । न हि जुह्वा इवोपभृतः कश्चिदपि साक्षाद्भोमसाधनत्वमस्ति तस्मादुपसर्जनत्वं तस्या युक्तं । देवमिश्रेण देवरक्षणं विघ्ननिवारणेन विश्वरक्षणेन अभिप्रेतमित्येतद्दर्शयति “देवायुवमित्याह देवान् क्षोषाऽवति विश्ववारामित्याह विश्वः क्षोषाऽवति” इति । ईडेन्यादिब्रह्मैर्विवक्षितं दर्शयति “ईडामहै देवाः ईडेन्यान् नमस्याम नमस्यान् यजाम यज्ञियामित्याह मनुष्या वा ईडेन्याः पितरो नमस्या देवा यज्ञिया देवता एव तद्यथा-भागं यजति” इति । देवान् यजतीत्येतदुपसर्क्षणं मनुष्यान् क्षीति पितृन् नमस्यतीत्येतदपि द्रष्टव्यम् । एवं च सति यस्य मनुष्यादेर्यो भागः सुत्यादिरूपः उपचरितस्तं भागमनतिक्रम्यानुष्ठितवान् भवति ।

अथ मीमांसा दशमाध्यायस्य चतुर्थपादे चिन्तितं ।

चातुर्मास्यातिदिष्टेषु निगमेष्वाज्यपानिति ।

विक्रियेत न वाऽऽद्येऽपि किं स्याद्दध्याज्यपानिति ॥

दधिपानिति वा यदेत्येवं स्यात् पृषदाज्यपान् ।

द्रव्यदयोक्तेराद्यः स्यात् दधिमाचद्विष्टुतः ॥

द्वितीयः स्यात् द्वितीयोऽथ द्रव्यान्तरविधानतः ।

गुणो दध्ना चिचताऽऽज्ये ततो विक्रियते न हि ॥

चातुर्भाष्येषु चोदकेनावाहनस्त्राहाकारावाज्जुषन्तेति नि-
जमा अतिदिष्टाः, तच्चाज्यपञ्चद्व्यः प्रबुक्तः । देवाः आज्यपाः
आवह स्त्राहा देवाः आज्यपान् । अवाह देवानामाज्यपानां
प्रिया धामानि । देवा आज्यपा आज्यमजुषन्तेति । सोऽव-
माज्यपञ्चद्व्यो विक्रियते न वेति संशयः । विकारोऽपि त्रिविधः ।
तच्च दध्नाज्यपान् इत्याद्यस्तावत्प्राप्नोति । कुतः, अथ पृषदाज्यं
गृह्णाति इयं वा इदं सर्पिष दधि चेति द्रव्यदयस्योक्तत्वात् ।
आज्यस्योपस्तरवाभिघारणार्थत्वेन हविःश्रेष्ठत्वात् हविष्टुं ना-
स्तीति दध्येव हविः, ततो दधिपानिति द्वितीयः पक्षः । दध्ना-
ज्यमेवमेव निष्पद्यते पृषदाज्यं द्रव्यान्तरं । तदेव हविरिति
पृषदाज्यपानिति द्वितीयः पक्षः । दधिमेवमेव निष्पद्यते पृषदा-
ज्यमेव निष्पद्यते । तस्मादाज्यस्यैव हविष्टुमित्याज्यपञ्चद्व्योपेता एव
निजमाः पठितव्याः ।

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे पञ्चमप्रपाठके नवमोऽवाकः ॥ ० ॥

चीःस्तृचाननुब्रूयाद्राजन्त्यस्य चयो वा अन्ये रा-
जन्त्यात् पुरुषा ब्राह्मणो वैश्यः शूद्रस्तानेवास्मा अनु-
कान् करोति पञ्चदशानुब्रूयाद्राजन्त्यस्य पञ्चदशो वै
राजन्त्यः स्व एवैनः स्तोमे प्रतिष्ठापयति चिष्टुभा परि-
दध्यादिन्द्रियं वै चिष्टुगिन्द्रियकामः खलु वै राजन्त्यो
यजते चिष्टुभैवास्मा इन्द्रियं परिगृह्णाति यदि काम-
येत ॥ १ ॥

ब्रह्मवर्चसमस्त्विति गायत्रिया परिदध्याद्ब्रह्मवर्चसं
वै गायत्री ब्रह्मवर्चसमेव भवति सप्तदशानुब्रूयाद्वै-
श्यस्य सप्तदशो वै वैश्यः स्व एवैनः स्तोमे प्रतिष्ठा-
पयति जगत्या परिदध्याज्जागता वै पशवः पशुकामः
खलु वै वैश्यो यजते जगत्यैवासमै पशून् परिगृह्णा-
त्येकविंशतिमनुब्रूयात् प्रतिष्ठाकामस्यैकविंशस्तो-
मानां प्रतिष्ठा प्रतिष्ठित्यै ॥ २ ॥

चतुर्विंशतिमनुब्रूयाद्ब्रह्मवर्चसकामस्य चतुर्विं-
शत्यक्षरा गायत्री गायत्री ब्रह्मवर्चसं गायत्रियैवासमै
ब्रह्मवर्चसमवरुन्धे चिंशतमनुब्रूयादन्नकामस्य चिं-
शदक्षरा विराडन्नं विराड्विराजैवास्मा अन्नाद्यमव-
रुन्धे द्वाचिंशतमनुब्रूयात् प्रतिष्ठाकामस्य द्वाचिंश-

दक्षरानुष्टुगनुष्टुप् छन्दासां प्रतिष्ठा प्रतिष्ठित्यै षट्चिंश-
 तमनुब्रूयात् पशुकामस्य षट्चिंशदक्षरा वृहती वा-
 हताः पशवो वृहत्यैवास्मै पशून् ॥ ३ ॥

अवरुन्धे चतुश्चत्वारिंशतमनुब्रूयादिन्द्रियकामस्य
 चतुश्चत्वारिंशदक्षरा चिष्टुगिन्द्रियं चिष्टुप् चिष्टुभै-
 वास्मा इन्द्रियमवरुन्धेऽष्टाचत्वारिंशतमनुब्रूयात् प-
 शुकामस्याष्टाचत्वारिंशदक्षरा जगती जागताः पश-
 वो जगत्यैवास्मै पशून्वरुन्धे सर्वाणि छन्दाः स्यनुब्रू-
 यादहुयाजिनः सर्वाणि वा एतस्य छन्दाः स्यवरुद्धानि
 यो बहुयाज्यपरिमितमनुब्रूयादपरिमितस्यावरुद्ध्यै ॥ ४ ॥

कामयेत प्रतिष्ठित्यै पशून् सप्तचत्वारिंशच्च ॥ १० ॥

इति तैत्तिरीयसंहितायां द्वितीयकाण्डे पञ्चम-
 प्रपाठके दशमोऽनुवाकः ॥ * ॥

व्याख्याता नवमे स्पष्टं प्रवरा निविदादयः ।

अथ दशमे नैमित्तिकः कान्यास्य सामिधेन्य उच्यन्ते ।
 तत्र राजन्यं निमित्तोक्त्य विधत्ते “जीःसृचाननुब्रूयाद्रा-
 जन्यस्य त्रयो वा अन्ये राजन्यात् पुरुषा ब्राह्मणो वैश्याः ब्रू-
 खानेवास्मा अनुकान् करोति” इति । प्र वो वाजा इत्येका
 चिरादृत्तत्वात् । अग्न आयाहीत्येकसृचः । त्वं वरुण इत्येका
 परिधानीया चिरादृत्ता, एवं च चसृचाः । तेन दृशानां

चित्वेन राजन्यव्यतिरिक्तान् ब्राह्मणादीन् चीन् वर्षान् राजन्यस्थानुकूलान् करोति । पक्षान्तरं विधत्ते “पञ्चदशानु-
 ब्रूयाद्वाजन्यस्य पञ्चदशो वै राजन्यः स एवैण् सोमे प्रति-
 ष्ठापयति” इति । प्रजापतेरसौ वाङ्मयाञ्च पञ्चदशसोमस्य
 राजन्यस्य चोत्पन्नत्वात् असौ सोमो राजन्यस्य स्वकीयः ।
 यद्यपि पञ्चदशसामिधेनीरन्वाहेति वर्षत्रयसाधारणवचने-
 नैवाचं पक्षः प्राप्तः तथापि चीन्सृचानित्यनेन विधेववचनेन
 नित्यबाधप्राप्तौ विकल्पार्थं पञ्चदशेति प्रतिप्रसवो विधीयते ।
 त्वं वदस्व इत्येतां परिधानीयां विधत्ते “चिष्टुभा परिदध्यादि-
 ङ्ग्रियं वै चिष्टुगिङ्ग्रियकामः खलु वै राजन्यो वजते चिष्टुभे-
 वास्मा इङ्ग्रियं परिमृच्छति” इति । चिष्टुभः इङ्ग्रेण सहोत्पन्न-
 त्वात् तत्सम्बन्धीङ्ग्रियरूपत्वं राजन्यस्य युयुत्सुत्वात् इङ्ग्रियसा-
 मर्थ्यकामः । राजन्यस्य नित्यां परिधानीयां विधाय काम्नां
 विधत्ते “वदि कामयेत ब्रह्मवर्चसमस्त्विति गायत्र्या परिद-
 ध्याद्ब्रह्मवर्चसं वै गायत्री ब्रह्मवर्चसमेव भवति” इति । आजुहोत
 दुवस्यतेत्येषा गायत्री । तत्सवितुरित्यस्या गायत्र्या उपदेशेन
 ब्रह्मवर्चसनिष्पत्तेस्तस्याः गायत्रीरूपत्वं । वैश्वं निमित्तोक्त्य
 विधत्ते “सप्तदशानुब्रूयादैश्वस्य सप्तदशो वै वैश्वः स एवैण्
 सोमे प्रतिष्ठापयति” इति । ‘समिधमानो अध्वरे’ ‘समिद्धो
 अग्न आहुत’ इत्यनयोर्मध्ये ‘पृथुपाजा अमर्त्यः’ ‘तः सवाधो
 यतस्तु चः’ इत्येतयोर्धाव्ययोः प्रत्येपेण सप्तदशसङ्ख्यानिष्पत्तिः ।
 प्रजापतेर्मध्यदेशात् सप्तदशसोमवैश्वयोः उत्पन्नत्वात् सप्तदश-

सोमसदीयः । वैश्वस्य 'समिध्यमानो अमृतस्य राजसि' इत्येतां परिधानीयां विधत्ते "जगत्या परिदध्याज्यागता वै पञ्चवः पशुकामः खलु वै वैश्वो यजते जगतीवासौ पशून् परिदध्याति" इति । जगत्यनुष्ठानसम्भवात् पशूनां जागतत्वं । वैश्वस्य क्षीरदध्यादिविक्रयाय पशुकामत्वं प्रसिद्धं । नैमित्तिकीं विधाय कात्यां विधत्ते "एकविंशतिमनुब्रूयात् प्रतिष्ठाकामस्यैकविंशसोमानां प्रतिष्ठा प्रतिष्ठित्यै" इति । अत्र सञ्ज्ञा-पूरणं सम्प्रदायविद्भिरेवमुक्तं । एकविंशत्यादिषु प्रथमाया उत्तरे द्वे ईडे अग्निमित्यादिके, अथाग्न आयाहीत्यादि अथ त्वामग्ने पुष्करा दधीति त्रयस्तृयाः । अग्निमग्निमित्येकादश । वृष्टुपाजा इत्यष्टौ । अष्टाचत्वारिंशत्पञ्चस्य* द्वात्रिंशत्यास्तिस्र आगमयितव्याः । एकविंशत्यादिषु कार्येषु एतासां यथार्थमागम इति । अस्यायमर्थः । यदा सामिधेनीवृद्धिरपेक्षिता तदाऽऽप्तातायाः प्र वो वाजा इत्यस्या उपरि ईडे अग्निमित्यादिकं द्वयं प्रक्षेपणीयं, तत ऊर्ध्वमग्न आयाहीत्यादिकं यथाज्ञातं पठितं, तत्र समिध्यमानसमिद्धवत्योर्मध्ये त्वामग्न इत्यादिका उदाहृताः प्रक्षेपणीयाः । यावतीनां प्रक्षेपेण सञ्ज्ञा पूर्यते तत्प्रमाणावतीनां† प्रक्षेप इति । मीमांसकास्तु ‡ धाव्या-सञ्ज्ञकानामेव समिध्यमानसमिद्धवत्योर्मध्ये प्रक्षेपः इतरासां त्वन्ने प्रक्षेपमाहुः । तत्रापि परिधानीयाया उत्तमायाः प्रा-

* अष्टाचत्वारिंशत्पञ्चस्येति तै० । † तत्प्रभृतीनामिति तै० ।

‡ धाव्यासञ्ज्ञकानामिति तै० ।

गेवेत्यथं विज्ञेषो द्रष्टव्यः । त्रिष्टुप्सदशसप्तदशानां सङ्ख्या
चतुर्थं एकविंशस्रोमे अन्तर्भूतेति स स्रोम इतरेषां स्रोमानां
प्रतिष्ठा । फलान्तराय विधत्ते “चतुर्विंशतिमनुब्रूयाद्ब्रह्म-
वर्चसकामस्य चतुर्विंशत्यक्षरा गायत्री गायत्री ब्रह्मवर्चसं
गायत्रियैवास्मै ब्रह्मवर्चसमवरन्ध्रे” इति । पुनरपि फलान्त-
राय विधत्ते “त्रिंशतमनुब्रूयादक्षकामस्य त्रिंशदक्षरा
विराडसं विराद्विराजैवास्मा अन्नाद्यमवरन्ध्रे” इति । दशा-
क्षरैस्त्रिभिः पादैर्विराजस्त्रिंशदक्षरत्वं, तच्छब्देऽनुष्ठानेनाक्षस्य
सम्यक्त्वात् तस्य ह्रन्देशोऽसत्त्वं । पुनः फलान्तराय विधत्ते
“द्वात्रिंशतमनुब्रूयात् प्रतिष्ठाकामस्य द्वात्रिंशदक्षरानुष्टु-
गनुष्टुप् ह्रन्देशां प्रतिष्ठा प्रतिष्ठित्यै” इति । अन्वच वाम्बा अनु-
ष्टुगिपि श्रवणात् वागूपत्वमनुष्टुभः । वाचि सर्वेषां ह्रन्देशाम-
न्तर्भावात् अनुष्टुप् इतरच्छब्देषां प्रतिष्ठा । पुनः फलान्तरं
विधत्ते “षट्त्रिंशतमनुब्रूयात् पञ्चकामस्य षट्त्रिंशदक्षरा
वृहती वार्हताः पञ्चवो वृहतीयैवास्मै पञ्चूनवरन्ध्रे” इति । पञ्चूनां
वृहतीह्रन्देशोऽनुष्ठानेन सम्यक्त्वाद्वाहृतत्वं । फलान्तराय वि-
धत्ते “चतुस्रत्वारिंशतमनुब्रूयादिन्द्रियकामस्य चतुस्रत्वा-
रिंशदक्षरा त्रिष्टुगिन्द्रियं त्रिष्टुप् त्रिष्टुभैवास्मा इन्द्रियमवरन्ध्रे”
इति । पुनः फलान्तराय विधत्ते “अष्टाचत्वारिंशतमनु-
ब्रूयात् पञ्चकामस्याष्टाचत्वारिंशदक्षरा जगती जागताः
पञ्चवो जगतीयैवास्मै पञ्चूनवरन्ध्रे” इति । सोमयाजिनं निमित्ती-
कृत्य विधत्ते “सर्वाणि ह्रन्दाः स्यनुब्रूयाद्दुःखाजिनः सर्वाणि वा

एतस्य हन्दाऽस्यवद्भूतानि यो वज्रयाजी” इति । वज्रभिर्दी-
 चणीयादिभिरितिभिरग्नीषोमीयादिपशूभिरैश्वरायवादिश-
 दैस्य यजत इति वज्रयाजी । एतस्य वज्रयाजिनः सवनत्रये गा-
 यश्चुष्णिगनुष्टुपजगतीरूपाणि सर्वाणि हन्दाऽस्यवद्भूतानि भव-
 न्ति । तस्मात् सोमयाजी यदा दर्शपूर्णमासावनुतिष्ठति तदा
 तस्य चोषि हन्दाऽस्यनुब्रूयात् । समिध्यमानः प्रथमोऽनुधर्मं इत्ये-
 वा चिदुप । त्वामग्ने प्रदिव आहुतं घृतेनेत्येषा जगती । एत-
 दुक्तं समिद्धवत्याः पूर्वं पठनीयं । तस्य सोमयाजिनः चोऽसृ-
 चानित्यनुवाके अष्टाचत्वारिंशतमनुब्रूयादित्यग्रे यः सङ्गा-
 विज्ञेयस्तत्र स्वेष्टैव नियामिका न तु वाचनिको नियमोऽस्ती-
 त्येतद्विधत्ते “अपरिमितमनुब्रूयादपरिमितस्यावहस्यै” इति ।
 अपरिमितस्याधिकस्य फलस्येत्यर्थः ।

अथ सोमांसा । तृतीयाध्यायस्य षष्ठपादे चिन्तितं ।

सामिधेनीः सप्तदश प्रकृतौ विहतावुत ।

पूर्ववत् प्रकृतौ पाञ्चदशेनैतद्विकस्यते ॥

विहता साप्तदशं स्यात् प्रकृतौ प्रक्रियावत्तात् ।

पाञ्चदशावद्भूत्वादाकाङ्क्षाया निवृत्तितः ॥

अनारभ्य श्रूयते ‘सप्तदश सामिधेनीरनुब्रूयात्’ इति । प्र वो
 वाजा अभिषव इत्याद्या अग्निसमिन्वनार्था अथः सामिधेन्यः,
 तासां साप्तदशं पूर्वव्याख्येन प्रकृतिगतं । यदि प्रकृतौ पाञ्चदश
 सामिधेनीरन्वाहेति विधिः स्यात् तर्हि पाञ्चदशं साप्तदशञ्च
 विकस्येयातामिति प्राप्ते ब्रूमः । विहतावेव साप्तदशं निविधत्ते.

प्रकृतौ पाञ्चदशेनावद्भूतानां सामिधेनीनां सङ्ख्याकाङ्क्षाया
अभावात् । न च पाञ्चदश्यसप्तदश्यवाक्ययोः समानबलत्वादव-
रोधाभाव इति शङ्कनीयं, पाञ्चदशे प्रकरणानुसङ्गस्याधिक-
त्वात् । तस्मात् मित्रविन्दाध्वरकल्पादिविहृतौ सप्तदश्यमवति-
ष्ठते । न चात्र पूर्वन्यायोऽस्ति । सप्तदश्यस्य सोदकप्राप्त्यभावेन
पुनर्विधानदोषाभावात् ।

तत्रैवान्वक्षिन्तं ।

सप्तदश्यं तु वैश्यस्य विहृतौ प्रकृतावुत ।

पूर्ववक्षेज् सङ्क्षोचान्नित्ये नैमित्तिकोक्तिः ॥

गोदोहनेन प्रणयेत् कामीत्येतदुदाहरत् ।

भाष्यकारस्तदप्यस्तु न्यायस्यात्र समत्वतः ॥

‘सप्तदशानुग्रयाद्वैश्यस्य’ इति विहितं वैश्यनिमित्तं सप्तदश्यं ।
पूर्वन्यायेन विहृतिगामीति चेत् । मैवं, नैमित्तिकेनानेन वच-
नेन प्रकृतिगतस्य नित्यस्य पाञ्चदश्यस्य वैश्यव्यतिरिक्तविषयतया
सङ्क्षोचनीयत्वात् । नित्यं सामान्यरूपतया सावकान्नत्वेन च
दुर्बलं नैमित्तिकं तु विशेषरूपत्वनिरवकान्नत्वाभ्यां प्रबलं,
तस्माद्वैश्यनिमित्तकं सप्तदश्यं प्रकृताववतिष्ठते । अत्र भाष्यका-
रोऽन्यदुदाहरणं ‘चमसेनापः प्रणयेत् गोदोहनेन पशुकाम-
स्य’ इति । तत्र प्रकृतेश्चमसेनावद्भूत्वात् गोदोहनं विहृता-
विति पूर्वः पक्षः । कामनानिमित्तकेन गोदोहनेन नित्यस्य
चमसस्य निष्कामविषयतया सङ्क्षोचनीयत्वात् प्रकृतावेव गो-
दोहनमिति सिद्धान्तः ।

दशमाध्यायस्याष्टमपादे चिन्तितं ।

सामिधेनीसप्तदशं वैमृधादावपूर्वगीः ।

संहतिर्वोपकारस्य कृष्ट्याद्याख्याज्यभागवत् ॥

सामिधेन्यस्योदकाप्ताः सप्तदशन्तु वैमृधे ।

पुनर्वाक्येन संहार्यमनारभ्योक्तिचोदितं ॥

अनारभ्य किञ्चिदाज्जायते 'सप्तदश सामिधेनीरनुब्रूयात्' इति । तथा वैमृधेऽध्वरकस्यायां पशौ मित्रविन्दायामास्य-
षेष्वादौ च पुनः सप्तदशं विहितं । यद्यप्यनारभ्याधीतानां प्रकृ-
तिगामित्वं न्याय्यं तथापि अतएव पाञ्चदशेनावबद्धत्वात् विकृति-
ष्वेतन्निविशते । तथा सति वैमृधादिविकृतिषु अनारभ्यवादप्रा-
प्ताः सप्तदश सामिधेन्यः प्राकरणिकेन विधिना पुनर्विधीयमाना
मृधमेधीयाज्यभागवत् कृष्टोपकारकत्वेनेतिकर्तव्यताकाङ्क्षां पूर-
यन्त्यस्योदकं सोपयन्त्यः वैमृधादेरपूर्वकर्मतां गमयन्ति । सप्त-
दशं त्वनारभ्यवादप्राप्तमनूद्यत इति प्राप्ते ब्रूमः । वैमृधादिषु
सामिधेन्य आज्यभागवत् विधीयन्ते किन्तु चोदकप्राप्तास्या
अनूद्य सप्तदशं विधीयते । तत्र सप्तदशं वैमृधादिप्रकरणे-
ष्वज्जातैर्विधिभिः कासुचिदेव विकृतिषु प्राप्तमनारभ्यवादेन तु
सर्वासु विकृतिषु, तत्रानारभ्यवादो विस्मृत्यते । प्रथमं विधेयस्य
सप्तदशस्य सामिधेनीसम्बन्धमवबोध्य तत्सम्बन्धान्यथानुपपत्त्या
ऋतुप्रवेशं परिकल्प्य प्रकृतौ पाञ्चदशपराहतत्वेन विकृतिषु स-
र्वासु निवेशः क्रियत इति विस्मृत्यः । प्राकरणिकैर्विधिभिः सा-
मिधेनीसम्बन्ध एव बोधनीयः ऋतौ तद्विज्ञेये च प्रवेशो न बोध-

नीयः । प्रत्यक्षप्रकरणपाठेनैव तत्सिद्धेः । तत्र साप्तदशस्य वैमृ-
धादिविहृतिविशेषसम्बन्धे सद्दसा प्रतिपक्षे सति तद्विरोधी वि-
हृतिसम्बन्धो न कल्पयितुं शक्यः । अनारभ्यवादस्तु वैमृधादिषु
प्राप्तस्य नित्यानुवादोऽस्तु । यदा प्रकरणविधिवैमृधादिषु
साप्तदशस्य प्रापकः । अनारभ्यवादस्तु चोदकप्राप्तस्य पाञ्चद-
शस्य बाधकः । सर्वथापि चतुर्धाकरणवत् उपसंहारो न
त्वाप्यभागवत् अपूर्वं कर्म ।

तत्रैव पञ्चमपादे चिन्तितं ।

सामिधेनीविहृदौ किमागमोऽभ्यस्यतामुत ।

आगमः पूर्ववन्मैवमभ्यासप्रकृतित्वतः ॥

तत्राप्याद्यं तयोर्यावत् पूर्यभ्यासो यथोक्ति वा ।

अभ्यस्यागमतः पूर्तिः पूरणार्थत्वतोऽयिमः ॥

त्रित्वं न पूरणायोक्तमन्यथाप्यत्र पूरणात् ।

विवक्षितमबाधित्वा भवेत् पूरणमागमात् ॥

दर्शपूर्णमासयोः पञ्चदश सामिधेनीविधाय काम्यातृद्वि-
विधीयते 'एकविंशतिमनुब्रूयात् प्रतिष्ठाकामस्य' इत्यादिना ।
यथा बहिष्यवमान ऋगागमस्यथाचापीति प्राप्ते ब्रूमः ।
एकादशभिः पठिताभिः पञ्चदशसंख्याया अपूर्तौ ऋगन्त-
रागमनेन तत्पूरणं न कृतं, किन्तु तत्पूरणायाभ्यासो
विहितः । त्रिः प्रथमामन्वाह त्रिरुत्तमामिति । अतः काम्या-
नामप्यभ्यासेन पूरणं युक्तं । अभ्यासपक्षेऽपि यावत्कालोऽभ्यासे
सति एकविंशतिसंख्या पूर्यते तावत्कालः प्रथमोत्तमे अभ्यास-

नीये । कुतः विहितस्य चिरभ्यासस्य पूर्यार्थलक्षणत्वात् । मैवं,
न हि चित्तं पूर्यार्थं विहितं । प्रथमाद्या द्विरभ्यासेन उत्त-
माद्याश्चतुरभ्यासेन पञ्चदशसङ्ख्यापूरणात् । अतो विवचितं
चित्तं । तथा सति तदबाधाय प्रथमोत्तमे चिरभ्यस्य षड्दश-
सङ्ख्यागमेनैकविंशतिसङ्ख्या पूरणीया ॥ ० ॥

इति माधवीये वेदार्थप्रकाशे छण्डोग्यसंहिताभाष्ये दि-
तीयकाख्ये पञ्चमप्रपाठके दशमोऽनुवाकः ॥ * ॥

निर्वीतं मनुष्याणां प्राचीनावीतं पितॄणामुपवीतं
देवानामुपव्ययते देवस्यैव तत् कुर्वते तिष्ठन्नन्वाह
तिष्ठन्नानुत्तरं वदति तिष्ठन्नन्वाह सुवर्गस्य लोक-
स्थाभिजित्या आसीन्नि यजत्यस्मिन्नेव लोके प्रतिति-
ष्ठति यत् क्रौञ्चमन्वाहासुरं तद्यन्मन्त्रं मानुषं तद्यद-
न्तरा तत् सदेवमन्तरानूच्य सदेवत्वाय विद्वांसो
वे ॥ १ ॥

पुरा होतारोऽभूवन् तस्मादिधृता अध्वानोऽभूव-
न् यन्त्यान् सप्तस्यन्तर्वेद्यन्तः पादो भवति बहि-

र्वेद्यन्तोऽथान्वाहाध्वनां विधृत्यै पञ्चामसःरोहा-
 याथो भूतश्चैव भविष्यच्चावरुन्धेऽथो परिमितश्चैवा-
 परिमितश्चावरुन्धेऽथो ग्राम्याश्चैव पञ्चनारण्याश्चा-
 वरुन्धेऽथो ॥ २ ॥

देवलोकश्चैव मनुष्यलोकश्चाभिजयति देवा वै सा-
 मिधेनीरनूच्य यज्ञं नान्वपश्यन्तः पूजापतिस्तूष्णी-
 माधारमाधारयत् ततो वै देवा यज्ञमन्वपश्यन्
 यस्तूष्णीमाधारमाधारयति यज्ञस्यानुस्थात्या अथो
 सामिधेनीरेवाभ्यनक्त्यलूक्षो भवति य एवं वेदाथो
 तर्पयत्येवैनास्तृप्यति पूजया पशुभिः ॥ ३ ॥

य एवं वेद यदेकयाधारयेदेकां प्रीणीयाद्यद्वाभ्यां
 द्वे प्रीणीयाद्यत् तिसृभिरति तद्रेचयेन्मनसाधारयति
 मनसा ह्यनाप्तमाप्यते तिर्यञ्चमाधारयत्यच्छम्बटकारं
 वाक् च मनश्चातीयेतामहं देवेभ्यो इदं वहामीति
 वागब्रवीद्दहं देवेभ्य इति मनस्तौ पूजापतिं पुञ्जमैताः
 सौऽब्रवीत् ॥ ४ ॥

पूजापतिर्दूतीरेव त्वं मनसोऽसि यदि मनसा ध्या-
 यति तद्वाचा वदतीति तत् खलु तुभ्यं न वाचा जुह-
 वन्नित्यब्रवीत् तस्मान्नमनसा पूजापतये जुहति मन इव

हि पु॒जाप॑तिः पु॒जाप॑ते॒राप्त्यै॑ परि॒धीन्त्स॑म्मा॒र्ष्टि पु॒ना-
त्ये॒वैनान् चि॑र्म॒ध्यमं॑ च॒यो वै पु॒णाः पु॒णाने॒वाभिज॑-
यति॒ चि॒दक्षि॑णार्धं च॒यः ॥ ५ ॥

इ॒मे लो॒का इ॒माने॒व लो॒कान॒भिज॑यति॒ चिरु॑त्तरार्धं
च॒यो वै दे॒वयानाः॑ प॒न्थान॒स्ताने॒वाभिज॑यति॒ चिरु॑प॒वा-
ज॑यति॒ च॒यो वै दे॒वलो॒का दे॒वलो॒काने॒वाभिज॑यति॒
द्वाद॑श॒ सम्प॑द्यन्ते॒ द्वाद॑श॒ मासाः॑ सं॒वत्सरः॑ सं॒वत्सर॑मे॒व
प्री॑णात्यर्थो सं॒वत्सर॑मे॒वास्मा॑ उप॒दधा॑ति सु॒वर्ग॑स्य
लो॒कस्य॑ सम॒ध्या आ॒धारमा॑धारयति॒ तिर इ॒व ॥ ६ ॥

वै सु॒वर्गे लो॒कः सु॒वर्गमे॒वास्मै॑ लो॒कं प्र॒रोच॑यत्यृजु-
मा॒धारय॑त्यृजु॒रिव॑ हि पु॒णः सन्त॑त॒माधार॑यति पु॒-
णाना॑म॒न्नाद्य॑स्य सन्त॑त्या॒ अथो॑ रक्ष॒सामप॑हत्यै॒ यं
का॒मये॑त पु॒मायु॑कः स्या॒दिति॑ जि॒ह्वं तस्या॑धारयेत् पु॒-
णमे॒वास्मा॑ज्जि॒ह्वं न॑यति ता॒जक् प्र॑मी॒यते शिरो॑ वा
ए॒तद्य॑ज्ञस्य यदा॒धार आ॒त्मा भ्रु॑वा ॥ ७ ॥

आ॒धारमा॒धार्य भ्रु॑वाः स॒मन॑क्त॒यात्मन्ने॒व य॒ज्ञस्य॑
शि॒रः प्र॑ति॒दधा॑त्यग्नि॒र्दे॒वानां॑ दू॒त आ॒सीद्दे॒व्योऽसुरा॑-
णां तौ पु॒जाप॑तिं प्र॒श्नमै॑ताः स पु॒जाप॑तिर्ब्राह्म॒णम॑ब्र-
वी॒देत॑द्विब्रू॒हीत्या॑व॒येती॒दं दे॒वाः शृ॑णु॒तेति॑ वा॒व

तदब्रवीद्भिर्देवो हेतेति य एव देवानां तमवृणोत्
ततो देवाः ॥ ८ ॥

अभवन् परासुरा यस्यैवं विदुषः प्रवरं प्रवृणते
भवत्यात्मना परास्य आहव्यो भवति यद्वाङ्मणश्चा-
ब्राह्मणश्च पुश्ममेयातां ब्राह्मणायाधिभूयाद्यद्वाङ्मणा-
याध्याहात्मनेऽध्याह यद्वाङ्मणं पराहात्मानं पराह
तस्माद्वाङ्मणो न परोच्यः ॥ ९ ॥

वा आरण्याः श्वारुन्धेऽर्थो पशुभिः सौऽब्रवीदक्षि-
णाध्यं चय इव भ्रुवा देवाश्चत्वारिःशश्च ॥ ११ ॥

इति तैत्तिरीयसंहितायां द्वितीयकाण्डे पञ्चम-
प्रपाठके एकादशोऽनुवाकः ॥ * ॥

नैमित्तिक्यः सामिधेन्यः काम्याश्च दशमे श्रुताः ।

अथैकादशे सामिधेनीषु हेतुर्नियमविशेषोऽध्वर्योराधारा-
दिविशेषस्याभिधीयते । तच्चादौ तावत् यागकर्तृणामुपवीतं
विधातुं प्रक्षौति “निवीतं मनुष्याणां प्राचीनावीतं पिष्टणामु-
पवीतं देवानाम्” इति । यत्रोभावपि बाह्व न्यग्भूतौ संतौ ब्रह्म-
सूत्रेण वस्त्रेण वा वीयेते संवृतावाच्छादितौ क्रियेते तन्निवीतं ।

तच्च मनुष्याणां कार्येषु प्रशस्तं । तस्मादृषितर्पणं निवीतयुक्तैः
 पुद्गैरनुष्ठीयते । प्राचीनो दक्षिणो बाह्वरावीयते अधस्तात्
 क्रियते यच्च तत्प्राचीनावीतं । तच्च पिष्टृणां कर्मणि प्रशस्तं ।
 अतएव त्रिष्टाः प्राचीनावीतयुक्ताः पिष्टदानं कुर्वन्तीति । उप-
 वीतस्य स्रवणं स्नाध्यायब्राह्मणे समाखातं 'दक्षिणं बाह्व-
 मुद्धरतेऽवधत्ते सव्यमिति यज्ञोपवीतम्' इति । तच्च देवानां
 कर्मणि प्रशस्तं । अतएव त्रिष्टाः स्नाध्यायादिकं तथैवाचरन्ति ।
 इदानीं विधत्ते "उपव्ययते देवस्रव्यमेव तत्कुर्वते" इति । तत् ते-
 नोपवीतेन देवस्रव्यमेव देवचिह्नमेव हतं भवति । यागकर्तृणा-
 मुपवीतं विधाय होतुः सामिधेन्याद्यनुवचनकाले स्थितिं वि-
 धत्ते "तिष्ठन्नन्वाह तिष्ठन्नाभुततरं वदति" इति । आ-
 चीनो नानुब्रूयात् किंतु तिष्ठन्नेव ब्रूयात् । तस्मान्तिष्ठन् मनुष्यः
 आ समन्तादतिब्रूयेन श्रुतं यथा भवति तथा वदितुं प्रभवति,
 तस्मान्तिष्ठन्ननुब्रूयात् । तदेवानूद्य प्रशंसति "तिष्ठन्नन्वाह
 सुवर्गस्य लोकस्याभिजित्यै" इति । आसनादुत्थितस्य प्रत्यास-
 न्नः स्वर्गः तस्मान्तस्याभिजित्यै सम्पद्यते । याव्याकाले उपवेष्टव्यं
 विधत्ते "आचीनो यजत्यस्मिन्नेव लोके प्रतितिष्ठति" इति ।
 यजति याव्यां पठेदित्यर्थः । आचीनस्य चक्षणाभावात् अत्र
 प्रतिष्ठा । अत्युच्चधनिमतिनीचधनिश्चापवदन् मध्यमधनिं
 विधत्ते "वत्सौहमन्वाहासुरं तद्यन्मन्त्रं मानुषं तद्यदन्तरा तत्
 सदेवमन्तरानूच्य सदेवत्वाय" इति । यथा कौश्याख्यः पक्षि-
 विज्ञेयः उच्चधनिं करोति तत्सादृश्ये सति आसुरं भवेत् ।

मनुष्यास्तूपविश्व मन्त्रक्षरेण संभाषन्ते । अतः सोऽपि वर्ज्यः ।
 मध्यमध्वनेर्देवप्रियत्वात् तदेवानुवचनं कार्यं । अपरं कश्चि-
 द्विज्ञेयं विधत्ते “विदांसो वै पुरा होतारोऽभूवन् तस्मादिष्टता
 अध्वानोऽभूवन् पन्थानः समदृशन्तर्वैद्यन्तः पादो भवति बहि-
 र्वैद्यन्तोऽध्वान्वाहाध्वनां विद्यतौ पथानवश्रोहाय” इति । मूढः
 कश्चिद्धोता वेदेर्बहिरेव पादद्वयमवस्थाप्यानुब्रूते, तस्य पादद्वय-
 स्थापनामार्गः वक्ष्यीष्यते भवति । अपरस्तु मूढः पादद्वयं वेदि-
 मध्ये एव प्रक्षिप्यानुब्रूते, स तु मार्गं न जानाति, तदिदं दोषद्वयं
 विदांसः केषित् कुब्रजाः पुरा यज्ञेषु होतारोऽभूवन्, ते च
 दक्षिणं पादं बहिर्न प्रक्षिपन्ति, तेन तेषामध्वानो विस्तीर्णत्वेन
 हता भवन्ति । वामपादमन्तर्न प्रक्षिपन्ति किन्तु बहिरेव स्थाप-
 यन्ति, तेन बहिःस्थापनेन पन्थानः तान् बिदुषः पुद्गलान् वैव
 समदृशन् संरोहं न हतवन्तः । अन्यो मार्गः, अन्यत्र च गच्छन्ति
 द्रव्येतादृशो मार्गभ्रंशो मार्गहृतः संरोहः । सोऽप्येषां नासीत् ।
 तस्मात् पुरातनविदांस इवाद्यमपि दक्षिणं पादं वेदेरन्तः
 प्रक्षिपेत् । वामपादं बहिः प्रक्षिपेत् ततोऽनुब्रूयात् । एवं च
 सत्यध्वनां विस्तीर्णत्वेन धारणं भवति, पथि विषये संमोहश्च
 न भवति । परस्परविलक्षणं पादविन्यासं वज्रधा प्रशंसति
 “अथो भूतं चैव भविष्यावहन्नेऽथो परिमितं चैवापरिमितं
 चावहन्नेऽथो घाव्याः सैव पशून्गारव्याः सावहन्नेऽथो देवलोकां
 चैव मनुष्यलोकञ्चाभिजयति” इति । चतुर्व्ययेषु पर्यायेषु प्र-
 चमेवान्तःपादप्रशंसा द्वितीयेन बहिःपादप्रशंसेति द्रष्टव्यं । त-

देवं सामिधेनीषु विशेषनियमा दैवाः समापिताः, अथा-
 ध्वर्यवमाधारं विधत्ते “देवा वै सामिधेनीरनूय यज्ञं नाम्न-
 पश्चन् स प्रजापतिस्तृष्णीमाधारमाधारयत् ततो वै देवा यज्ञम-
 न्नपश्चन् यत् तृष्णीमाधारमाधारयति यज्ञस्यानुख्यात्यै” इति ।
 पूर्वं देवाः सामिधेनीरनूय तत्तत्पथेषु नियमविशेषेषु व्यापृतमन-
 स्काः सन्तः उपरितनयज्ञगतं कर्तव्यविशेषं कश्चिदपि नैव स्म-
 तवन्तः । ततः प्रजापतिर्मन्त्रं कमप्यनुचार्यं तृष्णीमेव अजुमा-
 धारमनुष्ठितवान्, तावता कास्त्रेण देवाः सामिधेनीषु विहितं
 चित्तं समाधाय एकाग्र्येण मनसा यज्ञगतकर्तव्यविशेषमनुस्म-
 तवन्तः । अतोऽद्यापि तृष्णीमनुष्ठितः प्रथमाधारानन्तरभावि-
 नो यज्ञकर्तव्यानुस्मरणाय भवति । यद्यपि पौरोडाशिककास्त्रे
 वेदेनोपच्यतु स्तुवेष प्राजापत्यमाधारमाधारयतीति अय-
 माधारो विहितः, तथापि तृष्णीभावादसौ गुणविशेषा न
 विहिता इति नास्ति पुनरुक्तिः । तमेवाधारं प्रशंसति “अथो
 सामिधेनीरेवाभनक्ति” इति । न केवलमनन्तरभावियज्ञकर्त-
 व्यप्रतिभानमाधारस्य प्रयोजनं किन्तु वज्रौ प्रक्षिप्तानां सामि-
 धेनीकाष्ठानामभ्यञ्जनमप्येकं प्रयोजनं । एतद्वेदनं प्रशंसति “अ-
 नूद्यो भवति य एवं वेद” इति । उक्ताभ्यञ्जनाभिज्ञः स्वयमरूचः
 पादस्थरहितः स्नेहापेतो भवति । आधारमेव पुनः प्रशंसति
 “अथो तर्पयत्येवैनाः” इति । किञ्चानेनाधारेणैनाः सामिधे-
 न्यभिमानिदेवतास्तर्पयति । एतदीयदृष्टिर्वेदनं प्रशंसति “दृष्ट्यति
 प्रजया पशुभिर्य एवं वेद” इति । यदुक्तं सूत्रकारेण “स्तुवेष

भुवाया आश्वमादाय वेदेनोपयन्वासीन उत्तरं परिधि-
 सन्धिमन्ववदृत्य प्रजापतिं मनसा ध्यायन् दक्षिणाप्राञ्चमृजुं
 सन्ततं ज्योतिष्मत्याचारमाचारयन् सर्वाणीभकाष्ठानि सः स्य-
 र्त्रयति' इति । वेदेनोपयन्वा सुवस्त्राधस्तादेदं धारयित्वा
 उत्तरं परिधिसन्धिमन्ववदृत्य वाचवीये सन्धौ सुवयुक्तहस्ता-
 मन्तःप्रसार्य ज्योतिष्मति वज्रौ घृतं चारयन् तत् घृतं सर्व-
 सामिधेनीकाष्ठसृष्टं कुर्यादित्यर्थः । तत्र मनसा प्रजापतेर्यत्
 ध्यानं तदेतद्विधत्ते "यदेकयाचारयेदेकां प्रीषीयाद्यद्वाभ्यां
 द्वे प्रीषीयाद्यत् तिस्रभिरिति तद्वेषयेन्मनसाधारयति मनसा
 ज्ञानाप्तमाप्यते" इति । यद्येकामृष्टं पठित्वाचारयेत् तदानी-
 मेकैव सामिधेनी ब्रह्मा भवेत् । द्वाभ्यामृग्भ्यां द्वे एव ब्रह्मे
 भवेतां । त्रिप्रवृत्तिभिर्ऋग्भिः आचारं यदि कुर्यात् तेनाय-
 माचारः सर्वाणि कर्माण्यतिरिक्तवान् भवति, एकस्य द्वि
 कर्मणः एकैव ऋक् प्राप्ता, तथा सति वज्रभिरनुष्ठानमति-
 रेकः । तस्य सर्वस्य दोषस्य परिहाराय मनसैवाचारयेत्
 मनसोऽप्रतिहतगतितात् । यद्वागादिभिर्न प्राप्तं तत्सर्वं मनसा
 प्राप्तुं शक्यते । दक्षिणाप्राञ्चमित्युदाहृते सूत्रे वाचवीं दिव-
 मारभ्याग्नेय्यां समापनमुक्तं । स एव सूत्रकारः आचारयोः
 पुनरपि द्वे पञ्चान्तरे दर्शितवान् । 'ऋजू प्राञ्चौ होतव्यौ ति-
 र्यञ्चौ वा' इति । तत्र तिर्यक्पक्षं विधत्ते "तिर्यञ्चमाचारच-
 त्यच्छमट्कारं" इति । दक्षिणां दिवमारभ्य उत्तरस्यां समा-
 पनं तिर्यङ्गं । प्रतीच्यामारभ्य प्राच्यां समापने सति एकस्या एव

समिध उपरि घृतं पतेत् तथा सति समिदन्तराणामस्यर्णात्
 क्खम्बट्कारो वैयर्थ्यं भवेत् । तस्मादक्खम्बट्कारं यथा भवति
 तथा होतव्यं । तिर्यक्त्वे सति सर्वसमित्संस्पर्शात् वैयर्थ्यं न
 भवति । मनसाधारयतीति यद्विहितं तदेव पुनः प्रशंसति
 “वाक् च मनस्यार्तिथेतामहं देवेभ्यो हव्यं वहामीति वाग-
 ब्रवीदहं देवेभ्य इति मनस्यौ प्रजापतिं प्रअमैताः सोऽब्रवीत्
 प्रजापतिर्दूतीरेव त्वं मनसोऽसि यद्धि मनसा ध्यायति तदाचा
 वदतीति तत् खलु तुभ्यं न वाचा जुहवन्नित्यब्रवीत् तस्मा-
 न्नमसा प्रजापतये जुह्वति मन इव हि प्रजापतिः प्रजापते-
 राष्ट्रै” इति । आर्तिरतित्रयः तामिच्छेतां । सैवार्तिः स्पष्टी-
 क्रियते अहं देवेभ्यो हव्यं वहामीति वाक्येन, ततो वाक् च
 मनस्येत्येतौ हविर्वहननिर्णयाय प्रअं कर्तुं प्रजापतिं प्राप्नुतां,
 स प्रजापतिर्वाचमब्रवीत् । हे वाक् त्वं मनसः दूतीरेवासि
 दासीभूतैवासि न तु स्वतन्त्रा । तत्कथमित्युच्यते, यस्मांश्लोके
 पुरुषो यत् पूर्वं मनसा ध्यायति तत् पश्चादाचा वदति । त-
 स्मादाचो दूतीत्वमेवेति । अनन्तरं क्रुद्धा वाक् अब्रवीत्, हे
 प्रजापते यद्यहं दूती तर्हि तुभ्यं कोऽपि वाचा मा जुहोत्विति ।
 तस्मात् आचारं प्रजापतये मनसा जुह्वति । यथा मनः सङ्क-
 ल्पेन कार्यं साधयति तथा प्रजापतिरपि । अतः सादृश्यात्
 मनसा होमः प्रजापतेराष्ट्रै भवति । यदुक्तं सूत्रकारेण
 ‘इभ्यसन्नह्नैः सह स्पृष्टेते स्पृष्टैर्वा आग्नीध्रोऽनुपरिक्रामन्
 परिधीन् यथापरिधि तमन्वयं चिस्त्रिः संमृज्य’ इति । तदेतत्

संमार्जनं स्थेनसहितैरिभसस्रहनदर्भैः कर्तव्यमिति विधत्ते
 “परिधीनसम्प्राप्तं पुनात्येवैनाम्” इति । क्रमेणैकैकस्य परिधेः
 सम्प्राजनावृत्तिं विधत्ते “त्रिर्मध्यमं त्रयो वै प्राणाः प्राणा-
 नेवाभिजयति त्रिर्दक्षिणार्धं त्रय इमे लोका इमानेव लो-
 कानभिजयति त्रिरुत्तरार्धं त्रयो वै देवयानाः पन्थानस्ता-
 नेवाभिजयति” इति । प्राणापानव्याना इति त्रित्वं । लोक-
 त्रित्वं प्रसिद्धं । स्वर्गलोकयमलोकब्रह्मलोकविषयाः त्रयः
 पन्थानः, तत्र यमलोकविषयस्य परिहारो जयः, इतरयाः
 प्राप्तिर्जयः । त्रित्वसाम्बात् तज्जय इति सूयते । यदुक्तं सू-
 चकारेण ‘वेदेनाग्निं त्रिरुपवाज्य’ इति तदेतद्विधत्ते “त्रि-
 रुपवाजयति त्रयो वै देवलोका देवलोकानेवाभिजयति”
 इति । देवलोकानां त्रित्वं तदभिजयस्य मार्गत्रयवद्-
 व्याख्येयं । त्रिषु परिधिषु वज्रौ च येयं प्रत्येकं त्रिः क्रिया-
 वृत्तिः तामेकीकृत्य प्रशंसति “द्वादश सम्पद्यन्ते द्वादश मासाः
 संवत्सरः संवत्सरमेव प्रीणात्यथो संवत्सरमेवास्मा उपदधाति
 सुवर्गस्य लोकस्य समष्टौ” इति । न केवलं संवत्सरदेवतायाः
 प्रीतिः किन्तु तत् संवत्सरं यजमानार्थं कर्मानुष्ठानकालत्वेन
 सम्पादयति, तच्च स्वर्गलोकप्राप्तौ भवति । पूर्वत्र विहितं ति-
 र्यञ्चमाधारमनूय प्रशंसति “आधारमाधारयति तिर इव वै
 सुवर्गो लोकः सुवर्गमेवास्मै लोकं प्ररोचयति” इति । प्राप्नु-
 सेन यजमानेन दृश्यमानः स्वर्गो लोको दक्षिणेत्तराथामेन
 प्रतीयमानत्वात् तिर इव भवति । अतस्तिर्यगाधारेण यज-

मानाय स्मर्गमुत्पादितवान् भवति । अथवा सुधाघा-
 रस्य द्वितीयस्थायं विधिर्द्रष्टव्यः । आघारे गुणान्तरद्वयं
 विधत्ते “अजुमाघारवत्यजुरिव हि प्राणः सन्ततमाघारवति
 प्राणानामस्माद्यस्य सन्तत्या अथो रक्षसामपहत्यै” इति ।
 दक्षिणां दिग्भारम्भ उत्तरदिगवसानपर्यन्तं आघारधाराया
 वक्तृत्वं यथा न भवति यथा च विच्छेदो न भवति तथा
 कुर्वात् । प्राणवायुश्च हृदयमारम्भ मुखे निःसरन् वाम-
 दक्षिणपार्श्वयोरप्रवेगेन अजुरेव भवति सन्ततश्च भवति । अतः
 प्राणस्याजस्य च सन्तत्यै सम्पद्यते, किञ्च सान्तत्येन रक्षसामव-
 काशाभावात् अपहतिर्भवति । अजुलस्य नित्यप्रयोगाज्जलात्
 कामत्वेन वक्तृत्वं विधत्ते “यं कामयेत प्रमायुकः स्यादिति
 जिह्वां तस्याघारयेत् प्राणमेवास्माज्जिह्वां नश्यति ताजक् प्रमी-
 यते” इति । यं यजमानमुद्दिश्य मरणं कामयेत तस्य जिह्वां
 वक्तृत्वं यथा भवति तथाघारयेत् तेन वक्तृत्वेनास्मात् यजमानात्
 प्राणं वामादिपार्श्वदिशाङ्गीषु प्रविश्य वक्तृत्वं प्रापयति । तेन
 आक्षेपरोधेन तदानीमेवासौ क्षियते । आघारप्रेषेण भुवाया-
 मञ्जन्मं विधत्ते “त्रिरो वा एतद्यज्ञस्य अदाघार आत्मा भुवा
 आघारमाचार्य भुवाऽ समनत्वात्मन्नेव यज्ञस्य त्रिरः प्रति-
 हधाति” इति । स्वात्मस्वानीयायां भुवायां यज्ञत्रिरः-
 स्वानीयस्याघारस्य प्रक्षेपे सति स्वस्मिन्नेव यज्ञत्रिरः स्थापित-
 वान् भवति । ननु परिधिष्वभ्यार्जनादयः पौरोडात्रिककाण्डे-
 ऽपि विहिताः । बाढ । तच्च ह्यनुक्रमेण मन्त्राणां व्याख्यायमान-

त्वात् । भुवनमसीत्यादिमन्त्रव्याख्यानावसरे युक्ता एतद्विधयः ।
 इह तु तदनुवादेन प्रत्यभिज्ञाप्य तेष्वनुवाद्यो गुणविशेषाः वि-
 धीयन्ते । ततो नास्ति पुनरुक्तिदोषः । अत एवोक्तानुवादकत्वाद-
 नुवाद्याद्यमेतदिति सम्प्रदायविदः । यदुक्तं सूत्रकारेण “ऊर्द्ध-
 स्विष्टन् होतारं वृणीतेऽग्निर्देवो होता देवान् यच्चद्विदाऽ-
 स्विकित्वाऽनुष्वङ्गरतवदमुवदमुवदिति यथार्थेणो यजमानः”
 इति । ‘इत ऊर्द्धान्ध्वर्युर्वृणीतेऽमुतोऽर्वाणो होता’ इति च । अ-
 स्थायमर्थः । यजमानस्य यादृशान्यार्थेष्वपि तादृशानि होतारं
 प्रति अमुवदमुवदिति तत्तस्मान्मपुरःसरं प्रयोक्तव्यानि । तदिद-
 मन्ध्वर्युकर्तृकं होतृविषयं वरणं, सामिधेनीप्रस्तावे त्वार्थेयं वृणीत
 इति होतृकर्तृकमग्निविषयं वरणमुक्तं, तयोरयं विशेषः ।
 अर्वाक्षमारभ्य इत ऊर्द्धानुत्तरोत्तरान्ध्वर्युर्वृणीते । होता तु
 उत्तममारभ्याधस्तान् वृणीते । तद्यथा । भार्गवव्यावनाश्र-
 वानैर्वज्रामदम्येत्येवं होतृकर्तृकं पूर्वमुदाहृतं । अन्ध्वर्युकर्तृके
 तु मनुष्वङ्गरतवदित्यन्तं मन्त्रं पठित्वा जमदग्निवदूर्ववदप्र-
 वानवक्ष्यवनवङ्गुवदिति प्रयोक्तव्यमिति । तदिदमन्ध्वर्युकर्तृकं
 होतृविषयं वरणं विधत्ते “अग्निर्देवानां दूत आसीद्देव्योऽसु-
 राणां तौ प्रजापतिं प्रअमैताऽ स प्रजापतिर्ग्राह्यामन्नवीदेत-
 दिन्नूहीत्याश्रावयेतोदं देवाः शृणुतेति वाव तदन्नवीदग्निर्देवो
 होतेति च एव देवानां तमवृणीत ततो देवा अभवन् परा-
 सुरा यक्षैवं विदुषः प्रवरं प्रवृणते भवत्यात्मना परास्य भ्रा-

* ऊर्द्धगमासीनं होतारमिति तै० ।

दृश्यो भवति” इति । दिविधो अग्निः मानुषो दैव्यस्येति ।
 भूलोके वर्तमानो होमसाधनभूतो मानुषोऽग्निः । स च दे-
 वानां हविर्वहनेन तदीयो दूत आसीत् । दिवि वर्तमानो
 दैव्यः, स चान्यत्रापि श्रूयते ‘दिवानाको नामाग्निः । तस्य विप्रुषो
 भागधेयं’ इति । स चासुराणां हितमाचरन् तदीयो दूत आ-
 सीत् । तावुभावावयोः कस्य दौत्यमुचितमिति प्रश्नमभिलक्ष्य
 प्रजापतिं प्राप्नुतां । तत्र योऽयं मानुषोऽग्निः स ब्राह्मणः, ब्रह्म-
 णि वेदे विहितं कर्म साधयितुं प्रवृत्तत्वात् । दैव्यस्तु असु-
 राणां कर्म साधयितुं प्रवृत्तत्वादासुर इत्युच्यते न तु ब्राह्मण
 इति । तयोर्मध्ये ब्राह्मणमग्निं प्रति प्रजापतिरब्रवीत् । हे मा-
 नुषाग्ने त्वमेव दूत्यमर्हसि तस्मात् त्वमेव यागे वक्तव्यमेतत्
 सर्वं ब्रूहीति । किं तत् सर्वमिति तदुच्यते । होतारं प्रत्यध्वर्यु-
 राश्रावयेति प्रयुक्ते । तस्य प्रयोगस्याभिप्रायः कथ्यते । हे देवाः
 इदं यजमानसम्बन्धि हविर्दानं शृणुतेत्येतमर्थमेव होतर्ब्रूही-
 त्यभिप्रेत्य तदाश्रवणवाक्यं हे होतस्त्वां प्रत्यध्वर्युरब्रवीत् ।
 तस्मात् त्वमेव याज्यापाठमुखेन देवानां श्रवणं यथा भवति
 तथा होत्रमेतत् सर्वं त्वमेव ब्रूहीति । चासुरं प्रत्यध्वर्युणाश्रा-
 वयेत्यनुक्तत्वादसौ याज्यादिकं मा ब्रवीदित्यभिप्रायः । य-
 स्मात् प्रजापतिर्ब्राह्मणाग्निरवरणं कृतवान् तस्माद्देवा उत्कृष्टा
 अभवन्, पराभूता असुराः । प्रशंसति “यद्ब्राह्मणस्य ब्राह्म-
 णस्य प्रश्नमेयातां ब्राह्मणायाधिरूपायद्ब्राह्मणायाध्याहात्मने-
 ऽध्याह यद्ब्राह्मणं पराहात्मानं पराह तस्माद्ब्राह्मणो न

परोक्षः” इति । यदि लोके ब्राह्मणाब्राह्मणौ विवदमानौ
अहमेवाधिक इति अधिविषयं प्रश्नं कर्तुं कश्चिदभिज्ञं
प्रत्यागच्छेतां तदानीं सोऽभिज्ञो ब्राह्मणस्यैवाधिकं ब्रूयात्
तेन वक्तुः स्वस्यैवाधिकं सम्पादितं भवति । ब्राह्मणस्य परा-
भववचने स्वस्यैव पराभव उक्तो भवति । तस्मात् कदाचिदपि
ब्राह्मणः पराभवविषयो न कर्तव्यः । सोऽयं प्रासङ्गिकः पुद्-
गार्थो विधिर्द्रष्टव्यः ॥

अत्र मीमांसा । तृतीयाध्यायस्य चतुर्थपादे चिन्तितं ।

निवीतं तु मनुष्याणां विधिवैषोऽर्थवादकः ।

अपूर्वत्वात् प्रकरणात् क्रतोर्वापि विधीयते ॥

प्राप्तं निवीतं मर्त्येषु प्रायेणैतस्य दर्शनात् ।

उपवीतविधावेकवाक्यत्वादर्थवादता ॥

दर्शपूर्णमासयोः श्रूयते ‘निवीतं मनुष्याणां प्राचीनावीतं
पितृणामुपवीतं देवानामुपव्ययते देवलक्ष्ममेव तत् कुरुते’ इति ।
तत्र निवीतस्य पूर्वं मानान्तरेणाप्राप्तत्वात् विधेयत्वमभ्युपेत्यं ।
तच्च निवीतं मनुष्याणामिति षष्ठ्या पुद्गलार्थत्वेन विधीयते
इत्येकः पूर्वः पक्षः । अस्मिन् पक्षे मनुष्यसम्बन्धो द्विविधः सु-
वर्णधारणवत् सर्वपुद्गलार्थ इत्येकः प्रकारः । उपवीतप्राचीना-
वीतयोः क्रतुप्रवेशरहितयोः स्वतन्त्रदैविकपैतृककर्मणोरपि दर्श-
नात् तत्साहचर्येण स्वतन्त्र आचार्यातिथ्यादिमनुष्यविषये कर्मणि
निवीतमित्यपरः प्रकारः । प्रकरणबलात् यागधर्म इति
द्वितीयः पूर्वः पक्षः । अस्मिन् पक्षे मनुष्यग्रहणं कर्तृसम्बन्धानु-

वादः । षष्ठीश्रुतिप्रकरणयोरविरोधादुभयावस्थानेन क्रतुस-
म्बन्धिमनुष्यधर्म इति पञ्चान्तरमुदेति तच्च द्विविधं । सोहि-
तोष्णीषादिवत् अतिगर्भं इत्येकः प्रकारः । क्रतावेव चक्ष-
नुष्यप्रधानं कर्मान्वाहार्यदानादि तद्गुर्मले सति उपवीत-
साहचर्यमप्यनुगृह्यत इत्यपरः । सर्वथा निवीतं नार्थवाद
इत्येवं प्राप्ते ब्रूमः । अत्र प्रतीयमानं निवीतादिकं वासोवि-
षयं, न तु चित्तसूत्रविषयं । अजिगं वासो वा दक्षिणत उप-
वीयेत्यनेन सदृशत्वात् । वस्त्रस्य च निवीतं सौकर्याय प्राप्तं ।
अत्र प्राचीनावीतोपवीतयोरवस्थमेकस्मिन् पार्श्वे वस्त्रमधःपतेत्,
अतः प्राप्तेऽर्थे मनुष्याणामिति षष्ठीश्रुतिर्न विधायिका । न च
प्रकरणात् क्लृप्तत्वेन विधिः वाक्यभेदप्रसङ्गात् । उपवीतं ता-
वद्विधीयते । अन्यथा देवस्यस्यमेव तत् कुर्वत इति प्रश्नसा-
धैर्य्यापत्तेः । तस्मिंश्चोपवीतविधावर्थवादत्वेन निवीतप्राचीना-
वीतयोरेकवाक्यत्वसम्भवे पृथग्विधानमयुक्तं । निवीतप्राचीना-
वीते मनुष्यपितृविषयत्वाद्वैविके कर्मण्ययोग्ये उपवीतं तु यो-
ग्यमिति व्यतिरेकमुखेन स्थावकं निवीतं । तस्मादर्थवादः ।
उपव्ययत इत्यस्य तु विधित्वं प्रथमकाण्डस्याद्यानुवाके चिन्तितं ।

तृतीयाध्यायस्यैव प्रथमपादे चिन्तितं ।

उपव्ययत इत्यस्य सामिधेन्यङ्गताऽथवा ।

दर्शाङ्गता प्रक्षियैवाऽवान्तराऽतोऽस्त्रिहायिमः ॥

सिद्धादग्नेरङ्गभूतैर्निर्वित्सञ्चकमन्त्रकैः ।

विष्कंदे सति दर्शाङ्गं महाप्रकरणोक्तितः ॥

दर्शपूर्णमासप्रकरणे 'विश्वरूपो वै त्वाङ्गः' इत्यस्मिन् प्रपाठके सप्तमाष्टमयोरनुवाकयोः सामिधेनीब्राह्मणमाध्यातं । नवमे निवित्संज्ञकानां 'अग्ने महाः असि ब्राह्मण भारत' इत्यादीनां मन्त्राणां ब्राह्मणं । दशमे काम्वाः सामिधेनीपक्षाः । एकादशे त्वपवीतमेवं विहितं 'निवीतं मनुष्याणां प्राचीनावीतं पित्र-
णामुपवीतं देवानामुपव्ययते देवलक्ष्ममेव तत् कुरुते' इति । तत्र पूर्वन्यायेन सामिधेनीप्रकरणस्यावान्तरस्य श्लोकारात् सामिधेन्यङ्गत्वमुपवीतस्येति चेत् । न, निविद्ब्राह्मणेन सामि-
धेनीप्रकरणस्य विच्छिन्नत्वात् । न च निविदामपि सामिधेन्य-
ङ्गतया तत्प्रकरणपाठादविच्छेदकत्वमिति वाच्यं । लिङ्गेन नि-
विदामन्यङ्गत्वावगतत्वात् । आहुत्यधिकरणभूतमग्निं समोध्य 'महाः असि' इत्यादिभिर्निविदाक्षीरग्रेहस्ताहजननाय तद्गुणा
आवेद्यन्ते । अत एव निर्वचनमेवं श्रूयते 'निविद्विर्न्यवेदयन् ।
तन्निविदां निवित्त्वं' इति । ननु सम्यगिध्यतेऽग्निर्याभिर्ह्यग्निभ-
क्षाः सामिधेन्य इति व्युत्पत्त्या ता अप्यत्र ज्वलनद्वारे-
णान्यर्था एवेति चेत् भवतु नाम नैतावता परस्परमङ्गाङ्गि-
भावः । ननु विच्छिद्यतां सामिधेनीप्रकरणं निवित्प्रकरणेन
उपवीतस्य निविदङ्गत्वं स्यादिति चेत् । न, पूर्वोत्तरानुवाकयो-
र्निविदामश्रवणेन प्रकरणाभावात् । सन्निधिना तदङ्गत्वमिति
चेत् । न, काम्यसामिधेनीभिर्यवहितत्वात् । न च काम्यसामि-
धेन्यङ्गता शङ्कतीया सन्निधितः प्रकरणस्य प्रबलत्वात् । तस्मा-
दिह प्रयाजन्यायाभावान्नहाप्रकरणेन दर्शपूर्णमासाङ्गमुपवीतं ।

तत्रैव चतुर्थपादे चिन्तितं ।

सर्वार्थमुत दर्शार्थमुपव्ययत इत्यदः ।

सर्वार्थमग्निहोत्रे स्यादुपवीतीति सिद्धतः ॥

दर्शार्थं प्रकरणात्सिद्धे स्यात् सिद्धिरन्यथा ।

दोहं मृताग्निहोत्रस्य सोतुमेतदनूदितं ॥

‘यज्ञोपवीती हि देवेभ्यो दोहयति’ इत्येवमग्निहोत्रे यज्ञोपवीतस्य सिद्धवदनुवादेन सिद्धेन सर्वकर्मार्थमुपवीतमिति चेत् । न, सिद्धस्यान्यथोपपत्तेः । मृताग्निहोत्रं तस्मिन् दिनेऽन्येन ह्ययते । तत्र प्राचीनावीती दोहयेदिति विधाय तस्य स्तुतये यज्ञोपवीतीत्यादि अनूदितं, अतो सिद्धाभासेन बाधासम्भवात् प्रकरणाद्दर्शपूर्णमासाङ्गमुपवीतं ।

द्वादशाध्यायस्य तृतीयपादे चिन्तितं ।

अजुत्वादय आचारे विकल्पन्ते न वाऽयिमः ।

एकार्थत्वाददृष्टार्थभेदात् सम्भवतोऽन्तिमः ॥

दर्शपूर्णमासयोरान्वायते ‘अजुमाधारयति सन्ततमाधारयति आचारमाधारयति’ इति । तेषामजुत्वादीनामाचारोपकारद्वारा कार्यस्यैकत्वादिकल्प इति चेत् । न, दृष्टद्वारभेदाभावेऽप्यदृष्टार्थभेदात् सहानुष्ठानसम्भवाच्च न विकल्पः ।

तत्रैवान्यचिन्तितं ।

आचारे मन्त्रसाहित्यं धारा वा सन्तताऽयिमः ।

कर्मैकत्वान्नाज्यधारानैरन्तर्यस्य सम्भवात् ॥

‘सन्ततमाधारयति’ इत्यत्र पूर्ववदाहुतिनैरन्तर्यं न सम्भवति

आहुतेरेकत्वात् । अतो मन्त्रकर्मसाहित्यस्यैव सन्ततशब्दार्थत्वात्
मन्त्रादौ कर्मोपक्रम इति चेत् । मैवं, धार्यमाणस्याज्यस्य बिन्दु-
नैरन्तर्यस्य सन्ततशब्दार्थत्वसम्भवात् । न च प्रयाजाद्याहुति-
स्यपि नैरन्तर्यमस्तीति शङ्कं । तत्र विच्छिद्य विच्छिद्य बिन्दु-
पातेऽपि कर्मवैफल्याभावात् । अत्र तु न तथेति कर्मवैषम्यं ।
तथा सत्याघाराय यदाज्यं जुह्वा गृहीतं तत् सर्वं अनैरवि-
च्छेदेन आहवनीये पातयेदिति सन्ततशब्दार्थः । यदि मन्त्र-
कर्मणोः सहोपक्रमः स्यात् तदानीमनेन मन्त्रेणेति तृतीया-
श्रुत्युक्तं पूर्वकाखवर्तित्वसूचणं मन्त्रस्य करणत्वं हीयेत । तस्मात्
पूर्ववन्मन्त्रान्ते कर्मसन्निपातः ॥

इति माधवीये वेदार्थप्रकाशे छण्यजुःसंहिताभाष्ये द्वि-
तीयकाण्डे पञ्चमप्रपाठके एकादशोऽनुवाकः ॥ * ॥

आयुष्ट आयुर्दा अम्र आय्यायस्व सं तेऽव ते हेड
उदुत्तमे प्र णो देव्या नो दिवोऽग्नाविष्णू अग्नाविष्णू ।
इमं मे वरुण तत्त्वा याम्युदुत्यं चिचं । अपां नपादा ह्य-
स्थादुपस्थं जिह्मानामूर्द्धो विद्युतं वसानः । तस्य ज्येष्ठं
महिमानं वहन्तीर्हिरण्यवर्णाः परियन्ति यज्ञीः सं ॥

॥ १ ॥

अन्या यन्त्यपयन्त्यन्याः समानमूर्वं नद्यः पृणन्ति ।

तमू शुचिः शुचयो दीदिवाः समपां नपातं परितस्थ-
 रापः । तमस्मेरा युवतयो युवानं मर्मज्यमानाः परि-
 यन्त्यापः । स शुक्लेण शिक्वना, रेवदग्निर्दीदायानिधो
 घृतनिर्णिगप्सु । इन्द्रावरुणयोरहः सन्नाजोरव आ-
 वृणो । ता ना मृडात ईदृशे । इन्द्रावरुणा युवमध्वरा-
 य नः ॥ २ ॥

विश्वे जनाय महि शमं यच्छतं । दीर्घप्रयज्युमति
 यो वनुष्यति वयं जयेम पृतनासु दूढ्यः । आ नो मि-
 चावरुणा प्रवाहवा । त्वं नो अग्ने वरुणस्य विद्वान्
 देवस्य हेडोऽवयासिसीष्ठाः । यजिष्ठो वह्नितमः शो-
 शुचानो विश्वा देवाः सि प्रमुमुग्ध्यस्मत् । स त्वं नो
 अग्नेऽवमो भवोती नेदिष्ठो अस्या उषसो व्युष्टौ । अव-
 यत्स नो वरुणं ॥ ३ ॥

रराणो । वोहि मृडीकः सुहवो न रधि । प्र प्राय-
 मग्निर्भरतस्य शृण्वे वि यत् सूर्यो न रोचते बृहद्वाः ।
 अभि यः पूरुं पृतनासु तस्यौ दीदाय दैव्यो अतिथिः
 शिवो नः । प्र ते यस्मि प्र त इयर्मि मन्म भुवो यथा
 वन्द्यो नो हवेषु धन्वन्निव प्रपा असि त्वमग्न इ-
 यस्मवे पूरवे प्रल राजन् ॥ ४ ॥

वि पाजसा वि ज्योतिषा । स त्वमग्ने प्रतीकेन प्र-
 त्यौष यातुधान्यः । उरुक्षयेषु दीद्यत् । तः सुप्रतीकः
 सुहृशः स्वञ्चमविद्वांसो विदुष्टरः सपेम । स यक्ष-
 द्विश्वा वयुनानि विद्वान् प्र हव्यमग्निरमृतेषु वोचत् ।
 अः होमुचे विवेष यन्मा वि न इन्द्रेन्द्र क्षचमिन्द्रियाणि
 शतक्रतोऽनु ते दायि ॥ ५ ॥

यद्भीः समध्वराय नो वरुणः राजः श्वतुश्चत्वारि-
 शच्च ॥

विश्वरूपस्त्वष्ट्रेन्द्रं वृचं ब्रह्मवादिनः स त्वै नासौ-
 मयाज्येष वै देवरथो देवा वै नर्चि नायज्ञोऽग्ने मह्यं
 चीन्निवीतमायुष्टे द्वादश ॥ १२ ॥

विश्वरूपो नैनः शीतरूरावद्यवसु पूर्वद्युर्वाजा
 इत्यग्ने महान्निवीतमन्या यन्ति चतुःसप्ततिः ॥ ७४ ॥

इति तैत्तिरीयसंहितायां द्वितीयकाण्डे पञ्चम-
 प्रपाठके द्वादशोऽनुवाकः ॥ * ॥

पञ्चमप्रपाठकः सम्पूर्णः ॥

हेतुर्नियम आचारसोक्तमेकादशे इयं ।

अथ द्वादशे काम्येष्टियाज्यानुवाक्या उच्यन्ते । अतीते द्वा-
तीयप्रपाठके (अ०११) इदमाद्यातं 'यो ज्योगामयावी स्याद्यो वा
कामयेत सर्वमायुरियामिति तस्मा एतामिष्टिं निर्वपेदाग्नेयम-
ष्टाकपाक्षः सौम्यं चरुं वारुणं दशकपाक्षः सारस्वतं चरुमाग्रा-
वैष्णवमेकादशकपाक्षं' इति । तथा (अ०१२) 'यावतोऽश्वाङ् प्रति-
गृहीयात् तावतो वारुणान् चतुष्कपाक्षान्निर्वपेत्' इति च ।
'यद्यपरं प्रतिग्राही स्यात् सौर्यमेककपाक्षमनुनिर्वपेत्' इति ।
एतेषु सप्तसु इविषु क्रमेण याज्यानुवाक्याप्रतीकानि दर्शयति
“आयुष्ट आयुर्दा अग्न आष्यायस्व सं तेऽव ते हेड उदुत्तमं
प्र णो देव्या नो दिवोऽग्नाविष्णू अग्नाविष्णू इमं मे वरुण तत् त्वा
याम्बुदु त्वं चिचं” इति । तत्राग्नेयस्य 'आयुष्टे विम्वतोऽदधत्' इति
पुरोऽनुवाक्या । 'आयुर्दा अग्ने इविषो जुषाणः' इति याज्या ।
तदुभयं 'त्वमग्ने इद्रः' इत्यनुवाके व्याख्यातं । सौम्यस्य तु 'आष्या-
यस्व समेतु ते' इति पुरोऽनुवाक्या । 'सं ते पयाःसि समु यन्तु
वाजाः' इति याज्या । एतदुभयं चतुर्थकाण्डे 'मा नो हिंसीत'
इत्यनुवाके व्याख्यास्यते । वारुणं दशकपाक्षमित्यस्य 'अव ते हेडः'
इति पुरोऽनुवाक्या । 'उदुत्तमं' इति याज्या । एतच्चोभयं 'वैश्वानरो
नः' इत्यनुवाके व्याख्यातं । सारस्वतस्य 'प्र णो देवोः' इत्यनुवाक्या ।
'आ नो दिवो वृधतः' इति याज्या । आग्रावैष्णवस्य 'अग्नाविष्णू
महि तदां' इति पुरोऽनुवाक्या । 'अग्नाविष्णू महि धाम' इति
याज्या । चतुष्टयमप्येतत् प्रथमकाण्डस्यान्याननुवाके व्याख्यातं ।

वारुणचतुष्कपासस्य 'इमं मे वरुण शुधी' इति पुरोऽनुवाक्या ।
 'तत्त्वा यामि' इति याज्या । एतच्चोभयमस्मिन्नेव काण्डे प्रथम-
 प्रपाठकस्यान्यानुवाके व्याख्यातं । सौर्यस्य 'उदु त्वं जात-
 वेदसं' इति पुरोऽनुवाक्या । 'चित्रं देवानां' इति याज्या ।
 एतच्चोभयं पूर्वकाण्डस्य चतुर्थप्रपाठके (अ०४३) व्याख्यातं ।
 अथ 'अपोनग्रीयं चहं पुनरेत्य निर्वपेत्' इत्यस्य पुरोऽनुवा-
 क्यमाह "अपां नपादा अस्यादुपस्थं जिह्मानामूर्द्ध्वं वि-
 द्युतं वसानः । तस्य ज्येष्ठं महिमानं वहन्तीर्हिरण्यवर्णाः
 परियन्ति यङ्गीः" इति । अपामुदकानां नपात् अविनाशयिता
 तथाविधनामकः कश्चिद्देवः उपस्थं स्वस्योपवेग्नस्नानं आस्यात्
 आतिष्ठति प्राप्नोतीत्यर्थः । कीदृशो देवः जिह्मानामूर्द्ध्वः आ-
 वर्तकूपेण कुटिलगतोनामुदकानामुपरिवर्तमानः । विद्युतं
 वसानः मेघमण्डलमध्ये उपविष्टत्वाद्विद्युदेव तस्याच्छादकं वस्त्रं,
 आपश्च तं देवं परियन्ति परितो व्याप्य वर्तन्ते । कीदृशश्च
 आपः तस्य देवस्य ज्येष्ठं प्रशस्तं महिमानं माहात्म्यं वहन्ती-
 र्धारयन्त्यः । बल्लस्रवृक्षा स्वकीयस्य स्वामिनः तस्य देवस्य
 माहात्म्यं स्थापयन्त्य इत्यर्थः । हिरण्यवर्णाः बहूनां विद्युतां
 मध्ये वर्तमानत्वात् हेमवर्णत्वं । यङ्गीः महत्यः । तत्रैव याज्या-
 माह "समन्या यन्युपयन्यन्त्याः समानमूर्ध्वं नद्यः पृणन्ति । तमू
 शुचिः शुचयो दीदिवाः समपां नपातं परितस्तुरापः" इति ।
 अन्याः काश्चिदापः संयन्ति परस्परं सङ्गताः प्रवाहरूपेण
 गच्छन्ति । ताभ्योऽन्याः काश्चिदुपयन्ति प्रवाहमन्तरेण

होतुर्नियम आघारसोक्तमेकादशे इयं ।

अथ द्वादशे काम्येष्टियाज्यानुवाक्या उच्यन्ते । अतीते द्व-
तीयप्रपाठके (अ०११) इदमाद्यातं 'यो ज्योगामयावी स्याद्यो वा
कामयेत सर्वमायुरियामिति तस्मा एतामिष्टिं निर्वपेदाग्नेयम-
ष्टाकपास्तः सौम्यं चरुं वारुणं दशकपास्तः सारस्वतं चरुमाग्रा-
वैष्णवमेकादशकपास्तं' इति । तथा (अ०१२) 'यावतोऽग्नान् प्रति-
मृच्छीयात् तावतो वारुणान् चतुष्कपास्तान्निर्वपेत्' इति च ।
'यद्यपरं प्रतिग्राही स्यात् सौर्यमेककपास्तमनुनिर्वपेत्' इति ।
एतेषु सप्तसु हविःषु क्रमेण याज्यानुवाक्याप्रतीकानि दर्शयति
"आयुष्ट आयुर्दा अग्न आयायस्व सं तेऽव ते हेउ उदुत्तमं
प्र षो देव्या नो दिवोऽग्नाविष्णू अग्नाविष्णू इमं मे वरुण तत् त्वा
याम्नुदु त्वं चिचं" इति । तच्चाग्नेयस्य 'आयुष्टे विश्वतोऽदधत्' इति
पुरोऽनुवाक्या । 'आयुर्दा अग्ने हविषो जुषाणः' इति याज्या ।
तदुभयं 'तमग्ने इद्रः' इत्यनुवाके व्याख्यातं । सौम्यस्य तु 'आया-
यस्व समेतु ते' इति पुरोऽनुवाक्या । 'सं ते पयांसि समु यन्तु
वाजाः' इति याज्या । एतदुभयं चतुर्थकाण्डे 'मा नो हिंसीत्'
इत्यनुवाके व्याख्यास्यते । वारुणं दशकपास्तमित्यस्य 'अव ते हेउः'
इति पुरोऽनुवाक्या । 'उदुत्तमं' इति याज्या । एतच्चोभयं 'वैश्वानरो
नः' इत्यनुवाके व्याख्यातं । सारस्वतस्य 'प्र षो देवीः' इत्यनुवाक्या ।
'आ नो दिवो वृहत्' इति याज्या । आग्रावैष्णवस्य 'अग्नाविष्णू
महि तदां' इति पुरोऽनुवाक्या । 'अग्नाविष्णू महि धाम' इति
याज्या । चतुष्टयमध्येतत् प्रथमकाण्डस्यान्यानुवाके व्याख्यातं ।

वारुणचतुष्कपालस्य 'इमं मे वरुण शुधी' इति पुरोऽनुवाक्या ।
 'तत्त्वा यामि' इति याज्या । एतच्चोभयमस्मिन्नेव काण्डे प्रथम-
 प्रपाठकस्यान्यानुवाके व्याख्यातं । सौर्यस्य 'उदु त्वं जात-
 वेदसं' इति पुरोऽनुवाक्या । 'चित्रं देवानां' इति याज्या ।
 एतच्चोभयं पूर्वकाण्डस्य चतुर्थप्रपाठके (अ०४३) व्याख्यातं ।
 अथ 'अपोनग्रीयं चरं पुनरेत्य निर्वपेत्' इत्यस्य पुरोऽनुवा-
 क्यामाह "अपां नपादा आस्तादुपस्यं जिह्मामामूर्द्धा वि-
 द्युतं वसानः । तस्य ज्येष्ठं महिमानं वहन्तीर्हिरण्यवर्णाः
 परियन्ति यङ्गीः" इति । अपामुदकानां नपात् अविनाशयिता
 तथाविधनामकः कसिदेवः उपस्यं स्वस्योपवेग्नस्नानं आस्तात्
 आतिष्ठति प्राप्नोतीत्यर्थः । कीदृशो देवः जिह्मामामूर्द्धः आ-
 वर्तकूपेण कुटिलगतीनामुदकानामुपरिवर्तमानः । विद्युतं
 वसानः मेघमण्डलमध्ये उपविष्टत्वादिव्युदेव तस्याच्छादकं वस्त्रं,
 आपस्य तं देवं परिचयन्ति परितो व्याप्य वर्तन्ते । कीदृश
 आपः तस्य देवस्य ज्येष्ठं प्रशस्तं महिमानं माहात्म्यं वहन्ती-
 र्धारयन्त्यः । बल्लसदृशा स्वकीयस्य स्वामिनः तस्य देवस्य
 माहात्म्यं स्थापयन्त्य इत्यर्थः । हिरण्यवर्णाः बहूनां विद्युतां
 मध्ये वर्तमानत्वात् हेमवर्णत्वं । यङ्गीः महत्यः । तत्रैव याज्या-
 माह "समन्या यन्युपयन्यन्त्याः समानमूर्ध्वं नद्यः पृणन्ति । तमू
 शुचिः शुचयो दीदिवाः समपां नपातं परितस्तुरापः" इति ।
 अन्याः कासिदापः संयन्ति परस्परं सङ्गताः प्रवाहरूपेण
 गच्छन्ति । ताभ्योऽन्याः कासिदुपयन्ति प्रवाहमन्तरेण

*प्रविष्टा इव तिष्ठन्ति । ऊर्वा वडवाग्नेराधारः समुद्रः, स च वड-
 नीषु स्त्रिरासु चाप्सु समानः, न तावदयं प्रवहन्तीनामपां प्रवेगेन
 वर्धते स्त्रयं, नापि तासामभावे सति स्त्रिराभिरङ्गिः परि-
 क्षीयते । तादृशं समुद्रं नद्यः पृथग्वन्ति स्वप्रवेगेन प्रीणयन्ति ।
 तमू शुचय आपः परितो व्याप्य तस्युः स्थिताः, कीदृशं शुचिं
 बोधयितारं, दीदिवांसं वडवाग्निजनकत्वेन दीप्यमानं, अपां
 नपातं अविनाशयितारं । तत्रैव विकल्पितां याव्यामाह
 “तमसोरा युवतयो युवानं मर्त्यज्यमानाः परियन्त्यापः । स
 शुक्लेण शिक्तना रेवदग्निर्दीदायानिभो घृतनिर्णिमसु” इति ।
 तमपां नपातमापः परिचन्ति । कीदृशं तं युवानं सर्वदा यौव-
 नोपेतं । कीदृश आपः असोराः विडम्बनारूपेण स्त्रायरक्षिताः
 अनुकूला इत्यर्थः । युवतयः सर्वदा यौवनोपेताः, मर्त्यज्यमानाः
 तत्संयोगेन बोध्यमानाः । सोऽपां नपादग्निरनिभः काष्ठरक्षितो
 ऽप्यसु दीदाय दीप्यते । कीदृशः शुक्लेण शिक्तना युक्तः शुद्धेन
 प्रकाशेन युक्तः, रेवत् धनवान्, घृतनिर्णिक् विस्त्रापनेन घृतं
 निर्णेनेति निःशेषेण बोधयतीति घृतनिर्णिक् । ‘यः पाप्मना
 गृहीतः स्यात् तस्मा एतामैन्द्रावरुणीं पयस्यां निर्वपेत्’ इत्य-
 स्याः (का०२।प्र०१।अ०११) पुरोऽनुवाक्यामाह “इन्द्रावरुणयो-
 रद्वयं सस्राजोरव आवृणो । ता नो मृडात ईदृशे” इति ।
 सस्राजोः सम्यक् दीप्यमानयोरिन्द्रावरुणयोरवो रक्षणमह-
 मावृणो सर्वतः प्रार्थये । तौ चेन्द्रावरुणौ ईदृशे रक्षणे प्रवृत्तौ

* उपरिष्ठादिव । इति ते० ।

नोऽस्मान् मृडातः सर्वदा सुखयतां । तत्रैव याज्यामाह
 “इन्द्रावरुणा युवमध्वराय नो विभ्रे जनाय महि ब्रमं यच्छतं ।
 दीर्घप्रयज्युमति यो वनुष्यति वयं जयेम घृतनासु दूढ्यः”
 इति । हे इन्द्रावरुणौ युवां नोऽस्मभ्यं महि ब्रमं महत् सुखं
 आपस्त्रिवारणरूपं यच्छतं । किमर्थं । अध्वराय यागानुष्ठा-
 नाय, विभ्रे प्रजासमृद्धये, जनाय परिवारकजनसिद्धये च, यः
 पाप्मा दीर्घप्रयज्युमति अस्मादीयं दीर्घकालभाविद्यागप्रयोग-
 मतिस्त्वह्नु नोऽस्मान् वनुष्यति पीडयति, वयं तु युवयोरनु-
 यद्वज्रात् घृतनासु पापहतासु पीडासु दूढ्यः दृढतराः अपी-
 ङिताः सन्तः तं पाप्मानं जयेम । पञ्चमकाण्डे मैत्रावरुणा-
 मिच्छा विहिता ‘यथा वै हविः स्कन्दत्येवं वा एष स्कन्दति
 योऽग्निं चित्वा स्त्रियमुपैति मैत्रावरुणामिच्छया यजेत’ इति ।
 तत्र याज्यानुवाक्ययोः प्रतीके दर्शयति “आ नो मित्रावरुणा
 प्र बाहवा” इति । “आ नो मित्रावरुणा घृतैः” इति पुरो-
 ऽनुवाक्या । ‘प्र बाहवा सिद्धतं’ इति याज्या । एतदुभयं ‘अग्ना-
 विष्णू महि तदां’ इत्यनुवाके व्याख्यातं । पुनराधेयप्रकरणे
 आह्वातं ‘वीरहा वा एष देवानां योऽग्निमुदासयते तस्य
 वरुण एवर्षयादाग्निवारुणमेकादन्नकपाक्षमनुनिर्वपेत्’ (का०१।
 प्र०५।अ०२) इति । अत्र पुरोऽनुवाक्यामाह “त्वं नो अग्ने
 वरुणस्य विद्वान् देवस्य हेजोऽवयासिषीष्ठाः । यजिष्ठो वज्रि-
 तमः शोऽनुचानो विद्या देवाःसि प्रमुमुग्धस्वत्” इति ।
 हे अग्ने त्वं नोऽस्माकं भक्तिं विद्वान् सन् वरुणस्य देवस्य

चेजोऽस्मादिष्यं क्रोधमवस्थासिषीष्टाः अपनय । अजिष्टो अतृ-
 तमोऽतिशयेन यागनिष्पादकः, वज्रितमोऽतिशयेन देववि-
 दीढा, शोणुषानोऽत्यन्तं दीप्यमानः, विश्वा देवांसि सर्वान्
 विरोधितान् देवान् अस्मात् प्रमुमुग्धि अस्मत्तः प्रमोचथ ।
 तत्रैव याज्यामाह “स त्वं नो अग्नेऽवमो भवेती नेदिष्टो अस्मा
 उवमो व्युष्टौ । अवयस्व नो वरुणः रराणो वीहि ऋडोकः
 सुहवो न एधि” इति । ये अग्ने स त्वं नोऽस्माकं ऊत्वा रघ-
 जेन अवमो भव रघको भव । कीदृशस्त्वं अस्मा उवमो व्युष्टौ
 नेदिष्टः अद्यतनस्रोतःकालस्रोपरितने प्रातःकाले अत्यन्तं
 प्रत्यावृत्तः नोऽस्माकं वरुणं वरुणेन कृतमभीष्टनिवारकं पापा-
 दिकं अवयस्व नाशय । रराणो रमभाषः सन् ऋडोकं सुख-
 बाधनमस्मादीयं हविः वीहि भवय । ततो नोऽस्माकं सुहव
 एधि सुखेनाङ्गातुं शक्यो भव । ‘यो भ्रातृव्यवान्स्यात् स सार्ध-
 मान एतयेह्या यजेताग्नये प्रवते पुरोडाशमष्टाकपालं निर्वपेद्-
 अग्नये विवाधवतेऽग्नये प्रतीकवते’ (का०२।प्र०४।अ०१) इत्यत्र प्रवतो
 अग्नेर्हविषः पुरोऽनुवाक्यामाह “प्र प्राचमग्निर्भरतस्य ष्टण्णे वि थत्
 सूर्यो न रोचते हृदङ्गाः । अभि यः पूरुं वृतनासु तस्यौ दीदाव
 दैव्यो अतिविः शिवो नः” इति । अथमग्निर्भरतस्य हविर्भ-
 रणवतो यजमानस्याङ्गानं प्र षष्टण्णे अतिप्रकर्षेण ष्टणोतु ।
 यत् सोऽग्निः सूर्यो न सूर्य इव भाः भावमानः सन् हृदङ्गो-
 चते अत्यन्तं दीप्यते । सोऽग्निः वृतनासु यङ्गामेषु पूरुं जष-
 पूर्तिमभितस्यौ सर्वतः करोति सोऽग्निर्नोऽस्माकमतिथिर्दीदाव

भवतु अतिष्ठिरिवेह समानश्चतु । कीदृशोऽग्निर्देवो देवेभ्यो
 हितः, त्रिवः परममङ्गलभूतः । तत्रैव व्याख्यामाह “य ते
 यश्चि प्र त इद्यमि मया भुवो यथा ब्रह्मो नो हवेषु । धन्वश्चि
 प्रया अयि त्वमद्य इत्यक्षे प्रूरे प्रज राजन्” इति । हे अग्ने
 ते तदर्थं प्रयश्चि प्रकर्षेण यजेति तदीयं मया जननं मानस-
 मनुष्यविशेषं प्रकर्षेणैवमि प्राप्नोमि । नोऽन्नाकं हवेषु यानेषु
 ब्रह्मो नमस्कृत्यो यथा भुवो येन प्रकारेण भवति तेन प्र-
 कारेणानुषङ्गमियमीति पूर्वव्याख्यः । हे अग्ने त्वमिद्यमे बहु-
 मिच्छे प्रूरे हविः पूरयिषे यजमानाय प्रियं दातुं धन्वम्
 प्रया इवायि मङ्गलभूतौ शीतकपालीयपूर्णवाद्येभ्योमि । हे प्रज
 पुरातन, हे राजन् दीप्यमान, एतदुभयं वल्लिबिम्बेषां । अथ
 विवाधवतोऽग्नेर्यथापुरोऽनुवाक्ये प्रतीकेन दर्शयति “वि चा-
 क्शसा वि ज्योतिषा” इति । ‘वि पाजसा ह्यग्नौ शोऽनुवाक्यः’
 इत्येषा पुरोऽनुवाक्या । तेषां चतुर्थकाण्डस्य प्रथमप्रपाठके व्या-
 ख्यास्यते । ‘वि ज्योतिषा ह्यग्नौ वात्यसिः’ इति याज्या ‘लघुष्व
 पाजः’ इत्यनुवाक्ये व्याख्याता । अथ प्रतीकवतोऽग्नेर्हविषि पुरो-
 ऽनुवाक्यामाह “स त्वमग्ने प्रतीकेन प्रत्योष चातुधान्वः । उर-
 क्षेषु दीद्यत्” इति । हे अग्ने स त्वं प्रतीकेन कर्मप्रारम्भमात्रेण
 चातुधान्यो राक्षसजातीः सर्वाः प्रत्योष प्रत्येकं दह । कीदृ-
 शस्त्वं, उरक्षेषु विस्तीर्णेषु घानगृहेषु दीद्यत् दीप्यमानः ।
 तत्रैव व्याख्यामाह “त५ सुप्रतीक५ सुहृद५ स्वस्वमविदा५षो
 विदुष्टरं सपेम । स यच्चदिश्या वयुनानि विद्वान् प्र हव्य-

मग्निरमृतेषु वोचत्” इति । वयं तमग्निं सपेम समवेताः प्राप्ता भूयासः । कीदृशमग्निं सुप्रतीकं शोभनोपक्रमं अस्मान् अनुगच्छेत् सुदृष्टकान्तं । सुदृष्टं शोभनकटाक्षेणास्मान् पश्यन्तं । स्रष्टुं अस्मदीये कर्मणि सुदृष्टागच्छन्तं । विदुष्टं अतिव्रजेन भक्तचित्तवेदिनं । यद्यपि वयमविदांसस्मदीयं महिमानं न जानीमः तथापि तं प्राप्ताः स्मः । सोऽग्निर्यच्चत् यष्टुमिच्छतां पुद्-
 वाणां विद्या वयुनानि सर्वानभिप्रायविघ्नेषान् विद्वान् जानन् अवतिष्ठति । अतः सोऽग्निरस्मदीयं हव्यं प्रवोचत् प्रकर्षेण ब्रवीतु । अथ ‘यो भ्रातृव्यवान्स्यात् स स्पर्धमान एतयैषा यजेतेन्द्रायाः होमुचे पुरोडाशमेकादशकपालं निर्वपेदिन्द्राव वैमृधायेन्द्रावेन्द्रियावते’ (का०२।प्र०४।अ०२) इत्येतेषु त्रिषु हविःषु याव्यापुरोऽनुवाक्ययोः प्रतीकानि दर्शयति “अहोमुचे विवेच यस्या वि न इन्द्र इन्द्रमिन्द्रियाणि व्रतक्रतोऽनु ते दायि” इति । ‘अहोमुचे प्रभरेमा’ इत्येषा प्रथमस्य हविषः पुरोऽनुवाक्या । ‘विवेच यस्या’ इति याव्या । ‘वि न इन्द्र मृधः’ इति द्वितीयस्य हविषः पुरोऽनुवाक्या । ‘इन्द्र इन्द्रमभि वामं’ इति याव्या । ‘इन्द्रियाणि व्रतक्रतो’ इति तृतीयस्य हविषः पुरोऽनुवाक्या । ‘अनु ते दायि मधः’ इत्येषा याव्या । तदेतत् षट्कं प्रथम-
 काण्डे षष्ठप्रपाठकेऽन्यानुवाके व्याख्यातं ॥

अथ विनियोगसङ्ग्रहः ।

ज्योगामयाविनो आचुराचुर्दाग्नेयके तथा ।

आप्या सन्ते च सौम्ये स्यादवोदुप्तेति वारुणे ॥

सारस्वते प्र णो ज्ञानोऽग्राग्राग्रावैष्णवे भवेत् ।
 इमं तत्त्वान्नदानीष्टौ उदु चिचं तु सैर्यके ॥
 अर्पा न समपोनमे इन्द्रावेत्यैन्द्रवारुणे ।
 मैत्रावरुण आमित्रायागे त्वा नः प्र वेति च ॥
 पुनराधेयके त्वाग्निवारुणे त्वन्न इत्युभे ।
 प्र प्रेति प्रवदाग्नेये विद्वयं बाधसंयुते ॥
 स त्वं प्रतीकसंयुक्ते अ५ इवित्यैन्द्रयागके ।
 वीन्द्रेति वैमृधे होन्द्रियागु ते त्तिन्द्रियावते ॥
 मन्त्रा अस्त्रिन्ननुवाके पञ्चचिंशदुदीरिताः ॥
 वेदार्थस्य प्रकाशेन तमो हार्दं निवारयन् ।
 पुमर्थीश्चतुरो देयादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
 यकाण्डे पञ्चमप्रपाठके द्वादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
 भुक्तभूपालसाम्राज्यधुरन्धरेण सायणाचार्येण विरचिते माध-
 वीये वेदार्थप्रकाशनामकतैत्तिरीययजुःसंहिताभाष्ये द्वितीय-
 काण्डे पञ्चमः प्रपाठकः सम्पूर्णः ॥ ० ॥

अथ तैत्तिरीयसंहिताभाष्ये

द्वितीयकाण्डे षष्ठप्रपाठके

प्रथमोऽनुवाकः ।

॥ हरिः ॐ ॥

स॒मिधो॑ यजति वस॒न्तमे॒वतू॑नामव॒रुन्धे॒ तनू॑नपातं
यजति ग्री॒ष्ममे॒वाव॑रुन्ध इ॒डो यजति॑ ब॒र्षा ए॒वाव॑रुन्धे
ब॒र्हिर्यजति॑ श॒रद॑मे॒वाव॑रुन्धे स्वाहा॒कारं॑ यजति हे॒-
म॒न्तमे॒वाव॑रुन्धे तस्मात् स्वाहा॒हता॑ हेम॒न् प॒ञ्चवोऽव॑-
सीदन्ति स॒मिधो॑ यजत्यु॒षस॑ ए॒व दे॒वता॑नामव॒रुन्धे॒
तनू॑नपातं यजति य॒ज्ञमे॒वाव॑रुन्धे ॥ १ ॥

इ॒डो यजति॑ प॒शूमे॒वाव॑रुन्धे ब॒र्हिर्यजति॑ पु॒जामे॒-
वाव॑रुन्धे स॒मान॑यत उप॒भृत॑स्तेजो वा आ॒ज्यं पु॒जा
ब॒र्हिः पु॒जास्वे॒व तेजो॑ दधाति स्वाहा॒कारं॑ यजति वा॒-
च॑मे॒वाव॑रुन्धे द॒श स॒म्पद्य॑न्ते द॒शाक्ष॑रा वि॒राड॑न्नं वि॒-
रा॒जि॒राजै॒वान्नाद्य॑मव॒रुन्धे॒ स॒मिधो॑ यजत्य॒स्मिन्ने॒व लो॒के
प्र॒ति॒तिष्ठ॑ति तनू॑नपातं यजति ॥ २ ॥

यज्ञ ए॒वान्तरि॑ष्ठे प्र॒तिति॑ष्ठती॒डो य॑जति प॒शुष्वे॒व
प्र॒तिति॑ष्ठति ब॒र्हिर्य॑जति य ए॒व दे॒व्यानाः प॒न्थान॑-
स्तेष्वे॒व प्र॒तिति॑ष्ठति स्वा॒हाका॑रं य॒जति सु॒वर्ग ए॒व लो॒के
प्र॒तिति॑ष्ठत्ये॒तावन्तो॑ वै दे॒वलो॒कास्तेष्वे॒व य॒थापूर्वं प्र॑-
ति॒तिष्ठ॑ति दे॒वासुरा ए॒षु लो॒केष्व॑स्पर्धन्त॒ ते दे॒वाः प्र॒वा-
जैरे॒भ्यो लो॒केभ्योऽसुरा॑न् प्रा॒णुद॑न्त॒ तत् प्र॒याजा॑नां ॥ ३ ॥

प्र॒याज॒त्वं यस्यै॒वं वि॒दुषः प्र॒याजा इ॒ज्यन्ते प्रै॒भ्यो
लो॒केभ्यो धा॒तृव्यान्नु॒दतेऽभि॒क्रामं जु॒होत्य॒भिजि॑त्यै
वो वै प्र॒याजा॑नां मिथु॒नं वेद् प्र॒जया प॒शुभिर्मि॑थु-
नैर्जा॑यते स॒मिधो ब॒ह्वीरि॑व य॒जति त॒नून॑पा॒तमेक॑मिव
मिथु॒नं तदि॒डो ब॒ह्वीरि॑व य॒जति ब॒र्हिरेक॑मिव मिथु॒नं
तदे॒तद्वै प्र॒याजा॑नां मिथु॒नं य ए॒वं वेद् प्र ॥ ४ ॥

पू॒जया प॒शुभिर्मि॑थुनैर्जा॑यते दे॒वानां॑ वा अ॒निष्टा
दे॒वता आ॒स॒न्न॒वासुरा य॒ज्ञम॑जिघा॒सन् ते दे॒वा गा-
य॒त्रीं व्यौह॑न् प॒ञ्चाक्ष॑राणि प्रा॒चीना॑नि ची॒णि प्र॒तो-
ची॑ना॒नि ततो॑ वर्मं य॒ज्ञाया॑भव॒द्वर्मं य॒जमा॑नाय॒ यत्
प्र॒याजानू॒याजा इ॒ज्यन्ते वर्मे॑व तद्य॒ज्ञाय॑ क्रियते॒ वर्मं
य॒जमा॑नाय॒ धा॒तृव्या॒भिभू॑त्यै तस्मा॒दरू॑यं पु॒रस्ता॑द॒र्षो-
यः प॒ञ्चाङ्ग॑सीयो दे॒वा वै पु॒रा रक्षो॑भ्यः ॥ ५ ॥

इति स्वाहाकारेण प्रयाजेषु यज्ञः सः स्थापयन् पश्यन् तः स्वाहाकारेण प्रयाजेषु समस्थापयन् वि वा एतद्यज्ञं छिन्दन्ति यत् स्वाहाकारेण प्रयाजेषु सः स्थापयन्ति प्रयाजानि ह्वा इवीः ष्यभिधारयति यज्ञस्य सन्तत्या अर्थो इविरेवाकर्त्तव्यो यथापूर्वमुपैति पिता वै प्रयाजाः पुजानूयाजा यत् प्रयाजानि ह्वा इवीः ष्यभिधारयति पितैव तत् पुत्रेण साधारणं ॥ ६ ॥

कुरुते तस्मादाहुर्न्यस्यैवं वेद यज्ञं न कथा पुत्रस्य केवलं कथा साधारणं पितुरित्यस्त्वनमेव तद्यत् प्रयाजेष्विष्टेषु स्तन्दति गायत्र्यैव तेन गर्भं धत्ते सा पुजां पश्यन् यजमानाय प्रजनयति ॥ ७ ॥

यज्ञमेवावरुन्धे तनूनपातं यजति प्रयाजानामेवं वेदं प्ररक्षोभ्यः साधारणं पञ्चविंशच्च ॥ १ ॥

इति तैत्तिरीयसंहितायां द्वितीयकाण्डे षष्ठप्रपाठके प्रथमोऽनुवाकः ॥ ० ॥

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

होत्रमाध्वर्यवं चाघारान्तं पञ्चम ईरितं ।

प्रयाजाद्यवन्निष्ठन्तु वक्ति षष्ठे प्रपाठके ॥

तत्र प्रथमानुवाके प्रयाजा विधातव्याः । तेषां मन्त्रास्तु मन्त्रकाण्डे पञ्चमानुवाक एवमावाताः “समिधो अग्न आज्यस्य विचन्तु । तनूनपादग्न आज्यस्य वेतु । इडो अग्न आज्यस्य विचन्तु । बर्हिर्ग्न आज्यस्य वेतु । स्वाहाग्निं । स्वाहा सोमं । स्वाहाग्निं । स्वाहा प्रजापतिं । स्वाहाग्नोषोमौ । स्वाहेन्द्राग्नी । स्वाहेन्द्रं । स्वाहा महेन्द्रं । स्वाहा देवाः ५ आज्यपान् । स्वाहाग्निं ५ होत्राज्युषाणाः । अग्न आज्यस्य विचन्तु” (ब्रा०का०१। प्र०५।अ०५) इति । एतेषां मन्त्राणां विनियोगं बोधायनो दर्शयति ‘समिधो अग्न आज्यस्य विचन्तु’ इति प्रथमं । ‘तनूनपादग्न आज्यस्य वेतु’ इति द्वितीयमित्यादि । हे अग्ने समिधमानास्तव मूर्तयः आज्यस्य विचन्तु ह्यमानमिदमाज्यम-अन्तु । तनूं शरीरं न पातयति न नाशयति किन्तु पालयतीति तनूनपात् । हे अग्ने द्वितीया तनूनपात् तव मूर्तिराज्यं पिबतु । हे अग्ने इडो ईड्या स्तुत्यास्तव मूर्तयः आज्यं पिबन्तु । हुं ह्यणात् बर्हिः, हे अग्ने फलं हुं ह्यन्ती तव मूर्तिराज्यं पिबतु । अग्निं प्रथमाज्यभागदेवं प्रति स्वाहा ऊतं

भविष्यति । एवं द्वितीयाज्यभागदेवं सोमं प्रति स्वाहाकृतम-
 स्त्विति, भविष्यतीति क्रमेण द्रष्टव्यं । आवाहननिगदे या
 देवताः क्रमेण निर्दिष्टास्ता एवास्मिन् स्वाहाकारनिगदेऽपि
 'निर्दिश्यन्ते इत्यवधेयं । होत्रात् होमनिमित्तं स्विष्टकरणा-
 र्थमित्यर्थः । हे अग्ने एते सर्वे देवाः प्रीयमाणा इदानीं
 त्वन्मुखेनाज्यं पिबन्तु । तैरेतैर्मन्त्रकाण्डोक्तैर्मन्त्रैः साध्यान् प्र-
 याजान् विधत्ते “समिधो यजति वसन्तमेवर्तुनामवरुन्धे
 तनूनपातं यजति योष्ममेवावरुन्धे इडो यजति वर्षा एवावरुन्धे
 बर्हिर्यजति शरदमेवावरुन्धे स्वाहाकारं यजति हेमन्तमेवाव-
 रुन्धे तस्मात् स्वाहाकृता हेमन् पशवोऽवसीदन्ति” इति ।
 अत्र समिदादिब्रह्मैर्यागविशेषनामानुच्यन्ते । अतवो वै प्रया-
 जा इत्येवमृतुत्वेन सूत्र्यमानत्वात्, तैः प्रयाजैः क्रमेण वस-
 न्ताद्यवरोध उच्यते । यस्मात् स्वाहाकारयागेन हेमन्ताव-
 रोधस्तस्मात् हेमन् हेमन्ते पशवोऽवसीदन्ति, द्विपादस्तुष्पा-
 दस्तु हिमेन पीद्यन्ते, तेन तत्र दृष्टान्तः स्वाहाकृता इति ।
 स्वाहाकारेण प्रक्षिप्ताः समिधो यथा दाहेन पीद्यन्ते तद-
 दित्यर्थः, तादृश उद्योऽपि हेमन्तोऽस्त्राधीनो भवति इति
 यागस्तुतिः । पुनरपि विधानान्तरेण प्रशंसति “समिधो यज-
 तृषस एव देवतानामवरुन्धे तनूनपातं यजति योष्ममेवावरुन्धे
 इडो यजति पशून्मेवावरुन्धे बर्हिर्यजति प्रजामेवावरुन्धे” इति ।
 समिच्छब्देन दीपिसूचनादुपसोऽवरोधः । तनूनपाच्छब्देनावि-
 त्ताग्निसूचनात् क्षत्त्रयज्ञावरोधः । इट्शब्देनेत्यमाषचीरादि-

सूचनात् पञ्चवरोधः । प्रजा वै बर्हिरिति अत्यन्तराद्वर्हि-
र्यागेन प्रजावरोधः । चतुर्थप्रयाजार्थमौपभृतस्याज्यस्य जुह्वा-
मानयनं विधत्ते “समानयत उपभृतसोजो वा आञ्जं प्रजा
बर्हिः प्रजास्त्रेव तेजो दधाति” इति । उपभृतः सकाशा-
ज्जुह्वामर्धमाञ्जं सम्यगानयेत् । बर्हिर्यागस्य प्रजारूपत्वादाज्यस्य
तेजस्वात् प्रजासु तेजः स्थापितं भवति । पञ्चमप्रयाजमव-
ब्रिष्टं प्रशंसति “स्वाहाकारं यजति वाचमेवावरुन्धे” इति ।
अस्मिन् प्रयाजे स्वाहाशब्दानामन्यादिशब्दानाञ्च बह्वनामु-
च्यमानत्वात् तेन वागवरोधः । पूर्वोक्तवसन्ताद्यवरोधाः पञ्चे-
दानोमुक्ताः उषःकालाद्यवरोधाः पञ्चेति दशसंख्याद्वारा
यागान् प्रशंसति “दश सम्यचन्ते दद्यात्तरा विराडस्रं विरा-
द्विराजैवास्त्राद्यमवरुन्धे” इति । पुनरपि तत्तत्सोकप्रतिष्ठामुखेन
प्रशंसति “समिधो यजत्यस्मिन्नेव लोके प्रतितिष्ठति तनूनपातं
यजति यज्ञ एवान्तरिक्षे प्रतितिष्ठतोऽहो यजति पशुष्वेव प्रति-
तिष्ठति बर्हिर्यजति य एव देवयानाः पन्थानस्त्रेव प्रतितिष्ठति
स्वाहाकारं यजति सुवर्ग एव लोके प्रतितिष्ठत्येतावन्तो वै देव-
लोकास्त्रेव यथापूर्वं प्रतितिष्ठति” इति । समिध्यागस्य प्राथ-
म्यात् तेनास्मिन् प्रथमलोके प्रतिष्ठा । ‘प्रच्युतो वा एषोऽस्माँलो-
कादगतो देवलोकं योऽदीक्षितः’ इत्युक्त्वाद्दीक्षादिरूपे यज्ञो
लोकद्वयमध्यवर्त्यन्तरिक्षरूपस्तस्मिन्नन्तरिक्षे द्वितीयलसाम्यात्
तनूनपाद्यागेन प्रतिष्ठा । इन्द्रयागस्य पशुसम्बन्धः पूर्वमेवोक्तः ।
बर्हिःशब्देन देवयानमार्गसाधनस्य यज्ञस्य सूचनात् तद्यागेन

चिष्वपि पूर्वोक्तेषु देवयानमार्गेषु प्रतिष्ठा । स्वाहाकारवागस्य
उत्तमत्वात् तेन स्वर्गप्रतिष्ठा । भूलोकमारभ्य स्वर्गान्ता यथो-
क्ता एतावन्त एव देवानां पूज्यानामपेक्षिता लोकास्तेषु सर्वेषु
यथाक्रममेवैतैः प्रतिष्ठितो भवति । इदानीं नामनिर्वचनेन
प्रशंसति “देवासुरा एषु लोकेष्वस्पर्धन्त ते देवाः प्रयाजैरेभ्यो
लोकेभ्योऽसुरान् प्राणुदन्त तत् प्रयाजानां प्रयाजत्वं यस्मैवं
विदुषः प्रयाजा इज्यन्ते प्रैभ्यो लोकेभ्यो भ्रातृव्यामुदते” इति ।
अस्माकमेवैते लोका भवेयुरित्युभयेषां परस्परं संधा, प्राणुदन्त
विरोधिना धैर्यागैस्ते यागाः प्रयाजाः । यदुक्तं सूत्रकारेण ‘यं
कामयेताभितरं वसोयान्त्यादित्यभिक्रामं तस्य जुहुयात्’ इति ।
अभितरमभिमुखतरमुत्तरोत्तरवृद्धेत्यर्थः, तदेतत् सूत्रोक्तम-
भिक्रमणं विधत्ते “अभिक्रामं जुहोत्यभিজित्यै” इति । अभिक्र-
म्याभिक्रम्यादूरे स्थित्वा प्रथमं ऊत्वा पादं पुरतः प्रक्षिप्य द्वितीयं
जुहुयात्, एवमुत्तरत्र, तदेतदभिक्रमणं । स्त्रीलिङ्गबहुवचन-
निर्देशं लिङ्गान्तरैकवचननिर्देशञ्च सह प्रशंसति “यो वै प्रया-
जानां मिथुनं वेद प्र प्रजया पशुभिर्मिथुनैर्जायते समिधो बह्वी-
रिव यजति तनूनपातमेकमिव मिथुनं तदिडो बह्वीरिव यजति
बर्हिरेकमिव मिथुनं तदेतद्वै प्रयाजानां मिथुनं य एवं वेद
प्र प्रजया पशुभिर्मिथुनैर्जायते” इति । एकस्य पुरुषस्य बह्व्यः
स्त्रियो लोके भवन्ति तस्मात्त्वादत्र मिथुनलोपचारः । मूर्ति-
बहुत्वेऽपि देवतैक्याद्बह्वीरिवेत्युपक्रमोक्तिः । कवचरूपत्वं सैन्य-
सादृश्यञ्च सम्पाद्य प्रशंसति “देवानां वा अनिष्टा देवता

आसन्नथासुरा यज्ञमजिघांसन् ते देवा गायत्रीं व्याहृन्
 पञ्चाचराणि प्राचीनानि चोणि प्रतीचीनानि ततो वर्म यज्ञा-
 याऽभवद्वर्म यजमानाय यत् प्रयाजानूयाजा इज्यन्ते वर्मेव तद्य-
 ज्ञाय क्रियते वर्म यजमानाय भ्रातृव्याभिभृत्यै तस्मादरूयं
 पुरस्तादर्षीयः पश्चाद्भूसीयः” इति । पुरा देवा यदा यज्ञं
 कुर्वन्ति तदानीमाज्यभागादिदेवता अनिष्टा आसन्, तत्त-
 दिव्यायाः प्रागेव तस्मिन्नावसरे समागत्यासुरा यज्ञं हनि-
 व्याम इत्यैच्छन् । अतस्तदिज्याप्रतिबद्धास्तत्प्रतीकारत्वेन देवा
 अष्टाचरगायत्रीपादे व्यूहद्वयं कृतवन्तः । तत्राचरपञ्चकव्यूहो
 यज्ञानुष्ठानात् प्राचीनो रक्षकः, अचरत्रयव्यूहः प्रतीचीनो
 रक्षकः, ततो व्यूहद्वयं यज्ञस्य कवचमाच्छादनायाभवत् ।
 तथा यजमानस्यापि । अतः पञ्चाचररूपत्वेन पञ्च प्रयाजाः
 पूर्वमिज्यन्ते । अचररूपत्वेन त्रयोऽनूयाजाः पश्चादिज्यन्ते ।
 तदुभयं कवचं यज्ञयजमानयोर्दुभयतो रक्षणं । तेन रक्षणेन
 भ्रातृव्यस्याभिभृतिर्भवति । यस्मादत्र प्राचीनान्यचराणि ब-
 ह्वणि प्रतीचीनान्यत्पानि तस्मात्सोकेऽपि युद्धार्थं गच्छन्त्यां
 सेनायां पुरस्तादरूयं जनसङ्घः परकीयसैन्यस्य भयोत्पा-
 दनाय भूयान् अभिनिष्पाद्यते, पृष्ठभागे तु अस्पीयान् ।
 प्रयाजशेषेण हविरभिघारणं विधत्ते “देवा वै पुरा रक्षोभ्य
 इति स्त्राहाकारेण प्रयाजेषु यज्ञं सः स्थाप्यमपश्यन् तं स्त्रा-
 हाकारेण प्रयाजेषु समस्थापयन् वि वा एतद्यज्ञं किन्दन्ति
 यत् स्त्राहाकारेण प्रयाजेषु सः स्थापयन्ति प्रयाजानिद्वा हवोः-

अभिघारयति यज्ञस्य सन्तत्या अथो हविरेवाकरथो यथा-
 पूर्वमुपैति” इति । देवाः कदाचिद्यागं कुर्वन्तो यज्ञोपघातिनां
 रक्षसामागमनात् पुरा स्वाहाकारनामधेयेन पञ्चमप्रयाजेन
 यज्ञः समापनीय इति विचार्य तथैव समापयन् । तद्युक्तं
 यज्ञविच्छेदप्रसङ्गात् । अतः प्रयाजानिष्टा तच्छेषेणाज्जेन वेद्या-
 मासादितानां हविषामभिघारणे सति यज्ञः सन्ततो भवति ।
 किञ्च तस्य पुरोडाशादिद्रव्यस्य हविष्टुं कृतं भवति । किञ्च यथा
 पूर्वमुत्तरमुपैति । प्रयाजा यथा निर्विघ्नेनानुष्ठितास्तथैवाज्य-
 भागाद्यनुष्ठानमपि निर्विघ्नेन प्राप्नोतीत्यर्थः । प्रकारान्तरेणा-
 भिघारणं प्रशंसति “पिता वै प्रयाजाः प्रजाऽनूयाजा यत् प्र-
 याजानिष्टा हवीः अभिघारयति पितैव तत् पुत्रेण साधारणं
 कुर्वते” इति । प्रथमभावित्वात् प्रयाजानां पित्रत्वं । पश्चा-
 द्भावित्वादनूयाजानां पुत्रत्वं । अनूयाजार्थं हविरुपभृति
 गृहीतमस्ति, पुरोडाशादिहविरभिघारणवेत्तायामौपभृतमपि
 हविः प्रयाजशेषेणाभिघारयति, तथा सति पित्रस्थानीयं प्र-
 याजानां समन्धि यदवशिष्टमाज्यद्रव्यं तत् पुत्रस्थानीयानाम-
 नूयाजानामपि साधारणं कृतं भवति । इममेवार्थं लौकिको-
 दाहरणेन विस्पष्टयति “तस्मादाहुर्ज्यस्यैवं वेद यश्च न कथा
 पुत्रस्य केवलं कथा साधारणं पितुरिति” इति । लोके हि
 बालेन पुत्रेण यदुपार्जितं तद्रव्यं स पुत्र उत्तरकाले स्वजीव-
 नार्थमसाधारणत्वेन सकृच्छ गुप्तं करोति न तु पित्रे प्रयच्छति
 न तु भ्रातृभ्यः, पित्रा तु यदुपार्ज्यते तत् पितुर्बालपुत्रस्य

तद्वाद्दृष्ट्याश्च साधारणं भवति, तेन हि द्रव्येण सर्वेऽपि जीवन्ति ।
 तथा सति लौकिकः कश्चित् पुरुषो वेदमधीत्य प्रयाजा-
 नूयाजवृत्तान्तं जानाति अन्यस्त्वध्ययनरहितो न जानाति ।
 तादृशानामुभयविधानां सभायामुपविष्टा अनभिज्ञाः पप्रच्छुः
 केन हेतुना पुत्रस्य द्रव्यं केवलमसाधारणं सम्पन्नं पितृद्रव्यं
 तु केन हेतुना साधारणं सम्पन्नमिति । तस्य च प्रपञ्च-
 भिज्ञाः प्रयाजानूयाजवृत्तान्तेनोत्तरं ददुरिति शेषः । प्रया-
 जानामाज्यं साधारणं तच्छेषेण इज्यमानत्वात्, अनूयाजानां
 तसाधारणं तच्छेषस्यान्यत्र विनियोगाभावात् । एवं लौकि-
 कयोः पितृपुत्रयोरपि द्रष्टव्यं । पुनः प्रकारान्तरेणाभिधारणं
 प्रशंसति “अस्कन्नमेव तद्यत् प्रयाजेस्त्रिष्टेषु स्कन्दति” इति ।
 यागार्थस्य द्रव्यस्य यागात् प्रागेवान्यत्र पतनं विनाशो भवति,
 अत्र त्रिष्टेषु प्रयाजेषु पश्चादन्येषु हविःषु शेषः प्रक्षिप्यते तस्मादे-
 तदस्कन्नमविनष्टमेव । शङ्कितस्कन्दनदोषस्य परिहार एवात्र
 प्रशंसति । पुनरपि प्रकारान्तरेण प्रशंसति “गायत्र्येव तेन गर्भं धत्ते
 सा प्रजां पशून् यजमानाय प्रजनयति” इति । एकतो गायत्र्याः
 पञ्चाक्षररूपाः प्रयाजाः, अन्यतो गायत्र्यास्त्र्यक्षररूपा अनूयाजाः,
 मध्ये यदभिधारणं तेन गायत्र्येव स्त्रोदरे गर्भं धृतवती भवति ।
 तेन च सा गायत्री यजमानार्थं प्रजां पशून् उत्पादयति ।

अत्र मीमांसा । द्वितीयाध्यायस्य द्वितीयपादे चिन्तितं ।

समिधो यजतीत्यादावेकत्वमुत भिन्नता ।

धातुप्रत्यययोरैक्यादेकत्वे भिन्नता कुतः ॥

अभ्यासात् कर्मभेदोऽत्र नामत्वाच्च विधिर्गुणे ।

विधित्वं श्रुतितो भाति सन्निधेरनुवादता ॥

दर्शपूर्णमासयोः श्रूयते 'समिधो यजति तनूनपातं यजति
इहो यजति बर्हिर्यजति स्वाहाकारं यजति' इति । तत्र पञ्चकत्वः
श्रूयमाणे यजतिपदे पूर्वोक्तेषु यजतिददातोत्यादिपदेष्विव
धातुभेदो नास्ति येन भावनाभेद आशङ्क्येत, तस्मात् आख्या-
तैक्यप्रयुक्तं भावनैक्यमनिवार्यमिति चेत् । मैवं, यजतिपदा-
भ्यासेन कर्मभेदावगमात् । कर्मैकत्वेऽभ्यासो निरर्थकः स्यात् ।
अथोच्येत समिधो यजतीत्यनेन प्रथमश्रुतेन वाक्येन विहितं
समिन्नामकं यागमुपरितनैश्चतुर्भिर्यजतिपदैरनूद्य तनूनपा-
दादयो देवतारूपा द्रव्यरूपा वा गुणाश्चत्वारो विकल्पिता
विधीयन्ते, ततोऽनुवादार्थत्वाच्चाभ्यासवैयर्थ्यमिति । तन्न, तनून-
पादादिशब्दानां यागनामत्वेन गुणविधित्वाभावात् । न तावदत्र
देवताविधिः चतुर्थीतद्धितयोरश्रवणात् । नापि द्रव्यविधिः
द्वितीयान्तत्वाभावात् । ततोऽग्निहोत्रं जुहोतीत्यादाविव द्विती-
यान्तानां युक्तं नामत्वं । यत्तु चतुर्णामुपरितनानां यजति-
पदानामनुवादत्वं तदसत्, तेषां विधायकत्वात् । यथा समि-
धो यजतीत्यत्र यजतिपदे विधित्वं श्रुत्या प्रतीयते तथान्येष्वपि
चतुर्षु पदेषु विधित्वं श्रुतं । अनुवादत्वं तु पुरोवादरूपस्य
समिधो यजतीत्यस्य सन्निधानादवगम्यते, सन्निधिस्य श्रुतेर्दु-
र्बलो । विधित्वे च पूर्ववाक्यविहितस्य समिन्नामकस्य यागस्य
पुनर्विधानायोगात् तनूनपादादिनामकानि यागान्तराणि

विधीयन्ते । नन्वेवं सति सञ्ज्ञाभेदात् कर्मभेदः सम्पद्यते, न त्वभ्यासात्, तथा सति वक्ष्यमाणधिकरणेन सङ्कीर्ष्येत । मैवं, वैषम्यात् । अथैष ज्योतिरित्यस्मिन् वक्ष्यमाणोदाहरणे यागावगमात् प्रागेव सञ्ज्ञात्वावगमात् सञ्ज्ञायाः कर्मभेदहेतुत्वं । इह तु विधायकैयंजतिपदैर्यागेष्ववगतेषु भेदे चाभ्यासादवगते भिन्नानां यागानां समित्सञ्ज्ञाया अन्याः सञ्ज्ञा अपेक्षिता इति तन्नूनपादादीनां सञ्ज्ञात्वं पश्चादवगम्यते । तस्मादभ्यास एवात्र भेदहेतुः ।

नवमाध्यायस्य द्वितीयपादे चिन्तितं* ।

देवता यजयो वा स्युः प्रयाजे समिदादयः ।

विष्णादिवदेवतात्वं न चतुर्थीत्यभावतः ॥

दर्शपूर्णमासयोः प्रयाजपञ्चकमाख्यातं समिधो यजतीत्यादिना । तत्र यथा विष्णुं यजति, वरुणं यजतीत्यादौ द्वितीयानिर्दिष्टा विष्णादयो देवतास्तथा समिदादीनां देवतात्वं, ततो यागैर्देवताः संस्क्रियन्त इति दृष्टार्थत्वलाभ इति चेत् । मैवं, सर्वत्र चतुर्थी तद्धितेन वा देवता निर्दिश्यते । तद्यथा यद्ग्नये सायं जुहुयात् आग्नेयोऽष्टाकपाल इति । न चात्र समिदादिषु चतुर्थीतद्धितौ विद्येते । तादर्थ्यप्रतीतौ देवता भवति, न च द्वितीयया तादर्थ्यं प्रतीयते, किन्त्वोप्सितत्वं, तच्च कर्मनामत्वादुपपद्यते, अग्निश्चेत् जुहोतीत्यादौ तद्दर्शनात् । यथा पाकं पचतीत्युक्ते पचिक्रियायाः कर्तव्यता प्रती-

* एतत् प्रकरणं न्यायमाणावित्तरमुक्तं नास्ति ।

यते, तथा समिधो यजतीत्युक्ते समिध्यागः कर्तव्य इत्यर्थो भवति, विष्णुं यजतीत्यादौ तादर्थ्यमुपचर्यते । प्रयाजमन्त्रेषु 'समिधो अग्न आज्यस्य वियन्तु' इत्यादिषु समिदादिब्रह्मैः बह्वचनैकवचनान्तैर्देवता निर्दिष्टाः, तदेव निमिप्तीकृत्य तादृग्नैरेव ब्रह्मैरिह यागा अभिधीयन्ते 'समिधो यजति तनूनपातं यजतीडो यजति बर्हिर्यजति स्वाहाकारं यजति' इति । तस्माच्चात्र देवतासंस्कारविधिः, किन्तु यागाः केवला विधीयन्ते । तेषाञ्च श्रुत्यादिभिः कार्यविशेषानवगमात् प्रकरणेनारादुपकारकत्वं । पञ्चमप्रयाजस्य तु वक्ष्यमाणज्यभागादिदेवतासंस्कारकत्वं द्रव्यमेऽभिधास्यते ।

द्रव्यमाध्यायस्य प्रथमपादे चिन्तितं ।

अन्यः प्रयाज आरात् किमुपकार्यं च संस्मृतिः ।

स्वाहाकारेति देवोक्तेर्मादृवत्पुनर्वर्णनात् ॥

आद्यो मैवं चतुर्थ्यादेरभावाद्यागमाचके ।

विधित्वया च सौर्यादावर्थोऽन्यादिनिवर्तनं ॥

दर्शपूर्णमासेष्टौ पञ्चमप्रयाज एवमाध्यायते 'स्वाहाकारं यजति' इति । स किमिष्टेरारादुपकारकः उताज्यभागादिषु यक्ष्यमाणानामन्यादिदेवतानां संस्कार इति संशयः । तच्च स्वाहाकारशब्देन देवतोच्यते । यागस्य तदाकाङ्क्षात् । न च प्रत्यक्षवचनमुपेक्ष्य मन्त्रवर्णदेवताकल्पनमुचितं । नन्वेवं सति विधिमन्त्रयोर्वैयधिकरणं प्रसज्येत, विधिना हि स्वाहाकाराख्या देवता त्रिहिता, मन्त्रे तु यक्ष्यमाणज्यभागदेवता अन्यादि-

देवताः प्रतीयन्ते । स्वाहाग्निं स्वाहा सोमं स्वाहाग्निं स्वाहा
 प्रजापतिं स्वाहाग्नीषोमावित्यादिको हि मन्त्रः पठितः ।
 नायं दोषः मादृशब्दवन्मान्तरवर्णिकाम्यादिशब्दानामनेकार्थत्व-
 सम्भवात् । यथा मादृशब्दः प्रस्नादिना धान्यस्य मातरं जन-
 नोच्चाचष्टे तथाभ्यादिशब्दाः स्वाहाकाराख्यदेवतामाचक्षन्तां ।
 न च स्वाहाकाराख्यदेवतैव संस्क्रियतामिति वाच्यं, संस्कृ-
 तायास्तस्या अन्यचोपयोगाभावात् । तस्मादिष्टेरारादुप-
 कारक इत्याद्यः पक्षोऽभ्युपगन्तव्यः । मैवं, चतुर्थ्या तद्धितेन
 वा सर्वत्र देवता विधीयते । न चात्र तौ विद्येते । किञ्चायं
 विधिर्देवतायागावभौ विधत्ते, देवताविशिष्टं यागं वा, देवता-
 माचं वा, यागमाचं वा । नाद्यः वाक्यभेदापत्तेः । न द्वितीयो
 गौरवप्रसङ्गात् । न तृतीयः, अप्राप्तस्य यागस्थाननुवाद्यत्वे सति
 तदनुवादेन देवताविध्ययोगात् । तस्माच्चतुर्थः पक्षः परि-
 श्रियते । तत्र हि द्वितीयान्तस्वाहाकारशब्दः पौर्णमासीं यजत
 इत्यादाविव कर्मणामधेयं भविष्यति, तस्मादाज्यभागादिदेव-
 तासंस्कार उत्तमः प्रयाजः, एवञ्च सति सौर्यादिविकृतिषूत्तम-
 प्रयाजमन्त्रे प्रधानदेवतावाच्यम्यादिपदपरित्यागो बाधविचा-
 रान्तर्गतस्याधिकरणस्य फलं भविष्यति । यत्तु पञ्चमाध्याये
 प्रयाजानामनुष्ठानक्रमे पाठः प्रमाणमिति चिन्तितं तदस्मा-
 भिः ‘इषे त्वोर्जे त्वा’ ‘यज्ञस्य घोषदसि’ इत्यन्योरनुवाकयोः
 पौर्वापर्ये पाठ एव प्रमाणमित्यभिप्रेत्य तत्रैवोदाहृतं ।

द्वितीयाध्यायस्य द्वितीयपादे चिन्तितं ।

न क्लृप्तं प्रयाजादि क्लृप्तं वा न चाङ्गता ।

प्रक्रियाया अमानत्वाद्यैराकाङ्क्षेण वाक्ययोः ॥

प्रयाजादेः फलापेक्षा कथं भावोऽपि च क्रतोः ।

तेन प्रकरणाच्चानं तस्मादङ्गाङ्गिता तयोः ॥

सार्धपादद्वये विनियोजकत्वेनोक्तानि यानि श्रुतिस्मिन्-
वाक्यानि तेभ्योऽतिरिक्तं किञ्चित् प्रकरणनामकं प्रमाणं
न वेदे पश्यामः । न हि पदतत्त्वानर्थान्धैरसंसृष्टो कश्चि-
द्देवभागः कश्चित् केनचिदास्त्रायते । एकवाक्यतामापन्नो
वाक्यसमूहः प्रकरणमिति चेत् । न, वाक्ययोः सतोः पश्चादेक-
वाक्यताया अभावात् । न हि दर्शपूर्णमासाभ्यां स्वर्गकामो
यजेत समिधो यजतीति अनयोर्वाक्ययोः परस्परकाङ्क्षासि,
येनैकवाक्यता कल्प्येत । तस्मात् प्रयाजादीनां न दर्शपूर्ण-
मासाङ्गत्वमिति प्राप्ते ब्रूमः । प्रयाजादयः फलहेतवः पुष्ट-
प्रवृत्तिरूपत्वात् सेवादिवत् । दर्शपूर्णमासावुपकरणैरुपकार्यौ
करणत्वात् प्रदीपोपकृतचक्षुर्वत् । तथा सति किं प्रयाजादेः
फलं किं वा दर्शपूर्णमासयोर्दुपकरणमित्याकाङ्क्षायां सम्बन्धं
वाक्यैकवाक्यतारूपं प्रकरणं तेन च प्रयाजादीनामङ्गत्वं प्रतीयते ।

द्वतीयाध्यायस्य प्रथमपादे चिन्तितं ।

अभिक्रमं जुहोतीति युक्तं कर्त्तव्यमिदं तत् ।

किं वा प्रयाजमाचक्ष्य हस्तकर्मयुतं भवेत् ॥

प्रयाजाभिक्रमणयोः क्रियात्मभयोरपि ।

मिथःसम्बन्धराहित्यान्मैवं तेऽपि समन्वतः ॥

कर्तृयोगाददोषस्येत् समानेयं समाहितः ।

ततः प्रयाजसामिध्यात् तत्कर्त्तृवाच्य संयुतिः ॥

दर्शपूर्णमासयोः प्रयाजसमीपे श्रूयते 'अभिक्रामं जुहोति' इति । तच्च होमकाखे यदेतदाहवनीयस्याभिमुख्येन सञ्चरणं तत् छत्त्रदर्शपूर्णमासकर्त्ता सम्बध्यते न तु प्रयाजमात्रकर्त्ता । कुतः । अभिक्रमस्य क्रियारूपस्य कारकत्वाभावेन प्रयाजक्रियया सम्बन्धासम्भवादिति चेत् । मैवं, क्रियारूपत्वादेव दर्शपूर्णमास-क्रियया सम्बन्धासम्भवात् । अथोच्येत अभिक्रमणं कर्तृकारकेण साक्षात् सम्बध्यते तद्वारा छत्त्रदर्शपूर्णमासकर्मणा सम्बध्यत इति । तदेतत् समाधानं प्रयाजसम्बन्धेऽपि समानं । अतः सन्निधिवत्त्वात् प्रयाजकर्त्ता सम्बध्यते ।

चतुर्थाध्यायस्य प्रथमपादे चिन्तितं ।

अभिचार्यं प्रयाजानां शेषेण हविरच किं ।

शेषधारणतत्पात्रे कार्यं नो वाऽभिचारणं ॥

नान्यथा तेन ते कार्यं न कार्यं प्रतिपन्नितः ।

प्राजापत्यवपायाश्च न कोऽप्यर्थोऽभिचारणात् ॥

प्रकृतौ श्रुतं 'प्रयाजशेषेण हवींश्च्यभिचारयति' इति । तदेतद्विद्वतावतिदिष्टं । विद्वतयश्च वाजपेयगताः पञ्चवक्त्रे च द्विविधाः क्रतुपञ्चवः प्राजापत्याः पञ्चवस्वेति । 'आग्नेयं पशु-मासभेत' इत्यादिना विहिताः क्रतुपञ्चवः । इतरे तु 'सप्तदश प्राजापत्यान् पशूनासभेत' इति विहिताः । ते सोमयविधाः पञ्चवः प्रातःसवने सहैवोपक्रम्यन्ते । ततः सर्वेषामर्थं सद्यदेव

प्रयाजा अनुष्ठियन्ते । तच्च क्रतुपशूनां प्रातःसवन एवास्त्वभ्य-
 त्वात् तदीयहविषां प्रयाजशेषेणाभिघारणं निर्विघ्नमेव सि-
 धति । प्राजापत्यपशूनान्त् पर्यग्निकरणपर्यन्तमेव तदानी-
 मनुष्ठानं । आसन्नस्तु माध्यन्दिने सवने तत्कालविशेषस्य
 ब्रह्मसान्न्यासमत इति विधानात् । तेषाञ्च प्राजापत्यानां
 हविषामभिघारणार्थं प्रातःकालीनप्रयाजशेषो धारयितव्यः ।
 न चात्र जुह्वां तद्धारणं सम्भवति, क्रतुपश्वनुष्ठाने जुह्वा व्या-
 पृतत्वात् । अतः पाचान्तरं सम्याद्यं तस्मिन्नयं शेषो धार-
 यितव्यः । अन्यथा प्राजापत्यहविषां प्रयाजशेषेणाभिघारणा-
 सिद्धेः । तस्माच्छेषधारणतत्पात्रे सम्पादनीये इति प्राप्ते ब्रूमः ।
 ते उभे न कर्तव्ये । कुतः, अभिघारणस्य शेषप्रतिपत्तिरूपत्वेन
 हविःसंस्कारत्वाभावात् । न हि दृष्टे प्रतिपादने सति अदृ-
 ष्टार्थः संस्कारो युक्तः । दृष्टञ्च जुह्वा रिक्तीकरणमन्यथा
 प्रयाजशेषोपेतायां जुह्वामाज्यभागार्थतया यद्व्यमानं सङ्की-
 र्यत । अतो रिक्तीकरणरूपप्रतिपत्त्यर्थमेव प्रकृतौ शेषेणाभि-
 घारणं । अस्तु वा तच्च हविःसंस्कारोऽपि । तथापि प्राजापत्य-
 वपायामभिघारणं व्यर्थं । रुक्षत्वनिवारणाय ह्यभिघार्यते ।
 न च प्राजापत्यवपायां रुक्षताक्षि, ब्रह्मसान्नैव तद्रूक्षताया
 निवारितत्वात् । अत एव श्रूयते 'ब्रह्म वा एतर्हि वपा यद्वा-
 नभिघृता ब्रह्म वै ब्रह्मसाम यद्ब्रह्मसान्न्यासमते तेनाब्रह्मा-
 स्तेनाभिघृताः' इति । ब्रह्मा रुक्षा इत्यर्थः । तस्माच्छेषधारण-
 तत्पात्रे न कर्तव्ये ।

तच्चैवान्यच्चिन्तितं ।

चतुर्थस्य प्रयाजस्य होमाद्यौपमृतं घृतं ।

जुह्वामानयतीत्यौपमृतं नैषा प्रयोजयेत् ॥

प्रयोजयेदुतानीतिप्रयाजाद्यस्त्रिस्तार्थता ।

अतौपमृत आज्येन जौहवेन विकल्पनात् ॥

न प्रयोजकता मैवं चित्तार्थं हि जौहवं ।

अतिहायेड इत्युक्तेस्तुर्थे सा प्रयोजयेत् ॥

दर्शपूर्णमासयोः श्रूयते ‘अतिहायेडो बर्हिः प्रतिसमान-
यते जुह्वामौपमृतं’ इति । अस्यायमर्थः । पञ्चानां प्रयाजानां
मध्ये द्वितीयः प्रयाज इट्प्रत्ययेन बहुवचनान्तेनाभिधीयते । तं
द्वितीयं प्रयाजमतिक्रम्य बर्हिर्नामकं चतुर्थं प्रयाजं होतुमुप-
मृत्सञ्ज्ञकायां स्मृति स्थितं घृतं जुह्वामानेतव्यमिति । तदे-
तदानयनमुपमृत्त्याज्यग्रहणस्य न प्रयोजकं । तथा हि जुह्वप-
मृद्भुवासु तिसृषु स्मृत्त्याज्यग्रहणप्रकारस्तद्विनियोगस्यैवमान्वा-
यते “चतुर्जुह्वां गृह्णाति । अष्टावुपमृति । चतुर्भुवायां । य-
ज्जुह्वां गृह्णाति । प्रयाजेभ्यस्तत् । यदुपमृति । प्रयाजानूयाजे-
भ्यस्तत् । सर्वस्मै वा एतद्यज्ञाय गृह्णाते । यद्भुवायामाज्यं”
इति । तत्र जौहवं केवलं प्रयाजार्थमौपमृतं तु प्रयाजानू-
याजार्थमिति प्रयाजेषु जौहवमौपमृतसोभयं विकल्प्यते ।
तथा सति यदा जौहवेन प्रयाजा इज्यन्ते तदानीमौपमृत-
स्यानयनमेव नास्ति । कुत आनयनस्य प्रयोजकत्वं । यदा
तौपमृतेन प्रयाजहोमस्तदानीमौपमृतस्यार्थं प्रयाजार्थं इत-

रदनूयाजार्थं । तयोः प्रयाजसाधनमर्थं प्रथमप्रयाजकाल एव जुह्वामानीतमिति न तस्य चतुर्थप्रयाजं प्रति समानयनं विधीयते । यत्तन्नूयाजार्थमितरदर्धमुपभृत्यवब्रिष्टं तस्म्यध्वे किञ्चिच्चतुर्थप्रयाजं प्रति समानेतव्यं, तत्तन्नूयाजैरेव प्रयुक्तमिति । न तस्यानयनं प्रयोजकमिति प्राप्ते ब्रूमः । यज्जौहवं तत् प्रयाजचित्तयार्थं यदौपभृतं तदेवावब्रिष्टप्रयाजद्वयार्थं अनूयाजार्थञ्चेत्येवं वाक्यद्वयस्य व्यवस्थार्थां सम्भवत्तां अवृद्धोषग्रस्तो विकल्पो नाग्रथितुं ब्रह्मः । यदा जौहवस्वीकारः तदानीमौपभृतवाक्यस्य प्राप्तं प्रामाण्यं परित्यज्येत, अप्राप्तमप्रामाण्यं स्वीक्रियेत । पुनरपि कदाचिदौपभृतस्त्रोकारे त्यक्तं प्रामाण्यं स्वीक्रियेत, स्वीकृतमप्रामाण्यं त्यजेतेत्यौपभृतवाक्ये चत्वारो देवाः । जौहववाक्येऽप्येवं चत्वार इत्यष्टौ देवाः । यद्योक्तव्यवस्था चातिहायेक इतिवाक्यादध्यवसीयते । तथा सत्यौपभृतस्यानूयाजा यथा प्रयोजकस्तथैव चतुर्थपञ्चमप्रयाजनिष्पादकमानयनमपि प्रयोजकमेव ।

पञ्चमाध्यायस्य द्वितीयपादे चिन्तितं ।

प्रयाजानूयाजसिद्धौ पात्रैक्यमुत भिद्यता ।

एकोपभृद्भूयोरर्थे दृष्टान्तो विहृतौ तथा ॥

विहृतौ पात्रभेदोऽस्तु शुद्धाज्यपृषदाज्ययोः ।

एकपात्रे यद्वाग्रक्तेर्द्रव्यैक्यं प्रकृतौ द्वयोः ॥

अग्नीषोमीयपञ्चौ प्रयाजानूयाजसाधनं द्रव्यं धारयितुमेकमेव पात्रं कर्तव्यं । कुतः, प्रकृतावुभयार्थस्याभ्यस्यैकयैवोप-

धृता धृतत्वेन विकृतावपि तदतिदेवादिति प्राप्ते ब्रूमः । प्र-
कृतिवत् केवलेनाव्येन प्रयाजा इत्यन्ते, अनूयाजास्तु पृषदा-
व्येन यष्ट्याः, 'पृषदाव्येनानूयाजान् यजति' इति तद्विधा-
नात् । पृषदाव्यं नाम दधिमिश्रमाव्यं । न हि शुद्धमिश्रयो-
रेकेन पात्रेण धारणं सम्भवति, तस्मादत्र पृथक् पात्रं । यत्तु
चतुर्थस्य प्रथमपादे चिन्तितं जुष्टमाव्यग्रहणं प्रयाजचया-
र्थमुपपद्यताव्यग्रहणमनूयाजार्थश्चेति, यदप्यत्रैव चिन्तितं उप-
पद्यति चतुर्थद्वयादष्टसंज्ञेति, तदुभयमस्माभिराव्यग्रहणवि-
धायके 'प्रत्युष्टं रचः' इत्यनुवाके प्रदर्शितं ॥ ० ॥

इति माधवीये वेदार्थप्रकाशे छान्दोग्यसंहिताभाष्ये दि-
तीवकाण्डे षष्ठप्रपाठके प्रथमोऽनुवाकः ॥ ३ ॥

चक्षुषी वा एते यज्ञस्य यदाज्यभागौ यदाज्यभागौ
यजति चक्षुषी एव तद्यज्ञस्य प्रतिदधाति पूर्वार्धे जु-
होति तस्मात् पूर्वार्धे चक्षुषी पुबाहुम् जुहोति तस्मात्
पुबाहुक् चक्षुषी देवलोकं वा अग्निना यजमानोऽनु-
पश्यति पितृलोकं सोमोऽनेनोत्तरार्धेऽग्नये जुहोति दक्षि-
णार्धे सोमायैवमिव होमौ लोकान्नयोर्लोकयोरनु-
स्थात्यै राजानौ वा एतौ देवतानां ॥ १ ॥

यद्ग्रीषोमावन्तरा देवता इज्येते देवतानां वि-
धृत्यै तस्माद्राज्ञा मनुष्या विधृता ब्रह्मवादिनो वद-
न्ति किं तद्यज्ञे यजमानः कुरुते येनान्यतोदतश्च पशून्
दाधारोभयतोदतश्चेत्यृचमनूच्याज्यभागस्य जुषाणेन
यजति तेनान्यतोदतो दाधारर्चमनूच्य इविष कृचा
यजति तेनोभयतोदतो दाधार मूर्धन्वतो पुरोऽनु-
वाक्या भवति मूर्धानमेवैनः समानानां करोति ॥
॥ २ ॥

नियुत्वत्या यजति आतृव्यस्यैव पशून् नियुवते
केशिनः इ दाभ्यं केशी सात्यकामिरुवाच सप्तपदां
ते शकरोः श्वो यज्ञे प्रयोक्तासे यस्यै वीर्येण प्रजातान्
आतृव्यान्नुदते प्रति जनिष्यमाणान् यस्यै वीर्येणोभ-
योर्लोकयोज्योतिर्धत्ते यस्यै वीर्येण पूर्वार्धेनानञ्चान्
भुनक्ति जघनार्धेन घेनुरिति पुरस्ताल्लक्ष्मा पुरोऽनु-
वाक्या भवति जातानेव आतृव्यान् प्रणदत उपरि-
ष्टाल्लक्ष्मा ॥ ३ ॥

याज्या जनिष्यमाणानेव प्रतिनुदते पुरस्ताल्लक्ष्मा
पुरोऽनुवाक्या भवत्यस्मिन्नेव लोके ज्योतिर्धत्त उपरि-
ष्टाल्लक्ष्मा याज्याऽमुष्मिन्नेव लोके ज्योतिर्धत्ते ज्योति-

अन्तावस्मा इमौ लोकौ भवतो य एवं वेद पुरस्ता-
 लक्ष्मा पुरोऽनुवाक्या भवति तस्मात् पूर्वार्धेनानुज्ञान
 भुनक्तुपरिष्टालक्ष्मा याज्या तस्माज्जघनार्धेन धेनुर्य
 एवं वेद भुङ्क्त एनमेतौ वज्र आज्यं वज्र आज्यभागौ ॥

॥ ४ ॥

वज्रो वषट्कारस्त्रिवृतमेव वज्रं सम्मृत्य धातृ-
 व्याय प्रहरत्यच्छ्वट्कारमपगूर्य वषट् करोति स्तृत्यै
 गायत्री पुरोऽनुवाक्या भवति चिष्टुग् याज्या ब्रह्मन्नेव
 क्षचमन्वारम्भयति तस्माद्ब्राह्मणो मुखो मुखो भवति
 य एवं वेद प्रैवेनं पुरोऽनुवाक्यायाह प्रणयति याज्याया
 गमयति वषट्कारेणैवेनं पुरोऽनुवाक्याया दत्ते प्रयच्छ-
 ति याज्याया प्रति ॥ ५ ॥

वषट्कारेण स्थापयति चिपदा पुरोऽनुवाक्या भव-
 ति चय इमे लोका एषेव लोकेषु प्रतितिष्ठति चतुष्प-
 दा याज्या चतुष्पद एव पशूनवरुन्धे द्यक्षरो वषट्-
 कारो द्विपाद्यजमानः पशुष्वेवोपरिष्ठात् प्रतितिष्ठति
 गायत्री पुरोऽनुवाक्या भवति चिष्टुग् याज्यैषा वै सप्त-
 पदा शक्नोती यद्वा एतया देवा अशिक्षन् तदशक्नुवन्
 य एवं वेद शक्नोत्येव यच्छिक्षति ॥ ६ ॥

देवतानां करोत्युपरिष्टास्त्रिंशद्भागौ प्रति श्रुको-
त्येव द्वे च ॥ २ ॥

इति तैत्तिरीयसंहितायां द्वितीयकाण्डे षष्ठप्रपाठके
द्वितीयोऽनुवाकः ॥ • ॥

आद्यानुवाके विस्मृतं प्रयाजाः पञ्च वर्णिताः ।

अनुवाके द्वितीयेऽस्मिन् षण्मन्त्रावाज्यभागकौ ॥

तन्मन्त्रास्तन्मन्त्रकाण्डे समाख्याताः । कथ्यः । यदा जाना-
त्यग्नेऽनुब्रूहीति तदाग्नेषस्याज्यभागस्य पुरोऽनुवाक्यामन्वा-
ह्यग्निर्हृचाणि अह्ननदिति पौर्णमास्यामग्निः प्रज्ञेन जग्नेत्य-
मावास्यायां यदा जानात्यग्निं यजेति तज्जुषाणेन यजति
जुषाणो अग्निराज्यस्य वेत्विति यदा जानाति सोमाद्यानुब्रूही-
ति तत् सोमस्य पुरोऽनुवाक्यामन्वाह तत् सोमासि सत्पति-
रिति पौर्णमास्यां सोमगोर्भिष्ट्वा वयमित्यमावास्यायां यदा
जानाति सोमं यजेति तज्जुषाणेनैव यजति जुषाणः सोम आ-
ज्यस्य हविषा वेत्विति । तत्र प्रथमस्याग्नेयस्य पाठस्तु “अग्नि-
र्हृचाणि अह्ननत् । इविणसुर्विपन्यथा । समिद्धः शुक्र आ-
हुतः । जुषाणो अग्निराज्यस्य वेत्तु” (आ० का० २।प्र० ५।अ० ६)
इति । अयमग्निरस्माननुष्टुप्कालिति ब्रूयः । कीदृशोऽग्निः
हृचाणि कर्मानुष्ठाननिवारकाणि पापानि अह्ननत् अतिब्रूयेन
हतवान् । विपन्यथा विविष्टयास्मात्कृतया स्तुत्या इविण-

सुरस्रदधं द्रविणेषुः समिद्धः सम्यक् ज्वालितः शुक्रः प्रोच-
 मानः आहुतः समन्तादस्माभिराराधितः, अनेनाव्येनाहुतो
 वा*। जुषाणः प्रीयमाणोऽथमग्निराव्यस्य वेतु अस्मद्भक्षमिदमा-
 व्यमन्नातु। प्रथमस्य सोमस्य पाठस्तु “त्व५ सोमासि सत्य-
 तिः। त्व५ राजोत वृचसा। त्वं भद्रो अमि क्रतुः। जुषाणः
 सोम आव्यस्य हविषो वेतु” (ब्रा०) इति। हे सोम त्वं सतां
 वह्निरनुष्ठितानां कर्मणां पतिरसि। किञ्च त्वं राजासि दी-
 प्तिमानपि च पापघातो। किञ्च भद्रः फलप्रदत्वेन मङ्गल-
 रूपः क्रतुरसि तस्य क्रतोर्निष्पादकत्वात्। तादृशः सोम इद-
 माव्यं हविरन्नातु। द्वितीयस्त्राग्नेयस्य पाठस्तु “अग्निः प्रमेनेन
 जन्मना। शुभानस्तनुव५ स्ना। कविर्विप्रेण वावृधे। जुषाणो
 अग्निराव्यस्य वेतु” (ब्रा०) इति। अथमग्निः प्रमेनेन पुरातनेन
 स्त्रजन्मना स्नां तनुवं स्त्रतनुं शुभानः प्रोदधन् कविर्वि-
 पश्चित्पण्डितः पराभिप्रायज्ञः विप्रेणर्त्विजा कृतां स्तुतिं ज्ञात्वा
 वावृधे वृद्धिं प्राप्तः। जुषाण इत्यादि पूर्ववत्। द्वितीयस्य
 सोमस्य पाठस्तु “सोम गीर्भिर्द्वा वयं। वर्धयामो वसोविदः।
 सुमृडीको न आविश्म। जुषाणः सोम आव्यस्य हविषो वेतु”
 (ब्रा०) इति। हे सोम वसोविदो वाक्यतात्पर्याभिज्ञा वयं
 गीर्भिः स्तुतिरूपाभिर्वाग्भिर्वर्धयामः। त्वं तु सुमृडीकः सम्यक्
 सुखयन् नः अस्मानाविश्म। तादृशः सोम आव्यं हविरन्नातु।
 मन्त्रकाण्डोक्तैस्त्रैरेतैः साध्यावाव्यभागौ विधत्ते “चक्षुषी वा

* अस्माभिराराधितोऽनेनाव्येनाहुतो वा। इति का०।

एते यज्ञस्य यदाव्यभागौ यदाव्यभागौ यजति चक्षुषी एव
तद्यज्ञस्य प्रतिदधाति” इति । याजमानब्राह्मणे ‘अग्नीषोमा-
भ्यां वै यज्ञश्चक्षुष्मान्’ इत्युक्तत्वादाव्यभागयोर्यज्ञश्चक्षुषुः । आ-
हवनीयस्य पूर्वभागं होमदेवत्वेन विधत्ते “पूर्वार्धं जुहोति
तस्मात् पूर्वार्धं चक्षुषी” इति । लोकेऽपि द्विरसः पूर्वभागे
चक्षुषी तिष्ठतः, न तु पृष्ठभागे । उभयोराराद्धयोः पङ्क्तिवक्रत्वं
परिमाणवैषम्यञ्च वारयितुं साम्यं विधत्ते “प्रवाङ्गम् जुहोति
तस्मात् प्रवाङ्गं चक्षुषी” इति । प्रवाङ्गं समं यथा भवति
तथा जुहुयादित्यर्थः । एकस्यां पङ्क्तावुत्तरदक्षिणदेशं क्रमेण
विधत्ते “देवलोकां वा अग्निना यजमानोऽनुपश्यति पितृलोकं
सोमेनोत्तरार्धेऽग्नये जुहोति दक्षिणार्धं सोमायैवमिव हीमौ
लोकावनयोर्लोकयोरनुख्यात्यै” इति । देवलोक उत्तरदेवस्यः
पितृलोको दक्षिणदेवस्यः, अतस्तथाविधेन होमेन तयोरनु-
ख्यातिरभिज्ञानं भवति । उभयोराराव्यभागयोर्मध्यदेशं प्रधान-
यागस्नानत्वेन विधत्ते “राजानौ वा एतौ देवतानां यद-
ग्नीषोमावन्तरा देवता इज्येते देवतानां विधृत्यै तस्माद्राज्ञा
मनुष्या विधृताः” इति । इज्येते इत्यत्र बहुवचनव्यत्ययो द्र-
ष्टव्यः । प्रधानदेवता हि तयोर्मध्य इज्यन्ते । अत एवाथर्वणिका
आमनन्ति,

‘यदा लेखायते क्षर्षिः समिद्धे हव्यवाहने ।

तदाव्यभागावन्तरेणाहुतौः प्रतिपादयेत् ॥ इति ।

एवञ्च सत्युभयतोऽवस्थिताभ्यां राजभ्यां मध्येऽवस्थिताः

प्रधानदेवता विशेषेण धृता भवन्ति । अथ वाच देवताब्रह्मे-
नाङ्गान्तरदेवता* विवक्षिताः । ता अन्तरेण तासां मध्ये
राजानावग्नीषोमाविष्येते, तासु देवताः परितोऽवस्थिताः सेव्य-
भृत्यवदेतौ राजानौ विशेषेण धारयन्ति । अथ वा राजभ्यां
ताभ्यामन्या देवता जीवितप्रदानेनैव पोषिता भवन्ति । य-
स्मादेवं तस्मात्तोकेऽपि मनुष्याः सर्वे राज्ञा विधृता वर्तन्ते ।
इत्वमाज्यभागौ निरूप्य तदीये याज्यानुवाक्ये उपरितन-
स्याग्नेयस्य प्रधानस्य हविषो याज्यानुवाक्ये च क्रमेण विधत्ते
“ब्रह्मवादिनो वदन्ति किं तद्यज्ञे यजमानः कुर्वते येनान्यतो-
दतस्य पशून् दाधारोभयतोदतस्येतृचमनूयाज्यभागस्य जु-
षाणेन यजति तेनान्यतोदतो दाधारर्चमनूय हविष ऋचा
यजति तेनोभयतोदतो दाधार” इति । अन्यतोऽधोभाग
एव दन्ता येषां ते गवादयोऽन्यतोदतः, तान् पशून् येन
यज्ञाङ्गेन यजमानो दाधार प्राप्नोति तद्यज्ञाङ्गं किञ्चाम
यजमानः कुर्वते । उभयत ऊर्द्धाधरयोर्दन्ता येषामन्यादीनां
त उभयतोदतः, तान् येन प्राप्नोति तदपि किमित्येवं ब्रह्म-
वादिव्येके विज्ञाः पृष्टाः । इतरे विज्ञा उत्तरमवदन् । याज्य-
भागस्य होमकाले पुरोऽनुवाक्यारूपेण काश्चिद्वचं पठित्वा
याज्यारूपेण जुषाण इत्यादियजुषा यागं करोति, तेनाधोभागे
सम्पूर्णाया ऋचः पाठेनाधोभागस्यदन्तयुक्तान् पशून् प्राप्नोति ।
प्रधानस्याग्नेयस्य हविषो होमे पुरोऽनुवाक्यामपृचमेव पठित्वा

* अन्तरे देवता इति का० ।

वाज्ययापृषैव यजति, तेनाधर्ज्जभागयोर्ध्वयोः सम्यूर्ध्वत्वेन भा-
गद्वयेऽपि दत्तयुक्तानयादीन् प्राप्नोति । तच्चाज्यभागविषया
पुरोऽनुक्या यजुश्चेत्तुभयं पूर्वमेवोक्तं व्याख्यातञ्च । आग्नेयविषये
च याज्यानुवाक्ये वक्ष्येते * तस्मादोदृष्टमेवोभयञ्च वक्तव्यमिति
विधिः पर्यवस्यति । आग्नेययागस्य याज्यानुवाक्ये सामान्येन
विधाय विशेषाकारेण विधत्ते “मूर्धन्वती पुरोऽनुवाक्या भवति
मूर्धानमेवैनं समानानां करोति नियुतत्या यजति भ्रातृव्य-
स्यैव पशून् नियुवते” इति । मूर्धच्छब्दे यस्यामृचसि सा
मूर्धन्वती, तच्चा समानानां मध्ये यजमानं मूर्धानं मूर्ध्वदुक्तं
करोति । नियुच्छब्दे यस्यामृचसि सा नियुतती, तच्चा
वैरिणां पशून् नितरां नियोजयति । एते याज्यानुवाक्ये मन्त्र-
काण्डे समाह्व्यते । तयोर्विनियोगं बोधायनो दर्शयति ‘अथ
हविषामग्निर्मूर्धा भुवो यज्ञस्येत्याग्नेयस्य पुरोडाशस्य’ इति ।
तच्च प्रथमायाः पाठस्तु “अग्निर्मूर्धा दिवः ककुत् । पतिः वृ-
चिव्या अयं । अपां रेतांसि जिवति” (ब्रा० का० २।प्र० ५।
अ० ७) इति । अयमग्निरादित्यरूपेण दिवः शुलोकस्य ककुत्
उच्छ्रितो मूर्धा शुलोकस्य त्रिरःस्थानीयः, वृचिव्याः पतिर्दाहपा-
कादिकारित्वेन पासकोऽप्ययं, किञ्चापां रेतांसि उदककार्याणि
स्यावरजङ्गमात्मकानि त्ररीराणि जाठराग्निरूपेण जिवति प्री-
यति । द्वितीयस्याः पाठस्तु “भुवो यज्ञस्य रजसस्य नेता ।
यच्चा नियुक्तिः सचसे त्रिवाभिः । दिवि मूर्धानं दधिषे सुवर्षी ।

* तस्मादृष्टमेवेति का० ।

जिह्वामग्रे चक्षुषे हव्यवाहं” (ब्रा०) इति । अयमग्निर्भूलोकस्य तचानुष्ठेयस्य यज्ञस्य तस्मिन् यज्ञे प्रवर्तकस्य रजोगुणस्य च नेता निर्वाहकः । तादृशं हे अग्ने यच्च यस्यां दिवि सूर्यरूपो भूत्वा नियुङ्गी रथे नितरां योज्यमानाभिः शिवा-
भिरुत्तमाभिरसृजातिभिः सचक्षे समवैषि, तस्मात् दिवि मूर्धानं शिरोवदुन्नतस्त्रितिं दधिषे धारयसि । कीदृशं मूर्धानं सुवर्षां सुवः स्मर्गलोके स्थति सर्वदा तिष्ठतीति सुवर्षाः तं सुवर्षां, सोमपावत् पुंसिक्लोऽयं शब्दः । हे अग्ने त्वमस्मिन् यज्ञे हव्य-
वाहं हविषः प्रापिकां जिह्वां ज्वालां चक्षुषे करोषि । तदिदं याज्यानुवाक्यायुगलमनेकप्रकारेण प्रशंसति “केन्नित् ५ ह दार्भ्यं केन्नी सात्यकामिद्वाच सप्तपदां ते ब्रह्मरी ५ शो यज्ञे प्रयोक्तृसे यस्यै वीर्येण प्र जातान् भ्रातृव्यास्तुदते प्रति जनि-
ष्यमाणान् यस्यै वीर्येणोभयोर्लोकयोर्ज्यातिर्धत्ते यस्यै वीर्येण पूर्वार्धेनानन्दान् भुनक्ति जघनार्धेन धेनुरिति” इति । दर्भ-
नाम्नः पुचः कश्चित् केन्नी, सात्यकामस्य पुत्रोऽपरः केन्नी, तयो-
र्दार्भ्यं प्रति सात्यकामिर्भूते । हे दार्भ्य अः प्रयोज्यमाने ते त्व-
दीये यज्ञे सप्तभिः पदैरुपेतां ब्रह्मरीच्छन्दस्कामृचं प्रयोक्ष्यसे ।
सा च ऋक् अत्यन्तवीर्यवती । अग्निर्मूर्धेत्यादयस्तयः पादाः,
भुवो यज्ञस्येत्यादयस्तत्वारः पादाः, तदुभयं मिलित्वा सप्तपदा
शकरी भवति । शक्तिरस्या, अस्तीति शकरी, सा च शक्तिरेव
द्रष्टव्या यस्याः शक्त्याः सामर्थ्येन पूर्वमुत्पन्नान् भ्रातृव्यान्
प्रणुदते निराकरोति, जनिष्यमाणांश्च यथा नोत्पत्त्यन्ते तथा

प्रतिनुदते प्रतिबध्नातीत्यर्थः । किञ्च तदीयेन वीर्येण भू-
 लोकास्वर्गलोकयोर्ज्योतिरुत्कर्षं पुरुषो धत्ते । किञ्च तदीयेन
 वीर्येण बलीवर्द्धो साङ्गस्रकटवाहिना स्कन्धरूपेण पूर्वभा-
 गेन स्वामिनं पालयति, धेनुश्च क्षीरप्रदेनोधसाऽपरभागेन
 स्वामिनं पालयति, तथाविधेयं ब्रह्मरी । याज्यानुवाक्ययो-
 र्लक्षणं दर्शयति “पुरस्तात्तस्मा पुरोऽनुवाक्या भवति जानानेव
 भ्रातृव्यान् प्रणुदत उपरिष्टात्तस्मा याज्या जनिष्यमाणानेव
 प्रतिनुदते” इति । मन्त्रप्रतिपाद्याया देवताया नामधेयं स्रज्ज्वा,
 तद्यस्यामृचि पूर्वार्धे विद्यते सा पुरोऽनुवाक्या । तस्मात् यस्या-
 मुत्तरार्धे विद्यते सा याज्या । तद्यथा ‘अग्निर्मूर्धा’ इति पूर्वार्ध-
 ऽग्निशब्दः । ‘जिह्वाग्रं चक्षुषे हव्यवाहं’ इत्युत्तरार्धेऽग्निशब्दः ।
 पूर्वार्धगतेन स्रज्ज्वा पूर्वोत्पन्नभातव्यनिराकरणं । उत्त-
 रार्धगतेन स्रज्ज्वा जनिष्यमाणवैरप्रतिबन्धः । तदेव पूर्वा-
 न्तरार्धगतं स्रज्ज्वादयमनूद्य पुनरपि देधा प्रजंसति “पुरस्ता-
 त्तस्मा पुरोऽनुवाक्या भवत्यस्मिन्नेव लोके ज्योतिर्धत्त उपरिष्टा-
 त्तस्मा याज्याऽमुग्निस्त्रेव लोके ज्योतिर्धत्ते ज्योतिस्मन्नावस्था इमौ
 लोकौ भवतो य एवं वेद पुरस्तात्तस्मा पुरोऽनुवाक्या भवति
 तस्मात् पूर्वार्धेनानङ्गान् भुङ्क्त्युपरिष्टात्तस्मा याज्या तस्माज्जघ-
 नार्धेन धेनुर्य एवं वेद भुङ्क्त एनमेतौ” इति । अस्य लोकस्य पूर्व-
 भावित्वात् पूर्वभाविना स्रज्ज्वा ज्योतिर्भवति । स्वर्गस्थोपरिवर्ति-
 त्वादुपरिवर्तिना स्रज्ज्वा ज्योतिर्वेदितुरपि तदेव फलं, एवमन-
 उहो धेन्वाश्च पूर्वोत्तरार्धसाम्यं योज्यं । एतस्योभयस्य वेदितार-

मेतौ धेन्वनडुहौ स्खोपकारेण पाखयतः । अथ याज्यान्ते
 प्रयोज्यस्य वषट्कारस्य विधिमर्थवादेनोक्तयति “वज्रं आज्यं वज्रं
 आज्यभागौ वज्रो वषट्कारस्त्रिवृतमेव वज्रं सम्भृत्य भ्राह्म-
 व्याय प्रहरत्यश्मट्कारं” इति । तानूनग्रब्राह्मणे ‘घृतं खलु
 वै देवा वज्रं कृत्वा सोममग्नम्’ इत्युक्तत्वादाज्यस्य वज्रत्वं । ‘वृ-
 चाणि जङ्घनत्’ इति मन्त्रास्त्राणादाज्यभागयोर्वज्रत्वं । ‘वषट्-
 कारो वै गायत्रियै त्रिरोऽष्णिनत्’ इत्युक्तत्वादवषट्कारस्य वज्र-
 त्वं । तदेतत् त्रयमाज्यभागाख्यकर्मणि मिलित्वा त्रिगुणो वज्रः
 सम्पद्यते । तादृशेन भ्राह्मणस्य प्रहरणे सति वषट्कारेण
 वैयर्थ्यं तस्य प्रहारस्य न भवति । वषट्कारस्योच्चध्वनिं
 विधत्ते “अपगूर्यं वषट् करोति स्मृत्यै” इति । अपगूर्यं उच्चै-
 र्ध्वनिं कृत्वेत्यर्थः । स च ध्वनिर्भ्राह्मणस्य हिंसायै सम्पद्यते ।
 अथ वषट्कारविधिराग्नेयादियाज्यास्तपि समानो द्रष्टव्यः ।
 वषट्कारोऽन्यः सर्वज्ञेत्याश्रयायनवचनात् । पुनरप्याग्नेयस्य
 याज्यानुवाक्ये कण्डोदारा प्रशंसति “गायत्री पुरोऽनुवाक्या
 भवति त्रिष्टुप् याज्या ब्रह्मज्ञेव चक्रमन्वारम्भयति तस्माद्ब्राह्मणो
 मुख्यः” इति । ‘अग्निर्मूर्धा’ इति गायत्री, सा च ब्राह्मणेन सहो-
 त्पन्नत्वाद्ब्रह्मस्वरूपा । ‘भुवो यज्ञस्य’ इति त्रिष्टुप्, सा च चत्रेण
 सहोत्पन्नत्वात् चत्ररूपा । तथा सति गायत्रीचिष्टुभोः पौर्वा-
 पर्येण ब्राह्मणमनु पश्चात् चत्रियः प्रवर्तितवान् भवति ।
 यस्माद्ब्राह्मणः पूर्वं प्रवृत्तस्तस्मात् मुख्यो भवति । मुखे भवतीति
 व्युत्पत्तिः । तदेदं प्रशंसति “मुख्यो भवति य एवं वेद”

इति । पुनरपि पुरोऽनुवाक्यादिचयं देवतासमीपप्राप्तिदारेण प्रशंसति “प्रैवैनं पुरोऽनुवाक्यायाऽऽह प्रणयति याज्यया गमयति वषट्कारेण” इति । पुरोऽनुवाक्यापाठेन हविषो दातारमेव देवानामग्रे प्रकर्षेण कथितवान् भवति । याज्यया तं मार्गेण नयति । वषट्कारेण देवान् प्रापयति । पुनरपि तस्य प्रापितस्य यजमानस्य प्रतिष्ठापनदारेण प्रशंसति “ऐवैनं पुरोऽनुवाक्याया दत्ते प्रयच्छति याज्यया प्रति वषट्कारेण स्थापयति” इति । एनं यजमानं चिभिर्मन्त्रैः क्रमाद्भूषेण ऋचीत्या देवेभ्यः प्रदाय तत्रोपवेष्टयति । पादसङ्ग्रामचरसङ्ग्रामाच्च प्रशंसति “चिपदा पुरोऽनुवाक्या भवति चय इमे लोका एष्वेव लोकेषु प्रतितिष्ठति चतुष्पदा याज्या चतुष्पद एव पशून्वदन्धे ह्यक्षरो वषट्कारो द्विपाद्यजमानः पशुन्वेवोपरिष्ठात् प्रतितिष्ठति” इति । पशुषु प्राप्तेषु सत्सु पश्चादेव ब्राह्मणभोजनादौ क्षीरादिकं दातुं तत्पक्ष्मैः दाभ्यां पादाभ्यां स्थिरस्थिष्ठति । पूर्वमुक्तं ‘सप्तपदां ते ब्रह्मरौ’ इति, तत्र पादोदाहरणेन प्रशंसति “गायत्री पुरोऽनुवाक्या भवति चिष्टुग् याज्येषा वै सप्तपदा ब्रह्मरौ यदा एतया देवा अग्निचन् तद्ब्रह्मवन् य एवं वेद ब्रह्मोत्येव यच्छिञ्चति” इति । देवा यत् कार्यमुद्दिष्टाग्निचन् ब्रह्मा भवामेत्येच्छन्, यदा परस्परमिदं कार्यं कर्तव्यमिति शिञ्चितवन्तः, एतया ब्रह्मर्या ते तत्कार्यं कर्तुं ब्रह्मा अभवन् । एतदेदितापि यत्कार्यं कर्तुं ब्रह्मिच्छति तत्कार्यं ब्रह्मा भवत्येव । तदेवमाग्नेयस्य याज्यापुरो-

ऽनुवाक्ययोर्दिधानचक्षणेन प्रश्नसंज्ञा च प्रजापत्योपांशुयाजा-
दीनां व्याख्यानवाक्याः सर्वाः मन्त्रकाण्डाज्जाता व्याख्याता
द्रष्टव्याः । ताः स्वयमाज्ञातक्रमेणोदाहृत्याचरार्थं वर्णयामः ।
कल्पः । प्रजापते स वेदेति यस्य प्रजापत्य उपांशुयाजो भव-
तीति । पाठस्तु “प्रजापते न त्वदेतान्यन्यः । विश्वा जातानि
परिता बभूव । यत्कामासौ जुहुमस्तस्यो अस्तु । वयं५ स्याम
पतयो रथीणां । स वेद पुत्रः पितरं५ स मातरं । स स्रगुर्भुवत्
स भुवत् पुनर्मघः । स यामौर्षोदन्तरिचं५ स भुवः । स विश्वा
भुवो अभवत् स आभवत्” (ब्रा०) इति । हे प्रजापते त्वदन्यः
कोऽपि पुत्रः उत्पन्नानि तान्येतानि विश्वानि न परिबभूव
परिभवितुं न समर्थोऽभूत् । परिभवः सृष्टेरप्युपलक्षणं,
सृष्टिसंहारयोरव्यक्त इत्यर्थः । अतस्ते तव वयं यत्कामाः
जुहुमस्तत् फलमस्माकमस्तु वयं धनपतयः स्याम । द्यौः पिता
पृथिवी माता प्रजापतिर्वन्धुरिति मन्त्रवर्णात् ब्रह्माण्डमध्ये
सत्यलोके वर्तमानस्य प्रजापतेरण्डोपरितनं कपालं द्यौः पिता,
अधस्तनकपालरूपा पृथिवी माता । स पुत्रः प्रजापतिस्तं पि-
तरं ताञ्च मातरं वेत्ति, अभिज्ञः स प्रजापतिः स्रगुर्भवति
तथोर्मातापित्रोः पुत्रो भवति, अत एव तथोर्वेदनं तस्योप-
पन्नमेव । मघश्चन्द्रो धनवाची, पुनः पुनर्यजमानाय दातव्यं
धनं यस्य स पुनर्मघस्तादृशोऽयं प्रजापतिर्भुवद्भवति । किञ्च
स प्रजापतिः सर्वव्यापि विराड्रूपं धृत्वा यामुपरितनकपालमौ-
र्षोदाह्लादितवान् । तथान्तरिचं स्वर्गञ्च स और्षोत् । किञ्च

स एव विश्वा भुवः इमं लोकमारभ्याध्वनाः पूर्वा भूमोर-
भवत् प्राप्तवानाच्छादितवानित्यर्थः । किञ्च सत्यलोके समा-
गत्य चतुर्मुखत्वेन रूपान्तरेण आपरितो अभवत् । कल्पः । तथा-
ग्नीषोमा सवेदसा युवमेतानीत्यग्नीषोमीयस्य पुरोडाशस्येति ।
पाठस्तु “अग्नीषोमा सवेदसा । सङ्गती वनतं गिरः । सं
देवचा बभूवयुः । युवमेतानि दिवि रोचनानि । अग्निश्च सोम
सकृत् अधत्तं । युवः सिन्धूश्चरभिस्सोरवद्यात् । अग्नीषोमा-
वमुञ्चतं गृभीतान्” (ब्रा०) इति । हे अग्नीषोमौ गिरोऽस्मा-
दीयाः स्तुतीर्वनतं भजतं । कीदृशौ सवेदसा समानज्ञानयुक्तौ,
सङ्गती समानाङ्गानयुक्तौ, देवचा देवेषु मध्ये सम्बभूवयुः । युवां
सिन्धूयैव स्थितौ न कदाचिदप्यन्योन्यवियुक्तावित्यर्थः । हे सोम
त्वमग्निस्तेत्थितौ युवां सकृत् समानसङ्गस्यौ सन्तौ दिव्येतानि
रोचनानि नञ्चाप्यधत्तं अस्मापद्यतं । हे अग्नीषोमौ युवां
गृभीतान् सिन्धून् रथोदकादिनिमित्तेनापूतत्वापवादेन
पङ्कादिरूपेणावच्छेन दोषेण च गृहीताः सर्वा नदोः अभि-
शस्तेस्सस्मादपवादात् अवद्यात् पङ्कादिदुष्टदोषाच्चाप्यमुञ्चतं
मोक्षितवन्तौ । यद्यप्येतत् सर्वमीश्वरकृतं तथापि तद्रूपत्वेनैतौ
स्त्र्येते । कल्पः । इन्द्राग्नी रोचना दिवः अथहृचमित्यैन्द्राग्र-
स्येति । पाठस्तु “इन्द्राग्नी रोचना दिवः । परि वाजेषु भूवयः ।
तदाश्चेति प्र वीर्यं । अथहृचमुत सनोति वाजं । इन्द्रा यो
अग्नी सङ्गरी सपर्धात् । इरव्यन्ता वसव्यस्य भूरेः । सहस्रमा
सहसा वाजयन्ता” (ब्रा०) इति । हे इन्द्राग्नी दिवस्परि स्पर्ग-

स्योपरि रोचना दीयमानौ युवां वाजेषु यजमानसम्बन्ध-
 क्षेषु निमित्तभूतेषु भूषयः दातागौ भवितुमिच्छयः तत्
 तदीयं बुभूषत्वं वां युवयोः वीर्यं सामर्थ्यं प्रचेति चेतयति
 प्रकर्षेण ज्ञापयतीत्यर्थः । इन्द्रा यो अग्नी इत्यत्र समस्तं पदं
 विच्छिद्य मध्ये य इति पदमाह्वातं । तथा च हे इन्द्राग्नी
 इति सम्बोधनं, यो यजमानो वृत्रं विरोधिनं पाप्मानं अथत्
 निराकरोति, उत वाजं हविर्लक्षणमस्त्रं मनोति ददाति,
 ऊरिः कौटिस्थं, तेन सह विद्यमानो सज्जरी, यजमानस्य
 अङ्गाराहत्यादिच्छिद्रान्वेषणेन कुटिलावपि युवां सपर्यात् ।
 अप्रमत्तो यो यजमानः परिचरति तादृशं यजमानं युवा-
 मेवानुगृह्णीतमिति शेषः । कीदृशौ युवां इरज्यन्ता अनु-
 पहेण भक्तचित्तं रक्षयन्तौ* भूरेर्वज्रस्य वसवस्य धन-
 समूहस्य दाताराविति शेषः । सहस्रमा अतिशयेन सङ्क्षिप्तं,
 सहस्रा वसवन्तौ, वाजयन्ता वाजं हविर्लक्षणमस्त्रं यन्तौ
 प्राप्नुवन्तौ । कल्पः । एन्द्र सानसिः रयिं प्रससाहिषे पुरुहूत
 शत्रून्तिन्द्रस्य यद्येन्द्रं साम्राज्यमिति । पाठस्तु “एन्द्र सान-
 सिः रयिं । सजित्वानः सदासहं । वर्षिष्ठमूतये भर । प्रससा-
 हिषे पुरुहूत शत्रून् । ज्येष्ठस्ते शुभ इह रातिरस्तु । इन्द्राभर
 दक्षिणेना वसुनि । पतिः सिन्धूनामसि रेवतीनां” (ब्रा०)
 इति । हे इन्द्र रयिं धनमूतयेऽम्नाद्रक्षणार्थं आभर आहर
 आनय । कीदृशं धनं । सानसिं मनसो दानस्य सम्बन्धिनं, वज्र-

भ्यो दातुं पर्याप्तमित्यर्थः । सजित्वानं जित्वभिर्जयन्नीसैः पुत्रा-
 दिभिर्दपेतं । सदासहं सर्वदा विरोधितां सोढारं तत्तिर-
 स्कारक्षममित्यर्थः । वर्षिष्ठमतिश्रयेण प्रवृद्धं । हे पुरुद्धत पुरुषु
 वज्रषु यज्ञेष्वाह्वयमानं ब्रह्मन् प्रकर्षेण ससाहिषे सर्वदा सहसे
 तिरस्कुर्वसे इत्यर्थः । ते शुभो ज्येष्ठः तव बलं प्रशंसमित्यर्थः ।
 इहास्मिन् कर्मणि रातिरस्तु फलदानमस्तु । हे इन्द्र दक्षिणेन
 हस्तेन वस्तुनि धनान्याभर समानय । सिन्धूनां धनवाहिनीनां
 समुद्रसमानानां* रेवतीनां प्रजानां पतिरसि । कल्पः । यद्यु वै
 माहेन्द्रं महा५ इन्द्रो य ओजसा महा५ इन्द्रो नृवदाचर्षणि-
 प्रा इति माहेन्द्रस्येति । पाठस्तु “महा५ इन्द्रो य ओजसा ।
 पर्जन्यो वृष्टिमा५ इव । सोमैर्वत्सस्य वावृधे । महा५ इन्द्रो
 नृवदाचर्षणिप्राः । उत द्विर्हो अमिनः सहोभिः । अस्मद्भि-
 यम्वावृधे वीर्याय । उरः पृथुः सुकृतः कर्तृभिर्भूतः” (ब्रा०)
 इति । वृष्टिमान् पर्जन्य इव य इन्द्रः ओजसा बलेन महान्
 स इन्द्रो वत्सस्यानीयस्य यजमानस्य सोमैः सोत्रैः वावृधे वर्धतां ।
 अयं महानिन्द्रो नृवन्मनुष्यवदाचर्षणिप्राः चर्षणीन् मनु-
 श्यान् प्रति तदभीष्टभोगैः पूरयतीति चर्षणिप्राः, यथा
 राजामात्यादिमनुष्यः सेवकानभीष्टभोगैरापूरयति तद्वत् ।
 अपि चायं द्वयोः प्रकृतिविकृतिरूपयोर्यागयोर्बर्हो वृद्धिर्यस्ये-
 ति द्विर्होः, अमिनः उपमारहितः, सहोभिर्युक्तः बलवान् ।
 अस्मद्भिषक् अस्मात्सदृशः, वावृधे वृद्धिं प्राप्तः, यथा बय-

* सिन्धूनां समुद्रसमूहानामिति तै० ।

मस्थानुग्रहाद् वृद्धिं प्राप्ताः तथाचमप्यस्मादीयैर्हविर्भविर्वृद्धः ।
एतदेव प्रपद्यते । वीर्याय सामर्थ्यसिद्धये कर्हभिर्यजमानैर्यं
सुकृतो भूत् सुष्ठु वर्धितोऽभूत् । कीदृशी तस्याभिवृद्धिः उत्-
र्ध्वशसा विपुलाः, पृथुर्वलेन विस्तीर्णः । कल्पः । अथ खिष्ट-
कृतः पिप्रोहि देवानिति पुरोऽनुवाक्यामनूच्य ये यजामहे-
ऽग्निं खिष्टकृतमयाडग्निरग्नेरिति यथादेवतं निगदमुक्त्वा
आतवेदा जुषताः हविरग्ने यदस्य विप्रो अध्वरस्येत्युचमनूच्य*
यजतीति । तत्र पुरोऽनुवाक्यायाः पाठस्तु “पिप्रोहि देवाः
उग्रतो यविष्ठ । विदाः ऋतुः ऋतुपते यजेह । ये दैव्या
ऋत्विजस्तेभिरग्ने । त्वं होतृणामस्यायजिष्ठः” (ब्रा०) इति ।
हे अग्ने यविष्ठ युवतम उग्रतः कामयमानान् देवान् पिप्रो-
हि अतिशयेन प्रीणय । हे ऋतुपते सूर्यात्मना कालपरि-
पालकाग्ने त्वमृतन् यागकालविशेषान् विद्वान् जानन् वर्तसे,
तस्मादिहोचिते काले यज । देवेषु भवा ये दैव्या ऋत्विजः
सन्ति, अग्निर्होता । अश्विनाध्वर्यू । त्वष्टाग्नीदित्यादिनाम्नाताः,
तेभिस्तेदैवैः सह त्वमस्य यजमानस्य सम्बन्धिनां होतृणामृ-
त्विजां मध्ये आयजिष्ठः सर्वतो यष्टुतमोऽसि । निगदपाठस्तु
“अग्निं खिष्टकृतं । अयाडग्निरग्नेः प्रिया धामानि । अयाट्
सोमस्य प्रिया धामानि । अयाडग्नेः प्रिया धामानि । अयाट्
प्रजापतेः प्रिया धामानि । अयाडग्नीषोमयोः प्रिया धामानि ।
अयाडिन्द्राग्नियोः प्रिया धामानि । अयाडिन्द्रस्य प्रिया

* सन्वायेति ते० ।

धामानि । अयाप्सहेन्द्रस्य प्रिया धामानि । अयाङ् देवाना-
माज्यपानां प्रिया धामानि । यक्षदग्नेर्होतुः प्रिया धामानि ।
यक्षत् स्वं महिमानं । आयजतामेज्या इषः । कृणोतु सो
अध्वरा जातवेदाः । जुषताः हविः” (ब्रा०) इति । स्विष्ट-
कृतमग्निं ये यजामहे इति शेषः पूरणोयः । ये वयं होतारः
स्यः ते वयं स्विष्टकृतमग्निं यजामहे । प्रथमाज्यभागदेवस्याग्ने-
र्यानि प्रियस्थानानि तेषु सर्वेषु दैव्यहोतरूपोऽग्निरयाङ्घ्रि-
षान् । एवमयाट् सोमस्येत्यादिषु योज्यं । देवानामानुपूर्वीं
आवाहननिगदवद्वाख्येया । होतुरग्नेः होमस्य स्विष्टकृतत्वसम्पा-
दकस्याग्नेः प्रिया धामानि यानि सन्ति तेषु दैव्यो होता यक्षत्
यजतु । उक्तानां सर्वेषां देवानां स्वकीयो महिमा योऽस्ति
तमुद्दिश्य दैव्यो होता यक्षत् यजतु । आयजतां आभिमुख्येन
यानं कुर्वतां यजमानानां एज्याः आभिमुख्येन यष्टव्याः इषः
अभीष्टा या देवताः सन्ति ताः सर्वा अध्वरा अस्मिन् यज्ञे स
जातवेदाः स्विष्टकृत् सोऽग्निः कृणोतु स्विष्टाः करोतु । तद-
र्थमयं स्विष्टकृदग्निरिदं हविर्जुषतां । याज्यायाः पाठस्तु “अग्ने
यदद्य विप्रो अध्वरस्य होतः । पावक शोचे वेष्टुः हि यज्या ।
अता यजासि महिना वि यङ्कः । हव्या वह यविष्ठ या ते अद्य”
(ब्रा०) इति । हे स्विष्टकृदग्ने विशः प्रविष्टस्यानुष्ठितस्याध्वरस्य
सम्पन्नि यङ्कविरक्षि तदद्य वेः, वेरित्यग्न्यर्थः, अग्रान भक्षय ।
होतर्होमकर्तः, पावक शोधक, शोचे दीप्यमान । तान्येतान्य-
ग्निविशेषणानि । हि यस्यात कारणात् त्वं यज्या यागस्य कर्ता

तस्माद्भूता ऋते अस्मदीये यज्ञे महिना महिषा देवान्
यजसि प्रीणयसि । यत् यस्मात् कारणादिभूः विशिष्टो भवसि
तस्मात् कारणात् हे अविष्ट युवतम अद्य ते तव या इत्या-
जानि इत्यान्वस्माभिर्दीयन्ते तानि सर्वाणि वह स्वीकुरु ।
तावता उदाहृताः सर्वा आज्यानुवाक्या आग्नेययाज्यानुवा-
क्यादिकथनादेवावगन्तव्याः, इति मत्वा ब्राह्मणेन न पृथक्
व्याख्याताः ॥

अत्र मीमांसा । दशमाध्यायस्य प्रथमपादे चिन्तितं ।

आज्यभागो य आग्नेयः किं मुख्याग्नेः स संस्कृतिः ।

आरादुतोपकारी स्यात् पूर्वन्यायेन संस्कृतिः ॥

निगदेऽग्नेर्हिंस्रकलाद्विधावेकपदोक्तितः ।

उपकारी ततः सोऽग्निः सौर्यादौ न निवर्तते ॥

दर्शपूर्णमासयोः श्रूयते 'आज्यभागवग्नीषोमाभ्यां यजति'
इति । तयोः प्रथम आग्नेयो द्वितीयः सौम्यः, तत्र सौम्यस्य
नास्ति सन्देहः, प्रधानदेवतासु केवलस्य सोमस्याभावात् ।
अग्निस्तु केवल आग्नेयपुरोडाशे विद्यते । तस्मादाग्नेय आज्य-
भागः पुरोडाशदेवताया अग्नेः किं संस्कारः, उतैतेरारादुप-
कारक इति सन्दिह्यते । तत्र यथोक्तमप्रयाजो मन्त्रोक्तानां
यज्यमाणदेवतानां संस्कारः, तथा प्रथमाज्यभागोऽप्यग्निमग्न
आवहेति निगदोक्तस्य प्रधानयागदेवतारूपस्याग्नेः संस्कारः
इति पूर्वं पक्षः । अत्रोच्यते । निगदस्तावदेवं पश्यते 'अग्निमग्न
आवह सोममावहाग्निमावह' इति । अस्त्रायमर्थः । हे अग्ने

आहुत्यधिकरणीभूत हविर्याहिण आज्यभागदद्याष्टाकपाल-
पुरोडाशदेवतारूपान् अग्निः सोमोऽग्निरित्येतांस्त्रीन् इहेष्टा-
वावहेति । तच्च पुरोडाशदेवतारूपादग्नेः प्रथमाज्यभागदेव-
तारूपोऽग्निर्भिन्न इत्यवगम्यते, अन्यथा आवाह्यस्त्राग्नेरेकत्वे
द्विरक्तिवैयर्थ्यात् । अतः प्रथमाज्यभाग इज्यमानस्त्राग्नेः पुरो-
डाशदेवतात्वाभावात् तत्संस्कारत्वमयुक्तं । किञ्चाज्यभागविधा-
वग्नीषोमाभ्यां यजतीति देवताद्वयं समस्तेनैकेन पदेनोच्यते ।
तच्च यथा सोमस्य यागं प्रति गुणत्वं भवताभ्युपगतं तथाग्नेर-
प्यभ्युपगन्तव्यं । तत्तु संस्कारपक्षे विदुः संस्कारत्वे प्राधान्या-
वश्यम्भावात् । तस्मात् संस्कारपक्षसम्भवात् प्रथमाज्यभागो
द्वितीयाज्यभागवदिष्टेरारादुपकारकः । एवञ्च सति सौम्य-
यागेऽपि प्रथमाज्यभागेऽग्निर्न निवर्तत इति बाधापवादो वि-
चारफलं भविष्यति ।

तत्रैव चतुर्थपादे चिन्तितं ।

अन्वाहेत्यर्थकर्म स्यात् संस्कारो वाऽर्थकर्मता ।

ब्रह्मवत् कार्यताज्ञानाद्दृष्टार्थत्वेन संस्कृतिः ॥

‘तिष्ठन् याज्यामन्वाहासीनः पुरोऽनुवाक्यां’ इति दर्श-
पूर्णमासयोराराणां तदेतच्छ्रादिवदर्थकर्म स्यात्, यथा
स्योति ग्रंसति इत्यत्र कर्तव्यताप्रतीतेः सोचब्रह्मयोरर्थकर्मत्वं
तथानुवचनस्यापि । मैवं, चेदितदेवतास्मरणसंस्कारस्य दृष्ट-
प्रयोजनत्वम्, तस्मिन् सति अदृष्टस्य कल्पयितुमशक्यत्वात् । ननु
मन्त्रसामर्थ्यादेव देवतास्मरणसिद्धेरन्वाहेति तद्विधानं व्यर्थं ।

एवं तर्हि प्रागनुवचनमगूय तिष्ठन्नासीन इति खानासनगुणौ
विधीयेयान् ॥ * ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे षष्ठप्रपाठके द्वितीयोऽनुवाकः ॥ • ॥

प्रजापतिर्देवेभ्यो यज्ञान् व्यादिशत् स आत्मन्ना-
ज्यमधत्त तं देवा अब्रुवन्नेष वाव यज्ञो यदाज्यमप्येव
नोऽवास्त्विति सोऽब्रवीद्यजान् व आज्यभागावुपस्तृणा-
नभिधारयानिति तस्माद्यजन्याज्यभागावुपस्तृणन्त्य-
भिधारयन्ति ब्रह्मवादिनो वदन्ति कस्मात् सत्याद्या-
तयामान्यन्यानि हवीःष्ययातयाममाज्यमिति प्राजा-
पत्यं ॥ १ ॥

इति ब्रूयादयातयामा हि देवानां प्रजापतिरिति
छन्दाःसि देवेभ्योऽपाक्रामन्न वोऽभागानि हव्यं व-
क्ष्याम इति तेभ्य एतच्चतुरवत्तमधारयन् पुरोऽनुवा-
क्यायै याज्यायै देवतायै षष्टकाराय यच्चतुरवत्तं जु-
होति छन्दाःस्येव तत् प्रीणाति तान्यस्य प्रीतानि
देवेभ्यो हव्यं वहन्त्यङ्गिरसो वा इत उत्तमाः सुवर्गं
लोकमायन् तदृषयो यज्ञवास्त्वभ्यवायन् ते ॥ २ ॥

अप॒श्चन् पु॒रोडा॒शं कूर्मं॑ भू॒तः सर्प॑न्तं तम॑ब्रुवन्नि॒न्द्राय॑ ध्रियस्व॒ दृ॒हस्प॑तये ध्रियस्व॒ विश्वे॑भ्यो दे॒वेभ्यो॑
 ध्रिय॑स्वेति॒ स ना॑ध्रियत॒ तम॑ब्रुवन्न॒ग्नये॑ ध्रिय॑स्वेति॒ सौ॒ऽम॒न्ये॑ऽध्रियत॒ यदा॑ग्ने॒योऽष्टा॑क॒पालो॑ऽमावा॒स्यायाञ्च॑ पौ॒र्ण॒मास्या॑ञ्चा॒च्युतो॑ भवति॒ सुव॑र्गस्य॒ लोक॑स्याभिजित्यै॒
 तम॑ब्रुवन् क॒थाऽऽस्था॑ इत्यनु॒पाक्तो॑ऽभू॒वमित्य॑ब्रवी॒द्य॒वाक्षो॑ऽनु॒पाक्तः ॥ ३ ॥

अ॒वा॒र्च्येत्ये॒वमवा॑र॒मित्यु॑परि॒ष्टाद॑भ्यज्याधस्तादु॒पान॑-
 क्ति सुव॑र्गस्य॒ लोक॑स्य॒ सम॑ष्ट्यै॒ सर्वा॑णि क॒पालान्य॑भि॒-
 प्र॒थय॑ति॒ ताव॑तः पु॒रोडा॒शान॑मु॒क्षिन् लोकै॑ऽभिज॒यति॑
 यो वि॒दग्धः॑ स नै॒र्ह्यतो॑ योऽमृतः॒ स रौ॒द्रो यः॑ श्रुतः
 स स॒दे॒वस्त॑स्मा॒दवि॑द॒दृता॑ श्रुत॒ङ्कृत्यः॑ सदे॒वत्वाय॑ भ॒-
 स्मना॑भिवा॒सय॑ति॒ तस्मान्मा॑ः सेनास्थि॒ छ॒क्षं वे॒देना॑भि॒-
 वा॒सय॑ति॒ तस्मात् ॥ ४ ॥

केशैः शिर॑श्छन्नं प्र॒च्युतं॑ वा ए॒तद॑स्मा॒ल्लोका॑दगतं
 दे॒वलोकं॑ यच्छ्रुतः॒ ह॒विर॑न॒भिघा॑रितमभिघा॒र्योद्वा॑स॒-
 यति॑ दे॒वचै॒वैन॑जमयति॒ यद्येकं॑ क॒पालं॑ नश्ये॒देको॑ मासः
 संवत्स॑रस्यान॒वेतः॑ स्यादथ॒ यज॑मानः प्रमीयेत॒ यद्वै
 नश्ये॑तां द्वा॒ मासौ॑ संवत्स॑रस्यान॒वेतौ॑ स्याता॒मथ॑ यजः

मानः प्रमीयेत सङ्ख्यायोद्वासयति यजमानस्य ॥ ५ ॥

गोपीयाय यदि नश्येदाश्विनं द्विकपालं निर्वपे-
द्यावापृथिव्यमेककपालमश्विनौ वै देवानां भिषजौ
ताभ्यामेवास्मै भेषजं करोति द्यावापृथिव्यं एककपालो
भवत्यनयोर्वा एतन्नश्यति यन्नश्यत्यनयोरेवैनदिन्दति
प्रतिष्ठित्यै ॥ ६ ॥

प्राजापत्यं तेऽश्वोऽनुपाक्तो वेदेनाभिवासयति तस्मा-
द्यजमानस्य द्वाविंशच्च ॥ ३ ॥

इति तैत्तिरीयसंहितायां द्वितीयकाण्डे षष्ठप्रपाठके
तृतीयोऽनुवाकः ॥ ० ॥

आज्यभागौ च याज्यानुवाक्या उक्ता द्वितीयके ।

अथ द्वितीयानुवाके प्रधानभूत आग्नेयपुरोडाशोऽभिधा-
तव्यः । तत्रादौ तावदुपसृष्टाभिघारणे विधत्ते “प्रजापति-
र्देवेभ्यो यज्ञान् व्यादिशत् स आत्मन्नाज्यमधत्त तं देवा अमु-
वक्षेय वाव यज्ञो यदाज्यमप्येव गोऽनास्त्विति सोऽम्रवीद्यज्ञान् व
आज्यभागानुपसृष्टानभिघारयानिति तस्माद्यजन्त्याज्यभागानु-
पसृष्टान्यभिघारयन्ति” इति । तवेदं तवेदमिति यज्ञसाधन-
द्रव्याणि देवेभ्यो विभज्य दत्त्वा आत्मन्नाज्यद्रव्यं प्रजापतिः
स्नापितवान् । तं प्रजापतिं देवा एवममुवन्, आज्यमिति य
एष एव यज्ञो नाम, सर्वेषु यज्ञियेषु द्रव्येषु घृतस्यैव सारत्वात्,

तस्मादस्माकमप्यस्मिन्नाज्ये कियानपि भागोऽस्त्विति । ततः
 स प्रजापतिस्तान् देवानेवमब्रवीत्, हे देवा युष्मानुद्दिष्य य-
 हार आज्यभागौ यजन्तु, प्रधाने च हविषि अधस्तादुपस्तरण-
 मुपर्यभिघारणं कुर्वन्त्विति । उपस्तृणानुपस्तृणन्तु, अभिघार-
 यानभिघारयन्तु इत्यर्थः । यस्मादेवं तस्मादाज्यभागावादौ
 यजेयुः, प्रधानहविषोऽधस्तादुपस्तृणीयुः उपरिष्टाञ्चाभिघा-
 रयेयुः । तदेतदुपस्तरणादिसाधनमाज्यं प्रशंसति “ब्रह्मवादिनो
 वदन्ति कस्मात् सत्याद्यातयामान्यन्यानि हवींश्चयातयाम-
 माज्यमिति प्राजापत्यमिति ब्रूयादयातयामा हि देवानां प्र-
 जापतिः” इति । अन्यानि पुरोडाशप्रश्वादीनि हवींषि द्विचै-
 र्दिवसैर्यातयामानि गतसाराणि भवन्ति, आज्यं तु ससारमेव
 तिष्ठति, न तु स्त्रादिमानं परित्यजति, तत् कस्मादिति
 ब्रह्मवादिनः परस्परं पप्रच्छुः । तत्र कश्चिद्बुद्धिमान् ब्रह्मवादी
 प्राजापत्यमेतदाज्यमिति ब्रूयात् । इन्द्रान्धादयो देवाः कस्ये
 कस्ये विनश्यत्वाद्गतसारास्तेषां मध्ये प्रजापतिस्तु जगदीश्वर-
 त्वात् पुनः पुनस्तादृशानुत्पादयन्नुपसंहरंश्च यथापूर्वमेव तिष्ठ-
 तीत्यगतसारः, तदीयत्वादाज्यमपि सर्वदा ससारमिति । अत्र
 हविष उपस्तरणाभिघारणाभ्यां सप्त चतुरवदानं विधत्ते
 “इन्द्रांश्च देवेभ्योऽपाक्रामस्य वोऽभागानि हव्यं वक्ष्याम इति
 तेभ्य एतच्चतुरवन्तमधारयन् पुरोऽनुवाक्यायै याज्यायै देव-
 तायै वषट्काराय यच्चतुरवन्तं जुहोति इन्द्रांश्चैव तत् प्री-
 षाति तान्यस्य प्रीतानि देवेभ्यो हव्यं वहन्ति” इति । पुरी-

ऽनुवाक्यादिमन्त्रगतानि चानि गायत्र्यादिच्छन्दांसि तानि
 हविर्भागभ्यो देवताभ्यो विमुखानि सन्धपाक्रामन् वयं भाग-
 रहितानि भूत्वा युष्माकं इव्यानि न वक्ष्याम इति वदन्ति
 निर्गतानि । अत्र छन्दःशब्देन तदभिमानिदेवता उच्यन्ते ।
 ततो हविर्भाजो देवाः तेभ्यश्छन्दोभ्यो देवताभूतेभ्यो भागत्वेन
 चतुरवत्तं दत्तवन्तः । तत्र पुरोऽनुवाक्यादिशब्दाभिधेयाः
 छन्दोऽभिमानिन्यः, आहुत्याधारभूतोऽग्निर्देवताशब्देनोच्यते ।
 यस्मादेवं तस्मादेतच्छन्दसां प्रीत्यै चतुरवत्तं जुहुयात् । तेन
 प्रीतानि छन्दांसि हविर्भागभ्यो देवेभ्यो हव्यं वहन्ति । अथाग्नेयं
 पुरोडाशं विधत्ते “अङ्गिरसो वा इत उत्तमाः सुवर्गं लोक-
 मायन् तदृषयो यज्ञवास्त्वभ्यवायन् तेऽपस्मन् पुरोडाशं कूर्मं
 भूतं सर्पन्तं तमब्रुवन्निन्द्राय ध्रियस्व बृहस्पतये ध्रियस्व विश्वेभ्यो
 देवेभ्यो ध्रियस्वेति स नाध्रियत तमब्रुवन्नग्नये ध्रियस्वेति सोऽग्न-
 येऽध्रियत यदाग्नेयोऽष्टाकपालोऽमावास्यायाञ्च पौर्णमास्या-
 ञ्चाच्युतो भवति सुवर्गस्य लोकस्याभिजित्यै” इति । अङ्गिरो-
 नामका ऋषयः इतो भूलोकादुत्तमा उद्गततमास्त्वरया निर्गताः
 स्वर्गं प्राप्ताः । तत्र स्वर्गे त ऋषयः यज्ञवास्तु यज्ञभूमिमभिलक्ष्य
 समागताः, तस्यां भूमौ पुरोडाशाभिमानो देवः स्वशरीरम-
 न्तर्धाय कूर्मशरीरी भूत्वा प्रकर्षेण पलायते, तं दृष्ट्वा त ऋषयो
 ऽब्रुवन्, इन्द्रादीनां मध्येऽन्यतमस्मै ता दास्यामः त्वं ध्रियस्व
 त्वमवतिष्ठस्वेति । ततः स पुरोडाशो नातिष्ठत् । अन्यर्थे तिष्ठे-
 त्युक्ते स्थितवान् । अतो दिनद्वयेऽप्यष्टाकपालः पुरोडाश आ-

ग्रेयः अच्युतः कर्तव्यः । तेन स्वर्गाभिप्रेतो भवतीति । अथ कपालेभ्य उदासितस्य पुरोडाशस्याभ्यञ्जनोपाञ्जनरूपमखङ्करणं विधत्ते “तमब्रुवन् कथाऽहास्या इत्यनुपाक्तोऽभूवमित्यब्रवी-
 स्यथाचोऽनुपाक्तोऽवाच्येत्येवमवारमित्युपरिष्ठादभ्यज्याधस्तादु-
 पानक्ति सुवर्गस्य लोकस्य समर्थे” इति । तं पुरोडाशं त
 षष्ठयोऽब्रुवन् केन हेतुना त्वमहास्याः यज्ञदेवं परित्यक्त-
 वानसि । ततः पुरोडाशोऽब्रवीत् । अनुपाक्तोऽभूवमञ्जनकृता-
 खङ्करणरहितोऽभूवं, तस्मात् त्यक्तवानसि । यथा लोके ब्रकट-
 स्थाचोऽञ्जनरहितोऽवाच्यति विनश्यति । एवमहमप्यञ्जनरहितो
 ऽवारं विनष्टोऽस्मीति, तस्मात् पुरोडाशमुपरिष्ठादधस्ताच्चो-
 नास्यकुर्यात् । तेन स्वर्गस्य सन्धक् प्राप्तिर्भवति । अथोदास-
 नात् पुरा कपालेषु स्थापितस्य हस्तेन प्रसारणं विधत्ते “सर्वा-
 णि कपालान्यभिप्रथयति तावतः पुरोडाशानमुग्निन् लोके
 ऽभिजयति” इति । यावन्ति कपालानि स्थापितानि तावन्ति
 सर्वाणि यथाऽभिव्याप्नोति तथा प्रसारयेत्, तथा सति कपाल-
 सङ्क्राकान् बद्धन् पुरोडाशान् निर्वृत्तिसाधनत्वेन स्वर्गे प्राप्नोति ।
 पाके सौकर्यविशेषं विधत्ते “यो विदग्धः स नैर्घतो योऽश्रुतः
 स रौद्रो यः श्रुतः स सदेवस्तस्मादविद्वता श्रुतकृत्यः स-
 देवत्वाय” इति । विपरीतत्वेन दग्धो विदग्धः कश्चित् पक्वः
 कश्चिदपक्व इति वाऽऽसम्भावेन वा विपरीतत्वं, तादृशो राक्षस-
 प्रियः । अश्रुतोऽपको रुद्रस्य प्रियः । सुष्टुपको देवप्रियः । तस्मा-
 द्विपरीतदाहमकुर्वता पुरुषेण पुरोडाशः श्रुतकृत्यः सन्धक् पको

यथा भवति तथा कर्तव्यः, तथा सति देवप्रियो भवति ।
यदुक्तं सूत्रकारेण 'सं ब्रह्मणा पृथ्यसेति वेदेन पुरोडाशे
साङ्गारं भस्माध्यूहति' इति । तदेतद्विधत्ते "भस्मनाभिवास-
यति तस्मान्माप्सुसेनास्थि कृत्वं वेदेनाभिवासयति तस्मात् केचैः
शिरश्च्छ्वं" इति । एकस्य कठिनस्य पुरोडाशस्योपरि भस्मना-
च्छादनमस्य उपरि मांसाच्छादनमिव भवति, आच्छादन-
काले वेदगतदर्भनाडीसंस्पर्शेन केचश्चक्षुःशिर इव भवति, पौ-
रोडाशिककाण्डे विद्यमानस्यापि विधेरत्रोपन्यासः प्रत्यभि-
ज्ञानार्थः । यदा ब्राह्मणयोः ब्राह्मभेदमभिप्रेत्येयमीदृशी
पुनरुक्तिः परिहर्तव्या । पूर्वमवदानकालेऽभिघारणं विहित-
मिदानीमुदासनकालीनमभिघारणं विधत्ते "प्रच्युतं वा एत-
दस्मासोकादगतं देवलोकं यच्छृतः हविरनभिघारितमभि-
घार्योदासयति देवचैवैनङ्गमयति" इति । हविषो मन्त्रेण
पाके सति लौकिकत्वमपेतमित्यस्मासोकात् प्रच्युतिः । अभि-
घारणाभावे शास्त्रीयत्वमसम्पूर्णमिति स्वर्गप्राप्तिः । तस्माच्छा-
स्त्रीयत्वसम्पूर्तर्यमाज्येनाभिघार्य पश्चादुदासयेत्, तथा सति
देवेष्वेनङ्गविः प्रापितं भवति । कपालानामुदासनकाले गणनां
विधत्ते "यद्येकं कपालं नश्येदेको मासः संवत्सरस्यानवेतः
स्यादथ यजमानः प्रमीयेत यद्वे नश्येतां दौ मासौ संवत्सर-
स्यानवेतौ स्यातामथ यजमानः प्रमीयेत सङ्क्रायोदासयति
यजमानस्य गोपीथाय" इति । एककपालनाशेन मास एको
न्यूनो भवेत्, ततो यजमानो म्रियेत । तथा द्विकपालनाशे-

ऽपि । अतो यजमानस्य रक्षणाय गणयेत् । अथ प्रमादादिना
नाग्ने प्रायश्चित्तं विधत्ते “यदि नग्नेदाम्निग्नं द्विकपालं निर्वपेत्
द्यावापृथिव्यमेककपालमग्निग्नौ वै देवानां भिषजौ ताभ्यामेवास्मै
भेषजं करोति द्यावापृथिव्य एककपालो भवत्यनयोर्वा एतन्न-
श्नति यन्नश्नत्यनयोरेवैनद्विन्दति प्रतिष्ठित्यै” इति । स्पष्टोऽर्थः ।

अत्र मीमांसा । प्रथमाध्यायस्य चतुर्थपादे चिन्तितं ।

यदाग्नेयोऽष्टाकपाल इति नाम गुणोऽथ वा ।

नामाग्निहोत्रवन्मैवं नामत्वे देवता न हि ॥

मन्त्रो हि नेह प्रत्यक्षस्तद्धितादेवताविधिः ।

देवद्रव्यविशिष्टस्य विधानादेकवाक्यता ॥

दर्शपूर्णमासयोः श्रूयते ‘यदाग्नेयोऽष्टाकपालोऽमावास्या-
याञ्च पौर्णमास्याञ्चाप्युतो भवति’ इति । तत्र यथाग्निहोत्र-
शब्दोऽग्नये होत्रमचेत्यमुमर्थं निमित्तीकृत्य कर्मनामधेयं, तथा-
ग्नेयशब्दोऽप्यग्निसम्बन्धं निमित्तीकृत्य कर्मनाम स्यादिति चेत् ।
मैवं, नामत्वे देवताराहित्यप्रसङ्गात् । अग्निहोत्रे त्वग्निर्ज्योति-
र्ज्योतिरग्निः स्वाहेति सायं जुहोतीत्यनेन वचनेन विहितो
मन्त्रः प्रत्यक्षविहित इति मान्नवर्णिको देवता लभ्यते । इह
तु न तादृशो मन्त्रोऽस्ति । आग्नेयशब्दस्तु देवतां विधातुं ब्र-
ह्मोक्ति, अग्निर्देवता अस्तेत्यस्मिन्नर्थे तद्धितस्योत्पन्नत्वात् । न च
द्रव्यदेवतयोर्बभूवोर्गुणयोर्विधानादाक्यभेद इति शङ्कनीयं ।
कर्मणोऽप्राप्तत्वेन गुणद्रव्यविशिष्टस्य कर्मण एकेन वाक्येन वि-
धानात् । तस्मादाग्नेयशब्देन देवतागुणो विधीयते ।

द्वतीयाध्यायस्य चतुर्थपादे चिन्तितं ।

यागे हविर्यजेत् हत्स्त्रं कोऽयंशः शिष्यतेऽथवा ।

देवार्थत्वाद्यजेत् सर्वं शिष्यते द्विरवत्ततः ॥

आग्नेयोऽष्टाकपाल इत्यत्र हत्स्त्रोऽपि पुरोडाशोऽग्नये^१ त्य-
क्तव्यः, तद्धितेन हत्स्त्रस्याग्निदेवतासम्बन्धावगतेस्त्यागमन्तरेण
तदनुपपत्तेरिति चेत् । न, द्विर्हविषोऽवद्यतीत्यवदानद्वयं श्रू-
यते । अवदेयं चाङ्गुष्ठपर्वमात्रं । तथा च सूत्रकारः ‘आग्ने-
यस्य पुरोडाशमध्यादङ्गुष्ठपर्वमात्रमवदानं तिरस्त्रीनमवद्यति’
इति । तत्र हविषः सकाशात् अङ्गुष्ठपर्वमात्रद्वयं चोपयित्वा
त्यक्तव्यं । इतरच्छेषणीयं । देवतासम्बन्धांश्चद्वाराण्युपपद्यते ।

दशमाध्यायस्याष्टमपादे चिन्तितं ।

चतुर्द्विंशं पुरोडाशेऽवदानं होमतोक्तितः ।

चतुर्मेवं सहाज्येन सिद्धस्याचानुवादतः ॥

दर्शपूर्णमासयोरान्वायते ‘चतुरवत्तं जुहोति’ इति । तत्र
किं पुरोडाशद्रव्यगतस्यावदानस्य चतुःसङ्ख्या किं वा तत्र द्वि-
सङ्ख्या चतुष्टुं तु उपस्तरणाभिघारणाभ्यामाज्यावदानाभ्यां सह
सम्पद्यत इति संशयः । तत्र चतुरवत्तस्य द्वितीयाविभक्त्या
होमकर्मत्वमुच्यते, न चोपस्तरणार्थस्य होमकर्मत्वमस्ति, तस्मात्
पुरोडाशावदाने चतुःसङ्ख्येति प्राप्ते ब्रूमः । *उपस्तरणाभिघा-

* न्यायमाकाविस्ररपाठस्तु एतावान् ‘न तावदत्र होमानुवादेन
चतुरवत्तत्वं विधीयते होमस्याप्राप्तत्वात् होममात्रविधाने चतुरवत्तत्व-
मनुवादं तन्वाज्यसहितस्यैव युक्तं, द्विर्हविषोऽवद्यतीति विधिना पुरो-
डाशावदाने द्वित्वस्यैव प्राप्तत्वात्, तस्मात् पुरोडाशे द्विरवदानं’ इति ।

रणाभ्यामवदानाभ्यां प्रसिद्धं चतुरवत्तमनूद्य होमस्य विधानात् हविषो मध्यात् पूर्वार्धादिति द्विरवदानस्यैव प्राप्तिः । तस्माद्विहविषोऽवदानं ।

पञ्चमाध्यायस्य चतुर्थपादे चिन्तितं ।

अवदानादि साम्नाय्ये पूर्वमाग्नेयकेऽथवा ।

धर्मप्रवृत्तिक्रमतः साम्नाय्ये पूर्वतोचिता ।

प्रदानं पूर्वमाग्नेयेऽवदानं तु तथोचितं ।

अङ्गानां मुख्यतन्त्रत्वात्मुख्यक्रमबलतः ॥

दर्शपूर्णमासयोः साम्नाय्यधर्मा वस्त्रापाकरणदोहनादयः प्रथममाज्ञाताः । पुरोडाशधर्मा निर्वापावघातादयः पश्चादाज्ञाताः । तेनैव पाठक्रमेण धर्मानुष्ठानं प्रवृत्तं । ततः प्रावृत्तिकक्रमेणावदानमपि साम्नाय्ये पूर्वमेव कर्तव्यमिति प्राप्ते ब्रूमः । याज्यानुवाक्यादिमन्त्रबलादाग्नेये पूर्वं प्रदानमित्युक्तं । तत्र प्रदानं फलप्रत्यासत्त्या मुख्यमवदानं तु तदङ्गं । तथा सति मुख्यस्य क्रममनुसृत्यावदानमप्याग्नेये पूर्वं कर्तव्यं । मुख्यक्रमो हि प्रावृत्तिकक्रमात् प्रबलः । प्रावृत्तिके हि क्रमे साम्नाय्ये पूर्वमवदानमभिधारणमासादनञ्च कृत्वा प्रदानमकृत्वैवाग्नेयेऽवदानादीनि कर्तव्यानि । तथा सति साम्नाय्येऽनुष्ठितानि अवदानादीन्यङ्गानि मुख्यप्रदानादिप्रकृत्यन्ते । मुख्यक्रमाश्रयणे तु आग्नेये प्रथममवदानादि प्रदानान्तं कृत्वा पश्चात् साम्नाय्ये तदनुष्ठीयते । तत्र नाख्यङ्गाङ्गिविप्रकर्षः । नन्ववदानादिप्रदानान्त एकः पदार्थ इत्युक्तं । तत्र कुतः क्रमविचारः । एवं

तर्हि कृत्वा चिन्तास्तु । अथवा स्निष्टकृदवदानादिविषयैव चिन्तास्तु ।

तत्रैव द्वितीयपादे चिन्तितं ।

अवदानेऽनुसमयो होमान्ते वाऽवदानके ।

पदार्थत्वं विधेयत्वात् तेनानुसमयस्ततः ॥

अवद्यतिः प्रदानान्तोऽवदानस्य तदर्थतः ।

अतोऽनुसमयस्तत्र होमान्ताच्च तु केवलात् ॥

दर्शपूर्णमासयोः 'द्विर्हविषोऽवद्यति' इत्येकेन विधिना विहितत्वात् द्विसंख्याविशिष्टमवदानमेकः पदार्थः, ततस्तेनावदानमात्रेणानुसमयः कर्तव्यः, आग्नेयस्य द्विरवदानं कृत्वा तद्धोमात् प्रागेवाग्नीषोमीयस्य द्विरवदानमिति प्राप्ते ब्रूमः । अवदानन्तु होमपर्यन्तमेकः पदार्थः होमस्यावदानमन्तरेणानुपपत्तेः । होमविधिनैवाक्षिप्तं होमार्थमवदानं । अत एव चतुरवत्तं जुहोतीत्येकेन विधिना सावदानक एको होमपदार्थो विहितः । उपस्तरणाभिघारणाभ्यां सह यच्चतुरवत्तं तस्मिन् हविर्विषयमवदानदित्वं विधातुं द्विर्हविषोऽवद्यतीत्युच्यते । ततो होमान्तस्यावदानस्यैकपदार्थत्वात्, आग्नेयमवदाय ऊत्वा पश्चादग्नीषोमीयावदानमित्यनुसमयः ।

षष्ठाध्यायस्य चतुर्थपादे चिन्तितं ।

अवत्तनाग्ने तच्छेषात् पुरोडाशादवद्यति ।

यजेदाज्येन वाऽऽद्योऽच मध्यपूर्वार्धसम्भवात् ॥

कृत्स्नस्य मध्यपूर्वार्धे ये शेषस्ये न ते ततः ।

हविर्नाशादाज्यविधिः सुतरां सर्वनाशने ॥

दर्शपूर्णमासयोः पुरोडाशावदाने अयते 'मध्यादवद्यति पूर्वार्धादवद्यति' इति । तत्र यद्यवत्तं नश्येत् तदानीमवशिष्टात् पुरोडाशात् पुनरप्यवदातव्यं । कुतः, अवदानापादानयोर्मध्य-पूर्वार्धयोः शिष्टेऽपि सम्भवादिति चेत् । मैवं, कृत्स्नपुरोडाशगते मध्यपूर्वार्धे अपादानत्वेन अयेते, न त्ववशिष्टभागगते मध्य-पूर्वार्धे । ततो मुख्यहविषो नाशादाज्यं प्रतिनिधाय यष्टव्यं । अत एव अयते 'यस्य सर्वाणि हवींषि नश्येयुर्दुष्येयुरपहरे-युर्वाज्येन ता देवताः परिसङ्ख्याय यजेत' इति । तत्र सर्व-शब्दस्य निमित्तविशेषणत्वेनाविवक्षितत्वात् नाशमात्रे सर्वत्रा-ज्यस्य विधिः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-
तीयकाण्डे षष्ठप्रपाठके द्वितीयोऽनुवाकः ॥ * ॥

देवस्य त्वा सवितुः प्रसव इति स्फ्यमादत्ते प्रसूत्या
अश्विनोर्बाहुभ्यामित्याह अश्विनौ हि देवानामध्वर्यु
आस्तां पूष्णो हस्ताभ्यामित्याह यतै शतमृष्टिरसि वा-
नस्पत्यो द्विषतो वध इत्याह वज्रमव तत् सः श्यति
आतृव्याय प्रहरिष्यन् स्तम्बयजुर्हरत्येतावती वै पृथिवी
यावती वेदिस्तस्या एतावत एव आतृव्यं निर्भजति ॥
॥ १ ॥

तस्मात्त्राभागं निर्भजन्ति चिह्नरति चय इमे लोका
 एभ्य एवैनं लोकेभ्यो निर्भजति तूष्णीं चतुर्थः हरत्य-
 परिमितादेवैनं निर्भजत्युहन्ति यदेवास्या अमेध्यं
 तदपहन्त्युहन्ति तस्मादोषधयः पराभवन्ति मूलं छि-
 नन्ति धातृव्यस्यैव मूलं छिनन्ति पितृदेवत्यातिखाते-
 यतीं खनति प्रजापतिना ॥ २ ॥

यज्ञमुखेन सम्मितामा प्रतिष्ठायै खनति यजमा-
 नमेव प्रतिष्ठां गमयति दक्षिणतो वर्षीयसीं करोति
 देवयजनस्यैव रूपमकः पुरीषवतीं करोति प्रजा वै प-
 शवः पुरीषं प्रजयैवैनं पशुभिः पुरीषवन्तं करोत्युत्तरं
 परिग्राहं परिगृह्णात्येतावती वै पृथिवी यावती वेदि-
 स्तस्या एतावत एव धातृव्यं निर्भज्यात्मन उत्तरं परि-
 ग्राहं परिगृह्णाति क्रूरमिव वै ॥ ३ ॥

एतत् करोति यद्वेदिं करोति धा असि स्वधा अ-
 सीति योयुष्यते शान्त्यै प्रोक्षणीरासादयत्यापो वै
 रक्षोघ्नो रक्षसामपहत्यै स्फ्यस्य वर्त्मन्त्सादयति यज्ञस्य
 सन्तत्यै यं द्विधात् तं ध्यायेच्छुचैवैनमर्पयति ॥ ४ ॥

भजति प्रजापतिमैव वै चयस्त्रिःशच्च ॥ ४ ॥

इति तैत्तिरीयसंहितायां द्वितीयकाण्डे षष्ठप्रपा-
 ठके चतुर्थोऽनुवाकः ॥ * ॥

द्वितीये प्रोक्त आग्नेयः पुरोडाशो दिनद्वये ।

अथ चतुर्थेऽनुवाके वेदविधातव्या । तस्यास्य वेदेः साधन-
भूतस्य स्फ्यस्य मन्त्रेणादानं विधत्ते “देवस्य त्वा सवितुः प्रसव
इति स्फ्यमादत्ते प्रसूत्या अग्निगोर्बाहुभ्यामित्याहाग्निनौ हि
देवानामध्वर्यू आस्तां पूष्णो हस्ताभ्यामित्याह यत्थै” इति । आ-
ध्वर्यवशेषेण पठितं (का०१।प्र०१।अ०१) । यदुक्तं सूत्रकारेण ‘व्रत-
भृष्टिरसि वानस्पत्यो दिवतो वध इति पुरस्तात् प्रत्यक्षमुत्करे
स्फ्यमुदस्यति द्वेभ्यं मनसा ध्यायन्’ इति । तत्रोक्तमेतं मन्त्रमुत्पाद्य
तात्पर्यं दर्शयति “व्रतभृष्टिरसि वानस्पत्यो दिवतो वध इत्याह
वज्रमेव तत् स्रृज्यति भ्राष्ट्रव्याय प्रहरिष्यन्” इति । हे स्फ्य
त्वं व्रतभृष्टिरसि व्रतसङ्गाका भृष्टिः वज्रूणां सन्तापरूपं भर्जनं
यस्य स व्रतभृष्टिः । वानस्पत्येर्विकारो वानस्पत्यः, दिवतो द्वेषं
कुर्वतो वैरिणो वधो वधहेतुरसि । अनेन मन्त्रेण भ्राष्ट्रव्यायै
वज्रं प्रहर्तुमिच्छन् सम्यक् तीक्ष्णीकरोति । यद्यपि स्फ्यस्थानेन
मन्त्रेणात्करे प्रचेपो वेदिनिर्माणादूर्द्धभावी तथाप्यादानप्रस-
ङ्गेन बुद्धिस्थत्वादिदानीमेवोक्तं । वेदिस्थानात् सट्ठस्य पांसो-
र्मन्त्रेणान्यत्र हरणं विधत्ते “स्त्वम्यजुर्हरत्येतावती वै पृथिवी
यावती वेदिस्तस्या एतावत एव भ्राष्ट्रव्यं निर्भजति तस्मात्त्राभागं
निर्भजन्ति” इति । यजुषा मन्त्रेण हरणीयः पांसुसहितः स्त्वम्य-
जुः, तस्य हरणं कुर्यात् । पृथिवि देवयजनीत्यादिभिराध्व-
र्यवकाण्डोक्तैर्वेदिस्थाने स्थापितं दभं कृत्वा पांसुसहितमुत्कर-
द्वेभ्यं गयेत् । तत्प्रकारः सर्वाऽपि पौरोडाशिककाण्ड एव (का०१।

प्र०१।अ०६) स्पष्टमभिहितः । वेदिर्यावतो विद्यते तावत्येवोप-
 युक्ता पृथिवी, तस्याः पृथिव्या एतावतः प्रदेशात् अनेन स्तम्ब-
 यजुर्हरणेन भ्रातृव्यं निःसारितवानेव भवति । यस्मादत्र भ्रातृव्यो
 भागार्थीति कृत्वा निःसार्यते, तस्मात्लोके अभागं भागाभिलाष-
 रहितं विरोधित्वात् निःसारयन्ति । उक्तस्य स्तम्बयजुर्हरणस्या-
 वृत्तिं विधत्ते “चिर्हरति चय इमे लोका एभ्य एवेनं लोकेभ्यो
 निर्भजति” इति । चतुर्थे पर्याये त्वमन्त्रकं हरणं विधत्ते
 “दृष्यो चतुर्थः हरत्यपरिमितादेवेनं निर्भजति” इति ।
 चिरादृत्त्यैव लोकत्रयान्निःसारितत्वाच्चतुर्थेन हरणेन लोक-
 त्रयबहिर्भूतात् सर्वस्मादपि देशान्निःसारितो भवति । वेदि-
 स्थाने स्थितस्योपरितनमृद्भागस्यापसारणं विधत्ते “उद्धन्ति
 यदेवास्या अमेधं तदपहन्ति” इति । उपरिभागस्योच्छिष्टा-
 दिस्पर्शसम्भवात् मेधानर्हत्वं । विहितमुद्धननमनूय प्रशंसति
 “उद्धन्ति तस्मादोषधयः पराभवन्ति” इति । तस्मादुद्धन-
 नादचोत्पन्नास्तृषादयः पराकृता विनाशिता भवन्ति । तच्च-
 त्यागामोषधीनां यानि मूलानि पुनः प्ररोहाय भूमौ स्थि-
 तानि तेषां छेदनं विधत्ते “मूलं छिनत्ति भ्रातृव्यस्यैव मूलं
 छिनत्ति” इति । पुनः प्ररूढानां दृष्यानां दर्भास्तरणहविरासा-
 दनादिविरोधित्वात् भ्रातृव्यत्वं । चुबुकमारभ्य केशपर्यन्तं यज-
 मानस्य यन्मुखपरिमाणं तद्वस्त्रेण प्रदर्शयित्वा तत्परिमितं खननं
 विधत्ते “पितृदेवत्यातिस्त्रातेयतीं खनति प्रजापतिना यज्ञ-
 मुखेन सम्मितां” इति । प्रादेशपरिमाणमतिक्रम्य खनने पैदको

वेदिः स्यात् । यज्ञस्य यज्ञानुष्ठातुर्यजमानस्य मुखं यज्ञमुखं, तच्च प्रजापतिस्वरूपं वागदारा प्रजापात्यकत्वात्, तेन मुखेन सञ्चितां हतवान् भवति । पश्चान्तरं विधत्ते “आ प्रतिष्ठावै खनति यजमानमेव प्रतिष्ठां गमयति” इति । अनायासेनाप-
 नेतुं ब्रह्माः पांसवोऽप्रतिष्ठाः, या त्वधस्तादृक्ता भूमिः सा प्रतिष्ठा, तत्पर्यन्तं खननेन यजमानः प्रतिष्ठां प्रापितो भवति । दक्षिणभागस्योन्नत्यं विधत्ते “दक्षिणतो वर्षीयसीं करोति देवयजमस्यैव रूपमकः” इति । दक्षिणभागस्य निचले पितृयज-
 मस्य रूपं स्यात् । मार्दवकारिपांसुयुक्तत्वं विधत्ते “पुरोषवतीं करोति प्रजा वै पञ्चवः पुरोषं प्रजयैवेनं पशुभिः पुरोषवक्तं करोति” इति । यस्यां भूमौ प्रजापशुसञ्चारवाञ्छ्यं तस्यां पांसुवाञ्छ्यात् प्रजादीनां पुरीषत्वं । यजमानोऽपि प्रजा-
 दिभिः पुरीषवान् भवति । वेदिनिर्माणात् पूर्वं वसवस्वेत्या-
 दिभिर्मन्त्रैः वेदिमीमनिर्देष्टुः पूर्वपरिग्रहः । निर्माणादूर्द्ध्व-
 तमसीत्यादिभिर्मन्त्रैस्तन्निर्देष्टु उत्तरपरिग्रहस्तमिमं विधत्ते
 “उत्तरं परिग्राहं परिगृह्णात्येतावती वै पृथिवी यावती वेदिसा स्या एतावत एव भ्रातृव्यं निर्भञ्ज्यात्मन उत्तरं परि-
 ग्राहं परिगृह्णाति” इति । पूर्वपरिग्रहेष्वेव वेदिमर्धादायां सिद्धायामपि पुनरुत्तरपरिग्रह आत्मने स्वीकृत्याय भवति ।
 मन्त्रकाण्डोक्तेन मन्त्रेण समीकरणं विधत्ते “क्रूरमिव वा एतत् करोति यदेदिं करोति धा असि स्वधा असीति यो-
 युष्यते ब्रान्धै” इति । खननेन निस्त्रोन्नतभावापादनं क्रूरं,

समीकरणेन तच्छान्तिर्भवति । हे वेदे धा असि धारथि-
असि, तदेतद्विशेष्यते स्वधेति तव स्वरूपं बर्हिरादिकं धारथ-
सीत्यर्थः । यदुक्तं सूत्रकारेण 'प्रोक्षणीरभिपूर्यादस्य स्फमपोऽस्य
दक्षिणेन स्फमस्य स्फुष्टा उपनिगीय स्फस्य वर्तन् साद-
यति' इति । तदेतद्विधत्ते "प्रोक्षणीरासादयत्यापो वै रक्षो-
घ्नी रक्षसामपहत्यै स्फस्य वर्तन्त्सादयति यज्ञस्य सन्तत्यै"
इति । *अर्थविधिप्रस्तावे 'तानि हवा एतानि रक्षांसि गा-
यत्रियाभिमन्त्रितेनाश्वसा ब्राम्यन्ति' इति श्रुतत्वादेर्षां रक्षो-
घ्नत्वं । स्फरेखाया अविच्छिन्नत्वात् तत्र सादनं यज्ञस्यावि-
च्छेदाच्च भवति । सादनकाले डेयस्य पाप्मनोऽङ्गिर्विनाश्रयानं
विधत्ते "यं दिव्यात् तं ध्यायेच्छुचैवैनमर्पयति" इति । योज-
यतीत्यर्थः ॥

इति माधवीये वेदार्थप्रकाशे लृणयजुःसंहिताभाष्ये द्विती-
यकाण्डे षष्ठप्रपाठके चतुर्थोऽनुवाकः ॥ * ॥

ब्रह्मवादिनो वदन्त्यङ्गिर्हवींषि प्रौक्षीः केनाप
इति ब्रह्मणेति ब्रूयादङ्गिर्हवींषि प्रोक्षति ब्रह्म-
खाप इध्मावर्हिः प्रोक्षति मेध्यमेवैनत् करोति वेदिं
प्रोक्षत्युक्षा वा एषाऽलोमकाऽमेध्या यद्देदिर्मेध्यामेवैनां

* अन्यविधानप्रसङ्गे । इति तै० ।

करोति दिवे त्वान्तरिक्षाय त्वा पृथिव्यै त्वेति बर्हिर्वा-
साद्य प्र ॥ १ ॥

उक्षत्येभ्य एवैनल्लोकेभ्यः प्रोक्षति क्रूरमिव वा एतत्
करोति यत् खनत्यपो निनयति शान्त्यै पुरस्तात् प्र-
स्तरं यज्ज्जाति मुख्यमेवैनं करोतीयन्तं यज्ज्जाति प्रजा-
पतिना यज्ञमुखेन सम्मितं बर्हिःस्तृणाति प्रजा वै बर्हिः
पृथिवी वेदिः प्रजा एव पृथिव्यां प्रतिष्ठापयत्यनति-
दृश्रस्तृणाति प्रजयैवैनं पशुभिरनतिदृश्रं करोति ॥
॥ २ ॥

उत्तरं बर्हिषः प्रस्तरं सादयति प्रजा वै बर्हिर्यज-
मानः प्रस्त्रो यजमानमेवायजमानादुत्तरं करोति
तस्माद्यजमानोऽयजमानादुत्तरोऽन्तर्दधाति व्यावृत्त्या
अनक्ति इविष्कृतमेवैनं सुवर्गं लोकं गमयति चेधा-
ऽनक्ति अय इमे लोका एभ्य एवैनं लोकेभ्योऽनक्ति न
प्रतिशृणाति यत् प्रतिशृणीयादनूर्द्ध्वभावुकं यजमा-
नस्य स्यादुपरीव प्रहरति ॥ ३ ॥

उपरीव हि सुवर्गो लोको नियच्छति दृष्टिमेवासौ
नियच्छति नात्यग्रं प्रहरेद्यदत्यग्रं प्रहरेदत्यासारि-
ष्यध्वर्योर्नाशुका स्यान्न पुरस्तात् प्रत्यस्येद्यत् पुरस्तात्

प्रत्यस्येत् सुवर्गास्त्रोकाद्यजमानं प्रतिनुदेत् प्राञ्चं प्रहरति यजमानमेव सुवर्गं लोकं गमयति न विष्वञ्चं वियुयाद्यद्विष्वञ्चं वियुयात् ॥ ४ ॥

स्थस्य जायेतोर्द्धमुद्यौत्यूर्द्धमिव हि पुंसः पुमानेवास्य जायते यत् स्थेन वोपवेषेण वा योयुष्येत स्तृतिरेवास्य सा हस्तेन योयुष्यते यजमानस्य गोपीषाय ब्रह्मवादिनो वदन्ति किं यज्ञस्य यजमान इति प्रस्तर इति तस्य क्व सुवर्गो लोक इत्याहवनीय इति ब्रूयाद्यत् प्रस्तरमाहवनीये प्रहरति यजमानमेव ॥ ५ ॥

सुवर्गं लोकं गमयति वि वा एतद्यजमानो क्षिणते यत् प्रस्तरं योयुष्यन्ते बहिरनुप्रहरति शान्त्या अनारम्भेण इव वा एतद्धीध्वर्युः स ईश्वरो वैपनो भवितोर्ध्रुवासीतीमामभिमृशतीर्य वै ध्रुवाऽस्यामेव प्रतितिष्ठति न वैपनो भवत्यगाश्नग्नीदित्याह यद्वयादगन्नग्निरित्यग्नावग्निं गमयेन्निर्यजमानः सुवर्गास्त्रोकाङ्गजेदगन्नित्येव ब्रूयाद्यजमानमेव सुवर्गं लोकं गमयति ॥ ६ ॥

आसाद्य प्रानतिदृश्यं करोति हरति वियुयाद्यजमानमेवाग्निरिति सप्तदश च ॥ ५ ॥

इति तैत्तिरीयसंहितायां द्वितीयकाण्डे षष्ठप्रपाठके
पञ्चमोऽनुवाकः ॥ • ॥

चतुर्थे वेदिनिर्माणमन्त्रेष्वेव प्रपञ्चितं ।

अथ पञ्चमे तस्यां वेद्यां बर्हिर्विषयप्रयोगोऽभिधीयते । तत्र
बर्हिषः प्रोक्षणं विधातुं प्रसीति “ब्रह्मवादिनो वदनवद्भिर्हवींषि
प्रोचोः केनाप इति ब्रह्मणेति ब्रूयादद्भिर्हवींषि प्रोचति
ब्रह्मणापः” इति । हे अध्वर्यो ऋद्धेयं हवींषि त्वमद्भिः प्रोचोः
प्रोक्षितवानसि । केनान्येन ऋद्धेन द्रव्येणेमा आपः प्रोक्षित-
वानसीति ब्रह्मवादिभिः पृष्टे अध्वर्युर्ब्रह्मणा मन्त्रेणेत्युत्तरं
ब्रूयात् । यस्मादेतदुभयं प्रोक्षणं यथोक्तं तथैव वर्तते, अत एव
मन्त्रव्याख्याने श्रूयते ‘प्रोक्षिताः स्येत्याह । तेनापः प्रोक्षिताः’
इति । तेन मन्त्रोच्चारणेनेत्यर्थः । इदानीं विधत्ते “इभ्राबर्हिः
प्रोक्षति मेध्यमेवैनत् करोति” इति । एनदिभ्रा बर्हिःस्येत्यु-
भयं । इभ्राबर्हिःप्रोक्षणवत् वेदेरद्भिः प्रोक्षणं विधत्ते “वेदिं
प्रोक्षत्यृक्षा वा एषाऽसोमकाऽमेध्या यदेदिर्मेध्यामेवैनां करो-
ति” इति । सोमरहितत्वाद्दृक्षा पक्ष्वा सती यागयोग्या न
भवति तस्माद्योग्यत्वाय प्रोक्षणं । यदुक्तं सूत्रकारेण ‘अन्तर्वेदि
पुरोगम्य बर्हिरासाद्य दिवे त्वेत्ययं प्रोक्षत्यन्तरिक्षाय त्वेति मध्यं
पृथिव्यै त्वेति मूक्षं’ इति । तदेतद्विधत्ते “दिवे त्वान्तरिक्षाय
त्वा पृथिव्यै त्वेति बर्हिरासाद्य प्रोक्षत्येभ्य हवींस्लोकेभ्यः प्रोक्षति”

इति । दिवे त्वेत्यादिमन्त्रास्तात्काण्ड एव (का०१।प्र०१।अ०११) व्याख्याताः । यदुक्तं सूत्रकारेण ‘प्रोक्षणीमेवं सूधा पिष्टम्भ इति दक्षिणायै ओषेरोत्तरस्याः सज्जतं निनयेत्’ इति । तदेतद्विधत्ते “कूरमिव वा एतत् करोति यत् खनत्यपो निनयति ब्रान्धै” इति । प्रक्षरस्य धारणं विधत्ते “पुरस्तात् प्रक्षरं गृह्णाति मुख्यमेवैकं करोति” इति । वेदिपूर्वभागे ब्रह्मा यजमानो वा प्रक्षरं धारयेत् तच्च सूत्रेऽभिहितं ‘ब्रह्मा प्रक्षरं धारयति यजमानो वा’ इति । धारणाय मुख्ययजमानमौक्षत्यं हस्तेनाभिनीय विधत्ते “इक्षन् गृह्णाति प्रजापतिना यज्ञमुखेन संश्रितं” इति । वेदि-समनवद्ब्राह्मणेयं । वेद्यां स्वरणं विधत्ते “वर्हिः सृणाति प्रजा वै वर्हिः पृथिवी वेदिः प्रजा एव पृथिव्यां प्रतिष्ठापयति” इति । स्वरणे नीरन्मूलं विधत्ते “जगति दृष्टं सृणाति प्रजयैवैनं पशुभिरजगति दृष्टं करोति” इति । अतिब्रयेन भूमेर्दर्शनमतिदृष्टं तद्यथा न भवति तथा क्षुणीयात् । तेन यजमानं प्रजया पशुभिश्च सर्वतो वेष्टितत्वादिति स्पष्टं द्रष्टुमयोग्यं करोति । स्त्रीर्णस्य वर्हिष उपरि प्रक्षरसादनं विधत्ते “उत्तरं वर्हिषः प्रक्षरं सादयति प्रजा वै वर्हिर्यजमानः प्रक्षरो यजमानमेवाऽयजमानादुत्तरं करोति तस्माद्यजमानोऽयजमानादुत्तरः” इति । स्वरणार्थस्य वर्हिषोऽधःस्थितत्वात् प्रजात्वं । प्रक्षरस्य प्रधानभूतत्वाद्यजमानत्वं । अधस्तादास्त्रीर्णस्य वर्हिष उपरिष्ठात् साद्यमानस्य प्रक्षरस्य मध्ये तिर्यक्तया द्वाभ्यां दर्भाभ्यां व्यवधानं विधत्ते “अनर्दधाति व्यावृत्तौ” इति । तदेतदन्नर्धानं

मन्त्रकाण्डोक्तेन विप्रो यन्त्रे स इति मन्त्रेण क्रियते । प्रस्तर-
 रक्षासादनप्रसङ्गेन बुद्धिस्थान् प्रहरणकाशीनान् विप्रेषान्
 विधितुरादौ प्रस्तरस्य धृतेनाञ्जनं विधत्ते “अनक्ति हवि-
 ष्कृतमेवैनं सुवर्गं लोकं गमयति” इति । *प्रस्तरस्यानद-
 गोयद्रव्यत्वेन स्वरूपतो हविष्वाभावेऽपि अञ्जनेन हविर्बु-
 द्धतं भवतीति । तादृशमेनं प्रस्तरं स्वर्गप्राप्तियोग्यं करो-
 ति । यदुक्तं सूत्रकारेण ‘सुत्तु प्रस्तरमनन्तत्वं रिहासा
 इति जुक्तामयं, प्रजां योनिमित्युपपद्यति मयं, आयायन्तामाय
 ओषधय इति प्रुवाचां मूलमेवं चिः’ इति । तदेतद्विधत्ते
 “वेधानक्ति चय इमे लोका एव एवैनं लोकेभ्योऽनक्ति”
 इति । प्रस्तरस्य प्रहरणे हेद्योपादेयौ प्रकारौ विधत्ते “न प्रति-
 श्ठयाति यत् प्रतिश्लिणीयादनूर्द्ध्वं आवुक्तं यजमानस्य स्यादुप-
 रीव प्रहरत्युपरीव हि सुवर्गं लोकः” इति । †अङ्गारेषु चुषेषु
 प्रतिक्षेपः प्रतिश्ररणं तन्न कुर्यात्, यदि कुर्याद्यजमानस्यानूर्द्ध्व-
 आवुक्तं स्यात् स्वर्गप्राप्तिसाधनं न भवेदित्यर्थः । तस्माद्व-
 क्षामुन्नतं कृत्वा प्रस्तरमग्रेऽपर्येव प्रहरेत् स्वर्गलोकस्योपर्येव
 वर्तमानत्वात् तत्प्राप्तिसाधनं भवति । प्रस्तरयुक्तस्य हस्तस्याधो-
 मुखत्वं विधत्ते “नियच्छति दृष्टिमेवास्मै नियच्छति” इति ।
 हस्तो न्यग्भूतो यथा भवति तथा कुर्यात् तेन यजमानार्थं
 दृष्टिमेव न्यग्भूतां करोति । प्रस्तरायस्याहवनीयातिक्रमं नि-

* प्रस्तरस्य दर्भमुष्टेरिति का० ।

† अङ्गारेभ्योऽर्घ्येण प्रक्षेप इति तै० ।

वेधति “नात्ययं प्रहरेद्यदत्ययं प्रहरेदत्यासारिण्यध्वर्योर्ना-
शुका स्यात्” इति । अतिक्रान्तमयं यस्य तदत्ययं । तद्यथा भव-
ति तथा न प्रहरेत्, किन्तु प्रक्षराद्यमा*हवनीयस्योत्तरत एव
नयेत् । अत्ययप्रहरणे हि दृष्टिरत्यासारिणी भवति तस्याध्व-
र्योर्विनाशमशोका स्यात् । अत्याधिक्येन वर्षणमतिसारिणीलं,
तेन सस्यानि फलितुमयोग्यानि भवन्ति, सोऽयमध्वर्योर्नाशः ।
अथवा व्याधिविशेषेणाध्वर्युर्नश्येत् । पूर्वस्यां दिशि प्रक्षरस्य
मूलं पश्चिमस्यामयमित्येवंविधं प्रहरणं निषेधति “न पुरस्तात्
प्रत्यक्षेद्यत् पुरस्तात् प्रत्यक्षेत् सुवर्गाशोकाद्यजमानं प्रतिनुदेत्”
इति । पश्चिमायत्वं निषिध्य प्रागयत्वं विधत्ते “प्राञ्चं प्रहरति
यजमानमेव सुवर्गे शोकं गमयति” इति । प्रक्षरगतानां
दर्भायाणां सर्वतो विक्षेपणं निषेधति “न विष्वच्चं विद्युद्या-
द्यद्विष्वच्चं विद्युद्यात् स्थस्य जायेत” इति । विष्वच्चं नानादि-
ग्तं यथा भवति तथा न विद्युद्यात् न विक्षेपयेत् । तद्विक्षेपणे
यजमानस्य स्थपत्यमेव जायेत, स्त्रीव्यञ्जनस्य विच्छिष्टरूपत्वात् ।
दर्भायाणां समूहरूपेणैकीभावं विधत्ते “ऊर्द्धमुद्यौत्यूर्द्धमिव
हि पुंश्चः पुमानेवास्य जायते” इति । ऊर्द्धं दण्डाकारेणैकाग्रं
यथा भवति तथा उद्यौति उत्कर्षेण मिश्रयेत्, पुंश्चां व्यञ्जन-
मूर्द्धाकारं भवति, ततोऽस्य पुमानेव जायते । सोऽयमाग्नीध्रस्य
व्यापारः । तथा च सूचकार आह “निरञ्जलिनाग्नीध्रो वि-
ष्वच्चं प्रक्षरमूर्द्धमुद्यौति” इति । तस्मिन्नेकीकरणे साधनान्तरं

* आहवनीयान्तर एवान्तर्धापयेदिति तै० ।

निविध्य हसं विधत्ते “यत् रूपेण वोपवेषेच वा योयुष्येत सृति-
रेवास्त वा हस्येन योयुष्यते यजमानस्त गोपीयाच” इति ।
योयुष्यन् विस्मिष्टभूतस्यैकीकरणं, अथवा प्रस्तरमूलस्य *सम्ब-
गविस्मिष्टं विहायोत्सेपणं । तद्यदि रूपेणोपवेषेच वा क्रियेत सेचं
यजमानस्त हिंसा । हस्येनैव योयुष्यन् रचायै भवति । प्रस्तर-
प्रहरणस्याधारत्वेनाहवनीयं विधत्ते “ब्रह्मवादिभ्यो वदन्ति किं
यज्ञस्त यजमान इति प्रस्तर इति तस्मात् क सुवर्गो लोक इत्या-
हवनीय इति ब्रूयाद्यत् प्रस्तरमाहवनीये प्रहरति यजमानमेव
सुवर्गं लोकं गमयति” इति । यज्ञस्त सम्बन्धि किमङ्गं यज-
मानस्यानीयमिति ब्रह्मवादिभिः पृष्ठे बुद्धिमान् प्रस्तर इति
उत्तरं ब्रूयात् । सुवु प्रस्तरस्याङ्गनं कृत्वा तत्रैकं द्रव्यं पृथक्कृत्य
प्रज्ञातं स्थापयेत्, तत्सेदानीमग्नौ प्रहरणं विधत्ते “वि वा
एतद्यजमानो स्मिन्नते यत् प्रस्तरं योयुष्यते बर्हिर्नुप्रहरति
ब्रान्ते” इति । प्रस्तरमूलमुत्थिपन्तीति यत् एतेन यजमानो
विस्मिन्नते विशेषेणाप्सीभवति रोगेण कृत्रो भवतीत्यर्थः । प्रज्ञा-
तत्वेन स्थापितस्त बर्हिषोऽनुप्रहरणे तस्याप्सीभावस्त ब्रान्ति-
र्भवति । तदेतद्बर्हिःप्रहरणं सूत्रकारेण स्पष्टीकृतं ‘आयुषे
तेत्यक्तस्त द्रव्यमपादाच प्रज्ञातं निधाय’ इति । ‘अथैनमाहा-
ग्नीभ्योऽनुप्रहरति यत् प्रस्तरात् द्रव्यमपात्तं तदनुप्रहरति’ इति
च । मन्त्रकाण्डे पठितेन मन्त्रेण भूमिस्पर्शनं विधत्ते “अना-
रम्भा इव वा एतर्ह्यध्वर्युः स ईश्वरो वेपथो भवितोर्भुवासीती-

* सम्बन्धादाहयोत्सेपमिति तै० ।

मामभिमृशतीयं वै भ्रुवाऽस्त्रामेव प्रतितिष्ठति न वेपनो भवति” इति । एतर्हि प्रक्षरप्रहरणादूर्ध्वं प्रक्षररूपस्य यजमानस्य स्वर्गेऽवस्थितत्वात् अध्वर्युरनारम्भण इव निरास्त्रम्बन इव भवति । स च वेपनो भवितोरीश्वरः पाप्मनस्त्रामिराहित्यभयेन सर्वदा कम्पनशीलो भवितुं समर्थो भवति, निरन्तरं भवति कम्पमान इत्यर्थः । भ्रुवाधीति भूमिस्पर्शनेन सन्ध-प्रतिष्ठो न कम्पते । यदुक्तं सूत्रकारेण ‘अथैनमाहाग्नीध्रः संवदस्त्रेत्यागाश्नग्नीदित्यध्वर्युरगस्तित्याग्नीध्रः’ इति, अग्नयोः प्रश्नोत्तरमन्त्रयोः ब्राह्मन्तरपाठनिराकरणपूर्वकं मन्त्रद्वयोच्चारणं विधत्ते “अगाश्नग्नीदित्याह यद्भूयादगस्तग्निरित्यग्नावग्निं गमयेन्निर्यजमानः सुवर्गासोकाद्भजेदगस्तित्येव ब्रूयाद्यजमानमेव सुवर्गे लोकं गमयति” इति । हे अग्नीत् हे आग्नीध्र किं यजमानः स्वर्गं गतवान् । प्रश्नोत्तरनाथेयं स्मृतिः । अगस्तग्निरित्येष ब्राह्मन्तरगतो मन्त्रपाठः, तस्मिन् पाठे वज्रिः स्वर्गगत इत्यर्थो भवति, तत् त्वयुक्तं । आहवनीयोऽच स्वर्गत्वेन विवक्षितः, तस्मिन् स्वर्गरूपेऽग्नौ तमग्निमेव प्रापितवान् भवति, यजमानं स्वर्गासोकाग्निः सारितवान् भवति । तस्मादग्निरित्येतत् पदं मन्त्रे परित्यज्यागस्तित्येतावदेव ब्रूयात् । तेन यजमानः स्वर्गं लोकं गतवानित्यर्थो लभ्यते ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे षष्ठप्रपाठके पञ्चमोऽनुवाकः ॥ • ॥

अग्नेस्त्रयो ज्यायाः सो धातर आसन् ते देवेभ्यो
 हव्यं वहन्तः प्रामीयन्त सौऽग्निरबिभेदित्यं वाव स्य
 आर्तिमारिष्यतीति स निलायत सौऽपः प्राविशत् तं
 देवताः प्रैषमैच्छन् तं मत्स्यः प्राब्रवीत् तमशपद्धिया-
 धिया त्वा वधासुर्यो मा प्रावोच इति तस्मान्मत्स्यं
 धियाधिया घ्नन्ति शप्तः ॥ १ ॥

हि तमन्वविन्दन् तमब्रुवन्नुप न आवर्तस्व हव्यं नो
 वहेति सौऽब्रवीदरं वृणौ यदेव यद्दीतस्याहुतस्य
 बहिःपरिधि स्कन्दात् तन्मे धातृणां भागधेयमसदिति
 तस्माद्यद्दीतस्याहुतस्य बहिःपरिधि स्कन्दति तेषां
 तद्भागधेयं तानेव तेन प्रीणाति परिधीन् परिदधाति
 रक्षसामपहत्यै सःस्पर्शयति ॥ २ ॥

रक्षसामनन्ववचाराय न पुरस्तात् परिदधात्यादि-
 त्यो ह्येवोद्यन् पुरस्ताद्रक्षाःस्यपहन्यूर्ध्वं समिधावाद-
 धात्युपरिष्ठादेव रक्षाःस्यपहन्ति यजुषान्यां तूष्णीमन्यां
 मिथुनत्वाय हे आदधाति द्विपाद्यजमानः प्रतिष्ठित्यै
 ब्रह्मवादिनो वदन्ति स त्वै यजेत यो यज्ञस्यार्त्या वसी-
 यान्तस्यादिति भूपतये स्वाहा भुवनपतये स्वाहा भू-
 तानां ॥ ३ ॥

पतये स्वाहेति स्तनमनुमन्त्रयेत् यज्ञस्यैव तदार्था
यजमानो वसीयान् भवति भूयसीर्हि देवताः प्री-
णाति जामि वा एतद्यज्ञस्य क्रियते यदन्वच्चै पुरोडा-
शावुपाशुयाजमन्तरा यजत्यजामित्वायाथो मिथुन-
त्वायामिरमुष्मिन् लोक आसीद्यमोऽस्मिन् ते देवा अ-
मुवन्नेतेमौ विपर्युहामेत्यन्नाद्येन देवा अग्निं ॥ ४ ॥

उपामन्त्रयन्त राज्ञेन पितरौ यमं तस्मादग्निर्देवा-
नामन्नादो यमः पितृणां राजा य एवं वेद प्र रा-
ज्यमन्नाद्यमाप्नोति तस्मा एतद्भागधेयं प्रायच्छन् यद-
ग्नये स्विष्टकृतेऽवद्यन्ति यदग्नये स्विष्टकृतेऽवद्यति भा-
गधेयेनैव तद्रुद्रं समर्धयति सृक्षत्सृक्षदवद्यति सृक्ष-
दिव हि रुद्र उत्तरार्धादवद्यत्येषा वै रुद्रस्य ॥ ५ ॥

दिक् स्वायामेव दिशि रुद्रं निरवदयते द्विरभिधा-
रयति चतुरवत्तस्याथै पशवो वै पूर्वा आहुतय एष
रुद्रो यदग्निर्यत् पूर्वा आहुतीरभिजुहुयाद्रुद्राय पशू-
नपि दध्यादपशुर्यजमानः स्यादतिहाय पूर्वा आहुती-
र्जुहोति पशूनां गोपीथाय ॥ ६ ॥

शप्तः स्पर्शयति भूतानामग्निं रुद्रस्य सप्तचिःशच्च ॥

॥ ६ ॥

इति तैत्तिरीयसंहितायां द्वितीयकाण्डे षष्ठप्रपा-
ठके षष्ठोऽनुवाकः ॥ * ॥

प्रयोगो बर्हिषः स्पष्टं पञ्चमे प्रतिपादितः ।

अथ षष्ठेऽनुवाक उपानिश्रुत्याजस्त्रिष्टुतौ वक्तव्यौ । तत्रादौ
तावत् परिधीनां परिधानं विधातुं प्रसूति “अग्नेस्त्रयो
व्यायाः सो भ्रातर आसन् ते देवेभ्यो हव्यं वहन्तः प्रामोचन्
सोऽग्निंरविभेदित्यं वाव स्य आर्तिमारिष्यतीति स निष्ठायत
सोऽपः प्राविशत् तं देवताः प्रैषमैच्छन् तं मत्स्यः प्राब्रवीत् तमश्र-
पङ्क्तिधाधिया त्वा वध्यासुर्यो मा प्रावोच इति तस्मान्मत्स्यं धिया-
धिया ब्रून्ति शप्ते हि तमन्वविन्दन् तमब्रुवन्नप न आवर्तस्व हव्यं
नो वहेति सोऽब्रवीद्वरं वृषे यदेव गृहीतस्याहुतस्य बहिःपरिधि
स्कन्दात् तस्मै भ्रातृणां भागधेयमसदिति तस्माद्यद्गृहीतस्याहु-
तस्य बहिःपरिधि स्कन्दति तेषां तद्भागधेयं तानेव तेन प्रीणा-
ति” इति । यथा भ्रातरस्त्रयो हविर्वहनेन मृता इत्यमेव स
आर्तिमारिष्यतीति यो हविर्वहति स मरणं प्राप्नोतीति भीतो
ऽग्निर्निष्ठायत यथा देवैर्न ज्ञायते तथा निष्ठीनोऽभूत् । नि-
ष्ठीय चोदकमध्ये प्राविशत् । तमुद्दिश्य प्रकर्षेणान्वेषणं कर्तु-
मैच्छन् । तदा जलस्थितो मत्स्यः तत्रस्थितमग्निं देवानामग्रेऽ-
ब्रवीत्, ततोऽग्निसं मत्स्यमेवमश्रपत्, हे मत्स्य यत्त्वं देवानामग्रे
मामेवं ज्ञापितवानसि पिशुनो भूत्वा प्राब्रवीः तादृशं त्वां आ-
लधारिणः कैवर्ताः धियाधिया वध्यासुः तेन तेन आल-

दिना साधनेन, यदा यदा यदा हन्तुं धीर्भवति तदा तदा
 राचावहनि वा बधं कुर्वन्तु इति । यस्मादेवं शतस्रस्रस्मात् मत्स्यं
 तदा तदा भ्रन्ति । मत्स्यमुखेन विज्ञाते वक्रौ देवास्समग्रं प्रति
 अस्मत्समीपे समागच्छ ह्यं चास्मदीयं वहेत्यब्रुवन्, तथा सो
 ऽग्निरवमृष्टोत् विगृहीतस्य हविषः समन्धि यदेव द्रव्यं
 होमात्पुरा परिधिभ्यो बहिः प्रच्यवेत् तदस्मदीयानां भ्रातृणां
 भागधेयमस्त्विति । ततस्तथैव देवैर्वरो दत्तः । तेन स्कन्नेन
 तानग्निभ्रातृन् यजमानः प्रीणयति । इदानीं विधत्ते “परि-
 धीन् परिदधाति रक्षसामपहत्यै” इति । यस्मात् परिधिभ्यो
 बहिर्देशोऽग्नेर्भ्रातृणामुपयुक्तस्रस्मात् परिधीनग्नेः परितः स्थाप-
 येत् । तन्तु रक्षसामपघाताय भवति । पश्चिमदिशि स्थापितस्य
 मध्यमपरिधेर्दक्षिणोत्तरपरिधिभ्यां संस्पर्शनं विधत्ते “संस्पर्-
 शयति रक्षसामनन्ववचाराय” इति । परिधीनां समीचीने स्पर्शे
 सति रक्षसां प्रवेष्टुं छिद्राभावादग्निसमीपे सञ्चारो न भवति ।
 दिक्त्रयदृष्टान्तेन पूर्वस्यामपि दिशि प्रसक्तं परिधिं वारयति
 “न पुरस्तात् परिदधात्यादित्यो ह्येवोद्यन् पुरस्ताद्रक्षाः स्थाप-
 हन्ति” इति । रक्षसामपघातः परिधेः प्रयोजनं, तच्चादित्योदये-
 नैव सिध्यति । आग्नेय्यामैशान्यां चाचारसमिधोः स्थापनं विधत्ते
 “ऊर्द्धं समिधावादधात्युपरिष्ठादेव रक्षाः स्थापहन्ति” इति ।
 दक्षिणोत्तरपरिधोरग्रे स्थापनीये इति ऊर्द्धं, तेन स्थापनेन
 दिक्चतुष्टय इव ऊर्द्धदेशेऽपि रक्षसामपघातो भवति । तयो-
 र्दक्षिणसमिधः स्थापने मन्त्रकाण्डास्तातं वोतिहोचं त्या कव इति

(का०१।प्र०१।अ०११) मन्त्रं विधत्ते “यजुषाऽन्यां तूष्णीमन्यां मिथुनत्वाय” इति । स्त्रीपुरुषयोरिव समन्त्रकामन्त्रकयोः परस्परं वैसृज्यान्मिथुनत्वं । समिधो द्वित्वं प्रशंसति “द्वे आदधाति दिपाद्यजमानः प्रतिष्ठित्यै” इति । प्रायश्चित्तरूपेण स्कन्धानुमन्त्रणं विधत्ते “ब्रह्मवादिनो वदन्ति स त्वै यजेत यो यज्ञ-
 स्यात्त्यां वसीयान्त्सादिति भूपतये स्वाहा भुवनपतये स्वाहा भूतानां पतये स्वाहेति स्कन्धमनुमन्त्रयेत् यज्ञस्यैव तदार्त्या यजमानो वसीयान् भवति भूयसीर्देवताः प्रीणाति” इति ।
 हविषः स्कन्दने सति यज्ञस्य विनाशेन यो यजमानो विनाश-
 भिमुखो भवति स कथं तत्परिहारेण वसुमन्तरो भवेदिति ब्रह्मवादिभिः पृष्टो बुद्धिमानुत्तरं ब्रूते, त्रिभिरेतैर्मन्त्रैः स्कन्धमनुमन्त्रयेतेति । भूपत्यादयो देवताविशेषा अग्निभ्रातरो वा, तेभ्यः स्वाहेति यदनुमन्त्रणं तेन यज्ञस्यापि आर्त्या विनाश-
 मप्राप्य यजमानो वसुमन्तरो भवति । यस्मादयं भूपत्यादिका भूयसीर्देवताः प्रीणयति तस्माद्युक्तं तस्य वसुमन्तरत्वं । अथो-
 पांशुयाजं विधत्ते “जामि वा एतद्यज्ञस्य क्रियते यदन्वञ्चौ पुरोडाश्यावुपांशुयाजमन्तरा यजत्यजामित्वायाथो मिथुन-
 त्वाय” इति । यदन्वञ्चावनुक्रमगतौ आग्नेयाग्नीषोमीयपुरो-
 डाशौ स्यातामेतेन यज्ञस्य जामि आलस्याय क्रियेत । अत आलस्यपरिहाराय तयोः पुरोडाशयोर्मध्ये उपांशुयाजं यजेत् । किञ्च पुरोडाशद्रव्यक एको याग आज्यद्रव्यकोऽपर इति मिथुनत्वं । अथ स्निष्टकृतं विधत्ते “अग्निरमुष्निन् लोक

आसीद्यमोऽस्मिन् ते देवा अभ्रुवन्नेतेमौ विपर्युहामेत्यस्माद्येन देवा
 अग्निमुपामन्त्रयन्त राज्ञेन पितरो यमं तस्मादग्निर्देवानाम-
 स्मादो यमः पितृणां राजा य एवं वेद प्र राज्यमस्माद्यमाप्नोति
 तस्मा एतद्भागधेयं प्राचक्षन् यदग्नये स्विष्टकृतेऽवयन्ति यदग्नये
 स्विष्टकृतेऽवयति भागधेयेनैव तद्गुद्रं समर्धयति” इति । पुरा
 कदाचिदग्निः स्वर्गे स्थितः, यमस्तु भूर्लोकः, तदा मनुष्याणां
 पाकादिनिष्पादनाभावात् पितृणां राजाभावाच्चाग्नियमयो-
 र्विपरिवर्तनं कर्तुमिच्छावन्तो देवा आगच्छतेति परस्परमाहू-
 यास्माद्येनोत्कोचेन तमग्निं भूर्लोके समागन्तुं उपच्छन्दितवन्तः,
 पितरस्तु राज्ञेनोत्कोचेन यमं स्वर्गलोके गन्तुं प्रलोभितवन्तः,
 यस्मादेवं तस्माद्देवानां मध्येऽग्निरस्मादो बद्धमभचकोऽभूत्,
 यमश्च पितृणां राजाऽभूत् । य एतदुभयं वेद स प्रकृष्ट-
 राज्यमस्माद्यच्च प्राप्नोति । ततो देवास्तस्मा अग्नये भागं दत्त-
 वन्तः, कोऽसौ भागः, यजमाना अग्नये स्विष्टकृते यद्विवरि-
 द्यन्ति सोऽस्य भागः, तस्मादग्नये स्विष्टकृतेऽवयेत्, तथा सति
 तदग्नये देवैः दत्तेन भागेन रुद्रं क्रूरमग्निं समृद्धं करोति ।
 यदुक्तं सूत्रकारेण ‘सर्वेषां हविषां उत्तरार्धात् सकृत् सकृद-
 वयति स्विष्टकृते’ इति । तदेतद्विधत्ते “सकृत् सकृदवयति
 सकृदिव हि रुद्र उत्तरार्धादवयत्येषा वै रुद्रस्य दिक् स्वाया-
 मेव दिशि रुद्रं निरवदयते” इति । एक एव रुद्र इति
 श्रुत्यन्तरात् सकृदवदानसदृशो रुद्रः, येयमैशानी सैवैषा
 रुद्रस्य दिक्, सा चोत्तरभागवर्तिनी । तस्मादुत्तरार्धावदानेन

स्वकीयायामेव दिग्नि इद्रं निःशेषेण तोषयति । इतरह-
विषामिव बहुदमिधारणं प्राप्तमपवदति “द्विरभिधारयति
चतुरवत्तस्याष्टौ” इति । उपस्सरणमेकं, हविरवदानं द्वितीयं,
ततो द्विरभिधारणेन चतुरवत्तसम्पत्तिः । यदुक्तं सूत्रकारेण
‘उत्तरार्धपूर्वार्धं जुहोत्यसंख्यमितराभिराहुतिभिः’ इति ।
तदेतद्विधत्ते “पञ्चवो वै पूर्वा आहुतय एष इद्रो यदग्निर्यत्
पूर्वा आहुतीरभिजुह्याद्रुद्राय पशून्पि दध्यादपशुर्यजमानः
स्यादतिहाय पूर्वा आहुतीर्जुहोति पशूनां गोपोथाय” इति ।
पूर्वाः पुरोडाशावाहुतयः पशुस्वरूपाः, पशुवदिष्टार्थप्रापक-
त्वात् । अयन्वग्निः क्रूरत्वादुद्रः । यदि पूर्वा आहुतीरभिसम्बध्य
तासामुपरि जुहुयात् तदा पशून् सर्वान् घातुकाय रुद्राय
प्रयच्छेत्, ततो यजमानोऽपशुः स्यात् । तस्मात् पूर्वा आहुतीः
परित्यज्य दूरे जुहुयात्, एवं होमः पशूनां संरक्षणाय भवति ।

अथ भीमांसा । द्वितीयाध्यायस्य द्वितीयपादे चिन्तितं ।

उपांशुयाज इत्येषोऽनुवादेऽन्वायवा विधिः ।

विष्णादिवाक्ये विस्वष्टविधेरस्थानुवादता ॥

जामिलोक्तेरन्तराख्य उपांशुगुणके विधौ ।

सत्यर्थवादे विष्णादिसद्रूपं भ्रावमन्त्रतः ॥

इदमावाचते ‘जामि वा एतद्यज्ञस्य क्रियते यदन्वञ्चौ
पुरोडाशावुपांशुयाजमन्तरा यजति’ इति । ‘विष्णुर्उपांशुय-
ष्टव्योऽजामिलाय प्रजापतिरुपांशुयष्टव्योऽजामिलायाम्रोषोमा-
वुपांशुयष्टव्यावजामिलाय’ इति । तत्र विष्णादिवाक्येषु विहि-

तस्य चागचयसमुदायस्यानुवाद इति चेत् । न, आग्नेयाग्नी-
षोमीयपुरोडाशद्वयनैरन्तर्यकृतस्य जामित्वदोषस्य वाक्योपक्रम
उपन्यासात् पुरोडाशयोरन्तराले किञ्चिद्विधित्वितं । न ह्यन्त-
रालगुणविशिष्टं विधेयं विष्ण्वादिवाक्येषु प्रतीयते । पूर्ववाक्ये तु
तत् प्रतीयत इति विधायकं तद्वाक्यं । न चात्र यजतीति
वर्तमाननिर्देशः शङ्कनीयः । पञ्चमलकारस्याश्रयणात् । अन्त-
रालकाले उपांशुत्वगुणस्यापि विशेषणत्वात् तद्विशिष्टकर्मण
उपांशुयाजनामकत्वं । सत्येवं गुणद्वयविशिष्टकर्मण्यस्यैव वाक्येन
विहिते विष्ण्वादिवाक्यमर्थवादः स्यात् । न चात्र विहित-
चागानुवादेन देवताविधिः शङ्कनीयः । समाधातव्येन जामि-
त्वदोषेणोपक्रमादजामित्वेन समाधानेनोपसंहाराच्च । जामि-
वा इत्यादेरजामित्वायेत्यन्तस्य सर्वस्य महावाक्यस्य एकवाक्य-
त्वप्रतीतेः । न खल्वेकस्मिन् वाक्ये विधेयवाक्यत्वं सम्भवति । न
चात्र विधित्सितोपांशुयाजस्य द्रव्याभावः । ध्रौवस्यैव द्रव्य-
त्वात् । नापि देवताया असम्भवः । नानाशाखासु उपांशुयाज-
क्रमे पठिते वैष्णवप्राजापत्याग्नीषोमीयमन्त्रैर्विकल्पेन देवता-
चयस्य प्रतीयमानत्वात् । तस्माद्यजतीत्येतद्विधायकं ।

द्व्यमाध्यायस्थान्तिमपादे चिन्तितं ।

उपांशुयाजे यत्किञ्चिद्द्रव्यमाज्यमुतायिमः ।

विशेषानुक्तितो मैवं ध्रौवाज्यस्य विधानतः ॥

उपांशुयाजमन्तरा यजतीत्यत्र द्रव्यविशेषस्यानुक्तत्वाद-
ैच्छिकं द्रव्यमिति चेत् । न, आज्यस्य श्रुतत्वात् । तावद्भूतामग्नी-

षोमावाज्यस्यैव तावुपांशुपौर्णमास्यां यजन्निति श्रुतं । न चैव-
मप्यनियतं यत्किञ्चिदाज्यं स्यादिति शङ्कनीयं, भौवस्य वि-
हितत्वात् । सर्वस्यै वा एतद्यज्ञाय गृह्यते चद्रुवायामाज्यमिति
विहितं । विध्यश्रवणेऽपि भौवाज्यस्य सप्रयोजनत्वाच्च विपरि-
णामः कर्तव्यः ।

तत्रैवान्यच्चिन्तितं ।

तच्च यः कोऽपि देवः स्यात् तान्मिको वायिमो भवेत् ।

अविशेषात् प्रकरणात् तान्मिकोऽच निश्चय्यते ॥

तत्रोपांशुयाजे या काचिद्देवता स्यात् विष्णुर्उपांशुयष्ट्य
इत्यादेरर्थवादत्वेनाविधायकत्वात्, अन्यस्य च देवताविधेर-
दर्शनात्, यागेन देवतामात्रस्यैव कल्पनाच्च । मैवं । उपांशु-
याजस्य दर्शपूर्णमासप्रकरणे पठितत्वाददर्शपूर्णमासतन्त्रमप्यप-
ठित एव कश्चिद्देवः प्रत्यासत्त्यापांशुयाजे निश्चय्यते ।

तत्रैवान्यच्चिन्तितं ।

कोऽपि देवस्तान्मिकेषु निश्चितो वा तदापि किं ।

प्रजापतिइताग्निः स्यादग्नीषोमावुतापि वा ॥

विष्णुर्यदाग्निमुत्सृज्य विकल्प्यं देवताचयं ।

कोऽप्यत्रानियमान्नैवमुपांशुत्वादियन्मन्त्रात् ॥

प्रजापतिर्उपांशुत्वाच्च तृष्णोन्नावयोगतः ।

अग्नेर्मुख्यत्वतो मैवं तद्याज्यादेरपाठतः ॥

अग्नीषोमौ तदुक्तेर्नो तच्च काश्चविधानतः ।

विष्णुर्याज्यादितस्तस्य प्राजापत्योक्तिबाधनात् ॥

याज्याचैविध्यतः प्राप्ता विकल्प्यन्तेऽच देवताः ।

विधिभेदार्थवादेऽपि प्राप्तं चयमनूद्यते ॥

तान्त्रिकदेवेषु नियामकाभावाच्चः कोऽपीति चेत् । न, वक्ष्य-
माणानामुपांशुत्वादीनां नियामकत्वात् । यत्किञ्चित् प्राजा-
पत्यं यज्ञे क्रियते उपांश्वेव तत् क्रियत इति वचनादुपांशुत्व-
धर्मसाम्येन प्रजापतिर्देवतेति चेत् । न, प्रजापतिं मनसा ध्याये-
दिति विधेस्तृष्णीन्भावस्यैव प्रजापतिधर्मत्वात् । प्रथमयाग-
देवत्वेन मुख्यत्वादग्निर्देवतेति चेत् । न, तदुपांशुयाजक्रमे
अग्निविषययाज्याद्यपाठात् । तावद्भूतामित्यादिपूर्वादाहृतवा-
क्यादग्नीषोमौ देवतेति चेत् । न, तस्य वाक्यस्य पौर्णमासी-
काद्यविधायकत्वात् । कस्याश्चिच्छाखायामुपांशुयाजक्रमे वैष्ण-
वयाज्यापुरोऽनुवाक्ययोः पाठात् विष्णुर्देवतेति चेत् । न, तथा
यति शाखान्तरप्रोक्तयोः प्राजापत्ययाज्यापुरोऽनुवाक्ययोर्बाधः
प्रसज्येत । तस्मान्नानाशाखासु पठिताभ्यां विष्णुप्रजापत्यग्नी-
षोमविषयाभ्यां याज्यापुरोऽनुवाक्याभ्यां प्राप्तास्तिस्रो देवता
विकल्प्यन्ते । अत एवोपांशुयाजविधिभेदेऽर्थवादेऽप्येतदेव प्राप्तं
देवताचयमनूद्यते । विष्णुदुपांशुयष्ट्योऽजामित्वाय प्रजापतिद-
पांशुयष्ट्योऽजामित्वायाग्नीषोमावुपांशुयष्ट्यावजामित्वायेति ।
तस्माद्देवताविकल्पः सिद्धान्तः ।

तच्चैवान्यचिन्तितं ।

दर्शादिर्वा तस्य कासो दर्श एवान्य एव वा ।

द्विपुरोडाग्रसान्निध्यादाद्यो दर्शोऽग्नितोऽयतः ॥

विष्णुयाज्याङ्गितो युक्तो मध्यमः पूर्णिमाविधेः ।

स एव कालो याज्याया उत्कर्षः पूर्णिमादिने ॥

‘जामि वा एतद्यज्ञस्य क्रियते यदन्वक्षौ पुरोडाश्रावुपांशु-
याजमन्तरा यजत्यजामित्वाय’ इति । पुरोडाश्रयोर्मध्येऽसौ
यागो विहितः, पुरोडाशौ च पौर्णमास्यामाग्नेयाग्नीषोमीयौ,
अमावास्यायामाग्नेयैन्द्राग्नौ ततो द्विपुरोडाश्रसन्निधेः समान-
त्वात् दर्शः पूर्णिमा चेत्युभयमपि तस्योपांशुयाजस्य काल इत्या-
द्यः पक्षः । अमावास्यायां प्रकृत्य याज्याकाण्डे आग्नेययाज्याया
ऊर्द्धं ऐन्द्राग्नयाज्याया अधस्तात् वैष्णवयाज्यायाः पाठात् प्र-
करणस्य सन्निधितः प्रवक्षत्वात् दर्श एव काल इति मध्यमः
पक्षः । तावद्भूतामग्नीषोमावाज्यस्यैव तावुपांशु पौर्णमास्यां य-
जन्निति पौर्णमास्यास्तत्कालत्वेन विधानादाचनिकस्य च विधेः
प्रवक्षत्वात् पौर्णमास्येव कालः । तथा सति वैष्णवयाज्याः
प्रकरणादुत्पद्यतां ।

तच्चैवान्यच्चिन्तितं ।

पुरोडाशैक्ययुक्तायां पौर्णमास्यामयं न हि ।

स्यादा नास्त्यन्तरेत्युक्तेर्लक्ष्ये कालेऽस्ति शङ्कवत् ॥

सोमात् प्रागग्नीषोमीयपुरोडाश्ररहिता केवलाग्नेयपुरो-
डाश्रयुक्ता पौर्णमासी भवति, स सोमनेष्ट्वाग्नीषोमीयो भव-
तीति वाक्येनाग्नीषोमयोः सोमयागोत्तरकालीनत्वावगमात्,
तस्मादुपांशुयाजो नास्ति । कुतः । उपांशुयाजमन्तरा यज-
तीति पुरोडाश्रदयान्तरालवत्त्वस्य गुणत्वेन विधानात् इति

प्राप्ते ब्रूमः । किं चागे पुरोडाशावन्तरासकासस्य विशेषण-
भूतावुतोपलक्षणीभूतौ । नाद्यः अन्तरासवत् तद्विशेषणयोरप्यु-
पांशुयाजगुणत्वप्रसङ्गात् । न चैतद्युक्तं । उपांशुयाजवत् तथो-
रपि स्नातस्थेणैव फलान्वयात् । द्वितीये तु ब्रह्मन्मायेनोपल-
क्षकस्याग्नीषोमीयपुरोडाशस्याभावेऽप्युपलक्षिते काले चागेऽस्ति
अथा ब्रह्मध्वनिवेलायां राजसेवार्थं प्रतिदिनमागन्तव्यामित्युक्ते
कस्मिंश्चिद्दिने ब्रह्मं धमतः पुष्ट्यस्याभावेनोपलक्षकस्य ध्वनेरभावे
ऽपि उपलक्षिते तस्मिन् काले सेवकः समागच्छति तथाचापि
द्रष्टव्यं । यदि तत्र काष्ठोपलक्षकमन्यदेव व्यापाराकारं सूर्य-
नत्यादिकं सम्भाषेत तर्ह्यत्रापि सम्भवत्येवाग्रेयपुरोडाश उपल-
क्षकः । तस्मादेकपुरोडाशायामपि पौर्णमास्यामस्तुपांशुयाजः ।

द्वितीयाध्यायस्य पञ्चमपादे चिन्तितं ।

उपांशुयाजद्रव्येण शेषकार्यं भवेन्न वा ।

भवेद्भुविर्भ्यः सर्वेभ्य इत्युक्त्वा प्रापितत्वतः ॥

उक्ताव्यद्रव्यशेषस्तु भाव्यपक्षरणादिकृत् ।

अतो न प्रतिपत्त्यर्थः शेषकार्यं ततः कथं ॥

भौवादाव्यदुपांशुयाजार्थमवदाने कृते तच्छेषेण भौवेण
स्त्रियृकदादिकं शेषकार्यं कर्तव्यं । कुतः 'तद्यत् सर्वेभ्यो हविर्भ्यः
समवद्यति' इति वाक्येन प्रापितत्वादिति चेत् । मैवं, कृतार्थद्रव्य-
शेषो ह्युपयोगापेक्षः प्रतिपत्तिमर्हति, भौवं त्वाव्यं न कृतार्थं
तेन कर्तव्यानां भविष्यतामुपक्षरणादीनां सङ्गावात्, तस्माच्च
तेन शेषकार्यं भवति ।

चतुर्थ्याध्यायस्य प्रथमपादे चिन्तितं ।

स्निष्टकृत् संस्कृतौ चीण उतापूर्वोपयोग्यपि ।

प्रयोजनैक्यमेकस्मिन् युक्तं कर्मण्यतः चयः ॥

मन्त्रेण देवसंस्कारः प्रचेपाद्द्रव्यसंस्कृतिः ।

त्यागादपूर्वमुत्पन्नं प्रधानापूर्वगं च तत् ॥

योऽयं स्निष्टकृद्यागः सोऽयमुपयुक्तहविःशेषसंस्कार इत्य-
विवादः । तच्च संस्कारस्य दृष्टप्रयोजनत्वेनावश्यभावे सति ता-
वतैवोपचीयः स्निष्टकृद्यागो नापूर्वलोपकरोति, न चैकस्मिन्
कर्मणि प्रयोजनद्वयं युक्तमिति प्राप्ते भ्रमः । कर्मण्येकत्वेऽ-
प्यंशभेदात् प्रयोजनभेदो न विरुध्यते, मन्त्रपाठो द्रव्यप्रचेपो
देवतोद्देशेन त्यागश्चेति चयोऽंशः, तच्च त्यागेन परमापूर्वोप-
युक्तमवान्तरापूर्वमुत्पद्यते । तस्मात् स्निष्टकृदुभयार्थः, एव-
मन्यप्रयोजनपशुपुरोडाशावण्युदाहार्यौ ।

अथैवान्वचिन्तितं ।

प्रयोजकः स्निष्टकृत् किं पुरोडाशोत्तरार्धयोः ।

यदा प्रकृतोपजीवी स्यादाद्यः सख सिद्धये ॥

उत्तरार्धेति शब्दस्य प्रकृताकाङ्क्षणे सति ।

अन्याद्यर्थं पुरोडाशमुपजीव्यैव वर्ततां ॥

दर्शपूर्णमासयोः श्रूयते 'उत्तरार्धात् स्निष्टकृते समवसति'
इति, सोऽयं स्निष्टकृद्यागः कस्यचिन्नूतनस्य पुरोडाशस्य तदु-
त्तरार्धस्य च प्रयोजकस्तदुभयाभावे स्वसिद्धभावादिति चेत् ।
मैवं, उत्तरशब्दोऽर्धशब्दस्य सर्वनामत्वाद्भागवचित्वाच्च प्रकृतं

कश्चित् भागिनमाकाङ्क्षतः, अग्न्यादिदेवतार्थः पुरोडाशः
प्रकृतो भागवांस्य, तस्मात् तमेवोपजीय्य स्विष्टकृद्यागः प्रवर्तते
न त्वन्यस्य प्रयोजकः ।

तृतीयाध्यायस्य चतुर्थपादे चिन्तितं ।

श्रेषात् स्विष्टकृदेकस्मात् सर्वेभ्यो वैकतः कृते ।

ब्राह्मार्थसिद्धिः सर्वेभ्यः कार्यः संस्कारसाम्यतः ॥

दर्शपूर्णमासयोः श्रूयते 'श्रेषात् स्विष्टकृते समवद्यति' इति ।
तत्राग्नेयादीनां चयाणां हविषां मध्ये यस्य कस्यचिदेकस्य
हविषः श्रेषादवदातव्यं तावतैव ब्राह्मार्थानुष्ठानसिद्धेरिति चेत् ।
मैवं, उपयुक्तं हविः संस्कर्तुमिदमवदीयते, संस्कारस्य सर्वेष्वपि
हविषु समानः । तस्मात् सर्वेभ्यो हविःश्रेषेभ्यः स्विष्टकृद-
नुष्ठेयः ।

इति माधवोये वेदार्थप्रकाशे कृष्णयजुःसंहिताभाष्ये द्वि-
तीयकाण्डे षष्ठप्रपाठके षष्ठोऽनुवाकः ॥ * ॥

मनुः पृथिव्या यज्ञियमैच्छत् स घृतं निषिक्तमवि-
न्दत् सौऽब्रवीत् कौऽस्येश्वरो यज्ञेऽपि कर्तोरिति तावब्रू-
तां मिषावरुणौ गोरेवावमीश्वरौ कर्तौः स्व इति तौ
ततो गाः समैरयताः सा यष यष न्यक्रामत् ततो

घृतमपीद्यत तस्माद्भुतपद्युच्यते तदस्यै जम्भोपप्लुतः
रथन्तरः सह पृथिव्येत्याह ॥ १ ॥

इयं वै रथन्तरमिमामेव सहान्नाद्येनोपप्लुयत उप-
प्लुतं वामदेव्यः सहान्तरिक्षेणेत्याह पशवो वै वामदेव्यं
पशूनेव सहान्तरिक्षेणोपप्लुयत उपप्लुतं दृढत् सह
दिवेत्याहैरं वै दृढदिरामेव सह दिवोपप्लुयत उपप्लुताः
सप्त होषा इत्याह होषा हवोपप्लुयत उपप्लुता धेनुः ॥
॥ २ ॥

सहर्षमेत्याह मियुनमेवोपप्लुयत उपप्लुतो भक्षः स-
खेत्याह सोमपीयमेवोपप्लुयत उपप्लुतांश्च हो इत्याह-
त्मानमेवोपप्लुयत आत्मा द्युपप्लुतानां वसिष्ठ इडामु-
पप्लुयते पशवो वा इडा पशूनेवोपप्लुयते चतुरुपप्लु-
यते चतुष्पादो हि पशवो मानवीत्याह मनुर्द्यौतां ॥ ३ ॥

अग्नेऽपश्यद्भुतपदीत्याह यदेवास्यै पदाद्भुतमपीद्यत
तस्मादेवमाह मैत्रावरुणीत्याह मित्रावरुणौ ह्येनाः
समैरयतां ब्रह्मा देवकृतमुपप्लुतमित्याह ब्रह्मैवोपप्लुयते
दैव्या अध्वर्यव उपप्लुता उपप्लुता मनुष्या इत्याह
देवमनुष्यामेवोपप्लुयते य इमं यज्ञमवान् ये यज्ञपतिं
वर्धनित्याह ॥ ४ ॥

यज्ञाय चैव यजमानाय चाश्विमाशास्त उपहृते
 द्यावापृथिवी इत्याह द्यावापृथिवी एवोपहृत्यते पूर्वजे
 ऋतावरी इत्याह पूर्वजे ह्येते ऋतावरी देवी देवपुत्रे
 इत्याह देवी ह्येते देवपुत्रे उपहृतोऽयं यजमान इत्याह
 यजमानमेवोपहृत्यत उत्तरस्यां देवयज्यायामुपहृतो
 भूयसि हविष्करण उपहृतो दिव्ये धामनुपहृतः ॥ ५ ॥

इत्याह प्रजा वा उत्तरा देवयज्या पशवो भूयो
 हविष्करणं सुवर्गो लोको दिव्यं धामेदमसीदमसी-
 त्येव यज्ञस्य प्रियं धामोपहृत्यते विश्वमस्य प्रियमुप-
 हृतमित्याहाच्छब्दकारमेवोपहृत्यते ॥ ६ ॥

आह धेनुरेतां वर्धनित्याह धामनुपहृतश्चतु-
 स्त्रिंशच्च ॥ ७ ॥

इति तैत्तिरीयसंहितायां द्वितीयकाण्डे षष्ठप्रपा-
 ठके सप्तमोऽनुवाकः ॥ * ॥

उपांशुयाजः षष्ठेऽस्मिन् स्त्रिष्टुक्च समीरितः ।

आध्वर्यवं समाप्याथ होत्रग्रेषो निरूप्यते ॥

तत्रास्मिन् सप्तमेऽनुवाके दडोपाङ्गानविधिस्तन्मन्त्रव्याख्या-
 नञ्च प्रस्तुत्यते । मन्त्रास्तु मन्त्रकाण्ड एव समाख्याताः “उप-
 हृतं रथन्तरं सह पृथिव्या । उप मा रथन्तरं सह पृथि-

या ऋयतां । उपहृतं वामदेव्यं सहान्नरिषेण । उप मा वाम-
 देव्यं सहान्नरिषेण ऋयतां । उपहृतं बृहत् सह दिवा ।
 उप मा बृहत् सह दिवा ऋयतां । उपहृताः सप्त होचाः ।
 उप मा सप्त होचा ऋयतां । उपहृता धेनुः सहर्षभा । उप मा
 धेनुः सहर्षभा ऋयतां । उपहृतो भक्षः सखा । उप मा भक्षः
 सखा ऋयतां । उपहृतां ३ हो । इडोपहृता । उपहृतेडा । उपो
 अस्यां इडा ऋयतां । इडोपहृता । उपहृतेडा । मानवी घृत-
 पदी मैत्रावरुणी । ब्रह्म देवकृतमुपहृतं । दैव्या अध्वर्यव उप-
 हृताः उपहृता मनुष्याः । य इमं यज्ञमवान् । ये यज्ञपतिं
 वर्धन् । उपहृते द्यावापृथिवी । पूर्वजे चतावरी । देवी देव-
 पुत्रे । उपहृतोऽयं यजमानः । उत्तरस्यां देवयज्यायामुपहृ-
 तः । भृगुषि हविष्करण उपहृतः । दिव्ये धामन्युपहृतः ।
 इदं मे देवा हविर्जुषन्तामिति तस्मिन्नुपहृतः । विश्वस्य प्रिय-
 मुपहृतं । विश्वस्य प्रियस्योपहृतस्योपहृतः” (ब्रा० का० १। प्र० ५।
 अ० ८) इति । एतदिदंनियोगं बोधायनो दर्शयति ‘उक्ता
 इडाया अपास्तानुपां शुक्रोचैरपऋयत उपहृतेडेति प्रतीची-
 मिडोपहृतेति पराची’ इति । अस्याथमर्थः । गोमरीरूपाया
 इडाया देव्याः अपा वेदे स्पष्टं प्रोक्ताः उपहृतं रथन्नरमि-
 त्येवमादय उपहृतां ३ हो इत्येवमन्तास्यान्मन्तानुपां शु अयेत्,
 तत ऊर्ध्वमिडोपहृतेत्यादिकं उचैः पठेत् । उपहृतशब्दस्य
 प्रथमप्रयोगेऽपीडा प्रतीचीनमुखा भवति, चरमप्रयोगे परा-
 चीनमुखेत्युच्यत इति । तानेतामन्तान् व्याचिख्यासुरादाविडा-

जन्मप्रकारं दर्शयति “मनुः पृथिव्या यज्ञिद्यमैच्छत् स घृतं निषिक्तमविन्दत् सोऽब्रवीत् कोऽद्यैश्वरो यज्ञेऽपि कर्तोरिति तावन्नूतां मित्रावरुणौ गोरेवावमीश्वरौ कर्तौः स्व इति तौ ततो गां समैरयतां सा यच यच न्यक्रामत् ततो घृतमपीष्यत तस्माद्घृतपयुष्यते तदस्यै जन्म” इति । पुरा कदाचिन्ननुः पृथिव्या उपरि यज्ञार्थं किं द्रव्यमस्तीति सर्वचान्वेषणमकरोत्, अग्निय च तत्र गोः पादाङ्कितेषु भूप्रदेशेषु निषिक्तं घृतं सञ्चवान् । जन्मा च देवानामग्रे स एवमब्रवीत्, अस्य गोः पदेषु स्थितस्य घृतस्य स्वरूपं यथा लौकिकभोजनादिषूपयुक्तं तथा यज्ञेषूपयुक्तं कर्तुं कः समर्थ इति । तच्छ्रुत्वा तत्र स्थितौ मित्रावरुणौ मनुं प्रत्यब्रूतां । किमनेन कार्यभूतेन घृतेन, तत्कारणभूताया गोरेव यज्ञाङ्गभावं कर्तुमावां समर्थौ स्व इति । एवमुक्त्वा तौ तत ऊर्ध्वं तामिडारूपां गां भूमौ समैरयतां समानयतां । सा च गौर्भूमौ यच यच नितरां पादं प्रक्षिप्यतीति तत्र तत्र गोपदाङ्किते भूप्रदेशे घृतं निष्पीडितमासीत् । यस्मादस्याः पादेभ्यो घृतं निर्गतमासीत् तस्मादिदं घृतपदीति प्रसिद्धाऽभूत् । एवमस्माद्दृष्ट्या यज्ञभूमौ जन्म सम्पन्नं । अथ मन्त्रं व्याचष्टे “उपहृतं रथन्तरं सह पृथिव्येत्यादि यं वै रथन्तरमिमामेव सहास्राद्येनोपहृत्यते” इति । अत्र रथन्तरं साम तत् पृथिव्या सह मयोपहृतं समीपे यथा तिष्ठति तथाज्ञानं हृतमित्यर्थः । एतस्मिन्मन्त्रवाक्ये रथन्तरशब्देन भूमिरुपलक्ष्यते, यथा षट्सु पृष्ठ-

लोचसामसु रथन्तरं सामाद्यं, तथा त्रिषु लोकेषु भूमिः,
 आद्यमन्त्रगतेन पृथिवीब्रह्मेन तत्कार्यमन्त्राद्यमुपलक्ष्यते । तथा
 सत्यन्त्राद्येन सह भूमिरुपलक्ष्यतेत्येष मन्त्रवाक्यस्यार्थः । एवमुक्तरं
 ऽपि मन्त्रा अनूद्य व्याख्यायन्ते । तत्र सामविशेषवाचिना वाम-
 देव्यब्रह्मेन तत्सामसाध्याः पञ्चव उपलक्ष्यन्ते, तदेतद्दर्शयति
 “उपलक्षतं वामदेव्यं सहान्तरिक्षेणेत्याह पञ्चवै वै वामदेव्यं
 पशून्नेव सहान्तरिक्षेणोपलक्ष्यते” इति । इराब्रह्मवाच्या पुष्टिः,
 तत्सम्बन्धि बृहत्सामैरं पुष्टेर्बृहत्सामसाध्यात्वादित्येतमर्थं दर्श-
 यति “उपलक्षतं बृहत् सह दिवेत्याहैरं वै बृहदिरामेव सह
 दिवोपलक्ष्यते” इति । आश्रयाद्यनेन ये होत्रका* दर्शिताः
 होता प्रधास्ता ब्राह्मणाऽर्चसी पोता नेष्टाग्नीध्रोऽन्वावाक इति,
 तदुपज्ञानपरत्वं दर्शयति “उपलक्षताः सप्त होत्रा इत्याह होत्रा
 एवोपलक्ष्यते” इति । सहर्षमेति पदेन सूचितमर्थं दर्शयति
 “उपलक्षता धेनुः सहर्षमेत्याह मिथुनमेवोपलक्ष्यते” इति । भक्षः
 सखेत्यनेन स्त्रोपकारकं सोमपानमुपलक्ष्यत इति दर्शयति
 “उपलक्षतो भक्षः सखेत्याह सोमपीयमेवोपलक्ष्यते” इति । हो-
 त्रब्रह्मः प्रयुक्तः स्वरूपवाचीत्येतद्दर्शयति “उपलक्षतां हो इत्याहा-
 त्मानमेवोपलक्ष्यते” इति । उपलक्षतब्रह्माङ्गभूतिः दूरादाज्ञानस्य
 चटनेनादरार्था† । आत्मन उपज्ञाने प्रयोजनं दर्शयति
 “आत्मा उपलक्षतानां वशिष्ठः” इति । यस्मादुपलक्षतानां रथन्तर-

* ये होत्रकाख्ये । इति तै० ।

† दूरादाज्ञानस्याभेदादरार्था । इति आ० ।

पृथिव्यादीनां भक्षः सखेत्यन्तानां उपवासचिद्वतमः आत्मा
तदधीनत्वादितरोपाङ्गानस्य, तस्मादात्मनोऽप्युपाङ्गानं कर्त-
व्यं । इडोपहृतेत्यारभ्य मानवीत्येतस्मात् प्राचीनस्य वाक्य-
समूहस्य तात्पर्यं दर्शयति “इडामुपहृत्यते पशवो वा इडा
पशून्नेवोपहृत्यते चतुरूपहृत्यते चतुष्पादो हि पञ्चवः” इति ।
इडाशब्देन गोशरीरधारिणी देवतोच्यते । तस्या उपाङ्गानं
इडोपहृतेत्यादिवाक्येन कुर्यात् । इडायाः पशुरूपत्वात् तदु-
पाङ्गानेन पशुप्राप्तिर्भवति । आरोहावरोहरूपयोर्वाक्ययोर्दि-
रावृत्तत्वाच्चतुर्वारमुपाङ्गानं सम्पद्यते । पशूनां चतुष्पदत्वा-
देतदुपपन्नं । तयोरावृत्त्या मध्ये सेयमिडाऽस्मानुपाहृत्यतामि-
त्येतदिडादेवतायाः प्रार्थना स्वस्मिन् देवतानुग्रहार्थं । मनुः
पृथिव्या इत्यस्मिन्नुपाख्याने मानवीत्यादिशब्दार्थः प्रसिद्ध
इत्येतद्दर्शयति “मानवीत्याह मनुर्ह्येतामयेऽपम्यहृतपदीत्याह
यदेवासौ पदाहृतमपीत्यत तस्मादेवमाह मैत्रावरुणीत्याह
मित्रावरुणौ ह्येनाः समैरयतां” इति । पुरा देवैर्निष्पा-
दितमिडोपहृत्कारूपं यत् कर्म तस्योपहृत्कारं दर्शयति “ब्रह्मा
देवहृतमुपहृतमित्याह ब्रह्मैवोपहृत्यते” इति । अश्विनौ हि
देवानामध्वर्यू आस्तामित्यादिश्रुतिषु श्रुता ये दैव्या अध्व-
र्यवः ये च दृश्यमाना मनुष्यास्तेषामुभयेषामुपाङ्गानं दर्श-
यति “दैव्या अध्वर्यव उपहृता उपहृता मनुष्या इत्याह
देवमनुष्यान्नेवोपहृत्यते” इति । पूर्वोक्ता ये दैव्या मानुषाश्च ये
ऽध्वर्यवस्ते सर्वेऽपीमं यज्ञमवन्तु यज्ञपतिञ्च वर्धयन्तु इत्येव-

माग्नीः परतां दर्शयति “य इमं यज्ञमवान् ये यज्ञपतिं वर्धा-
 नित्याह यज्ञाय चैव यजमानाय चाग्निषमाग्नास्ते” इति ।
 उपहृतः रथन्तरः सह पृथिव्येत्यत्र यथा पृथिवीशब्दोऽन-
 लक्षकः नात्र तथा द्यावापृथिवीशब्दार्थौ किन्तु स्वार्थपरावि-
 त्येतद्दर्शयति “उपहृते द्यावापृथिवी इत्याह द्यावापृथिवी
 एवोपहृत्यते” इति । ते च द्यावापृथिव्यौ देवतिर्यङ्मनुष्या-
 द्युत्पत्तेः पूर्वमेवात्यन्ते, अतश्च शब्दवाच्यो यज्ञोऽनयोर्वर्तत इति
 अत्रावर्त्यौ, नैते केवलं अगादिरूपे किन्तु देव्यौ, देवाः पुत्राः
 ययोस्ते देवपुत्रे इत्येतां विशेषणार्थमिद्धं दर्शयति “पूर्वजे
 अत्रावरी इत्याह पूर्वजे ह्येते अत्रावरी देवी देवपुत्रे इत्याह
 देवी ह्येते देवपुत्रे” इति । यजमानः प्रस्तर इत्यादिवत् अत्र
 यजमानशब्दो नार्थान्तरलक्षक इत्येतद्दर्शयति “उपहृतोऽयं
 यजमान इत्याह यजमानमेवोपहृत्यते” इति । येषां देव-
 यज्यादीनामर्थं यजमानोपहृतं तानेतान् विस्मृतं दर्शयति
 “उत्तरस्यां देवयज्यायामुपहृतो भूयसि हविष्करण उपहृतो
 दिव्ये धामनुपहृत इत्याह प्रजा वा उत्तरा देवयज्या पञ्चवा
 भूयो हविष्करणः सुवर्गो लोको दिव्यं धाम” इति । सोम-
 यागादिरूपाया उत्तरदेवयज्यायाः प्रजाहेतुत्वेन प्रजात्वं ।
 अस्यामेवेष्टौ वज्रहविःसम्पादकस्य पशुहेतुत्वेन पशुत्वं । इदं मे
 देवा हविर्जुषन्तामिति तस्मिन्नुपहृत इत्यस्य स्पष्टार्थस्य मन्त्रवा-
 क्यस्य विवाचितं तात्पर्यं दर्शयति “इदमसीदमसीत्येव यज्ञस्य
 प्रियं धामोपहृत्यते” इति । इदं प्रवर्तमानं मदोयं हविर्देवा

जुषन्तामिति वक्तुं तस्मिन् दर्शपूर्णमासकर्मणि यजमान उप-
 ऋत इत्येतावदेव न भवति किन्तु इदं निरूढपशुबन्धरूपं
 कर्म चिकीर्षुरसि सोमयागरूपमिदं कर्म चिकीर्षुरसीत्येवं सर्व-
 कर्मानुष्ठानविवक्षया यज्ञस्य प्रियमिदं धाम स्थानं प्रति यज-
 मानं उपह्वयते, सर्वकर्मविवक्षाद्येतनार्था वीप्सा । अन्यद्यज-
 मानस्य यत् प्रियं तत् सर्वमुपह्वतं, तस्य चोपह्वतस्य सर्वस्य
 प्रियस्य स्वामी यजमान उपह्वत इत्यनेनोपाङ्गानस्य न्यूनतां
 विचार्य सम्पूर्णता सम्पद्यत इत्येतद्दर्शयति “विश्वमस्य प्रिय-
 मुपह्वतमित्याहाह्मन्ट्कारमेवोपह्वयते” इति । अपेक्षितस्या-
 र्यस्य प्रच्छादनेनानुष्ठानवैद्यर्थं ह्मन्ट्कारः तद्यथा न भवति
 तथैवेनं यजमानमुपह्वतवान् भवति ।

अत्र मीमांसा । नवमाध्यायस्य प्रथमपादे चिन्तितं ।

ऊह्यो यज्ञपतिर्नो वा वृद्धार्थोत्साहतोऽयिमः ।

प्रत्यचोत्साह्यो ह्यत्स्नमन् इडार्थो नोहनं ततः ॥

दर्शपूर्णमासयोरिडोपाङ्गानमन्त्रे वाक्यमेतदाज्ञायते ‘दैव्या
 अध्वर्यव उपह्वता उपह्वता मनुष्या य इमं यज्ञमवान् ये
 यज्ञपतिं वर्धन्’ इति । ये दैव्या अध्वर्यवः यज्ञमवन्ति ये च
 मनुष्या यज्ञपतिं वर्धयन्ति ते सर्वेऽपि अचोपह्वता इत्यर्थः ।
 अस्मिन् वाक्ये यज्ञपतेरभिवृद्धिकथनेनोत्साहजनने समवेतो
 ऽर्थः प्रतीयते । तत इडोपाङ्गानमन्त्रात् पृथक्कृत्य अभिवृद्धार्थे
 जपे मन्त्रवाक्यमिदं लिङ्गेन विनियुज्यतां । तथा सति सचे
 यज्ञपतीनां वज्रत्वाद्वज्रवचनान्ततया यज्ञपतिशब्द ऊहनीय

इति प्राप्ते ब्रूमः । प्रत्यक्षश्रुत्या ह्यक्षमन्त्र इडोपाङ्गाने विनि-
युक्तः, एकवाक्यत्वञ्च ह्यक्षमन्त्र उपलभ्यते प्रकरणच्चेदमि-
डायाः, अतः श्रुतिवाक्यप्रकरणैर्विरोधान्न लिङ्गविनियोगः
सम्भवति । तदभावे च यज्ञपतिवृद्धिप्रतिपादकमवान्तरवाक्य-
मिडाप्रतिपादकेन महावाक्येन सहैकवाक्यतापन्नमिडां प्रशं-
सति, प्रशंसा च एकवचनान्तेनापि यज्ञपतिशब्देन सिध्यतीति
नास्ति सचे तदूहः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे षष्ठप्रपाठके सप्तमोऽनुवाकः ॥ * ॥

पशवो वा इडा स्वयमादत्ते काममेवात्मना पशू-
नामादत्ते न ह्यन्यः कामं पशूनां प्रयच्छति वाचस्पतये
त्वा हुतं प्राश्नामीत्याह वाचमेव भागधेयेन प्रीणाति
सदसस्पतये त्वा हुतं प्राश्नामीत्याह स्वगाकृत्यै चतुर-
वत्तं भवति इविर्वै चतुरवत्तं पशवश्चतुरवत्तं यज्ञोता
प्राश्नीयाहोता ॥ १ ॥

आर्तिमार्च्छेद्यद्मौ जुहुयाद्रुद्राय पशूनपि दध्या-
दपशुर्यजमानः स्याद्वाचस्पतये त्वा हुतं प्राश्नामीत्याह

पुरोक्षमेवैनज्जुहेति सदसस्पतये त्वा हुतं प्राश्नामी-
त्याह स्वगाहृत्यै प्राश्नन्ति तीर्थ एव प्राश्नन्ति दक्षिणां
ददाति तीर्थ एव दक्षिणां ददाति वि वा एतद्यज्ञं ॥ २ ॥

छिन्दन्ति यन्मध्यतः प्राश्नन्त्यङ्गिर्मार्जयन्त आपो वै
सर्वा देवता देवताभिरेव यज्ञः सन्तन्वन्ति देवा वै
यज्ञाद्रुद्रमन्तरायन्त यज्ञमविध्यत् तं देवा अभिसम-
गच्छन्त कल्पतां न इदमिति तैः ब्रुवन् स्विष्टं वै न इदं
भविष्यति यदिमः राधयिष्याम इति तत् स्विष्टकृतः
स्विष्टकृत्वं तस्याविष्टं निः ॥ ३ ॥

अकृन्तन् यवेन समितं तस्माद्यवमाचमवद्येद्यज्या-
योऽवद्येद्रोपयेत् तद्यज्ञस्य यदुप च स्तृणीयादभि च घा-
रयेदुभयतः सः श्रायि कुर्यादवदायाभिघारयन्ति द्विः
सम्पद्यते द्विपाद्यजमानः प्रतिष्ठित्यै यत् तिरश्चीनम-
तिहरेदनभिविष्टं यज्ञस्याभिविध्येदग्रेण परिहरति
तीर्थेनैव परिहरति तत् पूष्णे पर्यहरन् तत् ॥ ४ ॥

पूषा प्राश्य दत्तोऽरुणत् तस्मात् पूषा प्रपिष्टभागे
ऽदन्तको हि तं देवा अब्रुवन् वि वा अयमार्थप्राशित्रि-
यो वा अयमभूदिति तद्दृष्ट्यतये पर्यहरन्त्सोऽबिमे-
दृष्ट्यतिरित्यं वाव स्य आर्तिमारिष्यतीति स एतं म-

नमपश्यत् सूर्यस्य त्वा चक्षुषा प्रतिपश्यामीत्यब्रवी-
न्न हि सूर्यस्य चक्षुः ॥ ५ ॥

किञ्चन हिनस्ति सौऽबिभेत् प्रतिगृह्णन्तं मा हिः-
सिष्यतीति देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्यां प्रतियुक्तामीत्यब्रवीत् सवितुप्रसूत एवै-
नद्वह्मणा देवताभिः प्रतियुक्तात् सौऽबिभेत् प्राञ्चन्तं
मा हिःसिष्यतीत्यग्नेस्त्वास्थेन प्राञ्चामीत्यब्रवीन्न ह्य-
ग्नेरास्यं किञ्चन हिनस्ति सौऽबिभेत् ॥ ६ ॥

प्राशितं मा हिःसिष्यतीति ब्राह्मणस्योदरेणेत्यब्र-
वीन्न हि ब्राह्मणस्योदरं किञ्चन हिनस्ति बृहस्पतेर्ब्र-
ह्मणेति स हि ब्रह्मिष्ठोऽप वा एतस्मात् प्राणाः क्रामन्ति
यः प्राशिचं प्राञ्चात्यद्विमीर्जयित्वा प्राणान्तस्मृशते
ऽमृतं वै प्राणा अमृतमापः प्राणानेव यथास्थानमुप-
ह्वयते ॥ ७ ॥

प्राञ्चीयाद्भोता यज्ञं निरहरन्तश्चक्षुरास्यं किञ्चन
हिनस्ति सौऽबिभेच्चतुश्चत्वारिंशच्च ॥ ८ ॥

इति तैत्तिरीयसंहितायां द्वितीयकाण्डे षष्ठप्रपा-
ठकेऽष्टमोऽनुवाकः ॥ * ॥

इडोपाङ्गानमुदितमनुवाके हि सप्तमे ।

इडाप्राश्निचमसौ द्वावुच्येते अष्टमे पुनः ॥

यदुक्तं सूत्रकारेण ‘पुरस्तात् प्रत्यङ्गासीन इडाया होतु-
र्हस्तेऽवान्तरेडामवद्यत्यध्वर्युः प्रथममवदानमवदधाति स्वयं
होतोत्तरं’ इति, तदिदं होतुरवदानं विधत्ते “पशवो वा
इडा स्वयमादत्ते काममेवात्मना पशूनामादत्ते न ह्यन्यः
कामं पशूनां प्रयच्छति” इति । गोरूपाया इडायाः पशुत्वेन
तामिडामाददानो होता पशूनामभिलषितार्थं स्वीकृतवान्
भवति, होतुरन्यो न कश्चिदपि पशूनामिडारूपाणां कामं
दातुं समर्थः । इडाभागप्राशनमन्त्रानुत्पाद्य व्याचष्टे “वाच-
स्यतये त्वा ऊतं प्राश्नामीत्याह वाचमेव भागधेयेन प्रीणाति
सदस्यस्यतये त्वा ऊतं प्राश्नामीत्याह स्वगाह्यै” इति । इडो-
पाङ्गानरूपा या वाक् तस्याः पतिर्होतुर्जीवात्मा तस्मै ऊतं,
हे पुरोडाश त्वां भक्षयामि । अनेन मन्त्रोच्चारणेन भागं दत्त्वा
वाचां देवतां प्रीणयतीत्यर्थः । सदसो यज्ञसभायाः पति-
र्होतुर्जीवात्मा तस्मै ऊतं त्वां भक्षयामि । अनेन तस्य पुरोडा-
शस्य खोदरगतत्वं भवति । होतुर्हस्ते क्रियमाणस्यावदानस्य
सङ्ख्यां विधत्ते “चतुरवत्तं भवति हविर्वै चतुरवत्तं पशव-
श्चतुरवत्तं” इति । प्रधानस्य हविषश्चतुरवत्तत्वं पूर्वमेव दर्शितं
तस्मान्मादिदमपि हविरेव भवति, चतुष्पात्सङ्ख्यासाम्यात्
तस्य पशुरूपत्वं । प्रकारान्तरेण भक्षणं प्रशंसति “यद्धोता
प्राश्नीयाद्धोताऽऽर्तिमार्च्छेद्यदग्नौ जुहुयाद्रुद्राय पशून्पिद-

ध्यादपशुर्यजमानः स्यादाचस्यतये त्वा ऊतं प्रात्रामीत्याह
 परोक्षमेवैगञ्जुहेति सदस्यतये त्वा ऊतं प्रात्रामीत्याह स्व-
 गाक्षत्ये” इति । देवतारूपाया इडाया भक्षणेन होता मरणं
 प्राप्नुयात्, प्राज्ञनं परित्यज्याऽग्नौ तद्भागहोमे सति इडारूप-
 गवादिपशून्मिथरूपाय क्रूराय रुद्राय समर्पितवान् भवति,
 ततो यजमानः पशुरर्हितः स्यात् । तस्मादाचस्यतये त्वा ऊत-
 मिति प्रथममुक्त्वा पश्चाद्भक्षणे सति साक्षादग्नौ ऊतं न भवतीति
 रुद्राय पशुसमर्पणं न भवति । वाचस्यतिव्यवधानेन परोक्ष-
 मेव ऊतत्वात् स्वयमपि साक्षादिडां न प्रात्राति किन्त्व-
 न्यस्मै ऊतमेव प्रात्रातीति इडाप्राज्ञनप्रयुक्तो मरणदोषो न
 भवतीति, ईदृशस्य भक्षितस्य स्वात्मगतत्वेन स्थापनाय सदस-
 स्यतय इत्यादिकं पठनीयं । यदुक्तं सूत्रकारेण ‘यजमान-
 पञ्चमा इडां प्रात्रन्ति” इति, तदिदं विधत्ते “प्रात्रन्ति
 तीर्थ एव प्रात्रन्ति दक्षिणां ददाति तीर्थ एव दक्षिणां ददा-
 ति” इति । तीर्थे दुःखोत्तरणावसरे प्राज्ञनेन हि दुःखमु-
 च्छीर्यते । अतिग्भिः प्राज्ञने सति दक्षिणापि दत्ता भवति,
 तद्दानमेतस्मिन् प्रधानयागोत्तरणावसरे । यदुक्तं सूत्रकारेण
 ‘मनोज्योतिरित्यङ्गिरन्त्वेदि प्रक्षरे मार्जयित्वा’ इति, तदिदं
 विधत्ते “विवा एतद्यज्ञं हिन्दन्ति यन्मध्यतः प्रात्रन्त्यङ्गिर्मार्जयन्त
 आपो वै सर्वा देवता देवताभिरेव यज्ञः सन्तन्वन्ति” इति ।
 ‘सत्यमापः सर्वा देवता आपः’ इति श्रुत्यन्तरादेषां सर्वदे-
 वतारूपत्वं । अथ प्राग्निचावदानपरिमाणं विधत्ते “देवा वै

यज्ञाद्ब्रह्मन्तरायन्त्य यज्ञमविध्यत् तं देवा अभिसमगच्छन्त
 कल्पतां न इदमिति तेऽब्रुवन् स्विष्टं वै न इदं भविष्यति यदि-
 म५ राधयिष्याम इति तत् स्विष्टकृतः स्विष्टकृत्वं तस्याविद्धं
 निरकृन्तन् यवेन सम्भितं तस्माद्यवमाचमवद्येत्” इति । देवाः
 पुरा यज्ञं प्रथममकुर्वन् तदा स्विष्टकृदग्निरूपं ब्रह्मन्तरित-
 वन्तः, तेनान्तरायेण कुपितः सन् ब्रह्मस्तदीयं यज्ञमविध्यत्
 विकल्पमकरोत्, तं ब्रह्म देवा अभिमुख्येन गत्वा तदिदं यज्ञा-
 नुष्ठानमस्माकं कल्पतां सम्पूर्णं भवतु इति प्रार्थितवन्तः । तदा-
 ग्नीं केचिद्बुद्धिमन्तो देवा इतरान् प्रत्येवमब्रुवन् यदि वयं तं ब्रह्म
 हविःप्रदानेनाराधयिष्यामस्तर्ह्यस्माकमिदं कर्म स्विष्टं भविष्य-
 तीति । ततो हविराराधनेन स्विष्टकरणात् ब्रह्मरूपस्याग्नेः स्वि-
 ष्टकृत्वं सम्पन्नं । ततो देवास्तमाराध्य तस्य सम्बन्धि यद्यवमाचं
 पुरोडाग्नाग्ररूपमाविद्धमासीत् तदाविद्धमुपहतं निरकृन्तन्
 निष्कृत्य हिस्रवन्तः, यस्मादेवं तस्मात् प्राग्निचभागं यवमाच-
 मवद्येत् । अधिकावदानं प्रतिनिषेधति “यज्यायोऽवद्येद्रोपयेत्
 तद्यज्ञस्य” इति । अधिकभागावदाने यज्ञस्य तदङ्गं रोपयेत्
 यज्ञप्रयोगे भ्रान्तिं जनयेदित्यर्थः । ब्रह्मेण कृतो योऽयं पुरो-
 डाग्नस्य वेधस्तस्मादेव वेधदेशात् इदमच प्राग्निचभागावदानं
 प्रतीयते च । विष्णुमयमर्थः शास्त्रान्तरे आस्मायते ‘अज्या-
 यो यवमाचादायाधात् कृत्यतामिदं । मा रूह्याम यज्ञस्य
 शुद्धं स्विष्टमिदं हविः’ इति । उपस्तरणादिचतुरवदान-
 निन्दापुरःसरं सकृदवदानाभिचारणे विधत्ते “यदुप च

कृषीयादभि च चारयेदुभयतःसंश्रायि कुर्यादवदायाभि-
 चारयति द्विः सम्यस्यते द्विपाद्यजमानः प्रतिष्ठित्यै” इति ।
 यद्यवदानात् पूर्वमुपस्तरणं यस्याच्चाभिघारणं कुर्यात् तदा-
 नीमुपात्तस्य पुरोडाशस्योभयोः पार्श्वयोः संश्रायि कुर्यात्
 सम्यक् श्राय उच्छूनत्वरूपे रोगविशेषो यस्याङ्गस्य तदङ्गं सं-
 श्रायि । सक्तदवदानाभिघारणाभ्यां द्विपदो यजमानस्य प्रतिष्ठा
 भवति । यदुक्तं सूत्रकारेण ‘अयेणाहवनीयं ब्राह्मणे प्राञ्चिचं
 परिहरति’ इति, तदेतद्विधत्ते “यत् तिरस्त्रीनमतिहरेदनाभि-
 विद्धं यज्ञस्याभिविधेदयेण परिहति तीर्थेनैव परिहरति”
 इति । । वेदेरुत्तरत स्थितोऽध्वर्युर्वेदिमर्थास्थिते पुरोडाशे
 प्राञ्चिचभागमवदायाहवनीयस्य दक्षिणभागे स्थिताय ब्रह्मणे
 वेदेरुपरि हस्तं प्रसार्य तिरस्त्रीनं यथा भवति तथा यदि
 दद्यात् तदानीं यज्ञस्य यदङ्गं रुद्रेणानभिविद्धं तदप्यभिविद्धं
 भवेत् । तस्मादुत्तरस्थां दिश्ववस्थितोऽध्वर्युः प्राङ्मुखो गत्वा-
 ऽऽहवनीयस्यायेण देशेन ब्रह्मसमीपं प्राप्य तस्मै भागं परि-
 हरति परितो नयति सम्यग्दद्यादित्यर्थः । तथा सति
 तीर्थेनैव नक्षवतरणसदृशेनैव मार्गेष्वैवानेतवान् भवति । अत्र
 सूत्रकारेण ‘प्राञ्चिचमवदीयमानं प्रेचते’ इत्युपक्रम्यैतदुक्तं
 ‘सूर्यस्य ता चक्षुषा प्रतिपस्मान्नीत्याङ्घ्रिचमाणं सावित्रेण प्र-
 तिगृह्णाङ्गुष्ठेनोपमध्यमया चाङ्गुल्यादायाग्नेस्त्रास्येन प्रात्रामि
 ब्राह्मणस्योदरेण हृदयतेर्ब्रह्मणेन्द्रस्य ता जठरे सादयामी-
 त्यसंश्लेयाभिविरति’ इति । असंश्लेय दग्नौरचूर्णीकृत्य । तत्र

दर्शनमन्त्रमुत्पाद्य विनियोगं प्रसूति “तत् पूषे पर्यहरन्
 तत् पूषा प्राश्व दतोऽदृष्टत् तस्मात् पूषा प्रपिष्टभागोऽद-
 न्तको हि तं देवा अभ्रुवन् वि वा अथमार्थप्राश्निचियो वा
 अथमभ्रुदिति तद्बृहस्पतये पर्यहरन्तोऽबिभेदृहस्पतिरित्यं वाव
 स्य आर्तिमारिष्यतीति” इति । पुरा कदाचिद्देवास्तत् प्राश्निचं
 पूषे समर्पयन् स च पूषा मन्त्रमन्तरेण तस्य प्राश्निचस्य
 दन्तैर्बलादङ्गनं कृत्वा *प्राश्व तदङ्गं दंशनेनोपपाद्य तेन
 स्वकीयान्* दन्तान् पातितवान् । यस्मादेवं तस्मात् पूषः
 सर्वत्र चरोः पिष्टमेव भागं कुर्यात् । ततो देवास्तं दन्तहीनं
 पूषणमुद्दिश्य परस्परमभ्रुवन् अयं पूषा व्याधिं सन्दृष्टिरहितो
 ऽभूत् यस्मात् तस्मादयं प्राश्निचानर्होऽभ्रुदिति विचार्य तत्
 प्राश्निचं बृहस्पतये समर्पयन् । स बृहस्पतिर्मनस्वेवमबिभेत्, यथा
 पूषा प्राश्निचं प्राश्वार्तिमगमदित्यमन्योऽपि यः प्राश्नाति स
 आर्तिमारिष्यति गमिष्यतीति । अथ दर्शनमन्त्रमुत्पादयति “स
 एतं मन्त्रमपश्यत् सूर्यस्य त्वा चक्षुषा प्रतिपश्यामीत्यब्रवीन् हि
 सूर्यस्य चक्षुः किञ्चन हिनस्ति” इति । मनुष्यचक्षुः केनापि
 रोगेण हिंसितं भवति । आरोग्यप्रदस्य सूर्यस्य चक्षुः न केनापि
 हिंस्यते, तस्मादनेन मन्त्रेण पश्यामीत्यर्थः । अथ प्रतिग्रहमन्त्र-
 मुत्पादयति “सोऽबिभेत् प्रतिगृह्णन्तं मा हिंसिष्यतीति देवस्य
 त्वा सवितुः प्रसवेऽग्निगोर्बाहुभ्यां पूषो हस्ताभ्यां प्रतिगृह्णामीत्य-
 ब्रवीत् सविद्वत्प्रसूत एवैनद्रूपा देवताभिः प्रत्यगृह्णात्” इति ।

* प्राश्व तेन दंशनेनोपभूतेन स्वकीयान् । इति तै० ।

ब्रह्मणा मन्त्रेण देवताभिरग्निनादिभिस्तद्ब्रह्मः प्रतिपद्यो न
 हि नस्ति । तस्मात् तेन मन्त्रेण प्रतिगृहीयात् । अथ प्राञ्जन-
 मन्त्रस्य भागचयं क्रमेणोत्पादयति “सोऽविभेत् प्राञ्जनं मा
 हिः सिध्यतीत्यग्नेस्वाग्नेन प्राञ्जामीत्यब्रवीन्न ह्यग्नेरासं किञ्चन
 हि नस्ति सोऽविभेत् प्राञ्जितं मा हिः सिध्यतीति ब्राह्मणस्यो-
 दरेणेत्यब्रवीन्न हि ब्राह्मणस्योदरं किञ्चन हि नस्ति बृहस्पते-
 र्ब्रह्मणेति स हि ब्रह्मिष्ठः” इति । गौडमरणं दहतेऽपि
 दावाग्नेर्मुखमासं शुष्मकाष्ठकण्टकादिना केनापि न हिंस्यते ।
 आह्वादैः परासं भुञ्जानस्यापि ब्राह्मणस्योदरं केनापि प्रत्यवा-
 येन न हिंसितं भवति । यस्मात् बृहस्पतिर्ब्रह्मिष्ठो मन्त्रवि-
 त्तमः, तस्माद्बृहस्पतेर्ब्रह्मणा इत्येतदपि मन्त्रभागं पठेत् ।
 यदुक्तं सूत्रकारेण ‘इन्द्रस्य त्वा जठरे सादयामीति नाभि-
 देत्रमभिमृशति वाक्म आसन्निति यथा लिङ्गमङ्गानि’ इति ।
 तदेतदभिमर्शनं त्रिरोमार्जनपूर्वकं विधत्ते “अथ वा एतस्मात्
 प्राणाः क्रामन्ति यः प्राञ्जितं प्राञ्जात्यङ्गिर्मार्जयित्वा प्राणा-
 न्त्यसृजतेऽमृतं वै प्राणा अमृतमापः प्राणानेव यथास्नान-
 मुपकृत्यते” इति ।

अथ मीमांसा । षष्ठाध्यायस्य चतुर्थपादे चिन्तितं ।

इडाग्र्यर्थस्य नाग्नेऽन्यः शेषाद्वाद्यो न वायिमः ।

शेषसत्त्वाच्च शेषेऽन्यप्रतिपत्त्यवरोधनात् ॥

इडाभक्षणार्थं प्राञ्जितमक्षणार्थं वाऽवक्तुं यदि नश्येत् तदा
 शेषस्य सङ्गावात् तस्माच्छेषात् पुनरवदेयमिति चेत् । न, तस्य

शेषस्यान्यथाप्रतिपत्त्या ग्रंथुवाककास्तीगभक्षरूपथावदङ्गत्वात् ।
तस्मादवत्तनाग्रे द्रव्याभावादिडादिकं लुप्यते ।

तत्रैवान्यच्चिन्तितं ।

शेषभक्षाः किमन्येषामृत्विजां वान्यभक्षणं ।

इडायाः परिसङ्ख्यानात् स्वाभ्यप्राप्तौ ततोऽन्तिमः ॥

दर्शपूर्णमासयोर्ये प्राग्निचादिशेषभक्षास्तेषां भक्षणमृत्वि-
ग्भ्योऽन्यैः कार्यं । कुतः, ऋत्विजां परिसङ्ख्यातत्वात् । ऋत्विजां
कर्मकरत्वादेव भक्षप्राप्तौ सत्यां पुनरप्येवमाश्नायते 'यजमान-
पञ्चमा इडां भक्षयन्ति' इति तदेतत् पुनराश्नातं परिसङ्ख्यार्थं,
यजमानसंहिता ऋत्विजः प्राग्निचादिकं न भक्षयेयुरित्यर्थः ।
तस्मादृत्विग्भ्योऽन्येषां प्राग्निचादिभक्षणमिति चेत् । मैवं, यज-
मानस्य कर्मकरत्वाभावेन पूर्वमप्राप्तं भक्षणमनेन विधीयते ।
तस्मादपरिसङ्ख्यातत्वादृत्विजामेव प्राग्निचादिभक्षणं ।

द्वतोयाध्यायस्य द्वतीयपादे चिन्तितं ।

प्रपिष्टभागः पूषेति प्रकृतौ विहतावुत ।

इष्टिप्रकरणादेव प्रकृताविति युज्यते ॥

सन्तर्दनादिवदाक्यादिकृतौ पूषसम्भवात् ।

सिद्धस्य पुनरप्युक्तिरधिकस्य विवक्षया ॥

दर्शपूर्णमासप्रकरणे श्रूयते 'तस्मात् पूषा प्रपिष्टभागोऽद-
न्तको हि' इति । तच्च दन्तरहितस्य पूषः पिष्टभागत्वं सन्तर्द-
नाद्यधिकरणन्यायेन प्रकरणादुत्कृष्टतया विहृतिगामोत्यवगम्यते ।
तथाप्युत्तराधिकरणेषु तस्मिन्नेव विषये विशेषं वक्तुमिह प्रसूयते ।

तच्चैवान्यच्चिन्तितं ।

चरौ पञ्चै पुरोडाशे चरावेवात पेषणं ।

विशेषादर्शनादेतत् सर्वेष्वपि विधीयते ॥

प्राप्तत्वाच्च पुरोडाशे हृदाद्याकारनाशनात् ।

न पञ्चै पारिशेष्येष चरावेव हि पेषणं ।

पौष्णं चरं निर्वपेदिति चरं विहितः । पौष्णं श्याममाख-
भेताक्षकाम इति पशुविधिः । पशुमाखभ्य पुरोडाशं निर्व-
पतीत्येतद्योदकेन पौष्णपञ्चै प्राप्तं । तत्र यद्देवत्यः पशुस्तद्देवत्यः
पुरोडाश इति न्यायेन पुरोडाशस्य पूषा देवता । तत्र पूर्वोक्त-
पेषणं विषयोक्त्योच्यमानाः संश्रयपूर्वात्तरपक्षाः स्पष्टाः ।

तच्चैवान्यच्चिन्तितं ।

द्दिदेवत्येऽपि किं पिंष्यादुत पूषैकदेवते ।

द्दिदेवकेऽपि तत् पूष्णः सत्त्वात् पेषणभागिनः ॥

देवताविफलत्वेन पेषणं न प्रयोजयेत् ।

यागस्य तत्त्वे भागोक्तेर्न यागान्तरगामि तत् ॥

राजसूये श्रूयते 'सोमापौष्णं चरं निर्वपेदैन्द्रापौष्णं चरं'
इति । तत्र द्विदेवके चरौ पिष्टभाजः पूष्णः सत्त्वात् पेषणं पू-
षार्थं कर्तव्यमिति चेत् । तच्चेदं वक्तव्यं । किं पेषणस्य देवता
प्रयोजिका किं वा यागः । नाद्यः । यागमन्तरेण केवलदेवता
फलजनकत्वाभावेन पेषणं प्रयोज्यं न प्रभवति, पौष्णस्य यागस्य
पेषणप्रयोजकत्वे तु तत्पेषणं द्विदेवके यागान्तरे गन्तुं नार्हति ।
पूषा प्रपिष्टभाग इत्यत्र यागो न श्रुत इति चेत् । नैवं, भान-

ब्रह्मान्यथानुपपत्त्या यागस्य कस्यत्वात्। न हि देवतात्वम-
कारेण पिष्टद्रव्यभाक्तां सिध्यति सति च देवतात्वे द्रव्यदेव-
तयोर्त्वाभावात् यागः कस्यते। तस्मादेकदेवकथागस्य पेषणप्रयो-
जकत्वान्न द्विदेवके यागे पेषणमस्ति।

इति माधवीये वेदार्थप्रकाशे छण्णयजुःसंहिताभाष्ये द्विती-
यकाण्डे षष्ठप्रपाठकेऽष्टमोऽनुवाकः ॥ * ॥

अग्नीध आदधात्यग्निमुखानेवतूर्न् प्रीणाति स-
मिधमादधात्युत्तरासामाहुतीनां प्रतिष्ठित्या अथो
समिद्वत्येव जुहोति परिधीन्त्सम्मार्ष्टि पुनात्येवैना-
न्त्सकृत्सकृत् सम्मार्ष्टि पराडिन्व ह्येतर्हि यज्ञश्चतुः
सम्पद्यते चतुस्पादः पशवः पशूनेवावरुन्धे ब्रह्मन् प्र-
स्थास्याम इत्याहाच वा एतर्हि यज्ञः अत्रितः ॥ १ ॥

यच्च ब्रह्मा यच्चैव यज्ञः अत्रितस्तत् एवैनमारभते य-
द्वस्तेन प्रमीवेद्वेपनः स्याद्यच्छीर्णा शीर्षक्तिमानस्या-
द्यत्तूष्णीमासीताऽसम्प्रतो यज्ञः स्यात् प्रतिष्ठेत्येव
ब्रूयाद्वाचि वै यज्ञः अत्रितो यच्चैव यज्ञः अत्रितस्तत् एवै-
न२ सम्प्रयच्छति देवसवितरेतत् ते प्र ॥ २ ॥

आहेत्याह प्रहृत्यै दृहस्पतिर्ब्रह्मेत्याह स हि ब्रह्मि-
 षुः स यज्ञं पाहि स यज्ञपतिं पाहि स मां पाहीत्याह
 यज्ञाय यजमानायात्मने तेभ्य एवाशिषमाशास्तेऽनार्था
 आश्राव्याह देवान् यजेति ब्रह्मवादिनो वदन्तीष्टा
 देवता अथ कतम एते देवा इति छन्दाःसीति ब्रूया-
 ज्ञायचीं चिष्टुभं ॥ ३ ॥

जगतीमित्यथो खल्वाहुर्ब्रह्मणा वै छन्दाःसीति
 तानेव तद्यजति देवानां वा इष्टा देवता आसन्नयामि-
 नीदज्वलत् तं देवा आहुतीभिरनूयाजेष्वन्विन्दन्
 यदनूयाजान् यजत्यग्निमेव तत्समिन्ध एतदुर्वै नामा-
 सुर आसीत् स एतर्हि यज्ञस्याशिषमवृक्तं यद्वूयादे-
 तत् ॥ ४ ॥

उ द्यावापृथिवी भद्रमभूदित्येतदुमेवासुरं यज्ञस्या-
 शिषं गमयेदिदं द्यावापृथिवी भद्रमभूदित्येव ब्रूयाद्य-
 जमानमेव यज्ञस्याशिषं गमयत्याधीं सूक्तवाकमुत
 नमोवाकमित्याहेदमरात्स्मेति वावैतदाहोपश्रितो
 दिवः पृथिव्योरित्याह द्यावापृथिव्योर्हि यज्ञ उपश्रित
 ओमन्वती तेऽस्मिन् यज्ञे यजमान द्यावापृथिवी ॥

॥ ५ ॥

स्तामित्याहाशिषमेवैतामाशास्ते यद्व्यात् सूपाव-
 साना च स्वध्यवसाना चेति प्रमायुको यजमानः स्या-
 द्यदा हि प्रमीयतेऽथेमासुपावस्यति सूपचरणा च
 स्वधिचरणा चेत्येव ब्रूयादरीयसीमेवास्मै गव्यूतिमा-
 शास्ते न प्रमायुको भवति तयोराविद्यमिरिदं हवि-
 रजुषतेत्याह या अयाक्ष ॥ ६ ॥

देवतास्ता अरीरधामेति वावैतदाह यन्न निर्दि-
 शेत् प्रतिवेशं यन्नस्याशीर्गच्छेदाशास्तेऽयं यजमानोऽसा-
 वित्याह निर्दिश्यैवैनं सुवर्गं लोकं गमयत्यायुराशास्ते
 सुप्रजास्त्वमाशास्त इत्याहाशिषमेवैतामाशास्ते सजात-
 वनस्यामाशास्त इत्याह प्राणा वै सजाताः प्राणानेव ॥
 ७ ॥

नान्तरैति तदग्निर्देवो देवेभ्यो वनते वयमग्नेर्मा-
 नुषा इत्याहग्निर्देवेभ्यो वनुते वयं मनुष्येभ्य इति
 वावैतदाहेह गतिर्वामस्येदञ्च नमो देवेभ्य इत्याह
 याश्चैव देवता यजति याश्च न ताभ्य एवोभयीभ्यो
 नमस्करोत्यात्मनोऽनार्त्य ॥ ८ ॥

श्रितस्ते प्र चिष्टुभमेतद्वावापृथिवी या अयाक्ष प्रा-
 णानेव षट्चत्वारिंशच्च ॥ ९ ॥

इति तैत्तिरीयसंहितायां द्वितीयकाण्डे षष्ठप्रपा-
ठके नवमोऽनुवाकः ॥ * ॥

अष्टमे स्पष्टमुदितमिडाप्राञ्चिभक्षणं ।

अनूयाजाः सूक्तवाका नवमे द्वयमोर्यते ॥

तत्रादौ तावदाग्नीध्रभागस्य प्रदानं विधत्ते “अग्नीध्र
आदधात्यग्निमुखानेवर्तन् प्रीणाति” इति । पौरोडाश्रिके तु
काण्डे अग्नीध्रे प्रथमायादधातीति भागप्रदानस्य प्राथम्यमुक्तं ।
तस्मादाग्नीध्रेणैधमानस्याग्नेर्मुखत्वं । तस्मिन्नेव काण्डे सहदुप-
सीर्य द्विरादधदुपसीर्य द्विरभिचारयतीत्युक्तं षडवत्तविधानेन
सङ्ख्यासामान्यादुत्तुसम्बन्धः । तस्मादग्निमुखानामृत्तूनां प्रीतिः ।
चदुक्तं सूत्रकारेण ‘अनुज्ञातो ब्रह्मणाग्नीध्र आनुयाजिकीं समि-
धमादधात्येषा ते अग्ने समित्’ इति, तदेतद्विधत्ते “समिध-
मादधात्युत्तरासामाहुतीनां प्रतिष्ठित्या अथो समिदत्येव जु-
होति” इति । अनूयाजा उत्तरा आहुतयस्तास्यास्तां समिधि
प्रतिष्ठिष्यन्ति । किञ्च समिद्युक्त एवाग्नावनूयाजान् जुहोति ।
बोधनं विधत्ते “परिधीन्त्सम्यार्ष्टि पुनात्येवैनाम्” इति ।
पूर्ववदावृत्तिं प्रसक्तां वारयति “सहत्सहत् सम्यार्ष्टि पराङ्गिव
ह्येतर्हि यज्ञः” इति । योऽयमाचारयोर्मध्ये पूर्वोक्तः सम्यार्गः
तस्य काखे यज्ञः परागभूतो* न भवति, किन्तु प्रत्यगभूतः
तत ऊर्ध्वं प्रधानयागानां प्रवर्तिष्यमाणत्वात् । अनूयाजसमिध
ऊर्ध्वं सम्यार्गकाखे तु यज्ञः परागभूतस्तत ऊर्ध्वं प्रधानयागस्य

* पराभूत इति का० ।

कस्याप्यभावात् । अग्रेरपि सकृत् सन्मार्गमध्याह्न्यानेन सह परि-
 धिचयगतां सन्मार्गसङ्ख्यां प्रशंसति “चतुः सम्पद्यते चतुष्पादः
 पञ्चवः षड्भूमेवावहन्धे” इति । अनुयाजार्थं गमिष्यतोऽध्वर्यो-
 र्ब्रह्माणं प्रत्यनुज्ञापनमन्त्रमुत्पाद्य तस्य तात्पर्यं दर्शयति
 “ब्रह्मन् प्रस्थास्याम इत्याद्याच वा एतर्हि यज्ञः अतो यत्र
 ब्रह्मा यच्चैव यज्ञः अतस्तत एवेनमारभते” इति । यस्मिन्ना-
 हवनीयस्य दक्षिणे देशे ब्रह्मा वर्तते तच्चैवेतस्मिन् काले यज्ञ
 आश्रितस्तत्समीपे स्थित्वा होतव्यत्वात्, अतो ब्रह्मानुज्ञापनेन
 यज्ञो यस्मिन् देशे आश्रितस्तत एव देशाद्यज्ञमुपाकृतवान्*
 भवति । ब्रह्मणो वाचैवानुज्ञाप्रदानं विधत्ते “यद्वस्तेन प्रमीवे-
 देपनः स्याद्यच्छीर्णा शीर्षन्निमान्तस्याद्यत्तूष्णीमासीताऽसम्प्रक्तो
 यज्ञः स्यात् प्रतिष्ठेत्येव ब्रूयादाचि वै यज्ञः अतो यच्चैव यज्ञः
 अतस्तत एवेन५ सम्प्रयच्छति” इति । किमयं ब्रह्मा हस्ताप-
 सञ्चाक्षनेनानुमानोते किंवा शिरश्चालनेनाथ वा तूष्णीमेवास्ते
 आहोस्वित् प्रतिष्ठेत्येतया वाचा । नाद्यः, कल्पप्रसङ्गात् । यदि
 हस्तचालनेन प्रमीवेत् प्रेरयेत् तदा शरीरे वातादिजन्यः
 कश्चित् कल्परूपो रोग उत्पद्येत । शिरसाभ्यनुज्ञाने शीर्षन्निमान्
 शिरोरोगवान् भवेत् । तूष्णीमवस्थाने यज्ञः सम्प्रक्तः सम्भक्
 प्रवृत्तो न भवेत् । तस्मात् प्रतिष्ठेत्यनया वाचैवाभ्यनुज्ञानं
 परिश्रियते । तथा सति यज्ञस्य मन्त्ररूपायां वाचि श्रितत्वात्
 तद्योग्यादाश्रयाद्यज्ञं प्रयच्छति । यदुक्तं सूत्रकारेण ‘ब्रह्मन्

* उपक्रान्तवान् इति का० ।

प्रस्नास्याम इत्युच्यमाने देवसवितरेतन्ते प्राह तत् प्र च सुव
 प्र च यज हृहस्यतिर्ब्रह्मा स यज्ञं पाहि स यज्ञपतिं पाहि स मां
 पाहीति ओं प्रतिष्ठेति प्रक्षौति' इति, सोऽयं ब्राह्मन्तर आद्यातो
 मन्त्रस्तस्यायमर्थः । हे सवितर्देव यदेतत् प्रस्नास्याम इत्यनुज्ञा-
 पनं तदेतत् तवाध्वर्युः प्राह तस्मात् त्वं प्रसुव च प्रयज च । हृह-
 स्यतिरेवा च ब्रह्मा, हे हृहस्यते स त्वं यज्ञं पाहि, यज्ञपतिं मनुष्यं
 ब्रह्मरूपं मामपि पाहि, हे अध्वर्यो यत् त्वयोक्तं तदेतं तथास्तु
 अनूयाजान् यष्टुं प्रस्थानं कुर्विति । तस्यैतस्य ब्राह्मन्तरोक्तस्य
 मन्त्रस्य भागान् व्याचष्टे "देव सवितरेतत् ते प्राहेत्याह पस्यत्यै
 हृहस्यतिर्ब्रह्मेत्याह स हि ब्रह्मिष्ठः स यज्ञं पाहि स यज्ञपतिं
 पाहि स मां पाहीत्याह यज्ञाय यजमानायात्मने तेभ्य एवाग्नि-
 यमाशास्तेऽनार्यै" इति । यदुक्तं सूत्रकारेण 'औपभृतं जुहामा-
 नीय जुहपभृतावादाय दक्षिणा सकृदतिक्रान्तोऽप्येषाधारमन्त्रेदं
 प्रतीचस्त्रीननूयाजान् यजत्यात्रावमात्रावं प्रत्यात्राविते देवान्
 यजेति प्रथमः सम्प्रेष्यति यज यजेतीतरान्' इति । आत्रा-
 वणपूर्वकं प्रथमयागसम्प्रेषं विधत्ते "आत्राव्याह देवान् यजेति"
 इति । अथ पूर्वोत्तरपक्षाभ्यामनूयाजार्थं देवतासङ्गावं दर्शयति
 "ब्रह्मवादिनो वदन्तीष्टा देवता अथ कतम एते देवा इति
 हन्दाः सीति ब्रूयाद्गायत्रीं त्रिष्टुभं जगतीमित्यथो खल्वाङ्ग-
 र्ब्राह्मणा वै हन्दाः सीति तानेव तद्यजति" इति । या देवता
 अग्निप्रजापत्यादयो यष्टव्यास्ताः सर्वाः पुरोडाशादिभिरे-
 वेष्टाः, अथ यान् देवान् यष्टुमयमध्वर्युः प्रयतते ते देवाः

कतमे, न खल्ववशिष्टाः केचिद्देवाः सन्ति इति पूर्वः पक्षः ।
 अत्र सिद्धान्तं 'हन्दांस्त्ववशिष्टानीत्युत्तरं' ब्रूयात्, गायत्रीं चि-
 द्बुभं जगतीञ्च यदुमध्वर्यैर्यत्नः' इति । अपि चान्ये तत्र विशेष-
 समाहुः 'हन्दां ब्राह्मणैरध्येतव्यत्वाद्ब्राह्मणा, एव हन्दोरूपाः'
 इति । तस्माद्ब्राह्मणानेवाध्वर्युर्यजतीत्युत्तरं । ब्राह्मणजात्यभि-
 मानी योऽग्निः स एवानूयाजदेवतेति तात्पर्यार्थः । अथा-
 नूयाजान् विधत्ते "देवानां वा इष्टा देवता आसन्नयाग्निर्नोद-
 ज्वसत् तं देवा आह्वतीभिरनूयाजेष्वन्वविन्दन् यदनूयाजान्
 यजत्यग्निमेव तत् समिन्धे" इति । पुरा कदाचिद्देवा यागं कृत-
 वन्तस्तच्चाग्निप्रजापत्यादयो यदा देवैरिष्टास्तदा तद्यागादूर्ध्व-
 माहुत्याधारभूतोऽग्निः प्रज्वलितो नाभूत्, ततो देवा अनुया-
 जेषु प्रविश्य निखीनमग्निमन्विष्याहुतिभिर्बन्धवन्तः । तस्माद-
 नूयाजान् यजेत्, तेनाग्निमेव प्रज्वालितवान् भवति । एतेषां
 चानूयाजानां मन्त्रास्तदीये मन्त्रकाण्डे एवास्माताः "देवं
 बर्हिः । वसुवने वसुधेयस्य वेतु । देवो नराग्र॑सः । वसुवने
 वसुधेयस्य वेतु । देवो अग्निः स्विष्टकृत् । सुद्रविणा मन्द्रः कविः ।
 सत्यमन्माऽऽयजी होता । होतुर्होतुरायजीयान् । अग्ने यान्
 देवानयाट् । या५ अपिमेः । ये ते होत्रे अमत्सत । ता५
 ससनुषी५ होत्रां देवङ्गमां । दिवि देवेषु यज्ञमेरयेमं ।
 स्विष्टकृच्चाम्ने होताभूः । वसुवने वसुधेयस्य नमोवाके वीहि"
 (भा०का०२।प्र०५।अ०६) इति । देवं द्योतनशीलं बर्हि-
 र्नामकं यदग्निस्वरूपं तदेतद्वसुधेयस्य वेतु, 'आज्यं वसुरूपं

यदेतद्ग्रावाधेयं तदेतद्भजतां । किमर्थं वसुवने धनस्य वननं
 भजनं वसुवन् तस्मै, यजमानस्य धनप्राप्त्यर्थमित्यर्थः । एवं
 नराशंसनामकेऽप्यग्नौ योजयितव्यं । खिष्टकृत्स्नामकोऽग्निः
 सोऽयं सुद्रविष्ठा, गोभनधनः, मन्त्रो हर्षणग्रीवः, कवि-
 विद्वान्, सत्यमन्त्रा सत्यमननः, आयजो ब्राह्मीयथा मर्या-
 दया यष्टा, होता देवानामाह्वाता । होतुर्होतुराद्यजीयान्
 लोके यो यो होता तस्मात् तस्मात् सर्वस्मादतिशयेन ब्रा-
 ह्मीयमर्यादानुष्ठानेन यष्टा । हे अग्ने ईदृशस्त्वं यान् देवा-
 नषाट् यष्टवानसि, यांस्य देवानपिप्रेः प्रीषितवानसि, ये च
 देवास्ते तव होत्रे होचकृत्ये अमत्सत यजनेऽमाद्यन् इष्टवन्तः,
 दिविस्थितेषु देवेषु ससनुषीं हविर्दत्तवतीं देवङ्गमां देवानव-
 गच्छन्तीं तां होत्रां होतृक्रियामिममस्मादीयं यज्ञं एरय
 अभिमुख्येन प्रापय, अस्मादीये यज्ञे सर्वदेवतुष्टिकरीं होतृ-
 क्रियां त्वमनुतिष्ठेत्यर्थः । हे अग्ने त्वं खिष्टकृद्धोता चाभूः यदस्मा-
 भिरिष्टं तच्छोभनं त्वया कृतं तादृशो होमस्य कर्ताभूः, अतो
 नमोवाके यजमानस्य नमस्कारोक्तौ सत्यां वसुवने धनस्य
 सम्भजनाय वसुधेयस्य वोहि, अग्रावाधीयमानमिदमाव्यकूपं
 द्रव्यं भजय । तैरेतैर्मन्त्रकाण्डोक्तैर्मन्त्रैः साध्या अनूयाजाः
 प्रपञ्चिताः । अथ प्रस्तरप्रहरणाङ्गभूतः सूक्तवाको व्याख्यातव्यः ।
 सूक्तवाकस्यानूयाजानन्तरभावित्वं बोधायनेन दर्शितं 'अनूया-
 जानां प्रथमं यजति देवं बर्हिर्वसुवने वसुधेयस्य वेलिति देवो
 वराग्रसो वसुवने वसुधेयस्य वेलिति द्वितीयं देवो अग्निः खि-

दृष्टमिति तृतीयमनवानमनूयाजान् यजतीति ब्राह्मणमुक्तमे*
 वामत्सतेति ध्यनिति यदा जानाति सूक्तवाकाननूक्ताऽनुब्रूहीति
 तदा सूक्तवाकमन्वाहेदं द्यावापृथिवीति प्रतिपद्य' इति । सोऽयं
 सूक्तवाकस्य प्रथमो भागो मन्त्रकाण्डे एवमाज्ञातः "इदं
 द्यावापृथिवी भद्रमभूत् । आर्भं सूक्तवाकं । उत नमोवाकं ।
 अथ्यास्य सूक्तोऽथमग्ने । त्वष्ट्रं सूक्तवानसि । उपश्रितो दिवः
 पृथिव्योः । ओमन्वती तेऽस्मिन् यज्ञे यजमान द्यावापृथिवी सां ।
 ब्रह्मये जोरदानू । अचक्षू अप्रवेदे । उरुगव्यूतो अभयं हतौ ।
 दृष्टिद्यावा रीत्यापा । ब्रह्मवौ मयोभुवौ । ऊर्जस्वती च पय-
 स्वती च । स्रपचरणा च स्वधिचरणा च । तयोराविदि"
 (भा०का०१।प्र०६।अ०१०) इति । हे द्यावापृथिवी इदमोदृशं
 भद्रं कल्याणमस्माकमभूत् । कीदृशमिति तदुच्यते । ते वयं
 सूक्तवाकमार्भं, अद्भ्यस्तुरयं यजमानः, सम्मगनेन हविर्दत्तमि-
 त्यादिवाक्यानि सूक्तानि, तेषां सूक्तानां देवैर्मनुष्यैर्वा वचनं
 वाकसाद्यथा भवति तथा समृद्धिं गता स्मः । अथवा 'अग्निरिदं
 हविरजुषतावीवृधत महे ज्वायोऽहृत' इत्यादीनि सूक्तानि
 तेषां वचनमच यथा भवति तथा वयमृद्धिं गताः । अपि च
 'नमो देवेभ्यः' इति उक्तिर्नमोवाकः, स यथा भवति तथा
 वयमृद्धिं प्राप्ताः । हे अग्ने त्वया सूक्तोऽथं, यजमानः समृद्धं
 हविर्दत्तवानित्येतादृशं सूक्तं वक्तव्यं, तेन वयमृथ्यास्य समृद्धिं
 प्राप्ता भूयास्यः । यस्मात् त्वं द्यावापृथिव्योरुपश्रितोऽवस्थितो

* एतदंशस्य तै० पु० असम्पूर्णातयाऽसम्बन्धमावो नापास्तः ।

ऽभूः सूक्तवागसि सूक्तं वक्तुं क्षमोऽसि । हे यजमान तव सम्बन्धिन्यस्मिन् यज्ञे द्यावापृथिव्यौ ओमन्वती रक्षन्वत्यौ स्तां । कीदृशे शङ्कये सुखस्य प्रापयिष्यौ । जीरदानू दृष्ट्यादिदारेण जीवनप्रदाय्यौ । अचक्षू भयरहिते । अप्रवेदे अस्मदीयानां दोषाणामकथयिष्यौ । उद्गम्युतो प्रभूतदणोदकयुक्तत्वेन विसीर्णगोप्रचारेण अभयदृष्टौ, अस्मास्वभयस्य कर्ष्यौ । दृष्टिद्यावा दृष्टेः प्रकाशयिष्यौ । रीत्यापा रीतेः सम्मार्गवृत्तिप्रकारस्य प्रापयिष्यौ । बभ्रुवौ रोगाद्यनिवृत्तान्तेः प्रापयिष्यौ । मयोभ्रुवौ अक्षपानादिसुखस्य प्रापयिष्यौ । युवयोर्मध्ये द्यौरियमूर्जस्ततो दृष्टिरूपरसवती, पृथिवीयं पथस्ततो दणोदकद्वारा वज्रस्योरादिपुक्ता । तथेयं द्यौः स्रूपचरणा देवताधिवासस्त्वनत्वेन सुदृूपचरितव्या । इयं पृथिवी स्वधिचरणा सुखेनाग्रयितुं शक्या । तयोर्द्यावापृथिव्योराविदि आज्ञायां सत्यां अग्निरिदं हविरजुषतेत्यनेन वक्ष्यमाणेनान्वयः । अस्य सूक्तवाकस्य प्रथमवाक्यं शाखान्तरेऽन्यथा पठितं 'एतदु द्यावापृथिवी भद्रमभूत्' इति, तदिदं दूषयित्वा स्वशाखापाठं प्रशंसति "एतदुर्वै नामासुर आसीत् स एतर्हि यज्ञस्याग्निषमदृक्क यद्भूयादेतदु द्यावापृथिवी भद्रमभूदित्येतदुमेवासुरं यज्ञस्याग्निषं गमयेदिदं द्यावापृथिवी भद्रमभूदित्येव ब्रूयाद्यजमानमेव यज्ञस्याग्निषं गमयति" इति । एतदु नामा कस्यिदसुर आसीत् स कस्यचिद्यज्ञे एतस्मिन् सूक्तवाककाले समागत्यायुराशास्ते सुप्रजास्वमाशास्ते इत्यादिकामाग्निषं यजमानसम्बन्धिनीं विनाशस्वसम्ब-

न्धिनीमकरोत् । तस्मादेतदु द्यावापृथिवीति यदि होता पठेत्
तदासुरस्यैवाग्नीःप्राप्तिः स्यात् । ततः शाखान्तरपाठं परि-
त्यज्येदं द्यावापृथिवी भद्रमित्येव पठेत्, तथा सति यजमान-
स्यैवाग्नीःप्राप्तिर्भवति । सूक्तवाकनमोवाकशब्दयोः क्रियाविशे-
षणत्वं दर्शयति “आर्भं सूक्तवाकमुत नमोवाकमित्याहेदमरा-
त्स्मेति वावैतदाह” इति । इदं इयं यथा भवति तथा समृद्धिं
प्राप्ता इत्येवैतन्मन्त्रवाक्यं ब्रूते । यज्ञस्याग्निरूपेण पृथिव्यां फल-
रूपेण दिवि चाग्नितत्वं प्रसिद्धमित्येतद्दर्शयति “उपअग्निता
दिवः पृथिव्योरित्याह द्यावापृथिव्योर्हि यज्ञ उपअग्निः” इति ।
रक्षणवत्यौ सामित्येतादृगाशीरच विवक्षितेति दर्शयति “ओ-
मन्वतो तेऽस्मिन् यज्ञे यजमान द्यावापृथिवी सामित्याहाग्नि-
षमेवैतामात्रास्ते” इति । शाखान्तरपठितमवसानशब्दं दूषयि-
त्वा स्वपाठं प्रशंसति “यद्ब्रूयात् सूपावसाना च स्वध्ववसाना
चेति प्रमायुको यजमानः स्याद्यदा हि प्रमीयतेऽथेयामुपाव-
स्यति सूपचरणा च स्वधिचरणा चेत्येव ब्रूयादरीयसीमेवास्मै
गव्यूतिमात्रास्ते न प्रमायुको भवति” इति । यदा पुरुषो क्षियते
तदानीं पर्यङ्कश्चयनादिपरित्यागेनेमां भूमिमुपेत्याऽवसानं ग-
च्छति तस्मात् तादृशस्यार्थस्य सूचके सूपावसानशब्दे प्रयुक्ते
सति मरणशीलो भवति । भूमिविषयकेण स्वधिचरणेतिशब्देन
वरीयसीमतिबहुलां गव्यूतिं गोप्रचारभूमिं कामितवान्
भवति । सूक्तवाकस्य द्वितीयभागपाठस्तु “अग्निरिदं हविर-
जुषत । अवीदृधत महे ज्यायोऽकृत । सोम इदं हविरजुषत ।

अवीवृधत महो व्यायोऽकृत । अग्निरिदं हविरजुषत । अवी-
 वृधत महो व्यायोऽकृत । प्रजापतिरिदं हविरजुषत । अवी-
 वृधत महो व्यायोऽकृत । अग्नीषोमाविदं हविरजुषेतां ।
 अवीवृधेतां महो व्यायोऽकृतां । इन्द्राग्नी इदं हविरजुषे-
 तां । अवीवृधेतां महो व्यायोऽकृतां । इन्द्र इदं हविरजु-
 षत । अवीवृधत महो व्यायोऽकृत । महेन्द्र इदं हविरजुषत ।
 अवीवृधत महो व्यायोऽकृत । देवा आञ्जपा आञ्जमजुषन्त ।
 अवीवृधन्त महो व्यायोऽकृत । अग्निर्होत्रेणेदं हविरजुषत ।
 अवीवृधत महो व्यायोऽकृत” (ब्रा०) इति । आञ्जभागदेवो
 ऽयमग्निर्यज्ञं हविरसेवत, सेविता च यजमानं वर्धितवान् तस्य
 च यजमानस्याधिकं तेजः कृतवान् । एवं सोमादिषु स्निष्ट-
 कृदग्निपर्यन्तेषु योज्यं । देवताक्रमस्याचावाहननिगदवत् अवग-
 न्तव्यः । तत्र होत्रेण होमनिमित्तेन होमस्य स्निष्टकृत्वं कर्तुमि-
 त्यर्थः । तस्मैतस्य मन्त्रकाष्ठाद्यातस्य सूक्तवाकमध्यभागस्य तात्पर्यं
 दर्शयति “तयोराविष्वाग्निरिदं हविरजुषतेत्याह वा अयाञ्ज
 देवतास्ता अरीरधामेति वावैतदाह” इति । पूर्वमार्घं सूक्त-
 वाकमित्यनेन वयं वृद्धिं प्राप्ता इति स्वीकीयेवाभिवृद्धिरुक्ता ।
 इदानीमग्निरिदं हविरजुषतेत्यादिभिर्देवताविषयाभिवृद्धि-
 र्व्यते । या देवता वयमयाञ्ज वयमिष्टवन्तस्मा देवता अरी-
 रधाम यथा राक्षन्तः समृद्धा भवन्ति तथाऽकार्घ्यं इत्येतमे-
 वार्थमग्निरिदमित्यादिमन्त्रवाक्यं ब्रूते । सूक्तवाकस्य चरम-
 भाग एवमाद्यातः “अस्यामृधद्वोचायां देवज्ञमार्था । आत्रास्ते

ऽयं यजमानोऽसौ । आचुराग्रासो । सुप्रजास्त्वमाग्रासो । स-
जातवनस्यामाग्रासो । उत्तरां देवयज्यामाग्रासो । भूयो हवि-
ष्करणमाग्रासो । दिव्यं धामाग्रासो । विश्वं प्रियमाग्रासो ।
अदनेन हविषाग्रासो । तदग्रास्तदृक्षात् । तदसौ देवा रा-
सन्तां । तदग्निर्देवो देवेभ्यो वनते । वयमग्नेर्मानुषाः । इष्टञ्च
वीतञ्च । उभे च नो सावापृच्छिवो अ५ हवः स्यातां । इह
गतिर्वामस्येदञ्च । नमो देवेभ्यः” (ब्रा०) इति । अस्यां सूक्तवाक-
पाठपूर्विकायां होत्रायां प्रस्तरप्रहरणरूपायां होमक्रियायां
देवपूजामायां देवान् प्राप्नुवत्यां सत्यामृधत् अग्नौ यजमानः
समृद्धिं प्राप्नोतु । असौ विष्णुर्द्रादिर्ब्रह्मा यजमानः स्रस्वायुः
प्रार्थयते, सुप्रजास्त्वं प्रोभनापत्ययुक्तत्वं सजातवनस्यां समान-
जातीयैर्वननं सेव्यत्वमात्मन इच्छतीति कुत्पत्तिमभिप्रेत्य
एतत् सजातवनस्येत्युच्यते । उत्तरा देवयज्या कासान्तरभाविनी
सेवमिष्टिः । भूयो हविष्करणं प्रभूतसोमवागादिरूपं । दिव्यं
धाम स्वर्गस्त्रानं, किं ब्रह्मणा विश्वं प्रियं यच्चत् तत्सर्वमात्मनः ।
अनेन हविषा प्रस्तराख्येन यजमानः यत् फलमाग्रासो तद-
ग्रात् तत्फलं भुङ्क्तां । तच्च फलमृक्षात् समृद्धमस्य भवतु ।
तत् सर्वमसौ यजमानायाम्यादयो रासन्तां साधयन्तां । तत्
फलमग्निर्देवो देवेभ्यः सर्वेभ्य आनीय वनते यजमानं तद्वागिनं
करोति । वयञ्च होत्रादयो मानुषाः सन्तोऽग्नेः प्रसादात् सन्धा-
वितफलं मनुष्येभ्य आनयाम इति शेषः । किन्तु दैवं मानुषञ्च
फलमिति तदुच्यते । इष्टञ्च वीतञ्चेति । इष्टं यागनिमित्तं स्वर्ग-

साधनं पुष्पं यदस्ति तत् दैवं । वीतं अन्नखाद्यादिरूपं यदस्ति तदेतन्मानुषं । किन्तु एते द्यावापृथिवी उभे अपि नोऽस्मान् हसः पापात् फलप्रतिबन्धकात् पातां रक्षतां । इहास्मिन् कर्मणि वामस्य कमनीयस्य धनस्य गतिः प्राप्तिरस्तु । इदञ्च हविर्देवैः स्वीक्रियतामिति शेषः । नमस्कारः सर्वेभ्यो देवेभ्यो ऽस्तु । मन्त्रगतेनासावितिपदेन यजमाननामनिर्देशो विवक्षित इत्येतद्दर्शयति “यज्ञ निर्दिष्टेत् प्रतिवेशं यज्ञस्याग्नीर्गच्छेदाशास्तेऽयं यजमानोऽसावित्याह निर्दिष्ट्यैवैनं सुवर्गं लोकं गमयति” इति । यद्यत्र न यजमानस्य नाम निर्दिष्टेत् यज्ञसम्बन्धिन्यायुरादिरूपा येयमाग्नीः सा प्रतिवेशं गच्छेत् यजमानप्रतिरूपकं यज्ञशालां प्रविष्टं पार्श्वस्थं यं कञ्चित् पुरुषं प्राप्नुयात् । असाविति नाम निर्दिष्टेत् यजमानमेव स्वर्गं प्रापयति । एतमेव नामनिर्देशमभिप्रेत्यान्यत्राज्जातं ‘यर्हि होता यजमानस्य नाम गृह्णीयात् तर्हि ब्रूयादेमा अग्नन्’ इति । आशास्तेऽयं यजमान इत्यस्मिन् वाक्ये यदाऽऽशासनीयं सङ्ग्रहरूपेण विवक्षितं तदेवायुरादिवाक्यैः प्रपञ्चितमित्येतद्दर्शयति “आयुराशास्ते सुप्रजास्त्वमाशास्त इत्याहृषिषमेवैतामाशास्ते” इति । जीवात्मना सहोत्पन्नत्वात् प्राणाः सजातशब्देन विवक्षिता इत्येतद्दर्शयति “सजातवनस्यामाशास्त इत्याह प्राणा वै सजाताः प्राणानेव नान्तरेति” इति । सजातशब्दाभिधेयैः प्राणैर्वननस्य सम्भजनस्य प्रार्थ्यमानत्वात् प्राणानामन्तरायं न करोति, एतैश्च प्राणैरितरेऽपि सेवका उपलब्धिताः । अतः पूर्वोक्तं मन्त्रव्याख्यान-

मविहृद्धं । देवसकाशात्मन्यसकाशाच्च फलमग्नौ होतरि व्यव-
स्थितमित्येतादृशमभिप्रायं दर्शयति “तदग्निर्देवो देवेभ्यो वनते
वयमग्नेर्मानुषा इत्याह्वाग्निर्देवेभ्यो वनते वयं मनुष्येभ्य इति
वावैतदाह” इति । दिव्या मानुषाश्च भागा विवक्षिता इत्यर्थः ।
इह कर्मणि हविर्भिरसत्कृता अपि देवा नमस्कारेण सत्कृता
भवन्तीत्येतद्दर्शयति “इह गतिर्वामस्येदञ्च नमो देवेभ्य इत्याह
यास्यैव देवता यजति याश्च न ताभ्य एवोभयोभ्यो नमस्क-
रोत्यात्मनोऽनार्यैः” इति । उभयविधदेवप्रसादात् स्वस्वार्तिर्न
भवेदिति ।

अत्र मीमांसा । दशमाध्यायस्य चतुर्थपादे चिन्तितं ।

अनूयाजोऽन्तिमो योऽसौ किमारादुपकारकः ।

खिष्टकृत्संस्क्रतिर्वाऽऽद्योऽनूयाजान्तरसाम्यतः ॥

खिष्टकृत्तत्त्वगुणस्याग्नेः प्रत्यभिज्ञार्थवत्त्वतः ।

दृष्टार्थत्वाच्च संस्कारो भवेदन्यप्रयाजवत् ॥

दर्शपूर्णमासयोस्तयोऽनूयाजाः समाह्वताः, तत्र प्रथम-
द्वितीयानूयाजवत् तृतीयोऽप्यारादुपकारक इति पूर्वपक्षः ।
अस्ति प्रधानहोमनारिष्टहोमानन्तरभावी प्राशिचादिभक्षणत्
प्राचीनः पुरोडाशादिद्रव्यकः खिष्टकृद्द्वेभ्यः, सर्वेषां हविषा-
मुत्तरार्धात् सकृत्सकृत् खिष्टकृतेऽवद्यतोत्यादिना तदभि-
धानात्, प्राशिचादिभक्षणेत्तरकास्त्रीनेष्वाज्यद्रव्यकेष्वनूयाजेषु
तृतीये खिष्टकृत्तत्त्वगुणेन प्रत्यभिज्ञास्ति, देवोऽग्निः खिष्टकृदिति
मन्त्रपाठात्, सा च पूर्वखिष्टकृदेवतास्मरणसंस्कारे सत्यर्थवती

स्यात्, प्रथमद्वितीययोस्तु नास्ति सेति वैषम्यं, किञ्च संस्कार-
पक्षे दृष्टार्थस्तृतीयः स्यादन्त्यप्रयाजवदन्योऽनूयाजः स्यात् ।

तृतीयाध्यायस्य द्वितीयपादे चिन्तितं ।

प्रक्षरं सूक्तवाकेन प्रहरेदिति कालधीः ।

अङ्गाङ्गिता वा स्यात् कालोऽजुषतेत्याद्यनन्वयात् ॥

प्रहरेतिष्टदेवार्थसंस्कारत्वान्तदन्वयः ।

सम्पाद्यो देवतादारा तृतीयाश्रुतितोऽङ्गता ॥

दर्शपूर्णमासयोरान्वायते 'सूक्तवाकेन प्रक्षरं प्रहरति' इति ।
'इदं द्यावापृथिवी' इत्यादिमन्त्रः सूक्तवाकः, तस्मिन् मन्त्रेऽग्निं
सम्पाद्य 'त्वं सूक्तवागसि' इत्याजानात् । प्रक्षरो दर्भमुष्टिसस्य
प्रहरणमग्नौ प्रक्षेपः, तच्च सूक्तवाकेनेत्येतत् पदं कालं खच-
यति, होत्राऽस्मिन् मन्त्रे पद्यमाने तत्पाठकालेऽध्ययः प्रक्षरं
प्रहरेत् । न तच्च प्रहरणे मन्त्रोऽयं विनियोज्यते ब्रह्मः, पूर्वोक्त-
प्रैषमन्त्रवदन्वयाभावात्, 'अग्निरिदं हविरजुषतावीदधत
महो ज्वायोऽङ्गत' इत्यादिकं मन्त्रे पद्यते, पुरोडाशमेवया
अतिवृद्धोऽग्निः स्वस्मिन् यजमाने वा तेजोवाङ्मयं हतवानिति
तत्कार्यः, न चाग्नौ प्रक्षरप्रहरणेऽन्वेतुं ब्रह्म इति प्राप्ते ब्रूमः,
सूक्तवाकेनेति तृतीयाश्रुत्या प्रहरणे मन्त्रो विनियुज्यते, न
चात्यन्तमन्वयाभावः, मन्त्रो ज्ञायं पूर्वमिष्टानम्यादिदेवाननु-
स्मारयति प्रक्षरप्रहरणं चेष्टदेवतासंस्कारः, अतो देवतादारा
मन्त्रप्रहरणयोरन्वयान्मन्त्रो विनियुज्यते । ननु प्रहरणं नाम
प्रक्षेपमात्रं न तु देवतोद्देशेन प्रक्षेपः अजिधातोराश्वजात् ।

तथा सति देवतानां मन्त्रेऽभावात् तद्वारापि गान्धय इति चेत् । मैवं, देवतानां सङ्गावादन्यादिदेवताप्रकाशकस्य सूक्त-
वाकस्य तृतीयाश्रुत्या प्रस्तरप्रहरणाङ्गत्वं बोध्यते । यदि प्रह-
रणेऽन्यादयो देवता भवेयुस्तदा तत्प्रकाशने दृष्टोऽर्थो
मन्त्रस्य सभ्येत, ततो देवताप्रकल्पने तदुद्देशपूर्वकस्य प्रक्षेपस्य
यागत्वं सिध्यति । तस्माद्देवताद्वाराख्येवान्वयः ।

तत्रैवान्वयश्चिन्तितं ।

प्रहृतेरखिलः सूक्तवाकोऽङ्गं स्यादिभज्य वा ।

समाख्या हस्तगता तेन विभक्तस्याङ्गता न हि ॥

दर्शपूर्णमसोर्देवाननुसृत्य विभज्यतां ।

आख्यां लिङ्गेन बाधिता भागे नाम निश्च्यते ॥

पूर्वादाहते मन्त्रे सूक्तवाकसमाख्या हस्तमन्त्रविषया या-
गिकैः हस्त्रे तच्छब्दप्रयोगात्, ततः सर्वोऽपि प्रहरणाङ्ग-
मिति चेत् । न, लिङ्गेन समाख्याया बाधितत्वात्, तस्मिन्
मन्त्रे पूर्णमासदेवताज्ञानं कस्मिंस्त्रिङ्गाने दृश्यते ‘अग्नीषोमा-
विदः हविरजुषेतां, अवीवृधेतां महे व्यायोऽकातां’ इति ।
भागान्तरे तु दर्शदेवताज्ञानं ‘इन्द्राग्नी इदः हविरजुषेतां’
इति, ‘इन्द्र इदं हविरजुषत’ इति, ‘महेन्द्र इदः हविरजुषत’
इति च इन्द्राग्नीन्द्रमहेन्द्राः पुरुषभेदेन दर्शे व्यवस्थिताः । तथा
सति मन्त्रलिङ्गेन तत्तद्भागवान् तत्तत्काख्ये व्यवतिष्ठते । सूक्त-
वाकशब्दस्य भागे यौगिकः, सूक्तं वक्षीति तद्व्युत्पत्तेः, यागकाले
तत्तन्मन्त्रेण सम्यगुक्तं देवं वक्षीत्यर्थः । अत एव ब्राह्मणेन

व्याख्यातं 'अग्निरिदं हविरजुषतेत्याह या अथाक्ष देवतास्ता
अरीरधामेति वावैतदाह' इति । अरीरधाम आराधितांस्तु-
ष्टान् कुर्मेत्यर्थः । तस्मादयं विभज्य विनियुज्यते ।

नवमाध्यायस्य प्रथमपादे चिन्तितं ।

यजमानो नोहितव्य ऊह्यो वा न हि पूर्ववत् ।

मन्त्रः फलप्रधानोऽत ऊह्यः सर्वफलित्वतः ॥

दर्शपूर्णमासयोः 'सूक्तवाकेन प्रस्तरं प्रहरति' इति प्रहरण-
करणत्वेन विनियुक्ते सूक्तवाकमन्त्रे वाक्यमेतदास्मायते 'अयं
यजमानः आयुराग्नास्ते' इति । तत्र पूर्वोक्तयज्ञपतिशब्दवत्
सत्त्वेषु यजमानशब्दो नोहितव्य इति चेत् । न, वैषम्यात् ।
तथा हि सर्वत्र प्रकरणे मन्त्रो द्विविधः क्रियाप्रकाशकः
फलप्रकाशकश्चेति, पूर्वोदाहृतो मन्त्रः इडोपाङ्गानक्रियाप्रका-
शकः, 'उपहृतः रथन्तरः सह पृथिव्या' इत्यनुवाके तदु-
पाङ्गानमन्त्ररूपे सर्वस्मिन्नपि तदवभासात् । 'इडोपहृता
उपहृतेडा उपो अस्माः इडाहृतयतां इडोपहृता उपहृ-
तेडा दैव्या अध्वर्यव उपहृताः' इत्यादिभिरवान्तरवाक्यैरु-
पाङ्गानक्रियाया एव प्राधान्यावभासात्, तन्मध्ये पतितं त्वेक-
मेव यज्ञपतिवाक्यं वृद्धिफलं गमयतीति न तस्य स्वार्थो
विवक्षितः । सूक्तवाकमन्त्रस्तु फलमेव प्रकाशयति न तु प्रह-
रणक्रियां, 'इदं द्यावापृथिवी भद्रमभूत्' इत्येतस्मिन्ननुवाके
सूक्तवाकमन्त्रे सर्वस्मिन्नपि फलावभासात्, 'अयं यजमान आयु-
राग्नास्ते सुप्रजास्वमाग्नास्ते सजातवनस्यामाग्नास्त उतरां देव-

यज्यामात्रास्त इत्यादिभिः सर्वैरप्यवान्तरवाक्यैः फलस्यैवाव-
भासनात् । तस्माद्विवक्षितं फलं फलिनस्य सर्वं यजमानाः ।
ततः सर्वेषां फलसिद्धये यजमानशब्दो बहुवचनान्तत्वेन सर्वेषु
सन्नेषूहनीयः ।

दशमाध्यायस्य द्वितीयपादे चिन्तितं ।

सूक्तवाकाशासनं स्यान्न वा नित्यप्रवृत्तितः ।

स्यान्मैवं फलनिर्देशात् फलेष्वास्थां न युज्यते ॥

इदं द्यावापृथिवी भद्रमभूदित्यादिसूक्तवाको होवा पठ्यते ।
तत्रैवं श्रूयते 'आशास्तेऽयं यजमानोऽसौ आयुराशास्ते सुप्रजा-
स्त्वमाशास्ते' इत्यादिसूक्तवाकगतो योऽयं यजमानाशासन-
प्रतिपादको मन्त्रभागसमस्त्रियज्ञे होता पठेन्न वेति संशयः ।
अस्त्रियज्ञगतायाः प्रायणीयादेरिष्टेः प्रस्तरप्रहरणमङ्गं, तस्य
नित्यत्वात् तस्मिन् विनियुक्तस्य सूक्तवाकमन्त्रस्य नित्यप्रयुक्ततया
तद्भागपाठोऽपि स्यादिति पूर्वः पक्षः । यथा स्वर्गकाम इत्यत्र
कर्मयोगेन स्वर्गस्य साध्यताप्रतीतिः स्वर्गशब्देन फलनिर्देशः,
एवमाशासनयोगादायुरादिशब्दैः फलं निर्दिश्यते । फलेष्वा-
स्थां न युक्ता । तस्मात्तद्भागपाठो बाध्यते ।

तत्रैवान्यचिन्तितं ।

मृतेः प्रागायुराग्नीर्नो स्याद्वा नो मृतिकामनात् ।

प्रागर्भवाप्सीविनार्थमायुराशासनं भवेत् ॥

होवा पठितव्ये सूक्तवाके योऽयमायुराशास्त इति भागो
यजमानविषयः, स किं सर्वस्वारे यजमानमरणात् पूर्वं वर्ज-

नीयः, पठितव्यो वेति संशयः । मुमूर्षार्यजमानस्यायुर्निरपेक्षत्वे-
नार्थलोपादर्जनीय इति पूर्वः पक्षः । आर्भवाण्यस्य पत्रमानस्य
सूयमानत्वं यजमानस्य मरणकालः, ततः पूर्वं जिजीविषुत्वात्
पठनीयः ॥

इति माधवीये वेदार्थप्रकाशे लृष्णयजुःसंहिताभाष्ये द्विती-
यकाण्डे षष्ठप्रपाठके नवमोऽनुवाकः ॥ * ॥

देवा वै यज्ञस्य स्वगाकर्तारं नाविन्दन् ते शंयुं बा-
र्हस्पत्यमब्रुवन्मिमं नो यज्ञः स्वगा कुर्विति सोऽब्रवी-
द्वरं वृणौ यदेवाब्राह्मणोक्तोऽश्रद्धधानो यजतै सा मे
यज्ञस्याशीरसदिति तस्माद्यद्ब्राह्मणोक्तोऽश्रद्धधानो
यजते शंयुमेव तस्य बार्हस्पत्यं यज्ञस्याशीर्गच्छत्येतन्म-
मेत्यब्रवीत् किं मे पूजायाः ॥ १ ॥

इति योऽपगुरातै शतेन यातयाद्यो निहनन्त सह-
स्रेण यातयाद्यो लोहितं करवद्यावतः पुस्तक्य पाः सू-
न्तस्ङ्गुह्णात् तावतः संवत्सरान् पितृलोकं न प्रजाना-
दिति तस्माद्ब्राह्मणाय नापगुरेत न निहन्यान्न लो-
हितं कुर्यादेतावता हैनसा भवति तच्छंयोरारवृणीमह
इत्याह यज्ञमेव तत् स्वगा करोति तत् ॥ २ ॥

शंयोरारुणीमह इत्याह शंयुमेव बार्हस्पत्यं भाग-
धेयेन समर्धयति गातुं यज्ञाय गातुं यज्ञपतय इत्या-
ह शिषमेवैतामाशास्ते सोमं यजति रेत एव तदधाति
त्वष्टारं यजति रेत एव हितं त्वष्टा रूपाणि विकरोति
देवानां पत्नीर्यजति मिथुनत्वायामिं गृहपतिं यजति
प्रतिष्ठित्य जामि वा एतद्यज्ञस्य क्रियते ॥ ३ ॥

यदाज्येन प्रयाजा इज्यन्ते आज्येन पत्नीसंयाजा
अचमनूच्य पत्नीसंयाजानामृचा यजत्यजामित्वायार्थो
मिथुनत्वाय पङ्क्तिप्रायणो वै यज्ञः पङ्क्तुदयनः पञ्च
प्रयाजा इज्यन्ते चत्वारः पत्नीसंयाजाः समिष्टयजुः
पञ्चमं पङ्क्तिमेवानु पुयन्ति पङ्क्तिमनूयन्ति ॥ ४ ॥

पुयाजाः करोति तत् क्रियते चयस्त्रिंशच्च ॥ १० ॥

इति तैत्तिरीयसंहितायां द्वितीयकाण्डे षष्ठप्रपा-
ठके दशमोऽनुवाकः ॥ * ॥

अनूयाजाः सूक्तवाकव्याख्या नवम ईरिताः ।

अथ दशमे शंयुवाकमन्त्रव्याख्या पत्नीसंयाजाश्च वक्ष्यन्ते ।
तत्र शंयुवाकमन्त्रान् व्याख्यातुं प्रसूति “देवा वै यज्ञस्य स्वगा-
कर्तारं नाविन्दन् ते शंयुं बार्हस्पत्यमब्रुवन्मिमं नो यज्ञः स्वगा

कुर्वन्ति सोऽब्रवीद्वरं वृषे च देवा ब्राह्मणोक्तोऽब्रह्मधनो यजा-
 तै सा मे यज्ञस्याग्नीरसदिति तस्माद्यद्ब्राह्मणोक्तोऽब्रह्मधनो
 यजते ग्रंथमेव तस्य बार्हस्पत्यं यज्ञस्याग्नीर्गच्छत्येतन्ममेत्यब्रवीत्
 किं मे प्रजाया इति योऽपगुरातै व्रतेन यातयाद्यो निह-
 नत् सहस्रेण यातयाद्यो लोहितं करवद्यावतः प्रस्कथ पा५-
 सून्त्यङ्गुष्ठात् तावतः संवत्सरान् पिष्टलोकं न प्रजानादिति
 तस्माद्ब्राह्मणाय नापगुरेत न निहन्यान्न लोहितं कुर्यादे-
 तावता हैनसा भवति” इति । यस्मै देवाय यद्ब्रुविर्विहितं तस्य
 हविषः साहस्यमन्तरेण तस्य तस्य देवस्य स्वगतं कुर्वन्ति
 बृहस्पतिपुत्रं ग्रंथुनामानं प्रति देवा अब्रुवन् । तदासौ ग्रंथुर-
 प्येवं चिन्तितवान् । एतत्काम एतेन यज्ञेन यजेतेत्येतादृशेन
 विधायकेन ब्राह्मणेनानुक्तो यः कश्चित् स्वेच्छयैव यजते
 यस्यान्यः अद्भारहितो यजते तयोर्दुभयोर्यज्ञफलं ममास्त्विति
 वरस्तत आरभ्य तत् फलद्वयं ग्रंथुमेव प्राप्नोति । पुन-
 रपि ग्रंथुरेवमुवाच, तदेतदुभयं मम सस्यतं मदीयायाः
 पुत्रपौत्रादिरूपायाः प्रजायाः किं दास्यतेति । ततो देवा
 अपगोरणादिकर्तुर्यातना त्वत्पुत्राद्यधीना भवतु इति वरं द-
 त्तवन्तः । अपगोरणं ताडनोद्योगः, तमुद्योगं ब्राह्मणविषये यः
 करोति तं पुरुषं व्रतनिष्कदण्डेन यातयात् क्लेशयेत् । यो
 निहनत् ताडयेत् तं सहस्रनिष्कदण्डेन क्लेशयेत् । यस्तु ब्रा-
 ह्मणशरीरे लोहितं ताडनेन ग्राहयति, लोहितं भूमौ पति-
 त्वा यावतः परमाणून् व्याप्नोति तावतः संवत्सरानयं पिष्ट-

लोकं न प्राप्नोति किन्तु यमघातनामनुभवति तत् सर्वं त्वत्-
 प्रजाधीनमिति वरः । यस्मादुक्तरीत्या ब्राह्मणाधिचेपादौ प्रत्य-
 वायोऽस्ति तस्मात् तन्न कुर्यात् । करणे चैतावता पूर्वोक्तपापेन
 युक्तो भवति । यस्य ग्रंथुवाकस्य व्याख्यानायायं प्रस्तावः कृतः
 तस्य ग्रंथुवाकमन्त्रस्य विनियोगं बोधायन आह 'यदानुजा-
 नाति ग्रंथोऽनुब्रूहीति तच्छ्रुवाकमन्त्राह तच्छ्रुयोरारवृणीमह
 इत्येतदनुवाकस्य' इति । स चानुवाको मन्त्रकाण्डे समाख्यातः
 "तच्छ्रुयोरारवृणीमहे । गातुं यज्ञाय । गातुं यज्ञपतये ।
 दैवी स्वस्तिरस्तु नः । स्वस्तिर्मानुषेभ्यः । ऊर्द्धं जिगातु भेषजं ।
 ग्रं नो अस्तु दिपदे । ग्रं चतुष्पदे" (ब्रा०३का०।५।प्र०।११।अ०)
 इति । तत् तादृशं प्रशंसं फलं ग्रंथोर्बार्हस्पत्यादारवृणीमहे
 प्रार्थयामहे । किं तत् फलमिति क्रमेणोच्यते । यज्ञाय गातुं
 यज्ञस्य देवान् प्रति गमनमारवृणीमहे । यज्ञपतये यजमा-
 नस्य गातुं देवान् प्रति गमनमारवृणीमहे । नोऽस्माकं दैवी
 स्वस्तिः देवनिमित्तं विघ्नोपशमनं मानुषेभ्यः स्वस्तिः विघ्नो-
 पशमनमस्तु । भेषजं सर्वपापानामौषधमिदं कर्म ऊर्द्धं जि-
 गातु अविघ्नेन समाप्तिं प्राप्नोतु । अस्मदीयाय दिपदे मनुष्याय
 चतुष्पदे पञ्चवे च ग्रं सुखमस्तु । तस्मैतस्य मन्त्रस्य पाठं
 प्रशंसति "तच्छ्रुयोरारवृणीमहे इत्याह यज्ञमेव तत् स्वगा क-
 रोति" इति । तच्चानेन मन्त्रपाठेन इमं यज्ञं तत्तद्देवानाम-
 साङ्कर्येण स्वगतं करोति । प्रकारान्तरेण पुनः प्रशंसति
 "तच्छ्रुयोरारवृणीमहे इत्याह ग्रंथुमेव बार्हस्पत्यं भागधेयेन

समर्धयति” इति । मन्त्रपाठ एवास्त्र दातव्यो भागः त-
 न्नुष्टिहेतुत्वात् । आग्नीःपरत्वं मन्त्रभागस्य प्रशंसति “गातुं
 यज्ञाय गातुं यज्ञपतय इत्याहाश्रिषमेवैतामात्रास्ते” इति ।
 अथ चतुरः पत्नीसंयाजान् विधत्ते “सोमं यजति रेत एव
 तद्दधाति त्वष्टारं यजति रेत एव हितं त्वष्टा रूपाणि वि-
 करोति देवानां पत्नीर्यजति मिथुनत्वायाग्निं गृहपतिं यजति
 प्रतिष्ठित्यै” इति । एतेषां चतुर्णां पत्नीसंयाजानां प्रत्येकं
 याज्यानुवाक्ये विधत्ते “जामि वा एतद्यज्ञस्य क्रियते यदाज्येन
 प्रयाजा इज्यन्त आज्येन पत्नीसंयाजा चचमनूय पत्नीसंयाजा-
 नामृचा यजत्यजामित्वायायो मिथुनत्वाय” इति । प्रयाजानां
 पत्नीसंयाजानाञ्च तावद्भूयस्तं वैषम्यं नास्ति, मन्त्रकृतमपि
 यदि न स्यात् तदानीमाख्यं भवति, तत्परिहाराय प्रयाजेषु
 यजुर्भिरिष्टेषु पत्नीसंयाजा चग्भ्यां याज्यानुवाक्याभ्यां यष्टव्याः ।
 ते च याज्यानुवाक्ये क्रमेषु मन्त्रकाण्डे समाज्जाते । तदिनियोगं
 बोधायनो दर्शयति । ‘अथ पत्नीसंयाजानामाष्यायस्य सन्त
 इति सौम्यस्तेह त्वष्टारमयिथं तन्नसुरीयमीति त्वष्टुर्देवानां
 पत्नीरुत ग्रा विचन्तु देवपत्नीरिति देवपत्नीनामग्निर्होता गृह-
 पतिः स राजा वयमु त्वा गृहपते जनानामिति गृहपतेः’
 इति । तत्र सोमस्य त्वष्टुश्चान्यत्राज्जातानां मन्त्राणां प्रतीकान्या-
 ख्ययन्ते “आष्यायस्य सन्ते । इह त्वष्टारमयिथं तन्नसुरीयं”
 (ब्रा०१का०।५ प्र०।१२अ०) इति । ‘आष्यायस्य समेतु ते’
 इत्येषा सोमस्य पुरोऽनुवाक्या । ‘सन्ते पयाऽश्वि’ इति सोमस्य

याज्या । एतदुभयं चतुर्थकाण्डस्य द्वितीयप्रपाठके व्याख्या-
 स्यते । ‘इह त्वष्टारं’ इति त्वष्टुः पुरोऽनुवाक्या । ‘तन्नस्तुरीयं’
 इति याज्या । एतच्चोभयं द्वितीयकाण्डस्य प्रथमप्रपाठके व्या-
 ख्यास्यते । देवपत्नीनां पुरोऽनुवाक्या दर्शयति “देवानां पत्नी-
 रशतीरवन्तु नः । प्रावन्तु नस्तुजये वाजसातये । याः पा-
 र्थिवासो या अपामपि व्रते । ता नो देवीः सुहवाः शर्म
 चच्छत” (ब्रा०) इति । इन्द्राण्यादयो देवपत्न्यो याः सन्ति
 ता उन्नतीरस्मद्धितं कामयमाना अस्मानवन्तु रचन्तु परै-
 रापादितमरिष्टं वारयन्त्वित्यर्थः । किञ्च तुजये अपत्याय
 वाजसातये द्रव्यलाभाय नोऽस्मान् प्रकर्षेण रचन्तु । न केवञ्च
 दिविस्त्रिता इन्द्राण्याद्याः किन्तु याः पार्थिवासः पृथिव्यां
 स्थिता देवपत्न्यः, या अयन्या अपां व्रते वृष्ट्युदकस्नानत्वेनाप-
 चक्षितेऽन्तरिक्षे वर्तन्ते ता देव्यः सर्वाः सुहवाः सुखेनाह्वातुं
 शक्याः, यूयं नोऽस्माकं शर्म सुखं प्रयच्छत । तत्रैव याज्या-
 माह “उत ग्रा वियन्तु देवपत्नीः । इन्द्राण्यग्राय्यश्विनी राट् ।
 आरोदसो वरुणानो ष्टणोतु । वियन्तु देवीर्य ऋतुर्जनीनां”
 (ब्रा०) इति । अपि च ग्राः छन्दोदेवता गायत्र्यादयो देव-
 पत्न्यो वियन्तु इदं हविरभ्रन्तु । ग्राशब्दस्य छन्दोवाचित्वं
 पञ्चमकाण्डे समाध्यातं ‘ग्रास्तेत्याह छन्दाश्चि वै ग्राः’ इति ।
 इन्द्रस्य पत्नी इन्द्राणी, अग्नेः पत्नी अग्रायी, अश्विनोः पत्नी
 अश्विनी, राज्ञः सोमस्य पत्नी राट्, रुद्रस्य पत्नी रोदसी, वरु-
 णस्य पत्नी वरुणानी, एतासामेकैका विज्ञापनामस्मदीयामा-

ष्टणोतु, जनीनामिन्द्राद्यादीनां य ऋतुः कालविशेषो भोज-
 नायोचितस्तस्मिन् काले वियन्तु अन्नम् । सोमत्वज्ञोः पुद्-
 षद्योर्भुक्त्वतोः सतोः पश्चाद्भुञ्जन्तामित्यर्थः । अग्नेर्गृहपतेः
 पुरोऽनुवाक्यामाह “अग्निर्होता गृहपतिः स राजा । विश्वा
 वेद जनिमा जातवेदाः । देवानामुत यो मर्त्यानां । यजिष्ठः
 स प्रयजतामृतावा” (ब्रा०) इति । अयमग्निर्देवानामाह्वाता
 गृहाणां पालकः स च राजा दीप्यमानस्तादृशो जातवेदा
 देवानां विश्वा जनिमा सर्वाणि जन्मानि वेद, अपि च यो
 जातवेदा मर्त्यानां जन्मानि वेद स जातवेदाः, प्रयजतां प्रक-
 र्षेण यागं कुर्वतां मध्ये यजिष्ठोऽतिशयेन यदृतमः । ऋतावा
 सत्यवान् । तत्रैव व्याख्यामाह “वयमु त्वा गृहपते जनानां ।
 अग्ने अकर्म समिधा बृहन्तं । अस्यूरि षो गार्हपत्यानि सन्तु ।
 तिम्येन नस्तेजसा स॒ग्निशाधि” (ब्रा०) इति । हे गृहपते अग्ने ज-
 नानां मध्ये वयमेव त्वां समिधा समिन्धनेन बृहन्तमकर्म प्रौढं
 हतवन्तः, तस्माद्गार्हपत्यानि गृहपतिना संयुक्तानि कर्माणि
 नोऽस्माकमस्यूरि सन्तु अक्षीणानि भवन्तु । तिम्येन तीक्ष्णेन
 वैरिभिरप्रष्टव्येन तेजसा त्वमस्मान् संग्निशाधि तीक्ष्णोऽहं
 निर्भयान् कुर्वित्यर्थः । मन्त्रकाण्डे पत्नीसंयाजयाज्यापुरोऽनुवा-
 क्यानामुपरिष्ठादिडोपाह्वानमाख्यप्राञ्जनायाद्यातं । तस्य विनि-
 योगं बोधायनो दर्शयति ‘अनोत्तरामिडामुपह्वयते यथा
 समान्नातं’ इति । पाठस्तु “ उपह्वतः रथन्तरः सह पृथि-
 व्या । उप मा रथन्तरः सह पृथिव्या ह्वयतां । उपह्वतं वाम-

देव्यः सहान्तरिक्षेण । उप मा वामदेव्यः सहान्तरिक्षेण ऋ-
 यतां । उपहृतं दृष्टत् सह दिवा । उप मा दृष्टत् सह दिवा
 ऋयतां । उपहृताः सप्तहोत्राः । उप मा सप्तहोत्रा ऋयतां ।
 उपहृता धेनुः सहर्षभा । उप मा धेनुः सहर्षभाऋयतां । उप-
 हृतो भक्षः सखा । उप मा भक्षः सखा ऋयतां । उपहृताः-
 इहो । इहोपहृता । उपहृतेडा । उपो अस्माः इडा ऋयतां ।
 इहोपहृता । उपहृतेडा । मानवो घृतपदी मैत्रावरुणी । ब्रह्मा
 देवहृतमुपहृतं । देव्या अध्वर्यव उपहृताः । उपहृता मनुष्याः ।
 य इमं यज्ञमवान् । ये यज्ञपत्नीं वर्द्धान् । उपहृते द्यावा-
 पृथिवी । पूर्वजे अतावरी । देवी देवपुत्रे । उपहृतेयं यज-
 माना । इन्द्राणी वा विधवा । अदितिरिव सुपुत्रा । उत्त-
 रस्यां देवयज्यायामुपहृता । भूयसि हविष्कराय उपहृता ।
 दिव्ये धामक्षुपहृता । इदं मे देवा हविर्जुषन्तामिति तस्मि-
 न्नूपहृता । विश्वमस्याः प्रियमुपहृतं । विश्वस्य प्रियस्योपहृ-
 तस्योपहृता” (ब्रा०३का०।५प्र०।१३अ०) इति । पूर्वोक्तमि-
 ङोपाङ्गानं यजमानार्थं, इदं पत्न्यर्थं, अत एव तत्र तत्र
 स्त्रीलिङ्गप्रयोगः । ब्राह्मणे पत्नीसंयाजा आनुवाक्ये विधाये-
 ङोपाङ्गानमन्वस्य पूर्ववद्वाक्येयत्वात् असावचोपेक्षितः । अथ
 समिष्टयजुर्विधिमर्थवादेनोन्नयति “पङ्क्तिप्रायणो वै यज्ञः
 पङ्क्त्यदयनः पञ्च प्रयाजा इज्यन्ते सत्वारः पत्नीसंयाजाः समिष्ट-
 यजुः पञ्चमं पङ्क्तिमेवानुप्रयन्ति पङ्क्तिमनुचन्ति” इति ।
 पञ्चाचरा पङ्क्तिरित्यन्यत्र श्रुतत्वादत्र पङ्क्तिशब्देन पञ्चसङ्ख्या

सह्यते । सेयं पक्विः प्रायणे प्रारब्धे यस्य सोऽयं पक्विप्रायणो
यागः । पक्विददधने समाप्तौ यस्य सोऽयं पक्विदधनः । अत्र
दर्शपूर्णमासेष्टौ प्रारब्धे पञ्च प्रयाजा इत्यन्ते समाप्तौ पक्षी-
संयाजाश्चत्वारः समिष्टयजुः पञ्चमं । तथा सति पक्विमेव प्रा-
रभन्ते पक्विमेव सन्पादयन्ति । तस्मात् समिष्टयजुर्जुडयादिति
तात्पर्यार्थः । 'देवा गातुविदः' (वाज० सं० ८।२१) इत्ययं मन्त्र
इष्टिसन्पूर्तिकारित्वात् समिष्टयजुरित्युच्यते । स च मन्त्र आध्व-
र्यवकाशे समाप्तातो व्याख्यातश्च ॥

अत्र मोर्मासा । द्वितीयाध्यायस्य चतुर्थपादे चिन्तितं । अधि० १०।

विप्रायावगुरेति कत्वर्थो वा पुमर्थता ।

फलवत्कृतुसाञ्जिधात् कत्वर्थः पूर्वमन्त्रवत् ॥

यातनापरिहारस्य निषेधफलतोचिता ।

निषेधोऽयं पुमर्थत्वात् प्रक्रियातोऽपल्लवतां ॥

दर्शपूर्णमासप्रकरणे श्रूयते । 'यो ब्राह्मणायावगुरेत् तं ब्रूतेन
यातयान्तस्माद्ब्राह्मणाय नावगुरेत्' इति । तत्र यथा पूर्वाधि-
करणे मन्त्रपाठस्य फलरहितस्य फलवति कृतावज्ञत्वं प्रकरणे-
नावगम्यते एवमचापि ब्राह्मणावज्ञानिषेधस्य कृतावज्ञतवादिति
चेत् । मैवं, वैषम्यात् । पूर्वञ्च स्नात्प्रक्षालनधारणं मन्त्रोच्चा-
रणफलं न सम्भवति । इह त्वगोरणे ब्रतसंवत्सरयातनामुप-
न्यस्यावगोरणनिषेधाद्यातनापरिहारस्य निषेधफलत्वमुचितं ।
तस्मान्निषेधस्य केवलपुरुषार्थतया *प्रकरणादपकर्षो युक्तः ॥

* प्रकरणादुत्कर्षो युक्त इति न्या० मा० वि० ।

तत्रैव तृतीयपादे चिन्तितं ॥ अधि०१५ ॥

संयाजयन्ति जाघन्या पत्नीरेतत् पश्चावुत ।

दर्शादौ तत् पश्चै युक्तं जाघन्यासमवायतः ॥

जाघनी नाम भागोऽसौ दर्शादौ समवेति हि ।

नोत्कृष्टं न संस्कार्यसाधनत्वान्तृतीयया ॥

दर्शपूर्णमासप्रकरणे श्रूयते । ‘जाघन्या पत्नीः संयाजयन्ति’ इति । जाघनी पशोः पुच्छं । पत्नीशब्दोऽचाञ्जलिचतुष्टयात्मकस्य कर्मणो नामधेयैकदेशः । अत एव श्रूयते । ‘पञ्च प्रयाजा हव्यन्ते चत्वारः पत्नीसंयाजा देवपत्नीनां’ इति । तत्र तृतीयाञ्जलि देवतात्वात् तद्वारा कर्मनाम्नः पत्नीसंयाजशब्दस्य प्रवृत्तिः । तत्र जाघनीमुद्दिश्य पत्नीसंयाजसंस्कारो विधीयते, जाघनी च पश्चै समवेता न तु दर्शपूर्णमासयोः, अतः प्रकरणादुत्कृष्ट पश्चै निवेदनमिति प्राप्ते ब्रूमः । जाघनीशब्देन पशोर्भागो विधीयते । स च दर्शपूर्णमासयोः पशुयागत्वाभावेऽपि *क्रयादिना सन्यादयितुं शक्यते । न चात्र पश्चै विद्यमानाया जाघन्याः पत्नीसंयाजैः संस्कार्यत्वं, तृतीयया साधनत्वावगमात्, तस्मान्न प्रकरणादुत्कर्षः ॥

इति माधवीये वेदार्थप्रकाशे छण्ययजुःसंहिताभाष्ये द्वितीयकाण्डे षष्ठप्रपाठके दशमोऽनुवाकः ॥ • ॥

युष्वा हि देवहूतमा॥ अश्वा॥ अग्ने रथीरिव ।
 निहोता पूर्यः सदः । उत नो देव देवा॥ अश्वावोचो
 विदुष्टरः । अदिश्वा वार्या कृधि । त्व॥ ह यद्यविद्य स-
 हसः स्तनवाहुत । अतावा यज्ञियो भुवः । अयमग्निः
 सहस्रिणो वाजस्य शतिनस्पतिः । मूर्धा कवी रयीणां ।
 तं नेमिभूभवो यथाऽऽनमस्व सङ्गतिभिर्नेदीयो यज्ञं ॥

॥ १ ॥

अङ्गिरः । तस्मै नूनमभिद्यवे वाचा विरूप नित्य-
 या । वृष्णे चोदस्व सुष्टुतिं । कमुषिदस्य सेनयाग्नेरपा-
 कचक्षसः । पणिङ्गोषु स्तरामहे । मा नो देवानां विशः
 प्रज्ञातीरिवोक्षाः । कृशन् ह्यसुरघ्नियाः । मा नः सदस्य
 दूष्यः । परिदेषसो अ॥ हतिः । ऊर्मिर्न नावमावधीत् ।
 नमस्ते अग्न्यो जसे यणन्ति देव कृष्टयः । अमैः ॥ २ ॥

अमिचमर्दय । कुवित् सु नो गविष्टयेऽग्ने संवेषिषो
 रयिं । उरुकदुरु गस्तृधि । मा नो अस्मिन्महाधने परा-
 वग्भारभृद्यथा । संवर्गः स॥ रयिं जय । अन्यमस्मद्भिया
 इयमग्ने सिषक्तु दृष्टुना । वधी नो अमवच्छवः । य-
 स्याजुषन्मस्विनः शमीमदुर्मखस्य वा । तं घेदुग्निर्दधा-
 ज्वति । परस्या अधि ॥ ३ ॥

संवतोऽवराः अभ्यातर । यथाहमस्मिताः अव ।
 विद्महि ते पुरा वयमग्ने पितुर्यथावसः । अधा ते सुम्न-
 मोमहे । य उग्र इव शर्यहा तिम्रशृङ्गे न वः संगः ।
 अग्ने पुरो रुरोजिथ । सखायः सं वः सम्यच्चमिषः
 स्तोमश्चामये । वर्षिष्ठाय क्षितीनामूर्जोनप्ते सहस्व-
 ते । सः समिधुवसे वृषन्मग्ने विश्वान्तर्य आ । इडस्पदे
 समिध्यसे स नो वसून्त्याभर । प्रजापते स वेद सोमा-
 पूषणेमौ देवौ ॥ ४ ॥

यज्ञमरैरधिवृषन्नेकान्नविशतिश्च ॥ ११ ॥

इति तैत्तिरीयसंहितायां द्वितीयकाण्डे षष्ठप्रपा-
 ठके एकादशोऽनुवाकः ॥ ० ॥

दशमे ब्रह्मवाक्ये पत्नीसंयाजकाः स्थिताः ।

या दर्शपूर्णमासाख्या सेष्टिरत्र समापिता ॥

अथैकादशे संवर्गेष्टिहोत्रमन्त्रा अभिधीयन्ते । ननु सत्यं
 प्रपद्ये इत्यादिक एको होत्रकाण्डः । उभा वामिन्द्राग्नीत्यादि-
 रन्थानुवाकात्मकोऽपरः । तयोर्मध्ये युक्त्वा हीत्यनुवाको न स-
 माप्नातः । तत् कथमस्य होत्रत्वं समाख्येति, वदामः ।
 यथा तयोः काण्डयोर्याज्ञिकानां समाख्यया होत्रत्वं तथा-
 ऽस्याप्यनुवाकस्येति द्रष्टव्यं । अत एवापस्तम्ब आह । ‘अग्नये संव-
 र्गाय पुरोडाशमष्टाकपालमित्युक्तं युक्त्वा हि देवहृतमान्

इति पञ्चदश सामिधेनीरन्वाह नित्यया परिदधाति कुवि-
त्सु नो गविष्टय इति याज्यानुवाक्ये, यस्याजुषदिष्टा हि त इति
संवाक्ये' इति । नित्यया आजुष्टोत्तदुवस्यतेत्यनयेत्यर्थः । तत्र
प्रथमायाः सामिधेन्याः पाठस्तु “युष्मा हि देवहृतमाः अश्वाः
अग्ने रथोरिव । नि होता पूर्यः सदः” इति । हे अग्ने त्वं देव-
हृतमान् देवानामाहृतमान् देवान् योजय । हिशब्दः
प्रसिद्धेऽस्मिन् कर्मणीत्यर्थः । योजने दृष्टान्तः रथोरश्वानिवेति ।
रथस्वामी यथाश्वान् योजयति तदत् । किञ्च त्वं पूर्यः पुरा-
तनः । होता होमोत्पादको भूत्वा निषदः अस्मिन् यागस्थाने
निषीद । अथ द्वितीया, “उत नो देव देवाः अश्वावोषो
विदुष्टरः । अदिष्टा वार्या कृधि” इति । अपि च हे देवाग्ने त्वं
विदुष्टरोऽतिशयेनास्मदभिप्रायं विद्वान् देवान् प्रत्यक्षा आ-
भिमुख्येन गत्वा यजमानो हविर्दीक्षतीति वोषो ब्रूहि । विष्टा
वार्या सर्वाणि वरणीयानि अस्मदभिप्रेतानि अत्कृधि अद्वे-
यानि विश्वसनीयानि यथा भवन्ति तथा कुरु । अथ तृतीया,
“त्वः ह यद्यविष्टय सहस्रः सुनवाहुत । अतावा यज्ञियो
भुवः” इति । हे यविष्टय युवतम हे सहस्रः सुनो बलस्य
पुत्र, मयनब्रह्मोत्पन्नत्वादस्यपुत्रत्वं । हे आहुत देवानामाहृतः
त्वं ह त्वमेव, यत् यस्मात् अतावा सत्यवान् तस्माद्यज्ञियो भुवः
यज्ञसाधनो भव । अथ चतुर्थी, “अयमग्निः सहस्रिणो वाजस्य
व्रतिनस्यतिः । मूर्धा कवी रथीणां” इति । अयमिध्यमानो-
ऽग्निः सहस्रसङ्ख्याकस्य व्रतसङ्ख्याकस्य च वाजस्यास्यस्य पतिः, अत

एव मूर्ध्ना शिरोवदुन्नतः कविर्विद्वान् रथीणां धनानां
 दाता भवतु । अथ पञ्चमी “तं नेमिमृभवो यथा नमस्स
 सङ्गतिभिः । नेदीयो यज्ञं अङ्गिरः” इति । हे अङ्गिरः
 अङ्गसौष्ठवयुक्ताग्ने समाना ऋतिर्देवानामाङ्गानं *येषामृत्विजां
 ते सङ्गतयस्त्रैः सङ्गतिभिर्युक्तः तादृशं त्वं तं यज्ञमस्माकं ने-
 दीयः समीपं प्रति आनमस्स आनीय वशं कुरु । तच्च दृष्टान्तः
 मृभवो यथा इति । यथा देवतच्छाणो रथचक्रस्य नेमिमा-
 नीय स्ववशत्वेन परिभ्राम्यमाणां कुर्वन्ति तदत् । अथ षष्ठी
 “तस्मै नूनमभिद्यवे वाचा विरूप नित्यया । वृष्णे चोदस्स
 सुष्टुतिं” इति । हे विरूप विविधरूपयुक्ताग्ने अभिद्यवे सर्वतो
 द्योतमानाय वृष्णे काम्यानां वर्षयित्रे तस्मै यष्टव्याय देवाय
 नित्यया वैदिकमन्त्ररूपया वाचा अस्माभिः क्रियमाणां
 सुष्टुतिं शोभनां स्तुतिं नूनं चोदयस्स सर्वथा प्रेरय, तदग्रे कथ-
 येत्यर्थः । अथ सप्तमी, “कमु खिदस्स सेनयाग्नेरपाकचक्षसः
 पणिं गोषु स्मरामहे” इति । पाकोऽल्पः चक्षो ज्ञानं, अपाकं
 चक्षो यस्यासावपाकचक्षाः सर्वज्ञ इत्यर्थः । सर्वं जानतोऽस्याग्नेः
 सेनया परिचारकजनेन सह गोषु गवादिद्रव्यविषये कमु पणिं
 स्मरामहे स्मिन् कं नाम व्यवहारमाच्छादयामः, एतदीयं
 परिचारकजनं वञ्चयित्वा न कोऽपि व्यवहारोऽस्माभिः कर्तुं
 शक्यते, तस्मात् सर्वमपि व्यवहारमस्यानुग्रहेणैव कुर्म इत्यर्थः ।

* येषामृत्विजां तादृशोऽग्ने सङ्गतयस्त्रैः सङ्गतिभिर्युक्तः इति
 पाठः का० पु० द्वये प्रामादिकः प्रतिभाति ।

अथाष्टमी “मा नो देवानां विश्वः प्रस्तातोरिवोक्षाः । छत्रं च हा-
 सुरग्नियाः” इति । देवानां सम्बन्धिनो विश्वः वाषिष्ठ्यकारिण्यः
 प्रजा नोऽस्मान् *माहासुः नैव परित्यक्तवत्यः । का इव प्रस्ता-
 तीः प्रक्षुता उक्षाः क्षीरादिप्रदानेन वासहतवः अग्निया इव ।
 किमिव, छत्रं न अल्पवयस्कं वत्समिव । यथा क्षीरपूर्णस्नयुक्ता
 गावः त्रिशुं वत्सं न त्यजन्ति तददित्यर्थः । अथ नवमी “मा
 नः सदस्य दूक्ष्यः परिदेवषो अ५ इति । कर्मिर्न नावमावधीत्”
 इति । समस्य समानस्य दूक्ष्यो दुर्धियः परिदेवषः सर्वतो देवं कुर्वतः
 अक्षोरं हतिरस्मासु कृतो द्रोहः नोऽस्मान् आसमन्तान्मावधीत् ।
 कां केव, नावमूर्मिर्न । यथा नद्याङ्गच्छन्ती नावमूर्मिर्न नाशय-
 ति तदद्वैरिक्ततो द्रोहोऽस्मान्मा विनाशयतु । सर्वशब्दपर्यायो
 वाऽयं समशब्दः । सर्वस्य वैरिणो द्रोहो मा विनाशयतु । अथ
 दशमी “नमस्ते अग्न ओजसे गृणन्ति देव छष्टयः । अमैरमिच-
 मर्दध” इति । हे देवाग्ने छष्टयो मनुष्यास्ते तवौजसे बलाद्य
 नमो गृणन्ति नमस्कारवाचिनं शब्दं प्रयुञ्जते, यजमानादय-
 स्स्वदीयं बलं नमस्कुर्वन्तीत्यर्थः । अतस्त्वममिचमस्माकमपकारिणं
 अर्दध मारय अमैः रोगादिभिः । एवं दश सामिधनीरक्ता
 पुरोऽनुवाक्यामाह “कुवित्सु नो गविष्टयेऽग्ने संवेषिषो रधिं ।
 उरुहदुह णक्ताधि” इति । हे अग्ने त्वं नोऽस्माकं रधिं धनं
 कुवित् बाहुभ्यं यथा भवति तथा सुष्ठु संवेषिषः सम्यग्व्याप्तिम-
 करोः । किमर्थं गविष्टये, गोभिः सहितेष्टिर्गविष्टिस्तदर्थं । उरुहत्

* माहासुरिति का० पु० द्वये ।

प्रभृतकारो त्वं नोऽस्माकं कर्मफलं उह ह्यधि प्रभृतं कुह । यच्च
 याज्या “मा नो अस्मिन् महाधने परावर्गभारभृद्यथा ।
 संवर्गः सः रयिं जय” इति । नोऽस्मभ्यं त्वया दत्तोऽस्मिन्
 महाधने मा परावर्क् पराभवकारणं वर्जनं विनाशनं मा कुह ।
 तत्र दृष्टान्तः । भारभृद्येति, लोके यथा भारवाही बली-
 वदादिः द्रव्यादिकं न नाशयति तदत् । किञ्च संवर्गे संवृज्य
 *संदृश्य देवे धनरात्रौ पुनः पुनः समानीय रयिं जय प्रभृतं
 धनं सम्यक् प्रापय । तत्रैव विकल्पितां याज्यामाह “अन्यम-
 स्माङ्गिया इयमग्ने सिषक्तु दुष्कुना । वर्धा नो अमवच्छवः”
 इति । हे अग्ने इयं दुष्कुना रोगरूपा दारिद्र्यरूपाऽनेकरूपा
 वा पीडा अस्मादन्यमस्मात्तो व्यतिरिक्तं वैरिणं संबभ्रातु ।
 किमर्थं, भियै भीत्यर्थं । यथा पीडया वैरो भीतः पलायते
 तथा पीडां प्राप्नोतु । नोऽस्माकं श्रवो वर्धा बलं वर्धय । किं
 तत्, अमवत् । यस्य वैरिणाममो रोगो वर्धितः तदत् ।
 अथ स्निष्टकृतपुरोऽनुवाक्या । “यस्याजुषन्नमस्विनः शमीमदु-
 र्मुखस्य वा । तं चेदग्निर्वृधाऽवति” इति । दुष्टोऽङ्गविकलो मखा
 यज्ञो दुर्मुखः न विद्यते दुर्मुखो यस्य यजमानस्य सोऽयम-
 दुर्मुखः, सम्यगनुष्ठितयज्ञ इत्यर्थः, तस्य । नमस्विनो भक्त्या
 नमस्कुर्वतो यस्य यजमानस्य शमीं सुखकरोमाहुतिमजुषद-
 ग्निरसेवत । अदुर्मुखस्य सम्यगनुष्ठायिनो वा यस्य यजमानस्य
 शमीमजुषत तं चेत् तन्तमेवोभयं नमस्कुर्वन्तं सम्यगनुतिष्ठन्तं

* संदृश्येत्तत्र संवृज्येति एकस्मिन् पु० पाठः ।

वाऽयमग्निर्दधा धनादिवर्धनेनावति रक्षति । तत्रैव विकल्पितां
पुरोऽनुवाक्यामाह “परस्या अधि संवतोऽवराष्ट्र अभ्यातर ।
अचाहमस्मि ताष्ट्र अव” इति । सम्यक् ववृते भजते यस्यां सा
क्रिया संवत्, परस्याः संवतोऽधि उत्कृष्टाया अस्या इष्टेर-
धिष्ठानं अवराण् निकृष्टान्यस्मान् अभ्यातर आभिमुख्येनागत्य
दुःखानि नाशय, येषु बन्धुष्वहमस्मि तान् बंधूनप्यारच । अथ
स्मिष्टकृतो याज्यामाह “विद्या हि ते पुरा वयमग्ने पितुर्यथा-
ऽवसः । अधा ते सुन्ममीमहे” इति । हे अग्ने यस्मात् पुरा
वसन्ते तवावसो रक्षणं विद्म ज्ञातवन्तः । कस्मेव, पितुर्यथा ।
लोके पुरा यथा पितुः पालनं जानन्ति तदत् । अधा तस्मात्
कारणात् ते सुन्म ईमहे तथा सन्पादितं सुखं प्राप्नुमः ।
अथात्र तिष्ठ अथ उपहोमार्थाः । तत्तथं प्रथमा “य उय
इव ग्र्यंहा तिम्यष्टक्रो न वष्टगः । अग्ने पुरो इरोजिथ” इति ।
हे अग्ने, यस्वरुय इव क्रूरो राजेव, ग्र्यंहा ग्र्याणां हिंसकानां
हन्ता, तिम्यष्टक्रो न तीक्ष्णष्टक्रस्तग इव, वंसगो वंसानि गच्छ-
तीति वंसगः, दावाग्निरूपो भूत्वा वनेषु तिष्ठतीत्यर्थः । ता-
दृशस्त्वं पुरो इरोजिथ ब्रह्मणां पुराणि भर्जितवानसि । अथ
द्वितीया “सखायः सं वः सम्यञ्मिषष्ट्र सोमश्चाग्नये । वर्षिष्ठाव
चितीनामूर्जोऽग्रे सहस्रते” इति । हे सखायः परस्परसख्य-
युक्ता अतिगन्धमाणा वो युष्माकं सम्यञ्ममीषं समीचीनम-
न्नभीष्टार्थं सन्पादयन्तु । समित्युपसर्गस्यापेक्षितः त्रेषोऽध्या-
हतः । यूयश्चाग्नये सोमं सोमं सन्पादयन्तु । कीदृशायाग्नये

क्षितीनां निवासहेतूनां मध्ये वर्षिष्ठाय वृद्धतमाय । ऊर्जोऽनग्रे
 वसत्य गघायिने विनाशनमकुर्वते । सदस्यते स्वयमतिशयेन
 वसवते । अथ तृतीया “स॒समिधुवसे वृषस्ये विश्वान्यथ
 आ । इहस्यदे समिध्यसे स नो वसून्वाभर” इति । हे
 वृषन् कामानां वर्षकाग्रे विश्वानि सर्वाणि फलानि स॒समिधु
 सम्याद्यैव सुवसे यजमानेन मिश्रयसि । अथ आ ईश्वरत्वमा-
 गत्य इहस्यदे पृथिवीरूपाया वेद्याः स्वाने समिध्यसे सम्यक्
 ज्वाह्यसे स तादृशो महानुभावो नोऽस्मभ्यं वसूनि धनानि
 सम्भर सम्यगाहृत्य प्रयच्छ । ‘यः प्रजाकामः स्यात् तस्मा एतं
 प्राजापत्यं गार्मुतं चहं निर्वपेत् । पशुकामः स्यात् तस्मा एत॒
 सोमापौष्णं गार्मुतं चहं निर्वपेत्’ इत्यनयोर्थाज्यानुवाक्या-
 प्रतीकानि दर्शयति “प्रजापते स वेद सोमापूषणेमौ देवौ”
 इति । ‘प्रजापते न त्वदेतान्यन्यः’ इति प्रजार्थस्य हविषः पुरो-
 ऽनुवाक्या । सा च ‘सोमस्य त्वषिरस्ति’ इत्यनुवाके व्याख्याता ।
 ‘स वेद पुनः पितरं’ इत्येषा याज्या । सा च ‘हिरण्यगर्भ आपो-
 हयत्’ इत्यस्मिन्ननुवाके व्याख्याता । ‘पश्वर्थस्य हविषः सोमा-
 पूषणा जनना’ इति पुरोऽनुवाक्या । ‘इमौ देवौ जायमानौ’
 इति याज्या । एतदुभयं ‘अग्नाविष्णू महौ’ इत्यस्मिन्ननुवाके
 व्याख्यातं ॥

अथ विनियोगसंग्रहः ।

संवर्गेष्टौ सामिधेन्यो दक्ष तिस्रस्तु याज्यकाः ।

संथाज्यास्त्रिस्त उदिता उपहोमास्तथो मताः ॥

प्रजासवे इयं योज्यं गार्मुते प्रथमे भवेत् ।

सोमेमौ तद्द्वितीये स्रक्षयोर्विंशतिरीरिताः ॥ इति ।

अत्र मीमांसा । द्वतीयाध्यायस्य द्वतीपादे चिन्तितं ॥ अधि०६ ॥

वेदत्रयोक्तधर्माणामृत्विग्भिः सङ्गतिस्त्रिभिः ।

अनियत्या नियत्या वा ऽनियतिर्नानिरूपणात् ।

होचत्वादिसमाख्यानं नियतेर्गमकं स्रतः ॥

निर्वाधं चान्यवत् तच्च तेनात्र विनियोजकं ॥

याज्यापुरोनुवाक्यापाठादयो ये धर्मा अग्नेदे प्रोक्ताः, दोह-
ननिर्वापादयो यजुर्वेदे, आग्न्यसोचष्टसोचादयः सामवेदे, * एत-
द्येते धर्मा इति नियामकस्य दुर्निरूपत्वात् येन केनापि अलि-
जा यः कोऽपि धर्म इच्छया सङ्गच्छत इति चेन्मैवं । होचमा-
ध्वर्यवमौक्ताचमिति समाख्यानेनानियतिर्बोध्यते । न च समा-
ख्यानस्य बाधकं किञ्चित् पश्यामः । तस्मादबोधकत्वबाधित-
त्वयोरप्रामाण्यकरणयोरभावात् श्रुतिस्मिद्धादिपञ्चकवत् प्रमा-
णेन समाख्यानेन धर्मा व्यवस्थाप्यन्ते ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
यकाण्डे षष्ठप्रपाठके एकादशोऽनुवाकः ॥

उ॒श॒न्त॒स्त्वा ह॒वाम॒ह उ॒श॒न्तः॒ समि॒धीम॒हि । उ॒श॒-
 न्त॒श्च॒त आ॒व॒ह पि॒तृन् ह॒विषे॒ अ॒क्षवे॒ । त्व॑ सौ॒म प्र॒चि॒-
 कितो॒ मनी॒षा त्व॑ रजि॒ष्ठम॒नु॒नेषि॒ प॒न्यां । तव॒ प्र॒णी॒-
 ती पि॒तरौ॒ न इ॒न्दो दे॒वेषु॒ रत्न॑म॒भज॒न्त धी॒राः । त्वया॒
 हि नः॒ पि॒तरः॒ सोम॒ पूर्वे॒ कर्मा॑णि च॒क्रुः प॑व॒मान॒
 धी॒राः । व॒न्वन्न॑वा॒तः परि॒धी॒रपो॑र्णु वी॒रेभि॒रश्वै॑र्म॒घवा॑
 भव ॥ १ ॥

नः । त्व॑ सौ॒म पि॒तृभिः॒ संवि॒दानो॑ऽनु द्यावा॒पृ॒-
 थि॒वी आ॒त॒त॒न्य । तस्मै॑ त इ॒न्दो ह॒विषा॒ विधेम॒ वयः॑
 स्याम॒ पत॑यो र॒यीणां॑ । अ॒ग्नि॒घ्रा॒त्ताः पि॒तर॒ एह॑ गच्छ॒न्त
 स॒दः स॒दः स॒द॒त सु॒प्र॒णी॒तयः॑ । अ॒त्ता ह॒वी॒षि प्र॑य॒तानि॑ ॥ २ ॥
 ब॒र्हिष॑द्या र॒यिः स॒र्ववी॑रं दधा॒त॒न । ब॒र्हिष॑दः पि॒तर॒
 ज॒त्य॒र्वा॒गि॒मा वो॒ ह॒व्या च॑क्ष॒मा जु॒षध्वं॑ । त आ॒ग॒ता॒व॒सा
 श॒न्त॒मे॒ना॒था॒स्मभ्यं॑ ॥ २ ॥

शं॒यो॒र॒र॒पो द॑धा॒त । आ॒हं पि॒तृन् सु॒वि॒द॒चाः अ॒-
 वि॒त्ति॒ न॒पा॒तश्च॒ वि॒क्रम॑णश्च॒ वि॒ष्णोः॑ । ब॒र्हिष॑दो ये स्व॒-
 धया॒ सु॒तस्य॒ भज॑न्तु पि॒त्वस्त॒ इ॒हाग॑मि॒ष्ठयः॑ । उप॑हृ॒ताः
 पि॒तरः॒ सो॒म्यासौ॑ ब॒र्हिष्ये॑षु नि॒धिषु॑ प्रि॒येषु॑ । त आ॒ग॒-
 म॒न्तु त इ॒ह अ॒व॒न्व॒धि॒व्रु॒वन्तु॑ ते अ॒व॒न्व॒स्मान् । उ॒दी॒र॒ता॒-

मव॑र॒ उत्प॑रा॒स उ॒न्म॑ध्य॒माः पि॒तरः॑ सो॒म्यासः॑ । असुं॑ ॥

॥ ३ ॥

य ई॒युर॑ वृ॒का कृ॒त॒श्चास्ते नो॑ऽवन्तु पि॒तरो॑ हवेषु । इ॒दं
पि॒तृभ्यो॑ नमो॑ अ॒स्त्वद्य॑ ये पूर्वा॑सो॒ य उप॑रा॒स ई॒युः । ये
पा॒र्थिवे॑ र॒ज॒स्यानि॑षत्ता॒ ये वा नू॒नः* सु॒वृजि॑नासु वि॒ष्टु ।
अ॒धा यथा॑ नः पि॒तरः॑ परा॒सः प्र॒त्नासो॑ अ॒ग्न कृ॒तमा॑शु॒षाणाः॑ ।
शु॒चीद॑य॒न्दीधि॑तिमु॒क्थशा॑सः । क्षा॒माभि॑न्दन्तो
अ॒रु॒णीर॑प॒व्रन् । यद॑ग्रे ॥ ४ ॥

क॒व्यवा॑हन॒न पि॒तृन् य॒क्ष्य॒तावृ॑धः । प्र च॑ ह॒व्यानि॑ व॒क्ष्य॑सि दे॒वेभ्य॑श्च पि॒तृभ्य॑ आ । त्वम॑ग्न ई॒डितो॑ जा॒त॒वेदो॑ऽवा॒ढढ॒व्यानि॑ सु॒रभी॑षि कृ॒त्वा । प्रा॒दाः पि॒तृभ्यः॑
स्व॒धया॑ ते अ॒श्व॒म॒हि त्वं दे॒व प्र॑य॒ता ह॒वीःषि॑ । मात॑-
ली क॒व्यैर्य॑मो अ॒ङ्गिरो॑भिर्दृ॒हस्प॑तिर्दृ॒क्क॒भिर्वा॑वृ॒धानः॑ ।
याःश्च॑ दे॒वा वा॑वृ॒धुर्ये॑ च॒ देवा॑न् स्वा॒हान्ये॑ स्व॒धयान्ये॑
म॑दन्ति ॥ ५ ॥

इ॒मं य॑म प्र॒स्तर॑मा हि सी॒दाङ्गि॑रोभिः पि॒तृभिः॑ सं॒-
वि॒दानः॑ । आ त्वा॑ मन्त्राः क॒विश॑स्ता व॒हन्वे॑ना रा॒जन्

* सुवृजनास्त्रिति पदपाठे भाष्यसंगतः पाठः ।

† क्षाम भिन्दन्तः इति पदपाठे भाष्यानुगतः पाठः ।

हविषा मादयस्व । अङ्गिरोभि॒राग॑हि य॒ज्ञिये॑भि॒र्यम॑
 वैरूपैरि॒ह मा॑दयस्व । वि॒वस्वन्तः॑ ह॒वे यः पि॒ता तेऽस्मिन् १२४
 य॒ज्ञे ब॒र्हिष्या॑निषद्य । अङ्गि॒रसो नः पि॒तरो॑ नव॒ग्वा अथ॑-
 र्वा॒णो भृ॒गवः सो॒म्यासः॑ । तेषां व॒यः सु॒म॒तौ य॒ज्ञिया॑-
 नामपि॑ भ॒द्रे सौम॑न॒से स्याम ॥ ६ ॥

भवा॒स्मभ्य॑मसुं यद॒ग्ने मद॑न्ति सौम॒न॒से एक॑ञ्च ॥
 स॒मिधे॑श्चक्षुषी प्र॒जाप॑ति॒राज्यं॑ दे॒वस्य॒ स्फ्यं ब्र॑ह्मवादि॒-
 नोऽङ्गि॒रमे॑स्त्रयो मनुः पृथि॒व्या प॒शवोऽग्नी॑धे दे॒वा वै
 यु॒क्षी॑शन्त॒स्त्वा द्वाद॑श ॥ १२ ॥

स॒मिधो॑ या॒ज्या तस्मान्ना॑भा॒गः हित॑मन्वित्याह प्र॒-
 जा वा अ॒हेत्या॑ह यु॒क्ष स॑म॒तिः ॥

हरिः॑ ओम् ॥ श्रीरस्तु । श्रीशिवार्पणमस्तु ॥

इति तैत्तिरियसंहितायां द्वितीयकाण्डे षष्ठप्रपाठके
 द्वादशोऽनुवाकः ॥ ० ॥

द्वितीयकाण्डः सम्पूर्णः ॥

एकादशे तु कथितं संवर्गेष्यादि शौचकं । द्वादशे पितृय-
 ज्ञस्य हविषां शौचमुच्यते । कल्पः । 'एकां सामिधेनो चिर-

न्वाहोऽन्नस्त्वा हवामह इत्येताम्' इति । पाठस्तु । "उब्रन्तस्त्वा
 हवामह उब्रन्तः समिधोमहि । उब्रन्तुव्रत आवह पिद्वन्
 हविषे अन्तवे" इति । हे अग्ने वयमुब्रन्तः पिद्वन् कामयमानाः
 त्वामाह्वयामः, पुनरपि पिद्वन् उब्रन्तस्त्वां समिधोमहि । त्वमपि
 काम्यमानः कामयमानस्य यजमानस्य पिद्वन्नावह वद । कि-
 मर्थं, हविषे अन्तवे हविर्भोक्तुं । कल्पः । 'हे पुरोऽनुवाक्ये
 अन्वाहर्षमुक्त्वा प्रणौत्यपरामुक्त्वा प्रणौति त्वं सोम प्रचि-
 कित इत्येता आन्वाता भवन्त्येका याज्या' इति । तत्र प्रथमां
 पुरोऽनुवाक्यामाह । "त्वं सोम प्रचिकितो मनीषा त्वं रजिष्ठ-
 मननेषि पन्थां । तव प्रणीतो पितरो न इन्दो देवेषु रत्नम-
 भजन्त धीराः' इति । हे सोम त्वं मनीषा मनीषया त्वदीय-
 या बुद्ध्या प्रचिकितः प्रकर्षेण ज्ञातः । किञ्च त्वं रजिष्ठं यम-
 लोकसंपूर्त्या रज्ज्वकं मार्गमनुनेषि अनुक्रमेव प्रापयसि । हे
 इन्दो तव प्रणीत्या परिचरणेन नोऽस्माकं पितरो देवेषु मध्ये
 स्थित्वा धीराः सन्तो रत्नं रमणीयं हविरभजन्त । द्वितीयां पु-
 रोऽनुवाक्यामाह । "त्वया हि नः पितरः सोम पूर्वं कर्माणि चक्रुः
 पवमान धीराः । वषट्पवातः परिधींरपोर्णुं वीरेभिरस्यैर्मघवा
 भव नः' इति । हे पवमान शोधक सोम हि यस्मात्तोऽस्माकं
 पूर्वं पितरस्त्वयाऽनुगृहीताः कर्माणि चक्रुः, परिस्ररन्तो जन्मानि
 धीरास्तिष्ठन्ति । त्वमप्यवातो वायुमनपेक्ष्य ज्वलनेनास्मदीयह-
 विर्वन्धन् संभक्षयन् परिधीन् परिधिवत् सर्वतोऽवस्थितान्
 प्रतिबन्धकानपोर्णुं निराकुरु । कैः साधनैः, वीरेभिर्युद्धकुशलैः

अश्वैः । तथा गोऽस्रदर्थं मघवा धनवान् भव । अथ याज्या-
माह । “त५ सोम पिब॑भिः संविदानोऽनु स्यावापृथिवी
आततन्य । तस्मै त इन्दो हविषा विधेम वय५ स्याम पतयो
रचीणाम्” इति । हे सोम त्वं पिब॑भिः संविदानः संविदं प्राप्तः
अनुक्रमेण स्यावापृथिवी आततन्य आतते व्याप्ते कृतवानसि ।
हे इन्दो हे सोम तस्मै ते तादृभाय तुभ्यं हविषा विधेम
परिचरेम । त्वत्प्रसादादयं धनानां पतयः स्याम । इत्थं
सोमाय पिब॑मते पुरोडाश५ षट्कपालमित्यस्यानुवाक्यादयं
याज्या चेति मन्त्रत्रयमुक्तं । अथ पिब॑भ्योऽग्निस्वात्तेभ्योऽभिवा-
न्यायै दुग्धे मन्त्रमित्येतस्य प्रथमा पुरोऽनुवाक्योच्यते । य-
द्यपि पाठक्रमेण द्वितीयमिदं हविस्तथापि लिङ्गस्य बल-
वत्त्वात् तत्र विनियोगो द्रष्टव्यः । पाठस्तु । “अग्निस्वात्ताः
पितर एह गच्छ॑त सदः सदः सदत सुप्रणीतयः । अत्ता
हवी५षि प्रयतानि बर्हिष्यथा रयि५ सर्ववीरं दधातन” इति ।
अन्यत्र ये वा अयज्वानो गृहमेधिनः ते पितरोऽग्निस्वात्ता
इति श्रुतत्वात् यागमकृत्वैव प्रेत्य पिब॑लोकं गताः अग्नि-
स्वात्ताः । शोभना प्रणीतिरस्मत्कृता परिचर्या येषान्ते सु-
प्रणीतयः । तथाविधा हे पितरः इह कर्मणागच्छ॑त । सदः
सदः तत्तदात्मीयं स्थानं सदत प्राप्नुत । अस्मिन् बर्हिषि
यज्ञे प्रयतानि प्रयत्नेन संपादितानि हवी॑षि अत्त भक्षयत ।
अथानन्तरं रयिं सर्वेषु वैदिककर्मसु वीरः कुब्र॑लो यः पुत्र-
स्तादृशं पुत्रश्च दधातन सन्पादयत । अथ द्वितीया पुरो-

ऽनुवाक्या याव्या चेत्युभयमावातं, तच्च ये अग्निध्यात्ता इत्यादिकं कौकिल्यां वाचामण्यामावातं, अतस्तत्रैव व्याख्यास्यते । अथ पितृभ्यो बर्हिषद्भ्यो धाना इत्यस्य प्रथमां पुरोऽनुवाक्यामाह । “बर्हिषदः पितर ऊत्यर्वाणिमा वो इव्या चक्षमा जुषध्वं । त आगतावसा ब्रन्तमेनायास्त्रभ्यं ग्रंयोरररपो दधात” इति । बर्हिषि यज्ञे बोदन्तीति बर्हिषदः, अचापि ये वै यज्वानः ते पितरो बर्हिषदः इत्युक्तत्वाद्यागं कृत्वा प्रेत्य पितृलोकं प्राप्ता बर्हिषदः । तादृशा हे पितरः अर्वागर्वाचीनानामस्माकमूतो रक्षा भवद्भिः कर्त्तव्येति शेषः । वो युष्मदर्थमिमा इव्या एतानि हवींषि चक्षम, अतस्तानि जुषध्वमिति । ते हविर्जुष्टवन्तो यूयमवसा रक्षणेन ब्रन्तमेन सुखतमेनास्मानागत, तन्निमित्तमागच्छतेत्यर्थः । *अथास्त्रभ्यम्प्रथममन्ते च ग्रं सुखं दुःखवियोगश्च अरपः पापराहित्यश्च दधात दत्त । अथ तत्रैव द्वितीया पुरोऽनुवाक्या । “आहं पितृन् सुविदचाम् अविस्ति नपातश्च विक्रमणश्च विष्णोः । बर्हिषदो ये खधवा सुतस्य भजन्तु पितस्त इदाममिष्टाः” इति । आहं यजमानः सुविदचाम् मदीयां भक्तिं बहु जानतः पितृनपि आऽविस्ति आभिमुख्येन सन्धवानस्मि । विष्णोर्वापिनोऽस्य यज्ञस्य नपातं विनाशभावं विक्रमणं विज्ञेयेण प्रवृत्तिं च सन्धवानस्मि । ये पितरो बर्हिषदस्ये इदामच कर्मणि आगमिष्टा अतिशयेनागताः । आदरपूर्वकमागत्य पितृः प्रीतिं भजन्तु प्राप्नुवन्तु । केन साधनेन, सुतस्य ख-

* अथास्त्रात्प्राप्यमन्ते चेति आदर्शं पु० पाठोऽसंगतः ।

यथा सोमसमस्त इविषः स्वादुत्वेन । अथ तत्रैव याज्यामाह ।
 “उपहृताः पितरः सोम्यासो बर्हिष्येषु निधिषु प्रियेषु । त
 आगमन्तु त इह शुवन्वधिब्रुवन्तु ते अवन्वस्मान्” इति ।
 सोम्यासः सोम्याः अस्मदनुग्रहपराः पितरः । बर्हिष्येषु या-
 गार्हेषु दृष्टिकरेषु निधिसदृशेषु इविषु निमित्तभूतेषु सत्सु
 उपहृता अस्माभिराहृतास्ते पितरः आगमन्तु आगच्छन्तु । आ-
 गत्य च इहाम्निन् कर्मणि अस्माभिः प्रयुक्ताः स्तुतीः श्रुवन्तु, श्रु-
 त्वा चाधिब्रुवन्तु साधुरयं यजमान इत्यादरेण कथयन्तु । तत
 ईदृशाः पितरोऽस्मानवन्तु । अत्रैवोपहोमार्थास्तिस्रश्चक्षसासु
 प्रथमामाह । “उदीरतामवर उत्परास उन्मध्यमाः पितरः
 सोम्यासः । असुं य ईदुरवृका ऋतज्ञास्ते नोऽवन्तु पितरो ह-
 वेषु” इति । त्रिविधाः पितर उत्तमा मध्यमा अधमाश्चेति ।
 यथा विविधं श्रौतं कर्मानुष्ठाय पिबत्वं प्राप्ता उत्तमाः ।
 स्मार्त्तकर्ममात्रपरा मध्यमाः । तथापि केचित् संस्कारैर्विकल्पा
 अधमाः । एतदेवाभिप्रेत्य ये अग्निदम्वा येऽग्निदग्धा इत्यादि-
 मन्त्रे आस्माताः तेऽप्यवरे निष्कृष्टाः । उदीरतां उत्तमं इविः
 प्राप्नुवन्तु । परासः उत्तमाः पितरः उदीरतां । मध्यमाः पित
 रस्त्रोदीरतां । ते सर्वेऽप्यस्मिन् विषये सोम्यासः सोम्या अनुग्रह-
 पराः सन्तु । ये पितरः अटकाः टकवदरस्त्रसवदस्त्रासु हिंसा-
 मकुर्वन्तः, ऋतज्ञा अस्मदनुष्ठितं यज्ञं जानन्तः, असुं अस्मात्-
 प्राणमीयुः रक्षितुं प्राप्ताः, ते पितरो हवेषु अस्मदीयाङ्गानेषु
 नोऽस्मानवन्तु । अथ द्वितीया । “इदं पिबभ्यो नमो अस्त्वथ ये

पूर्वाशो य उपरास ईयुः । ये पार्थिवे रजस्थानिषत्ता ये वा नूनं
सुवृजिनासु विष्णु" इति । पूर्वाशो यजमानोत्पत्तेः पूर्वमुत्पन्नाः
ज्येष्ठभाद्रपितृपितामहादयो ये ईयुः पित्रलोकं प्राप्ताः । येऽप्यन्ये
उपरासः यजमानजननादुपर्युत्पन्नाः कनिष्ठभाद्रस्वपुत्रादय
ईयुः पित्रलोकं प्राप्ताः । येऽप्यन्ये पार्थिवे पृथिवीसम्बन्धिनि रज-
सि रजोगुणकार्येऽस्मिन् कर्मण्यानीताः हविः स्वीकर्तुमागत्योप-
विष्टाः, ये वा ये चान्ये बन्धुवर्गरूपाः पितरः बड्बन्धुरूपासु
विष्णु प्रजासु आनिषत्ताः आङ्गादिस्वीकारायागत्योपविष्टाः ।
कीदृशीषु विष्णु सुवृजिनासु, वृज्यते परित्यज्यते दारिद्र्यमनेनेति
वृज्यं धनं, शोभनं वृज्यं यासान्ताः सुवृजिनास्तादृशीषु
धनसमृद्ध्या आङ्गादिकर्मपरास्त्वित्यर्थः । तेभ्यः सर्वेभ्य उक्तेभ्यः
पित्रभ्यः अस्मास्मिन् कर्मणि इदं नमोऽस्तु । अयमाहुतिप्रदान-
पूर्वको नमस्कारो भवतु । अथ तृतीया । "अधा यथा नः पितरः
परासः प्रजासो अग्नं अतमाशुषाणाः । शुचीदयन्दीधिति-
मुख्यत्रासः क्षामाभिन्दन्तो अरुणीरपत्रन्" इति । हे अग्ने अध
अधस्तादतीते काले नोऽस्माकं पितरः अतमाशुषाणाः यज्ञ-
मश्रुवाणाः शुचीत् शुद्धमेव स्थानं यथा येन प्रकारेण आयन्-
प्राप्तवन्तः, दीधितिं दीप्यमानां पित्ररूपां देवतां उक्थत्रासः
ब्रह्मेः शंसन्तो वयमपि तथैवोचमेव स्थानं प्राप्ताः स्म इति । की-
दृशाः पितरः, परासः अस्मात् उत्कृष्टाः पित्रपितामहादयः ।
प्रजासः पुरातनाः पित्रादिभ्योऽपि पूर्वभाविनः । किं च क्षाम
क्षयहेतुं स्वकीयं क्षुद्रपद्वं भिन्दन्तः अग्नेन हविषा नाशयन्तः ।

अहशीस्तेजोऋपास्ताः प्राप्य अपन्नं फलप्रतिबन्धकं पापम-
पाहृषन् । *अस्मिन्निह पितृयज्ञकर्मणि । शास्त्रान्तरेऽन्यदपि ह-
विर्दयं विहितं तदग्नये कव्यवाहनायैकं, यमायाङ्गिरस्वते पितृ-
मते द्वितीयमिति । अत एव सूत्रकार आह । ‘अथैकेषां सो-
माय पितृमत आज्यं पितृभ्यो बर्हिषद्भ्यः षट्कपालं पितृभ्यो-
ऽग्निध्वातेभ्यो धानाः अग्नये कव्यवाहनाय यमाय वा मन्यं यमा-
याङ्गिरस्वते पितृमते’ इति । तत्र कव्यवाहनस्य प्रथमां पुरो-
ऽनुवाक्यामाह । “यदग्ने कव्यवाहनं पितृन् यक्ष्यतावृधः । प्र च
हव्यानि वक्ष्यसि देवेभ्यस्व पितृभ्य आ” इति । कथं वहतीति
कव्यवाहनः पितृभ्योऽग्निः । अत एवान्यत्र श्रुतं । ‘त्रयो वा
अग्नयो हव्यवाहनो देवानां कव्यवाहनः पितृणां सहरक्षा
असुराणाम्’ इति । कव्यस्यास्य हविषो वाहक हे अग्ने यत्
यस्मात् कारणादृतावृधः यज्ञवर्धकान् पितृन् यच्च यजसि
तस्मादेव कारणात् त्वं देवेभ्यः पितृभ्यस्व हव्यानि प्रावक्ष्यसि
पुनः पुनः प्रकर्षतः परमपि हविर्वहनं करिष्यसि । द्वितीयां
पुरोऽनुवाक्यामाह । “त्वमग्न ईडितो जातवेदोऽवाकृव्यानि
सुरभीणि कृत्वा । प्रादाः पितृभ्यः स्त्रधया ते अन्नञ्जद्वि त्वं
देव प्रयता हवींषि” इति । जातं सर्वे जगद्देदेति जातवेदाः,
तथाविध हे अग्ने त्वमीडितो यजमानेन स्तुतः सन् तदी-

* ‘अस्मिन्’ इत्यस्येह पितृयज्ञकर्मणीति व्यः श्रावदनुमीयते किन्तु
अस्मिन्नपि मूलेऽस्मिन्निति पदं नास्ति । केवलं भाष्यपदपाठविषयः ‘क्ष्मा-
माभिन्दन्तः’ इति पाठो दृश्यते । क्ष्मास्मिन् अभिन्दन्त इति पाठस्येदमभि-
व्यत् तदा पदपाठादिविरोधमपरिहाय सभाष्यमूलसंगतिरभविव्यत् ।

यानि हव्यानि सुरभीणि सुगन्धीनि कृत्वा अवाट् वहनं कृत-
 वानसि, कृत्वा च पितृभ्यः प्रादाः, ते च पितरः स्त्रधया स्त्रधा-
 कारेण प्रप्तं हव्यमक्षन् अदन्तु । हे देव त्वमपि प्रयता प्रय-
 त्तसम्पादितानि हवींश्चक्षु भक्षय । अथ घाच्या । “मातस्त्रोक-
 यैर्यमो अङ्गिरोभिर्हृहस्यति ऋक्भिर्वावृधानः । या५स देवा
 वावृधुर्यं च देवान् स्त्राहान्ये स्त्रधयान्ये मदन्ति” इति । मा-
 तस्त्रिरिन्द्रस्य स्रतस्त्रदानिन्द्रो मातस्त्रो, स च कव्यैः कव्यभाग्भिः
 पितृभिः सह वावृधानो वर्धमानो भवति । यमस्याङ्गिरोभिः
 पितृविश्वेषैः सह वर्धमानो भवति । हृहस्यतिस्य ऋक्भिः
 ऋक्प्रतिपाद्यैः पितृविश्वेषैः सह वर्धमानो भवति । तच्च देवा
 यान् कव्यभागादीन् पितृन् वावृधुः वर्धयन्ति, ये च कव्य-
 भागादयः पितरः इन्द्रादीन् देवान् वर्धयन्ति, तेषां मध्ये
 इन्द्रादयः स्त्राहा मदन्ति स्त्राहाकारेण तृप्यन्ति । अन्ये पि-
 तरः स्त्रधया स्त्रधाकारेण तृप्यन्ति । अथाङ्गिरस्त्रतो यमस्त्र
 प्रथमां पुरोऽनुवाक्यामाह । “इमं यम प्रस्तरमा हि सीदाङ्गि-
 रोभिः पितृभिः संविदानः । आ त्वा मन्त्राः कविश्रस्ता वहन्वे-
 ना राजन् हविषा मादयस्त्र” इति । हे यमाङ्गिरोभिरेत-
 स्त्रामकैः पितृभिः संविदान ऐकमत्यं प्राप्तः इमं प्रस्तरं
 प्रस्त्रीर्णं यज्ञविशेषमासीद आगत्योपविश । हि यस्मादुपविशसि
 तस्मात् कविश्रस्ता विदङ्गि ऋत्विग्भिः प्रयुक्ता मन्त्रास्त्रामाव-
 हन्तु । हे राजन् एनाऽनेन हविषा तुष्टो मादयस्त्र यजमानं
 हर्षयस्त्र । अथ द्वितीयां पुरोऽनुवाक्यामाह । “अङ्गिरोभि-

रागहि यज्ञियेभिर्यम वैरूपैरिह मादयस्व । विवस्वन्तः ऊवे
 यः पिता तेऽस्मिन् यज्ञे बर्हिष्यानिषद्य” इति । हे यम वैरूपैर्वि-
 विधरूपयुक्तैर्वैरूपसामप्रियैर्वा यज्ञियेभिर्यज्ञयोगैः अङ्गिरोभिः
 सह आगहि आगच्छ । आगत्य च इह मादयस्व यजमानं
 हर्षय । यस्ते तव पिता विवस्वानस्ति तं विवस्वन्तमस्मिन् यज्ञे
 ऊवे आह्वयामि । स च बर्हिष्यस्मिन् यज्ञे आनिषद्य आग-
 त्योपविश्य यजमानं हर्षयतु । अथ याज्यामाह । “अङ्गिर-
 सो नः पितरो नवग्वा अथर्वाणो भृगवः सोम्यासः । तेषां
 वयः सुमतौ यज्ञियानामपि भद्रे सौमनसे स्याम” इति । अङ्गि-
 रानामका अथर्वनामका भृगुनामकाश्च नोऽस्माकं पितरः नव-
 ग्वा अभिनवागमनयुक्ताः तदा तदा नूतनवत् प्रीतिजनका इत्य-
 र्थः । ते च सोम्यासः सोममर्हन्ति सोम्याः, यज्ञियानां तेषां सुम-
 तौ अयुक्तयुक्तायां बुद्धौ वयं स्याम सर्वदा तिष्ठेम । अपि च
 सौमनसे सौमनस्यकारणे भद्रे कल्याणे फले स्याम सर्वदा
 तिष्ठेम ॥

अत्र विनियोगसंग्रहः ।

उग्रन्तः सामिधेन्येका पितृयज्ञे महत्यसौ ।

त्वं सोमेत्यनुवाक्ये द्वे पितृमन्त्रामके तथा ॥

त्वं याज्याग्निष्वेति मन्येऽनुवाक्या प्रथमा भवेत् ।

बर्हिर्दे अनुवाक्ये तु याज्येका बर्हिषयज्ञौ ॥

उपहोमा उदीरेति त्रयस्तत्रययागके ।

कव्यवाहनयागे तु यदग्ने तिष्ठ ईरिताः ॥

पुरोऽनुवाक्ये द्वे तत्र याज्यैका याम्ययागके ।
 इमं पुरोऽनुवाक्ये द्वे याज्यैका पूर्ववक्ष्यता ।
 अन्तिमे ह्यनुवाकेऽस्मिन् मन्त्राः सप्तदशेरिताः ॥
 वेदार्थस्य प्रकाशेन तमो हार्दं निवारयन् ।
 पुमर्थांश्चतुरो देयादिद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-
 यकाण्डे षष्ठप्रपाठके द्वादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
 बुक्कभूपाख्यसाम्राज्यधुरन्धरेण सायणाचार्येण विरचिते माधवीये
 वेदार्थप्रकाशनामकतैत्तिरीययजुःसंहिताभाष्ये द्वितीयकाण्डे
 षष्ठः प्रपाठकः सम्पूर्णः ॥ ० ॥

ॐ तत्सत् ॐ ॥